
СИТОИШИ БУЗУРГОН 


Кош дар хусуси кишвари Шӯравӣ асаре нависам мисли дос- 
тони шоири тоҷик Мирзо Турсунзода дар бораи Ҳиндустон. 
Мулк Роҷ Онанд, нависандаи бузурги ҳинд 


...ашъори Мирзо Турсунзода ба сони мурғи афсонавӣ аз рӯи 
қуллаҳои баланду дарёҳои паҳновар гузашта, бо ҳаққоният, са- 
мимият ва пардози зебои шоиронаи худ ақлу дили 
ҳамзамононро тасхир кардааст. 

о Николай Тихонов, шоири бузурги рус 


Бигзор, килки ту бо ранги нилуфар ҷовидонӣ нақшу нигор 
бандад. 
Михаил Шолохов, нависандаи бузурги рус, 
дорандаи ҷоизаи Нобел 


Мирзо Турсунзода дар наздикшавии кишварҳои Осиё ва 
Африқо, муборизаи мардуми «ин қитъьаҳо алайҳи 
мустамликадорӣ, расиданашон ба истиқлолу озодӣ саҳми бу- 
зурге гузоштааст. ; 

Сергей Михалков, шоири бузурги рус" 


Оқои Мирзо Турсунзода, суханвари арҷмандест дар кишва- 
ри худ азизу мӯҳтарам ва назди мо низ чунин аст. 
й Парвиз Нотили Хонларӣ, донтиманди бузурги Эрон 


Мирзо Турсунзода на фақат шоири бузурги тоҷик, балки 
мӯътабартарин ва азизтарин намояндаи халқи тоҷик буд. 
Файз Аҳмади Файз, шоири бузурги Покистон 


Мирзо Турсунзода бузургтарин шоир ва машҳуртарин тоҷик 
буд. 
Қайсин Кулиев, шоири бузурги болқар 


Мо бахтиёр ҳастем, ки Мирзооқо дар байнамон умр ба сар 
мебарад, ӯ ҳамзамони мост ва ман метавонам ӯро мураббӣ, му- 
аллим ва қадрдонтарин дӯсти худ бихонам. 

Анвар Олимҷонов, адиби бузурги қазоқ 

Шумо (М. Турсунзода) дар ҳақиқат ҳам вориси арзанда ва 
қонунии ганҷинаи бузурги назми ҳазорсолаи халқамон, шараф 
ва ифтихори адабиёти тоҷик мебошед... 

Бобоҷони Ғафуров, академик 


Ман дар тамоми умри худ мисли ӯ (М. Турсунзода) донанда 
ва эҳтиромкунандаи шеъри классики Шарқ ва албатта форсии 
тоҷикиро басо кам дидаам... Вай аз зебоии зиндагӣ моҳирона 
баҳра мебардошт, чӣ будани ғаму андӯҳро мефаҳмид ва ба бад- 
бахтии дигарон шарик шуда метавонист. 

Мирзо Иброҳимов, адиби бузурги Озарбойҷон 


Ин шахс (М. Турсунзода) инсони асилу бузург буд ва ис- 
теъдоди модарзодии шоириаш касро ба ҳайрат мсовард, ватани 
худро беандоза дӯст медошт, қимату моҳияти ҳақиқии дӯстии 
халқҳоро амиқ мефаҳмид. 

Анатолий Сафронов, адиби бузурги рус 


Абадият ҳамбастагии муҳаббат ва ақл, накӯкорӣ ва вафодо- 
рист... Абадият дар ҳама замонҳо дар пеши назари оламу олами- 
ён ҳайкали боҳашаматест. Мирзо Турсунзода дар таъриху 
тақдири халқи худ амсоли ҳамин гунна ҳайкал қомат афрохтааст. 

Набӣ Хазрӣ, шоири бузурги Озарбойҷон 


Ба назарам Мирзо Турсунзода сарнавишти хушбахтонае до- 
рад, ки муҳаббати ҳамдиёронаш нисбат ба шахси ӯ аз тарафи 
халқҳои дигар низ писанд афтодааст... і 

Мустай Карим, нависандаи бузурги Чувашистон 


Мирзо муқаллид не, балки давомдиҳандаи назми ҳазорсолаи 
халқи худ мебошад. Ӯ ин кори душворро бо сарафрозӣ...адо 


мекунад. 
Расул Ғамзатов, шоири бузурги Доғистон 


Мирзо Турсунзода барои ман ҳамеша як намояндаи 
барҷастаи маданият ва адабиёти қадими тоҷик будааст ва 
ҳаст... Мирзо Турсунзода як шахсияти бемислу назирест. 

Чипгиз Айматов, нависандаи бузурги қирғиз 


Эмомалӣ РАҲМОН 
Президенти Ҷумҳурии Тоҷикистон 


МИРЗО ТУРСУНЗОДА - ШОИРИ БУЗУРГ 
ВА АРБОБИ БАРҶАСТАИ ҶАМЪИЯТИ 


(Матни суханронии Президент Эмомалӣ Раҳмонов дар 
маҷлиси тантанавӣ бахшида ба 90-солагии устод Мирзо 
Турсунзода. Душанбе, 27 октябри соли 2001) 


Ҳамватанони азиз! 

Меҳмонони мӯҳтарам! 

Таърих ҳеҷ гоҳ дар фазои холӣ ба вуҷуд намеояд. Ҳар як 
саҳифаи он бо номи абармардоне вобаста аст, ки бо гузашти 
вақт нақши онҳо дар ҳаёти ҷомеаи хеш ва асрҳои минбаъда 
беш аз пеш равшан мегардад. 

Дар асри ХХ устод Садриддин Айнӣ, Бобоҷон Ғафуров ва 
Мирзо Турсунзода барои миллати тоҷик аз ҷумлаи чунин ар- 
бобони бузурге буданд, ки афкори халқи хешро дар 
марҳилаҳои ҳассоси таъриҳӣ ба маҷрои худшиносии миллӣ ва 
таҳкими пояҳои давлатдории тоҷикон равона сохтанд. 

Дар марзи ду ҳазорсола, вақте ки халқи тоҷик ба марҳилаи 

нави тараққиёти худ ворид гардид ва мо роҳи дар асри ХХ 
тайкардаи худро ҷамъбаст намудем, бо назардошти хизматҳои 
бузург ва фидокории онҳо дар поягузории истиқлолияти 
Тоҷикистон, инкишофи тамаддун ва худшиносии миллӣ бо 
унвони олии мамлакат - Қаҳрамони Тоҷикистон сазовор До- 
ниста шудани ин фарзандони бошарафи миллат комилан 
қонунист. Зеро ҳар яке аз онҳо дар ҳаёти сиёсию ҷамъиятӣ ва 
илмию фарҳангии Тоҷикистон мақоми шоиста доранд ва ҷои 
устод Мирзо Турсунзода, ки мо имрӯз барои таҷлили 90- 
солагии зодрӯзи ӯ ҷамъ омадаем, мавриди зикри хоса мебо- 
шад. Д ; 
Аз ин лиҳоз, мехоҳам аҳли адаб ва фарҳанги мамлакат, та- 
моми миллати тоҷикро, ки ба гуфти устод Мирзо Турсунзода 
«табиатан шоир аст», бо ҷашни сипаҳсолори назми муосири 
мо табрику таҳният гӯям. 

Мирзо Турсунзода на танҳо ҳамчун шоири шаҳир, балки ба 
сифати арбоби бузурги давлатӣ ва ҷамъиятию сиёсӣ, ба ҳайси 

Раиси Кумитаи якдилии мамлакатҳои Осиё ва Африқо дар та- 
моми олами мутамаддин шӯҳрат дошт. 

Ӯ ба ин ташкилоти ҷамъиятии байналмилалӣ бист сол 
оқилона сарварӣ карда, дар таҳкими пайванди дӯстӣ ва 
робитаҳои адабии мардумони ду қитъаи муборизи сайёра-- 
Осиё ва Африқо хизматҳои шоиста ба ҷо овард. 

Аз ин ҷост, ки тибқи қарорҳои. Ҳукумати Ҷумҳурии Тоҷи- 
кистон ва ташкилоти ЮНЕСКО 90-солагии зодрӯзи 
Қаҳрамони Тоҷикистон, ІШШоири халқии Тоҷикистон, академи- 
ки Академияи илмҳои Тоҷикистон ва дорандаи ҷоизаҳои бо- 
нуфузтарини замони худ - Мирзо Турсунзода васеъ ҷашн ги- 
рифта мешавад. ї 

Мо ин ҷашнро ҳамчун рӯйдоди хеле муҳими фарҳангӣ. дар 
ҳаёти мамлакат арзёбӣ менамоем ва итминон дорем, ки 
чорабиниҳои вобаста ба ҷашни ин симои дурахшони адабу 
фарҳанг боиси боз ҳам мустаҳкам шудани ваҳдат ва худшино- 
сии миллӣ мегарданд. : 

Мирзо Турсунзода бо меҳнати фидокоронаи худ дар роҳи 
тараққиёти адабиёти бадеӣ, мустаҳкам намудани сулҳи байни 
мамлакатҳо ва қитъаҳои олам обрӯю-эътибори бузург дошт. Ӯ 
дар радифи машҳуртарин нависандагон ва арбобони даврони 
худ, аз рӯи талошҳои сулҳхоҳонааш сазовори унвони олии 
Қаҳрамони Меҳнат гардида буд. Дар ҷодаи шеъру шоирӣ ва 
санъати суханварӣ шоири номдори тоҷик бо ситораҳои тобно- 
ки адабиёти муосири ҷаҳон ҳампоя ва ҳамрадиф буд. 

Мирзо Турсунзода ҳамчун як фарди фарҳангии ниҳоят 
фаъол ва мубориз аз ибтидои солҳои сиюми асри бист то 
анҷоми умри пурбаракати худ дар навсозии Тоҷикистон, 
тараққиёти адабиёт, илм ва ҳунари он саҳми арзанда гузошт. 

- Ӯ чун шогирди содиқу вафодор дар паҳлӯи устод Садрид- 
дин Айнӣ ва Абулқосим Лоҳутӣ ба хотири поягузории ада- 
биёту санъати нави тоҷик хизматҳои шоиста кардааст. 

Дар давраи ҳозира, ки мо Шоҳроҳи ваҳдат барпо менамоем 
ва ин роҳи азим сарзамини сабзу хуррами моро бо кишварҳои 
бузурги олам хоҳад пайваст, бояд аз он ёдовар шуд, ки Мирзо 
Турсунзода ва ҳамсафони ӯ дар солҳои сиюми асри гузашта 
дар сохтмони роҳи мошингарди Душанбе-Хоруғ ва Душанбе- 
Хуҷанд фаъолона ширкат варзидаанд ва дар бораи меҳнати 
созандаи халқ асарҳои пурарзиш офаридаанд. Ҳамчунин во- 

баста ба ин, ки Созмони Милали Муттаҳид бо пешниҳоди 
Тоҷикистон соли 2003-ро Соли оби тоза эълон кардааст, як 
саҳифаи дигари фаъолияти устод Турсунзода ба хотир меояд. 
Мирзо Турсунзода ва дигар нависандагону ҳунарварони 
тоҷик дар сохтмони каналҳои калони Фарғона ва Ҳисор 
ҳиссаи арзанда гузоштаанд. Сохтмонҳои азим, ки тамоми 
Тоҷикистонро фаро гирифта буданд, на фақат зуҳуроти 
худогоҳии миллӣ ва ватанхоҳии халқи тоҷик буданд, балки 
ҳамчун сарчашмаи илҳом ва инкишофи адабиёту ҳунар, аз 
ҷумла эҷодиёти Мирзо Турсунзода ба шумор мерафтанд. 

Шеъру достонҳои Мирзо Турсунзода, ки пешрафти 
Тоҷикистон ва рушду камоли маънавии мардуми кишвари моро 
бо санъати олии сухан ва маҳорати баланд тасвир менамоянд, 
далели равшани ягонагии шоир ва халқу Ватан мебошанд. 

Ӯ ба сифати муборизи ростини роҳи сулҳ ва дӯстии халқҳо 
ба бисёр мамлакатҳои ҷаҳон сафар карда, аз минбарҳои ба- 
ланди байналмилалӣ сухан мегуфт. Тоҷикистон ва халқи 
тоҷикро чун миллати сулҳпарвар, башардӯст ва фарҳангию 
хирадманд ба тамоми дунё машҳур месохт. 

Тоҷикистонро на танҳо шахсияти нотакрор ва ибратбахши 
Мирзо Турсунзода чун инсони фурӯтан, донишманд, 
дӯстпарвар ва арбоби барҷастаи давлатию ҷамъиятӣ, балки 
ҳамчунин асарҳои пурмазмуни ӯ машҳури ҷаҳон гардониданд. 
Шоир ҳамеша кӯшиш мекард, ки ба миллату Ватани худ хиз- 
мати шоиста намояд, бо халқ ҳамнафасу ҳамқадам бошад, су- 
ханро ба манфиати давлат ва ҷамъият истифода созад. 

Ашъори дилпазири шоир муҳимтарин масъалаҳои ҳаёти 
мамлакат, дарди миллат ва орзуву ормонҳои ӯро дар бар ме- 
гирад. 

Дар айни замон онҳо на танҳо арзишҳои олии иҷтимоии 
халқи тоҷик, балки идеалҳои инсонпарваронаи дигар 
миллатҳоро низ ифода менамоянд, ба манфиати пешрафти 
иҷтимоӣ, сулҳ ва ҳамкории халқҳои ҷаҳон хизмат мекунанд. 

Бесабаб нест, ки асарҳои шоири шӯҳратёри тоҷик ба зиёда 
аз панҷоҳ забони халқҳои ҷаҳон тарҷума шудаанд. Ин далели 
обрӯю нуфузи адабиёту фарҳанги тоҷик ва ифтихори миллати 
тоҷик аст. 

Мирзо Турсунзода фарзанди содиқи халқ ва ба қавли худаш 
«ба мисли гӯшту нохун ҳамеша бо Ватан буд». 

Воқеан, Ватан азизтарин муқаддасот барои фарзандони 
огоҳи миллат аст. Онро касе аз таҳти дил ва мағз андар мағзи 
ҷон дӯст дошта метавонад, ки ифтихори баланди миллӣ дошта 
бошад. Ифтихор аз озодӣ, ифтихор аз зебоӣ, ифтихор аз Ватан 
чун модари мушфиқу ғамхор! 

Мирзо Турсунзода аз нахустин китоби шеъру ҳикоя ва 
очеркҳои худ «Байрақи зафар», ки соли 1932 интишор ёфта 
буд, то охирин маҷмӯаи ашъораш -»Посбони оташ» дар та- 
моми шеъру достонҳо, асарҳои драмавӣ, филмномаҳо ва 
мақолаҳояш худро ҳамчун ошиқ ва ситоишгари мумтози Ва- 
тани азизи хеш нишон дод. 

Эҳсоси ватандӯстии шоири шаҳир чунон самимӣ ва завқи 
зебоипарастиаш чунон равшан буданд, ки Тоҷикистон дар на- 
зари ӯ мамлакати тиллоӣ менамуд. Шоир Ватанро такягоҳи 
муқтадире медонист, ки ба гуфти худаш «халқ аз вай 
сарбаландиҳо ба даврон мекунад». 

Шоири бузург халқро дар ҷонсахтию матонат ҳамчун оҳан, 
Ватанро дар меҳрубонӣ, зебоӣ ва қудрат ба мисли оҳанрабо 
тасвир мекард. Рангу бӯи дилкаши Тоҷикистон, ки шоири 
ҷаҳонгашта онро биҳишти бемисол меномид, боиси ифтихору 
сарфарозии ӯ буд. 

Муҳаббати поки устод Турсунзода ба сарзамини аҷдодӣ, 
обу хоки Ватан, бешубҳа, барои наслҳои зиёди миллат ҳамчун 
намунаи олии ибрат хизмат хоҳад кард. 

Устод Мирзо Турсунзода ба таърихи адабиёти муосири 
тоҷик ҳамчун шоири навпардозе, ки ваҳдати халқу Ватанро бо 
суханони ҷаззобу таъсирбахш васф кардааст, ворид шудааст. 
Ғояҳои олии ягонагии ёру диёр, муҳаббати гарми ватандорӣ, 
садоқат ба сарзамини ҳамешабаҳори тоҷикон дар эҷодиёти 
Мирзо Турсунзода махсусан дар солҳои Ҷанги дуюми ҷаҳон 
пурраю мукаммал ба зуҳур омаданд. 

Шоир дар ин давра образҳои фарзандони бошараф, ҷасур ва 
далерро офарида, робитаи майдони ҷанг ва ақибгоҳ, қаҳрамо- 
ниҳои ҷанговарон ва диловариҳои мардуми меҳнаткаш, 
ваҳдату ягонагии халқҳоро ҳамчун омили муҳими ғалаба бар 
фашизм нишон дод. 

Эҷодиёти устод Турсунзода дар он давра таҷассуми олии 
ҳам меҳнати диловаронаи халқи тоҷик дар ақибгоҳ ва ҳам му- 

боризаи қаҳрамононаи фарзандони он бар зидди фашистони 
истилогар буд. 

Муқаддас донистани Ватан ва ватандорӣ, шаъну шарафи 
инсонӣ ва ваҳдати халқҳо, сарфи назар аз нажоду миллату 
мазҳаби онҳо дар фаъолияти Мирзо Турсунзода чун арбоби 
бузурги давлатию ҷамъиятӣ ва кори пурмаҳсули эҷодии ӯ дар 
давраҳои минбаъда ҳам ба сифати муҳимтарин арзишҳои фал- 
сафию ахлоқӣ идома ва ривоҷ ёфтанд. 

Вақте ки силсилаи асарҳои Мирзо Турсунзода «Қиссаи 
Ҳиндустон» ва «Ман аз ІШШарқи озод» паси ҳамдигар интишор 
ёфтанд, онҳо дар адабиёти асри ХХ-и ҷаҳон як рӯйдоди нави 
адабӣ пазируфта шуданд. Зеро то ин дам ягон шоир ё нави- 
санда Шарқи хориҷӣ, аз ҷумла муборизаи озодихоҳонаи халқи 
Ҳиндустонро аз лиҳози бадеӣ чунин ҳақиқатнигорона кашф 
накарда буд. 

Гузашта аз ин, осори доир ба ҳаёти халқҳои кишварҳои 
хориҷӣ офаридаи устод Турсунзода дар назми тоҷик давраи 
наверо оғоз карданд. Аз ин рӯ, онҳо зуд ба забони русӣ ва ди- 
гар забонҳои ҷаҳон тарҷума ва нашр шуда, дар олами мута- 
маддин машҳур гардиданд. Зеро дар ин асарҳо Мирзо Турсун- 
зода бо ҳамдардӣ ва ҳиссиёти бузурги башардӯстӣ тарзи зин- 
дагонии халқҳои Шарқ, қабл аз ҳама Ҳиндустонро бо 
тасвирҳои пурзӯри романтикӣ баён карда, барои хушбахтию 
саодати одамони оддӣ мубориза мебарад ва сиёсати мустам- 
ликадоронро сахт маҳкум менамояд. 

Ғояҳои солии  умумиинсонӣ--ҳифзи сулҳ, ҳимояи 
манфиатҳои аҳли заҳмат, ҳисси масъулият нисбат ба тақдири 
инсоният, рафоқат ва дӯстии халқҳо дар лирикаи сиёсӣ ва ди- 
гар ашъори иҷтимоии Мирзо Турсунзода бо камоли истеъдод 
ва маҳорати баланд, бо ҳиссу ҳаяҷони беинтиҳои инсондӯстӣ 
ифода ёфтаанд. 

Хизмати бебаҳои як нафар фарзанди миллати соҳиб- 
фарҳанги тоҷик Мирзо Турсунзодаи шоир дар ғанӣ гардони- 
дани тамаддуни башар низ дар ҳамин аст. 


Дӯстони мӯҳтарам! 

Мирзо Турсунзода ҳар қадар, ки шоири миллӣ бошад, ба 
ҳамон андоза тарғибгари дӯстии халқҳои дунё аст. Ин фазилат 
на танҳо дар фаровонии мавзӯъҳои байналмилалӣ дар 

эҷодиёти ӯ, балки дар фикру андешаҳои умумиинсонӣ ва 
ғояҳои олии умумибашарии шоир зуҳур мекунад. 
Мавзӯи озодии инсон дар маркази тамоми эҷодиёти пурба- 
ракат ва арзишноки Мирзо Турсунзода қарор гирифтааст. Та- 
раннуми озодии шахсият ва ҷомеа, истиқлолияти комили дав- 
латии ҳамаи кишварҳо рисолати олии ҷамъиятии шоир буд. 
Шоир орзу мекард, ки инсони заҳматкаш ба озодии комил 
муваффақ гардад, чунон ки мо ба шарофати истиқлолияти 
давлатии Тоҷикистон ба чунин озодӣ ноил шудем ва дар хари- 
Таи сиёсии ҷаҳон пайдо шудани номи Тоҷикистони мустақил 
ин армони деринаи халқи тоҷик буд. 
Мирзо Турсунзода дар шароити нави таърихӣ озодии 
"Тоҷикистон ва халқҳои гуногунмиллати онро васф намудааст. 
"Қаҳрамони достони «Ҳасани аробакаш» ҷавонмардест, ки 
озодии ҳақиқиро дар хизмат ба халқ ва ободонии мамлакат 
мебинад. Ин аст, ки ӯ мувофиқи тақозои замони нав ҳунари 
ронандагӣ меомӯзад ва баробари Тоҷикистон худаш ҳам руш- 
ду камол меёбад. , 

Дар достони «Чароғи абадӣ» шоири қадршинос симои ну- 
ронии мураббии забардасти худ устод Садриддин Айниро ба 
тасвир кашида, мақоми нависанда ва донишманди маъруф, 
поягузори адабиёти муосири тоҷик, нахустин Президенти 
Академияи илмҳои Тоҷикистонро дар ҳаёти маънавии ҷомеаи 
мо нишон медиҳад. 

Инсони озоде, ки тамоми фаъолияти бошууронаи худро чун 
шоир ва арбоби ҷамъиятӣ дар роҳи саодати халқҳои 
заҳматкаш, дӯстию бародарӣ, ваҳдат ва ягонагии мардум бах- 
шидааст, худи устод Мирзо Турсунзода мебошад, ки мо 
чеҳраи пурҷозибаи ӯро дар достони «Ҷони ширин» мебинем. 

Қаҳрамонони устод Турсунзода одамони озоде ҳастанд, ки 
ҳастии худро ба хизмати халқу Ватан бахшидаанд. Онҳо ҳар 
қадар, ки ба Тоҷикистон ва инсонияти мутамаддин хизмати 
шоиста анҷом диҳанд, ба ҳамон андоза худро озод ва хушбахт 
эҳсос менамоянд. 

Моҳияти ғоявии эҷодиёти шоири забардасти тоҷикро 
ваҳдати халқҳои олам ва фаъол сохтани нерӯҳои азими мод- 
дию маънавии онҳо дар роҳи сулҳ, тараққиёти иқтисодӣ, пеш- 
рафти иҷтимоии инсоният ташкил медиҳад. Мирзо Турсунзо- 
да нақш ва аҳамияти адабиётро пеш аз ҳама дар ҳамин медид. 

Шоир дар асарҳои худ нишон медиҳад, ки муносибатҳои 
дӯстона ва эҳсоси баланди инсонпарварии тоҷикон ҳамеша 
ҳусни таваҷҷӯҳи ҷаҳониёнро бедор мекард, мардумони 
гуногунмазҳабу гуногунзабони олам нисбат ба халқи тоҷик 
дар дили худ ҳисси эҳтиром ва дӯстӣ мепарвариданд. 

Аз шеъри Мирзо Турсунзода бармеояд, ки муҳаббат ва 
эътиқоди инсонияти пешқадам ба халқу давлати МО; ба 
анъанаҳои миллии мардуми мо, ба ибораи шоир «расми хуби 
тоҷикон», яъне дӯстии беғаразона, фарҳанги ғанӣ, пок ва 
ахлоқи ҳамида алоқаманд аст. Шоир дӯстии халқҳоро аз 
ҷумлаи арзишҳои бузурги маънавӣ мешуморад ва муқаддас 
медонад. Барои Мирзо Турсунзода ваҳдати халқи ҷаҳон 
мафҳуми умумӣ ё шиор нест, балки ҷаҳонбинии равшанест, 
ки бо гузашти рӯзгор ва тарбияи пайваста дар мактаби ҳаёт 
ҳосил шудааст. Ба ақидаи ӯ гулхани дӯстию рафоқат ва 
ҳамдастию ҳамдилиро, ки аҷдоди бузурги мо дар роҳи ҳаёт 
афрӯхтаанд, то абад чароғи тобандаи зиндагӣ ва саодати ин- 
сон мешавад. 

Шоир ба ҳамватанони худ муроҷиат менамояд, ки дилро аз 
кинаю адоват, шубҳаю нобоварӣ покиза нигоҳ доштан лозим 
аст. Дилро пур аз меҳру вафо сохтан ва ошёни зиндагиро низ 
дар дили инсон гузоштан даркор аст, зеро дар ҷаҳон мақоми 
баландтаре аз дили инсон вуҷуд надорад. 

Инсон бузургтарин ва нодиртарин мӯъҷизаи табиат аст. 
Бинобар ин, Мирзо Турсунзода ба инсон ва моҳияти ҳастии Ӯ 
аҳамияти хоса медиҳад. Дар шеъру достон ва асарҳои драма- 
вию филмномаҳои ӯ инсон бо тамоми паҳлӯҳои фаъолияташ, 
дунёи ботинӣ ва зоҳирӣ, рисолати иҷтимоӣ, олами рангини 
рӯҳию ахлоқӣ, меҳнат ва муҳаббаташ ба тасвир омадааст. 

Занон, модарон, духтарони покгуҳари тоҷик, ки шоир хӯву 
хислати ҳамидаи онҳоро бо камоли муҳаббат ва эҳтироми хо- 
са қаламдод намудааст, дар матонат ва зебоӣ камназиранд. 

Модарномаҳои Мирзо Турсунзода, ки дар тамоми 
марҳилаҳои фаъолияти эҷодиаш идома ёфтаанд, аз лиҳози 
иҷтимоӣ ва ахлоқӣ дар назми муосири тоҷик як равияи тоза 
мебошанд. 

Модарон ва заноне, ки Мирзо Турсунзода тасвир мекунад, 
дорои эҳсоси баланд ва маънавиёти ғанӣ ҳастанд. Онҳо чун 
занони ватанхоҳ, заҳматкаш, эҷодкор, тарбиятгари авлоди 

наҷиб, ҷонибдорони сулҳ, ёрони бовафо ва зебою бошараф 
дар дили хонанда маскан мегиранд. ; 

Мирзо Турсунзода на танҳо пайваста эҷод мекард, балки 
расо сиву як сол раиси Иттифоқи нависандагони Тоҷикистон 
низ буд. Вай кори эҷодию илмиро якҷоя бо фаъолияти 
ҷамъиятӣ пеш мебурд. Ӯ чи дар роҳбарӣ ба ташкилоти эҷодии 
нависандагон ва чи дар тарбияи адибони ҷавон таҷрибаи фа- 
ровон андӯхт ва мактаби худро ба вуҷуд овард. 

Мактаби адабии Мирзо Турсунзода мисли мактаби устод 
Айнӣ дар адабиёти муосири тоҷик роҳу равиши тозаи эҷодӣ 
ва навҷӯиро бунёд гузошт. Бо камоли эътимод гуфтан мумкин 
аст, ки нури назми Мирзо Турсунзода дар даврони мо низ 
олами адабиёти тоҷикро мунаввар мекунад. 

Таҷлили ҷашни 90-солагии Мирзо Турсунзода падидаи ду- 
рахшони инкишофи шуури таърихӣ ва худшиносии миллии 
халқи тоҷик аст. Тамоми мардуми Тоҷикистон, бахусус 
наслҳои ҷавону наврас бояд донанд, ки ҳаёти пурбаракат, 
фаъолияти доманадори адабию ҷамъиятии Мирзо Турсунзода 
ҳамчун фарзанди асили халқ бо равандҳои навсозии мамлакат, 
озодию истиқлолият ва рушду камоли миллати сарбаланди мо 
алоқаманд буд. 

Эҷодиёти серпаҳлӯи Мирзо Турсунзода дар таърихи ада- 
биёту ҳунар ва ҳаёти маънавии мо як давраи томро ташкил 
кард. Шеъри тоҷик махсусан аз нимаи дуюми солҳои чилуми 
асри гузашта ба шарофати эҷодиёти Мирзо Турсунзода ба 
маҷрои тоза ворид шуд ва ба сатҳи баланди ғоявию эстетикӣ 
расид. ( 

Имрӯз баъзе мунаққидон Мирзо Турсунзода ва як зумра 
шоирони даврони ӯро ба он айбдор карданӣ мешаванд, ки 
онҳо адабиёт ва ҳунарро ба сиёсат пайваст карда буданд. Вале 
агар мо замон ва эҷодиёти шоирро дар ҳамбастагӣ амиқ 
таҳлил намоем, пас маълум мегардад, ки ин даъво комилан 
хатост. 

Воқеан, Мирзо Турсунзода аз ҷумлаи суханваронест, ки ба- 
рояшон ҳунар ва сиёсат муродифи якдигаранд. Мирзо Турсун- 
зода бо як маҳорати баланд лирикаро бо сиёсати давлат ва 
ниёзмандиҳои он ҳамоҳанг сохта буд. Арзиши «Қиссаи 
Ҳиндустон»-и ӯ, ки беш аз ним аср пеш иншо шудааст, маҳз 
дар ҳамин мебошад. Дар манзумаи мазкур назокати шоирона 

ва диловарии гражданӣ, дарди инсон ва орзуҳои нек, 
шукргузорӣ ва танаффур, муҳаббат ва талоши озодӣ, гармии 
дасти дӯст ва гиреҳ шудани мушт ба ҳам омехтаанд; бе ин ду 
боли муҳаббат ғазаб ва шодиву андӯҳ «Қиссаи Ҳиндустон» 
наметавонист дар фазои сайёра ин гуна баланд парвоз кунад. 

Вобаста ба эҷодиёти Мирзо Турсунзода мехоҳам боз як 
масъаларо манзури ҳозирин гардонам. Ақидае вуҷуд дорад, 
ки ашъори сиёсӣ кори косибон буда, чунин ашъор тезгузар 
асту аз ёди мардум базудӣ фаромӯш мешавад. Шояд дар би- 
сёр мавридҳо чунин ҳам бошад. Вале, вақте ки ашъори сиёсӣ 
ҳаяҷони амиқ, хусусиятҳои назми миллӣ ва ҳунару тафакку- 
ри фалсафии муаллифро дарбар мегирад, чунин асар 
ҷовидона аст. 

Бисёр шеъру манзума ва достонҳои Мирзо Турсунзода маҳз 
аз чунин фазилатҳо саршоранд. Чуноне ки бобоён ва падарони 
мо ин асарҳоро бо ифтихор ва шодмонӣ пазируфта буданд, 
шеъри Мирзо Турсунзода имрӯз низ вирди забони мардум аст. 

Бо мукофотҳои бонуфузтарини байналмилалӣ қадр шудани 
шоири тоҷик далели эътирофи умум ва шӯҳрати каломи муас- 
сири ӯ дар байни оламиён мебошад. 

Мо, ҳамзамонон ва ворисони устод Мирзо Турсунзода иф- 
тихор мекунем, ки ин шоири тавоно дар радифи бузургтарин 
нависандагони асри ХХ дар роҳи бедорӣ, инкишофи тафакку- 
ри таърихӣ, худшиносии миллӣ, озодӣ ва истиқлолияти 
халқҳои ҷаҳон фаъолона ширкат варзидааст. 

Мирзо Турсунзода, ки тафаккури фарогири кураи замин ва 
дили дардошно дошт, зиндагии мардуми тоҷик ва бартарии 
ҷомеаи моро бо кишварҳои ҳамсоя моҳирона қиёс мекард. 
Зимни ин ҳамватанони худро даъват менамуд, ки ба қадри 
дастовардҳои ҳаёти нав бирасанд, онҳоро ҳифз намуда, афзун- 
тар созанд. 

Имрӯз, ки халқи мо роҳи пешрафти минбаъдаи худро муай- 
ян намудааст ва бо ин роҳ устуворона пеш меравад, ин нуқтаи 
назар барои насли кунунии миллати куҳанбунёди тоҷик 
моҳияти ҳаётан муҳим пайдо мекунад. 

Вобаста ба ин, бори дигар таъкид кардан мехоҳам, ки ғояи 
ҷомеаи демократию дунявӣ чароғи роҳнамои мост ва бар хи- 
лофи .монеаҳое, ки душманон дар роҳи миллати тоҷик эҷод 
мекунанд, мо дар заминаи худшиносии миллӣ ва арзишҳои 

умумибашарӣ чунин ҷомеаро барпо хоҳем кард ва ба он 
муваффақ хоҳем шуд, то Тоҷикистони соҳибистиқлол дар ра- 
дифи кишварҳои пешрафтаю мутамаддини ҷаҳон ҷой гирад. 

Аслан, орзуи фарзандони бузурги миллат чун Мирзо Тур- 
сунзода низ ободӣ ва шукуфоии Ватан, побарҷо будани сулҳу 
амният дар саросари дунё буд. 

Мутаассифона, сулҳу амнияти ҷаҳон, ки Мирзо Турсунзода 
барои он талошҳои зиёд карда буд, ҳоло боз дар зери хатар 
аст. 

Қазияи Афғонистон, ки зиёда аз бист сол идома дорад, ам- 
нияти на фақат кишварҳои минтақа, балки ҷаҳонро халалдор 
мекунад. Баъди фоҷиаи 11-и сентябр, вақте ки дар натиҷаи 
зарбаи терроризми байналхалқӣ -дар Штатҳои Муттаҳидаи 
Амрико ҳазорон нафар одамон қурбон шуданд, ҷомеаи ҷаҳонӣ 
равшану возеҳ дарк кард, ки бӯҳрони Афғонистон на танҳо ба 
амнияти Тоҷикистон ва минтақа, балки ба тамоми ҷаҳон 
таҳдид мекунад. 

Дар ин бора мо мавқеи Тоҷикистонро чандин маротиба аз 
минбари созмонҳои бонуфузи байналмилалӣ, аз ҷумла аз 
минбари Созмони Милали Муттаҳид, Конгресси Созмони 
Милали Муттаҳид оид ба пешгирии ҷинояткорӣ ва 
ҳамкории байналхалқӣ дар мубориза алайҳи ҷинояткории 
трансмиллӣ дар шаҳри Вена, дар маросими имзои Конвен- 
сияи Созмони Милали Муттаҳид оид ба мубориза бар зидди 
ҷинояткории муташаккили трансмиллӣ дар шаҳри Палермо 
ва дигар вохӯриву чорабиниҳои байналхалқӣ изҳор дошта 
будем. Гузашта аз ин, мо ҳанӯз се сол пеш доир ба ташкили 
«минтақаи амният» дар атрофи Афғонистон пешниҳоди 
мушаххас доштем. 

Мақсади ягонаи мо аз ин ҳама пешниҳодот ин буд, ки 
таваҷҷӯҳи ҷомеаи ҷаҳонӣ ба масъалаи зарурати муттаҳид на- 
мудани имкониятҳо дар бобати ҳалли осоиштаи қазияи 
Афғонистон, пешгирии қочоқи маводи мухаддар ва андеши- 
дани тадбирҳо бар зидди фаъолияти террористӣ дар минтақа 
ва ҷаҳон ҷалб карда шавад. Вале бисёриҳо миқёси хатар ва 
имконияти воқеии терроризмро нодида гирифтанд. Акнун, ки 
ҷомеаи ҷаҳон даҳшати амали зишти террористонро дар 
вуҷуди худ эҳсос кард, бояд тадбирҳое андешида шаванд, ки 
минбаъд ба таъмини амнияти ҷаҳониён мусоидат намоянд. 

Вокеан, рафти зиндагӣ ва доман паҳн намудани терроризми 
байналхалқӣ имрӯз аксари кулли кишварҳои ҷаҳонро водор 
намуд, ки маҳз ҳамин роҳу равишро пеш гиранд. 

Бояд гуфт, ки дар чунин шароит шеъри сулҳпарвари Мирзо 
Турсунзода ҳамоҳанги маҷрои ҳаёт аст ва имрӯз ҳам хеле 
замонавӣ садо медиҳад. 

Вобаста ба ин мехоҳам бигӯям, ки адибон ва тамоми зиёиён 
бояд аз зиндагиномаи устод Мирзо Турсунзода сабақ гиранд, 
дар ҳаёт мавқеи фаъоли гражданиро ишғол намоянд, бо сухан 
ва ҳунари муассир ғояҳои олӣ ва ҷовидона - сулҳ, ваҳдат, худ- 
шиносии миллию ватанпарастиро дар дилу шуури наслҳои нав 
ҷой намоянд ва арзишҳои пешқадами умумибашариро дар 
ҷомеа тарғиб созанд. Вазифаи муқаддаси зиёиён, қарзи граж- 
дании онҳоро мо пеш аз ҳама дар ҳамин мебинем. 

Дар давраи ҳозира, ки дар байни халқҳои ҷаҳон ба вуҷуд 
овардани якдигарфаҳмӣ, қаробати маънавӣ, таҳкими 
робитаҳои дӯстӣ ва густариши ҳамкорӣ ҳамчун омили асосии 
сулҳу саодати башарият тақозои ҳаёт ва зарурати зиндагӣ ба 
шумор меравад, мақоми Мирзо Турсунзода ҳамчун сарояндаи 
сулҳу ваҳдати инсоният боз ҳам баландтар мегардад. і 

Шеъри Мирзо Турсунзода шеъри миллат ва шеър барои ин- 
соният аст. Тамоми зиндагии ӯ тимсоли хизмати содиқонаи як 
фарди зиёӣ ба нафъи халқу Ватани хеш мебошад. 

Устод Мирзо Турсунзода воқеан Қаҳрамони Тоҷикистон 
аст. Меҳри ӯ дар ошёни баландтарин-дили халқ маъво гириф- 
тааст ва халқ хотираи неки фарзанди маҳбуби хешро то абад 
ҳифз хоҳад кард. Б 

Ташаккур! 

Шароф РАШИДОВ 
ДӮСТИ МО, БАРОДАРИ МО 


Решаҳои дӯстии халкҳои ӯзбеку тоҷик ба қаъри асрҳо раф- 
та мерасад. Ҳангоме ки кас дар ин хусус ба андеша меравад, 
дарҳол номи ду шахси бузург-Алишер Навоӣ ва Абдураҳмони 
Ҷомӣ ба хотираш меояд. Агар образнок карда гӯем, ин ду ин- 
сони мӯътабар ду каноти тавоносанд, ки мурғи муқаддаси 
дӯстӣ ва маданияти халқҳоямон парвози баланди худро бо 
ёрии онҳо дар тӯли қарнҳои зиёд идома дода меояд. Ин 
азаматҳои рӯҳу афкори инсонӣ ба ҷангу  ҷидолҳои 
байниҳамдигарӣ қудрату тавоноии бародарӣ,  сулҳҷӯӣ, 
ҳамкорӣ ва муборизаи якҷояро барои ояндаи саодатмандона 
муқобил гузоштаанд. ВО; Дерл ! 

Ҳар як давру замон ташбеҳи. шоиронаи худро тақозо ме- 
кунад. Вале мурғи муқаддаси дӯстии байни тоҷикону 
ӯзбекон парвози баланди худро давом дода, Ҳокимияти 
Советӣ, халқҳои ба якдигар қадрдонамон ва маданияти нави 
онҳоро, ки беҳтарин падидаҳои эҷоди халқро аз замонҳои 
қадимтарин гирду ғун карда омадааст, тараннум менамоянд. 
Худро пари ин мурғи бахт ҳис кардан барои ҳар як шоир 
саодати бузургест. Ва бо камоли. дилпурӣ метавон гуфт, ки 
оне, ки ман имрӯз дар васфаш суханронӣ мекунам, яке аз зе- 
ботарин шоҳпарҳо ҳисоб меёфт. Калимаи «пар» ду маъно до- 
рад, ки як маънояш қалам аст. Вақте ки сухан дар бораи 
қалами нависанда меравад, ман боварии комил дорам, ки та- 
моми чакидаҳои килки гуҳарбори Мирзо Турсунзода ба ха- 
зинаи маданияти тамоми халқҳои мамлакатамоїї абадӣ дохил 
мегардад. 

Ашъори муассир ва хушобуранги шоири заковатманд ва 
соҳибдил, ки он ба тамоми одамони мамалакати мо нигаронда 
ва бахшида шудааст аз доираи республика ва Давлати Сове- 
тии мо баромада, ба ҷойҳои дур парвоз карда рафтааст. Ин 
ашъор, ки рӯҳи онро фикру андешаҳои ҳимояи сулҳу амният, 
бародарии халқҳои сайёраамон фаро гирифтаанд, оламиёнро 
ба иттиҳоду якдилӣ дар мубориза ба муқобили империализм 
ва нажодпарастӣ даъват мекунад. Мирзо Турсунзода муддати 
қариб ним аср дар ҷодаи адабиёти советӣ ҳамчун шоир, дра- 

матург, публисист хизмат ва меҳнат кард ва истеъдоди бена- 
зир ва пурҷилои хешро ба халқу Ватан, ба кори бузурги со- 
хтмони коммунистӣ сарф намуд. Шиносоии мо соли 1949 оғоз 
ёфт, ки мо ҳарду он вақт раиси правленияи Иттифоқи нави- 
сандагони республикаҳои худ будем. Мирзо Турсунзода аз 
худи ибтидо ба ман таассуроти хубу амиқ гузошт. Ӯ марди 
серғайрат ва фаъол буд, назари фароху ақли гиро дошт ва 
санъаткори ҳақиқӣ буданаш ҳис карда мешуд. 

Ман аз ин пеш ҳам дар хусуси Мирзо Турсунзода бисёр су- 
ханони нек шунида, асарҳояшро хонда будам. Каломи оташин 
ва пурэҳтироси ба ҷанговарони тоҷик нигаронидаи шоир, ки 
онҳо бар зидди немисҳои фашист дар солҳои Ҷанги Бузурги 


Ватанӣ меҷангиданд, шеърҳои баландмазмун ва баландсанъа- - 


ти ба ҷашни 30-солагии Октябри Кабир бахшидаи ӯро дар хо- 
тир доштам. Шеърҳои дар ниҳоди худ ҳарорати баланди 
гражданӣ доштаи ӯ дар дил ҳиссиёти комили ватанпарварӣ 
бедор мекарданд ва бо амиқии фикр касро ҳайрон менаму- 
данд. Акнун, баъди бо ӯ шахсан шинос шуданам, ман тамоми 
чизҳои то он вақт навиштаи шоирро хонда баромадам. Баъзе 
шеърҳояшро гаштаю баргашта мехондам, ки онҳо ниҳоят 
моҳирона навишта шуда буданд. 

Соли 1957 комитети ташкилии оид ба даъвати Конферен- 
сияи якуми нависандагони мамлакатҳои Осиё ва Африка дар 
Тошкент таъсис гардида буд. Маро шарафе муяссар гардид, ки 
раиси ин комитет бошам. Мирзо Турсунзода яке аз фаъолта- 
рин аъзои ин комитет буд. Равобити эҷодӣ ва алоқаи шахсии ӯ 
бо аҳли адаби тараққипарвари мамлакатҳои Африкаю Осиё аз 
бисёр чиҳат кори моро сабук кард. Он вақт Мирзо Турсунзода 
аллакай ҳамчун муаллифи достонҳою манзумаҳои «Ман аз 
Шарқи озод», «Садои Осиё» ва «Ҳасани аробакаш» хеле 
машҳур гашта буд. Ин асарҳояш, мисли Достонҳои баъдтар 
офаридаи ӯ - «Ҷони ширин», «Аз Ганг то Кремль» ва ғайра 
дар мамлакатҳои Шарқи хориҷӣ сазовори диққату таваҷҷӯҳи 
доираи васеи хонандагон гардида буданд. 

Масалан, силсилаи шеърҳои ӯ «Ман аз Шарқи озод», ки аз 
рӯи принсипи қиёси наву кӯҳна офарида шудааст, дар бораи 
роҳи реалии дигаргунсозиҳои кишвару ҷамъият, роҳҳои мубо- 
риза баҳри бахту саодати халқ хеле равшану фаҳмо нақл ме- 
кунанд. Мирзо Турсунзода бо ин асари худ дар пеши назари 

хонандагон на фақат ҳамчун лирики ҳунарманд, балки ҳамчун 
публисисти оташинсухан ва шоири муборизи роҳи адолат па- 
дид меояд. 

Ҳангоми сафарҳои якҷояамон дар мамлакатҳои Осиё ва 
Шарқи Араб борҳо медидам, ки чӣ гуна анбӯҳи мардум- 
ошиқони шеър ин намояндаи барҷастаи адабиёти сермиллати 
советиро бо меҳру муҳаббат ва мамнуният истиқбол менаму- 
данд. Ба ӯ гулу табассум ҳадья карда, аҳлона ва хушҳолона каф 
мекӯфтанд. Вақте ки шоир шеърҳои худро мехонд, ҳозирон гӯё 
саропо гӯшу ҳуш мешуданд. Образи офаридаи ӯ- Ҳасани аро- 
бакаш барои  ҳазорон-ҳазор одамон як амри воқеии 
баҳсноталаб гардид. Дар симои ин ҷавони тоҷик гӯё азобу 
машаққати дар давоми асрҳои зиёд кашидаи халқ, ҷустуҷӯ ва 
ҷаҳду ҷадали ӯ дар роҳи ҳакиқату адолат ва саодат, таҷассум 
ёфтааст. Охир, Мирзо Турсунзода худ дар солҳои кӯдакӣ чӣ 
будани меҳнати вазнини ҷисмонӣ ва эҳтиёҷу ниёзмандиро аз 
сар гузарондааст. Танҳо Октябри Кабир ба рӯи ӯ- писари ду- 
редгари деҳотӣ роҳи осудаҳолӣ, маърифат ва маданияти балан- 
дро бикшод. 

Мирзо Турсунзода ватандӯсти ҳақиқии мамлакати 
советҳост. Вай ояндаи дурахшони халқи тоҷикро дар оилаи 
ягонаи халқҳои бародари советӣ, ки коммунизм сохтанро 
мақсаду мароми худ қарор додаанд, медид. Ӯ дар шеърҳояш 
дар ин хусус бо ифтихор ва сарбаландӣ ҳарф мезад, ҳақиқати 
зиндагӣ, афзалияти сохти давлатӣ ва ҷамъиятии моро дар 
лавҳаҳои воқеӣ тасвир ва тавсиф карда, дигар халқҳои барода- 
ри Шарқро низ даъват менамуд, ки аз ваҳдати халқҳои советӣ 
ибрат гиранд. Дар шеърҳои ба Москва, халқи бузурги рус, роли 
барҷастаи он дар мубориза ба муқобили ғуломиву қашшоқӣ, 
бар зидди имперализм ва яроқнокшавии бошитоб бахшидааш 
меҳру муҳаббати беҳамто ва беинтиҳои ӯ ифода ёфтаанд. Шоир 
дар бораи роли прогрессивии забони русӣ, адабиёти бузурги 
классикию советии рус дар тақдири маданияти ҳамаи миллату 
халқиятҳои Иттифоқи Советӣ бо камоли миннатдорӣ ва сипос- 
гузории хос сухан меронад. 


Дар он забон, ки дилошӯб назми Пушкин аст, 
Суруди форами Татьянаю Онегин аст, 

Дар он забон, ки баромад садои «Аврора». 
Бигуфтамат, ки: 
Ҷаҳони азими ман ин аст. 
Ҷаҳон шинохт агар номи Тоҷикистонро, 
Садои оқини мо - 
Ҷамбули қазоқонро, 

Замини сабзу самарбахши 

Ӯзбекистонро 
Забони рус интишор 

кардааст онро. 


Садои муассири даъваткунандаи Мирзо Турсунзода дар та- 
моми гӯшаю канорҳои олам шунида мешуд, зеро дили шоир 
пур аз меҳру муҳаббати одамони оддӣ буд. Фикру андеша, 
ташвишу. тараддуд ва азобу машаққате, ки меҳнаткашони 
Ҳиндустон ва Покистон, Эрон ва Миср, Ветнам ва Корея аз сар 
мегузаронданд, ӯро ором намегузоштанд ва дар ин хусус вай 
пайваста фикр мекард. Силсилаи шеърҳои «Қиссаи Ҳиндустон» 
дар ин хусус мисоли барҷастаест. Фикру андешаи шоир дар бо- 
раи қисмати одамони оддӣ -- ҳиндуҳо, афғонҳо, арабҳо, 
эрониҳо ҳеҷ касро ором ва бепарво гузошта наметавонист. Би- 
нобар ҳамин иштироки Мирзо Турсунзода дар кори комитети 
ташкилӣ боиси муваффақияти кори форуми таърихии нависан- 
дагон гардид, ки моҳи октябри соли 1958 дар Тошкент баргузор 
шуд. Ба ин конференсия бисёр адибони Шарқи хориҷӣ ҳозир 
шуданд. Фаъолияти пурҷӯшу хурӯши Мирзо Турсунзода ва 
обрӯю эътибори калони ӯ боиси муҳайё шудани муҳити 
якдигарфаҳмӣ ва дӯстии иштирокчиёни он гардид. Чунон ки 
маълум аст, конференсияи мазкур ба консолидатсияи ташкилӣ 
ва эҷодии нависандагони тараққипарвари ду қитъаи олам асос 
гузошт. 

Ҳаракати халқҳои мамлакатҳои Африка ва Осиё дар зери 
шиори мубориза барои сулҳи пойдору устувор, барои бехатарӣ 
ва ҳамкории халқҳо ва прогресси сотсиалӣ сол аз сол 
мустаҳкам мешуд, инкишоф меёфт ва пурқувват мегашт. Дар 
ин бобат ҳам иштироки шахсии Мирзо Турсунзода, ки дар да- 
воми 20 сол раиси Комитети советии яқдилии мамлакатҳои 
Осиё ва Африка ҳисоб меёфт, роли калон бозид. Суханони 
ҳаяҷоновар ва илҳомбахши ӯ дар куҷоҳое шунида намешуданд! 

Деҳлӣ, Қоҳира, Алҷазоир, Стогольм, Конакри, Гавана, Бей- 
рут; 
Ба Куба ҳамроҳи Мирзо Турсунзода сафар карданамон дар 
ёдам нақш бастааст. Ба он ҷо мо дар ҳайати вакилони советӣ 
барои иштирок кардан дар Конференсияи якуми якдилии 
халқҳои Осиё, Африка ва Америкаи Лотинӣ рафтем. Ба Гавана 
дар арафаи соли нави 1966 ворид гаштем. Дар меҳмонхона ҷой 
гирифтан замон ба тамошои пойтахти Куба баромадем. Тамоми 
хиёбону кӯчаҳо бо шиору плакатҳо, байрақу байрақчаҳои сурх 
ороста гардида, пур аз одамоне буданд, ки ҳама дар бар 
либосҳои идона доштанд. Дар ҳама ҷо садои мусиқӣ ва суруд 
танинандоз буд. Дӯсти тоҷики ман ба гаштугузори халқи 
меҳнатдӯсту ғаіоре, ки ҳафтодсолагии револютсияи музаффари 
худро ҷашн мегирифт, нигариста, қалбаш аз суруру шодӣ лаб- 
рез мегашт ва чашмонаш барқ мезаданд. Мирзо Турсунзода дар 
бораи ҳар як чизи дида ва шунидааш бо рӯҳбаландии калон су- 
хан ронда, ҳар замон қалам ба даст мегирифт ва дар дафтарча- 
аш шитобкорона чанд сатре менавишт. Қалби ҳассоси шоир 
шеър тавлид мекард... 

3 январь конференсия кушода шуд, ки барои дар он иштирок 
намудан аз 82 мамлакати қитъаҳои Африкаю Осиё ва Америкаи 
Лотинӣ 512 нафар вакилон омада буданд. Кори он дар вазъияти 
хеле мураккабе ҷараён дошт. Душманони сулҳ ва прогресс би- 
сёр кӯшишҳои барабас ба кор бурданд, ки дар байни ҳайатҳои 
вакилон ҷудоӣ андозанд, дар қалъаи иттиҳоду ягонагии онҳо 
рахнае кушоянд. Аз минбари конференсия ва дар долону 
роҳравҳо дар хусуси бефоида будани ин кор, лузумат надошта- 
ни иттиҳоду ягонагии қувваҳои халқҳои се қитъа баъзан 
овозҳои иғвогарона ба гӯш мерасид. Ба ин муносибат маро ба 
хотир меояд, ки Мирзо Турусунзода ҳамчун муборизи оташин- 
сухан ва оташинқалб чӣ гуна ба онҳое, ки мехостанд ба кори 
конференсия халал расонанд ва дар байни вакилон ҷудоӣ андо- 
занд, зарба мезад. 

Вақти ки конференсияи Гавана ба охир расид, барои мо - 
фиристодагони мамлакати советӣ эҳсоси он чиз гуворо буд, ки 
кори пуршиддати бетанаффус, шабу рӯз бурдаамон самара дод. 
Бори аввал дар рӯи замин иттиҳоди мустаҳками халқҳои Осиё, 
Африка ва Америкаи Лотинӣ пайдо шуд ва арзи вуҷуд намуд. 
Ин форум дар ҳаракати якдилӣ марҳилаи сифатан нав ва ба- 

ланде гардида, ба ҳамкории халқҳои се қитъа дар муборизаи 
-зиддиимпериалистӣ асос гузошт. 

Оре, Мирзо Турусунзода дар ҷаҳон дӯстони бисёре дошт, 
вале ӯро душманон, мухолифони идеявӣ низ кам набуданд. 
Вақту мавридаш ояд ӯ! бо онҳо рӯирост, сахт мубоҳиса ва та- 
лош мекард. Ва дар ин сурат муросо гуфтанӣ чизро намедо- 
нист. Дар айни замон ин корро ӯ на фақат аз минбари конфе- 
ренсияю форумҳои байналхалқӣ, балки дар шеърҳояш ҳам да- 
вом медод. Бо ҷӯшу хурӯш баҳсу мунозира бурдан, бо мухоли- 
фони идеявӣ мутлақо созиш накардан, саъю кӯшиши ба одамо- 
ни оддӣ кушода додани ҳақиқат ба тамоми эҷодиёти ӯ хос аст. 
Дар асарҳои вай байни офаридаҳои лирикӣ ва публицистӣ ҳад 
ва тафриқае наметавон ёфт. Вай овози худ- овози шоири нотиқ, 
шоири мунодиро, ки ба халқҳои Шарқ нигаронида шуда буд, 
ҳам дар вақти ба муқобили Миср таҷовуз сар кардани истило- 
гарони Исроил, ҳам дар вақти байни Ҳиндустону Покистон сар 
задани ҷанҷоли ҳарбӣ баланд намуд. Вай халқҳои қаҳрамони 
Вьетнам ва Куба, Алҷазоир ва Конгоро бародарвор дастгирӣ ва 
тарафдорӣ мекард, аз корнамоиҳои Фидель Кастро ва Патрис 
Лумумба ба ваҷд меомад, бо бисёр ходимони тараққипарвари 
олам муносибати дӯстона барқарор менамуд ва риштаҳои онро 
беш аз пеш мустаҳкам мекард. 

Дар хусуси он, ки чӣ воқеаҳои байналхалқӣ рӯй доданду 
онҳо дар эҷодиёти Мирзо Турсунзода чи тавр инъкос ёфтанд, 
боз бисёр сухан рондан мумкин аст. Вале беҳтар аст, ки ба худи 
асарҳои ӯ муроҷиат намоем. Тахминан ҳар сатреро кас хоҳад, 
гирифта, аз он метавонад бе душворӣ пай барад, ки шоир ба 
тапиши дили инсонӣ чӣ гуна зиракона ва ҳушьёрона гӯш ме- 
дод, чи тавр аз ғаму ташвишҳои одамони оддии сайёраамон зуд 
огоҳ мегашт ва ғами онҳоро мехӯрад, проблемаҳои актуалии 
замон барои ӯ то чӣ дараҷа наздику қарин буданд. 

Мирзо Турсунзода Лауреати мукофотҳои ДЛенинӣ ва 
Давлатӣ, инчунин сазовори ҷоизаи ба номи Ҷавоҳирлол Неҳру 
гардида буд. Вай Қаҳрамони Меҳнати Социалистӣ, аъзои 
ҳақиқии Академияи Фанҳои РСС Тоҷикистон буд ва халқ ӯро 
борҳо депутати Совети Олии СССР интихоб кард. Саҳми Мир- 
зо Турсунзода дар тараққиёти адабиёти советии тоҷик, тамоми 
адабиёти сермиллати мамалакати мо, дар муборизаи халқҳои 
сайёра барои сулҳ ва прогресси социалӣ бузург ва бебаҳост. 

Аз нахустин рӯзҳои шиносоиамон то рӯзҳои вопасини ҳаёти 
шоир ману Мирзо Турсунзодаро риштаҳои канданашавандаи 
ҳамкории эҷодӣ ва дӯстии инсонӣ мепайваст ба бунёди ин 
эҳсоси гарму самимии мо аз шираю шарбати кишвари азизамон 
баҳра бурда, ба шарофати дӯстии бофайзу баракати 
халқҳоямон рӯз аз рӯз мустаҳкам мегашт. Дар мамалакати мо 
гузаронидани ҳафтаю даҳаҳои адабиёту санъат, мубодилаи 
доимии маданӣ ва аз неъматҳои маънавии якдигар баҳраманд 
шудани халқҳоямон кайҳост, ки анъана шудааст. Чунин даҳаю 
ҳафтаҳо дар республикаҳои мо низ гузаронида мешуданд. 

Даҳаи адабиёту санъати тоҷик, ки соли 1968 дар Ӯзбекистон 
баргузор ғардид, маро ба хотир меояд. Он вақт бисёр вохуриҳо, 
муҳокимаҳои эҷодӣ ва сӯҳбатҳо на фақат дар вазъияти расмӣ, 
балки дар паси дастурхон, дар ҳавлии ӯ дар Душанбе ва дар хо- 
наи ман дар Тошкент ҷой доштанд. Ин вохӯриҳо бо Мирзо 
Турсунзода дар дилу хотири ман осори амиқ гузоштааст. Ӯ до- 
ниши фаровон дошт ва мусоҳиби бисёр оқилу доно буд, як 
дақиқа ҳам вазифаи баланду масълиятноки шоирро фаромӯш 
намекард. Ҳар вақт ва ҳар як калому сатрро вай бо ҳаёти ода- 
мони оддӣ, бо нафъу фоидаи онҳо, бо муборизаи онҳо барои 
ояндаи дурахшон андоза ва қиёс мекард. Вай дар ин хусус су- 
хан ронда, бо қаноатмандии бузург дар бораи комьёбиҳои 
барҷастаи дар солҳои Ҳокимияти Советӣ на фақат дар соҳаи 
маданият, санъат ва адабиёт, балки пеш аз ҳама дар саноат, 
хоҷагии қишлоқ ва иқтисодиёт ба дастовардаи халқҳои ӯзбек ва 
тоҷик гап мезад. 

Ӯ барои халқи худ, ҳамчунин барои ҳамаи дигар халқҳо ба 
ҷуз сохтани ҷамъияти социалистӣ ва коммунистӣ дар таҳти 
роҳбарии партияи бузурги Ленин роҳи дигареро намедид ва 
намедонист. Ӯ, ки борҳо Депутати Совети Олии СССР, вакили 
съездҳои партия интихоб шуда буд, дар хусуси табаддулоти 
азим, планҳои панҷсола, дар хусуси роле, ки мамлакати мо дар 
мубориза барои сулҳ мебозад ва таягоҳи прогресси социалӣ ва 
амнияти халқҳо мебошад, ба ҳарорат ва рӯҳбаландии калон су- 
хан меронд. Мирзо Турсунзода бо халқи азизаш ҳамеша 
ҳамнафас буд, барои тақдиру қисмати он, барои ҳозира ва оян- 
даи вай масъулият ҳис менамуд. Шояд аз ҳамин сабаб бошад, 
ки аз муваффақияти дар мубориза ба муқобили асорати 
мустамаликдорӣ ба дастовардаи давлатҳои навбуньёди АФРИКА, 

ба назарам ҳамчун муваффақияти халқи худ изҳори хушнудӣ ва 
қаноатмандӣ мекард. 

Мирзо Турсунзода ҳамчун шоири мумтози тоҷик, ки 
беҳтарин анъанаҳои адабиёти бузурги классикии Шарқро ме- 
рос гирифта, давом ва инкишоф додааст, чун шогирди Сад- 
риддин Айнӣ назари худ - назари мутафакир ва каломи шои- 
ронаи худро на фақат ба тоҷикон -- гражданинҳои Точикисто- 
ни советӣ, балки ба халқи меҳнаткаши Афғонистон ва Покис- 
тон низ менигаронид. Вай он замонеро орзу мекард, Ки 
меҳнаткашони ин мамалакатҳо ба муборизаи револютсионӣ ба 
по мехезанд ва ба роҳи сохтмони ҳаёти нав дохил шуда, пеш 
мераванд. Вай дар ин хусус дар шеърҳои худ менавишт ва су- 
ханони даъватбахши вай на танҳо дар ҳудудҳои берун аз Ва- 
танамон ба гӯш мерасид, балки ба дилу шуури одамони оддӣ 
роҳ ёфта, дар замири онҳо боварӣ ва умедро барои зудтар аз 
тоғи асорат халос шудан тақвият медод. 

Мирзо Турсунзода андаке пеш аз Инқилоби саври 
Афғонистон оламро падруд гуфт. Вале ӯ ин инқилобро 
пешгӯӣ карда буд, онро интизорӣ мекашид ва ташнаи он буд, 
барои вай кор мекард ва бо худи ҳамин ба ин кори мӯътабару 
наҷиб, ки онро худи таърих як амри ногузиреёе гардонда-буд, 
алоқадри ҳол, ҳиссаи хеш - ҳиссаи суханварро гузошт. 

Акнун ба эҷодиёти Турсунзода баҳо дода ва роҳи дар ҳаёт 
тайнамудаи ӯро фикран пеши назар оварда, мо аз он мефах- 
рем, ки сохти сотсиалистии МО, адабиёти сермиллати советии 
мо чунин адиби забардастро тарбия намуда, ба камол расонд 
ва ӯ ба оламу оламиён ин қадар асарҳои олиҷаноб ҳадя намуд. 
Тамоми ҳаёти Мирзо Турсунзода дар пеши назарамон ҳамчун 
мисоли дурахшони тантанаи идеяҳои Ленини Кабир - идеяҳои 
дӯстии бародаронаи халқҳо, бунёдкории коммунистӣ, мубори- 
за барои сулҳу осоиши тамоми ҷаҳон ҳувайдо мегардад. 

Чипгиз АЙТМАТОВ 
ШАХСИЯТИ БЕНАЗИР 


Ман дар бораи Мирзо Турсунзода бо мамнунияти тамом ва 
дар айни замон бо дареғу афсӯси зиёд хотира мегӯям. Бо мам- 
нуният мегӯям, чаро ки ба ёд овардани шахсе, ки барои кас 
хеле мавриди таваҷҷӯҳ ва аҳамият будааст, ёдоварадааро 
завқу хурсандии калон мебахшад. Бо дареғу афсӯс - барои ин 
ки ман дар ин маврид ҳаргиз хоҳиши хотирагӯй шуданро на- 
дорам. Ӯ дар синну соле ба ин ҷаҳон видоъ гуфт, ки ҳанӯз 
вақти дар бораи марг фикр кардан набуд. Ӯ боз даҳ-понздаҳ 
соли дигар, балки бештар аз ин умр дида, кор карда, дар байни 
мо буда мставонист. Вале чӣ бояд кард, ки зиндагӣ чунин со- 
хта шудааст. Яке дер ва дигаре зудтар бо он видоъ мегӯяд ва 
фақат баъд аз рафтанаш мо ӯро аз даст додан ва аз ӯ ҷудо. шу- 
дани худро ҳис мекунем. Ин то андозае як кӯшиши инсон аст 
дар мубориза кардан бо марг ва бар хилофи тақдир барои аз 
фаромӯшӣ боз доштан.ва ба наслҳои оянда расонидани симо, 
афкор, афъоли касе, ки аз байн рафтааст ва ин ҳодисаи 
зиндагӣ ба силсилаи беинтиҳои ояндаву равандагон асос ёф- 
тааст. 

Аввалан бояд бигӯям, ки ман дар бораи Мирзо Турсунзода 
як ришта тасаввурот ва таассуроти умумӣ ва шахсӣ дорам. 
Вай барои ман ҳамеша як намояндаи барҷастаи маданият ва 
адабиёти қадими тоҷик будааст ва ҳаст. Дар айни замон вай як 
симо ва шахсияти ба тамоми маъно муосир мебошад. Ӯ ин 
сифатҳоро дар шахсияти худ ба таври хеле мутаносибе тавъам 
муҷассам мекард. Ӯ намояндаи маданияти асли шарқӣ буд, ки 
ин дар эҷодиёташ, дар тарзи РЕНЕ ва тамоми тарзи зинда- 
гиаш зоҳир мегашт. 

Ҷиҳати дигари хотироти ман ба муносибати шахсиам бо 
Мирзо Турсунзода дахл дорад, азбаски ба ман хушбахтии 
солҳои зиёд бо вай паҳлӯ ба паҳлӯ истода кор кардан насиб 
шудааст. Чунон ки ба шумо маълум аст, ӯ аввалин раиси Ко- 
митети якдилии мамлакатҳои Осиё ва Африқо буд, ки ин ко- 
митет то ҳол вуҷуд дорад ва ман дар ин комитет ба сифати 
муовини вай кор кардаам. Ин ба ман барои гап задан дар бо- 
раи муносибатҳои шахсиам бо вай имкон медиҳад. 

Мирзо Турсунзода як шахсияти бе мислу  назирест. 
Мушоҳида мешавад, ки ҳар як насли нав бо худ чизҳои ба ху- 
даш хос, хосиятҳои тозае меовард ва дар айни замон хислат ва 
хосиятҳои пештараро аз даст медиҳад. Чунон касеро ёфтан 
душвор аст, ки дар симо ва шахсияти худ анъанаҳои пештара 
ва проблемаҳои хоси имрӯзаро тавъам фаро гирифта бошад. 

Мирзо Турсунзода марди аз ҷиҳати сиёсӣ варзидаву пухта, 
коммунист, арбоби барҷастаи ҷамъият ва дар айни замон 
рӯҳан ва фикран бо тамоми халқи худ вобаста ва алоқаманд 
буд. 

Дар ин ҷо сухани худро аз хотираҳои шахсиям сар кардан 
мехоҳам. Ман ҳанӯз ҷавони наврас ва нависандаи навкоре бу- 
дам. Аммо Мирзо шоири шӯҳратманд ва мавриди қабули 
умум буд. Ман қабл аз шахсан шинос шуданам дар борааш 
бисёр суханҳо шунида будам. Таърихи аввалин мулоқотам бо 
вай дар Тошкент, дар кадом як ҷамъомад, аниқ гуфта намета- 
вонам, гӯё дар аввали солҳои шаст, вақти барҳаётии Ғафур 
Ғулом буд. Ман он вақтҳо ҳанӯз ин қадар тезгузар будани 
зиндагиро ва зарурати ба хотир супоридан ва дар ёд нигоҳ 
доштани ҳар як воқеаро дуруст дарк накарда будам. Боварӣ 
доштам, ки зиндагӣ бепоён аст ва мо ҳамеша боҳам ва дар як 
ҷо хоҳем буд. Дар наздикии Тошкент дар дарчаи Дурмен дар 
меҳмонхонае ба як ҷо афтода мондем, ба ғайри ин мо дар Ки- 
ровобод ва ҷойҳои дигар низ ҳамсафар будем. 

Боре, бегоҳӣ дар хонаи Ғафур Ғулом ҷамъ омадем. Ман на- 
висандагони номдори замони худро бори аввал буд, ки дар 
шароити муқаррарӣ, дар маҳфили дӯстона медидам. Аввал ин 
ки хонаводаи Ғафур Ғулом калон ва серфарзанд буд. Аз ин 
хонаи калон аз меҳмоннавозӣ ва меҳрубонии соҳибонаш ҳама 
хурсанд буданд. Дастархони пурнозу неъмат ороста буд. Дар 
нишасти дӯстон, ҳамкор ва ҳамфикронаш худро хеле хуб ҳис 
кардани Мирзо Турсунзодаро медидам ва дар айни замон ба 
вай чӣ навъ эҳтироми калон доштани ҳозиронро ҳис мекар- 
дам. Ҳар нутқкунанда кӯшиш мекард, ки ба Мирзо муроҷиат 
намояд ва Мирзо низ аз ҳар як нутқ, аз ҳар як фикру сухан му- 
таассир гардида, ҷавоби бамавқеъ мегуфт. Хурсандӣ, 
ҳозирҷавобӣ ва хушсӯҳбатии Мирзо ба дигар ҳамнишинонаш 
низ таъсир мекард. ; 

Афсӯс, ки ҳофизаи ман хуб нест ва шеърро дар ёд нигоҳ 

дошта наметавонам. [Шеърро бисёр мехонам, аз шеър дониш 
фаро мегирам ва завқ мебарам, ба қадру арзиши шеър мерасам 
ва ба сухани шоирона баҳо дода метавонам, лекин шеърро дар 
хотир нигоҳ дошта наметавонам. Бинобар ин ба ман сӯҳбати 
оншаба хеле мароқовар буд. Мирзо Турсунзода ва Ғафур 
Ғулом дар донистани назми қадими форсӣ гӯё бо ҳамдигар 
мусобиқа доштанд. Онҳо мувофиқи ҳар маврид, дар сари ҳар 
як гап аз адабиёт мисол меёфтанд, ривояте, ҳикояте ё аз маса- 
ле нақл мекарданд. Барои ман шабнишинии хеле аҷоибе буд, 
чунки дар ин нишаст ман бо ду нафар - бо Мирзо Турсунзода 
ва Ғафур Ғулом шинос шудам, ки бо дониш, бо истеъдоди худ 
шарорапошӣ мекарданд. Нақли хотироти худро аз ҳамин 
шабнишинӣ сар кардан мехоҳам, ки он баъд аз гузашти солҳо 
бо сӯҳбат дар хонаи ман хотима ёфтааст. 

Боз ба шабнишинии аввал бармегардам, ки то дер вақт да- 
вом кард, вале ман чӣ хел гузаштани вақтро нафаҳмида мон- 
дам. Соати се ё чори шаб, вале боз ҳам эҳтироси мусоҳибон 
дар атрофи назм ва илҳом ҷушу хурӯш дошт. Чӣ пинҳон ку- 
нам, ки машрубот низ ба тасфидани сӯҳбат ёрӣ медод. Бе ин 
намешавад. Мо медонем, ки шароб баъзан дар расидан ба 
моҳияти масъалаҳо ёрӣ медиҳад, аммо ба кас зарар ҳам оварда 
метавонад. Ин сӯҳбати хеле олӣ ва дилкаш метавон гуфт, ки 
маҳфили ҳамбастагӣ ва мусобиқаи хирадмандон буд. 

Ба хотир дорам, ки Мирзо Турсунзода он шаб чандин бор 
ба ман таваҷҷӯҳ ва илтифот карда, гуфт, ки дар байни мо на- 
висандаи ҷавоне ҳузур дорад, ки аз он умедҳои калон чашм 
дошта метавонем. Ман бо Ғафур Ғулом низ аввалин бор дар 
ин шаб шинос шудам. 

Ҳоло ба ёд надорам, он шаб дар сари кадом масъалаҳо 
гуфтугӯ мерафт, лекин ҳамин қадарашро нағз ба хотир дорам, 
ки сӯҳбати хеле хуш ва гарму ҷӯшоне буд. Онҳо аз сӯфӣ ва 
дарвешоне сухан ба миён оварданд, сӯҳбат ба назми сӯфиёна 
ва ба фалсафа анҷомид. Онҳо бо ҳам шӯхиҳо мекарданд. 
Ҳофиз ва Хайёмро ба ёд меоварданд. 

Ман ва Мирзо. Турсунзода бо ҳамдигар бо ду роҳ 
алоқаманд будем: кор дар Комитети якдилии халқҳои Осиё ва 
Африқо ва дар Комитети мукофотҳои Ленинӣ ва давлатӣ дар 
соҳаи адабиёт. Соле камша се-чор бор бо ҳам вомехӯрдем. 
Мирзо Турсунзода дар Комитети мукофотҳои Ленинӣ ва 

давлатӣ эҳтироми басо зиёде дошт, вале вай аз ин мавқеъи худ 
ҳаргиз сӯиистифода намекард, фикри худашро ба дигарон 
ҳатман қабул кунонданӣ намешуд. Аммо вақте ки баромада 
фикр баён кардан, ақидаи худро ба миён ниҳодан, ба таклифе 
ислоҳ дароварданро лозим медонист ва баҳо додан ба он ё ин 
асар, хусусан асарҳои манзум ва драмутургия лозим меомад, 
сухани вай вазни махсусе дошт. Ба ин муносибат ман 
мавқеъшиносӣ ва дар айни замон виқор ва матонати вайро 
махсусан қайд кардан мехоҳам. Ӯ ҳаргиз худашро аз он чӣ ки 
ҳаст ва шоистаи мавқеи ӯст, боло бардоштанӣ намешуд. Ин 
гуна худнамоӣ надошт. 

Дар айни замон табиати мулоим, лабхандаҳои ӯ ба ҳама 
маълумаст. Симои вай дар хотирам ҳамин хел нақш бастааст. 
Вай дар ҳар як мулоқот касро бо рӯи кушода ва табассум пеш- 
воз мегирифт. Кас дар кадом ҷое, ки бо вай вохӯрад, чӣ дар 
кӯча, чӣ дар меҳмонхона ва чӣ дар ресторан, ӯ ба дили кас ит- 
минон ва оромии хотир илқо мекард. Шояд ман хато мекарда 
бошам, вале ба назарам чунон менамуд, ӯ марди ҳамеша ором, 
вазнин ва ботамкине буд, чунон ки баъзан ба мо рӯй медиҳад, 
дар сари масъалаҳои ҷузъӣ ва ночиз асабонӣ намешуд. 

Ба хотир дорам, боре дар бозгашт аз Африка, ки конфрен- 
ция барпо шуда буд, бо ҳавопаймо роҳи дарозеро паймудан 
лозим омад. Дар нимаи роҳ ҳавопаймо хеле сахт ба таконхӯрӣ 
сар кард. Ман умуман дар сафарҳои ҳавоӣ худро бад ҳис ме- 
кунам, ҳоло ҳам вақти такон ва талотуми ҳаво асабонӣ шудан 
гирифтам. Дар ин ҷо Мирзо таклиф кард, ки шоҳмотбозӣ ку- 
нем. Ман ҳайрон мондам, шояд вай шӯхӣ мекунад, чӣ навъ 
дар чунин вазъият шоҳмотбозӣ кардан мумкин аст? Бо вуҷуди 
хеле пуризтироб будани вазъият Мирзо бо яке аз рафиқон ба 
шоҳмотбозӣ сар кард. Ин ҳолат дар хотири ман ҳамешагӣ 
нақш баст ва фаҳмидам, ки вай ба замми тамоми хислатҳои 
дигараш аз мардонагӣ низ баҳраманд мебошад. 

Ҳоло дар бораи вай ҳамчун шоир чанд сухан гуфтан 
мехоҳам. Албатта вай агар шоири бузурге намебуд, ҳоло шояд 
аз воқеаҳои муҳим ва дараҷаи дуюмини зиндагониаш ба чу- 
нин тафсилот гуфтугӯ ба миён намеомад. Барои қадрасӣ ба 
назми вай, барои баёни сифатҳои инсонии вай, барои 
мӯҷассам гардонидани симои вай ин ҳама корҳо карда наме- 
шуд. Албатта ман бо ашъори вай асосан ба воситаи 

тарҷумаҳои русии онҳо шинос шудаам. Ӯ дар мавридҳои шеър 
хондан аввал дар забоин модарӣ хонда, баъд ба русӣ тарҷума 
карда додани шеърҳои худро дӯст медошт. Ман калимаҳои 
алоҳида, термин ва баъзе суханҳои дар забонҳоямон умумиро 
мефаҳмидам ва шеър хондани вай ба ман завқи махсусе ме- 
бахшид ва дар бисёр мавридҳо ба ин фикр меомадам, ки 
шеърҳои вай на фақат ҳиссиётпарвар, балки ба ҳамон андоза 
хирадомӯз низ мебошанд. Як қисми эҷодиёти вай ҷанбаи 
публисистӣ дошт ва равияи гражданӣ ва сиёсӣ пайдо мекард, 
лекин шеърҳои соф лирикии инсониаш ҳам зиёд буданд, ки ба 
мавзӯъҳои ҳамеша ҷовиди зиндагӣ - ба ишқ, ба некию бадӣ, 
ба масъалаҳои ҳаёту марг дахл мекарданд. 

Дар бисёр мавридҳо дар аснои сӯҳбат Расул Ғазматов низ 
ба мо ҳамроҳ мешуд. Расул аз ҷиҳати хислати одами тамоми 
дигар - марди пурҷӯшу хурӯш, серҳаракат ва пурҳаёҳуест. 
Аммо бо вуҷуди ин Расул ва Мирзо бо ҳам дӯсти наздик бу- 
данд ва якдигарро дӯст медоштанд. Ман мавридеро ба хотир 
дорам, ки Расул воқеаро нақл мекард ва Мирзо механдид. 

Боре онҳо, равонаи Теҳрон будаанд ва Расул тарҷумон на- 
доштааст, дар сафоратхона низ барои тарҷумонӣ каси муно- 
сибе набудааст. Дар ин ҷо роли тарҷумонии Расулро хоҳ 
нохоҳ Мирзо ба зимма гирифтааст. Мирзо, албатта, дар 
сӯҳбатҳои хусусӣ, дар мавридҳои маъмул суханони Расулро 
тарҷума карда метавонист, аммо ба онҳо дар маҷлисҳои калон 
бо зиёиён ва китобхонаи Теҳрон мулоқот ва сӯҳбатҳо кардан 
лозим будааст. Дар маҷлисҳо Расул аввал, албатта, ба забони 
русӣ баромад мекардааст. Ӯ дар бораи худаш, ватанаш Кавказ 
ва Доғистон, дар бораи Иттифоқи Советӣ, дар бораи назм гап 
мезадааст ва Мирзо гуфтаҳои вайро тарҷума мекардааст. Боре 
Расул хушҳолона ва ба оҳанги ифтихор гуфтааст: «Тарҷумони 
ман, ки дорандаи мукофоти Ленинӣ, академик, бузургтарин 
шоири тоҷик ва Қаҳрамони Меҳнати Сотсиалистӣ Мирзо Тур- 
сунзода бошад, аз ин кӣ будани маро ба хубӣ пай бурда мета- 
вонед. Агар тарҷумони ман ин хел одами номдор бошад, пас 
худӣ ман кӣ ҳастам?» 

Расул ин воқеаро дар назди Мирзо нақл мекард ва Мирзо 
албатта бо мамнуният ханда карда гуфт: 

«Дар он ҷо чӣ хел шарм накарда ин гапро гуфтӣ?» Ин 
ҳодиса боз боре такрор шуда ва шиносонаш аз Мирзо пурси- 

даанд, ки ба ростӣ ҳам вай ба Расул тарҷумон шуда омадааст? 
Баъд аз ин дар сафоратхона ба Расул тарҷумон ёфта дода 
Мирзо аз ин вазифа халос кардаанд. Мирзо Турсунзода ҳатто 
ҳамин хел воқеаҳоро ҳам бо мамнунияти тамом нақл мекард. 
Ӯ дӯстона, беозор шӯхӣ карданро, хусусан бо Расул Ғамзатов 
метавонист ва дар бораи вай бисёр воқеаҳои ғалатӣ нақл ме- 
кард. 

"Боре дар аснои сафари Эрон онҳо дар шаҳри Нишонпур, ба 
сари мазори Хайём рафтаанд. Дар мошин Мирзо бо оринҷаш 
дар кисаи Расул будани чизи сахтеро ҳис кардааст. Бо диққат 
нигоҳ карда як шиша коньяк будани онро пай бурда: «Гӯш 
кун, айб аст, барои чӣ коняькро бо худ гирифтӣ? - гуфта пур- 
сидааст. Расул дар ҷавоб: Ман ба зиёрати ҳампиёлаи бузур- 
гвори худ чӣ навъ бе дастовез рафта метавонам? - гуфта ҷавоб 
додаст.» 

Расул ва Мирзо дар бораи якдигар ин қабил ҳикояҳои 
ғалатиро бисёр ва бо шавқи тамом нақл мекарданд. Онҳо ба 
қадри ҳамдигар мерасиданд. 

Ман боз як сӯҳбати начандон шодмандонаи худро бо Мир- 
зо Турсунзода дар арафаи шастсолагиаш ба хотир меоварам. 
Мо дар меҳмонхонаи «Москва» истиқомат доштем. ІІагоҳон 
одатан дар як ҷо ноништа мекардем. Мо боре мунтазири овар- 
дани хӯрок менишастем. Ӯ ба гумонам сахт бемор будан ва 
нағз набудани вазъияти саломатиашро ҳис мекард, лекин инро 
зоҳир наменамуд. Ман пай бурдам, ки кайфияташ мисли пеш- 
тара нест. Ба ӯ гуфтам: «Мирзо Турсунович, чаро шумо имрӯз 
ин хел ғамгин менамоед? Ҷашни 60-солагиатон дар пеш исто- 
дааст. Ҳамаи асбоби зиндагиятон муҳайё, қувваи ҷамъиятиии 
намоён мебошед, хурсанд буданатон даркор. Мо ба зудӣ ба- 
рои гузаронидани ҷашни зодрӯзи шумо ҷамъ мешавем», ӯ дар 
ҷавоб гуфт: «Акнун ҳар як рӯзи зиндагиам барои ман 
ҷашнест». 

Ман он вақт ба чӣ маъно доштани ин ҷумла дурурст пай 
набурда будам. Ҳоло мефаҳмам, ки вай наздик расидани он 
чиро, ки вуқӯъаш ҳатмӣ ва ногузир мебошад, ҳис мекардааст. 

Мо борҳо дар хонаи дӯстони москвагиамон меҳмон будаем. 
Ман дар ин нишаст чӣ қадар мавриди ҳурмат ва муҳаббат бу- 
дани Мирзоро дидаам. Ӯ ба ҳама ҷо табассуми меҳрангез ва 
шӯхиҳои диловезашро ҳамроҳ меовард. 

Ба фикрам рафиқони дигар ҳам ҳаминро ҳамеша ба ёд 
хоҳад овард. Дар рафтор ва кирдор чӣ қадар содда, бетакал- 
луф будани ӯро ҳама медонанд. Дар ин хел мавридҳо Мирзо 
барои дӯстони москвагиаш оши тоҷикӣ пухтанро дӯст ме- 
дошт. "ХУ БТ 

Ман боз ду мавриди мулоқоти худро бо Мирзо ба ёд мео- 
рам. Яке дар рӯзҳои Деҳаи адабиёти қирғиз дар Тоҷикистон ва 
дигаре дар Деҳаи адабиёти тоҷик дар Қирғизистон. Мирзо дар 
фурудгоҳи Душанбе ҳайати вакилони моро пешвоз гирифт ва 
баъд аз дар меҳмонхона ҷо ба ҷо шуданамон ба аҳволпурсии 
мо омад. Баъд моба наҳорӣ хӯрдан ҷамъ шудем. Ӯ ҳеле 
хушсӯҳбат ва улфатпазир буд. Ин бори аввал ба Душанбе 
омадани ман буд. Ӯ хеле мехост, ки мо чӣ хел кишвари зебо 
будани ин сарзамин ва чӣ хел одамони дилкушод ва хуб буда- 
ни ҳамдиёронашро ҳис карда бошем. Мо ҳар се - Мӯъмин 
Қаноат низ бо мо ҳамроҳ буд, - хеле вақт бо ҳам нишастем. 
Афсӯс, ҳоло, пас аз гузашти замон, ин мулоқотҳо ва ин 
сӯҳбатҳои ширини дуру дарозро ба тафсил ба хотир овардан 
ва нақл кардан имкон надорад. Ин рӯзҳо ба шарофати кӯшиш 
ва ғамхории Мирзо хеле пурмазмун гузаштанд. Ӯ хеле мехост, 
ки ман меҳру қаробати ӯро нисбат ба худам ҳис карда бошам. 
Ӯ дар симои худ тамоми ҳамдиёронашро манзури назари мо 
карданӣ мешуд. Моро бо муҳаббати зиёд, бо ғамхорӣ ва иф- 
тихор бо ҳамдиёронаш шинос мекард, дар бораи намояндаго- 
ни соҳаҳои гуногун ҳаёти халқи тоҷик гап мезад. Ба ҳамин во- 
баста ман бо Муҳаммад Осимӣ ва бо Мӯъмин ошной пайдо 
кардам. . 

Ӯ Мӯъминро хеле дӯст медошт ва ба истеъдоди вай баҳои 
баланд медод. Ӯ чӣ дар ҳузури касон ва чӣ дар танҳоӣ инро 
мегуфт. Боре ӯ дар Москва ба ман гуфт: «Агар ту ба гапи ман 
бовар дошта бошӣ, сухани маро ба инобат гирифтанат даркор. 
Ман беҳуда гап намезанам. Ин шоир ба гирифтани мукофоти 
давлатӣ сазовор аст». 

Мирзо Турсунзода марди доираи фаъолияташ васеъ ва 
ҳамаҷонибае буд. Ӯ ба шоира Гулрухсор Сафиева низ баҳои 
баланд медод. Ӯ боре Гулрухсорро бо ман шиносонд. Чунон ки 
ҳоло мебинам вай дар шахси шоирҳою олимони Тоҷикистон 
маро бо ҳамдиёрони сазовори худ шинос карда будааст. Ман бо 
Миршакар ҳам ба воситаи Мирзо шинос шудаам. 

Дар Душанбе маро ба аҳли маҷлис чӣ навъ шинос кардани 
вайро бояд ҳама ба хотир дошта бошанд. Ӯ дар бораи ду Чин- 
гиз гап зад: яке тахсиркунандаи олам бо шамшер ва дигаре бо 
қалам. Баъдтар, дар Қириғизистон, дар шаҳри Фурунзе вай 
фикре баён кард, ки он дар ҳақиқат дар эпоси Қирғиз «Манас» 
вуҷуд дорад. Коньке зани маҳбуба ва дӯстдоштаи Манас дух- 
тари хони Бухоро Қарахон будааст ва дар ҷое тоҷикдухтар бу- 
дани вай низ зикр ёфтааст. Ӯ ин суханонро бо шеърияти ба 
худаш хосе, бо рӯҳи шоирона гуфт ва гуфтори худро бо обу 
ранги махсусе оро дод. Шунавандагон суханони ӯро бо 
садоҳои баланду пуршӯри таҳсин пешвоз гирифтанд ва ин 
мулоқотро то имрӯз ҳама ба хотир доранд. 

Ин рӯзҳо чӣ дар Душанбе ва чӣ дар Фурунзе барои ман 
ҷашни бузурге буданд. Ҳама дар ҳаяҷон будем, ки Мирзо Тур- 
сунзода, ки марди серкорест, ба Фурунзе меомада бошад ё не? 
Омадани коллективҳое, ки ин мулоқотҳоро бо рақсу сурудҳои 
худ оро медиҳанд, хеле хуш аст, лекин будани як лидер - пеш- 
вои маънавӣ низ албатта лозим аст. Дар он рӯзҳо Мирзо Тур- 
сунзода барои мо ҳамин хел як пешвои маънавӣ буд. 

Ин рӯзҳои хуше буданд. Мо қариб ду соат фурсат пайдо 
карда ба дачаи ман рафтем. Мо дар боғча чой нӯшида сӯҳбат 
кардем. Ман кинооператорро даъват қардам, ки сӯҳбати маро 
ба сурат гирад ва дар филми оид ба Даҳаи адабиёти тоҷик ис- 
тифода намояд. Мирзо дасти хоҳарзодаи сесолаи маро гириф- 
та, дар боғ сайр мекард, ки ин манзара ба сурат гирифта шуда- 
аст. Ин сурат - кадрҳо барои ман хеле. ерат Баронроҳоб ме- 
бошанд. КА 

- Мирзо Турсунзода дар меҳмонии ман,. АЙ МАИ хона-.. 
водаи ман. | 

Мирзо касе буд, ки шеърият, зебоии каломро хеле нозукона 
ҳис мекард ва ҳамеша ба ин нукта ҷалби диққат мекард, ки 
назм -- поэзияи Шарқ фазилат ва шоистагиҳои хосе дорад. Ин- 
ро ҳам бигӯям, ки ӯ бо адабиёти ҳинд низ нағз шиносоӣ дошт, 
ин хусусан дар аснои як сафари якҷояи мо ба Деҳлӣ ва дигар 
шаҳрҳои Ҳиндустон, ки ҳоло номи онҳоро ба хотир оварда 
наметавонам, ба хубӣ маълум шуд. 

Мирзо Турсунзода марди ба худ мутмаине, вале дар айни 
замон аз худнамоӣ ва худпарастӣ дуре буд. Агар барои худаш 
мароқовар набудани гуфтори сӯҳбаткунандаро ҳис кунад, 

кӯшиш мекард, ки номаълумона баромада равад. Раъй ва фик- 
ри худро ҳаргиз ба дигарон бор намекард. 

Гап задан дар бораи мавқеъ ва аҳамияти вай дар адабиёт ва 
назми тоҷик кори ман нест. Инро хонандагон хуб медонанд. 
Ман дар ин ҷо ҷиҳатҳои соф инсонии вай, муносибатҳоямонро 
гуфтан мехостам. Ӯ касонеро хеле дӯст медошт, ки онҳоро но- 
зук ва олитабиат номидан мумкин аст. Вақти гап задан дар 
бораи яке аз мавзӯъҳои дӯстоштааш - дар бораи занон хеле бо 
назокат буд. Дар ин мавзӯъ бо назокати тамом ва бо фасоҳати 
шоирона гап мезад ва ба тарзи мароқангез фикр меронд. Ба 
назарам, ин ҷиҳати сазовори тақдире мебошад. Бисёр занон 
вайро барои ҳамин парастишкорона ҳурмат мекарданд, ки ӯ 
бо суханон, бо муомилаву рафтор ва бо маданияти ботинии 
худ дар дили онҳо роҳ меёфт ва шӯр меангехт. 

Ман баъзан ҷасорат карда, бо Мирзо оид ба воқеае шӯхиҳое 
мекардам. Инҳо шӯхиҳои дӯстона буданд, ӯ ҳаргиз аз ин 
шӯхиҳо озурда намешуд, балки бо як шӯхии хеле нозукона, 
хеле олӣ ва оқилонае ҷавоб мегардонд. Чунон ки ман медонам 
инҳо ҳама ҷиҳатҳои хеле олии табиати вай мебошад. 

Инсон мавҷуди хеле мураккабест. Шояд Мирзо ҳам ягон 
хислати манфие дошта бошад, ки дар зиндагии ҳаррӯза, дар 
оила зоҳир мешуда бошад. Инро ман намедонам, аммо дар ин 
ки ӯ тарғибкунандаи назми қадими тоҷику форс буд, ҳеҷ ҷои 
тардид нест. Ӯ намунаҳои зиёдеро аз назми зебои классикӣ аз 
ёд медонист, мехонд, нақл мекард ва ҳар бор маро бо ин до- 
ниши худ мутаҳайир ва мафтун менамуд, ба завқу ҳаяҷон ме- 
овард. Ӯ борҳо дар баромадҳояш, дар сӯҳбатҳояш бо ман гуф- 
та буд, ки баъзе шоирони ҷавон дар бораи назми гузаштагон ё 
тасаввури мубҳам доранд, ё ин ки шаъшааи азамати онҳо пе- 
ши чашмонашонро гирифтааст ва бинобар ин ба классикон 
соф шогирдона тақлид мекунанд. Мирзо Турсунзода устоди 
бузург ва моҳире буд ва чӣ будани тақлиди кӯр-кӯронаро, ба 
тарз ва ба услуби гузаштагон мутобик кунонидани назми 
ҳозираро нағз медонист. Ин кор - ҳодисаи бесамар ва 
беоқибатест. Аз ҳама муҳиммаш ин ки ин тарзи шеър моҳияти 
ҳодисаҳои замони моро акс кунонда наметавонад. Ҳар як давр 
ва замон образҳои худро ва шаклу мазмуни ба худ хосе дорад. 
Ин табиист. Аз қарори маълум ҳақиқат дар ёфтани роҳи миё- 
наест: анаъна, яъне маҳорати анъанавии гузаштагонро аз пеши 

назар дур накарда, ба онҳо такья намуда, ба андухтаҳои онхо 
ҳиссаи наве зам карда, ба гуфтаи худ садо ва танини нав дода 
тавонистан лозим аст. Турсунзода инро хеле хуб мефаҳмид ва 
медонист. Вай тарафдори ҳамин хел фаъолона ва эҷодӣ наздик 
шудан ба анъана, тарафдори барои образҳо ва ҳодисаҳои 
замонӣ ёфтани чунон шаќлҳои мувофиқе буд, ки аз ҷиҳати 
фасоҳат ва зебоӣ аз онҳо кам набошанд, ақаллан ба онҳо на- 
здик истода тавонанд. Фақат ин гуна назм замони моро, одами 
даврони моро муҷассам карда метавонад. 

Маълум аст, ки тарҷума кардани шеър кори хеле душво- 
рест. Ин хеле хуб аст, ки дар мамалакати сермиллати мо бисёр" 
асарҳо аз забонҳои гуногун тарҷума карда мешаванд. Ин дар, Ї 
шароити мо як кори муқаррарӣ ва ҳамарӯза шудааст, лекин 
дар мамалакатҳои дигар тарҷума кори тасодуфӣ мебошад. Дар 
бораи назми Мирзо! Турсунзода гуфтан мехоҳам, ки на ҳамаи 
гуфтаҳои вай чунон, ки бояду шояд тарҷума карда шудаанд. 
Баъзан дар тарҷумонҳо воситаи ифода камӣ мекунад, онҳо 
маҳорати кофӣ ва қобилтияти даркориро надоранд. Баъзан 
мотивҳои хеле  публицистӣ, соф гражданӣ диққати 
тарҷумонҳоро ҷалб мекунад. Аммо дар айни замон, 
тарҷумаҳои дар ҳақиқат хеле муваффақиятнок ҳам ҳастанд, ки 
шеърияти Мирзоро ба хонандагони соҳиби забонҳои дигар 
дастрас мегардонанд. 

Шеъри Мирзо Турсунзода ба лирикаи советӣ саҳми маълу- 
ме мегузорад. Дар ҳаёти эҷодии мо ба таври доимӣ як амалиё- 
ти мубодилаи шаклҳои поэтикӣ, мубодилаи тафаккури 
поэтикӣ давом дорад. Назми Мирзо Турсунзода ба воситаи 
забони русӣ бо тамоми забонҳои дигар алоқаманд шудааст ва 
ба воситаи забони русӣ амалиёти дигаре низ рӯй медиҳад, ки 
ин ғанитар шудани шеъри миллӣ мебошад. Он шаклҳое, ки 
Мирзо Турсунзода дар эҷодиёти худ ба кор бурдааст - рубоӣ 
ва дубайтӣ -- ба шоирони дигар, аз ҷумла ба назми рус таъсири 
калоне расонидаанд. Он шакли шеърҳои вай, ки дар чанд мис- 
раъ манзараи бузурге тасвир меёбад, мӯъҷазӣ ва дар айни за- 
мон фасоҳат ва зебоии беҳтарин намунаҳои назми шарқ, 
бешубҳа, назми моро ғанӣ мегардонад ва ба воситаи амалиёти 
мутақобил ба вазъи умумии адабиётҳо таъсир мерасонанд. 

Амалиёти ғанӣ гардидани адабиёт боиси ба майдон баро- 
мадани нависанда ва шоирони дузабона мегардад. Мирзо ҳам 

ин ҳодиса ва ин амалиётро инкор намекард. Барои ин ки назм 
аз чорчӯбаи миллӣ ба хориҷ қадам гузорад, пул - гузаргоҳҳо 
ва устодони махсусе бояд вуҷуд дошта бошанд, ки онҳо ин 
пулҳоро месозанд ва соҳилҳои муқобилро ба ҳам пайванд 
медиҳанд. Шояд ин идеяҳо ҳоло ҳам зид ва муқобилҳо дошта 
бошанд, вале Мирзо аз ин равиш хеле розӣ буд ва ба ин. 
ҳодиса бо назари хеле мусбате менигарист. Ӯ доираи биниши 
васее дошт ва масъалаҳоро ҳамаҷониба иҳота карда, ба онҳо 
наздик мешуд. 

Ман ба нависандагон, зиёиёни тоҷик, ворисон" ва 
давомдиҳандагони кори Мирзо Турсунзода некӣ ва 
муваффақият орзу мекунам. Ба ҷашни 70-солагии зодрӯзи 
Мирзо Турсунзода бо диққат ва қуватти тамом тайёрӣ дидан, 
ҳамаи имкониятҳоро ба назар гирифта, ба таври шоистае гуа- 
ронидани онро орзумандам. Коре кардан даркор, ки юбилей 
шакли маҷлиси суханороӣ ва мадҳу ситоиш, ё шакли ёдоварии 
ғамангезеро ба худ нагирад, ин ҳар дуро чунон бо ҳам тавофуқ 
додан лозим аст, ки Мирзо Турсунзода дар байни мо набошад 
ҳам, дар ҳар маврид ҳузураш ҳис карда шавад. ; 

Расул ҒАМЗАТОВ 


ГУЛБОҒИ ШОИР! 


Ману ӯ ҳамроҳ ба водии Ҳисор, ба деҳае рафтем, ки аз он 
ҷо вай барин фарзанди як нафар тоҷики дуредгар ба олами бу- 
зургу мураккаб ва бисёр аҷиби меҳнату мубориза ва шеър 


қадам ниҳодааст ва дар васфи он ҳанӯз дар ҷавониаш достоне 


гуфтааст. 


Вай дар миёни пирони солхӯрдаи деҳ нишаста буду аз дару “ 


тирезаҳо занони кӯдакдор ба сӯяш менигаристанд. Бачагони 
сарупобараҳна аз лаби бому шохи дарахтон «Мирзо», «Мир- 
зо» гӯён фарёд мезаданд. Муйсафедон ҷониби онҳо бо асоҳои 
худ таҳдид мекарданд ва бо ҳамин гуфтанӣ мешуданд, ки ба 
сӯҳбати мо халал нарасонед. Онҳо байни худ аз кору бори 
аҳли деҳаву мамалакатҳои гуногун, ояндаи диёри худу 
кишварҳои бегона, вазъияти колхоз ва тамоми дунёи сухан 
мекарданд ва дар сӯҳбаташон қатраи ҷӯйбору мавҷи уқёнус, 
суруди саҳариву афсонаи шабҳои пурасрор пайванд меёфт. 

Мӯсафедон умри зиёд дидаанду шоир олами бисёр. 
Сӯҳбати онҳо торафт метасфид. Замоне буд ӯ дар ҳамин ҷо 
дар назди муллои деҳа дарс мехонд. «Адабчӯби мулло хеле 
дароз буд, ҳар ҷо, ки нанишинам, ба сарам мерасид», - нақл 
кард Мирзо. 

Дар мактаби деҳа диққати маро харитаи бисёр аҷиби рӯи 
олам, ки худи мактаббачагон кашидаанд, ба худ ҷалб кард. 
Дар харита шаҳрҳои тамоми мамлакатҳои ҷаҳон, ки ҳамдиёри 
машҳурашон Мирзо Турсунзода сафар кардааст, бо доирачаҳо 
ишора шудаанд. Дар он миён номи шаҳрҳои Осиёву Африқо, 
Америкову Аврупо ва пойтахти давлатҳои мухталиф зикр ёф- 
танд. Вай танҳо харитаи сафарҳои шоир набуда, балки хари- 
таи шеъри ӯ-- андешаву ҳиссиёт ва рангу мусиқии ӯст. 

Маълум аст, ки дар шоҳроҳи сафар баъзеҳо ҳар он чи ки 
доштанд, аз даст медиҳанд, дигарон ба ивази он сармояи тозае 
меёбанд, касони сеюмӣ бошанд ҳар он чи доштанд, афзун ме- 
кунанд. Дар шоҳроҳи асри хеш Мирзо на танҳо тоқии тоҷикӣ 


"Ин хотира сарсуханест, ки Расул Ғамзатов ҳанӯз дар вақти ҳаёт будани 
Мирзо Турсунзода ба маҷмӯаи дуҷилдаи шеърҳои ӯ навишта буд. 

ба сар дорад, балки аз он дар ҳама ҷо ифтихор мекунад. Барои 
ҳамин ҳам ҳатто мардумоне, ки дур аз диёри шоир умр ба сар 
мебаранд, ба ӯ бо муҳаббат менигаранд. 

Ман шаҳри Душанбе - пойтахти Тоҷикистон ҳавлиеро, ки 
Мирзо Турсунзода зиндагӣ дорад, дидаам. Ҳоло вай панҷоҳу 
ҳафтсола буда, дар авҷи камолот мебошад. Одатан дар 
зиндагӣ чунин мешавад, ки одам бо касе вомехӯраду бо вай 
каробат ва дӯстӣ пайдо мекунад ва мехоҳад, ки ба ватани ӯ, ба 
хонаи ӯ раваду аз кору бораш хабар гирад. Ҳамин тавр одамон 
ба хонаи Турсунзода ҳам аз деҳоти дурдаст меоянду ҳам аз 
кишварҳои бегона. Рӯзе, ки ман дар ҳавлии ӯ будам, дар се 
хонааш зиёда аз панҷоҳ нафар меҳмонон аз мамалакатҳои гу- 
ногун ҳузур доштанд. Дар ҳамин хона Нозим Ҳикмату Нико- 
лай Тихонов, Файз Аҳмади Файз ва бисёр касони дигар шеър 
хондаанд. Афсӯс, ки дар хонаи Мирзо барои ояндагон дафта- 
ри қайд нест. Вагарна китоби бузурге мебуд, ки аз дӯстиву 
муҳаббат ва бародарӣ ҳикоят мекард. Вале Мирзо дафтари ди- 
гаре дорад, ки боғи ӯст. 

Дар ин боғ дарахтони зиёде ҳастанд, ки меҳмонони гуногун 
шинондаанд. Навдаҳои гулпӯш ва гоҳо хушкидаи онҳо аз сар- 
навишти мухталифи одамон гувоҳӣ медиҳад. Ба қавли худи 
Мирзо, дарахт шинондану баҳра бурдан аз он хушбахтии бу- 
зургест ва одам бояд ҳамаи инро худаш кунад, дар акси ҳол 
нашъае намебинад. 

Аммо боғбон ҳам дар хонаи худ чун меҳмон аст. Ӯ ба ёди 
аёлу фарзандонаш аз канори дури олам достони «Ҷони ши- 
рин»-ро офарид. Дар он чун шамшеру ғилоф ду ҳиссиёт ба 
ҳам омезиш ёфтааст: ғами оилаи хешу мардуми дунёи бека-... 
рон, муҳаббат ба ёр ва муборизае, ки солҳои зиёди умри худро - 
ба он сарф кардааст. Боғи Мирзо нисбат ба оне ки ба назар 
мерасад, бузургтар аст. Ӯ дар рӯзҳои ҷамъомади намояндаго- 
ни мамлакатҳои Осиё, Африқо ва Америкои Лотинӣ дар Куба 
ниҳоли дӯстӣ шинонд ва мо дар он ҷо аз боғи дар Душанбе 
будаи Садриддин Айнӣ - устод ва пири Мирзо - ёд овардем, 
ки дар он ҳамроҳи Мирзо одамони мамлакатҳои гуногун 
ниҳол шинондаанд Ӯ дар қитъаҳои мухталифи дунё, ки аз он 
ҷо гузар дошт,.ниҳоли дӯстӣ шинондааст ва ба назари ман, 
миёни ин кор ва назми ӯ қаробате ҳаст. 

Бисёр касоне ҳастанд, ки номашон дар акнофу атроф 
маълум ва машҳур мебошад, вале аксар чун мепурсанд, ки 
онҳо чӣ навиштанд, номи асарҳояшон ба хотиратон намеояд, 
мисли он ки онҳо безурётанд ва китобе надоранд. Вақте ки аз 
онҳо мепурсанд, ки шумо чӣ навиштед, яке мегӯяд, ки 
«ғазал», дигаре «ҳаҷвия», сеюмӣ - «хитоба», чаҳорумӣ бошад 
ҳам ину ҳам ону ҳам вай! Ин кӯҳҳову рӯдхонаҳо барои он 
гумноманд, ки аз худ дар зиндагиву хотири мардум осоре 
боқӣ намондаанд. Инҳо пулҳое мебошанд, ки ба рӯи дарёҳои 
набуда ва ё хушкида бино шудаанд. Лекин ин тавр ҳам меша- 
вад, ки кӯҳҳову дарёҳои хурду бузурге низ ҳастанд, ки онҳоро 
ҳама медонанд ва метавонанд дар бораашон нақлҳои аҷибу 
ғарибе гӯянд, зеро бо номи онҳо воқеаҳои калону 
фаромӯшношудание марбутанд. 

Агар аз ин нуқтаи назар ба эҷодиёти Мирзо Турсунзода ни- 
гарем, мебинем, ки хонанда ба осонӣ аз асарҳои ӯ ном меба- 
рад, ҳарчанд, ки онҳо аз қабили романҳои ғафсу повестҳои 
маълум ва ё пьесаҳое нестанд, ки дар саҳнаи даҳҳо ва садҳо 
театр намоиш дода шудаанд. Ӯ шоир аст ва ба мавзӯи худ, чу- 
нон ки ба сарзамини хеш садоқат дорад, содиқ мебошад. Вай 
дар ҳамагуна шароиту вазъият ҳаргиз аз роҳу мароме, ки- ба- 
"рои худ интихоб кардааст, кадаме пас намеравад. Рост аст, ки 
ӯ ҳам мисли бисёр касони дигар ба ин ягонагии хислату та- 
факкур ва эҳсосоти пок якбора мушарраф нагардидааст. 

Аз шарҳи ҳоли Мирзо маълум аст, ки вай ҳанӯз дар хурди- 
аш аз деҳаашон гурехта буд ва ӯро одамони нек дар хонаи ба- 
чагон ҷойгир кардаанд. Ӯ ба олами назм ҳам ҳамин тавр омад, 
яъне аввал ба хонаи бачагон афтода буд ва дар он дар қатори 
дигарон иштирок дошт. Вай ба таъҷил очерку повесть, досто" 
ну либертто менавишт ва бо дигарон ҳамкорӣ мекард. Вай 
биёбон то биёбон бисёр гашт, то ин ки сарчашмаи худро дар- 
наёфт ва хештанро нашинохт. Вай ба писарбачае монанд буд, 
ки ришу мӯйлабаш набаромада бошад ҳам, рӯй метарошид, то 
нишон диҳад, ки ба балоғат расидааст. Вай ба моҳие монанд 
буд, ки даруни ҳавз шино мекард - (бисёр шоирони мо аз 
ҳамин гуна ҳавзҳо об хӯрдаанд), вале дертар ба баҳри 
пурмавҷу хурушон ва беканору рангини назми мо баромад. 
Оре, Мирзо пеш аз он, ки «дидам ҷамоле» гӯяд, ҷамоли касо- 
ни зиёдеро дидааст. Ӯ барои он ки ба ҳама «ман аз Шарқи 

озодам» гӯяд, тамоми оламро давр зад. Бале, вай аз Шарқ, 
Шарқи советӣ аст, фарзанди Тоҷикистон. 

Шоирони зиёде ба хориҷа мусофират кардаанд ва аз он ҷо 
бо худ суруди халқҳои дигарро овардаанд. Аммо «Қиссаи 
Ҳиндустон»-и Мирзо Турсунзода бо шеърияти баланди худ ва 
эҳсосоти самимие, ки аз ғами мардуми ҷабрдидаи ҳинд ва 
фахри кишвари хеш сар задааст, ҳусни БаваЗДУҳи умумиро ба 
худ кашид. 

Боре вақте ки Мирзо Турсунзода дар шаҳри Бейрут дар 
ҷамъомади нависандагони Осиё ва Африқо аз муборизаи 
қаҳрамононаи халқи Вьетнам бар муқобили ғоратгарони 
америкоӣ ва зиндагии машаққатангези миллионҳо мардумони 
Осиё ва Африқо сухан кард, намояндагони баъзе мамалакатҳо 
моро бо он айбдор намуданд, ки гӯё мо, нависандагони 
советӣ, мехоҳем баҳси адабиёт ва маданиятро ба баҳси сиёсат 
табдил диҳем. Он. вақт Мирзо - раиси Комитети советии 
якдилӣ бо халқҳои Осиё ва Африқо ва шоири маъруф - аз ҷой 
бархост ва гуфт: рр ман санъат ва сиёсат бародарони 
тавъамонанд». | 

Оре, Мирзо қувваи. назмро ба нафъи давлат равона кард. 
Қимати «Қиссаи Ҳиндустон»-и ӯ ҳам, ки бист сол қабл аз ин 
таълиф гардидааст, дар ҳамин мебошад. Дар он нафосати 
шоирона бо мардию далерӣ, ғаму ташвиши одамӣ бо родмар- 
дияш, хоҳишу савганд, раҳмату лаънат, дасти кушоду мушти 
гиреҳхӯрда омезиш ёфтаанд. Бе ҳамин ду ҷиҳати муҳаббату 
нафрат ва шодиву ғам «Қиссаи Ҳиндустон» наметавонист ба 
рӯи олам роҳ ёбад. 

Баъзеҳо мегӯянд, ки дар мавзӯи сиёсат шеър гуфтан кори 
сиёсатмадорон аст ва ин қабил шеърҳо тез фаромӯш мегар- 
данд, умри онҳо мисли либосҳое, ки ба зудӣ кӯҳна ва партоф- 
та мешаванд, кӯтоҳ мебошанд. Бале, ҳаяҷони таъҷилие аз ин 
ва ё он чизе бақо надорад. Лекин, вақте ки шеърҳои сиёсӣ дар 
қаъри худ изтироби амиқи муаллиф ва хосияти миллии ашъо- 
ри ӯро доранду фалсафаи ҳаётро ифода мекунанд, умри абад 
меёбанд. Ду силсилаи «Қиссаи Ҳиндустон» маҷмӯаи шеърҳои 
«Садои Осиё», достонҳои «Ҳасани аробакаш» ва «Ҷони ши- 
рин» ва ғайраҳо аз ҳамин навъи шеъранд Агар насле аз хонан- 
дагон дар вақташ онҳоро бо хушнудӣ қабул карда бошад, на- 
сли дигараш имрӯз камтар аз пешиниён намедонад. Он 

шеърҳо дар муборизаву кор ҳамдаму ҳамнафаси муосири мо 
мебошанд. 

Ёд дорам, Мирзо дар Женева ба ман «Бетараф» ном шеъри 
худро хонда буд. Ӯ тарафдори он аст, ки Швейтсария мамала- 
кати бетараф бошад, вале дар шеър ва дар муҳаббат, бино ба 
гуфтаи вай, бетараф будан баробар бо марг аст. Вақте ки шоир 
дар шеъри худ нисбат ба ҳодисае ё сарнавишти касе бетараф 
аст, хонанда низ ба асарҳояш ҳамчунин муносибат хоҳад кард. 
Инро наметавон дар ҳаққи назми Мирзо гуфт. Ман дидам, ки 
чи тавр Мирзо дар Деҳливу Бомбай ва Панҷоб рӯи қолин ни- 
шаста дар мушоира шеър мехонд ва сомеон « баҳ-баҳ», 
«мошооллоҳ» гӯён ба шоир таҳсину офарин мехонданд ва ис- 
рор мекарданд, ки ин ва ё он байту бандро, ки писандашон 
омада буд, такрор намояд. 

Дар Сурия мо дар ресторане ҳамроҳ хӯрок мехӯдем. Чун 
мизбонон донистанд, ки мо шоир ҳастем, хоҳиш карданд, ки 
барояшон шеър хонем. Вақте ки мо аз ресторан берун шудем, 
яке аз шунавандагон ба Мирзо рӯй оварда «ташаккур»гуфт ва 
қуръони худро, ки барояш чизи бағоят муқаддасу азиз буд, ба 
ӯ бахшид. 

Фурсате чанд пеш аз ин, ҳангоми иди Наврӯз ману Мирзо 
Турсунзода ба Эрон рафта будем. Номи шоир дар он сарзамин 
хеле маъруф аст. Рӯзе мо бояд аз Шероз ба воситаи ҳавопаймо 
ҳатман ба Теҳрон мерафтем. Ногаҳон обу ҳаво тағир ёфту 
ҳавопаймо парвоз накард. Мо қарор додем, ки таксӣ киро ку- 
нем. Аммо марди нозир гуфт, ки ё ронанда нест ва ё мошина. 
Ману Мирзо бисёр асабонӣ шудем. Он вақт нозир байтеро аз 
Саъдӣ шафеъ овард, ки намешояд асабӣ шуд (ҳоло ман он 
шеърро дар хотир надорам). Мирзо аввал хеле хандиду сонӣ 
худ дар ин мавзӯъ аз осори Саъдӣ ва дигар саромадагони бу- 
зурги тоҷик мисол овард. Диспетчер мехост бидонад, ки ин 
мусофир кист ва вақте ки фаҳмид ӯ шоир Мирзо Турсунзода 
аст, дарҳол мошина ва ду ронандае пайдо кард, ки моро аз 
Шероз ба Теҳрон оварданд. 

Дар Эрон Мирзоро бисёр мешуд, ки сухан гӯяд ва забондо- 
нон ба ӯ гуфтанд, ки лаҳҷааш ба лаҳҷаи мардуми Шероз 
қаробат дорад. ІШероз бошад ватани шоирони бузург Саъдӣ ва 
Ҳофиз аст. Мо мазори онҳо, қабри Умари Хайём, Фирдавсӣ, 
Соиб ва бисёр дигар шоирони форсу тоҷикро зиёрат кардем. 

Дар кутубхонаҳои Эрон дастхати осори гузаштагони бузурги 
худро бо эҳтиёт ва эҳтироми беандоза хеле варақ зад. 

Ӯ аз «Шоҳнома»-и безаволи Фирдавсӣ, ки Султон Маҳмуди 
Ғазнавӣ ба ивази ҳар байти он як тангаи тиллоӣ ваъда карда 
буду шоир дар фақирӣ аз олам гузашт, ғазалҳои ошиқонаи 
Ҳофиз, ки тамоми умр боре ҳам аз ватани маҳбубаш Шероз 
берун нарафтааст, ашъори пандомези Саъдӣ, ки сӣ сол дар 
ақсои олам мусофират кардаасту сӣ соли дигар ба таҳриру 
таълиф машғул шудааст ва, албатта, рубоиёти Умари Хайёму 
қасидаҳои одамушшуаро Рӯдакӣ, шеърҳои РумиюҶомӣ ва ди- 
гар шоироне, ки Гёте онҳоро муаллими хеш шуморидааст, 
ҳазорон-ҳазор байтро аз ёд медонад. Ӯ аз он мефахрид, ки гу- 
заштагонаш ба як холи ҳинду Самарқанду Бухороро бахшида- 
анд. Шоирони валинеъмат будаанд... 

Ман бисёр афсӯс мехӯрам, ки дар мактабу иниститутҳоим мо 
маданияти бузурги Шарқ ё омӯхта намешавад ва ё омӯхта ша- 
вад ҳам, чандон қаноатбахш нест, то ҳол китобе вуҷуд, надо- 
рад, ки намунаи шеъри мардуми Осиё ва Африқоро дар бар 
гирифта бошад, чунон ки оид ба адабиёти Ғарб аст. Аммо ин 
мавзӯи баҳси ҷудогонаест. Ҳоло сухан дар хусуси шоирони 
бузурги Шарқ меравад. 

«Баъд аз сари онҳо шоири форсу тоҷик шудан душвор аст», 
- ғуфта буд боре Мирзо ба ман. Лекин олами шеър ва 
муҳаббат  беинтиҳост. Мирзо муқаллид не, балки 
давомдиҳандаи назми ҳазорсолаи халқи худ мебошад. Ӯ ин 
вазифаи душворро бо сарфарозие, ки хоси шоир ва граждани- 
ни советист, адо мекунад. Дар шеър на муқаллид, балки 
давомдиҳанда будан, ба ҳам омехта тавонистани анъанаву 
навоварӣ ва эҳсосоти шахсию миллӣ бо умумиинсонӣ ба Мир- 
зо Турсунзода имконият додаанд, ки дар хусуси он ҳодисаҳои 
давр, ки худ шоҳид буд ва ё иштирок дошт, нақл намояд. 

Ман забони тоҷикиро намедонам ва шеърҳои Турсунзодаро 
ба русӣ хондам. Вале мутарҷимони русе, ки махсус забони 
тоҷикиро омӯхтаанд ва осори шоирони онро аз рӯи тарҷумаи 
ҳарфоҳарф не, балки аз асл ба русӣ гардонидаанд, шаҳодат 
медиҳад, ки тарҷимаи ашъори Турсунзода нисбат ба шоирони 
дигар душвор аст. Зеро дар он нуктаву мӯшикофиҳои шоиро- 
на зиёд буда, бе ёрии худи Мирзо тарҷума кардан амри маҳол 
мебошад. 

Мегӯянд, ки вақте «Қиссаи Ҳиндустон» бори нахуст дар 
саҳифаҳои маҷаллаи «Новьй мир» чоп шуду дар байни хо- 
нандагон шӯҳрат ёфт ва муаллиф ба гирифтани Мукофоти 
Давлатӣ мушарраф гардид, яке аз мутарҷимони шоир гуфта- 
аст, ки : «Дар он меҳнати ман ҳам ҳаст, аз ин рӯ, он шеъри ман 
ҳам мебошад». ) 

Албатта, ба фарзандони Мирзо даъвои падарӣ кардани ди- 
гарон сари вақт маҳкум шуд, бо вуҷуди он вақте ки тарҷумони 
шоир ва баъд хонандагони осораш андешаву эҳсосоти ӯро аз 
они худ медонад, вақте ки миллионҳо одамон дар бораи ашъ- 
ори вай «ин ашъори мо» гуфта, муаллифро «Мирзои мо, Мир- 
зои ҳалиму саховатманд ва дилрабои мо» меноманд, барои 
эҷодкор хушбахтии бузургест. 

Мирзо Турсунзода фақат як бор ба Доғистон, ба авули мо 
Цада омадааст. Аз он миён чанд сол гузашт, аммо ҳар дафъае, 
ки ман ба он ҷо меравам, сокинонаш аз ман ӯро ҳамчун як 
ҳамдиёри худ мепурсанд: «Магар бо Мирзо вонахурдӣ, магар 
ӯро надидӣ? Аҳволаш чӣ тавр? Чӣ менависад? Ман мехоҳам 
дар ҷавоб ба ҳамдеҳотиёнам ва ба ҳама бигӯям, ки: «Ман 
Мирзо Турсунзодаро тез-тез мебинам. Ӯ саломат буда, 
шеърҳои тоза менависад. Кораш бисёр аст, вале дасти вай ба 
ҳамааш мерасад». 

Одатан Мирзо сухани худро бо «ассалому алейкум» сар 
мекунад, ки «ба ту хушбахтӣ мехоҳам» гуфтан аст. Мо ба ӯ 
«валлайкум ассалом» мегӯем. Мо «хушбахтӣ ва саодати туро 
мехоҳем, Мирзо». 

Мустай КАРИМ 
ВАСЛГАРИ ДИЛҲО 


Пеш рав, дар кӯҳ гардиш кун, рафиқ, 
Мисли рӯди шӯх варзиш кун, рафиқ. 
Пеш рафтӣ - кор осон мешавад, 
Қуллаи нав ҳам намоён мешавад: 


Ин мисраъҳоро Мирзо Турсунзода хитобан ба зодагони 
кӯҳсори тоҷикон гуфтааст. Ва ман ҳамоно оғози сухан аз он 
мегирам, ки зотан мебоист гуфтори худро бо он ба поён расо- 
нам. Ман сухани худро аз тасвири симои шоире сар мекунам, 
ки ӯ дар дастони боло ва тавонои худ ситораи тобони назми 
навини зодгоҳаш - Тоҷикистонро баланд бардошта буд. Дар 
назари ман Турсунзода, шоире, ки шеъру номи вай дар тайи 
даҳ солу бист сол қисмате аз перӯ ва комёбиҳои маънавии мо 
гаштааст, ба ҳамин симову сурат нақш бастааст. Оре, ин сар- 
навишти бузургу баландпоя маҳз насиби шоире шудаст, “ки ӯ 
вассофи баҳору сулҳи ҷаҳон буд. 

Шоирон ба қалби хонандагон ба роҳу василаҳои гуногун 
роҳ меёбанд: якеҳо монанди боде, ки дару равзанаҳоро ба 
тундиву шиддат боз карда, ба хонаи мо дохил мешаванд, ба як 
тарзи ногаҳонӣ ва тезпарвозона ба дили мо зуд ҷой мегиранд; 
дигарон мисли борони орому хомӯшонаи тобистон аз омадани 
худ ба монанди шуои барқу соиқа муждаву навид дода, ба 
таъанниву оҳистагӣ ба дили мо роҳ мегиранд. 

Ба ман дар нахуст овозаи шӯҳрати Турсунзода мисли то- 
биши барқи канораҳои дуродури осмон омада расид, сипас 
ба назми ӯ даст ёфтам. Гӯё ба ман чунин менамуд, ки шоир 
на аз водии Ҳисор, ки зодгоҳи ӯст, биловосита омадааст, 
балки дар амал ба гузаштаи дуру қадими чандинҳазорсолаи 
Шарқи куҳансол роҳ паймуда, сипас, баъд аз тайи қуллаҳои 
баланди Ҳимолой ба Ғарб рӯ овардааст. Ин шоире, ки дар 
дили худ ҳам шодиву хурсандии тоҷикон ва ҳам андӯҳу ғами 
ҳиндувонро ҷой дода тавонист, ба сарҳадду ҳудуди афкору 
ақидаҳои миллатҳои бегоназабон роҳу манзилҳоро сипарӣ 
намуд. 

Шоир мегӯяд, ки : 

Шодам, аммо мехӯрам ғамҳои халқи дигаре... 
Ва ӯ чунон ки худ мефармояд, медонад, ки: 
Гиря дорад, дӯстам, аз гиря фарқ 

Талх бошад гиряи фарзанди Шарқ 

Асрҳо бигирист шарқӣ зор-зор, 

Шарқ шуд аз гиряи он шӯрзор. 


Бахту саодати тозарустаи пурнури Шарқи нав аз ашку 
сиришкҳои дар дидаву дилҳо хушкмондаи Шарқи куҳан маз- 
мун ва мағзу моҳияти эҷодиёти шоири барҷаста гардид. 

Ҳатто мурғҳои баландпарвозтарину тавонотарине, ки дар 
авҷи фалак ҳукумфармоӣ мекунад, чӯҷаҳои худро дар осмони 
холиву. соф аз тухм намебароранд. Назми олитарине, ки ба 
мурури замон манзилу масофаҳои дуродурро сипарӣ мекунад, 
танҳо аз мазраъу киштзори миллату халқи худ об мехӯрад ва 
нумӯ мекунад. Ҳангоме ки ман ба як мафтунӣ ва дилбохтагӣ 
садои хуши баргони дарахти шеъри Мирзо Турсунзодаро ме- 
шунавам, равшану баралоина эҳсос мекунам, ки решаи ин да- 
рахт аз Қаратоғ, аз Помир, аз замини падарону бобоёни ӯ об 
мехӯрад. Танҳо ва танҳо ба ҳамин сабаб аст, ки ному назми 
шоир дар диёри ӯ дар байни мардум шӯҳрату маъруфияти том 
дорад ва мардум нисбат ба шахси ӯ муҳаббати беандоза ва си- 
поси беканор намоиш медиҳад. Ба худ тасаввур кардан муҳол 
аст, ки санъаткору суханваре, бе он ки дар диёри худ бошад, 
мавриди эътирофу эҳтиром қарор гирад. Бар хилофи ақида ва 
афкори забонзадаи умум ман ҷуръати бовар дорам, ки паям- 
барон бешак нахуст дар ватани худ пайдо мешаванд ва дар 
ватани худ мавриди эътироф мегарданд. 

Ба назарам, Мирзо Турсунзода сарнавишти хушбахтонае 
дорад, ки муҳаббати ҳамдиёронаш нисбат ба шахси ӯ аз тара- 
фи халқҳои дигар низ писандида ва мақбул гаштааст. Инак, 
фарзанде, ки ақлу хирад, истеъдоду хидматҳои ӯро дигарон 
низ писандидаву азиз медонанд, барои падар боз ҳам 
арҷмандтару дилбандтар аст. Маълум аст, ки давоми пойдо- 
рии зиндагӣ дар рӯи замин ба он вобаста аст, ки ин зиндагиро 
офтоб гармӣ медиҳанд ва худи зиндагӣ ҳам аз андаруни худ 
гармӣ дорад. Назму шеъри ин шоири баргузида мисли зинда- 
гии замин ба ҳамин қиёс аз ду сарчашма гармӣ мегирад. 

Ба забоне, ки ба эҷозу сеҳри қалами суханварони бузурги 
худ ба дараҷаи шеър расидааст, назм суфтан шояд чандон 
душвор набошад. Аммо, аз тарафи дигар, дар назму адабе, ки 
он ҷо сухани бузургворонаи Рӯдакиву Саъдӣ, Хайёму Ҳофиз - 
ин баргузидагоне, ки ба розҳои дили одамӣ роҳ ёфта, эҳсоси 
инсониро пай бурда, дар ақлу хирад мушкофиҳо кардаанд, дар 
назму адабе, ки садои тоза ва беғубори назми ин шоирон дар 
гузашти чандин асрҳо шунида мешаванд, шеър гуфтан ҳамоно 
кори осон нест. Дар сурате, ки шоир ба забони форсиву 
тоҷикӣ шеър мегӯяд, хоҳ-нохоҳ ба ин шоирон ҳам монанд 
мешавад ва баробари ин, бе он ки сухану сабки хосаи худро 
дошта бошад, шоир шудан ҳам натавонад. 

«Ин муаммои сарбастаро Мирзо Турсунзода ба назму шеъри 
худ хеле устодона кушоиш дод. Ӯ муқаллиди бебуди шоирони 
ггузашта нашуд ва бо онҳо зӯрозмоиҳои беҳуда накард, балки ӯ 
дар байни ду давраву замони шеъру шоирӣ ба як тарзи 
ҳайратовар, ба як ҷасорати шоиста робитаву пайванде бинҳод. 
Ӯ аз соҳили уқьёнуси гузашта ба сӯи соҳили нав ба шиноварӣ 
надаромад, ҳатто дар заврақе низ шино накард, балки аз рӯи 
пули росту мустақим, ки дар пешопеши худи ӯ онро бунёд гу- 
зошт, ба оҳистагӣ ва ҷураъту бовар роҳ пеш гирифт. Шоир 
масъалаҳои муҳимтарини асру замонро ба ҳубӣ дарк карда 
тавонист, ба идеалҳои олии ахлоқӣ ва эстетикӣ, ба нуктаву 
пояҳои афкору тафаккури даврони имрӯза боварии сахту сан- 
гин дошт. Ва натиҷа ин буд, ки Мирзо Турсунзода мероси 
манзуми нобиғаҳои гузаштаашро аз худ карда ва аз ин мерос 
ба эҳтиёти тому ғамхориву даеттавонои истифода намуд. Ин 
робитаву алоқамандӣ аз мазмуну мундариҷот ва шаклу услуби 
ҳар байту мисраи шеъри ӯ намудор аст. Бинобар ин ҷои ши- 
гифту тааҷҷуб нест, ки шоир дар чакидаҳои табъи баландаш аз 
мисрау байт, ҳикмату андарзҳои устодони худ татаббӯъ меку- 
над. Ин татаббуот на аз он ҷиҳат аст, ки ӯ худ калимоту 
санъатҳои кофии шеърро надошта бошад. Не, дар назму 
шеъри Шарқ ба ин тарзи шоистаи татаббуот фақат шоирони 
баландтабъ ва баландпарвоз руҷӯъ мекунад, то ки ба нисбати 
онҳое, ки барои ин шоирон осори худро ба мерос гузоштаанд, 
арзи эҳтирому миннатпазирии худро таъкиду таъйид созанд. 

Лирикаи Мирзо Турсунзода ба дили хонанда бо як ростиву 
ҳақиқати бузурғ таассурот мебахшад. Дар ашъори ӯ эҳтисоси 

ошуфтагиву парешонии афкорро намебинем. Дар шеъри ӯ 
оромиву тамкини ҷиддиву пурмазмун дида мешавад. Аммо 
дар паси ин тамкину оромии зоҳирӣ ҳушмандиву заковати ди- 
даи дохилии шоир, самимияту кушодагии дили ҳассоси ӯ 
ниҳон аст. Вагарна оё шоир метавонист чунин мисраъҳои об- 
дор гӯяд: 


Агар бо рақс бархезӣ, ҳавои форам ангезӣ, 

Зи боғи санъати халқат ба гирди хеш гул резӣ. 

Ба ҷунбиш мавҷи дарёӣ, ба лағзиш рег саҳроӣ, 
Ҳунарманду ҳунарпеша зи сар то нохуни поӣ! 
Сабук чун парниёни ту, беҳ аз оби равони ту, 

Ба каф дурри гарони ту, ба тан ҷонӣ ту, ҷонӣ ту! 


Дар асарҳои манзуми эпикии шоир, яъне достонҳои ӯ, мо 
ҳамеша шахсу симои худи муаллифро мебинем, ки ӯ дар тас- 
вири воқеаҳо бевосита ширкат дорад. Ин тарзи иншо 
достонҳои ӯро боз ҳам ҳассостар ва дилангезтар ва ба ақлу 
хирад наздиктар сохтааст. Шоир дар «киштизори» шеъри худ 
озоду бетакаллуфона амал мекунад. Агар хоҳад, ба аробаи 
қаҳрамони худ Ҳасани аробакаш нишаста аз Душанбе то Тер- 
миз меравад; ё агар қасд кунад, ба симои бачаи ҳафтсолаи 
тоқипӯши побараҳна ба роҳе мебарояд, ки вақтҳо Іратап дар 
ҷустуҷӯи ҳақиқат аз Ганг то Кремль манзил ба манзил рафта 
буд: ва агар зарурате афтод, ӯ духтари ҳиндро аз дасташ ги- 
рифта ба пойтахти сулҳу саодат ҳидоят мекунад ва агар дар 
сина сухане гуфтанӣ ва суруданӣ пайдо шавад, ӯ бо садои 
Осиё Сухан мегӯяд. Ва ҳамаи инҳо ростиву ҳақиқат аст. Мирзо 
Турсунзода, ки худ сарбаланду хуштамкин буд, ба нисбати он 
воқеаву ҳодисаҳое, ки аз он ҳикоят мекунад, ҳеҷ гоҳ бе эҳсосу 
хунсард набудааст. ; : 

Ҳамаи шоирони бузурги Шарқ дар ситоиши зан шеър гуф- 
таанд, бе симову ситоиши зан назму шеър мисли ангуштаре бе 
нигин мебуд. Шоирон дар роҳи зан баргҳои гул рехтаанд, бо- 
лои сари ӯ ситораҳои тобони ишқро афрӯхтаанд, аммо камтар 
кас андешаи он мекард, ки оё ин роҳи «пур аз гули лола»-и 
зан ба куҷо мерасида бошад. Ба куҷо? Шоирон на ҳамешу пай 
мебурданд, ки оё ситораҳои афрӯхтаашон ба зан гармӣ медода 
бошад. Гӯё ҳамин басанда буд, ки кас занро дӯст медораду 

афсуни ӯ гаштааст. Аммо зан? Оё дар дили ӯ чӣ эҳсосу ҳаяҷон 
бошад! 

Ба ин саволҳо шоирони даврони нав ҷавоб доданӣ шуданд. 
Бинобар ин дар эҷодиёти Турсунзода сарнавишти тақдири за- 
ни Шарқ дар бобати зиндагии иҷтимоӣ, ахлоқӣ ва зиндагии 
ҳаррӯза мавқеи калоне дорад.Зане, ки ӯ дар шеъри худ суруда- 
аст, занест, ки аз бандагиву асорати гузашта раҳоӣ ёфта, бедор 
шудааст ва бо ақлу дастранҷи худ барои худ роҳ кушодааст. 
Дар ин роҳ на ҳамеша барги гулу лолаҳо пошидааст, вале ӯ 
дар ин роҳ, маънии зиндагиву бахту саодати худро мебинад. 
Шоир зери пои зан, ки ба зебоиву ғурур ва озодонаву шодона 
қадам мемонад, гулафшониҳо мекунад. Зеро зани чун офтоб 
ба атрофиён нурпошӣ карда ва худ низ бо нурҳо равшану му- 
наввар гашта қадам мегузорад. Ин ҳамон зани Шарқ - ҳамон 
машъалест, ки аз асорати торикистон раҳоӣ ёфта, ба озодӣ ба- 
ромадааст. Ин зан дар шеъри ТУрСуНЗОдАти пеши назари ман ба 
ҳамин симо ҷилвагар мешавад. 

Ин андешаву фикрҳои на чандон мавзуну намия баъди 
мутолиаи тарҷумаи русии мунтахоботи дуҷилдаи Мирзо Тур- 
сунзода аз нав ба сари ман омаданд. Бо ин ҳама гуфтори худро 
мехоҳам аз он ки сар гирифта будам, ба охир расонам, бигузор 
ақлу хирад ва достони шоире, ки ситораи тобони назми нави 
Точикистонро баланд миадори ҳамеша гирову тавоно 


бод. 
1973 


Р.Ѕ. Ин ёддоштҳоро чанд солҳо пеш дар вақти зиндагии Мир- 
зо Турсунзода навишта будам. Ва ҳоло аз ин навиштаҳо 
чизеро ихтисор накардаам, зеро ҳам хиради шоиру ҳам 
дастони ӯ имрӯз ҳам гирову тавоноанд ва мисли пештара 
ҳамон ситораи назмро баланд медоранд. 

Мирзо ИБРОҲИМОВ 
ХИРАД ВА ИСТЕЪДОД 


Дар эҷодиёти даҳанакии халқи озар чунин нақле ҳаст. Аз 
касе пурсидаанд: «Бародарат чӣ гуна одам аст?» «Намедонам, 
-- ҷавоб додааст он шахс, - боре ҳам бо ӯ дар роҳ набудам ва 
ҳамсафар нашудаам». 

Дар муддати дӯстии бештар аз сисолаи худ бо Мирзо Тур- 
сунзода ман борҳо ҳамроҳи ӯ сафар доштам. Роҳҳои сафар 
моро ба Ҳиндустон Шветсия, Лаҳистону Финляндия бурда- 
анд. Мо на як бору ду бор шаҳру қишлоқ, кӯҳу водиҳои 
Тоҷикистон ва Озарбойҷонро ҳамроҳ қадам задаем. Садҳо ма- 
ротиба дар гирди як дастархон нишаста, нону намак ба ҳам 
дидем. Вай дар хонаи ман меҳмон шуда буд, ман дар 
меҳмонии ӯ будам. Мо шоҳиду узви рӯзҳои пур аз шодмонию 
сурур гардидаем ва соатҳои ноорому аламнок, серташвишу 
пуршиддатеро ҳам аз сар гузаронидем. 

Нахустин сафарамон бо Мирзо Турсунзода ба ёдам меояд, 
ки моҳи марти соли 1948 воқеъ шуда буд. Халқҳои олам 
ҷароҳатҳои ҷанги дуюми ҷаҳонро табобат мекарданд, 
хоҷагиҳои абгору харобшударо ба по мемонданд. Роҳбарони 
давлатҳо дар бораи сулҳи пойдор ва мустаҳкам кардани муно- 
сибати дӯстонаи байни халқҳо гуфтугузор доштанд. Кӯшиши 
онҳо бар он буд, ки насли нав ваҳшоният ва фоҷиаи паси сар 
кардаи моро набинад. Рӯзномаҳо ва радио низ дар ҳамин ху- 
сус, инчунин дар бораи фаровонии гӯшношунида ва касноди- 
дае хабар медоданд, ки бояд прогресси илмию техникӣ ба ин- 
соният эҳдо намояд. Дар доираҳои давлатӣ ва байни халқ дар 
бораи маҳви бесаводӣ ва ҷаҳолат, аз байн бардоштани 
гурснагӣ ва қашшоқӣ сухан мерафт. Хуллас, ҳамаи халқҳо ва 
мардуми покдил ба оянда бо умеди нек менигаристанд, хуш- 
нудона ва ҷонфидоёна меҳнат мекарданд, бо корнома ва 
қаҳрамонии худ ба пояи бинои мӯҳташами муносибатҳои нави 
инсонӣ хиштҳои аввалинро мегузоштанд. 

Яке аз ҳамин гуна симоҳои барҷаста фарзанди бузурги 
Ҳиндустон Ҷавоҳирлол Неҳру буд. Ватани ӯ ханӯз дар зери 
юғи мустамликадорони англис меистод, аммо пас аз ғалабаи 
мамлакат ва халқи советӣ бар фашистони Гитлер мардуми 

олам аз вабои ҷанг фориғ шуда, муборизаи оздихоҳӣ дар 
малакатҳои мустамлика авҷ гирифт. Давлатҳои мустамлика- 
дори империалистӣ низ нағз ҳис мекарданд, ки ҳукмронӣ ва 
тартибҳои кӯҳнаро нигоҳ доштан имконнопазир аст. Онҳо ба 
роҳи макру фиреб даромада, мехостанд ба туфайли ваъдаҳои 
«озодӣ» мавқеъҳои худро дар мамлакатҳои истиқлолият- 
парасти Осиё ва Африка мустаҳкам намоянд, истисмори чан- 
динасраи худро нигоҳ доранд. 

Ҳиндустон аз ҷумлаи мамлакатҳое буд, ки ба муборизаи 
озодихоҳӣ бархостааст. Халқи мамлакат барои абадан баркан- 
дани занҷири истисмор муборизаи оштинопазирё мебурд ва 
рӯ ба зиндагии мустақилона нигаронида буд. Ҳама эҳсос ме- 
карданд, ки лаҳзаи озодии халқи Ҳинд наздик расидааст. 

Бо мақсади минбаъд ҳам аниқтар шудани алоқа бо 
қувваҳои пешқадами олам, ҳамоно бештар ҷалб намудани 
диққати аҳли ҷамъияти тараққипарвар ба муборизаи зидди- 
империалистӣ, қувват додани ҳаракати озодихоҳӣ чӣ дар 
Ҳиндустон ва чӣ дар мамлакатҳои Осиё, таҳкими якдилии 
байни халқҳо бо ташабусси Ҷавоҳирлол Неҳру дар Деҳлӣ кон- 
гресси байналхалқии халқҳои Осиё даъват карда шуд. Барои 
иштирок ба конгресс делегатсияи Иттифоқи Советӣ низ так- 
лиф шуда буд. Дар ҳайати он собиқ мудири шӯъбаи газетаи 
«Правда» ва сонитар аъзои ҳақиқии Академияи фанҳои СССР, 
директори Иниститути таърихи дунё, марҳум Евгений Михай- 
лович Жуков, олимони ӯзбек Тошмуҳаммад Саримсоқов ва 
Воҳид Зоҳидов, олимони Гурҷистон Ахвледиани ва Купрадзе, 
Мирзо Турсунзода аз Тоҷикистон ва Дигарон дохил буданд. 
Аз Озорбойҷон дар ҳайати вакилон маро дохил карданд. Ман 
ба самалёти ИЛ-16, ки махсус барои ҳайати вакилони советӣ 
пешбинӣ шуда буд ва аз Москва ба Боку омад, дар пойтахти 
Республикаам савор шудам ва он роҳи сӯи Деҳлиро гирифт. 

Азбаски ману Мирзо Турсунзода пеш аз ин ҳам шинос бу- 
дем, дар давоми ҳамаи рӯзҳои дар Ҳиндустон буданамон 
ҳамроҳ мегаштем. Дар самалёт паҳлӯи ҳамдигар ҷой мегириф- 
тем, дар меҳмонхонаи якқабатаи «Хонаи Конститутция» дар 
як хона зиндагӣ мекардем, дар сексияе, ки масъалаҳои мада- 
ниятро муҳокима мекард, якҷоя иштирок менамудем. Дар са- 
фар ба шаҳрҳои Оллоҳобод, Калькатта, Бомбай ва Агра, ки 
Тоҷмаҳали машҳур дар он ҷост, дар мулоқот бо журналистон 

ва намояндагони ташкилотҳои гуногуни маҳаллӣ (ин гуна 
вохӯриҳо бо ташаббуси соҳибони хона бисёр воқеъ мешуданд) 
роҳбари делегатсия Евгений Михайлович Жуков ҳамеша 
Мирзо Турсунзода ва маро ба як гурӯҳ дохил мекард. Ин кори 
вай бесабаб набуд, зеро Е. М. Жуков аз дӯстии бисёрсола ва 
умумияти маънавии мо нағз огоҳ буд. 

Дар рӯзҳои сафари Ҳиндустон ман беҳтарин сифатҳои та- 
биати Мирзо Турсунзодаро аз нав ва амиқтар шинохтам, ис- 
теъдоди бузург ва рӯҳи тавонои ӯро ба тозагӣ дида тавони- 
стам. Вай шахси гапи бисёреро намеписандидагӣ, ба қадри 
сухан мерасидагӣ буд. Ва вақте ки ба гап медаромад, сухани 
бамаънӣ мегуфт, фикри мантиқан анҷомёфтаеро баён мекард. 
Дар ин хусус ки сухан наравад, дафъатан нуқтаи назари худро 
изҳор намекард, ба ҳамсӯҳбаташ бо дидаи равшан менигарист. 
Ҳар як масъаларо вай аввалан амиқ муоина мекард ва 
дидаҳояшро оромона ва ботамкин ҳифз менамуд ва ниҳояти 
кор, хулоса ва андешаи худро баён мекард. Ин гуна 
хусусиятҳо нисбат ба ӯ эҳтироми ҳар аъзои ҳайати вакилонро 
дуболо менамуданд. 

Боре ҳайати вакилони Иттифоқи советӣ ба мулоқот бо як 
ташкилоти мусулмонӣ даъват шуда буд. Ин гуна таклифҳо ба 
адреси мо дар он рӯзҳо бисёр меомаданд ва аз ин рӯ ба ҳар 
мулоқот аз мо ду-се нафар фиристода мешуд. Вохӯрии мазкур 
бо фаъолони ташкилоти мусулмонӣ ба Мирзо Турсунзода ва 
ман супорида шуд. Моро ба ноҳияи Мусулмонии Калькатта, 
ба масҷиде оварданд. ки дар гузари нисбатан ороме, дуртар аз 
кӯчаҳои серодаму серғавғои мошингарду аробарав ҷой гириф- 
тааст. 

Шаб фаро мерасид. Масҷиде, ки метавонист 400--500 касро 
ғунҷоиш диҳад, пур аз одам буд, Ҷамъомадагон дар замин рӯи 
бурё ва палос менишастанд. Моро ба саҳна, аниқтараш, ба 
минбар бароварданд. Минбар аз нишастагон баландтар ва би- 
нобарин ба саҳна монанд буд. Пас аз шиносии расмӣ ва пази- 
роию табрикҳо моро саволборон карданд. Дар он солҳо му- 
сулмонони Ҳиндустонро асосан ду масъала ба ташвиш мео- 
вард: муносибати Иттифоқи Советӣ ба таъсиси мамлакати 
мустақили Покистон чӣ тур аст ва мусулмонон дар мамлакати 
мо чӣ хел зиндагӣ мекунанд. Оё онҳо таъкиб карда мешаванд 
ё не? 

Дидаи ҳозирони масҷид комилан ба сӯи мо дӯхта шуда буд. 
Касе садое намебаровард. Ба назарам, алоқаро бо чунин дои- 
раи сомеон -- танҳо ба тавассути сӯҳбат ва гуфтугузори 
самимӣ ва ҳақиқӣ пайдо кардан мумкин аст. Ва дар шароите 
ҳам, ки мустамаликдорони англис ба ҳар роҳу восита байни 
мусулмонону ҳиндуён низоъ меандохтанд, ба саволи аввал 
якмаром ҷавоб додан душворӣ ва нозукиҳо дошт. Ҳар рӯз дар 
кӯчаву бозорҳои Ҳиндустон задухӯрдҳое ба амал меомаданд, 
ки дар асосҳои динӣ сар задаанд. 

Ҳамон баромади Мирзо Турсунзодаро дар назди мусулмо- 
нони Калькатта ҳеҷ фаромӯш намекунам. Вай қадаме ба пеш 
гузошт ва чунон ки ба табиати ӯ хос буд, ҷиддан ва оромона 
гуфт: 

-- Ин масъаларо ҳиндуён ва мусулмонон бояд байни худ ҳал 
кунанд. Ба назари мо, ҳатто дуруст ҳам намешавад, агар каси 
сеюм роли маслиҳатгарро ба ӯҳдаи худ бигирад. 

Дар байни сомеон, ки бештари онҳо гуфтугӯи тоҷикиро 
мефаҳмиданд, оҳанги ризоият танинандоз шуд. Аз хомӯшии 
лаҳзагӣ истифода карда, Мирзо ба ҷавоби саволи дуюм шурӯъ 
кард. 

- Чунон ки ба шумо маълум аст, Иттифоқи Советӣ ба 
муқобили ҷудоиандозии байни халқҳо мубориза мебарад ва 
онҳоеро, ки байни мардум тухми душманӣ мекоранд, маҳкум 
мекунанд. Ватани мо сермиллат аст, ба ҳайати вай халқҳо ва 
миллатҳои гуногун дохил мешаванд. Мо дар байни одамон аз 
рӯи дин ва миллат фарқ намегузорем. Ҳар кас ба анъанаҳо ва 
махсусиятҳои миллии худ такья мекунад, аммо дар атрофи як 
мақсад мутамарказ гардидааст. Дар асоси баробарӣ ва 
истиқлолияти миллии ҳар кадоми мо оилаи яғонаи бародаро- 
наи халқҳоро барпо намудем. Орзуву омоли мо дар ин аст, ки 
дар замини Ҳиндустон ҳам сулҳу амнияти пойдор ва дӯстии 
байни халқҳо ҳукумрон бошанд! 

Дар ҷараёни маънидоди суханони худ Мирзо аз панду 
андарзҳои Саъдӣ, Ҳофиз ва Хайём иқтибос мекард. Аз фурсат 
истифода карда гуфтан мехоҳам, ки ман дар тамоми умри худ 
мисли ӯ донанда ва эҳтиромкунандаи шеъри классикии Шарқ 
ва албатта, форсию тоҷикиро басо кам дидаам. Мирзо басо 
равон ва зебо шеър мехонад! Қироати шеъри машҳури Саъдӣ 
«Бани одам аъзои якдигаранд» ва маънидоди моҳияти умуми- 

инсонии байти мақтаи ин асари барҷаста, ки тамоми нишаста- 
гонро мутаасир карда буд, ҳеҷ аз хотирам намеравад: 


Ту к-аз меҳнати дигарон беғамӣ, 
Нашояд, ки номат ниҳанд одамӣ! 


Дар синаи дӯсти азизу фаромӯшношудании ман дили сар- 
шори муҳаббат ба зиндагӣ ва одамон, ба назм ва санъат тапи- 
дан дошт. Зимни муоина ва мушоҳида дар конфренцияҳои 
адабӣ ва форумҳои эҷодӣ, он ҷо ки мубоҳисаҳои сиёсӣ авҷ ме- 
гирифтанд, ҳангоми сайругашт ва истироҳате, қи гсоган 
бегоҳон ва шабонгаҳ арзи андом менамуданд, дар гирди дас- 
тархони дӯстӣ маро рӯҳи пок ва завқи баланди бадеӣ, ҳисси 
инсонии ӯ ба ваҷд меоварданд. Тавассути андешаҳои амиқи 
худ дар бораи эҷодиёти бадеӣ ва муносибати фаъоли мубори-. 
заангез ба воқиаҳои байналхалқӣ вай маро мафтун карда буд. 
Мирзо бо истеъдоди фавқулодае сифатҳои лирикиву драмавӣ,. 
аломатҳои фавқулода ва хандаовари одамонро кашф мекард. 
Вай аз зебоии зиндагӣ моҳирона баҳра мебардошт, чӣ будани 
ғаму андӯҳро мефаҳмид ва ба бадбахтии дигарон шарик шуда, 
метавонист. Вай дар айни замон беолоиш хандида метавонист. 
Ҳамаи инро дар ӯ медидам ва ба хотирам сухани рехтаи нави- 
садаи Рими қадим Теренций мерасид, ки гуфта буд: «Ман ин- 
сонам ва ҳар чизи барои одамизод қобили қабул бароям бего- 
на нест!» а; | 

-ЖЮмори нозуке, ки ӯ дошт, дар вазъияту лаҳзаҳои пуршид- 
дат ба ёрии вай ва ҳамсӯҳбатонаш омада, намегузоштанд, ки 
кас барабас асабонӣ шавад. І 

Мирзо Турсунзода халқи тоҷикро бо муҳаббати махсусе 
дӯст медошт, ба адабиёти тоҷик ва замини Тоҷикистон дил- 
бохтагии ғайриоддие дошт. Муҳаббати мазкури ӯ ба Ватан 
лирикӣ ва риққатовар, ба мисли муҳаббати писари вафодор ва 
олиҳиммат ба модар буд. Дар айни замон Мирзо Турсунзода 
шоири интернатсионалист ва арбоби ҷамъиятӣ буд. Дар кадом 
мамлакате, набошем, вай чизи хубро пайдо карда метавонист, 
як гапи наверо дар бораи ин кишвар фаҳмида мегирифт. 

Дар охири август ва ибтидои сентябри соли 1955 дар пой- 
тахти Финлядия Хельсинки сессияи Иттифоқи байни 
парламентҳо шуда гузашт. Мирзо Турсунзода ва ман дар 

ҳайати вакилони советӣ дохил будем. Баъди шом, пас аз 
маҷлисҳо мо ба сайри шаҳр мебаромадем ва дар кӯчаҳо гаш- 
тугузор мекардем. Дар ин лаҳзаҳо Мирзо ба таври нотакрор 
ҳалиму меҳрубон, навозишкору одамдӯст мешуд! Мирзо дар 
бораи халқи фин ва Финляндия бо муҳаббат сухан меронад, аз 
тозагии кӯчаҳои Хельсинкӣ, аз зебоии ёдгориҳои шоёни 
таҳсини санъати меъморӣ ва завқи олиҷаноби финҳо, аз 
кӯшиши табии зебоипарастии онҳо сухан карда, руҳ мегирифт 
ва меболид. 

Се сол пас аз ин сафар - тобистони соли 1958 дар рӯзҳои 
конгресси умумиҷаҳонии тарафдорони сулҳ дар Швеция, со- 
нитар тирамоҳи соли 1963 дар сессияи Совети умумиҷаҳонии 
Сулҳ, ки дар Варшава воқеъ шуда буд, дар рӯзҳои конфренци- 
яи сеюми нависандагони Осиё ва Африка, ки соли 1967 дар 
Лубнон ва Сурия шуда гузашт, мо мувофиқи анъана ҳар бегоҳ 
якҷоя ба сайру гашти шаҳр мебаромадем. Чун одат шудааст, 
дар соатҳои истироҳат низ на танҳо аз адабиёт, инчунин дар 
бораи мустаҳкам кардани сулҳи рӯи ҷаҳон, вусъати муборизаи 
озодихоҳонаи халқҳои Осиё ва Африка гап мезадем. Ман 
ҳамеша дар ин мавридҳо тапиданҳои ноором ва рӯзафзуни ди- 
ли ӯро мешунидам. Набзи дили шоир аз ояндаи инсоният ва 
тамоми тамаддуни мо мужда медод. Сонитар, достони вай 
«Ҷони ширин»-ро мутолиа карда, инъикоси бадеии ин ҳама 
эҳсосот ва андешаҳоро дидам (достони мазкур ба забони 
озарӣ бо номи «Мактуб ба ҳамсарам») тарҷума шудааст.) 

Ба хотирам сӯҳбате меояд, ки ҳангоми сайру гашти Варша- 
ва воқеъ шуда буд. Вақте ки мо ба даромадгоҳи калисои 
ҷомеи Святой крест (Салиби муқаддас), ки аз рӯи васият дили 
Шопен он ҷо мадфун аст, расидем. Мирзо лаҳзае бозистода ва 
гуфт: 

- Ту чӣ мегӯӣ, агар ман достоне бо номи «Дили Шопен» 
иншо кунам? 

- Олиҷаноб! -- гуфтам ман. - Ин як достоне дар бораи 
ватанхоҳӣ, озодӣ ва одамдӯстӣ хоҳад шуд... 

-- Мутаассифона, ин ҳама эҳсосоти муқаддас дар замони мо 
душманони зиёде дорад. Онҳое, ки сабабгори фоҷиаи Хиро- 
сима ва Нагасаки буданд, нияте доранд, ки ба сари инсон бом- 
баи атомӣ ва балои аз он ҳам бадтареро оранд! 

Бори аввал дар оҳанги гуфтори Мирзо на танҳо дарду алам, 


52 


балки қаҳру ғазаб садо доданд. Ва ҳамон вақт фаҳмидам, ки 
барои чи Мирзо Турсунзода дар Комитети якдилии 
мамлакатҳои Осиё ва Африка монда нашуда кор мекунад ва 
дар ин роҳ ҳеҷ чизро дареғ намедорад. 

Боре мо дар бораи мизоҷи одамӣ сӯҳбат кардем. Маълум 
аст, ки ҳар одам табиат ва мизоҷи хоси худро дорад. Ва 
ҳақиқате ҳам, ки табиату мизоҷ вобаста ба замон тағьир меё- 
банд, аз касе пинҳон нест. Аммо ин дафъа моро характери 
одамоне ба худ ҷалб намуданд, ки гӯё берун аз замони худ, 
фориғ аз ҳама оламу одам зиндагӣ мекунанд. 

- Дар замоне, ки ин қадар ғаму таҳлука ба сари башар аф- 
тодааст, чӣ хел ин тоифа одамон умр ба сар бурда метаво- 
нанд? - хитоб кард Мирзо. 

Ман нафаҳмидам, ки Мирзо ба худ ғап мезад ё суолаш ба 
ман дахл дошт. Дар ин лаҳза байти талху истеҳзоомези кадом 
як шоири форсу тоҷик ба хотирам омаду аз роҳ бозистода он- 
ро барои Мирзо хондам: 


«Оқил мабош, то то ғами дигарон хурӣ, 
Девона бош, то ғами ту дигарон хӯранд». 


Мирзо дуру дароз хандид ва ниҳоят қиёфаи ҷиддӣ гирифту 
бодиққат гуфт: 

- Ман як рӯзи зиндагии бошууронаи худро, ки таҷассуми 
ғаму андӯҳ ва ифодаи дарди заминиён аст, ба сад соли умри 
беандеша, ки ба дигарон ғаму алам меоварад, иваз намеку- 
нам... 

Ба назарам, Мирзо бо ин суханон дар чашмони ман ба 
ҳайкали мармарие табдил ёфт. 

... Мегӯянд, ки дар Душанбе ҳайкали олиҷаноби Мирзо 
Турсунзода қад афрохтааст ва ҳар рӯз мактабиён дар пояи он 
гулҳои тару тозае мегузоранд... 

Файз Аҳмади ФАЙЗ 
Ӯ ДАР ДИЛИ МОСТ! 


Дӯстии ман аз мардуми Иттифоқи Советӣ дерина аст ва та- 
ассуроти ман аз ин сарзамин чунон зиёд, ки ба як китоб мера- 
сад. Шояд дар оянда дар ин мавзӯъ китобе иншо намоям. 
Иттифоқи Советӣ бо сиёсати сулҳҷӯёнаи худ дар тамоми дунё 
машҳур аст ва аз ин ҷост, ки дар ҳама соҳаҳои ҳаёт 
пешравиҳои азиме дида мешавад. Ҳар як фард соҳиби маълу- 
мот аст ва шахси бесавод дида намешавад. 

Вохӯрии аввалини ман бо Мирзо Турсунзода дар соли 1949 
сурат гирифта буд, он кас дар ҳайати вакилони адибони 
советӣ ба Ҳиндустон омада буд. Баъд аз ин ман борҳо бо ӯ дар 
Москва, Тошкент вохӯрдам. Мирзо Турсунзода шахсияте буд, 
ки бо ҳама - хоҳ вай коргар бошад, хоҳ адиб дӯстона муноси- 
бат мекард. В 

Ёд дорам, боре ӯ дар яке аз шаҳрҳои Покистон бо коргаро- 
ну дӯкондорон ба забони форсӣ сӯҳбат менамуд ва онҳо ӯро 
мефаҳмиданд, чунки ӯ метавонист, бо одамон бо чашму дил 
сӯҳбат кунад. М. Турсунзода на фақат шоири бузурги тоҷик, 
балки мӯътабартарин ва азизтарин намояндаи халқи тоҷик 
буд. Дар ҳама ҷо ӯро дӯст медоранд. Ӯ Ватани худро, халқи 
худро дӯст медошт. Ӯ бо забони классикии форсӣ, яъне 
тоҷикӣ сухан мегуфт ва менавишт, ки вай лаҳҷаи ғазал буд. 
Іерчанде Мирзо Турсунзода ба забони классикӣ ғазалҳои 
классикӣ мегуфт, лекин мавзӯъоти онҳо рӯзмарра ва муосир 
ва бо сиёсат марбут аст, ки ин корро Лоҳутӣ шурӯ карда буд. 

Гарчанде устод Турсунзода ҳамроҳи мо нест, лекин ӯ дар 
дили мост. Ман ба хотири Турсунзода ба забони точикӣ як 
ғазал навишта будам, лекин вай пурра дар ёдам нест ва кӯшиш 
мекунам, ки чанд байтеро хонам. Ин ғазал дар мақтаи ғазали 
Бедил аст: 


РД 
РЕЗ 


Биё ёрам, ки чашмам музтариб баҳри тамошоят, 
Куҷо рафтӣ, ки ёрон дар талоши омаданҳоят. 

Зи мо рафтӣ, валекин пеши олам дар миён ҳастӣ, 
Ва бо мардум, ки мерақсанд дар тарзи суханҳоят... 


Дар бораи устод Мирзо Турсунзода ҳамчун шоир, инсон, 
суханҳои зиёд гуфтан мумкин аст, лекин интиқоли бемаҳали 
вай боиси маъюсии ҳама дӯстонаш аст. Бинобар ин мо бояд 

васиятҳои устодро оид ба дӯстии халқҳо ҳамеша азиз дорем. 

Набӣ ХАЗРӢ 
САҲИФАҲОИ САФЕД 


Агар дар ситоиши Мирзо Турсунзода ҳарф занем, ин чунин 
маънӣ дорад, ки мо дар хусуси як давраи томи адабиёти 
советӣ сухан меронем, ки ӯ симои бузурги он буд. Вай бо 
шеъри худ дили оламу оламиёнро тасхир кард. Дар як мақолаи 
хурд аз ин хусус батафсил сухан рондан чӣ душвор аст! 

Агар дар ситоиши Мирзо Турсунзода ҳарф занем, ин чунин 
маънӣ дорад, ки мо дар хусуси арбоби барҷастаи давлатӣ ва 
ҷамъиятии мамалакатамон сухан меронем, ки дар адбиёт 
байрақи партиявият ва халқиятро баланд ва боифтихор бараф- 
роштааст. й 

Агар дар ситоиши Мирзо Турсунзода ҳарф занем, ин чунин 
маънӣ дорад, ки мо дар хусуси устоди меҳрубон ва сахтгири 
як насли томи нависандагон сухан меронем. Ман хушбахтам, 
ки дасти меҳрубонии ӯ маро навозиш кардааст. 

Мехостам чанд саҳифа хотиротамро варақ гардонам... 
Вохӯрии нахустин... 

Бист сол қабл... Он вақт ӯ ҳамагӣ панҷоҳсола буд. Ба чаш- 
мам бовар намекардам! Ба ӯ чун ба худованде дида медӯхтем. 
Мо замоне ба Самад Вурғун ҳамин тарз менигаристем, ки 
Мирзо Турсунзода ӯро «бародарам» мегуфт. 

Меҳрубонӣ офтобро монад. Оё касе аз офтоб мепурсад, ки 
синну солаш ба чанд расидааст. Вай саховатмандона нурпошӣ 
мекунад, месӯзад ва ба олам рашанӣ мебахшад. Ва саховати 
офтоб бетамаъ ҷовидонист! 

Ҳамагӣ панҷоҳ сол ҳадде, ки мо аллакай аз он гузаштаем, 
вале ба мисли ӯ хирад ва камол наёфтаем. 

.. Ин вохӯрӣ дар Карлови Варии Чехословакия ба вуқӯъ 
пайваст. Боре, як пагоҳии моҳи сентябр ман ӯро дар ошёнаи 
якуми шифохонаи «Империал» вохӯрдам. Ӯ бо ҳамон табассу- 
ми меҳрубонона ва тоза ба худаш хос ба истиқболи ман омад. 
Субҳи моҳи сентябрь аз табассуми ӯ гӯё равшантар шуд. Ва 
ман дар ин лаҳза мусофир буданамро батамом фаромӯш кар- 
дам. Дар паҳлӯям оқсақол, устод ва донишманд истода буд. 

Мо ба сари чашма ҳамроҳ, аксар вақт аз пайроҳа мефуро- 

мадем. Вай оҳиста роҳ мерафт. Кам гап мезад, аммо аз сидқи 
дил, бо завқ, кӯдаквор механдид. 

Ман аз дил гузаронидам: агар кас кушодадилии бачагӣ, 
ҳатто соддадилиашро гум накунад, пас вай ҳамсифати тозаю 
рӯҳбахши аввалаашро аз даст нахоҳад дод. 

Боре ман ба ӯ гуфтам: 

-- Устод, ман ба шумо бисёр ҳасад мебарам. 

-- Аз кадом ҷиҳат? Аз он, ки ман аллакай Мирзо-Оқсақол 
шудаам? 

- Не, Мирзо - муаллим... ман аз он ҳасад мебарам, ки Шумо 
Низомиро ба забони худаш мехонед. 

- Ҳа, Набӣ, аз ин ҷиҳат ҳасад бурдан мумкин. Низомӣ на 
фақат фарзанди бузурги Озарбойҷон, балки фарзанди башарият 
аст. Умуман, назми Шарқ ибтидои равнақи маънавиёти тамоми 
башар аст. Вақте ки Фирдавсию Низомии бузург шеър мена- 
виштанд, Аврупо дар роҳи маънавиёти худ парвози таърихиеро 
интизор буд. Охир, ин парвоз ба вуқӯъ пайвастааст? Ва ин пар- 
вози зебои хирад ва ҳиссиётро давраи ренессанс номиданд, ки 
мо бояд Шарқро падари маънавии он ҳисобем 

Чашмони оташбори вай саршори илҳом буданд ва ӯ гуфт: 

- Ман на фақат Низомиро бо забони худаш мутолиа меку- 
нам, балки бо ҳамон забон шеър мегӯям. 

- Албатта, Мирзо-муаллим. Шумо хушбахттарини 
хушбахтҳо. Аз ин фахр бояд кард! 

Сари чашма ҳамеша серодам аст. 

"Одамон оҳиста гашту гузор карда, оби шӯру шифобахши 
чашмаи Карлови Вариро аз дӯлчаҳои гарданкаҷи рангин ба- 
таамул менӯшанд. Мегӯянд, ки ин чашмаҳои гарм ва дӯлчаҳои 
дасти одамон дар зимистон аз худ ҳавр мебароранд. Одамон 
гӯё дар оғӯши тумани бухоршудаи афсонавӣ шино мекунанд. 
Мо ҳам ба ҳамин маром қадамзанон оби дӯлчаҳоямонро холӣ 
кардем. ї 

Ва Мирзо-муаллим оҳиста ва бо мулоимат гуфт: 

- Баъзан ман бисёр ғамгин мешавам, Набӣ. Мо, дӯстон, чор 
тан будем: Самад Вурғун, Александр Фадеев, Николай Тихонов 
ва ман. Чандин бор ҳамроҳ ба Озарбойҷон рафтаем. Аллакай 
Саша нест, Самад ҳам моро барвақт падрӯд гуфт. Хайрият, Ко- 
ля Тихонов ҳаст! Бе дӯст зиндагӣ душвор. Вақте ки одамони 
бузург аз қайди ҳаёт мегузаранд, замин биёбонро мемонад. 

Чашмони вай боз меҳрубонона дурахшиданд. 

- Бо Самад ҳамеша воқиаҳои ғалатӣ рӯй медод. 

Вай марди зарофатгӯй, ҳозирҷавоб ва донишманд буд. Боре 
мо ба конфренцияи Вроцлав мерафтем. Ба мо хабар доданд, ки 
пагоҳӣ моро дар Минск ботантана истиқбол мегиранд. Ҳамин 
тавр ҳам шуд. Ба истгоҳ наздик шуда будем, ки садои мусиқӣ 
баланд шуд. Ман саросема Самадро бедор кардам: 

- Самад, бедор шав! Ба Минск расидем! 

“«« Бародар, мон каме хоб кунаму қувват гирам. 

- Чӣ? Қувват гирӣ? 

- Бале. Медонӣ, Шарқ асрҳо дар хоб буд. Аз ҷумла додою 
бобоҳои мо низ. Ва баногоҳ бедор шуда, чӣ инқилобе кард!.. 

Ҳар ду хандидем. Лаҳзае пас моро дӯстони белорусиамон 
- самимона ба оғӯш мекашиданд. Самад пешопеш роҳ мерафт, 
хурсанду меҳрубон буд. Чаро ман ин хотиротро ёдовар шудам? 
“Давоми ин воқеа ғалатӣ аст. Гузашта аз ин, воқиаи хурсандио- 
варест. Дар Конференсияи Вроцлав вакили халқи зангӣ баро- 
мад кард. Ҷавон ва ҷасур буд. Аз мағзи ҷон гап зада, бо дасто- 
наш ҳаракатҳои зебо мекард. Ман ба Самад нигаристам. Вай 
бисёр. бодиққат ғӯш мекард! Тамом ба-ваҷд омада буд.. 

Вақте ки мо ба меҳмонхона меомадем, Самад пурсид: 

- Дидӣ, бародар? 

- Чиро? 

- Зангиро мегӯям. 

- Ҳа, дидам. 

- Вай ҳам қарнҳо дар хоб буд. Дидӣ, чӣ хел бедор шудааст? 
Дар дили ӯ кину адовати халқ ба қиём омадааст. 

Дар чеҳраи Самад як ҳисси ба ташвиши илҳом монанд 
ҳувайдо буд. Вай гоҳ мӯйлабҳои сафедашро ҳамвор мекард, гоҳ 
ба дастони зангимонандаш мӯи сафеди мавҷнокашро мемолид. 
Баъд ӯ як мисраи ба тозагӣ эҷод кардаашро хонд. 

Ин байт оғози бисёр хуби достони ӯ - «Овози зангӣ» буд. 
Достон, ки комьёбии тамоми адабиёти советӣ гардид, дар пеши 
назари ман таваллуд шуд. 

- Сонӣ Мирзо-муаллими илова намуд: 

- Ҳа, дар саҳифаҳои сафед мисраъҳои нахустин иншо мешу- 
данд. Дар ин лаҳзаҳо қалб ба парвоз меояд. Ин лаҳзаҳо 
фаромӯшношуданианд! Охир, гапи одамон комилан дуруст аст: 
яке аз масъалаҳои муҳим барои нависанда эҷодкорона сиёҳ 

кардани саҳифаҳои сафед аст. Чӣ хел нависад? Нависанда як 
умр барои дарёфтани сухани самимӣ ҷаҳд мекунад. Баъзан 
ҳатто метарсад, ки қалам ба даст гирад. Охир, саҳифаҳои сафед 
ҳам мисли даштест, ки онро саросар барф пӯшидааст... ба ин 
дашт бо чӣ бояд ҳарорату равшанӣ бахшад? Вақте ки мурод 
ҳосил мешавад, ту хушбахттарин инсони рӯи оламӣ. 

Саргарми сӯҳбат мо худро дар боғи шаҳр дидем, ки ҳама ҷо 
сабзу хуррам буд, оби кӯлмакчаҳо пурдурахш буданд. 

Ман дар лаби ҷӯйборе менишастем. Маҷнунбедҳо кокулони 
дарозу нозуки худро бар об ҳамоил карда, рӯи оинагуни онро 
бӯса мезаданд. Дар об паррандаҳои зебои ба ман шиносу ши- 
новар буданд. 

Баногоҳ Мирзо-муаллим хурсандона нидо кард: 

- Нигоҳ кун! Қувони сиёҳ! Ноз 

Ман бо таҳайюр дидам, ки дар миёнҷои об ду ку шинокунон 
ҷониби мо меоянд. Ду қӯи сиёҳ! Ман онҳоро бори нахуст ме- 
дидам. Қу будани онҳоро танҳо аз рӯи минқори қаҳраборанг ва 
андому рафтори табии бисёр зебояшон шинохтан мумкин буд. 
Онҳо оҳиста, хушхиром ва бовиқор шино мекарданд. Гӯё 
шаъну эътибори онҳо маҳз аз андому рафтори бисёр хубашон 
пайдо буд. 1 

Қувони сафед бовиқор шино мекарданд. 

Овози зангӣ бовиқор садо медод. 

Ҳамаи ин дили маро ба шӯр оварданд. 

Қувон - Суруди Вопасин! 

"Шино кун, қуи сиёҳ! 

Гап зан зангии сиёҳ! 

Суруди Вопасин ту ғул-ғул андоз! 

Баногоҳ ман овози меҳрубон ва пурнавозиши Мирзо- 
муаллимро шунидам. Гӯё ӯ саҳл оҳ кашид: 

- Ин пагоҳӣ дар рӯи мизи ман як саҳифаи холӣ монд. 
Ҳарчанд зӯр задам, муроде ҳосил нашуд, навишта натавони- 
стам. Саҳифаи сафед рӯзи барҳадар рафтаро мемонад. 

Ман пурсидам, ки ӯ дар сари чӣ кор аст. 

Ҷавоб дод, ки ғазал менависад. 

Бале, ин ҳамон айём буд, ки ӯ бо ҷӯшу хурӯши қалби ҷавон, 
бо меҳру муҳаббат ҳаёти навро дар ин жанри классикӣ таран- 
нум мекард. Ғазалҳои ин устоди шеър тамоман ба оҳанги нав 
замзама мешуданд. ; 

Баъди андак сукут ӯ илова кард: 

- Намуди зоҳирӣ чизи дигар ! Муҳимтар он чиз, ки кас на- 
висад! Ҳарчанд ки сару либос ҳам аҳамият дорад. Аммо аз ҳама 
муҳимаш дил, дили инсон! Бигзор дилҳо ҳар чи бештар ба 
хурӯш оянд, бигзор дар дунё шӯмораҳои саҳифаҳои сафед ҳар 
чӣ камтар шаванд. 

Қувони сафед шинокунон ба мо хеле наздик шуданд. 

Чашмони сиёҳи Мирзо-муаллим барқ мезаданд! 

Саҳифаҳои сафед аз ӯ фикрҳои баланпарвозро интизор бу- 
данд 


МЕ 


Ҳа, як саҳифаи хотирот варақ гашт. Аммо ҳисоби ин 
хотираҳо чӣ қадар бошад?! 

Мирзо-муаллим дар минбари съезд. Ин марди начандон бо- 
лобаланди минбарнишини уқоби теғаи кӯҳро мемонад. 

Сайру саёҳатҳо дар зодгоҳи устод -- республикаи бародарии 
Тоҷикистон. Барои хуб донистани шоир ӯро дар зодгоҳаш ди- 
Дан лозим аст. Ман ӯро дар Ҳисори азизаш дидам, ки 
мӯйсафедону кӯдакон бо ифтихор ба ӯ менигаристанд. Ӯро ба 
оғӯш кашида, мебӯсиданд. Кӯдакон ӯро миёнагир мекарданд. 
Вай сари онҳоро сила мекард, ҳар хел суханони азизу 
меҳрубон мегуфт. 

Вай дар издиҳоми одамон омехт ва қариб номаълум шуда 
рафт. 

Охир бузургии инсон дар хоксории ӯст. 

Ман шеърхонии ӯро дар институти педагогии Душанбе дар 
байни нозанинҳои ҳайратфизои Тоҷикистон шунидаам. Вай 
зоҳиран ким чӣ хел ором, вале ботинан бо овози дил шеър ме- 
хонд. 

Ман ӯро борҳо дар Озарбойҷони азизам дидаам. Соли 1965 
дар республикаи мо Рӯзҳои адабиёти тоҷик мегузаштанд. Му- 
таассифона ман дар ин маърака имкони ширкат варзидан на- 
доштам. 

Рӯзе ба хонаи ман дӯстам Мӯъмин Қаноат -- ҳоло котиби 
якуми правленияи Иттифоқи нависандагони Тоҷикистон, шо- 
гирди арзандаи Мирзо--муаллим занг зад. 

- Устод туро дидан мехоҳанд. 

Мо вохӯрдем. Ҳамдигарро оғӯш кашидем. 

Қувони сиёҳ ёдовар шуданд. Саҳифаҳои сафед ёдовар шу- 
данд. Охир, ҳақ бар ҷониби Пушкини бузург, ки гуфтааст: 
«Ёддоштҳо -- бузургтарин истеъдоди дили моянд». 

Вақте ки аз ҳамдигар ҷудо мешудем, Мӯъмин Қаноат 
роҳравон ба ман гуфт: 

- Мо бо маслиҳати устод барои ту тӯҳфаи хоксоронае пеш- 
каш карданием. 

Ин тӯҳфа барои ман воқеаи тамом фаромӯшношуданӣ буд. 

Дар шаби хотимавии рӯзҳо, ҳунарпешаи машҳури тоҷик 
(ёдаш ба хайр) марҳум Маҳмуд Воҳидов, ки ҳамон вақт дар 
ҷодаи санъат акнун қадам мезад, вале қадамҳояш бисёр устувор 
буданд, бо овози нарму ширадори ҳайратангезаш шеъри ман - 
«Дақиқаи хомӯшӣ дар Пер-Лашез»-ро хонд. . 

Шеърро гӯшкунон намедонистам ба дӯстонам ва қабл аз 
ҳама ба Мирзо-муаллим чӣ зайл изҳори минатдорӣ намоям... 

Магар ҳамин гуна ғамхорӣ дар ҳаққи на танхо адибони 
ҷавони республикаи худ, балки республикаҳои дигар мисоли 
ибратомӯз нест. 

Вай имрӯзҳо ба ҳафтод медаромад! 

Чаро вай шитоб кард, ки моро бепадар монад! 

Вақте ки марг фаро мерасад, одамони бузург ҳақ доранд 
абадӣ бимонад. | 

Абадият тӯҳфа нест. Вай барои хизматҳо дода намешавад. 
Абадият ҳамбастагии муҳаббат ва ақл, накӯкорӣ ва вафодорист, 
ки онро бо сухан тасвир кардан номумкин аст. Абадият ба ива- 
зи ҳаёт, ба ивази шабҳои бехобӣ, ба ивази бохирадона пур кар- 
дани саҳифаҳои сафед ба даст меояд. | 

Абадият дар ҳама замонҳо дар пеши назари оламу оламиён 
ҳайкали боҳашаматест. Мирзо Турсунзода дар таъриху тақдири 
халқи худ амсоли ҳамин гуна ҳайкал қомат афрохтааст. 

Самад Вурғун низ дар ин ҳисоб аст. 

Александр Фадеев низ дар ин ҳисоб аст. 

Николай Тихонов низ дар ин ҳисоб аст. 

Онҳо дӯстони ҷонӣ, дӯстони ҷовидонианд! 

Николай ТИХОНОВ 
МИРЗО ТУРСУНЗОДА 


Имрӯз Тоҷикистони сотсиалистӣ рӯҳбаландона зиндагӣ до- 
рад ва ҷустуҷӯҳои онро эҷодкориҳои гуногунранг хос аст. Рес- 
публика соҳиби устодони пурҳунарест, ки дар шаҳру саҳрову 
кӯҳҳо корнамоиҳо нишон медиҳанд. Дар унверистети Душан- 
бе бештар аз 30 ҳазор нафар студент таҳсил мекунад. Олимон 
дар ҳамаи соҳаҳои илм кори тадқиқотӣ мебаранд ва ба амалӣ 
гардидани револютсияи илмию техникӣ дар республика му- 
соидат карда меоянд. 

Дар дараи Пулисангин, ки аз Душанбе чандон дур нест, дар : 
дарьёи Вахш бузургтарин иншооти Осиёи Миёна ГЭС-и Но- 
рак сохта мешавад. Ҳамроҳи ин мӯъҷиза шаҳри нави Норак, 
шаҳри ҷавонӣ тавлид ёфтааст, зеро худи сохтмон зарбдор, со- 
хтмони комсомолию ҷавонист. Б 

Водиҳои аз заминҳои Мирзочӯли собиқ азхуд карда меша- 
ванд. Обанбори Қайроққум, ки бо номи «Дӯстии халқҳо» 
маъруф аст ва аз Сирдарё пур мешавад, дар Шимоли 
Тоҷикистон васеъ доман паҳн кардааст. 

Ва мисли он ки Қайроққум шаҳри ҷавонист, обанбори маз- 
кур низ иншооти ҷавон аст. Шаҳрҳои наве бунёд карда меша- 
ванд, роҳи оҳани бештар аз 300-километра Ёвон ва 
Қӯрғонтеппаро бо Тирмиз мепайвандад. Помири баландкӯҳ аз 
қувваи электрикӣ мунаввар аст, вай бо тамоми республика ба 
воситаи радио ва телефон робита дорад. Ба ҳазор нафар аҳолӣ 
525 нафар касони маълумоти олидор, миёна ва миёнаи нопур- 
ра рост меояд. 

Тоҷикистони имрӯза иштирокчии нақшаҳои азимест, ки дар 
қарорҳои съезди ХХУ КПСС зеби рақам шудаанд. 

Ҷӯстуҷӯҳои ҷасурона ва нав, корҳои бузурги навсозӣ дар 
пешанд. Зиндагӣ дар Тоҷикистон ба зинаҳои нави камолот 
рафта истодааст. і ; 

Халки тоҷик соҳиби истеъдодҳои мусиқӣ ва санъати теат- 
рие мебошад, ки берун аз Иттифоқи Советӣ ҳам маълуму 
машҳуранд. Ҳайкалтарошон ва рассомон бо илҳоми тоза 
асарҳои нав эҷод мекунанд, аммо дар ин ҷо бештар санъати 
баланди шеър ва сухани бадеиро меписанданд. Аз ин рӯ 

сатрҳои пурҳарорати Абдулқосим Лоҳутӣ, Мирсаид Мирша- 
кар, Боқӣ Раҳимзода, Мӯъмин Қаноат дар ин диёр басо 
машҳуранд ва ба дили мардум роҳ ёфтаанд. Як нафари ба : 
доираҳои гуногуни мардум писанди ин тоифаи санъаткорони - 
сухан Мирзо Турсунзода мебошад... 

Роҳи ҳаётии Мирзо Турсунзода мураккаб ва душвор буд. 
аммо ӯ вайро шарафмандона тай кард. Шеърҳои офаридаи вай 
мисли дарёчаҳои кӯҳӣ шӯху барқосо ба ҳам омада, ба дарёи 
пуриқтидоре табдил ёфтанд ва ба водиҳои пурдомана расида, .. 
ҳамаи онҳоеро, ки ошиқи фасоҳат ва назокати шеъри ҳақиқӣ : 
мебошанд, шодмонӣ бахшиданд. 

Ман борҳо шоҳиди он будам, ки чи хел мардуми араӣ: 
хориҷа шеърҳои ӯро ба ҳаяҷон ва аз самими дил мешуниданд 
ва офарандаашро барои хушнудии чунин мулоқот бо мамла- 
кати дур ва дар айни замон наздики Советҳо ташаккур мегуф- 
танд. 

Чун давомдиҳандаи анъанаҳои назми шӯҳратманди шоиро- 
ни пешина Рӯдакӣ ва Ҷомӣ, ки вуҷуди эҷодҳояшонро мубори- 
за барои инсон ташкил додааст, Турсунзода доираи 
мавзӯъҳоро васеътар карда, ҷустуҷӯҳои худро бо ғояҳои замон 
ғанӣ сохт, ба шеър образнокии баланде даровард. Шоири ли- 
рик назмро ба минбари публицистӣ бароварда, ба сифати ади-: 
би интернациолизм и пролетарӣ, ҳимоягари матини сулҳ 
маъруф шуд. Вай бо шеъри баланғояи худ пеши ТУТ хм даи 
нави хонумонсӯзро гирифта омад. А 

Аз овони бачагӣ Мирзо Турсунзода назми классикии 
тоҷикро меомӯхт. Боигарии шеърии сарояндагони асрҳои гу- 
зашта ӯро ба ваҷд меоварданд. 

Инқилоби Кабири Сотсиалистии Октябрь то Ватани ӯ- во- 
дии дурдасти Ҳисор омада расид. Ва аз ҳамон давра шоир 
роҳи шеърро интихобид. Ин роҳ аввал ӯро ба Душанбе, сони- 
тар ба Институти тоҷикии маориф, ки дар Тошкент кор ме- 
кард, бурда расонд. 

Бо ин роҳ Мирзо ба дунёи наву омӯхташудае, ки дилу рӯҳи 
ӯро мепарварид, касро ба ҳайрат ва тааҷҷуб меандохт. сафар 
кард. Вай бо ин роҳ ҳамеша ба кӯҳи баландтаре мебаромад ва 
пас аз ҳар қадами нав дар пеш қуллаи наверо дида, ба фатҳи 
он мешитофт. Солҳои бисёр гузаштанд ва мо акнун Мирзо 
Турсунзодаи узви комсомолро чун корманди рӯзномаи 

ҷавонон медидем. Дар ин чо аввалин маҷмӯаи шеърҳои вай бо 
номи «Байрақи зафар» чоп шуда баромад. Дар маҷмӯа шеърҳо 
дар васфи ҳаёти халқ ва тақдири таърихии он ҷой гирифтаанд. 

Истеъдоди шоири ҷавон такомул меёфт ва ӯ ҳамоно пеш 
мерафт. Чун натиҷа вай ҳамроҳи А. Деҳотӣ драмаи манзуми 
«Хисрав ва Ширин»-ро офарид, аз рӯи либреттои ин ду адиби 
бо ҳам дӯст оҳангсоз А. Баласанян аввалин операи тоҷикии 
«Шӯриши Восеъ»-ро ба вуҷуд овард, ки дар Москва рӯзҳои 
Даҳаи санъати тоҷик намоиш дода шуд. 

Ба рӯи Мирзо дари олами эҷодиёт васеъ кушода мешавад. 
Вай шеърҳои замонӣ менависад ва дар мавзӯъҳои таърихиву 
замонӣ достонҳо ба вуҷуд меоварад, ба вусъату сайқали ис- 
теъдоди вай мулоқот ва дӯстӣ бо нависандагони номӣ, 
сафарҳои ӯ дар мамалакат ва берун аз он мусоидат мекунанд. 

Соли 1947 Мирзо Турсунзода бори нахуст ба Ҳиндустон 
сафар кард. Мамлакате, ки бо Тоҷикистон ҳамсоя аст, ба шоир 
то андозае маълуму шинос буд. Вай доир ба ин мамлакат би- 
сёр асар хонда, сурудҳои халқии ҳиндуро, ки ҳиндуёни аз 
доманаҳои Ҳимолой омада месуруданд, шунида буд. Шоир 
силсилаи шеърҳои «Қиссаи Ҳиндустон»-ро навишт, Ки СОЛИ 
1948 бо мукофоти Давлатии СССР сарфароз карда шуд. 

Баъдтар китоби шеърҳо ва достонҳои ӯ дар бораи Осиё ба 
вуҷуд омад. Дар он шоири Шарқи Советӣ ба муқобили 
мустамликадорӣ ва истисмори халқҳо аз ҷониби имперали- 
стон баромад кард. : 

Мирзо Турсунзода дар тарҷумаи ҳоли худ навишта буд: 
«Ман дар мавзӯи Шарқ бисёр кор мекунам ва менависам. 
Махсусан ҳоли ҳозир, ки халқҳои Осиё ва Африка бо боварии 
қатъӣ ба роҳи озодихоҳӣ ва рафъи мустамаликдорӣ рафта, яке 
аз паси дигар истиқлолияти худро нигоҳ медоранд, ин мавзӯъ 
бештар диққати маро ба худ мекашад». 

Дар шеърҳои бахшида ба Осиё офаридаи шоир ҳақиқати 
талхи дар давоми асрҳо истисмору шиканҷа кашидани ин 
халқҳо инъикос шудаст; шоир аз орзуву омоли ОНҲО ҳикоят 
мекунад, дар бораи ҳуқуқи халқҳои қитъа ба озодӣ ва пеш- 
рафти истеъдодҳо, қадр кардани обидаҳои санъате, ки дар да- 
воми асрҳо бунёд кардаанд, кашфиётҳои бузурги илмӣ, ки ба 
беҳбудии тамоми инсоният нигаронида шудаанд, сухан меро- 
над. 

Дар замини Осиёи куҳан шоир ба сифати сайёҳи туфайлие 
қадам назадааст, балки вай ба ин ҷо чун фарзанди мамлакати 
озоде омада буд, ки дасти ёрӣ ба халқҳои ҳамсоя дароз меку- 
над, тақдири драмавии онҳоро бо тамоми амиқиаш мефаҳмад. 

Дар шеъри барҷаста ва дилчаспи лирикии худ,ки ба 
раққосаи ба таври афсонавӣ зебову беҳамтои ҳинду Тара- 
Чандри бахшидааст, шоири мафтун ба санъати ин нобиғаи 
ҳунар чунин хитоб мекунад: А 


Ман аз рақси ту мафтунам, 

Зи ҳолат лек маҳзунам. 

Тара-Чандри, Тара-Чандри 

Макун ин қадр афсунам! 

Аммо дар айни замон шоир ба ӯ мегўяд: 


Матарс аз шӯълаҳои аввалини субҳи озодӣ, 

Маларз аз боди даҳшатноки тӯфон мисли шамшоде 
Умеду орзуи халқи худро дар дилат ҷо кун, 

Дили пурҳасрати онро ба мисли ғунчае во куи. 

Ту, эй фарзанди маҳбуби диёру кишвари бебахт, 
Сияҳчашму сияҳабрӯ, сияҳмӯ, духтари сарсахт! 


Дар Ҳиндустон низ субҳи озодӣ дамида, мамлакати куҳан 
аз нав ҷон гирифт. Ва дар шеърҳои Мирзо Турсунзода образи 
зани озоди Осиё пайдб шуд, ки он ҳам зани хушбахту 
комилҳуқуқи Шарқи Советӣ буда, дар маишат ва зиндагӣ, дар 
меҳнат ва санъати Тоҷикистони азиз ҷои муносиби худро 
ишғол кардааст. ЊН 

Мубориза барои озодии занон аз бузургтарин мавзӯъҳои 
эҷодиёти Турсунзода мебошад. Ин аст, ки мо ба ҳамаи 
суханҳои Мирзо Турсунзода, ки дар сари қабри модари оддию 
деҳқонаш гуфтааст, сидқан бовар мекунем, амиқӣ ва самимия- 
ти онҳоро равшан идрок менамоем: 


Шеър гӯям, ояд аз шеърам садои модарам, 
Деҳа гӯям, бар сарам ояд ҳавои модарам. 
Солхӯрда гар зане рӯзе дучор ояд ба ман, 
Гӯямаш, ки бош, то ҳастам, ба ҷои модарам! 

Ҷун идомаи вассофиҳои шоирони асрҳои гузашта, ки зебо- 
ии ҳамсарони худро сурудаанд, Мирзо Турсунзода бисёр 
шеърҳои худро ба занони даврони мо бахшид, ақлу хирад ва 
назокату истеъдоди онҳоро васф кард: 


Зан ба ман маълум шуд, ки офтобӣ будааст, 
Кори ӯ ҳам дилбарӣ, ҳам дилхаробӣ будааст. 
Пас ҳама гӯянд, ки: «бигзор, зан бошад мудом, 
Зиндагӣ бо зан хуш асту умр бо зан бардавом». 


Инқилоб ба рӯи занон роҳи сӯи алами равшани меҳнат ва 
бахтро кушуд, роҳеро мунаввар сохт, ки бо он ҳамаи мардуми 
оддӣ, мардуми дар ҷаҳолат ва беҳуқуқӣ зиндагӣ карда 
раҳсипор шуд. ; 

Ҳасани аробакашро аз достони ҳамноми Мирзо Турсунзода 
Инқилоби Октябр ба қатори инсон овард, тақдири ӯро муайян 
намуд ва роҳи ояндаашро нишон дод. Орзуи ҳамтақдиронаи 
вай, нияти шахсии ӯ ҷомаи амал пӯшиданд: 


Чӯбу семент мекашонид он, 
Ба бинокори сохтмони Вахш. 
То канал сохта равон созанд 
Обро сӯи ташнагони Вахш 


Дар достонҳои Мирзо Турсунзода мисли «Духтари 
муқаддас», «Садои Осиё», «Чароғи абадӣ», «Ҷони ширин» ис- 
теъдоди шоир пурра тазоҳур кард. Вай образнокии зинда ба- 
рин боигарии назми классикиро нигоҳ дошта, дар айни замон 
шеърро бо тасвирҳои реалӣ бой кард. Ташбеҳу истиораҳои нав 
ёфт, киноя ва юморро моҳирона истифода бурда, онро ба мин- 
бар баровард. Вай аз воситаҳои патетикӣ ва қувваи нишонраси 
памфлет истифода намуд. 

Ба достони ӯ «Аз Ганг то Кремль» таваҷҷӯҳи махсусе ме- 
бояд. 

Ман ҳасад мебарам ба марди Ҳинд, 
Ки ба Ленин бигуфт дарди Ҳинд. 


Роҳе, ки қаҳрамони достон -- фарзанди Ҳиндустон ІІратап 
тай кардааст, роҳи онҳоест, ки ба муқобили истисмор ва 

ҷаҳолат, каҷравиҳо ва нодонӣ бархостаанд, роҳест, ки охири 
охирон ҷӯяндаи ҳақиқатро ба Кремль, ба мулоқоти Ленин 
овардааст. Шоир ба ваъдаи худ вафо кардааст. 


Ваъда кардам, ки достон нависам, 
Васфи Ленини меҳрубон нависам. 
Ман ба он ваъдаам вафо кардам, 
Хуб ё бад, вале адо кардам. 


Достони мазкур гӯё ба бисёр мавзӯъҳои шоир ҷамъбаст ме- 
офарад, ӯро дар либоси нави ҳимоятгари монданашавандаи 
сулҳ пеш меоварад. Мавзӯи сулҳ моҳияти асли назми ӯро таш- 
кил медиҳад. Вай дар тасвири меҳнати осоиштаи бинокорони 
коммунизм, васфи рӯзгори тоҷикон дар замони мо, дар ашъо- 
ри ишқӣ ва таҳқиқи муносибати нав ба маъшуқа, дар сатрҳои 
оиди замини модарӣ, ки аз нав тавлид шудаасту тухми ояндаи 
орому осоиштаро ба ҷаҳон мепошад, арзи андом кардааст: 


Менависам ман суруди сулҳро бо хуни дил, 
Бо тапиданҳои беорому рӯзафзуни дил, 

То яроқи тез гардида ба дасти дӯстон, 
Ҷангҷӯёнро кунад шармандаи рӯи ҷаҳон. 


Ин мавзӯъ ва мавзӯи дӯстии халқҳо мағзи ратсионалии 
эҷодиёти Турсунзодаро ташкил медиҳанд. Беҳуда нест, ки дар 
сарҳади Покистон делегатсияи нависандагони советиро, ки ба 
Лоҳур барои иштирок ба конфренсияи нависандагони 
тараққихоҳ, раҳсипор буд, аввалин сарҳадбон бо шеърҳои 
шоири барҷастаи Осиё Иқбол пешвоз гирифт ва Мирзо Тур- 
сунзодаро чун шоири бузурги Шарқ, чун дӯсти кайҳо шинос 
ва ба дили халқҳо азиз хайра мақдам гуфт. 

Мирзо Турсунзода нотиқи шӯълаваре буд. Овози ӯ дар би- 
сёр шаҳрҳои Осиё, Европа ва Африка танинандоз гардидааст. 
Ӯро дар минбари конгрессу конференмияҳои байналхалқӣ, 
дар хаймаи бодиянишинон ва қасри роҷаҳо, дар кулбаи 
бамбукӣ ва хонаи гилин, дар сӯҳбати деҳқонони хориҷа ва дар 
саҳроҳои колхозии мамалакат дидаанд. Шоири академик 
Мирзо Турсунзода Раиси Комитети Советии якдилии 

мамлакатҳои Осиё ва Африка буд. Вай яке аз аввалинҳо шуда 
сазовори мукофоти ба номи Ҷавоҳирлол Неҳру гардид. 

Роҳбари ташкилоти нависандагони Тоҷикистон Мирзо Тур- 
сунзода хитоб карда буд: « Мо, коммунистон, маданияти худ- 
ро маданияти аз ҳама интернатсионалӣ мешуморем, ки аз рӯи 
васиятҳои Ленин ба омӯхтан ва таҳлил намудани он чи ки ада- 
биёти ҷаҳон андӯхтааст, кӯшиш мекунем. Ҳар як нависанда 
бояд нағз фаҳмад, ки танҳо барои худ, барои қишлоқ ё шаҳри 
худ не, балки барои ҳамаи мамлакат, барои ҳамаи инсоният 
эҷод мекунад ва тақдири мамлакату инсоният бо худи санъат- 
кор, бо қишлоқу шаҳри ӯ алоқаи диалетикӣ дорад. Мо набояд 
дар бораи ҳар гуна мулоҳизарониҳо доир ба мумтозӣ сарфи 
назар кунем. Мо шоҳиди онем, ки ҳар гуна «фавқулинсон» ва 
«фавқулхалқҳо» ба сари оламиён чӣ офатҳо оварда буданд ва 
меоваранд». 

Мирзо Турсунзода устоди барӯманд ва серталаби 
қобилиятҳои наве буд. Халқи советӣ дар шахси ӯ намунат 
олии хизмат кардан ба назм, садоқат ба партия ва обарази 
коммунисти матиниродаро дидааст. 

Мо, шоирони советӣ, Мирзо Турсунзодаро нағз мешинох- 
тем ва самимона дӯст медоштем. Шоирони мутарҷим хеле 
меҳнат ба сарф оварданд, то ки ба хонандаи рус асарҳои ӯро 
пурра ва ҳаққонӣ дастрас намоянд. 

Анатолий САФРОНОВ 
РОҲИ ҲИНДУКУШ 


Номи Мирзо Турсунзода аз аввалин сатрҳои шеъраш, ки ба 
воситаи нашрияҳои адабӣ шинос шудаам, ба дили ман ҷой ги- 
рифт. Ҳанӯз дар ҳамон солҳо шоири ҷавони тоҷик ба тарзу 
сабки хос дар бораи сарзамини азизаш, дар бораи муҳиту мар- 
дум, ки худ дар он ба воя расидааст, образу суханҳои тозаю 
самимӣ пайдо мекард. Ман пеш аз шиносоӣ бо Точикистон 
дар бораи ин диёр, кӯҳу рӯдҳои он, Боми Ҷаҳон ва ҳар он чи- 
зе, ки бо ин республикаи начандон калон, вале номдор 
алоқаманд аст, маҳз ба шарофати ашъори Турсунзода тасав- 
вур ҳосил карда будам. 

Ҳамин симои хоси республика, мардуми меҳнатқарину та- 
биати зебои он дар тамоми назми Мирзо Турсунзода тасвир 
ёфтааст. Қисмати мо будааст, ки на танҳо дар кори эҷодӣ, 
балки дар фаъолияти ҷамъиятӣ ба ҳам вобаста ва дӯст бошем. 
Соли 1955 ба ман низ муяссар гашта буд, ки ҳамчун намоян- 
даи советӣ дар кори Комитети тайёрӣ ба конфренсия дар 
Деҳлӣ иштирок намуда, аввалин Конфренсияи якдилии 
халқҳои Осиёро омода созем. Раиси Комитети советии якдилӣ 
бо халқҳои Осиё Мирзо Турсунзода интихоб шуда ва дар Кон- 
френсияи якум дар Деҳлӣ ҳайати вакилони советӣ бо сарварии 
Николай Семёнович Тихонов иштирок намуд. 

Вале шиносии ман бо Турсунзода қабл аз ин дар мулоқоти 
кӯтоҳмуддате, дар Тошкент, яъне пеш аз сафар ба Лаҳор, ки 
яке аз калонтарин шаҳрҳои Покистон ба шумор меравад, ба 
вуқӯъ омада буд. Дар ин шаҳр бояд Конгресси якуми нависан- 
дагони пешқадаму озодфикри ин мамлакат баргузор мегардид. 
Ҳайати вакилони мо аз Николай Тихонов, Ойбек, Мирзо Тур- 
сунзода ва ман иборат буд. 

Барои ман ин аввалин шиносоӣ на танҳо бо ІІокистон, бал- 
ки умуман бо Осиё буд. Ҳамин тариқ, Афғонистон, ки роҳи мо 
ба воситаи он буд, бароям на танҳо аввалин мамлакати Осиё, 
балки аввалин мамлакати хориҷие ба ҳисоб меёфт, ки ман са- 
фар мекардам. Мо бо самолёт ба Кобул омадем, ки он вақт 
танҳо якчанд биноҳои аврупоисохт дошт. Чизе ки пеш аз ҳама 
мушоҳида шуд,қашшоқию бенавоии мардуми ин диёр буд. Мо 

дар кӯчаҳо мардуми лоғару беҳол, чиркину ҷулҳундипӯшро 
дидем. 

Баъди он ки мо мошинсавор аз Кобул баромада ба Лоҳур 
раҳсипор шудем, дар назди пункти бензингирӣ аввалин 
сӯҳбати Мирзо Турсунзода бо пирамарде, ки дар сар дастори 
чиркини хокистарранг дошт, ба хотирам омад. Дар паҳлуи пи- 
рамард ҷавони зебое истода буд. Мирзо Турсунзода аз ҷавон 
пурсид, ки вай ба чанд даромадааст. Ҷавон ҷавобе дода ната- 
вонист. Баъд Мирзо аз пирамард пурсон шуд: 

- Куҷо меравед? 

- Ба Ҷалолобод. 

- Пиёда меравед? 

- Пиёда. 

Аз Кобул то Ҷалолобод яксаду ҳаштод километр роҳ аст. 

Пирамард барои ба аввтобус рафтан пул надошт. Нохост ӯ 
ба Турсунзода савол дод: 

- Шумо то баҳор ғалла доред? 

- Албатта, дорем, - ҷавоб дод Турсунзода. 

Пирамард оҳи бадарде кашид. Вай ҳатто барои зимистон 
ғалла надошт. ў 

Соли 1919 дар сарҳади Покистон, дар наздикиҳои 
гузаргоҳи Хайбар афғонҳои ниммусалаҳ кӯшишу ҳуҷумҳои ба 
Афғонистон зада даромадани англисҳо ва забт кардани онро 
қаҳрамонона баргардонида буданд. Он вақт ба англисҳо муяс- 
сар нашуд, ки ин мамалакатро забт кунанд. Ба Афғонистон 
америкоиҳо омаданд. Онҳо иқтисодиёти мамлакатро ба дасти 
худ гирифта, ба ивази мошинҳои моторҳояш сусту беэътимо- 
ди «Шевроле», сигарету ҷуробҳои фарсуда қароқулҳои беан- 
доза зиёдро харида ба Америка мефиристоданд. 

Мо аз сарҳади Афғонистону Покистон зуд нагузаштем. 
Мирзо хеле хуб ҳарф мезад ва бо мардуми таҳҷоӣ тез забон 
меёфт. Сарҳадбон, хизматчии боҷхона фаҳмид, ки Турсунзода 
ба форсӣ сухан мегӯяд пурсид, ки вай ин забонро аз куҷо ме- 
донад... 

- Ман на танҳо забон, балки назми онро медонам, шоири 
номвари Покистон Иқболро медонам, - гуфт Мирзо ва аз ёд 
чанд шеъри дар ҳақиқат олиҷаноби ин классики адабиёти По- 
кистонро хонда дод. 

Ин саёҳати кӯтоҳмуддат ба Афғонистон буд, ки бароямон 

характери дарккунӣ, шиносшавӣ дошт. Мо дар ҳақиқат ҳаёти 
бағоят душвору тоқатфарсои мардумро мушоҳида кардем, 
чӯлу биёбонҳои тафсонеро дидем, ки занон дар сар бори ваз- 
нин, пойлуч қадам мезаданд. Ҳамаи ин як умр дар хотираҳои 
мо монд, дар дилу дидаҳоямон нақш баст. ; 

Мо се ҳафта дар Покистон шудем. Ҳар рӯзи мо дар ин се 
ҳафта дар он замони душвору мураккаб, ки байни Иттифоқи 
Советӣ ва Покистон ҳатто муносибати дипломатӣ барқарор 
нагардида буд, пур аз сӯҳбату мулоқотҳои расмӣ буд. Дар ҳар 
қадам ҳанӯз осори ҷангу сӯхтору хунрезиҳо мушоҳида мешуд. 
Зеро аз ҳайати Ҳиндустон ҷудо шудани Покистон ба осонӣ ба 
амал наомадааст. Бар ин роҳ одамони бисёре қурбон шудаанд. 
Фаъолияти Партияи Коммунистӣ манъ карда шуда буд ва 
пинҳонкорӣ мекард. Аҳли ҷамъият ва ходимони равшанфикру 
пешқадам шинохтани фаъолияти Котиби генералии партияи 
коммунистӣ, нависанда Зоҳирро талаб менамуданд. Маҳз дар 
Покистон мо бо Файз Аҳмади Файз шинос шудем ва ба 
меҳмоннавозии ин адиби боистеъдодтарини замон мушарраф 
гардидем. Файз Аҳмади Файз роҳи душвору пурташвишеро 
тай намудааст, чандин бор ҳабс шудааст, имрӯзҳо дар Бейрут 
зиндагӣ мекунад ва сармуҳаррири маҷаллаи «Лотос», нашри- 
яи Ассотсиатсияи нависандагони Осиёву Африқо мебошад. 

Ҳангоми бозгашт фаро расид ва ба мо лозим омад, ки боз 
ба воситаи Афғонистон ба Ватани маҳбубамон Иттифоқи 
Советӣ барғардем. Дар сарҳад, дар гузаргоҳи Хайбар мо даҳҳо 
лавҳаи ёдгориро дидем, ки дар сангҳои сари роҳ канда шуда- 
анд. Мо дар ин лавҳаҳо номи қисмҳои ҳарбӣ ва аскарҳои анг- 
лисро хондем, ки дар муҳориба бо афғонҳо ҳалок шудаанд. 
Лавҳаҳо хеле бисёр буданд. 

Дар тӯли сафар ҳис мекардем, ки дар ягон ҷо моро андаке 
бештар таваққуф кардан намемонданд, намегузоштанд, ки на- 
висандагони пешқадами Покистон бо мо вохӯранд, чунин му- 
носибатро мо ҳатто дар Пешовар низ ҳис кардем, ки шаби 
охирринро дар он ҷо гузаронида будем. Ҳамин тарз мо аз Пе- 
шовар, аз шаҳри таърихие рафтем, ки дар он чанд муддат Ки- 
плинг зиндагӣ карда, асари машҳури худ «Маугли»-ро эҷод 
кардааст. 

Дар тӯли се ҳафта мо бо Мирзо Турсунзода бағоят дӯстони 
наздик шудем. Дар меҳмонхонаҳо ҳар ду дар як ҳуҷра зиндагӣ 

мекардем. Ману Мирзоро Азиз ном як афғони тундмиҷоз бо 

мошин мекашонд. Мирзо дар паҳлуи ронанда нишаста бо ӯ ба 

забони форсӣ ҳарф мезад ва ин ронандаро хуш меомад. Роҳ 

нишеби пур печутобу хафнок буд. Пинҳон намедорам, баъзан 

мо бо тарсу ҳарос гоҳ ба синдометр, гоҳ ба нишебиҳои маху- 

фи бетаг менигаристем. Ва. Аз ман ба Мирзо Турсунзода 
гуфтам: 

- Мирзо ба ронанда гӯй, ки мошинро оҳистатар ронад, 
охир, мо ба хона рафта истодаем ва бояд сиҳату саломат ра- 
сем. 

Мирзо ин мақсадро ба ронанда гуфт ва мошин акнун бо 
суръати даҳ километр дар як соат ҳаракат мекард. Азиз 
маслиҳат доданро намеписандид. 

Ман бо ин ёддоштҳои солҳои пешин, ки имрӯз қариб ба ка- 
се маълум нест, таъкид кардан мехоҳам, ки на танҳо назми ин 
шоири номвари даврон оламгир буд, ки онро мо дар соҳилҳои 
уқёнусҳои Ором, Атлантик ва Ҳинд хондаем, балки барои мо 
ва барои наслҳои минбаъда вай классики адабиёти тоҷик буд, 
ҳаст ва ҳамин тавр хоҳад монд. Вай баробари баландию 
нозуқҳои назм ҳаёти халқи оддиро низ хеле хуб медонист. 

Дар ҳамон сафар боре Мирзо аз Азиз хоҳиш кард, ки мо- 
шинро дар наздикии пахтазор, ки ниҳолҳояш чандон баланд 
набуд, нигоҳ дорад. Мо аз мошин баромадем. Ба наздамон Ти- 
хонову Ойбек низ омаданд. Ойбек аз деҳқонон пурсид, ки оё 
онҳо Навоиро медонанд. Онҳо Навоиро медонистанд. Онҳо 
ӯзбекони Афғонистон буданд. М. Турсунзода ба ҳосилнокии 
пахта мароқ зоҳир кард. Маълум шуд, ки ҳосили пахта дар он 
ҷо нисбат ба Ӯзбекистону Тоҷикистон чор панҷ маротиба кам- 
тар будааст. Инро ба чашми оддӣ ҳам дидан мумкин буд. Зеро 
аз ғузаҳои қаҳварангу сурхранг пағаҳои бебору сабук ба назар 
мерасид. 

Вақте ки ба роҳ даромадем. Азиз гуфт: ! 

- Ман мамалакати шуморо медонам ин мамлакати 
моторҳост - дар ҳама ҷо ҳам дар саҳроҳо ва ҳам дар фабрику 
заводҳо мошинҳо кор мекунанд. Дар кӯчаҳо мошинҳои 
азимҷусса равонанд 

- Ту инро аз куҷо медонӣ? - пурсид Турсунзода. 

Азиз ҷавоб дод. 

- Амаки ман китоби таърих дорад, дар он аз ин хусус на- 

виштаанд. Баъди чанде мо ба соҳили дарёи Ому расидем, ки 
дар соҳили дигар чароғҳои барқӣ фурӯзон буд. Ин шаҳри со- 
ветии мо Термез буд. 

Рӯзи дигар мо аз дарёи Ому гузаштем ва ба замини худ 
қадам гузоштем. 

Вақте ки имрӯз кас сӯҳбату мулоқотҳои худро бо Мирзо 
Турсунзода, шабҳои тӯлонии ба ҳам гузаронидаро ва мутоли- 
аи шеърҳои нави ӯро, ки маҳкам дар дил ҷой гирифтаанд, ёдо- 
вар мешавад, беихтиёр фикр мекунад, ки ин шахс инсони аси- 
лу.бузург буд ва истеъдоди модарзодии шоирӣ дошт, ватани 
худро беандоза дӯст медошт, қимату моҳияти ҳақиқии дӯстии 
халқҳоро амиқ медонист. 

"Тасодуф нест, ки маҳз ба қалами ӯ эҷоди достонҳои 
олиҷанобе мансубанд, ки ҳам ба халқи советии мо ва ҳам ба 
халқҳои дигар кишварҳо, ки нисбат ба мамлакати советӣ му- 
носибати дӯстона доранд, азиз аст. Зиёда аз он онҳо амиқ дарк 
карданд, ки ин ҳама ба одами советӣ чӣ қисмате, чи аҳамияте 
доранд, баҳои сазовор медиҳад. 


Рӯди хурди деҳаи ман рӯди пуршӯр аст, шӯр, 

Бо садои рӯдҳои Осиё ҷӯр аст, ҷӯр, 

Ман ба ин рӯди азизам меҳри дилро додаам, 
Ҳамраҳаш дар кӯҳсорон роҳи нав бикшодаам. 
Аз лаби ин рӯд, аз қишлоқи ҷоноҷони ман 

Сар шуд овози дили ман, - мурғи хушилҳони ман 
Бо садои Осиё ҳамроҳ шуд, ҳампой шуд, 

Дар сафи эҷодкорони саодат ҷой шуд. 
Метавонад ҳар касе, ки зӯр шуд, голиб шавад, 
Молу мулки дигаронро ояду соҳиб шавад. 
Моҳиёнро метавонад, ки наҳанг орад ба ком, 
Баҳри бетак рӯдҳоро дам кашад чун май зи ҷом. 
Нест аммо қуввае, ки азмро орад завол, 

Рӯҳи озодӣ парастонро намояд поймол. 

Баҳри озодӣ садои Осиё омад ба гӯш, 

Хуни халқи Осиё омад ба ҷӯш, Омад ба ҷӯш! 


ГА) 


Александр ДЗАСОХОВ 
РАИСИ НАХУСТИН 


Ғалабаи таърихӣ дар Ҷанги Бузурги Ватанӣ, торумор кар- 
дани яке аз отрядҳои зарбазани империализми ҷаҳонӣ -- фа- 
шизми гитлерӣ халқи советиро рӯҳбаланд кард ва ба ӯ дар му- 
боризааш барои сулҳи пойдори рӯи Замин қувваи нав бахшид. 

Халқи советӣ, ки дар роҳи озодӣ ва истиқлолияти худ ва 
халқҳои Ёвропа бештар аз 20 миллион нафар писару духтаро- 
нашро қурбон кардааст, чӣ будани дунёи беҷанг, сулху амни- 
ятро нағз мефаҳмид ва дар баробари ин нияти истилогарона ва 
ҷангҷӯёнаи душманони сотсиализм ва тараққиётро, ки ба ота- 
ши «ҷанги сард» доман мезаданд, хеле хуб тасаввур мекард. 
Вай пеши роҳи доираҳои империалистӣ ва ҳамаи онҳоеро, ки 
даъвои ниқорталабӣ доштанд, бо садду сангарҳои пуриқтидор 
мегирифт. Дар ин давра аз одамони советӣ як қатор мубори- 
зони роҳи сулҳу амният баромаданд, ки номи онҳо ҳамчун 
муродифи мубориза ва сулҳ шӯҳрат пайдо кард. А. Фадеев, Н. 
Тихонов, М. Шолохов, И. Эренбург аз ҷумлаи ҳамин гуна на- 
мояндагони халқи советӣ мебошанд. Шоири бузурги советӣ, 
ходими намоёни ҷамъиятӣ Мирзо Турсунзода низ дар ҳамин 
саф буд. 

Мирзо Турсунзода иштирокчии конгрессҳои сулҳпарварон 
дар Париж ва дар Варшава буд, ки ин конгрессҳо ба ҳаракати 
ҳозиразамони тарафдорони сулҳ ибтидо гузоштааст. Вай яке 
аз ташкилотчиёни маъракаи ҷамъ намудани имзо ба тарафо- 
рии даъвати яроқпартоӣ дар Стокголм буд. 

Бо ғалабаи Мамлакати Советӣ анҷом ёфтани Ҷанги дуюми 
ҷахон ба тақдири халқҳои Шарқ ва тамоми аҳолии 
мамлакатҳои мустамлика таъсири бевосита гузошт. 

Халқҳои Осиё, мамлакатҳи араб ва кишварҳои Африқо яке 
аз паи дигаре ба роҳи муборизаи миллӣ - озодихоҳӣ дарома- 
данд. 

Мирзо Турсунзода аз сафараш ба Ҳиндустон, ки соли1949, 
дар ибтидои истиқлоли ин давлат сурат гирифта буд ва дар он 
сафар Н. С. Тихонов, М. А. Иброҳимов, акдемикҳо Е. М. Жу- 
ков, Т. А. Саримсоқов ва дигарон ҳамроҳаш буданд, бисёр 
ёдовар мешуд. Шароити онвақта, набудани авиатсияи 

реактивӣ сабаб шуд, ки вакилони Мамлакати Советӣ дар роҳи 
сафар ба Эрон, Бирма, Покистон ҳам фуруд оянд, шоҳиди аз- 
му ирода ва дилгармии халқи ин мамлакатҳо нисбат ба 
истиқлолияти миллӣ ва ҳамкории бародарона шаванд. 

Нахустин ҳайати намояндагони Мамлакати Советӣ дар 
Ҳиндустон бо фарзанди баруманди Ҳинд, пешсафи муборизаи 
озодихоҳӣ Мҳатма Гандӣ, бо сарвари давлат Ҷавоҳирлол 
Неҳру мулоқот ва сӯҳбатҳо карданд. 

Ҳангоми ин сафар кишвари бостонӣ, вале озоду 
ҷавонгаштаи Ҳиндустон чашмаи илҳоми шоир Мирзо Турсун- 
зодаро ба ҷӯш овард ва ӯ достони «Қиссаи Ҳиндустон»-ро 
эҷод кард, ки ҳоло дар сар то сари ҷаҳон маълуму машҳур аст. 
Дар ин давраи тайёрӣ ба 100-солагии рӯзи таваллуди Влади- 
мир Ильич Ленин шоир Мирзо Турсунзода достони дигари 
худ «Аз Ганг то Кремель»-ро офарид, ки шояд фикри навиш- 
тани чунин достон ҳам ба сари шоир дар ҳамон солҳо пайдо 
шуда бошад. 

Лаҳзаҳои ҳаёти рангорангу ибратбахши Мирзо Турсунзо- 
даро пеши назар меоварам ва гоҳо як ақидаи нависандаи анг- 
лис Киплинг ба хотир мерасад. «Ғарб -- Ғарб асту Шарқ - 
Шарқ. Онҳо ҳеҷ гоҳ наздик намешаванд», - гуфтааст ӯ. 

Шахсиятҳои барҷастае монанди Мирзо Турсунзода ба ту- 
файли сеҳри истеъдод ва кору амали худ Ғарбу Шарқ ва 
Шарқу Ғарбро бо торҳои басо муқтадири умумиинсонӣ пай- 
вастанд, ки ҳеҷ гусастан надорад. 

Баъди даҳ соли хомӯш шудани садои тӯпҳои ҷанги дуюми 
ҷаҳон даҳҳо мамлакатҳои мустмалика истиқлолияти сиёсӣ ба 
даст оварданд. Мубориза бар зиддӣ мутамликадорӣ пурзӯртар 
ва мақсадҳои он беш аз пеш аёнтар гардид. Шӯру қиём ва 
мавҷи ин мубориза ба ҷӯшу хурӯши рӯдҳои пуршӯри 
кӯҳистон, ба рӯдҳои диёри Мирзо Турсунзода монанд аст. 
Кундаю завлонаи системаи мустамаликавӣ дар назди оташи 
ин мубориза, шӯру қиёми он тоб намеоварад, обу адо, хоку 
туроб мешавад. Чунин саҳифаҳои дурахшони таърихи навта- 
рини халқҳои Осиё ва Африқо бо ёрӣ ва дастгирии фаъолонаи 
Давлати Советӣ ва Партияи Коммунистии мамалакати мо на- 
вишта шудаанд. 

Боло шудани шуури сиёсӣ, саъю кӯшиш дар роҳи мубориза 
ба муқобили мустамаликдорӣ ва мустамаликахоҳии навбаро- 

мад, бар зидди сиёсати империалистии ҷанг ва таҷовузкорӣ 
торафт оммавӣ гашта, характери муташаккилона мегирад. 

Моҳи июни соли 1954 дар Стокгольм, дар рӯзҳои конфрен- 
тсия, ки ба паст кардани шиддати вазъияти байналхалқӣ бах- 
шида шуда буд. бо таклифи ходими намоёни ҷамъияти 
Ҳиндустон, лауреати Мукофоти байалхақии ленинӣ «Барои 
мустаҳкам кардани сулҳи байни халқҳо» Ромешвари Неру 
мулоқоти намояндагони чанд кишвари Осиё - Иттифоқи 
Советӣ, Ҳиндустон, Хитой, републикаи Халқии Демократии 
Корея, Республикаи Демократии Вьетнам, Япония, Сурия ва 
Лубнон барпо гашт. 

Дар ин мулоқот ҳайати вакилони Ҳиндустон таклиф кард, 
ки моҳи апрели соли 1955 дар Деҳлӣ Конференсияи аҳли 
ҷамъияти мамлакатҳои Осиё даъват карда шавад. Ин таклиф 
аз тарафи ҳайати вакилони Иттифоқи Советӣ фаъолона 
дастгирӣ ва аз тарафи иштироккунандагони мулоқот қабул 
карда шуд. 

Конфренцияи мамлакатҳои Осиё дар Деҳлӣ 6-10 апрели 
соли 1955 чанде пештар аз конфрентсияи Бандунг барпо гар- 
дид. Ин конференсия дар роҳи муттаҳид кардани қувваҳои 
зиддиимпериалистии минтақа роли муҳим бозид. Конферен- 
сия қарори қатъӣ қабул кард, ки ваҳдат ва ҳамраъйи халқҳои 
Осиё дар мубориза ба муқобили сиёсати империалстии 
тавоҷузкорӣ ва дасисаҳои ҳарбӣ, бар зидди тартиботи ғуломии 
мустамаликадорӣ мустаҳкам карда шавад. 

Конфренсияи Деҳлӣ нахустин конференсияи якдилии 
халқҳои Осиё буда, дар он Комитети байналхалқии якдилии 
халқҳои Осиё ташкил карда шуд. Конфересия ба аҳли 
ҷамъияти мамалакатҳои Осиё муроҷиат кард, ки дар 
кишварҳои худ комитетҳои якдилии миллӣ ташкил намоянд. 
Ташкили ҳаракати ҳамдилӣ дар мамалакати мо низ ба ҳамин 
давра рост меояд. ; 

Мирзо Турсунзода, ки дар ин давра ҳамчун муборизи 
шӯълавари сулҳ шӯҳрат ёфта буд, сазовори боварии олии аҳли 
ҷамъияти советӣ гардид ва дар нахустин Комитети советии 
якдилӣ бо халқҳои Осиё ва Африқо нахустин раиси он инти- 
хоб карда шуд. Вай ҳамчун роҳбари комитет ин кори пурша- 
рафро бештар аз 20 сол, то рӯзҳои охирини ҳаёташ иҷро кард. 

Дар ҳаракати якдилии халқҳо ягон коре нест, ки Мирзо 
Турсунзода фаъолона иштирок накарда бошад. 

Муборизаи миллӣ-озодихоҳии мамлакатҳои Осиё, ІШарқи 
Наздик ва кишварҳои Африқо дар солҳои панҷоҳум хеле авҷ 
гирифт. Халқҳои ин ду қитъаи олам барои истиқлол гирифтан 
зарурати ҳамкорӣ ва дастгирии якдигарро эҳсос намуданд. 
Дар охири соли 1956 дар Деҳдӣ вохӯрии намояндагони 
комитетҳои миллии якдилии СССР, Ҳиндустон, Бирма, По- 
кистон, Япония ва давлатҳои дигар барпо гашт. Дар ин вохӯрӣ 
қарор шуд, ки ба Миср ҳайати вакилони якдилӣ фиристода 
шавад, чунки он вақтҳо халқи Миср бар зидди таҷовузи Анг- 
лия, Франция ва Исроил мубориза мебурд. 

Ба ҳайати вакилон намояндагони Ҳиндустон, Иттифоқи 
Советӣ ва Япония дохил шуда буданд. Ба ин ҳайат супурда 
шуд, ки бо намояндагони аҳли ҷамъияти Миср дар хусуси гу- 
заронидани Конференсияи якуми якдилии халқҳои Осиё ва 
Африқо дар Қоҳира гуфтушунид кунанд. : 

Комитети советии якдилӣ якҷоя бо дигар комитетҳои мил- 
лии яклилӣ ва ташкилотҳои Осиё ва Африқо барои тайёр кар- 
дан ва гузаронидани конференсияи якдилии халқҳои Осиёву 
.Африқо дар Қоҳира иштироки фаъолона дошт. Дар кори он 
ҳайати вакилони советӣ бо сардории ходими маъруфи давлатӣ 
ва сиёсӣ ІШ. Р. Рашидов ширкат варзид. 

Конференсияи барои мустаҳкам кардани якдилии халқҳои 
ду қитъаи олам марҳилаи мустаҳкам гардид. Дар ин давра 
Ҷавоҳирлол Неҳру, Ҷамол Абдулносир барин як қатор ходи- 
мони барҷастаи халқҳои Осиё ва Африқо тарафдори муттаҳид 
кардани қувваҳои демократӣ ва зиддиимпериалистии ду қитъа 
буданд. 

Солҳое, ки Мирзо Турсунзода ба Комитети Советии якдилӣ 
роҳбарӣ мекард, дар минтақаҳои муборризаи озодихоҳӣ 
воқеаҳои муҳими таърихӣ ба амал омаданд. Робитаи а4Хли 
ҷамъияти Советӣ бо кишварҳои хориҷӣ вусъат гирифт. 
Корҳои Комитети Советии якдилӣ гуногуншакл ва 
мароқангезтар шуд, ки дар ин бобат раиси он Мирзо Турсун- 
зода роли асосӣ мебозид. Ба унвони ӯ ба адреси шаҳри Москва 
кӯчаи ба номи Кропоткинская 10, аз мубризони озодӣ мактубу 
телеграммаи бисёр меомад. Турсунзода дар даҳҳо форуми бу- 
зурги байналхалқӣ иштирок карда буд. Конференсияи У 

ҳаракати якдилии Осиё ва Африқо соли 1972 дар Қоҳира бар- 
по гашт ва вакилон дар вазъияти басо душвори байналхалқӣ 
ҷамъ омада буданд. Муборизаи мусаллаҳонаи мустамликаҳои 
собиқи Португалия ба авҷи инкишофи худ расид, халқи Банг- 
ладеш барои истиқлолият суботкорона мубориза бурд, халқи 
қаҳрамони Вьетнами ҷанубӣ режими пӯсидаи Сайгонро сар- 
нагун кард. 

Дар Конференсияи Қоҳира вакили бештар аз ҳаштод мам- 
лакат ҳозир буд ва дар ҳузури онҳо ба яке аз асосгузорони 
ҳаракати якдилии Осиё ва Африқо Мирзо Турсунзода медали 
тиллоӣ ба номи Ҷамол Абдулносир супурда шуд. Медалҳои 
тилло инчунин ба ходимони барҷастаи ҳаракати миллӣ- 
озодихоҳии Осиё, Африқо ва ҷаҳон Амилькар Кабрал ва Аго- 
стинно Нето дода шуданд. 

Дар бисёр мавридҳои шавқу ҳаваси аҳли ҷамъияти Ватани 
сермиллати моро ба фаъолияти Комитети Советии якдилӣ ба 
намоёнтарин гурӯҳи зиёиёни советӣ мансуб будани Мирзо 
Турсунзода, мавқеи барҷастаи ӯ дар доираҳои адабии мамла- 
кат муайян мекарданд. 

Ҳоло дар кори Комитет Расул Ғамзатов, Чингиз Айтматов, 
Клим Кешоков, Сарвар Азимов, Комил Яшин барин дӯстони 
наздики Турсунзода иштироки фаъолона доранд. Кордории 
Раиси Комитети Советии якдилӣ Мирзо  Аждарович 
Иброҳимов бошад, бисёр сифатҳои Мирзо Турсунзодаро пеши 
назар меоварад... 

Номи марде, ки соли ҷорӣ мо солгарди ӯро ҷашн мегирем, 
виҷдони ҳаракати советии якдилӣ бо халқҳои Осиё ва Африқо 
мебошад. 

Муаллифи ин сатрҳо бештар аз 10 сол бо Мирзо Турсунзо- 
да дар як идора кор карда, аз ин инсони бузург бисёр чизҳоро 
омӯҳтааст. Ӯро тамоми ходимони Комитет самимона дӯст ме- 
доштанд. Раиси мо бисёр гап намезад, вале ҳар як сухани 
кӯтоҳи ӯ маънои амиқ дошт, вай ҳамеша ҳақиқатгӯй буд, би- 
дуни риёкорӣ сухан мекард, сухани духӯра намегуфт. 

Табиат ба Мирзо Турсунзода табассуми хирадмандонае ато 
карда буд, ки он ба дили ҳар як ҳамсӯҳбат, хоҳ ӯ худӣ бошаду 
хоҳ бегона, хоҳ аз кишвари дур бошаду хоҳ наздик, хоҳ 
ҳамраъй бошаду хоҳ зидақида, роҳ меёфт. 

Хотираи бисёр сафарҳоям, ки ҳамроҳи Мирзо Турсунзода 

ба мамлакатҳои Осиё-ва Африқо сурат гирифта буданд, 
вохӯриҳо бо ходимони давлатӣ, ходимони барҷастаи сиёсӣ, 
деҳқонон ва коргарон, ҳарбиён ва партизанҳо бисёр зинда пе- 
ши назар меояд. Вай дар ҳама ҷо ҳамчун гражданини 
Иттифоқи Республикаҳои Советии Социалистӣ, фарзанди 
содиқи Партияи Коммунистӣ, интернотсионалисти шӯълавар, 
нақши хос ва хайрхоҳонаи худро мегузошт. Баромадҳои ӯро 
дар соҳилҳои халиҷи Форс, баҳри Миёназамин, уқёнуси Ҳинд 
ва баҳри Қариб ҳама шунидаанд ва пазируфтаанд. 

Имрӯз садҳо суратро, ки Мирзо Турсунзода мунъакис аст, 
аз назар гузаронида, мо ӯро ҳангоми сӯҳбатҳои самимона бо 
Ҷамол Абдулносир, Хуари Бумидьен, Секу Туре, Сукарно, 
Ҷавоҳирлол Неҳру, Фидель Кастро ва дигарон дида метаво- 
нем. Мардони бузурге чун Мирзо Турсунзода марг надоранд, 
онҳо аз ҳаёт ҷисман гузаранд ҳам, вале бо рӯҳи бузургашон, 
бо корномаи шарифашон ҳамеша бо мо мемонанд. 

Дар рӯзҳои моҳи маи соли ҷорӣ дар Москва, Душанбе ва 
дигар шаҳру республикаҳои мамлакатамон ба муносибати 25-- 
солагии таъсиси Комитети Советии якдилӣ бо халқҳои Осиё 
ва Африқо маҷлисҳои ботантана шуда гузаштанд. Ҳамаи 
тадбирҳои ҷашнӣ бо торҳои басо аёни хотираи инсоне бо но- 
ми Мирзо Турсунзода алоқаманд шуданд. Дар рӯзҳои ҷашни 
фархундаи 70-солагии рӯзи таваллуди ходими барҷастаи 
ҳаракати зиддиимпериалистии халқҳои Осиё ва Африқо бова- 
ри мо ба он бештар гардид, ки коре, ки ӯ сар карда, тамоми 
истеъдод ва эҳсоси қалби худро сарфи он намудааст, минбаъд 
ҳам давом хоҳад кард ва ёди некӯи Мирзо Турсунзода ҳамчун 
сарчашмаи қудрати маънавии иштирокчиёни ҳаракати якдилӣ 
боқӣ хоҳад монд. 


79 


Тошлӣ ҚУРБОНОВ 
ВАССОФИ ПОМИР 


Вақте ки вориди бинои Иттифоқи нависандагони Туркма- 
нистон мешавед, шабеҳаҳои хеле калони шоирони номвари 
советӣ Николай Тихонов, Бердӣ Карбобоев ва Мирзо Турсун- 
зода ба сӯи кас бо назари равшан менигаранд. Аз назди ин се 
марди санъатгари шаҳиру тавонои адабиёти советӣ гузаштан 
осон нест. Онҳо ҳамчун паямбар гӯё бо назари борикбини худ 
покии ахлоқ ва садоқати ба ҳаёт доштаи ҳар шахси ба остонаи 
Хонаи адибон воридшударо муқоиса мекунанд. аисУИН 

Оре, ҳамин тавр аст. Дар асл, инсофи нависандагӣ ва граж- 
дании мо ба нопокиҳо ғӯтавар мешуд, агар мо номи ононе, ки 
адабиёти советӣ аз бузургиву поктинатиашон ифтихорманд 
аст, ба фаромӯш гузорем. Охир, маҳз онҳо нахустин огарди 
майдони нави адабиётамонро кашидаанд. Фақат онҳо дар 
муборизаҳои бардавом тариқи инсонпарваронаи адабиётамон- 
ро устувор ва дифо карданд. Ва дар бораи рӯзгори ҳар якеи 
онҳо китоби бузург иншо кардан ҷоиз аст. Аммо ҳоло хоҳони 
онам, ки дар хусуси фарзанди шарафманди халқи бародари 
тоҷик Мирзо Турсунзода сухан бигӯям. 

Боғи бе булбул боғ нест, халқи бе шоири бузург халқи 
камбағал аст. Барои хушбахтии ҳамагон, халқи тоҷик метаво- 
над ифтихор кунад, ки вай дар симои Мирзо Турсунзода чу- 
нин шоири бузург дошт. 

Мирзо Турсунзода дар зери ситораи бахт ба дунё омад. Ӯ 
шоири сираташ зебо буд ва сураташ инчунин. Ман аз хурдсо- 
лиам ӯро дӯст медоштам. Ӯ фариштаи ҷони ман буд. 

Барои Мирзо назм нерӯи афсонавиро мемонд, ки ҳаёти мар- 
думро боз ҳам зеботару боназокаттар мекард. Вай дар тӯли 
ҳаёти пурҷӯшу хурӯшаш шодию алами халқи худро ҳамвора 
дар дил дошт. Мирзо Турсунзода дили халқи худ буд. Ба халқ 
меҳри ҷунунадое дошт. Ин мисоли нодирест вақте, ки фироқу 
умеди халқ дар дили фард ғунҷоиш меёбад. Мирзо Турсунзода 
барин шоирон ҳамвора ва ҳама умр аз дарду аламҳо ба ҳастӣ 
арзи вуҷуд мекунанд. Бинобар ин, дар қафаси синаи худ чунин 

дили бузург доштан ва нерӯи тавонои онро ҳар соату ҳар 
дақиқа сарфи мақсади арзандаву наҷиб сохтан чандон осон 
набуд. 

Ман Турсунзодаро кай барои хештан кашф кардам? Шино- 
соиям ба эҷоди ин марди бузург кайҳо сурат гирифта буд. 
Ҳиндустон, мамлакати пурасрору афсонавӣ пардадар шуд, ки 
ин бозсозии асрор тавассути шеърҳои ҳассоси Мирзо дар боби 
Ҳиндустон ва мардуми ин мамолик ба вуқӯъ пайваст. 

Мо он вақт ҷавонони навқалами рӯҳи романтикӣ дошта 
шеърҳои ӯро бо иштиёқ ҳифз карда, азёд мехондем. Дар пеши 
назари мо бӯстони асосии назм ҷилвагар мешуд, ки дар он 
мамлакати бузург бо ҳама гуна рангҳои нотакрор ва тазоди 
иҷтимоияш падидор буд. 

Мирзо Турсунзода бо тамоми рӯҳи гражданияш, боз 
ҳамчун шоири лирики нозукбаён монд. Ӯ ба онҳое, ки бесуд 
дар ҷустани шаклҳои нави шеър омода мегарданд, равшан со- 
бит намуд, ки чӣ тавр шаклҳои адабии адабиёти классикиа- 
монро бо забони шоирона ба риштаи тасвир мебояд кашид. Ва 
инчунин ӯ комилан исбот кард, ки рӯ гардонидан аз шаклҳои 
шеъри адабиёти Шарқ кори нангин ва беэътиборест. 

Эҷодиёти Мирзо Турсунзода давоми анъанаи қонунии 
забарқудратони назм - Рӯдакӣ, Саъдӣ, Ҳофиз, Хайём аст. Дар 
айни замон Мирзо навовар ва ислоҳотгари бузург мебошад. 
Зеро ӯ беҳтар аз дигарон анъанаҳои қадимаю хубтарини назми 
Шарқро идома дод, дар ҳамон шаклҳои атиқаи адабӣ 
мазмунҳои бикру обуранги бадеии тоза, оҳанги хоссаи 
ҳақиқати ҳаёти сотсиалистиро ғунҷоиш дод. 

Мирзо Турсунзода ҳамчун интернатсионалисти бузург дар 
Комитети якдилии нависандагони Осиё ва Африқо нақши бе- 
газанде боқӣ гузошт. Овози шунавои ӯ ҳамчун мунодии 
ҳақиқат ва гуманизм дар бисёр маҷлисгоҳҳо ва толорҳои ка- 
лони мамлакатҳои ҷаҳон баланд садо дод, ин овозро 
фаллоҳони Миср, барзгарони Ҳиндустон, киштисозони Мар- 
сел ва моҳидорони Аден шунидаанд. Онҳо ӯро медонистанд, 
асарҳояшро мехонданду дӯсташ медоштанд. 

Хушбахтона, ба ман муяссар гардид, ки борҳо дар пленуми 
правленияи Иттифоқи нависандагони СССР, дар маҷлисҳо ва 

умуман дар сари як пиёла чой бо вай нишаста сӯҳбаташро 
шунавам. Вай бо соддагӣ, фарохии назар бисёр масъалаҳои 
ҷиддиро, ки ба назари ман хеле мураккаб метофтанд, ба осонӣ 
ҳал мекард ва ин хислати ӯ маро ба ҳайрат меовард. Ман ҳеҷ 
гоҳ надидаам, ки Мирзо ба ҳамсӯҳбаташ сухани баланд гуфта, 
одоби муоширатро бурида бошад. Мо медонистем, ки Мирзо 
Турсунзода солҳои охир бемори вазнин буд, вале ӯ дар ҳама 
гуна ҳолатҳо ба касе аз дарди худ лаб накушодааст. Баръакс, ӯ 
моро батафсил аз бардамиамон ва кору эҷодамон мепурсид. 
Мирзо борҳо ба ман гуфта буд, ки мероси «бародарам»-ро 
омӯзед, ӯ Бердӣ Карбобоевро ҳамин тавр меномид, таҷрибаи 
бузург ва ғании оқсақоли адабиётамонро қадршиносӣ кунед. 
Ҳамин гуна одамон, монанди устод Мирзо Турсунзода ҳеҷ гаҳ 
намемиранд. Онҳо монанди абадият ҳамеша ҳамроҳи моанд. 


82. 


Серо ХОНЗОДЯН 
ВОХӮРӢ БО МИРЗО ТУРСУНЗОДА 


Дӯсти азиз, Мӯъмин Қаноат! Чунин воқеъ шуд, ки тамоми ин 
моҳ фикру ёди ман ба дӯстони тоҷикам банд буд. Ва ман аз ин 
хеле ифтихор дорам. Қабл аз ин дӯсти меҳрубонам Сергей Ба- 
руздин ба ман номае фиристода хоҳиш мекард: «Чун анъана 
нусхаи романи «Мҳитар Спарапет»-ро бо хоҳишу дархостҳои 
нек барои Норак, ки мо ҳам вобастагӣ дорем, фиристонед». Ман 
ҳамоно китобро бо соядасти зер равон кардам: «Ба китобхонаи 
интернатсионалии Баруздин - «Дружба народов» дар Нораки 
шӯҳратёр, аз ҳамкори деринаи...». Ба фикрам китоб аллакай ба 
Норак расидааст. Лекин ману Норак шиносони деринаем. 

Бинобар ин, дӯсти азиз, ман хотираҳоямро дар бораи Мирзо 
Турсунзодаи меҳрубон бо камоли мамнуният мефиристам. 

Эҳтимол ин хотираҳо чандон анъанавӣ набошанд, аммо чӣ 
илоҷ, баъзан аз анъанаҳо ҳам гузашт кардан лозим меояд. Зеро 
хотираҳои ғайриоддӣ ҳам хотираанд. 

Ман дафтари хотиротамро варақ гардондам ва маълум шуд, 
ки як қисмати он ба Тоҷикистон бахшида шудааст. 

Ман ба диёри нозанини шумо бори нахуст соли 1954 
меҳмон шуда будам ва ифтихор доштам, ки аз минбари 
анҷуман нависандагони тоҷикро аз номи адибони Арманистон 
табрик гӯям. 

Аз ин рӯ тамоми ин моҳ фикру ёдам ҳамроҳи Тоҷикистон 
буд ва гуё худам низ тоҷик шудам (чӣ ҷои тааҷҷуб, охир авло- 
дони қадимии мо хешу таборанд). Ва инак, ман аз сеюми моҳи 
июл аз номи шумо мактуб гирифтам: «Мо огаҳ ҳастем, ки 
шумо бо Мирзо Турсунзода ҳам дар ҷабҳаи эҷодӣ ва ҳам дар 
зиндагӣ дӯстони ҷониед». Барои ин суханон ҳазорон ташак- 
кур, дӯстони азиз. Оре, мо бо Мирзо Турсунзода дӯстони ҷонӣ 
будем. Ва бисёр афсӯс мехӯрам, ки ҳоло ӯ ҳамроҳи мо нест. 
Марг боз як марди фозилро аз сафҳои мо даррабуд. Ва ҳоло 
ман дар бораи ӯ хотираҳоямро менависам, ҳарчанд ки аз ӯ 
ҳамагӣ чор сол хурдтар ҳастам (соли таваллуди ман 1915). 
Ғамангез аст. Аммо ғаму андӯҳ ҳам ифтихор дорад. Ман аз он 
ифтихор дорам, ки ҳозир ҳам Мирзо Турсуновичро дар 
паҳлӯям мебинам. 

Мӯъминҷон! Вақте ки ман соли 1954 меҳмони Тоҷикистон 
будам, ба фикрам, шумо донишҷӯ будед. Мирзо Турсунович 
ба ман гуфт: , 

-- Ба ин ҷавон зеҳн мон, ояндаи дурахшон дорад. 

- Вай куҷоист! - пурсидам ман. -- Аз кӯҳистони Бадахшон. 

Дар ин вакт ман суханони Сайёди Наворо ёдовар шудам, ки 
вай маҳбубаашро «Ту лаъли Бадахшони ман» гуфтааст. Мирзо 
аз ман шарҳи маънӣ пурсид. Ман ҷавоб додам, ки Сайёди На- 
во, донишманди ҳусну зебоӣ маҳбубаашро ба лаъли Бадахшон 
мушобеҳ кардааст. 

Бори дуюм ба Душанбе соли 1974 омадам. Албатта ман 
ҳамоно ба назди дӯсти меҳрубонам Мирзо Турсунович равон 
шудам. Маълум шуд, ки вай саҳл нотоб будааст. Ҳа, нотоб, 
хаёлам, ки дар шахси ӯ назми Шарқ бемор буд. Чӣ хел 
ғамангез... Ман ба Мирзо Турсунович гуфтам, ки бисёр 
шеърҳояш ба забони арманй тарҷума шудаанд. 

- Кӣ тарҷума кард? 

- Силва Капутикян, Вааган Карени, Сергей Умарян. 

- Тарҷума чӣ хел? 

-- Ба фикрам бад не, - ҷавоб додам ман. Албатта агар шои- 
рони мо забони форсиро медонистанд, тарҷума боз ҳам хубтар 
мебаромад. Ман дубайтиеро ёдовар шудам, ки Мирзо Турсу- 
нович онро дар яке аз шеърҳояш ҳамчун эпиграф овардааст ва 
Умарян ба забони арманӣ гардонидааст. Дубайтӣ чунон саҳеҳ 
тарҷума шуда буд, ки ман онро бо забони буррои худам хон- 
дам. Ана он дубайтӣ: 


Сари сарчашма рафтам ман ба вақте 
Ба оби дида биншондам дарахте. 
Шамол омад дарахтам решакан шуд, 
Мани мискин надорам ҳеҷ бахте. 


Мирзо Турсунзода ба ин дубайтӣ ва давоми шеърхонии ман 
гӯш дода, баъд гуфт: 

-- Ҳа, ин овози ман, аз оҳангаш эҳсос мекунам. Охир, забо- 
ни шумо ҳам ба дили ман наздик аст. 

Назм ва гражданият -- дӯстони деринаанд ва яке бе дигаре 
мисли гул бе гулбарг зиста наметавонад. Дар назми Турсунзо- 
да ман ин ҳамбастагии сурурбахшро кайҳо дарк карда будам. 

Дар назари аввал гӯё онҳо бо ҳамдигар ҳеҷ ҳамбастагӣ надо- 
ранд. Аммо ин нодуруст аст. Ҳаёту мамоти ин ду мафҳум ба 
ҳамдигар сахт марбутанд. 

Ман дили Мирзо Турсунзодаро ба тапишҳои беқарори дили 
Шарқ нисбат медиҳам. Бале, маҳз ба Шарқи бузурги риёзат- 
каш ва офаридгори назми бузург. Дар ҳастии Мирзо тапиши 
дили вақтро мебинам. 

Ӯ тамоми дунёро на фақат ҳамчун сайёҳ, балки ҳамчун шо- 
ир давр зада баромад. Овози ӯро дар ҳама ҷо, ҳам дар кулбаи 
ҳиндй ва ҳам дар заврақи моҳигири испонӣ мешунаванд., 

Ҳар бори ба Тоҷикистон омаданам маро назм истиқбол ме- 
гирад. Ва дар ин лаҳзаҳо гумон мебарам, ки бо ман аҷаб 
ҳолате рӯй медиҳад. Сабаби ба ин ҳол гирифтор шуданам 
эҳтимол ё аз гармои тоқатшикан ё худ аз тобишҳои қадимии 
ин сарзамин бошад. 

Мо бо Мирзо Турсунзода дар Москва, Ленинград, Ереван 
ва дар Тошкент бисёрҳо вохӯрдаем. Боре Мирзо ба ман гуфта 
буд, ки замоне забони ӯ дарӣ ё худ форсӣ будааст. Ҳамон вақт 
ман ба ӯ нақл кардам, ки ашугҳои кӯҳистони мо забони фор- 
сиро бисёр дӯст медоштанд ва соҳибистеъдод будани онон аз 
забони форсиро хуб донистанашон маълум карда мешуд. 

Мирзо Турсунович ба ман гуфт, ки дар байни фолклори за- 
бони тоҷикӣ ва арманӣ қаробати маънавӣ ҳаст. Ман ҷавоб до- 
дам, ки назарияи шеъргӯии шумо шарқӣ эронист, аз они мо 
бошад соф ба забони арманӣ, ҳарчанд, ки он ба забони ғарбии 
эронӣ ҳамбастагӣ дорад ва сарчашмаи ин ҳамбастагии тара- 
файнро аз асрҳои миёна не, балки аз умқи асрҳо, яъне ҳазор 
сол қабл аз аҳди нав ҷустан лозим аст. 

Мо дар бораи он харобиҳое, ки Чингизхон ва Темури Ланг 
ба сари халқҳои мо оварданд ва дар хусуси муборизаи якҷояи 
халқҳоямон зидди арабҳои истилогар сӯҳбат мекардем. Мах- 
сусан тохту тороҷи туркҳо ба Тоҷикистон, Эрон ва 
Озарбойҷон, ки ҳанӯз ҳам мо «шарбати» онро мечашем, 
даҳшатовар буд. 

Вақте ки ҳар дуи мо дар байни қаҳрамони афсонавии тоҷик 
Каюмарс ва қаҳрамони арманй Мгер, ки орзуяшон ба инсон 
озодӣ ва равшанӣ бахшидан буд, алоқамандии маънавӣ меёф- 
тем, ниҳоят хурсанд мешудем. Дар Авесто гуфта мешавад, ки 
замин -- модар, осмон - падар аст. Сайёди Наво ҳам дар 

шеърҳояш ҳамин тавр гуфтааст. Аҳмади Девбанди шумо ва 
Вишапакан Вааги мо ба ҳам бародаранд. Олиҷаноб! 

Мо ҳамроҳи Мирзо Турсунзода ҷаҳд мекардем, ки дар за- 
бон низ. калимаҳои ба ҳам монанд ёбем. Масалан: намак-намэ, 
матин-матян, ҳикоят-хекят... Вақте мо чунин калимаҳои мо- 
нандро пайдо мекардем, ниҳоят хурсанд мешудем. Бисёр хур- 
санд мешудем. Боре Мирзо ба ман гуфт: 

- Фамилияи ту ҳам қариб тоҷикист. 

- Албатта, охир мо бо ҳам бародарем. 

Ман боз аз он хушнуд будам, ки Мирзо-ака бо шоири ди- 
гари тоҷик Мирсаид Миршакар дӯстони бисёр хуб буданд. 

Соли 1954 ман ҳамроҳи Мирзо Турсунзода ва дигар 
дӯстони тоҷик мақбараи Садриддин Айниро, ки чанд моҳ қабл 
аз олам чашм пӯшида буд, зиёрат кардем. Мирзо гуфт: 

- Мо бе падар мондем. 

Ман хушбахтам, ки дар тарҷумаи китоби-бисёр аҷиби Айнӣ 
«Љухоро» ба ҳамдиёронам кӯмак кардаам. 

Мирзо ба ман гуфт, ки худаш ҳам шеърҳои чандин шоиро- 
ни моро тарҷума кардааст. 

Мирзо-ака дар бораи ячейкаҳои комсомолӣ, ки онҳоро на- 
висандагони советии тоҷик Деҳотӣ, Улуғзода ва Миршакар 
ташкил кардаанд, ҳикоят мекард... 

- Он вақт ман ҳамаги нуздаҳ-бистсола будам ва мо барои 
ҳаёти нав на танҳо бо шеър мубориза мебурдем... 

На танҳо бо шеър... 

Боре Фотеҳ Ниёзӣ ба ман гуфт: 

- Ман медонам, ки шумо дар ҷанг будед. Ман ҳам 

будам. ЁД доред, он вақт шеърҳои Мирзои мо чи сон баланд 
садо медоданд? 

Ман достони Турсунзода «Писари Ватан»-ро ёдовар шуда- 
ам, ки порчаҳои алоҳидаи онро бори нахуст дар хандақҳо 
хонда будам. Хаёлам, ки ба сафҳои мо қувваҳои нав фиристо- 
да бошанд. 

Турсунзода мӯи ғулии мавҷнок дошт, ки ба ӯ на танҳо ме- 
зебид, балки ба чеҳраи нуронии вай тобиши махсус мебахшид. 
Вай муҷассамаи афкор ва шеър буд... Ҳамеша ман ӯро барои 
ба депутати Совети Олии СССР интихоб шуданаш, сазовори 
Мукофоти Ленинӣ ва Мукофоти ба номи Неҳру гаштанаш ва 

барои Қаҳрамони Меҳнати Сотсиалистӣ шуданаш бо 
шодмонӣ табрик мегуфтам. 

Боре ӯ аз ман пурсид: 

- Падари ту кӣ буд? 

- Хаткашони деҳа. 

- Бисёр нағз. Падари ман дуредгар буд. Ҳар ду ҳам ҳунари 
хубанд. 

Назми Мирзо Турсунзода ҳам назми классикии Шарқ ва 
ҳам эҷодиёти халқро таҷассум кардааст. Барои ҳамин ҳам вай 
бисёр баланд ва инсондӯстона садо медиҳад. 

- «Хусрав ва Ширин»-ро ёд дорӣ? - пурсид ӯ аз ман. 

- Албатта. Ҳоли Хусрав бе ин арманидухтари соҳибҷамол 
табоҳ мебуд. 

- Бе зебоӣ ҳаёт чӣ маънӣ дорад? 

Вай донишманди бузурги Шарқ буд. Ӯ як по дар Шарқ, пои 
дигар дар замини Аврупо меистод. Ин бисёр олиҷаноб аст. 

Бори нахуст ба Тоҷикистон парвоз мекардам. Моҳи август, 
ҳавои Ереван ниҳоят гарм буд. Ҳамроҳи ман дӯстам Абиг 
Авакян парвоз мекард ва мо ба худ мегуфтем: 

«Дар Душанбе ҳаво чӣ хел гарм бошад!» Ҳангоме ки мо 
дар фазои биёбонҳои назди баҳри Каспий парвоз мекардем, ба 
даҳшат афтодем. Дар Душанбе гармои тоқатшикан буд. Мир- 
зо-ака гуфт: 

-- Бештар чои кабуд нӯшед, бе қанд, оби ин ҷо оби Ереван 
барин не. 

- Ман чойро дӯст намедорам, - гуфтам ман, - шояд барои 
шикастани ташнагӣ тарбуз хӯрем? 

- Тарбуз ҳам бад не. 

Ман пурсидам. 

- Помирро тамошо кардан имкон дорад? 

- Ҳозир не. Ҳаво бисёр ғуборолуд аст, ягон самолёт ба он 
ҷо парвоз намекунад. 

Ҳамин тавр ман Боми Ҷаҳон - Помирро надидам. Мирзо- 
ака маро бо як арманӣ шинос кард. 

- Ин кас худои сохтмони моянд. : 

Дар назди ман марди қадпасти деҳқоннамо Вагаршак 
Ҷаводович Карамяни арманӣ, вазири сохтмон меистод. Ӯ ав- 
валин роҳи оҳани Тошкент -- Ленинобод ва то Боми ҷаҳон 
роҳи мошингард сохтааст. 

- Мо ҳамаашро аз нав сар кардем, - гуфт Турсунзода, - Ва- 
гаршак Ҷаводович ба мо бисер ёрӣ дод. 

Вақте ман фаҳмидам, ки Карамян ҳамдиёри ман, аз деҳаи 
Ходзор аст, дар Тоҷикистон камол ёфта бошад ҳам, бисёр иф- 
тихор доштам. Чанд сол баъд Турсунзода бо андӯҳ ба ман ха- 
бар дод, ки он одами хуб аз олам даргузаштааст. 

Дар Тоҷикистон Мирзо ҳар гоҳ мепурсид: 

- Хайр, ташнагй азоб Шмамедиҳад? 

- Эҳ напурсед. 

- Имрӯз ман бароятон тарбузҳои махсус мефиристам. 

- Фақат хурд бошанд, илтимос ака, хурди хурд мер 

- Барои чӣ хурд? - хандид Турсунзода. 

Ман чӣ гуфтанамро надониста, фақат якравӣ карда мегуф- 
там, ки «аз ҳама хурдаш» бошад. 

Бегоҳӣ Турсунзода тарбузҳои ваъдагиашро фиристод, онҳо 
чунон хурд буданд, ки ман яктоашро ҳам бардошта натавони- 
стам. Дар тарозу кашидам, ки ҳар каҳдит 18 килограммӣ вазн 
дошт. 

Як бегоҳӣ Мирзо маро даъват кард, ки чойро дар «кӯча» 
менӯшем. Ҳамон вақт Душанбе, агар хато накунам, як кӯчаи 
дарозе дошт, ки аз ду канораш дарахтони сарбафалак қад ка- 
шида буданд, (ба ҳар ҳол дар хотири ман ҳамин хел мондааст). 
Мо дар чойхонае болои қолинҳо менишастем ва чӣ аҷаб, ки 
ман ва Абиг ба одамони таҳҷой монанд будан мехостем. Дар 
болои кати дигаре даҳ-понздаҳ тоҷик нишаста, ба майли хотир 
сӯҳбат мекарданд. Чи одамони пнаҷибе буданд онҳо! 
Чеҳраҳояшон тозаю меҳрубон ва нигоҳашон тамом осуда буд. 
Онҳо ба дунё хушнудона ва бе ҳеҷ гуна кину адоват, ки замо- 
не хонзодаҳо доштанд, дида медӯхтанд. 

Рафтору кирдори онҳо бисёр самимӣ, меҳрубонона ва ба 
дилу дида наздик аст, дар ниҳодашон заррае ғаразу такаббур 
нест. Ҳамроҳи онҳо бачаи ёздаҳ-дувоздаҳсолае низ нишаста 
буд..Вай ҳам мисли калонсолон дар тан ҷомаимиллӣ дошт. Ин 
маро бисёр мутаассир кард. Яке аз калонсолон ҳарф мезад. 
Дигарон бо диққат ва эҳтироми зиёд гӯш мекарданд. Баъд ба- 
ча ҳам ба суҳбат ҳамроҳ шуд. Ва ман аз дил гузарондам, ки ба 
сӯҳбати калонсолон ҳамроҳ шудани ӯ аз рӯи одоб набуд.Не, 
не! Вақте дидам, ки калонсолон чи гуна бо диққат ӯро гӯш 
мекунанд, ба тамом ҳайрон шудам. Олиҷаноб! 

Абиг Авакян як шеъри Ҳофизро ба забони форсӣ хонд. 
Ҳама бо хушнудӣ сар меҷунбонданд ва ҳайрон мешуданд, ки 
ин арманй забони моро медонад. 

Ҳамон вақтҳо Иттифоқи нависандагони Тоҷикистон сию як 
нафар аъзо ва даҳ нафар номзад ба аъзогӣ дошт. Раиси он ал- 
батта Мирзо-ака буд. Платон Воронкои украин худро ба 
оғӯши Карамян партофта гуфт: 

- Устоди ман! 

Мирзо-ака ба ман фаҳмонд, ки Воронко дар сохтмони роҳи 
Помир дар таҳи дасти Карамян кор мекардааст. Сонӣ илова 
кард. 

- Воронко ҳаёти моро хуб медонад... 

Рӯзе як марди тоҷик назди мо омада, боодоб таъзим кард ва 
ману Абигро ба меҳмонӣ хонд: одам 

- Ман Ғаффорӣ, устои заргарам; ҳамсарам, ҳамдиёри шу- 
мост, илтимос, рад накунед.... - .. БАР РР РТ. 

Мо розӣ шудем ва аз Мирзо-ака хоҳиш кардем, ки ҳамроҳи 
мо бошед. ; 

- Ман Ғаффориро мешиносам, вай ҷони одам аст. Аммо 
рафта наметавонам. Имрӯз кори муҳим дорам, - гуфт Мирзо. 

Ҳавлии Ғаффорӣ серуну барҳаво буд ва ҳавзи хурдакаке 
дошт. Моро ҳамсари ӯ пешвоз мегирад ва бо забони... арманӣ: 

- Марҳамат, дароед, - мегӯяд. 

- Шумо аз куҷо мешавед? - мепурсам ман. 

- - Аз Зангезур. 

- Наход? Аз кадом деҳа? 

- Аз Хидзор. 

- Бовар намекунам! Аз кадом авлод? 

Инро бинед, ки ман боз дар миёни ҳамдиёрони худ афто- 
дам. Моро бисёр хуб меҳмондорӣ карданд. писарони Ғаффорӣ 
ва ҳамсараш Ануш ба мо шеърҳои Мирзо-акаро хонданд. 


"ЖЕ ЯЕЛ 


Болотар қайд кардам, ки баъди бист сол ман боз ба Душан- 
бе омадам. Ҳа, хамон вақт ба Мирзо Турсунзода душвор буд, 
вай беморӣ мекашид. Устод ба мо шаҳрро тамошо дод, ки та- 
мом шукӯҳу равнақи шинохтанашаванда ёфтааст. Вай Душан- 
беро ба ҷон баробар дӯст медошт. Деҳаи замоне нообод акнун 

ба як шаҳри калони ҳозиразамон табдил ёфта буд. Борҳо дар 
чашмоии Мирзо ашк ҳалқа задааст. 

- Мо ҳамаашро аз дигар сохтем. 

Ва ман шеъри ӯро дар васфи Тоҷикистон ба ёд овардам. 


Аз оби ту ҳар касе ки пӯшид, 
Дар роҳи ту содиқона кӯшид... 


Оҳ, чӣ қадар ҳақиқат аст дар ин суханон! Замини 
Тоҷикистон бисёр зебост, вале назм онро зиёда зебою азизтар 
медорад! 

Мирзо-ака борҳо номи ҳамдиёрони маро, ки дар мубориза 
барои барқарор намудани Ҳокимияти Советй дар Тоҷикистон 
иштирок кардаанд, ёдовар шудааст. Инҳо лашкаркашони 
машҳури Армияи Сурх Мелкумян, Саакян, Абрамян, Саруха- 
нян, Тониян, Қаҳрамони Иттифоқи Советӣ Персегян (Парсе- 
гов) ва дигарон мебошанд. 

Инак, вақте ман ба Норак омадам, ба ин сохтмони азамати 
мамлакат, ки бо хуну арақи ҷабини авлодонамон ва дӯстони 
имрӯзаамон бунёд шудааст, бо ифтихор менигарам. Ва ба ман 
чунин менамояд, ки садои рӯҳпарвари Норак садои назм, са- 
дои абадзиндаи дӯсти ҷонию ҷовидонии ман Мирзо Турсун- 
зода аст. ) | 

Зеро ба ҳама маълум аст, ки садои назм ва дарёҳо асрҳои 
аср қатъ нахоҳанд гашт. | кад. 

Иосиф БРАГИНСКИЙ 
ДАР БОРАИ ЯК МАКТУБ 


Дар поён мактубе дарҷ мешавад, ки ман аз дӯсти 
фаромӯшинопазири худ Мирзо Турсунзода гирифтаам. Ба на- 
зар як мактуби оддӣ, вале чӣ қадар маънодор ва дар бораи чӣ 
қадар масъалаҳо гап мезанад ва хондани он чӣ гуна ҷӯшу 
ғалаёни хотираҳоро ба амал меоварад. 

Ин мактуб ба қалами Мирзо Турсунзода хеле характернок 
мебошад ва ман як ибораи машҳури Максим Ііоркийро (дар 
мақолаҳои вай оид ба Ленин) бо андак тағир дар ин ҷо зикр 
кардан мехоҳам: «Вуҷуди нависанда чун моҳӣ дар пулакчаҳо 
саропо дар каломи худи ӯст». 

Дар ин мактуб ҳар як калима вазндор буда, олами маънавии 
нависандаи хеле олитабиат ва гӯё зиндаи онро баён менамояд. 
Бо вуҷуди гузашти солҳо дар ин мактуб ҳар як калима барои 
ман пурбаҳост. Аз калимаҳои аввалини хитобӣ бар ман, аз ҳар 
як сатри ин мактуб чашмони тобон, андешанок, хаёломез ва 
меҳрубони дӯстам ба ман менигаранд.Ьь! 

Дар бораи баъзе хотироте, ки бо ин мактуб алоқаманд ме- 
бошанд, дар ин ҷо гап задан мехоҳам. ; 


ХхХХЖ 


Шиносоии бевосита ва шахсии мо аз соли 1936, аз соли ав- 
вали панҷ соли ояндае, ки ман дар Комитети Марказии КП(б) 
Тоҷикистон кор мекардам, сар мешавад. (Дар он ҷо ман аз соли 
1938 дар вазифаи мудирии шӯъбаи пропаганда ва агитация ва 
дар айни замон муҳаррири масъули аввалин нашрияи партиявӣ 
дар забони тоҷикӣ «Ба ёрии коркуни партиявӣ» ҳоло «Комму- 
нисти Тоҷикистон» кор кардаам). Мирзо Турсунзода он вақтҳо 
хеле ҷавон, нависандаи навкор ва яке аз истеъдодноктарин на- 
мояндагони насли комсомолии адабиёти тоҷик буд, ки баъдҳо 
«Гвардияи ҷавон»--и адабиёти советии тоҷик номида мешу- 
данд. Ӯ аз аввалин қадамҳои эҷодиаш бо қобилияти шеърии 
худ аз дигарон фарқ карда меистод ва ҳангоми мулоқоти авва- 
линамон роҳбари кружоки нависандагони ҷавон дар назди газе- 
таи «Тоҷикистони Сурх» буд ва маҳз бо масъалаҳои оид ба ин 
кружок ба КМ омада буд. 

Дар ман чӣ таассуроти дилрабо ва ҷаззоб боқӣ гузоштани ин 

ҷавони марғуламӯй, зиндадил, пуртавозӯъ ва хушгуфтор, ки 
назар ба синну соли худ ҷавонтар менамуд, то ба ҳол дар хоти- 
рам боқист. 

Ба назарам чунон мерасид, ки вай дар ҳамин қарибиҳо 
пойбараҳна дар қишлоқ медавида, лекин ҳоло чӣ қадар пухта- 
гии муҳокимаҳо, чӣ қадар маданияти ботинӣ, чӣ қадар вусъати 
назар, чӣ қадар ҳисси нозукӣ ва то чӣ андоза дарки анъанаҳои 
назми классикии тоҷик дар вай зоҳир мегардад. 

Дар воқеъ ҳам ӯ давраи бачагӣ ва аввали овони ҷавонии 
худро дар қишлоқ гузаронида буд. Вале гуфтан лозим аст, ки 
на дар як қишлоқи оддии онвақта. Зодгоҳи шоир - мулки 
Ҳисор, ки то инқилоб «Ҳисори шодмон» ҳам номида мешуд, 
хусусан деҳаи таваллудёфтааш ДҚаротоғ аз айёми қадим 
нигаҳдорандаи анъанаҳои некӯи шоирона будааст. Дар 
Қаротоғ мадрасае низ вуҷуд доштааст, ки инҳо, албатта, ба 
муҳити мадание, ки шоири ҷавон дар он ба воя мерасид, бе- 
таъсир набудаанд. Истеъдоди баланди вай бо хамирмояи анъ- 
анаи шарафноки шеърият парвариш ёфтааст, ки истеъдоди бу- 
зурги навиофарини вайро дарбанд накарда, балки ба он парво- 
зу илҳом бахшидааст. Ин дар аввалин шиносоиам бо эҷодиёти 
Мирзо Турсунзода ҳис карда мешуд ва дар тамоми 
офаридаҳои баъдинаи вай зоҳир мегашт. 

-..Баргардем, бар сари матлаб. Дар он рӯзҳо вай ҷавонии 
ҷозибаноксе дошт, ман аз вай шаш сол калонтар будам ва дар он 
солҳо чунин фарқ дар синну сол хеле калон ба назар мерасид. 
Ман нисбат ба вай корманди солдида ва пуртаҷрибае будам, ки 
ба зиммаам ҷавобгарии адабиёти ҷавон, тарбияи насли ҷавони 
нависандагон ниҳода шуда буд. Ташкилоти партиявии 
Тоҷикистон дар ин роҳ кори бузурге мебурд, ки мубориза (бо 
таъбири онрӯза) барои «ҳаққи халқи тоҷик ба мероси классикӣ» 
ва инчунин як ришта чорабиниҳо бароӣ ба ҳам наздик кардани 
забони адабй ва забони умумии гуфтугӯӣ, пеш бурдани 
танқиди адабӣ ва ба миён гузоштани масъалаҳои реализми 
сотсиалистӣ, омӯхтани фолклор ва ҳоказо аз он ҷумла буданд. 

Бо роҳбарии устод Айнӣ коллективи калони нависандагони 
тоҷик ба муносибати ҷашни даҳсоагии республика ба тайёр 
кардани тазкирае машғул буд, ки он ба номи «Намунаҳои ада- 
биёти тоҷик» нашр гардидааст ва аз тарафи Иттифоқи нависан- 
дагони Тоҷикистон навиштани муқаддимаи он ба ман супурда 
шуда буд. Дар он рӯзҳо ба гузаронидани даҳаи аввали адабиёти 

тоҷик дар Москва, апрели соли 1941, тайёрӣ мерафт, ки дар он 
аввалин операи тоҷик «Шӯриши Восеъ» ба намоиш гузошта 
шуд, ки либреттои онро Мирзо Турсунзода бо дӯсти наздики 
худ Абдусалом Деҳотӣ навишта буданд. 

Дар тамоми ин кори коллективӣ Мирзо Турсунзода фаъоло- 
на иштирок дошт. Ӯ бисёр, аз сидқи дил, эҷодкорона, қувваи 
худро дареғ надошта, бе худнамоӣ ва изҳори бартарӣ бар 
рафиқон кор мекард, дар сурате, ки ҳанӯз дар ҳамон рӯзҳо ис- 
теъдоди баланди вай ҳис карда мешуд ва ин диққати устодони 
адабиёт - Айнӣ ва Лоҳутиро ба худ ҷалб карда буд. 

Дар он рӯзҳо ба ман борҳо бо Мирзо Турсунзода вохӯрдан, 
дар бораи баъзе масъалаҳо, гоҳо масъалаҳои хеле мураккаб оид 
ба адабиётшиносӣ ва таърих гуфтугӯ кардан лозим меомад. Ин 
корҳо моро хеле ба ҳамдигар наздик мекарданд. Мо бо ҳам 
дӯст шудем, дар байни мо ҳамфикрӣ ва дӯстии ҳақиқии баро- 
дарона, махсусан бародаронае ба вуҷуд омад, зеро ҳис мекар- 
дам, ки Мирзоро ҳамчун бародари хурдӣ, на аз ҷиҳати дониш, 
балки чунон ки дар хонавода «укаҳо»ро дӯст медоранд, дӯст 
доштаам. 

Аз ҷиҳати савияи илмӣ-адабӣ бошад, ҳамчун яке аз 
эҷодкорони адабиёти бадеӣ мушкил ва печ дар печтарин 
масъалаҳои адабиёти тоҷикро чӣ қадар дуруст фаҳмидани ӯро 
ва ба мисдоқи масали тоҷикӣ «заргари заршиноси ҳақиқӣ» бу- 
дани вайро ҳис мекардам. Вале Мирзо бе ҳеҷ худнамоӣ, хеле бо 
тавозӯъ ва фурӯтанӣ ба ман ҳамчун бузургтар, чӣ аз ҷиҳати сол 
ва чӣ аз ҷиҳати мавқеи корӣ менигарист ва ҳатто ҳамчун ба 
«муаллим» рафтор мекард. 

Вале ба ман дар он рӯзҳо ҳам аён буд, ки дар сояи қобилияти 
ба воя расидаи худ ӯ асрори назми классикиро нисбат ба ман 
хеле нозуконатар пай мебарад ва аз вай бисёр чизҳоро омӯхтан 
ба ман завқи зиёде мебахшид. Боре ман чӣ шуд, ки ин муноси- 
бати худро рӯирост ба вай изҳор кардам, дар чеҳрааш табассу- 
ми дилкаши хиҷолатмандонае пайдо гашт ва гуфт: «Не, не, му- 
аллими ҳамаи мо устод Айнист, ман куҷову муаллимӣ куҷо? 
Шогирди хуб шудан ҳам ба ман кофист». 

Муносибат ва дӯстии мо торафт самимӣ ва пурэҳсос мегар- 
дид. Ман шӯхиёна як байти суруди халқиро: «Биё бирем ба 
гулчаман, Мирзои ман, Мирзои ман»-ро мехондам ва ӯ маро 
Юсуф номида, мисраи машҳури Ҳофиз «Юсуфи гумгашта боз 
ояд ба Канъон, ғам махӯр»-ро мехонд. 

Солҳо баъд, дар солҳои 60-ум Мирзо як маҷмуаи ашъори 
худро ба ман ба ёдгорӣ тақдим кард, ки дар он навишта буд: 
«Поэзия моро ба ҳамдигар мепайвандад». Ӯ дар ин маврид 
мувофиқи эзоҳи худаш кори якҷояи моро дар адабиётшиносӣ, 
аз ҷумла адабиёти тоҷик ва хусусан назми классик ва зимнан 
шӯхиҳои мо дар бораи «Мирзо» ва «Юсуф»-ро дар назар дош- 
та буд. 

Дар бораи Мирзо Турсунзода бисёр чизҳо гуфтан ва на- 
виштан мумкин аст. Ӯ чунон як шахсияти барҷаста, мураккаб, 
иҳотаи назараш васее буд, ки дар бораи як ҷиҳати хоси табиа- 
таш, дар бораи рӯҳи интернатсионалии вай, принсипнокии 
вай, дар бораи садоқаташ дар дӯстӣ, дар бораи дар шахсйвай 
ба ҳам пайвастани эҷодкории поэтикӣ ва фаъолияти сиёсӣ ва 
боз ҷиҳатҳои зиёди дигар мақолаҳои ҷудогона навиштан мум- 
кин аст. Ѓ : 

Ман дар бораи интернатсионализм дар эҷодиёти вай 
мақолаи ҷудогонае дорам, ки дар маҷмӯаи мақолаҳоям «Иссле- 
дования по таджикской културе» нашр шудааст. 

Ҳоло бо мактубе, ки дар поён дарҷ шудааст, баргашта, ба ин 
муносибат ба масъалаи принципнокии вай истодан мехоҳам. 

Пеш аз он, ки ба нақли фикрҳои хеле ҷолиби таваҷҷӯҳи 
Мирзо Турсунзода дар ин мактӯб гузарам, дар бораи ду хисла- 
ти хеле муҳимми характери вай чанд сухан гуфтан мехоҳам. 

Якум. Соли 1972 буд. Мирзо Турсунзода дар Москва ҳамчун 
роҳбари ташкилоти нависандагони Тоҷикистон ба ман 
муроҷиат карда гуфт: «Ба шумо ҳамчун узви ташкилоти нави- 
сандагон қарори котиботи моро хабар медиҳам. Солгарди 
зодрӯзи С. Айнӣ наздик мешавад. Хеле хуб мешуд, агар шумо 
барои нашр дар республика китоби наве дар бораи Садриддин 
Айнӣ менавиштед.» Ман розӣ шуда, ба кор сар кардам ва дар 
мӯҳлати муайяншуда дастнависро ба Душанбе фирисгодам ва 
хоҳиш кардам, ки муҳарририи онро Мирзо Турсунзода ба зим- 
ма гирад. Ӯ ин хоҳиши маро қатъан рад кард ва сабаби инро 
вақти мулоқот ба ман фаҳмонд: «Ман шоирам ва шумо 
мунаққиди адабӣ ва адабиётшиносе, ки солҳои зиёд бо 
омӯхтани эҷодиёти устод машғул мебошед. Муҳаррир шудан 
ба китоби шумо ба ман шоиста нест ва ман инро ба ӯҳда наме- 
гирам, вале китобро бо майли тамом хонда, мулоҳиза ва 
маслиҳатҳои худамро бо шумо ба миён гузошта метавонам. 

Тамоми кӯшишҳои ман дар қабулонидани ин хоҳиши худ 

самаре набахшиданд. Ин «маслиҳатҳои хонанда», ки маро аз 
нав ба кор карда баромадани матни аввалини дастнависам во- 
доштанд, (китоб дар таҳти унвони «Проблемаҳои асосии 
эҷодиёти С. Айнӣ» нашр шуд) дар воқеъ қайд, эрод ва 
тавсияҳои ҷиддии муҳарриронае буданд. Дар ин маврид беҳтар 
аз хонандае ҳамчун Мирзо Турсунзода ба ман муҳаррир даркор 
набуд ва буда наметавонист. 

Дуюм. Мирзо Турсунзода эродҳои худро, ки онҳо ҳам харак- 
тери принсипиалӣ доштанд, ба мисдоқи масали қадимӣ: «Афло- 
тун дӯсти ман, Арасту дӯсти ман, лекин ҳақиқат дӯсттарин дӯсти 
ман мебошад», рӯирост ва сидқан баён карда буд. 

Ӯ дар дӯстӣ содиқ, устувор ва принсипиал буда, ҳаргиз аз 
ҳақиқат чашм намепӯшид ва ҳамеша ин ҷиҳатро дар назар 
дошт, ки танқидшавандаро наранҷондан, ба иззати нафси 
инсонӣ ва муаллифии вай нарасидан лозим буд. 

Вақти хондани ин мактуб ин ақидаи кас боз ҳам қувват ме- 
гирад, ки дар шахсияти Мирзо “Турсунзода росткории 
принципиалӣ бо назокат ва одоб то чӣ андоза бо ҳам 
мувофиқат доштааст. 

Аз эродҳои Мирзо Турсунзода аду, ба се лаҳза истода ме- 
гузарам. (Дар ин ҷо мулоҳизаҳои вайро дар аснои сӯҳбати мо 
дар ин бора низ ба эътибор мегирам). 

1. Ҳаёт ва эҷодиётинависандаро ба таври алоҳида, берун аз 
муҳити иҷтнмоии вай омӯхтан мумкин нест. Нависанда фарзанд 
ва садои халқ аст. Нависанда ҳар қадар истеъдодноктар бошад, 
ҳамбастагии вай бо оммаи мардум ҳамон қадар мустаҳкамтар ва 
алоқааш бо муҳит ба ҳамон андоза наздиктар мебошад. 

2. Фаъолияти эҷодии нависандаро аз фаъолияти ҷамъияташ 
ҷудо кардан мумкин нест. Маҳз дар тавофуқи ин ду маврид на- 
висанда ҳамчун инсон манзури назар мегардад ва моҳияти 
шахсияти вай аён намоён мешавад. 

3. Дар бораи чунин як таланти ҳамаҷониба, ҳамҷун Айнӣ, ки 
дар фаъолияташ ду соҳаи муҳимми маърифат - бадеӣ ва илмӣ 
ба таври аҷибе тавофуқ ёфта буд, ӯ ҳам нависандаи барҷаста ва 
ҷаҳоншумул ва ҳам олими машҳур, аввалин Президенти АФ 
Тоҷикистон буд, якҷониба, фақат бо таҳлили эҷодиёти бадеии 
вай маҳдуд шудан мумкин нест. 

Ҳамаи ин қайдҳо бевосита ба асари ман дахл доштанд ва дар 
айни замон онҳо, бешубҳа, характери умумии методологӣ ва 
адабиётшиносӣ низ доранд. 

Дар мактуб хеле бо назокат ва зарофат ин ҳам қайд шуда 
буд, ки саргарм шудан бо «мулоқот»-ҳои худ бо Айнӣ то ан- 
дозае ба таҳлили эҷодиёти нависанда мавриди назар соя ме- 
афканад. 

Мирзо Турсунзода тавсия мекард, ки онҳо ихтисор карда 
шуда, асар бо як «аккорди мусиқавӣ» ба итмом расонда шавад. 

Беҳтар аст, ки суханро ба худи Мирзо Турсунзода диҳем: Ин 
ҳам як тасодуфи хушояндест, ки мактуби цар ва ин мақола 
ҳар ду дар 16 феврал навишта шудаанд. 

Дӯсти азиз Иосиф Самуилович! 

Қабл аз ҳама узри "маро бипазиред, ки хеле дер ба шумо 
ҷавоб менависам. Дастнависи Шуморо (намедонам, Шумо онро 
чигуна хоҳед номид -- монография ё ба номи дигар) ман шитоб 
накарда, бо диққати тамом хонда баромадам. Пеш аз он ки ба 
хондан сар карда бошам, ба таври возеҳ ба худ тасаввур мекар- 
дам, ки ин асари Шумо натиҷа ва маҳсули кори ҷиддӣ ва 
пурдиққати чандинсолаи саросар ҷустуҷӯ ва мушоҳидот ва 
ҷамъбасти омӯзиши ҳаёт ва эҷодиёти устоди мӯҳтарами мо 
Садриддин Айнӣ хоҳад буд. 

Саҳифаи охири монографияро хонда ба охир расонида, мам- 
нуният ва завқи бузурге ҳис кардам ва рӯзи дигар рафиқон М. 
Шукуров, Расул Ҳодизода ва А. Сайфуллоевро ҷеғ задам, ки 
онҳо ҳам ин асари Шуморо хонда буданд. Баъд аз мубодилаи 
афкор ман бо иҷозати Шумо баъзе хоҳиш ва таклифҳои моро 
маълум кардан мехоҳам. Ба назари ман бад намешуд, агар Шу- 
мо муҳитеро, ки С. Айнӣ дар он ба воя расидааст, сарчашмаҳои 
нахустини эҷодиёти вайро, ҳаёт ва шароити деҳаеро, ки як 
қисми умри вай дар он ҷо гузаштааст, тасвир мекардед. Инаш 
хеле муҳим аст, ки дар ин бора «Ёддоштҳо»-и ХУДИ! ҷИниро 
истифода кардан мумкин аст. 

Охири асар хеле кашол ёфтааст. Ин гуфторро ихтисор кар- 
дан, мазмуни «мулоқот»ро ба таври мухтасар додан лозим буд 
(ба ҷо овардани ин ихтисор ҳоло ҳам дер нашудааст). Шумо ин 
қабил 25 мулоқотро нақл кардаед, ки дарк ва фаҳмидани онҳо 
барои хонанда душвор ва малоловар хоҳад шуд.-Ба ғайр аз ин 
на ҳамаи онҳо ба қадри кофӣ пурмазмун мебошанд. 

Дар асар «Мулоқот»-ҳо хеле батафсил баён ёфта, лекин 
фаъолияти ҷамъиятии Айнӣ нишон дода нашудааст. Охир вай 
депутат буд, бисёр вақтҳо ба районҳои республика сафар ме- 
кард. Ман медонам ва бисёр касони дигар ҳам медонанд, ки 

Айнӣ дар вақти ин сафарҳои худ бо меҳнаткашони дехот 
вомехӯрд ва ҳамчун деҳқон ба онҳо ёрӣ ва маслиҳатҳои 
пурбаҳо медод. ) 

Айнӣ олим ва президент буд. Дар асари Шумо ин фақат 
ҳамчун факте қайд ёфтааст ва ҳол он ки.фаъолияти ҷамъиятии 
Айнӣ хеле васеъ буда, соҳаҳои гуногунро фаро мегирифт. 
Баъзеҳо дар бораи олимон фалонӣ олим. буда фалон ва фалон 
корҳоро кардааст, мегӯянду бас. Лекин Айнӣ .марди бузурге 
буд. Анъанаҳои Горкий на фақат дар эҷодиёт, балки дар фаъо- 
лияти ҷамъиятии вай низ зоҳир мегардид. Айнӣ сар то, по худро 
ба хизмати Октябр вақф карда ва шогирди содиқи он буд.. .. . 

Азизам Иосиф Самуилович! Шумо, ба назарам, дар факти 
нависандаи дузабона будани Айнӣ муболиға мекунед. Шумо 
менависед, ки Айнӣ тамоми асархои худро дар ду забон, худаш 
ба ӯзбекӣ ва тоҷикӣ навиштааст. Вале чунон ки ба ман маълум 
аст, Айнӣ фақат «Ҷаллодони Бухоро»-ро, «Таърихи амирони 
Бухоро» ва варианти «Ғуломон»-ро ба ӯзбекӣ навишта, тамоми 
асарҳои дигарашро ба тоҷикӣ навишта, баъд ба ӯзбекӣ гардо- 
нидааст. ; мм 

Ин асар қисми хотимавӣ надорад. Чунон ки дар боло қайд 
кардам, охири монография хеле кашол ёфтааст. Хотимаи муно- 
сибтар, умумиятдодашуда ва устуворе ёфта, асарро бо он, чу- 
нон ки дар асарҳои симфоникӣ мешавад, ба аккорди матине ба" 
анҷом расонидан лозим аст. (Дар мактуб баъд аз ин ба таври 
мухтасар мулоҳизаҳои М. Шукуров, Р. Ҳодизода ва А. Сайфул- 
лоев оварда шудаанд, ки дар ин ҷо аз нақли онҳо сарфй назар 
шуд. И. Б.) ФЕМУЛАМ 

Иосиф Самуиловичи азиз, мо бо Комитети давлатии матбуот 
ва бо нашриёти «Ирфон» гуфтугӯ кардаем, ки асари Шумо 
ҳамин сол ба чоп расонида шавад. Бинобар ин ба матни 
ислоҳшудаи Шумо мунтазир нашуда, як нусхаи дастнависро ба 
онҳо супурдем. (4 

Умедворем, ки Шумо мулоҳизаҳои моро ба назар гирифта, 
ба қарибӣ варианти ислоҳ кардашудаи монографияро мефири- 
стед. 

Ба Шумо саломатӣ ва дар!корҳоятон муваффақиятҳо орзу- 
мандам. Дасти Шуморо мефишорам. ъан 


97 


Антонина КОПТЯЕВА 
БА ТАН ҶОНӢ ТУ 


Ин суханонро Мирзо Турсунзодаи шодравон, шоири шаҳири 
тоҷик дар тавсифи раққосаи Ҳинду Тара-Чандри гуфтааст. Ҳар 
гоҳе ки аз ашъори ҳаҷман на чандон бузург, аммо пуриқтидори 
Мирзо Турсунзода ёдовар мешавам, мебинам, ки чи сон ашъо- 
ри ӯ чун рӯҳи бузургвораш дар каломи бадеъ ҷон ёфтааст, 
эҳсоси шоири коммунист бо эҳтироси баланд ва самимияти 
кашанда дар сатрҳои шеъри олиҷаноби ҷовидонааш нақш бас- 
тааст. 

Силсилаи «Қиссаи ЊЖҲиндустон»-и ӯро дар тарҷумаи 
олиҷаноби шоир Владимир Державин ман ба зудӣ ва гармӣ 
қабул доштам. Ҳиндустони пурасрору пурмӯъҷизаро, ки аз 
овони ҷавонӣ тавассути афсонаҳо, шеърҳо ва филмҳои солҳои 
пешин чун сарзамини ганҷҳо ва аҷоибот, наботот ва ҳайвоноти 
ҳайратангез, русуми аҷоибу ғароиб, рақсҳои рӯҳафзо, қасру 
мақбараҳои бошукӯҳи афсонавӣ мешинохтам, банохост дар на- 
зарам бо тасвири ҳаёти реалӣ, мардуми заҳматкаши ранҷдида, 
ки дар кишвари худ барои англисҳои истилогар ва роҷаҳои ба 
онҳо фурӯхташудаи Ҳиндустон боигариҳо офарида худ 
бепаноҳу гушна дасти ҷуръате надоштанд, ки як пора нони 
ҳалоли музди кори худро талаб кунанд, рӯ намуд. 

Ҷӣ истеъдодӣ пурқудрате дошт ин шоир, ки ҳамаи 
тасаввуротҳои пешинаи моро чун кӯҳнаколаҳои нолозим ба 
якборагӣ аз байн бардошт. Ин ҳодиса чанде нагузашта, пас аз 
анҷоми Ҷанги Бузурги Ватанӣ ба вуқӯъ пайваст. 

Он «таркише», ки тасаввуроти пас аз тамошои филми «ОВво- 
рагард» бо ҳунарнамоии Радж Капур ба амал омад, то чи андоза 
якранг ва нодуруст будани тасаввуроти моро оид ба Ҳиндустон 
маълум кард. Пеш аз ҳама он чиз маро ба ҳайрат овард, ки 
ҳиндуҳои қафомонда бо вуҷуди чунин нависандагон мисли Ро- 
биндронат Такур доштан ва бунёдгузори меъмории бемисли 
қадима буданашон тавонистанд чунин филми реалистӣ ва шои- 
ронаеро офаранд, ки характери қаҳрамонон дар ҳолатҳои рӯҳии 
драматикӣ бо дарки нозуки психологӣ кушода мешавад. 

Мо қаҳрамони ин филмро дӯст доштем ва на танҳо аз 
тақдири онҳо, балки ҳамчунин аз бунёди чунин филм дар киш- 

варе, ки дар зери бори экзотикаи худ ва ғуломии дусадсола зе- 
ри чанголи Британияи Кабир буд, ба ҳаяҷон омадем. 

Тақрибан дар ҳамон солҳо шоири тоҷик Мирзо Турсунзода 
барои силсилаи шеърҳои «Қиссаи Ҳиндустон» сазовори ҷоизаи 
Давлатӣ гардид (1948). Ад ) 

Мо Мирзоро тавассути музокираҳои ӯ дар пленуму съездҳои 
нависандагон (Ӯ” раиси Правленияи Иттифоқи нависандагони 
Тоҷикистон буд) " мешинохтем. Бо ӯ дар роҳравҳои ин 
ҷамъомадгоҳҳо низ рӯ ба рӯ шудан иттифоқ афтодааст. Овози 
форами лаҳни тоҷикӣ доштаи ӯ ва нигоҳи кушоду пурнавозиши 
чашмони калону мешиаш, ки хусусан дар ҳузури Николай Се- 
мёнович Тихонов ба худ гармии бештаре мегирифтанд. дар ёд 
мондааст. Дар ҳол ба чашм мерасид, ки онҳо бо ҳам. дӯстанд. 
Мо инро ҳамчунин аз рӯи ба конгрессҳои муҳо физони сулҳ 
ҳамроҳ рафтани онҳо низ медонистем. Аммо бидуни ин. ҳама 
Мирзо ба назари ман шахси нармдил ва меҳрубон менамуд ва 
аз ҷиҳати зоҳир қомати на чандон баланд, ҳаракатҳои ором ва 
бамаънӣ, тарҳи рӯи мудаввари хоси ҷавонӣ шахси аз ҷиҳати 
ҷисмонӣ бақувват ва марди пуриродаро вонамуд намекард. Дар 
ҳаракатҳои ӯ ҳеҷ як ҷӯшу хурӯш, ҳаяҷонҳои равшани зоҳирӣ, 
ки хоси бисёре аз шоирону нависандагон аст ва рационалисто- 
ни бюрократмонанд шаъни додани ин сифатҳоро дар мо дӯст 
медоранд, ба назар намерасид. Аз афташ шеърҳои лирикию 
ишқӣ менависад, қарор додам ман худ ба худ ба ин марди хуш- 
намуди шарқӣ нигариста. Ӯ як одами бовиҷдон, росткор ва 
бомулоҳиза, аммо шармгин, ба шоири минбарӣ монанд набуд. 

Аммо ба нохост чунин шеърҳо... 

Маҷмӯаи шеърҳои ба Ҳиндустон бахшидаи ӯро нашриёти 
ГИХЛ-и Москва соли 1949 аз чоп баровард. Дар омади сухан 
худи ҳамон сол барои достонҳои «Қишлоқи тиллоӣ» дар 
тарҷумаи А. Адалис ва «Панҷи ноором» дар тарҷумаи Держа- 
вин дўсти наздики Мирзо, низ шоири тоҷик ва одами зебо 
Мирсаид Миршакари помирӣ сазовори ҷоизаи Давлатӣ гардид. 
Бо ҳамдигар дӯстони наздик будани онҳоро мо баъдтар 
фаҳмидем, аммо наздикии рӯҳии онҳо ҳамон замон дар бароба- 
ри шиносоӣ бо эҷодиёташон маълумамон шуд. 

Онҳо ҳар ду бо истеъдоди хосаи худ, шоирони амиқ миллӣ 
бо ҷуръат ва ҷасорат дар хидмати халқи худ буданд, табиати 
кишвари ҷонии худро ҳунармандона ба рӯи олам мекушоданд, 

бо ҳар сатрашон аз худ чун аз фидоии ҳақиқии кишвари советӣ, 
чун аз шоироне, ки ғами тақдири халқҳои на танҳо Осиё, балки 
ҳамаи ҷаҳонро мехӯранд, дарак доданд. Ва ин оҳанг дар назми 
онҳо хеле хуш садо медиҳад, зеро бо суханбозии тарғиботӣ ҳеҷ 
муносибате надорад. 

Шеърҳои ҳиндустонии Мирзо Турсунзода таассуроти 
ҳайратангезе дар ман ангехтанд. Ман онҳоро бо эҳсоси 
таҳайюр, ҳаяҷон, мафтунӣ аз образҳои шоирона, миннатдорӣ ва 
эҳтироми бузург ба муаллифи онҳо, ки дар назари ман аз одами 
хоксору меҳрубон якбора ба нотиқи оташинсухан, муборизи 
тавонои роҳи сулҳу адолат табдил ёфта буд, мехондам. 
Муҳаббати Николай Тихонов ба ӯ бе асос набуд. 

Инак он «Қиссаи Ҳиндустон», ки ба шаст миллион ҳиндуҳои 
кастаи «нафратзадагон» бахшида шудааст. Шоир ҳикояти бо- 
бои худро ба ёд меорад: й 


«Замоне буд берун аз Самарқанд, 

Ба чашми кас намоён кулбае чанд 
Дар он манзил, ки дур аз дигарон буд, 
Махавҳоро ҷудоӣ як макон буд. 
Намеафтод онҳоро гузоре, 

На аз ёре на аз хешу таборе. 


Ва агар касе аз ин табақа ба дарвозаи шаҳр ворид шавад, 
одамонро ба даҳшат меовард: 


...Ки, эй ҷӯра! 
Ба атрофат назар кун, 
Махав омад, махав омад, ҳазар кун. 


Кунун дар Самарқанд аз ин деҳа нишоне намондааст, аммо 
чун шойр сафари Ҳиндустон кард, дар он ҷо аз қисмати кастаи 
«нафратзадагон» дар изтироб ва таҳайюр монд. 


... 4гарчи ганҷҳояш пурбаҳоянд, 
Валекин мардумони он гадоянд. 


Ва аз байни ин гадоён миллионҳо ҳанӯз нозода аз модар ба 
чунин тақдири пасту ҷовидона пурнафрат гирифторанд: 

Магар ин каста авлоди башар нест, 
Ки аз ӯ дидагонро ҷуз ҳазар нест. 
Магар ин расм як расми қадим аст, 
Магар чуҳра гунаҳкори азим аст?! 

... Ҳазорон сол боз ин турфа мардум, 
Зи ҳаққи зиндагонӣ гашта маҳрум, 
Ба ин оину ин расми ҳабисӣ, 

Чаро розист лорди англисӣ 

... Барояд бо табассум гар зи хиргоҳ, 
Хиёнаткори ҷамъият чу рӯбоҳ. 
Бирав халқи ситамкашро хабар кун, 
«Махав омад, махав омад, ҳазар кун!» 


Шеъри «Меҳмони мағрибӣ» аз оташи нафрат алайҳи исти- 
лоғарон ва муҳаббат ба халқи Ҳиндустон саршор аст. Боигарии 
ҷангалзори Бангола, шӯкӯҳи боғҳои домани Ганг, ҳашамати 
қасру мадрасаву обидаҳои Деҳлӣ чи санъаткорона ва ранги ба 
ранг тасвир шудаанд. Ва дар баробари ин: 


Кӯчаю бозор пур аз морбоз, 
Фолбину мардуми маймуннавоз. 
Дар талаби нон шуда ҷамъе ҳалок, 
Хастаю афтода гурӯҳе ба хок. 
Дида ман, инро ҷигарам пора шуд, 
Ашк равон аз бари рухсора шуд. 


Ҳамин махсусияти хосаи Мирзои азиз, эҳсоси нозуки дили 
меҳрубони худро ба алангаи қаҳру ғазаб бадал карда тавони- 
стани ӯ сатрҳои пурэҳтироси олиҷаноб, пур аз қаҳру адоватеро 
ба вуҷуд меовард, ки хонандаро низ ба зудӣ фаро мегиранд. Зе- 
ро ҳамдардии самимонаи шоир, олиҳимматию ҷавонмардии 
ахлоқии ӯ, садои даъватии ӯ чун зангӯлаи тӯфонӣ, чун даъват 
ба муборизаи зидди беадолатии диданашуда баланд мешавад. 


... Мегузарад дуртар аз издиҳом. 

Бе назари диққату бе эҳтиром. 

... Ҳарчи ки мехост дар ин сарзамин 
Пурра даровард ба зери нигин. 

Пӯсти рӯбоҳу палангон гирифт, 
Ҳосили сарпанҷаи деҳқон гирифт. 
Нуқраву тилло зи дили кон гирифт, 
Тоқату ороми фақирон гирифт. 

... Фурсати он аст, ки ин «меҳмон», 
Тарк кунад кишвари Ҳиндустон. 


Шеъри олиҷаноби «Рӯди Ганг» фаромӯшношуданист. 
Муроҷиат ба дарёе, ки табиат онро бо муҳаббат иҳота карда- 
аст ва ӯ шоҳиди безабони дуздии аҷнабиёнест, ки бо корвони 
қатораҳо аз пули оҳанин ҳосили зархези соҳилҳои ӯро мека- 
шонанд - қобилияти бузурги эҷодии истеъдоди нависандаро 
мекушояд ва пеш аз ҳама бо образнокии бадеият, ҳақиқати 
амиқи худ, ҳамдардии самимонаи шоире, ки на танҳо аз бад- 
бахтии халқи заҳматкаши Ҳиндустон ғам мехӯрад, балки 
ҳамчунин ӯро ба озодии худ даъват менамояд, мутаассир ме- 
кунад. Агар ин шеърҳо ба хонандагони мо ин қадар ғизои 
эмоционалӣ бахшида бошанд, пас ба худи ҳиндуҳо даҳчанд 
таъсир расонидаанд. 

Ин аст он аслиҳаи идеологияи сулҳҷӯёна барои ояндаи ин- 
соният, ки рафиқ Леонид Илич Брежнев аз минбари съезди 
ХХУІ КЦСС гуфта буд. Ва дӯсти некхоҳи мо Мирзо Турсунзо- 
да шахсе, ки устокорона ин аслиҳаро ба кор бурда метавонист, 
барои мо қимати бебаҳо дошт. Вақте ки сатрҳои зеринро кас 
мехонад, вуҷуди ӯро ҳиссиёту ҳаяҷон ба ларза меорад: 


". Дар шаби тор оби рӯди Ганг 
Буд бо акси Каҳкашон ҳамранг. 
Ё ба чашми ту ҷилвагар мешуд 
Мисли шамшерҳои занголуд. 

... Меравад сӯи баҳр бо сари хам, 
Гӯӣ дорад ба дӯш кӯҳи алам. 
Гуфтам, эй Ганг, аз чӣ хомӯшӣ, 
Аз чӣ дарёсифат намеҷӯшӣ? 
...Дар гумонам, ки гаштаӣ ҷорӣ, 
Ту на аз чашмаҳои кӯҳсорӣ, 
Балки аз оби чашми гирёнӣ, 
Арақу ашкҳои деҳқонӣ. 

...Ҳар чӣ бошад бузург рӯдастӣ, 
Ҳиссаи баҳри беҳудуд астӣ, 
Рӯдворона зиндагонӣ кун, 
Ҷӯш зан, 
Ҷӯш зан, 
ҷавонӣ кун. 


Ҳамчунон вақте ки Мирзо Турсунзода аз рақси мафтунку- 
нандаи Тара Чандри сухан карда ӯро бо Комде, ки Бедил ишқи 
поки ӯро ба Мадан «ба обу ранги нав» сурудааст, шабоҳат 
медиҳад, дар ин ҷо низ суханони сеҳрнокё меёбад, ки чашмҳои 
касро ба тақдири каҳрамон ва оянда мекушоянд. 


Ман аз рақси ту мафтунам, 

зи ҳолат лек маҳзунам, 
ТараЧандри... Тара Чандри... 

макун ин қадр афсунам! 
...Ба ҷунбиш мавҷи дарёӣ, 

ба лағзиш реги саҳроӣ, 
Ҳунарманду ҳунарпеша 

зи сар то нохуни поӣ! 
Сабук чун парниёнӣ ту, 

беҳ аз оби равонӣ ту 
Ба каф дурри гаронӣ ту, 

ба тан ҷонӣ ту, ҷонӣ ту! 
Матарс аз шӯълаҳои 

аввалини субҳи озодӣ, 
Маларз аз боди даҳшатноки тӯфон 

мисли шамшоде. 
Умеду орзуи халқи худро 

дар дилат ҷо кун, 
Дили пурҳасрати онро 

ба мисли гунчае во кун 


Аз хондани ин шеърҳо эҳсоси шодиомез ва сарбаландие кас- 
ро фаро мегирад. Мо медонем, ки дар замонҳои қадимтарин 
Тоҷикистони имрӯза аз шуои ҷовидонаи шеър ва илм равшан 
гашта буд, аммо минбаъда дар тӯли садсолаҳо сарвати маъна- 
вии халқи тоҷик ва маданияти ӯ гирифтори талаву тороҷи 

қабилаҳои истилогар гардида буд. Шеъри дигари ӯро аз силси- 
лаи «Қиссаи Ҳиндустон» бо кдоо «Дар ёди кас» мисол овар- 
дан мехоҳам: 


...З-ин сабаб ҷо кардаам дар ёди худ 
Манзари шаҳрею дарёи кабуд. 
Ҳалқаи майдони он аэродром. 
-. Дидаҳои пурумеди издиҳом. 
саши к. : -Ҳариҳо гар зинда монам дар ҷаҳон. 
Ман ба ёди худ нигаҳ дорам аён; 
...Дастафшону ҳаросон дӯстро, 
Ҳайкали аз устухону пӯстро. 
Дар хазони тира овози ҷавон. 
Рафт то авҷи сурайё барқсон: 
Мо ба монанди шумо хоҳем шуд, 


Дур аз ҷавру ҷафо хоҳем шуд!.. 


Чӣ манзараи ҳаяҷонангез ва аламнок. Пас аз «Қиссаи 
Ҳиндустон» Мирзо Турсунзода мисли. Мустай Карим дар 
Бошқирдистон, мисли фотеҳи фикр шоираи ӯзбек Зулфия, ки 
дар шеърҳои пурэҳтироси лирикии худ мардонагии граждании 
одами советиро суруда тавонист, чун шоири шӯҳратманди 
доғистонии мо Расул Ғамзатов одами самимӣ ва сиёсатмадори 
амиқ, чун шоири файласуф Довид Кугулдинов, чунфарзанди 
меҳрубон, поквиҷдон ва ҷасури кӯҳҳои Қабардину Болқар 
Қайсьн Қулиев, мисли сарояндаи боистеъдоди якут Семён 
Данилов ситораи роҳнамое дар осмони назми сермиллати мо 
гардид. 

Оё ин аз комёбиҳои барҷаставу равшани сиёсати миллии ле- 
нинии мо нест? 

Охир дар паси ҳар яки ин ситораҳои дурахшони назм дар 
адабиёти миллатҳои мо дастаҳои бутуни шоирону нависанда- 
гони боистеъдод меистанд. Кадом кишвари дигар чун кишвари 
мо бо чунин эҳёи афсонавии миллатҳои худ метавонад фахр 
кунад?! 

Акнун ин миллатҳо халқиятҳои хурд не, балки халқҳое ме- 
бошанд; ки миллатҳои аз ҳама «покнажод» ҳам аз онҳо омӯхта 
метавонанд. : 

Ин аст, ки соли 1960 барои достонҳои «Ҳасани аробакаш», 

«Садои Осиё» ва «Чароғи абадӣ» сазовори ҷоизаи ленинӣ гар- 
дидани Мирзо Турсунзодаро мо чун комёбии худ истиқбол на- 
мудем ва аз шодӣ болидем. | 

Боз чунин рӯй дод, ки аввал мо аз ҷоизаи баланд гирифтани 
шоир хабар ёфтем, пас достонҳои ба мукофоти аз ҳама баланд- 
тарин ноил шударо хонда дучанд сарфарозӣ мекардем: 

Шоири маҳбуб баҳои ба худ сазовор гирифт. Он вақтҳо ман 
ҳанӯз Державини тарҷумонро намешинохтам, аммо «Ҳасани 
аробакаш»-и Мирзо ба шарҳе эҳтиёҷ надошт. 

Қаҳрамони асосии асар, қаҳрамони ҳақиқии рӯз Ҳасан 
ҷавони чобуку зебо, ошиқи касби дар замони худ боэътибору 
лозим буд. Ҳанӯз худ аз эҳсоси ошиқӣ бехабар ва ба хушбахтии 
одамони зандор нобовар, чун насими доманаҳои Помир озоду 
пок ӯ дар аробаи дучархаи баланди худ арӯсонро ба хонаи 
нисбатҳояшон мебурд, дар тӯйҳо арғушт. мерафт, барои 
сохтмонҳо санг мекашонд ва бештар аз ҳама дар дунё дилба- 
стаи аспи" вафодори худ, аспи парвардаи худ буд, ки аз чанголи 
бои" мумсик" ва гурӯҳи босмачиҳо ӯро раҳонида буд (асп худ 
Ҳасанро суроғі!карда омад). Аммо маҳбубаи Ҳасан Садаф аз 
баҳри таълим дар Душанбе гузашта, аробаро хонаи худ кардан 
нахост, гарчанде ки ӯро дӯст медошт ва ба кинояҳои 
дугонаҳояш ҷавобҳои тунд мегардонд: 


Саввумӣ гуфт, ки 

- дар ин бора 
Садафи мо намекунад парво, 
Чунки ишқи аробакаш кардаст 
Дули онро асири худ кайҳо. 
Ин кас акнун ба пеши ӯ рафта 
Бар ароба савор мегардад, 
Аз паси дӯстдори хонабадӯш 
Ҳамадам соявор мегардад. 
Садаф андак ба қаҳр омаду гуфт: 
Ҷон дугона, кинояро бас кун, 
Бадзабонӣ туро намезебад, 
Ҳурмати нафсу иззати кас кун. 


Дар характери Ҳасани аробакаш махсусиятҳои хоси инсоне 
ниҳон аст, ки тақдири мураккаб дорад ва ин хусусиятҳоро ба як 

рӯ ба рӯ омадан дарк кардан маҳол аст. Ӯро дӯст надоштан 
мумкин нест. Ӯ аз охирин яккадастонест, ки ҳангоми аз 
душвориҳо нолиданаш (баъд аз пайдо шудани машинаҳо) 
рақибаш ба ӯ мегӯяд: 


Ба азобат худат гунаҳкорӣ! 
Гар нагарданд ҷӯйҳо дарё, 
Дар дили дашт мешаванд адо, 
Мисли ҷӯй аст одами танҳо! 


Ҳама гап ҳам дар сари он аст, ки Ҳасани аробакаш дар байни 
табиати зебои кишвари қӯҳистонаш худро танҳо ҳис накард. То 
даме ки мошин аспро танг карда набаровард, ӯ чун усто ва шо- 
гирди кори худ ба пешаи дар гузашта маъруфаш ошиқ буд. 

Аробакаши ҷавони тавоно дар сари аспи ҳузарбаш худро 
фотеҳи роҳҳои ҳавфнок, фарзанди сарбаланд меҳисобид..." 

Достони мазкурро гаштаю баргашта хондаи кас меояд. Дар 
ин достон ҳама чиз аълосифат аст: ҳам оҳанг, ҳам ҳаҷм, ҳам 
образҳои бадеӣ ва аз ҳама муҳимаш одами зинда ҳақиқат- 
нигорона ва равшан, бо ҳама эҳсос, афкор ва зиддиятҳои худ 
нишон дода шудааст. 

Ҳам обу ранги миллии достон, ҳам такомули характери 
қаҳрамон, ҳам гулгулшукуфии кишвари азизи ӯ хеле барҷаста 
ба қалам омадааст. Боз як шохобаи дигаре ба маҷрои умумии 
достон хеле хуб ворид мешавад, ки тақдири худи муаллиф аст. 
Табиб Иван Кузмич низ на аз шахсиятҳои тасодуфист. Ӯ симои 
комилан ҳатмист барои кушодани рӯҳи романтикӣ ва 
пуртуғёни Ҳасан дар гузаргоҳи тақдири ӯ. 

Ман имкон надорам аз либреттои хеле хуби драматикии 
Мирзо Турсунзода «Тоҳир ва Зӯҳро», ки Яков Козловский ус- 
токорона тарҷума кардааст, аз достонҳои олиҷаноби «Писари 
Ватан», «Садои Осиё», «Чароғи абадӣ» ва «Ҷони ширин»-и пур 
аз самимияти кашанда ва эҳсосоти лирикӣ, андешаҳои амиқ ва 
рӯҳияи баланди гражданӣ сухан кунам. Ин худи ҳаёт аст, ки ба 
лирикаю эпика ҷудо намешавад, балки бо ҳама рангҳои зинда- 
гиву эҳсосот ҷилва мекунад. 

Ҳамин тариқ, ба доираи ихлосмандӣ ва дилбастагии мани 
хонанда ва гражданин, ба олами рӯҳонии мани нависанда шои- 
ре аз водии Ҳисор, вориси Рӯдакиву Сино, устоди адабиёти 

тоҷик Мирзо Турсунзода ворид шуд. Ман аз такдир миннатдо- 
рам, ки дар водии Ҳисор будам ва Тоҷикистони барои зиндагии 
нав эҳёгардида, табиати беназири он, тоҷикони меҳнатдӯст ва 
худи Мирзоро дар сарзамини шукуфонаш дидам. 

Соли 1966 ман барои ширкат дар анҷумани нависандагони 
тоҷик ба Душанбе омадам. Дар шеърӣ «Водии Ҳисор» Мирзо 
Турсунзода навишта буд: 


Хонамон буд дар Ҳисори қадим, 
Дар Ҳисори харобаи пурбим. 
Қалъае байни деҳа меистод 
Даҳшатовар чу ҳайкали ҷаллод. 
Ҷониби кулбаҳои вайрона 
Чашм медӯхт худписандона... 
Дашту саҳро агарчи зебо буд, 
Лек берӯҳ мурдаосо буд. 


Аммо акнун ба ҷои он деҳаи хароби Душанбе шаҳри пур аз 
мӯъҷизаи Душанбе пойтахти Тоҷикистон қомат афрохт. Пас аз 
гузаронидани канали Ҳисор ин водӣ биҳишти шукуфон гар- 
дид. Ман бесаброна интизори лаҳзаи рӯ ба рӯ омадан бо ин 
замине будам, ки Мирзо Турсунзода оид ба гузаштаи он чӣ 
қадар сатрҳои маҳзуне навишта, баъзе шоирони пешинаро ба- 
рои он мазаммат карда буд, ки аз паи манфиати худ шуда, дар 
назми дурӯғинашон онро ба гулзори ирам бадал карда буданд, 
ҳол он ки замин аз ғуломӣ ва нодории чандинасра ба ҳалокат 
расида буд. 

Вақте ки аз тохтутозҳои тороҷгаронаи душманон ва 
низоъҳои феодалони маҳаллӣ шаҳрҳои нирӯманду қадима ҳама 
рӯ ба таназзул ниҳоданд, дар Осиёи Миёна замони пурдаҳшати 
касодӣ ва сукут расид. Низоми кадимаи обёри Мурғобу Хоразм 
вайрон гардид, қалъаи Қарокол дар Хева, боғҳои Урганҷ, ки 
Темур ба тороҷ расонида буд, шаҳри афсонавии Марв зери реги 
равон монданд, Мароқанди Суғдиён, ки аз боғҳои шукуфонаш, 
Искандари Македонӣ ба ҳайрат омада буд, хароб гардиданд. 

Дар натиҷаи ҷангҳои доимӣ, беҳуқуқию ғуломӣ, бесаводии 
умумӣ ва зулми бойҳову амирону шайхҳо ин сарзамин асрҳо 
бенумӯву қашшоқ буд. 

Нависандаи хеле хуб Садриддин Айнӣ на барои он асосгузо- 
ри адабиёти советии тоҷику ӯзбек гардид, ки ба ин ду забон 

менавишт, балки барои он ки ӯ роҳи вазнини муборизаро барои 
бахту саодати халқҳо паси сар кард ва эҳёи пас аз инқилобии 
ин сарзаминро дарк ва эҳсос кард. Мирзо низ шоҳиди ин 
воқеаҳо буд. Таваҷҷӯҳ кунед ба сатрҳои шеъри «Савганд»-и ӯ: 


Кистӣ шоир? 

Агар пурсанд гӯям: коммунист 
Ҳар нафас, 

Ҳар қатра хун, 

Ҳар тори мӯям коммунист. 


Ин эътироф, ки аз замири поки шоир рӯ задааст бо самимия- 
ти пурэҳтироси худ касро мафтун мекунад. Вақте ки Мирзо дар 
достони «Чароғи абадӣ» хурсандии худро аз ду вохӯрӣ, вохӯрӣ 
бо фарзанди навзод ва «адиби пир» устоди шоирони тоҷик 
Айнӣ баён мекунад, ин ҷо низ сатрҳои ӯ бо тозагии эҳсос ва 
нерӯи амиқи патриотизми лирикӣ касро ба ҳаяҷон меоранд. 

Мирзо дар дили худ дарди ранҷҳои тамоми Осиёи бузург ва 
«хоҳари сиёҳ»и худ Африқоро ҷо дода буд. Аз ин рӯ ӯ чун 
шоири мо Николай Тихонов, ки дар достони «Ҷони ширин»чун 
ба васфи устоди худ Айнӣ ба васфи ӯ низ сатрҳои самимона 
бахшидааст, мубсризи ҳақиқии роҳи сулҳ гардид. Ӯ ба ҳамсари 
худ мегӯяд. ) 


Он ки бо ёрони худ масрур буд, 
Дӯсти ман, шоири машҳур буд. 
Тихонов бо мӯйҳои сап-сафед, 
Кард табдил сӯҳбати моро ба ид. 
Дӯстиро ман аз ӯ омӯхтам, 
Кишвари дилро аз ӯ афрӯхтам. 


Ҳамин тавр барои Мирзо замони сафарҳои хориҷа фаро ра- 
сид:  конгрессҳои байналхалқӣ, вохӯриҳо, баромадҳо, 
маърӯзаҳо, мақолаҳо, шеърҳо - аслиҳаи хақиқии ӯ дар мубори- 
за барои сулҳ, дӯстй ва озодии башарият гардиданд. 


ххх 


Анҷумани нависандагони тоҷик дар толори барҳавою рав- 
шане мегузашт. Рафиқон дар баромадҳои худ ба забонҳои гу- 

ногун сухан мекарданд. Намояндагони дигар иттифоқҳои нави- 
сандагии мамлакат, меҳмонон аз роҳҳои дур ҳузур доштанд, 
аммо ҳамаи баромадҳо ба русӣ тарҷума мешуданд. Масъалаҳои 
муҳимтарини адабиёти ҳозираи тоҷйк мавриди муҳокима бу- 
данд. Дар танаффусҳо вохӯриҳои фаромӯшнашуданӣ ва 
лаҳзаҳои шиносшавӣ фаро мерасид. 

Мирсаид Миршакар солҳои охир шеъру достонҳои хубе на- 
вишта буд ва анҷуманро дар айни камолоти эҷодӣ пешвоз ги- 
рифт. 

Ба адабиёт шоирон ва нависандагони ҷавон ворид шуданд. 
Танқид қувват гирифт. Мирзо Турсунзода низ соли 1966 ҳанӯз 
ҷавон буд. Бо зиндадилӣ, тавоноӣ, сабзинаву дидавар -- ӯ фав- 
ран ба кас бо эҳсоси гарми хайрхоҳона ва рағбати калон ба 
ҳама корҳо ҷавоб медод. Эътирофи ҷамъиятӣ ва шӯҳрат хоксо- 
рии ӯро нашикастанд: ӯ чуноне ки дар ҷавонӣ буд, ҳамон хел 
хоксор, кушодарӯ, бе кибру ҳавобаландӣ монда буд. Ҳам даст- 
фишории гарми ӯ, ҳам тарзи шеърхонӣ, ҳам хандаҳояш дер боз 
дар ёд мемонд. 

Ин ҳам рамзист, ки бо шоир ва тарҷумон Владимир Василе- 
вич Державин дар анҷумани нависандагони тоҷик шинос шу- 
дам. Номбурда тамоми истеъдоди фавқулоддаи шоиронаашро 
ба тарҷумаи русии асарҳои шоирони гуногунзабони Иттифоқи 
Советӣ бахшидаасг. Хусусан хизмати ӯ барои шиносонидани 
хонандаи рус бо ситораҳои назми шарқ «Шоҳнома»и 
Абулқосим Фирдавсӣ, рубоиётӣ машҳури шоири файласуф ва 
олим Умари Хайём, ашъори Абӯабдуллои Рӯдакӣ, лирики 
мӯъҷизакор Ҷалолиддини Румӣ (аз «Маснавӣ» ва «Девони ка- 
бир») ашъори Саъдии Шерозӣ «Бӯстон», қасидаҳо, ғазал ва 
қитъаҳо), Ҳофизи Шерозӣ, Абдураҳмони Ҷоми, Низомии 
Ганҷавӣ, Амир Хусрави Деҳлавӣ бузург аст. 

Бо шоирони номдори имрӯзаи тоҷик бошад, Державин 
ҳамкории бевосита дорад. Тарҷумаи достонҳои олиҷаноби Тур- 
сунзода ва силсилаи шеърҳои «Қиссаи ФҲиндустон»-и ӯ, 
ҳамчунон тарҷумаи достони Мирсоид Миршакар «Панҷи но- 
ором» ба қалами ӯ мансуб аст. Шубҳае нест, ки Державин дар 
анҷуман меҳмони ба ҳама маълум ва маъруф буд. Ба замми ин 
ӯ порчае аз кӯдакии худро дар Туркистон гузаронидаасг ва дар 
Тоҷикистон худро чун дар хонаи худ ҳис мекард. 

Анҷуман кори худро идома медод: соҳибхона ва мехмонон 
ба музокира мебаромаданд. Комёбиҳои адабиёти имрӯзаи 
тоҷик моро шод мекард. Баромадҳо хайрхоҳона ва ба нафъи 
кор буданд. 

Барои шинос кардан бо ҳаёти халқи худ нависандагони 
тоҷик чун соҳибхонаҳои меҳмоннавоз моро ба сайру тамошои 
шаҳру районҳои республика таклиф карданд. Баҳори дар зери 
шуои офтоби меҳрбор нуронии шарқ моро бо домани сарсабзу 
лолапӯши кӯҳҳо мафтун намуд. Дар деҳот дар ҳама ҷо серию 
пурии колхозчиён ҳис карда мешуд. Мо бисёр ҷавонон ва 
кӯдакони ботамкину ба ҳам дӯстро дидем. 

Духтарон дар либосҳои рангин монанди гулҳо, наврасони 
офтобии сабзинарӯ ва ҳатто занҳо дар саҳроҳои колхозӣ, ки низ 
либосҳои равшани идона ва рӯймолҳои зебо ба сар доштанд, 
дар ҳангоми меҳнати вазнини худ хеле зебо менамуданд. 

Дар бари ҳавз, дар сояи дарахтони бузург оқсақолон - 
мӯйсафедони ришсафед шишта буданд, байни онҳо сӯҳбати 
гарме мерафт. 

- Мардуми мо ба мӯйсафедон эҳтироми зиёде доранд, - гуфт 
Мирзо ва дар чашмони дурахшони ӯ барқи шодӣ дурахшид. 
Дар байни онҳо бисёр фаъолонн хоҷагидорӣ ҳастанд, ки ба 
боғдорӣ, кабудизоркунонии деҳаҳо машғул мешаванд ва ҳама 
ғами ҳосил ва ғунучини пахтаро мехӯранд. Халқ не тилло, онҳо 
аз зиндагии осоиштаи баъди ҷанг, аз сериву пурии мардум шо- 
данд. Албатта, захмҳои гузоштаи ҷанг дармоннопазиранд. 
Охир бисёриҳо аз ҷанг барнагаштанд. Аммо онҳо дарди худро 
сарбаландона аз сар мегузаронанд: - аз ҳама муҳиммаш ғолиб: 
омадем. Дастовардҳои беназири инқилобро ҳифз кардем, - 
мегӯянд. - Сағираҳо ҳам дар кӯча намонданд, ташвишҳои па- 
дарони дар ҷанг ҳалокгардидаро бародарону дӯстонашон ба 
дӯши худ гирифтанд. Кӯдакон дарди бепарасториро нафаҳмида 
калон шуданд, ҳарчанд, ки ҳар хонае худ на камтар аз шаш 
фарзанд дошт. Серфарзандӣ дар деҳоти мо ҳодисаи 
муқаррарист. Одамон то ҳашт-нӯҳ-дувоздаҳ фарзанд доранд ва 
ҳама аз ин қаноатманду розиянд. Республика рӯзмарра доротар 
мегардад. Ҳоло соҳиби саноати пуриқтидор аст, ки пеш набуд. 
Хоҷагии қишлоқ аз ҳисоби заминҳои навкорам тараққӣ меку- 
над. Қувваи корӣ бошад, дар деҳот меафзояд. Фарзандон 

оилаҳои қавӣ месозанд ва онҳо боигарии ҷамъиятианд. Мардо- 
ни мо ба тарбияи онҳо чун ба кори давлатӣ менигаранд. Аз ин 
рӯ барои падарон ҳам ҷоизаҳое чун барои қаҳрамонмодарон 
таъсис бояд кард. Чӣ гуфтед? 

- Мирзо хандид ва фавран ҷиддӣ илова кард: 

- Мардон на танҳо муттакои моддии оилаанд, балки инчу- 
нин ба занон дар тарбияи кӯдакон ёрӣ мерасонанд, зеро муно- 
сибати хуби шавҳар ба оила, шарти аввалини серфарзандию 
хушбахтист. 

Зане, ки муҳаббати кӯдакону ғамхории доимии шавҳарашро 
нисбат ба худ ва онҳо ҳис мекунад, барои иҷрои корҳои 
ҷамъиятӣ ва кор дар истеҳсолот низ вақт меёбад. Вақте ки 
кӯдакон калон мешаванд, корҳо хеле беҳтар мешаванд. Ана аз 
чӣ сабаб мо ба кӯдакон чунин муносибати гарм дорем. Ва на 
танҳо ба кӯдакони худ. 

Мирзо ҳақ аст: Чӣ қадар хурдсолони гурезаро Осиёи Миёнаи 
мо аз оташи ҷанг раҳонид, ба оғӯши гарми худ гирифт, фарзанд 
хонд. Ба чандин сағираҳо ӯ модари ҳаққонӣ шуд. 

Заминҳо ҳунармандона шудгор шудаанд: Дар баландкӯҳҳо 
ҷое, ки обёрӣ мушкилтар аст, ғадладона кишт шудааст, дар 
водиҳо ниҳолони навсабзи пахта кабудӣ мекунанд. Ва албатта 
хизмати дарғотҳо бузург аст, бе онҳо офтоби пурсаховати 
Шарқ наметавонад ба он замине, ки рӯзҳои тафсони тобистон 
ҳатто алафҳо аз беобӣ месӯхтанд, ҳаёт бахшад. Он гоҳ водиҳои 
шукуфон ба биёбон табдил хоҳанд ёфт. Ҳоло бошад, ин ҷо 
боғҳо, токзорҳо, рамаи гӯсфандон, полезу киштукор... 

Дар ҳама ҷо дастони саховатманди одамон ва мошинаҳое, ки 
омадаанд ин замини пирро ҷавон кунанд, кор мекунанд. Ба ин 
манзараҳо нигариста, ман гӯё достонҳои Мирзо Турсунзода ва 
Мирсаид Миршакарро гаштаю баргашта мехонам. 

Ин аст адабиёте, ки зодаи ҳаёти мардуми меҳнатист. Ягона- 
гии олиҷаноб ва ҷудонашаванда! Чӣ гувороянд он деҳаҳои аз 
нав ҷавонгардида, ки дар онҳо ҳама чиз: қасрҳои маданият, 
мактабҳо, шифохонаҳо, кӯдакистону ширхоргоҳҳо ҳама барои 
мардуми меҳнаткаш аст. Мо ба ҳама ҷо менигаристем ва ба би- 
сёр чизҳо ба хубӣ ҳасад мебурдем. Аммо бояд чунин бошад, 
чун ин одамони заҳматкаш боигарии бадастовардаи худро ба 
беҳудагӣ масраф намекунанд ва ҳаёти худро аз ҳисоби он 
ғанитар ва зеботар мегардонанд. 

Аммо ҳанӯз мавзеъҳое ҳастанд, ки мутеи инсон нестанд. 
Онҳо ҳаёт мебахшанд, аммо марг низ меоранд ва дар он ҷо 
мардонагии махсус ва чашмони тезбину зираке лозиманд, ки 
қадри ҳол хатарро пешбинӣ кунанд ва нигоҳ доранд - инҳо 
дараҳои кӯҳианд, ки аз қуллаҳои осмонбӯс тавассути онҳо 
обҳои сард - асоси ҳосили заминҳои ин кишвар. ҷорӣ меша- 
ванд. : Ф АР ХО ГАРЕГОТ 

Чунин аёт дараи рӯди Варзоб, ки рост ба сӯи Душанбе пар- 
воз мекунад, аниқтараш ҳоло тавассути дарғоти зидди селҳо 
сохта шуда ҷорист. АБАД УДАР 

Ин аст он рӯди ҷонбахшу пуртаҳдид, ки девонавор аз байни 
харсангҳо мешитобад. Акнун бо хоҳиши мо Мирзо ба ин ҷо 
саёҳати моро ташкил кард. Хостем баон роҳҳое нигарем, ки як 
замоне Ҳасани аробакаш“аробаи худро дар онҳо меронд. Ҳар 
қадар роҳ болотар рафтан гирад, он қадар Варзоб тезутундтар 
мегардад. Ҷо-ҷо дара васеътар мегардад ва филҳол сабзазорон 
дар доманаҳои кӯҳҳо ба назар мерасанд. Ба ногаҳ дар болои 
маҷрои дарё чун мӯъҷиза пулҳои сафеду кабудранг - яхҳо на- 
мудор мешаванд, ки аз оббурдаҳои онҳо мавҷи ҷараёнҳои аз 
кафк чун риши сафед фаввора зада мебароянд. Чӣ мӯъҷиза? 
Аммо чун чашм ба боло бардоред, назари кас ба кулоҳҳои бар- 
фине мерасид, ки қуллаҳо ба сар кардаанд - дар баландиҳо на 
танҳо баҳорон, балки дар" гармои тобистон низ сардӣ 
ҳукмфармост. Ва аз ҳамин баландиҳо селҳову тармаҳои барфин 
ва обхезиҳо ҳангоми заминҷунбиҳо ба мардум таҳдид меку- 
нанд. Заминҷунбӣ бошад, дар ин ҷо шуда меистад. Хушбахто- 
на, аксари онҳо сабук мегузаранд р. 

Пас аз сафари кишвари қуллаҳои сангину пурғурур Душанбе 
ба назари мо боз ҳам зеботар намуд. Заминҳои аз ҳосили навхез 
сабзпӯш ва боғҳои шукуфони беохири водии Ҳисор моро бо 
сабзии афсонавии худ ҷодуконон ба сӯи худ мекашиданд. 

Саҳар вақтеки ба ҳамаи меҳмонон билетҳои бозгаштро 
оварданд, ман фаҳмидам, ки аз Тошкент ба Оренбург рейси са- 
молёт вуҷуд надорад ва нияти ман, ки ҳамроҳи Державин ба 
Тошкент рафта, дар он ҷо як-ду рӯз монда, баъд ба Оренбург 
барои ҷамъ кардани материали тоза барои романи нав рафтанӣ 
будам, дигар шуд. Дар Москва моро корҳо интизор буданд ва 

ман қарор додам, ки аввал ба хона, ба Москва равам ва баъд аз 
он ҷо ба Оренбург. Ба худ билет таъин кардаму ба саёҳати 
шаҳр баромадам. Барои ман ин сайру гашт хеле аҷоиб буд! 

Пас аз таассуроти аҷиб аз тамошои музей ва китобхона дар 
кӯчаҳо қадам зада, роҳгузарон, кӯчаҳо ва мағозаҳоро тамошо 
кардам. Ташна мондам ва дилам нӯшокӣ хост. Албатта, чои ка- 
буд. Пиёла, чойникҳо, қолинҳои овезон... Ин ҳама дар бозор. 
Тамошогоҳи аҷиб аст бозори шарқӣ, ҳатто баҳорон. Инак, дар 
рӯ ба рӯи ман: кӯҳи мавизу, қоқи зардолу, биринҷи сап-сафеди 
«хонӣ», нонҳои гарми нав аз танӯр канда, қатори чиниворӣ, 
намунаҳои олиҷаноби кулолиҳои ҳунармандони маҳаллӣ, рас- 
таи гулҳои рангоранг. Ҳадяи баҳор. 

Оқибат дар гӯшаи кати чойхона, ҳампаҳлуи оилаи калони. 
тоҷикӣ нишастам. Онҳо аз рӯи анъана чор зону карда ниша- 
станд. Ҷавони мавзун, чаққон ва зебое аз самовори ҷӯшон ба- 
рои мо чои кабуд дам карда меорад, менӯшем. Ҳатто бе қанд. 
Чои кабуд барои ҳалқи хушк тароватбахшу гуворост. Дар пиёла 
чой зуд сард мешавад, вале ҳама гап ҳам дар сари ҳамон аст, ки 
нӯшидани он дар гармогармиаш хуб аст 

Ба фурӯшандаҳо ва харидороне, ки либосҳои равшану ранги 
ба" ранг ба тан доранд, менигарам. Бисёр занон, кӯдакон 
либосҳои мувофиқи мӯд ва аврупоӣ ба бар доранд. Офтоби 
пурҳарорат ва осмони кабуд. Аз дуриҳо, аз паси боғҳо ва 
адирҳои сарсабз қуллаҳои сафеди кӯҳҳо ба назар менамоянд. 
Эҳсоси тинҷӣ, хушбаҳтӣ ва миннатдорӣ ба зебоиҳои. табиат 
касро фаро мегирад Ӣ 

Чӣ афсӯс, ки ман шоири ба субут нарасидаам, ҳарчанд, ки аз 
синни ҳаштсолагӣ шеър навиштаам ва то ҳол муҳаббати гарми . 
худро нисбат ба шеър нигоҳ медорам. 

Дар ин замин чӣ шоирони бузурге арзи ҳол кардаанд. Боз ба 
ёдам «Савганд»-и пурэҳтироси Мирзо Турсунзода мсояд: 


Партия, 
Ҳаргиз нагардад ин дили ман, 
аз ту дур, 
Пеши чашмонат 
дурахшон аст монанди булӯр. 
Хурраму сарсабз 
мисли Тоҷикистон аст он 

Дар фазо 
паҳлӯ ба паҳлӯи уқобон аст он, 


Ҳастии мо, Партия, бо ҳастиат пайванд шуд, 
Зери байроқи ту рафтан, 
зистан, 
савганд шуд! 


Бегоҳ Державину ҳамсарашро ба Тошкент гулсел кардем. 
Албатта аз нарафтани худ бо онҳо каме зиқ будам. Боз кай на- 
сиб мешавад, ки водии Фарғонаву Шоҳимардонро бинам. 

Саҳар бошад, хабари нохуш ҳамаи моро мутаассир кард: 
шаб дар Тошкент заминҷунбии харобиоваре шудааст, 
Заминҷунбӣ идома дорад. Ин воқеа 26-уми апрел рӯй дода буд, 

Ман аз барканор мондани тасодуфии худ аз ин хатар сабукие 
ҳис намекардам. Ҳама фикр бо ин фалокати ногаҳонӣ рӯйдода 
банд буд: 

Чӣ қадар андӯҳ якбора омад! Дӯстони нави ман Владимир 

Василевич ва Тамара дар чӣ ҳол бошанд?. Одамони бехонаву 
дармондаро дар куҷо ҷой мекунанд? Чанд кас нобуд шуда бо- 
шад? 
Душанберо сояи сиёҳи ин бадбахтӣ фаро гирифт. Ҳатто 
кӯдакон сукут карданд. Дар ҳама ҷо гуфтугузорҳои пуризтиро- 
бу пурҳаяҷон. Анбӯҳи одамон дар назди репродукторҳои ра- 
дио. Дар Иттифоқи нависандагон ҳама ғамгин. Бори аввал ман 
Мирзоро чунин ҷиддӣ, сарду ҷамъ ва ҳатто ифодаи сахтгиро- 
наеро дар рӯи рангпаридааш дидам. 

-- Ана вай, - табиати маҳбуби мо! - бо қаҳр дасти худро аф- 
шонда гуфт ӯ. 

-- Бо билетҳои Москва ба аэропорт мерафтем, аммо дар дили 
ҳама Тошкент. 

Евгений ЧЕЛЬПИШЕВ 
Ӯ БАРОИ МАН ҶОВИДОН ЗИНДА АСТ 


Ҳар гоҳ ки Мирзо Турсунзодаро ба ёд меовардам, дар лавҳи 
хотирам қабл аз ҳама кӯчаҳои ғарқи офтобу сердавуғеҷ, 
пурмағалу бетартиби Деҳлӣ пайдо мешаванд. Мо ҳар ду савори 
тонг - фойтуни дучархаи бо гулҳову тасмаҳои рангини матоъ 
зинатёфтаи якаспа равон будем. Фойтунчӣ - ҷавони наврасе 
буд, ки навоеро замзамакунон қамчини тасмачархи дарозашро 
қарсас занонда, ба сари роҳгузарони гарангу даҳаняла дод ме- 
гуфт. Димоғи Турсунзода чоқ буд: ӯ худро дар ин ҷо чун моҳӣ 
дар об ҳис мекард, дар печу тоби кучаву паскӯчаҳои шаҳри 
куҳансол, ки соки? нонаш асосан мусулмонанд, раҳгум наме- 
зад. «Ина бинеде, чунон ба Тоҷикистони мо монанд, ки фой- 
тунчии мо гӯё, ки Ҳасани аробакаш бошад!» Мирзо ба 
фойтунчӣ ба тоҷикӣ чизе мегӯяд, вақте ки ӯ маънои саволи ӯро 
фаҳмида, ба забони урду ҷавоб мегардонад, беҳад хурсанд ме- 
шавад. «Тарҷума накун! Кӯшиш мекунам, ки худам фаҳмам», - 
мегӯяд ӯ. Фойтун дар назди Масҷиди ҷомеъ қарор мегирад. Мо 
пойафзоламонро кашида, ба масҷиди мӯҳташам медароем. 
«Нигоҳ кун! Ҳамаи ин ҷо то чӣ дараҷа ба Самарқанду Бухоро 
монанд аст», -- мегӯяд Мирзо. Баъд мо роҳи Чанди Чоук - рас- 
таи асосии Деҳлиро пеш мегирем. Давуғеҷ ва ҳаёҳуи мардум 
дар ин ҷо гӯё ба авҷи аъло мерасад. «Биё пиёда равем», - так- 
лиф кард Турсунзода. Мо баробари аз фойтун фуромадан худро 
"дар миёни издиҳом дидем, ки моро ба тарафи маъбади Заррин 
мебурданд. Боз  пойафзоламонро кашидему ба маъвои 
муқаддаси ҷамоаи сикҳҳо даромадем. Дар паҳлуи маъбад дар 
худи рӯи роҳ резафурӯшон таблаҳои ҳар гуна меваи хӯрданиро 
гузошта, савдо мекарданд, дар рӯи тобаҳои калон-калон ким- 
кадом таоме ҷӯшидаву бирён шуда, иштиҳои касро бедор ме- 
кард. «Биё, ҳамин ҷо наҳор хӯрем. Кирои ба ҳотел баргаштан 
надорад», - мегӯяд ӯ. Ва таъкидҳои духтуронро, ки дар кӯчаҳо 
на чизе хӯретон, на нӯшетон гуфта буданд, ба гӯшаи фаромӯшӣ 
андохта, ҳар чи пазандагони кӯчагӣ пеш меоварданд, бо 
рағбати тамом мехӯрдем. Мм ! 

Ин воқеаи моҳи марти соли 1955 буд. Рӯзҳои фаромӯш- 
ношудании кори Конференсияи мамлакатҳои Осиё оид ба паст 

кардани шиддати муносибатҳои бйналхалқӣ, ки дар шаҳри 
Деҳлӣ мегузашт. Якумин сафари ман ба Ҳиндустон дар ҳайати 
намояндагони Комитети Советии" Муҳофизати Сулҳ, бо 
роҳбарии. Н. С. Тихонов ва нахустин мулоқоти ман бо Мирзо 
Турсунзода. 

Нахустин сафари Ҳиндустон ба дӯстии самимии ману Мир- 
зо Турсунзода ибтидо гузошт. Ман дар Москва, Душанбе ва 
сафарҳои хориҷӣ борҳо бо ӯ мулоқот кардаам. Тобистони соли 
1955 ба ёдам меояд, ки мо ҳар ду ҳамроҳи як ҳайати вакилони 
сершумори муборизони роҳи сулҳи Ҳиндустон ба Душанбе 
парвоз кардем; ин сафари нахустини ман буд ба Тоҷикистон. 
Баъди сафари якҷояи мо ба Ҳиндустон ин дуюмин мулоқоти 
ману Мирзо Турсунзода буд. Ӯ маро ба айлоқи (дачаи) миёни 
кӯҳсораш даъват карда гулҳои олиҷаноберо тамошо дод, ки ху- 
даш парвардаву расонда будааст. Бо хоҳиши ӯ ман ҳамон сафар 
дар як маҷлиси бонуфузи фаъолони шаҳр баромад карда, дар 
бораи Ҳиндустон суханронӣ карда будам. «Бештар дар бораи 
маданияти Ҳиндустон ҳикоят кун, - гуфт ӯ ба ман. - Барои 
тоҷикон дар бораи бародарони ҳиндиашон ҳар чи бештар дони- 
стан хеле муҳим аст, охир давраи дӯстии мардуми Советию 
Ҳиндустон акнун сар шуда истодааст Дар хотирам ҳаст ки 
ҳамон вақт дар Душанбе бо хоҳиши Мирзо Турсунзода дар бо- 
раи адабиёти муосири Ҳиндустон дар як шаб мақола навишта 
будам, ки ба муносибати ба Тоҷикистон ташриф овардани на- 
хустин вакилони тарафдорони сулҳи Ҳиндустон дар газетаи 
«Коммунист Таджикистана» чоп шуда буд. Ҳеҷ аз ёдам наме- 
. равад, ки Мирзо Турсунзода дар дачаи ҳукуматӣ, он ҷое ки мо 
истиқомат доштем, хонаеро ба ман нишон дода гуфта буд: «дар 
ин.ҷо устоди ман Садриддин Айнӣ охирин рӯзҳои умрашро ба 
сар бурд. Ӯ расо як сол пеш дар пеши назари ман ҷон дод, аммо 
то ба ҳол ба ин бовариам намеояд. Ӯ барои ман ҷовидон зинда 
аст. Олами зебоеро ӯ ба чашмам кушод, ба ман бовар кард, во- 
дор кард, ки ман ҳам ба ӯ бовар кунам, маро адиб кард» 

Баъди ин рӯзҳои фаромӯшношуданӣ Якумин Конференсияи 
нависандагони Осиёю Африқо дар Тошкент (тирамоҳи соли 
1958) пеш омад, ки Турсунзода дар кори он иштироки фаъол 
дошт. Мехоҳам танҳо як воқеаро, ки вобаста ба ҳамон рӯзҳост, 
ҳикоят кунам. Рӯзи дуюми кори Конференсия буд. Дар толори 
театри ба номи Навоӣ маҷлис давом дошт. Ман дар қариби 

баромадгоҳ менишастам. Дидам, ки дар кушода шуду ба толор 
Файз Аҳмади Файз даромад. Ман пеш аз ин ҳаргиз ӯро надида 
будам ва аз рӯи сураташ шинохтам. Ин шоири покистонӣ барои 
иштирок кардан дар кори Конференсияи нависандагони 
мамлакатҳои Осиёю Африқо дар Тошканд ба Иттифоқи Советӣ 
бори аввал омада буд. Ман аз ҷоям бархоста, назди Файз раф- 
таму худро муаррифӣ намуда, ҳамроҳаш саломалек кардам. 
«Ман сари вақт омада натавонистам, - гуфт ӯ барои дер монда- 
наш узрхоҳӣ мекардагӣ барин, - дар мамлакати мо вазъият му- 
раккаб». Пешакӣ бояд бигӯям, ки Файз Аҳмади Файз баробари 
аз Конференсия баргашта, ба Покистон рафтанаш ба ҳабс гѓи- 
рифта шуда ба қайди маҳбас афтод. Файз дар бораи иштирок- 
кунандагони Конференсия аз ман пурсуҷӯ кардан гирифт. 
«Турсунзода дар ҳамин ҷо бошад? - савол кард ӯ. - Бисёр 
мехоҳам бо ӯ мулоқот бикунам». Ба мисли ду шиноси дерин, 
дӯстона мулоқот кардани ду шоир ҳаргиз аз лавҳи хотирам дур 
намеравад. Ба онҳо тарҷумон даркор набуд. Онҳо бефосила 
сӯҳбат мекарданд, гӯё сӯҳбаташон поён надошт. «Биё ҳамроҳ 
Тошкентро ба Файз тамошо медиҳем», - таклиф кард ба ман 
Мирзо Турсунзода. Мо ба мошин савор шудему ба сайри шаҳр 
баромадем. Тошкент он дам акнун симояшро дигар карда исто- 
да буд.. Дар интиҳои проспекти Навоӣ баъди бинои факултети 
шарқшиносии Университети Тошкент якбора ҳавлиҳои дево- 
рашон гилин сар мешуданд. «Биёетон ҳамин ҷо таваққуф карда 
бинем, ки ӯзбекҳо ба чӣ тарз зиндагӣ мекунанд», - хоҳиш кард 
Файз. Мо дари яке аз хонаҳои гилинро кӯфта ба саҳни ҳавлиаш 
даромадем. Дар сари остона моро марди солдидае пешвоз ги- 
рифт, ки сару либоси анъанавиӣ ӯзбекӣ дар бар дошт. Файз, 
Турсунзода ва ман ба ӯ салом додем. Ӯ моро даъват кард, ки ба 
хона дароем. Покизаву озодагӣ, қолинҳои батартиб густурда, 
бисоти анъанавии ӯзбекон -- ин ҳама ба Файз Аҳмад таассуроти 
зиёде бахшиданд. Ӯ ба мизе наздик шуд, ки дар болояш Куръон 
истода буд Файз китобро бардошту ба хондан даромад, баъд 
Куръон ба дасти Турсунзода гузашт, сипас ба дасти соҳиби хо- 
на. Чой, ангур ва ҳар гуна меваҷот оварданд. Чанд нафар 
ҳамсоягон даромаданд. Сӯҳбати гарму чӯшон хеле давом кард. 
Солҳо аз байн гузашт ва дар як мулоқот, Файз Аҳмад Турсун- 
зодаро ёдоварӣ карда (ин дам ӯ аз ҳаёт гузашта буд) ҳамон 
вохӯриро ба хотир оварду андешамандона гуфт: «Мирзо ба ман 

ёрӣ кард, ки аз замири одами Шарқи Советӣ огоҳ шавам». Ба 
гумонам, дар хислат, дар тарзи рафтор, дар, муносибат ба атро- 
фиён байни. Турсунзодаю Файз Аҳмад ким-чӣ умумияте ҳаст. . 
“Соли 1967 бори аввал дар мамлакати мо ба як гурӯҳ ходи- 
мони маданияти советӣ «барои саҳми барҷастае гузоштан дар 
кори". мустаҳкам намудани дӯстии байни Давлати Советию 
Ҳиндустон» мукофоти Ҷавоҳирлол Неҳру дода шуд. Дар байни 
ба ин мукофот ноилшудагон Мирзо Турсунзодаю ман ҳам бу- 
дем. Тирамоҳи соли 1968 мукофотонидашудагон ба Ҳиндустон 
даъват шуданд. ав 
Сарвазири Ҳиндустон хонум Индира Гандӣ мукофоти олиро 
ба мо супурд, баъд дастаи мо ба саёҳати дуҳафтаинаи мамлакат 
баромада ба шаҳрҳои Деҳлӣ, Агра, Мадрас, Тривендрум, Бом- 
бай, ,Кочин раҳсипор шуд. Мирзо Турсунзода дар ин сафари 
Ҳиндустон духтараш Фирӯзаро ҳамроҳ гирифта буду ман бо 
завҷаам рафта будам. Зани ман Елена Владимировна бо 
Фирӯзаи нозанину дустрӯ дугона шуд. Ман ин сафарро ҳамчун 
хобу хаёл ба ёд меоварам. Мирзо Турсунзодаи оқилу хушмуо- 
мила, мавридшиносу мутоибагӯ дилу ҷони тамоми шарикон 
буд. Хусусан шабнишиние дар Бомбай, ки дар арафаи ба ватан 
баргаштани мо барпо шуда буд, нағз дар хотирам ҳаст. Моро 
нависандаи урдузабон Кришан Чандар ба муносибати рӯзи та- 
валлудаш ба меҳмонӣ даъват кард. Бисёр адибони маъруф дар 
хонаи ӯ ҷамъ омада буданд, ки асосан ба урду асар менавиш- 
танд: Алӣ Сардори Ҷаъфарӣ, Роҷендра Сингҳ Бедӣ, Маҷрӯҳи 
Султонпурӣ. Мушоира барин мусобиқаи шоирие ташкил кар- 
данд, Мирзо Турсунзода дар маркази диққати аҳли маҷлис 
қарор гирифт. Ӯ ашъори худро ба тоҷикӣ мехонд ва бе ёрии 
тарҷумон шеърашро мефаҳмиданд, ҳар боре, ки хондани 
шеърро ба поён мерасонд, бо сурур «Ваҳ! Ваҳ! Ваҳ!» мегуф- 
танд, ки ин ниҳояти таҳсину офарин буд. Ба исрори ҳозирон 
ҳар шеърро батакрор чандборӣ мехонд. 
Баъди ду соли ин сафар ману Мирзо Турсунзода боз. дар 
Ҳиндустон, дар Конференсияи ІУ нависандагони мамлакатҳои 
Осиёю Африқо дар Деҳлӣ вохӯрдем. Тамоми тафсилоти ин 
мулоқоти пурсамари нависандагонро, ки чун ҳарвақта Мирзо 
Турсунзода дар маркази диққат буд, ин ҷо ҳикоят карда на- 
мешинам. Балки фақат як воқеаро, ки ба фикрам, на фақат ба- 
рои эҷодиёти худи Турсунзода, балки барои кулли адабиёти 

советӣ хеле муҳим буд, хотиррасон мекунам. Боре, баъди 
анҷом ёфтани маҷлиси бегоҳрӯзӣ ӯ ба ман гуфт, ки дар ким- 
кадом мулоқоти шабонаи пешакӣ муқаррар шуда иштирок 
карда наметавонад, зеро бо як кори зарур сафаре дар пеш до- 
рад ва маро даъват кард, ки ҳамроҳаш равам. Бо таассуфи 
билониҳоя ман маҷбур шудам рад кунам, зеро ба ман супориш 
шуда буд, ки фардои ин рӯз мулоқоти адибони советию аъзоё- 
ни Академияи адабиёти Ҳиндустонро ташкил кунам. Турсун- 
зода барои вохӯрдан ба намояндагони ба назди В. И. Ленин 
омадаи Ҳиндустон сафари чандсадкилометраро пеш гирифт. 
Дар ин сафар журналисти АПН А. В: Митрохин ҳамроҳи ӯ 
буд. Баъди ду рӯз шоир ба Деҳлӣ баргашта омад. Табиист, ки 
ман бесаброна натиҷаи сафари ӯро донистан мехостам. «Са- 
фар бисёр душвору хастакунанда буд», - гуфт ӯ. - Лекин хеле 
бомуваффақият баромад. Кори ман омад кард. Ман бо ІПратап 
ном шахси кӯҳансол ҳамсӯҳбат шудам. Ӯ ҳикоят кард, ки чан- 
дин сол пеш аз ин дар ҷустуҷӯи ҳақиқат роҳи Россияи Сове- 
тиро пеш гирифта, бо В. И. Ленин мулоқот карда будааст. 
Ман аз дӯстам ҷӯё шудам, ки шаклу шамоили он шахс чӣ гуна 
аст, баъди он зиндагиаш чй хел ҷараён гирифтааст, ҳоло чй 
ҳол дорад. Мирзо Турсунзода ба суоли ман ҷавоб дода, баъди 
ин ба андеша рафта гуфт: «Медонӣ чӣ, ман дар бораи ӯ чизе 
менависам. Ман ҳақ надорам, ки аз тафсилоти ин воқеа ягон 
чиз. нанависам. Ин вазифаи ман аст». Ман саодатмандам, ки 
шоҳиди тавлид гардидани асари нави ӯ будам Ҳангоми озими 
Москва гардидан дар самолёт ҳар гоҳ Турсунзода дафтарчаи 
бағалиашро бароварда дар он чизе менавишт Баъди ду моҳи 
он дар саҳифаҳои газетаи «Правда» достони ӯ «Аз Ганг то 
Кремл» пайдо шуд. 

Ман Турсунзодаро на фақат ҳангоми бо дӯстон мусоҳиб шу- 
дан дидаам, балки дами собит кардани ғояҳои мо, мубориза 
бурдан бо онҳое, ки идеалҳои социалистии моро бадном 
карданӣ мешуданд, низ дидаам. Дар ин лаҳзаҳо ӯ аз шахси на- 
рмсухани беозор, аз лирики нозукбаён, сарояндаи зебоиҳои та- 
биат ва рӯҳи инсон ба муборизи оштинопазиру ҷасур табдил 
меёфт. Конференсияи Умумиҷаҳонии муҳофизати сулҳ, ки то- 
бистони соли 1965 дар Хелсинки барпо шуда буд, ба ёдам мео- 
яд. Он вақт ҳамроҳи шоир дар як секция кор кардан ба ман рост 
омада буд ва бо эҳтиросу боварибахш суханронӣ кардани ӯро 

ба муқобили вайрон таъбиркунандагони мақсади Иттифоқи 
Советӣ дар роҳи сулҳу яроқпартоӣ дида будам. 

Соли 1971-ум дар Толори серпосутуни Хонаи Иттифоқҳо, 
дар маҷлиси бахшида ба ҷашни 60-солагии рӯзи таваллуди 
“Мирзо Турсунзода ман аз номи олимони шарқшинос ба табри- 
ки шоир баромада, маҳз аз ҳамин ҷиҳати хислату шахсияти ӯ, 
ки ҳам зебоии" ҳақиқиро тараннум карда метавонисту ҳам бо 
бадӣ, дар ҳар-шакле, ки зоҳир шавад, мубориза бурда метаво- 
нист, сухан ронда будам, ки ин хислатро шоири гуманист, ба 
“фикрам, аз анъанаҳои хоси Горкий мерос гирифта буд. Ин 
маҷлис ду раиси фахрӣ дошт: К. Федин ва Н. Тихонов. Ҳамаи 
онҳое, ки ба табрики ин марди наҷиб гирд омада буданд, дар 
толор :гшағунчиданд. Чӣ қадар дӯстону ҳавохоҳону мухлисон 
дошт-ин шоири маҳбуби ҳама! Гумон мекунам, ки ин махсу- 
сияти шахсияту гуманизми Турсунзода дар осори манзумаш 
аксе гузоштааст. Хусусан ашъори дар мавзӯи ҳиндустон суру- 
даи"ӯ ба дили ман наздиктар аст. Турсунзода ба мавзӯи 
Ҳиндустон ҳанӯз ҳангоми сафари якумаш ба ин мамлакат соли 
1947 таваҷҷӯҳ зоҳир карда буд, ки шоир дар ҳайати вакилони 
советӣ буд. Ба ҳайати вакилон Н. С: Тихонов - аз шоирони 
советӣ аввалин каси ба мавзӯи Ҳиндустон рӯ оварда - сардорӣ 
“мекард. Дар байни инду мард, ду шоири: советй чи риштаҳои 

“дӯстиё устувор буд, ман нағз медонам, медонам; ки дар дили 
Мирзо Турсунзода нисбат ба Николай Семёновит.чӣ меҳру 
“эҳтироме ҷо дошт. Гумон мекунам, ки эҷодиёти Н: Тихонов ба 
Турсунзода таъсири муайяне расондагист.. Шоири . тоҷик 
ҳамчун Н. Тихонов-дар ашъори оид ба Ҳиндустон бахшидааш 
ба ин сарзамин ба чашми дӯст менигарад, ба он чӣ дар мамла- 
кат мебинад, хайрхоҳона баҳо медиҳад, кӯшиш мекунад, ки 
қалбан ба ӯ наздик бошад, дар ашъораш орзую омоли халқи 
ҳиндро ифода кунад. Шоир ба Ҳиндустон на бо чашми тамо- 
шобини бепарво ё ки ба нияти ошкор кардани ҷиҳатҳои 
булаҷаби воқеияти он кишвар: менигарад, балки ҳамчун дӯст 
самимона чашм андохта, аз муваффақиятҳои халқи он хурсанд 
“ва аз нобаробариашон дилтанг мешавад. 

Хусусан, вақте ки Турсунзода ба образҳои анъанавии назми 
ҳиндӣ рӯ меоварад, ба таври хос воқеияти Ҳиндустонро дарк 
кардани шоир баръало намудор мегардад. Дар ин образҳо як- 
бора баъзе паҳлуҳое ошкор шудаанд, ки собиқан маълум на- 

буданд. Масалан, ба мо маълум аст, ки Ганг - дарёи муқаддас 
- образи шеърии анъанавиест, тамоми адабиёти Ҳиндустонро 
фаро гирифтааст. Аз қадимтарин замонҳо то ба рӯзгори мо ин 
образ бисёр шоирони ҳиндиро ба илҳом меовард ва ба илҳом 
хоҳад овард. Образи дарёи муқаддас, ки мувофиқи асотири 
ҳиндиён, гӯё аз осмонҳо ҷорӣ шуда меомадаасту ҳар ки дар он 
ғусл кунад, аз гуноҳ пок мешудааст, дар сурудаҳои шуарои 
равияи романтикӣ дошта таҷассуми ҳусни тамом, ҳаракати 
мудом ва аз нав ҷон гирифтани олам мебошад. Дар солҳои 30 
- дар замони пайдо шудану инкишоф ёфтани наҳзати нави- 
сандагони прогрессивии Ҳиндустон, дар ашъори як силсила 
шоирони ҳиндӣ образи Ганг беш аз пеш мазмуни иҷтимоӣ ме- 
гирад. Чунончи дар ашъори Сумитранандан Пант образи да- 
рёи муаззами ҳиндиҳо, ки ба сӯи уқёнус ҷорист, рамзи 
издиҳоми дар роҳи мубориза бедор шуда, ба ҳаракат омадаест, 
ки ба сӯи мақсади олӣ ба пеш метозад Соли 1937 Пант навиш- 
та буд: 


Хурӯшон аз ниҳоди халқ ҷорӣ Ганги мо имрӯз, 
Бувад ҷӯшандатар рӯди азими бефано имрӯз, 
Тамоми реги беҷонро зи кайҳон, боз ғундорад, 
Барад бо худ хаёлу орзуи халқро имрӯз. 


Мирзо Турсунзода, ки баъди даҳ соли ин, дар арафаи 
истиқлол ёфтани Ҳиндустон ба он кишвар сафар карда буд, низ 
ба образи ин дарёи муаззам рӯ овардааст. Дар байни образе, ки 
шоири советӣ офаридааст ва образи І "анги шеъри Пант як навъ 
монандие ба мушоҳида мерасад: 


... Меравад сӯи баҳр бо сари хам, 
Гӯӣ дорад ба дӯш кӯҳи алам. 
...Ба гумонам, ки гаштаӣ ҷорӣ 
Ту на аз чашмаҳои кӯҳсорӣ. 
Балки аз оби чашми гирёнӣ, 
Арақу ашкҳои деҳқонӣ. 


Илова бар ин образи офаридаи шоири советӣ инкишофи 
бештаре ёфта, чун дар ашъори шоирони инқилобчии романти- 
ки ҳиндӣ, чунончи, ашъори Назрулислом, мазмуни инқилобие 

касб кардааст. Шоири советӣ ба: дарёи Ганг бо даъвате 
муроҷиат мекунад, ки исён кунад, ба шӯр ояд ва тамоми дарду 
алами инсон ва беадолатиро дар ХАВОИ худ ғарқ кунад. 


Пп уфтам: эй Ганг, аз чӣ хомӯшӣ? 
Аз чӣ дарёсифат намеҷӯшӣ? 


Шоир образи Ғанги пуртуғёнро бо Ҳиндустони бедоршуда 
ва ба муқобили бандагию беҳуқуқии давраи мустамликадори 
исёнбардошта алоқаманд кардааст: 


Ҳар чи бошад, бузург рӯдаст?ӣ, 
Ҳиссаи баҳри беҳудудастӣ, 
Рӯдворона зиндагонӣ Мн, 
Ҷӯш зан, 
ҷӯш зан, 
ААИ кор 


тӯрсуниб А) БА9 чаҳони . эҳёосотў андешаҳои мардуми ҳиндӣ 
амиқ сар фурӯ мебарад. Дар. тарзи зиндагонии қонунии онҳо 
баъзан нишонаҳои ҳаёти мозии халқи худро, ҳаёти падарону 
бобоёни худро пайваст мекунад. Ӯ ба муқобили вомондаҳои 
асримиёнагӣ, таасуботи динӣ, ки дар натиҷаи он даҳҳо милли- 
он мардуми Ҳиндустон «нафратзадагон» ном бардошта, аз кам- 
тарин ҳукуқи инсонӣ маҳрум мондаанд, сар мебардорад: 


Ҳамеша аз халоиқ дур мегашт, 

Ба мисли зиндаи дар гӯр мегашт... 
Ҳазорон сол боз ин турфа мардум 
Зи ҳаққи зиндагонӣ гашта маҳрум, 
Ба ин оину ин расми хабисӣ 

Чаро розист лорди англисӣ? 


Дар мамлакати мо ҳеҷ кас ба мисли шоирони республикаҳои 
Шарқи Советӣ зебоии санъати мардуми ҳиндро дарк кардаву ба 
қадраш расида наметавонад. Турсунзода ба рақси ҳинду- 
духтари нозанини ромишгар мафтун шуда ба образҳои 
ҷавидонии Бедил рӯ меоварад. Ҳамчуноне ки як замон Мадани 
Ҳофиз мафтуни ҳусни ҳиндудухтар Комде шуда буд, шоири 
12; 


тоҷик дар банди ҳусну санъати раққоса Тара Чоудрй (Чандри) 
афтодааст. : ; 

Мавзӯи ҳаракати озодихоҳии миллӣ ва муборизаи халқи 
ҳинд дар роҳи ҳаёти нав саросари ашъори ба Ҳиндустон бах- 
шидаи Турсунзодаро фаро гирифтааст. 

Шоир дар достони «Аз Ганг то Кремл» аз хусуси таъсири 
ғояҳои инқилобасари Ленин ба Ҳиндустон, аз хусуси ба назди 
Ленин рафтани марди ҳиндӣ Пратап ҳикоят кардааст. д 


"Ленин аз таҳти дил сухан мекард, 
"Ҳиндуён маҳви хештан мекард: 
«Ранҷбарзодагони Русия, - 
"Ҳама пиру ҷавони Русия 
Чашмдорони Ҳинди бедоранд, 
Ба ситамдида ҳиндуён ёранд... 
Ман надонам, ки баъди ин суханон 
Дар чӣ ҳолат буданд ҳиндуён, 
Лек донам, ки ҳар яке масъуд, 
Буд дар он дам аз ҳаёти худ. 
Наравад ҳеҷ Ленин аз ёдаш,» 
Ёди Ленин кунад, кунад шодаш... 
Ёд орад ҳақиқати Ленин, 
Суханони ба дил ҳамеша қарин. 


Мавзӯи якдилии меҳнаткашони Шарқ, ки дар ин байтҳо 
равшан зоҳир шудааст, ба тамоми эҷодиёти Турсунзода, ба та- 
моми фаъолияти ӯ хос аст. 

Ман дар Ҳиндустон борҳо шоҳиди суханрониҳои Турсунзо- 
да шудаам. Мардум суханони ӯро бо мароқи том гӯш мекар- 
данд. Ҳиндуҳо ба ашъори доир ба Ҳиндустон сурудаи шоирони 
советӣ ҳаваси зиёде доранд. 

Ашъори ба Ҳиндустон бахшидаи Турсунзода дар ин сарза” 
мин шӯҳрате дорад, мардум номи шоир ва эҷодиёти ӯро хуб 
медонанд. Моҳи апрели соли 1981 гузорам ба Ҳиндустон аф- 
тод. Дар ҳотели Ҷан-патҳ ҳамон ҳотели маркази шаҳр, ки ману 
Турсунзода чанд бор фуруд омада будем, рӯзе чанд ба сар бур- 
дам. Ҳар гӯшаи он дӯсти деринаамро ба ёди ман меовард. Дар 
яке аз ҷамъомадҳо, ки адибони ҳиндӣ маро даъват карда бу- 
данд, аз робитаҳои адабии ҳинду советӣ, аз он нависандагони 

советӣ, ки поягузори ин робитаҳо буданд, сухан ба миён омад; 
дар ин миён, пеш аз ҳама, табиист, ки номи Турсунзодаро ба 

забон гирифтанд. Дӯстони ҳиндӣ мулоқотҳои бо Турсунзодаро 
ёдовар шуданд, аз шеърхонии ӯ дар мушоираҳо ёд карданд, аз " 
ман хоҳиш намуданд, ки ашъори ба Ҳиндустон бахшидаи ӯро" 
хонам Ман китоби ӯ «Андешаҳо дар бораи Ҳиндустон»ро, ки" 
дар силсилаи китобхонаи «Огонёк» ба тозагӣ нашр шуда буд, 
ҳамроҳи худам бурда будам ва аз ҳамон китоб шеъри «Руди 

Ганг»-ро хондам. Ин шеър, ки бештар аз 30 сол қабл аз ин эҷод 

шуда буд, ҳамчунин бамаврид садо дода, ба шунавандагон 

таъсири амиқе бахшид. 

Дар ин маҷлис ман суханронӣ карда ба дӯстони ҳиндиям 
гуфтам, ки Турсунзода дар мамлакати мо эътибори зиёде дорад, 
мардуми советй ӯро дӯст медоштанд ва хотирашро пос медо- 
ранд, хусусан ҳамдиёронаш - тоҷикон ӯро қадршиносанд. Ин- 
чунин ба онҳо ҳикоят кардам, ки моҳи декабри соли 1979 
ҳангоми Душанбе рафтанам оромгоҳи дӯсти ҷониамро Зиёрат 
кардам, низ гуфтам, ки Турсунзодаи бемор васият кардааст, ӯро 
дар як теппаи баланди канори шаҳр ба хок супоранд, ки аз он 
ҷо дараҳову кӯҳсори Тоҷикистон, ҳамон кӯҳсоре, ки шоир ин 
қадар дӯсташ медошт, намуда истад. 

Мирзо Турсунзода барои ман зиндаи ҷовид аст. Ман ами- 
нам, ки ёди ӯ, ашъори безаволи ӯ аз дили мухлисони 
беҳисобаш ҳаргиз берун нахоҳад рафт. 

Иёгаидра КУМАР 
сафири давлати Ҳиндустон 
дар Ҷумҳурии Тоҷикистон 


ПАЙВАНДИ МИРЗО ТУРСУНЗОДА 
БО ҲИНДУСТОН 


Мирзо Турсунзода солҳои зиёд бо Ҳиндустон ва мардуми 
он алоқаи мустаҳкам дошт. Ин марди боистеъдоду мӯътабар 
ошиқи фарҳангу халқи азияткашидаи ҳинд шуд. Вай аз та- 
лошу муборизаҳои шахсиятҳои барӯманди ҳинд алайҳи мус- 
тамликадорони англис рӯҳу: илҳом гирифт, Ҳамчунин 
"ҳаракатҳои озодихоҳонаи халқ дар роҳи бунёди давлати 
"соҳибистиқлол ва раҳидан аз қафомонии иҷтимоӣ ба ӯ таас- 

суроти бузург бахшид. 

Мирзо Турсунзода дар конфронси «Халқҳои Осиё», ки со- 
ли 1947 пеш аз инқилоби Истиқлоли Ҳиндустон дар Ню- 
Деҳлӣ баргузор шуд, ширкат варзид. Ин конфронс, ки рамзи 
бедории халқҳои Осиё шуд, пас аз шикасти қувваҳои 
иртиҷоӣ ва ғосибони Аврупо, ба қомат афрохтани 
қаҳрамонҳои миллӣ Маҳатма Іандӣ ва Ҷавоҳирлал Неҳру 
муосоидат кард. Ширкати шахсиятҳои бузургу озодипарасти 
Осиёи Марказӣ, аз ҷумла Мирзо Турсунзода дар Конфронс 
боиси барқарор ва ҷоннок гардидани алоқаҳои рӯзафзуни 
Ҳиндустону Осиёи Марказӣ, ки ҳангоми дар асорати истило- 
гарон будани мамлакати мо гусаста буданд, аз нав эҳё шу- 
данд. Алҳол барои бештар мустаҳкам шудани риштаҳои 
дӯстии Ҳиндустону Тоҷикистон ғояҳои Мирзо Турсунзода 
хидмати хоса мекунанд. 

Ин шоири абадзинда борҳо ба Ҳиндустон сафар карда, 
дарду армони мардумро эҳсос намуда, бо зиёиёни мо ошноии 
хуб дошт. Омӯзишу таҳлили воқеъбинонаи осори бузурги 
қадимаву кунунии халқи тоҷик, назари хушбинонаи он ба 
оянда ва башарият, рӯзгор ва муносибаташ ба арзишҳои 
маънавӣ дар айни ҳол, баъди зуҳури сиёҳкоронаи толибон ва 
инсонҳои бадкирдоре мисли онҳо дар ватани мо хеле муфид 

мебошад. Шоири тоҷик ҷараёни муборизаҳои додхоҳонаи 
халқи ҳиндуро бо диққат мушоҳида кардаву омӯхта, онҳоро 
басо зебову муфассал ба риштаи тасвир кашид. Асарҳои 
Мирзо Турсунзода байни хонандагони тоҷику форсизабон 
маҳбубияти зиёд доранд. Ҳамзамон хонанда ва халқи ҳинд 
низ ба воситаи осори ӯ аз ҳусну шукуфоии Тоҷикистон огоҳ 
гардиданд. Асарҳои пурмазмуну инсонпарваронаи вай ба би- 
сёр ҷоизаҳои мӯътабари давлатӣ ва ғайридавлатӣ сазовор 
гардиданд, аз ҷумла бо ҷоизаи олии Ҷавоҳирлал Неҳрӯ. Вай 
тарғибгари бузурги адабиёти тоҷику ҳинд буд ва арзишҳои 
гаронбаҳои тамаддуни халқҳои Ҳиндустону Тоҷикистонро 
хеле хуб ва нозук дарк намуда, ба пойдории истиқлоли 
Ҳиндустон ҳисса гузошт. Шахсан ба ман ин байти Мирзо 
Турсунзода аз асари ӯ «Қиссаи Ҳиндустон» хеле писанд аст- 


Дили тоҷику ҳинду чун ду шамъе анҷуман афрӯхт, 
Ба боғи ин ду шамъи анҷуманафрӯз Бедил сӯхт. 

Реннат МУҲАММАДИЕВ 
муовини раиси созмони байналмилалии 
БОБО нависандагон (Москва) 


ШОИРИ БУЗУРГ 


Халқе, ки ба ояндаи дурахшони худ уммед дорад, ба 
фарҳангу фарҳангиёнаш бепарво буда наметавонад. Аз рӯи 
мушоҳида миллати тоҷик аз ҳамин қабил аст. Ман 
мутаваҷҷеҳи пас аз марг ба Мирзо Турсунзода сазовор дони- 
стани унвони олии мамлакат - Қаҳрамони Тоҷикистон шу- 
дам ва пурсидам: боз ба киҳо ин унвонро додаанд. «Ба Сад- 
риддин Айнӣ ва Бобоҷон Ғафуров» гуфтанд. Воқеан часпу 
талошҳои ин мардони шариф барои шукуфоии илму фарҳанг 
ва хидмати софдилона ба халқи худ, муборизаи эшон дар 
роҳи барқарор намудани ҳақиқати таърихӣ қаҳрамонист. Та- 
шаккур ба оқиливу хирадмандии Президенти Тоҷикистон 
мӯҳтарам Эмомалӣ Раҳмон, ки заҳматҳои ин шахсиятҳои бу- 
зурги фарҳангиро бо унвони олӣ қадр кардааст. 

Ман бо шоири бузург Мирзо Турсунзода дӯст набудам ва, 
мутаассифона, сӯҳбаташ низ насибам нашуда буд. Вале ду-се 
бор ӯро дар минбарҳо ё байни дӯстонаш - шахсиятҳои бузур- 
ги илму адабиёт дида, шеъру достонҳои аз ғояи дӯстиву 
бародарӣ саршори ӯро мутолиа карда, дар дилам нисбат ба ӯ 
ва Тоҷикистон меҳр пайдо шуд. Аз ин рӯ ман ба ҷашни 
пуршукӯҳи устод бо камоли майл омадам. Ва зебоиву оро- 
миро дар шаҳри Душанбе, ҳайкалҳои нав қомат афрохтаи 
Мирзо Турсунзодаро дар шаҳраки Регар ва ноҳияи Шаҳринав 
дида дар ҳайрат афтодам. Ба гумонам пас аз пош хӯрдани 
мамлакати Шӯравӣ дар ягон ҷумҳурӣ ин хел ва ин қадар пай- 
караи шоирону олимонро нагузоштаанд. 

Мирзо Турсунзода бо халқу адабиёти бузурги тоҷик ме- 
фахрид. Ӯ аз дилу ҷон дӯст меҷуст ва дӯстӣ, сулҳу 
истиқлолро тараннум мекард. Ӯ хайрхоҳи халқҳои олам буд 
ва аз рӯи ин хислати наҷиб бо шахсиятҳои барҷастатарини 
фарҳангу адабиёти саросари олам дӯстиву бародарӣ дошт. 

Бинобар ин дар ин рӯзи ҷашни шоир, ки бешубҳа иди ада- 
биёти тоҷик мебошад, мехоҳам салому орзуи неки дӯстони 
бузурги Мирзо Турсунзода - шоиру нависандагони маъруф 
С. Михалков, Р. Ғамзатов, Д. Кугултинов, В. Распутин, С. 
Липкин ва бисёриҳоро ба шумо расонам.  ЁҒояҳои 
башардӯстонаи Мирзо Турсунзода имрӯз ва оянда низ барои 
ваҳдат ва сулҳу осоиши дунё хидмат мекунанд. 

Уттеген КУМИСБОЕВ 
Шоир ва донишманди қазоқ 


САРОЯНДАИ БУЗУРГИ ДӮСТӢ 


Ман бо гумманисти бузург Мирзо Турсунзода ва аллома 
Бобоҷон Ғафуров ихлоси хоса дорам ва назди рӯҳи поки 
онҳо ҳамеша сари таъзим фуруд меорам. Боре дар даҳлези 
Институти шарқшиносии Маскав ба Бобоҷон Ғафуров рӯ ба 
рӯ:омадам. Вай ман - қазоқбачаи хурдакакро боздошт ва даст 
ба" кифтам ниҳода, падарвор аҳвол пурсид. Ба ростӣ, аз 
ҳаяҷон нафасам: ба дарун зад ва қариб буд, ки беҳуш шуда 
меафтидам: Охир аз ҳайбати Бобоҷон Ғафуров ҳамаи кор- 
мандони институт меларзиданд. Вале ин марди бузург маро 
навозишкунон аз рафти корҳои илмиам пурсиду ба оянда 
дилпурам сохт. Даҳ сол зери сарварии академик Бобоҷон 
Ғафуров кор кардаам ва аз ин ифтихор дорам. 

Мирзо Турсунзода он замонҳо на танҳо дар Иттиҳоди 
Шӯравӣ, балки берун аз он ҳам бо ақлу заковаташ гули сари 
сабад буд. Ҳангоме ман ӯро дар минбарҳо бо нависандаи бу- 
зург ва ифтихори миллати қазоқ Мухтор Авезов паҳлӯ ба 
паҳлӯ ё сари сӯҳбат медидам, ифтихор мекардам. Ин абар- 
мандони адабиёт дӯстони ҷонӣ буданд ва манфиатҳои ада- 
биёту фарҳанги халқҳои минтақаро якҷоя ҳимояву тарғиб 
мекарданд. 

Ниҳоят боре дар музеи Ҷамбул Ҷабаев бо устод Мирзо 
Турсунзода ҳамсӯҳбат шудам. Чеҳраи нуронӣ, ҷозибаи су- 
хан, хоксориву самимияташ маро мафтун кард. Ба устод гуф- 
там, ки мавзӯи тадқиқотам «Шоҳнома»-и Фирдавсӣ аст. Ӯ бо 
табассум пурсид, ки «Шоҳнома»-ро хондаӣ ва аз он чизе аз 
ёд медонӣ? Ман бо лаҳни шикаста ин пораро хондам: и 


Биноҳои обод гардад хароб 

Зи борону аз тобиши офтоб, 

Пай афкандам аз назм кохе баланд, 
Ки аз боду борон наёбад газанд... 

Устод хеле хушҳол гашт ва барои равнақи корам 
маслиҳатҳои муфид дод. Ва минбаъд дар ҳар куҷое маро ме- 
дид, аз кору аҳволам мепурсид. Ин, албатта, барои мани 
саҳроӣ шарафи бузург буд. 1 і 

Мирзо Турсунзода дар саросари дунё тарғибгари тавонои 
фарҳанги машриқзамин ба шумор мерафт. Мардуми қазоқ, 
хусусан аҳли илму адабаш ба шахсият ва эҷодиёти Мирзо 
Турсунзода муҳаббати хоса доранд. Вай ҷавонони эҷодкори 
қазоқро дар доираҳои адабии Маскав ҳамеша дарстгирӣ ме- 
кард. Ҷавонмардиҳои устодро имрӯз ҳам адибони қазоқ ба 
некӣ ёд меоранд... Шеърҳои ӯ ҳамеша дар ҷашну маҳфилҳои 
аҳли илму адаб садо медиҳанд. Ва ин гуна мисраъҳои пурмаз- 
муну самимияш аз забон ба забон мегузарад ва ба дарди мар- 
дум, ки акнун ташнаи сулҳу дӯстианд, хеле барҷо мехурад... 


То тавонӣ дӯстонро гум макун, 
Дӯстони меҳрубонро гум макун... 
Халқи олам дӯст бо мо гаштааст, 
Ваҳдати халқи ҷаҳонро гум макун. 

Тухтубой МУЛКУБАТОВ 
Президенти Академияи адабии 
Ҷумҳурии Осиёи Марказӣ, Қирғизистон 


ИФТИХОРИ ҲАМАИ МО 


Мо, вақте ки дар хусуси мероси фарҳангии як халқ меан- 
дешем, шахсиятҳои бузурги илму адаби он миллатро пеши 
назар меорем. Халқи тоҷик хушбахт аст, ки ба он олам 
шахсиятҳои бешумори маъруфро бахшидааст. Мирзо Тур- 
сунзода - ин сарояндаи беназири дӯстиву бародарии халқҳо 
яке аз фарзандони некноми тоҷик аст. Вай солиёни зиёд бо 
адибони маъруфи қирғиз Алӣ Туқумбоев, Чингиз Айтматову 
дигарон муносибати дӯстиву бародарӣ дошт. Мо "ифтихор 
мекардем, ки минтақаи Осиёи Марказӣ чун ӯ адиби бузургу 
хайрхоҳе дорад ва эшон аз минбарҳои ҷаҳонӣ манфиатҳои 
миллиро ҳимоя мекунад, аз хиради қадимаи мардуми мо, аз 
ҷумла ғояҳои башардӯстонаи «Манас» низ ҳарф мезанад. 

Дар рӯзҳои адабиёту санъати Тоҷикистон дар Қирғизистон 
Мирзо Турсунзода азизтарин меҳмони мо буд. Ҷавонон 
китобҳо дар даст дар гирдаш парвона шуда, аз ӯ соядаст ме- 
гирифтанд, аз сӯҳбатҳояш таассуроти бузург мебардош- 
танд... Имрӯз ҳам мардуми қирғиз дар баробари асарҳои 
адибони худ шеъру достонҳои Мирзо Турсунзодаро бо камо- 
ли майл мутолиа мекунанд. Мирзо Турсунзода шоир, фар- 
занди тоҷику Тоҷикистон аст, лек осораш.дар ин айём ва 
оянда ҳам ба тамоми инсонҳо завқи бадеӣ ва илҳому 
муҳаббати гарм мебахшад. 

Ҳмаяк СИРАС 
СОЛҲО ВА ХОТИРАҲО 


Ҳмаяк Сирас (1902 - 1982) аз кӯҳансолтарин нависандаго- 
ни арман буд, ки дар дами пирӣ аз халқи тоҷику дӯстони 
ҳамқалами тоҷикаш бисёр ёд мекард ва чун даҳҳо адибони ди- 
гари арманӣ ба халқ ва адабиёти тоҷик меҳри махсус дошт. 

Банда тайи солҳои 1981-1984 дар Ереван таҳсилу таҳқиқ 
доштам ва ба туфайли Сергей Аракеляи - ин дӯсти наздикам - 
бо Ҳмаяк Сирас шиносоӣ пайдо кардам. Нависандаи 
мӯйсафед аз чунин шиносоӣ хеле хурсанд шуд ва дар худи на- 
хустин вохӯрӣ изҳор дошт, ки ӯ ошиқи адабиёти тоҷик ва ху- 
сусан дилдодаи рубоиёти Хайёму шеъри Мирзо Турсунзода 
аст. «Мирсаид Миршакар аз дӯстони наздикам буд», - мегуфт 
ӯ ва ифтихори ҳамяроқиро бо Сотим Улуғзода ҳеҷ пинҳон 
дошта наметавонист. 

Аз матни хотираҳои нависанда бармеояд, ки ӯ хусусан бо 
Мирзо Турсунзода шиносоии хуб доштаву лаҳзаҳои ҳар 
вохӯрӣ - чӣ дар Арманистон ва чӣ дар Тоҷикистон - онҳоро 
меҳри беандоза ба адабиёту фарҳанг ва иштиёқи ҳавасангез аз 
донистани таърихи халқҳои тоҷику арман наздик мекарданд. 
Ҳамчунин Ҳмаяк Сирас аз шаби адабие ёд оварда буд, ки 
бегоҳи 8 январи соли 1952 ба шарафи ҳузури шоири тоҷик 
Мирзо Турсунзода дар Иттифоқи нависандагони Арманистон 
баргузор гардидаву барҳақ ба шаби назми адабиёти тоҷик таб- 
дил ёфтааст. / : 

Аксарияти шоиру нависандагони арманӣ бо шоирӣ тоҷик 
ҳусни дӯстӣ ва қисме ифтихори ҳамкорӣ ҳам доштанд. Агар 
Серо Хонзодяну Геворк Эмин бо Мирзо Турсунзода дӯстони 
наздик бошанд, нависандаи дигар Степан Алаҷаҷян бо ин 
шоири тоҷик дар бахшҳои Кӯмитаи Шӯравии якдилии 
халқҳои мамолики Осиё ва Африқо ҳамкорӣ доштааст. Ва агар 
Сергей Умаряну Силва Капуткян шеърҳои Мирзо Турсунзо- 
даро ба забони арманӣ тарҷума карда бошанд, пас Вардгес 
Ернҷакяну Левон Мкртчян дар роҳи тадқиқу таҳқиқи осори 
Мирзо Турсунзода дар Арманистон саҳм гирифтаанд. 

Поси эҳтироми дӯстӣ бо Мирзо Турсунзода ва эҳсоси гарму 
гуворои муҳаббат ба халқу адабиёти тоҷик имрӯз ҳам хусусан 
дар ҳаёти адабии Арманистон боқист, ки ин дар як силсила 
тадқиқот аз боби ҳаёт ва эҷодиёти Мирзо Турсунзода ба зуҳур 
меояд. 

Ҳмаяк Сирас сабоҳи 8 июни соли 1982 телефон кард, ки 
хонааш -- воқеъ дар касабаи Комитас, кӯчаи Комитас-1І, хонаи 
125 биёям. Овозаш андаке меларзид. 

Дарро ба рӯям духтараш, ки ба аёдати падар омада будааст, 
кушод. Нависандаро дар бистари беморӣ дидам. Баъди 
ҳолпурсӣ ман ва Сергей аз паҳлӯяш ҷой гирифтем. «Забони 
арманиро медонӣ?» пурсид ӯ ва баъди гирифтани ҷавоби 
тасдиқ ба хондани ҳамон чанд саҳифа матни хотира, ки на- 
вишта будааст, пардохт. Дар ҷараёни хониши ӯ чанд калимаи 
бароям ношиносро пурсида гирифтам... Ҳамин тавр, ӯ дар на- 
вбати худ аз ман хоҳиш кард, ки он хотираро ба забони 
тоҷикӣ тарҷума ва чоп намоям. 

Баъдтар идрок намудам, ки ин суханҳо як навъ васияти на- 
висанда ҳам будааст. Тобистони ҳамон сол ӯ аз дунё гузашт ва 
имрӯз лозим донистам, ки матни хотираҳои ба забони тоҷикӣ 
баргардонидашудаи ин нависандаи зиндаёдро бо андаке 
таҳрир, тавзеҳ ва сарсухан маҳз ба хотири бузургдошти шоири 
тоҷик Мирзо Турсунзода чоп намоям. 


Абдувалӣ Давронов, 
8 шони соли 1982, шаҳри Ереван 


.ЖЖжХж 


Номи шоири шаҳири тоҷик Мирзо Турсунзодаро ман пеш 
аз нахустин вохӯриям бо ӯ шунида, тарҷумаи шеърҳояшро дар 
саҳифаҳои «Литературная газета» хонда будам. Ба ман, хусу- 
сан, достонҳои «Садои «Осиё» ва «Ман аз ІШарқи озод» писанд 
афтода буданд, ки муаллиф бо ин асарҳояш, ҳаёти нави мар- 
думи Шарқ, завқи халқи озодидӯсти онро бо маҳорати балан- 
ди шоирона ба тасвир кашидааст. Мутолиаи достонҳои мазкур 
моро бо шоир ва олами зебои ӯ шинос намуда, ҳамдаму 
ҳамфикри халқи Шарқи соҳибистиқлол месохт. 

8 январи соли 1952 Мирзо Турсунзода ба Ереван омад, вале 
қабл аз ин ман-бо шоир моҳи декабри соли 1949 дар худи 
Тоҷикистон шахсан шинос шуда будам. Он вақт ман дар 
ҳайати вакилони Арманистон дар тантанаи 20-солагии рес- 
публикаи ҷавони Тоҷикистон ширкат варзидам. Табиист, ки 
дар рафти шиносоӣ бо хоҷагии халқ, санъат, маданият, тарзи 
зиндагии тоҷикон диқкати маро сарчашмаи адабиёти ин халқ 
бештар ҷалб намуд. Хостам донам, ки назми.тоҷик аз куҷо ва 
кай. ибтидо гирифтааст. Охир, тоҷикон ҳам мисли мардуми 
Арманистон таърих ва адабиёти қадима доранд! Дар рафти 
вохӯрӣ ва шиносоиҳо, аввалин шуда дӯсти ҳамяроқам, нави- 
сандаи боистеъдоди тоҷик Сотим Улуғзодаро, шинохтам. 

Он рӯзҳо ба муносибати ин санаи муборак нашриёти давла- 
тии Тоҷикистон силсилаи китобҳоеро дар осори классикони 
адабиёти тоҷику форс Рӯдакӣ, Фирдавсӣ, Умари Хайём, 
Саъдӣ, Ҳофиз нашр намуд. Чопи ин гуна асарҳо ва дастраси 
омма гардонидани онҳо дар ҳақиқат нишони эҳтиром ва 
ғамхорӣ ба мероси бои гузаштагонамон ҳисоб меёфт. Мирзо 
Турсунзода бо як ҳисси қаноатмандӣ ва ифтихор асарҳои 
классиконро ба мо нишон дода мегуфт: «Насли имрӯза бояд 
бо ин асарҳо шинос шавад ва хуб фаҳмад, ки муборизаи мо 
дар солҳои мудҳиши Ҷанги Бузурги Ватанӣ баҳри чӣ буд. Дар 
рӯзҳои сахти Ҷанги Бузурги Ватанӣ ҳамаи он китобҳои дар- 
сие, ки ба хонандаи тоҷик зарур буд, дар Ленинград, дар 
вагонҳо хобида буданд, вале он вагонҳоро лозим буд, ки ба 
фронт ҳизмат кунанд: бо хӯрокворӣ ва лавозимоти ҷангӣ 
таъмин намудани ҷанговарон муҳим буд. 

Бисёриҳо мехостанд вагонҳоро холӣ кунанд, вале чун ин 
суханҳоро А. А. Жданов шунид, бо қатъият гуфт: 

- Ленинград барои мо фронти. муҳим аст, вале маърифат- 
нокии халқи тоҷик низ камтар аз фронт нест. 

Дар таҳти чунинфоҷиаи мудҳиш, дар зери борони тиру ту- 
фанг ин китобҳо то Душанбе омада расиданд ва ба мактабба- 
чагон дастрас шуданд». 

Ҳамаи инро Турсунзода хуб медонист ва дар яке аз 
ҷамъомадҳои адабӣ суханони Соро Юсуфоваро ба ёд оварда 

- Ғамхории бародарона ба якдигар махсусан дар рӯзҳои 
душвори ҳаёт зоҳир мегардад. Ана ин рӯзҳо халқи бузурги рус 
барои мо муттако гардид ва ин китобҳо рамзи нурҳои 
ҷонбахши офтоб аз самти шимоланд. 

Ин хотираҳои Тоҷикистонии ман аз нав, аниқтараш, бегоҳи 
8 январи соли 1952 зинда гардиданд. Он рӯз шоир дар хонаи 
адибони Арманистон бо шоиру нависандагон вохӯрии аҷибе 
дошт. Толори Хонаи адибон пур буд. Ба ин ҷо онҳое омада 
буданд, ки шоирро дӯст медоштанду ҳурматаш мекарданд. Бо 
хоҳиши барандаи вохӯрӣ ман бо дилу ҷон дар бораи М. Тур- 
сунзода, таърихи шиносоиамон ва, муҳимтар аз ҳама, дар бо- 
раи эҷодиёташ, ки бевосита ба мавзӯъҳои сулҳ ва дӯстии 
халқҳо бахшида шудаанд, чанд сухан гуфтам. Қайд кардам, ки 
адабиёти муосири тоҷик, назми он дар симои шоир М. Тур- 
сунзода ва асарҳои ӯ беҳтарин анъанаҳои адабиёти классикии 
тоҷику форсро мепарварад ва дар шакли боз ҳам зебову рехта- 
аш дастраси хонандагон мегардад. . 

Дар хотимаи суханам як рубоии Хайёмро, ки тарҷумаи ар- 
маниаш ба қалами Арам Чарг мансуб аст, ба забони арманӣ 
хондам. Аз зал овоз баромад: «Бо забони русӣ хон, то Гурсун- 
зода низ фаҳмад, ки чӣ мехонӣ?». 

Барои ман он вақт ба забони русӣ хондани ин рубоӣ душ- 
вор буд ва ман чун ба забони тоҷикӣ канда - канда «Асрори 
азалро на ту дониву на ман» - гӯён ба хондан шурӯъ кардам, 
Турсунзода аз шодӣ ҷаҳида хест ва матни пурраи рубоиро ба 
забони шевои тоҷикӣ ба хондан сар кард: 


Асрори азалро на ту дониву на ман, 

В-ин ҳарфи муаммо на ту дониву на ман. 
Ҳаст аз паси парда гуфтугӯи ману ту, 

Чун парда барафтад, на ту мониву на ман. 


Ҳамин тавр, ба туфайли хондани як рубоии Хайём 
гуфтугӯи аҷибе дар бораи адабиёти тоҷик сар шуд. 

Баъд шоирон Силва Капутикян, Ашот Граши, Соғомон Та- 
ронцин, Наири Зарян, Геғам Сарян, Рачия Ованесян ва дига- 
рон сухан карда, тарҷумаҳои нави худро ба забони арманӣ ба 
шоир хонданд. 

Инчунин, ҳамон шаб дар бораи драмаи шоир «Хусрав ва 
Ширин» суханҳои хуб гуфта шуд, ки мо «дар симои - арман- 
духтар Анушро тасаввур кардем. 

Моҳи декабри соли 1954 дар Москва с съезди 11 нависанда- 
гони СССР барпо гардид. Ин ҷо, пеш аз ҳама дӯсти худ, ши- 
носи дерин Мирзо Турсунзодаро дидам. Маърӯзаи ӯро дар 
съезд гарм истиқбол намуданд. 

Вай аз минбари съезд чунин гуфта буд: 

Коргоҳи Иттифоқи нависандагон ин на фақат маркази 
эҷодӣ, балки маркази мубориза барои сулҳ, ва дӯстии халқҳо 
даррӯи замин аст. 

Ин суханон ҳоло ҳам чун ибораи навҷӯёна дар гӯшам садо 
медиҳанд. Дар аснои танаффус М. Турсунзода, М. Миршакар, 
Сергей Чилая, ман ва боз якчанд нафари дигар - як гурӯҳ, на- 
висандагон дар назди газетаи деворӣ, ки рӯзҳои съезд нав ба 
нав мебаромад, истода ҳазлҳои рафиқонаро мехондем. Ва он 
ҷо ҳазли рафиқона дар бораи М. Турсунзода низ буд. Ӯ дергоҳ 
ба газетаи деворӣ нигоҳ кард ва сонӣ, табассумкунон гуфт: 
«Ҳамчунин ки бе намак таом мазза надорад, ба мо ҳам БУДОР 
хеле зарур аст». 

Каме дертар ба наздамон Самад Вурғун омад ва баъди са- 
лому алейки расмӣ аз зери дасти Турсунзода дошту «ман бо ту 
кор дорам» - гӯён ӯро ба дигар тараф бурд. Гуфтугӯи доимии 
онҳо дар бораи драмаи «Хусрав ва Ширин» хеле тӯл кашид... 

Ин вақт аз куҷое мухбири суратгир пайдо шуд. «Афсӯс, 
гуфт Мирсаид Миршакар, - Мирзо рафт, вагарна якҷоя расм 
мегирифтем». 

Дар танаффуси дигар махсус Турсунзодаро ҷуста ба наздаш 
рафтам. Гуфтугӯи ҷиддиамон, ки кайҳо боз орзӯяш мекардам, 
сар шуд. Ба аввалин саволам, ки «Хоҳиши ягон бори дигар ба 
Арманистон рафтан дорад ё не?» ӯ табассум кард ва чунин 
ҷавоб дод: 

- Арманистонро хеле дӯст доштам. Шумоён ба адабиёти 
классикии мо хуб баҳо дода метавонед. Ман бовар дорам, ки 
Шумо акнун Хаёмро ба забони арманӣ мутолиа мекунед. 
Тарҷумаҳои нав ҳастанд. Ҳамту не? 

- Бале, - тасдиқ кардам ман, - тарҷумаҳои наву хуб 

ҳастанд, вале ман мехоҳам, ки Хаёмро ба забони модариаш - 
забони тоҷикӣ хонам. 

-- Вале ман мехостам Асаакяну Чаренцро дар оригинал хо- 
нам, - ҳамчунин бо табассуми фақат ба худаш хос ҷавоб дод 
Турсунзода. Агар имконият даст диҳад, мо орзуҳои худро 
амалӣ мегардонем. 

Баъди се сол -- 27 сентябри соли 1957 60-солагии ҷашни 
шоир Егише Чаренц барпо гардид, ки дӯсти адабиёт ва халқи 
арман Мирзо Турсунзода бо иштирок ва суханони самимии 
худ дар ин тантана хотири ворисони адабиёти қадимаи арман- 
ро шод гардонд. Ӯ бо як ҳисси дилсӯзӣ ва эҳсоси бародарӣ дар 
ҳаққи адабиёти арман ва намояндаи он - Егише Чаренц 
суханҳои нек гуфт. Би і 

Ин охирин вохӯрии ман бо шоир ва инсони комил Мирзо 
Турсунзода буд. Ва як умр суханҳои ҳангоми хайр гуфтаашро 
«фаромӯш намекунам: . 

-- Халқи арман адабиёти худро дӯст медорад. Шумо мероси 
гаронбаҳои адабиёти классикии худро хуб медонед ва асарҳое 
офаред, ки ба дилу"-рӯҳи хонанда наздик бошанд. 
Таҷассумкунандаи рӯҳи замон бояд бошед, ҳамчунон ки инро 
Егише Чаренц мехост...» 

Ин суханҳо ба маънои томаш ба худи М. Турсунзода ҳам 
дахл доштанд, ки ӯ воқеан барои халқи тоҷик ҳам шоир ва ҳам 
фарзанди ифодагари рӯҳи замон буд... 


Аз забони арманӣ тарҷумаи 
А. Давронов 

Ҷалол ИКРОМӢ 
ТАФСИЛИ ЯК САФАРИ АҶОИБ 


Ман бо Мирзо Турсунзода аз соли 1931 инҷониб шиноси на- 
здик, ҳамдам ва ҳамкор ҳастам. Бо ҳам рӯзҳои хеле аҷоиб, 
хурсандиҳои бисёре, инчунин ташвиш ва андӯҳҳои бешуморе- 
ро аз сар гузаронидаем. Агар ҳамаи ин хотиротро навиштан ги- 
рам китоб шуда меравад. Лекин дар ин ҷо ман мухтасар баъзе 
ёддоштҳои худро, ки дигарон шояд нагӯянд, баён кардан 
мехоҳам. 

Мушкил ва хеле сахт аст дар бораи Мирзо Турсунзода хоти- 
ра навиштан, барои он ки ақл бовар кунад ҳам, ҳанӯз дил ва 
эҳсосоти дохилии ман бовар намекунад, ки Мирзо Зурцуавида 
вафот карда ва ӯ ҷисман аз байни мо рафтааст! 

Рӯзҳои вафот кардани вай ман дар Дубултӣ - хонаи эҷодӣ 
дар Рига будам. Хабари вафоти ӯро шунида, сар аз по гум кар- 
дам, қариб беҳуш шуда афтода мондам. Рафиқони онҷоӣ кӯмак 
расониданд, ба ҳуҷраам бурданд ва ба назарам он бегоҳ тамоми 
хонаи эҷодӣ ба ғаму андӯҳ фурӯ рафт... 

Рӯзи дигар ба самолёт билет гирифта, субҳи он рӯзе, ки бояд 
ҷасади ӯро ба хок супоранд, - яъне рӯзи 27 сентябри соли 1977 
ба Душанбе расида омадам. Шаб хоб накардагӣ, монда шудагӣ, 
бо дили маҷрӯҳ рост ба ҳавлии дӯстам рафтам, бо вай дар хона- 
аш видоъ намудам. Видоъ намудаму дар берун ба худ бовар 
намекардам, ки Мирзо Турсунзода мурдааст... Бале, он эҳсосот 
ҳанӯз кунд нашудааст, ҳанӯз дар таҳти дилам бовар карда на- 
метавонам, ки мо аз вай абадӣ ҷудо гаштаем! 

Инак, барои ҳамин, хотира навиштани ман хеле мушкил аст. 
Дар ин ҷо фақат як чиз, як эҳсосот ба ман мадад расонида мета- 
вонад: Мирзо Турсунзодаро чун одами аз миёнрафта нею, чун 
одами зинда, чун рафиқи ҳамдам ва ҳозир тасаввур карда на- 
виштан. Бале, ҳамин тавр мекунам. Дар бораи дӯсти 
меҳрубонам чун зиндаҳо сухан меронам, бо худаш гап мезанам, 
аз худаш гап мешунавам... 

Соли 1930, тирамоҳ, пас аз анҷумани таърихии лингвистӣ, 
вақте ки мо як идда коркунони соҳаи адабиёт ва матбуот ба 
Душанбе ба кор омадем (Пайрав Сулаймонӣ, Азизӣ, Сирус, 
Улуғзода, Обид Исмдатӣ, Ҳилол Карим, Муродзода, Зеҳнӣ, 
Баҳоуддин, Икромӣ, ман ва дигарон - ҷамъ 17 нафар), Мирзо 

Турсунзода дар Тошкент мехонд. Ба гумонам вай дар аввалҳои 
соли 1931 ба Душанбе омад ва дар идораи газетаи «Комсомоли 
Тоҷикистон» ба кор даромад. Он вақтҳо Мирзо Турсунзода хе- 
ле ҷавон, хеле пурҷӯшу хурӯш ва оташ буд. Дар андак муддат 
ҷамоати мадании Душанбе - аҳли илму адабиёту санъат ӯро 
шинохтанд ва дар байн машҳур гашт. 

Барои мо -- омадагон Комиссариати маориф дар шаҳрчаи 
«Стандартӣ» (дар паси иморати ҳозираи Опера ва балет) имо- 
рати тахтагини дуқабатаеро дод, ки дар он Зеҳнӣ, Улуғзода, 
Бектош, Азизӣ, Бухоризода, Б. Икромӣ, ман ва дигарон 
истиқомат мекарданд. Турсунзода бо Алихуш хонаи алоҳида 
доштанд. Онҳо, ҳам журналист ва ҳам нависандагони ҷавони 
нисбат ба мо серкортар ва боҷӯшухурӯштар буданд, вале муно- 
сибати мо хеле мустаҳкам буд. Дар ҳар маҷлис ва дар ҳар 
чамъомад якҷо будем, бори маданият ва матбуотро бо ҳам ме- 
бардоштем. Дӯстӣ ва ҳамдамии моро ҳамин ҳам исбот мекунад, 
ки мо дар он солҳо як чанд нафар дӯстон ва ҷӯраҳо гаштак таш- 
кил карда будем. Дар гаштаки мо Азизӣ, Абдулғанӣ Мирзоев, 
Турсунзода, Алихуш, ман ва боз намедонам кӣ буд. Ҳафтае як 
бор дар хонаи ягонтаи аз мо ҷамъ мешудем, оши палов мепух- 
тем, камтар май менӯшидем (росташро мегӯям, ки мисли 
ҷавонони имрӯза аз ҳад намегузарондем) ба доираи одоб ва 
дӯстона сӯҳбат, баҳсу мунозираҳо мекардем. Шубҳа нест, ки 
баҳсу мунозираро пеш аз ҳама Турсунзода ва Алихуш барин 
ҷавонҳо сар мекарданд, баъд ман, Абдулғанй Мирзоев ва 
ниҳоят Азизй ҳамроҳ мешудем. Гоҳо баҳси мо нотамом ме- 
монд. Ҳар чанд ки Азизӣ аз ҳамаи мо калонсолтар буд, вале дар 
баҳси мо ҳакам шуда наметавонист, ҷавонҳо зӯрӣ мекарданд. 
Ба мо он вақт Айнӣ, Лоҳутӣ барин бузургон ҳакам шуда мета- 
во-нистанду бас! ; 

Турсунзода чун комсомоли ҳақиқӣ ва ленинчӣ, чун мубори- 
зи роҳи партия, чун журналист ва нависандаи оташинбаён 
ҳамеша фикри худро пеш мебурд ва аксар вақт ғолиб мебаро- 
мад. Он вақтҳо зиддиятҳо, муборизаҳои синфӣ хеле бошиддат 
давом мекард. Хусусан дар соҳаи идеология ҷанги сахт мерафт. 
Бедарак нест, ки баъзе шахсони буғзу адоватпараст худро сурх 
нишон дода, ба Пайрав ва ҳатто ба устод Айнӣ часпиданд. 
Ҳамон вақтҳо буд, ки устод Айнӣ ба мақолаи иғвогаронаи Бек- 
тош бо сарлавҳаи «Ҷавоби ман» як мақолаи тунду тез навиш- 
танд ва чун эпиграфи он ин як байтро хеле ба ҷо оварда буданд. 

Эӣ, мункири кайфияти парвози магас, 
Бе зина ту ҳам бар лаби ин бом баро! 


Ё ки Пайрав Сулаймонӣ аз ҳуҷумҳои бисёри чаправон ва 
дилсиёҳон ба ҷон расида, як шеъри машҳури худро навишта 
буд, ки ин аст: 


Эӣ, шоири оташқалами бо қадами нав, 

савдогари Маскав, 
Дар дашнаи ишканҷаи танқид забаррав, 

Те афтода ба тергов 

Аз зарбаи танқид дамодам шуда беҳол, 

афсурдаю помол... 
3-он аст, ки“худро шумурӣ «кӯру кару лол», 

"тарсида зи ҷанҷол, 
Хон, эй асари «К урсии хунин»- и ту хун-Хун, 

эй шоири маҷнун, 
Ҷон хуну ҷаҳон хуну замин хуну замон хун, 

олам шуда гулгун, 
Ҳарчанд писимист шуморанд азизон, 

танқиднависон, 
Лекин ту далеронаІо мардона қадам мон, 

дар соҳаю майдон! 


Мирзо Турсунзода ҳам ба ин баҳсу ҷидолҳо фаъолона ишти- 
рок мекард, вале тезии қалами ӯ ба сӯи дӯстон набуда, ба сӯи 
бадхоҳони адабиёти советии тоҷик равона карда шуда буд. 
Ҳамин тавр буд, ҳаёти иҷтимоии мо... 

Вале гаштаки мо давом мекард, шӯхӣ ва хурсандиҳоямон би- 
сёр буд. Боре навбати гаштак ба раҳматӣ Абдулғанй Мирзоев 
расид, ки он вақтҳо дар идораи газетаи «Тоҷикистони Сурх» кор 
“мекард ва дар ҷои ҳозираи иморати Иттифоқи нависандагон, ки 
кӯчаю паскӯчаҳои тангу тор ва ҳавлиҳои сердарахту кулбаҳои 
ҳақирона буд, истиқоматҷое дошт. Хонааш иборат аз кулбае буд, 
ки рӯшной ва ҳаво аз ягона дараш медаромад, тиреза надошт. 
Лекин рӯи ҳавлӣ, гулзор ва ҳавои кушодаш хуб буд... 

Вақто ки аҳбоб ҷамъ шуданд, дар сари гулзор, ба гирди дас- 

турхони мураттаб ва пур аз нозу неъмат нишастанд, мо ҳама аз 
ҳиммат ва меҳмоннавозии соҳиби хона хурсанд шуда, ба 
таъриф сар кардем. 

Лекин Абдулғанӣ аз ин таърифҳо «об шуда нарафта» гуфт: 

- Хуш омадед. Имрӯз ҳамаи шумо меҳмон! Илтимос ҳамин, 
ки ба тайёр кардани ош ташвиш накашед, ҳамаи корро худам 
ба ҷо меорам. 

- Хайр, сабзию пиёзро биёр, ки реза кунем! -- гуфт Азизӣ. 

- Сабзию пиёз реза карда шудагӣ! - гуфт Абдулғанӣ. 

- Хайр, биринҷро биёр, ки сангашро чинем! - гуфт Мирзо. 

- Биринҷ чида шудагӣ! -- ҷавоб дод Абдулғанӣ. 

- Модоме, ки - гуфт Азизӣ, - ҳамаи корро худат мекардӣ ва 
оши палави нағз пухта метавонистӣ, пас чаро дар навбатҳои мо 
ба ҳеҷ кор ҳамроҳ нашуда, намедонам гуфта мешишлӣ?! 

- Зоғ-дия,-гуфта хандид раҳматӣ Абдулғанӣ, - зоғ! 

- Ҳа, - гуфт сухани ӯро шарҳ дода Мирзо. - Ин кас зоғ! Аз 
беҳунарӣ фароғате дорад зоғ, гуфта ҳунари худро дар ҳама ҷо 
пинҳон нигоҳ медоштанд ва ҳол он ки аз ҳама беҳтар ва хубтар 
ош пухта, меҳмондорӣ карда метавонанд. 

- Чӣ кор кунам, - гуфт Мирзоев, -- ҳурмати меҳмон аз ҳар чи 
азиз аст. Ҳар чӣ ки аз дастам меояд бароятон дареғ намедорам... 

- Хуб, набошад шоҳмотро биёр! - гуфт Алихуш ва бо Мирзо . 
Турсунзода ба бозии шоҳмот сар карданд. 

Мирзо ҳамон вақтҳо низ шоҳмотбозӣ мекард ва чи тавре ки. 
баъдтар ин ба одати ӯ даромада рафт, агар бой диҳад оташин 
мешуд, боз ва боз гаштаю баргашта бозӣ мекард ва то 
ҳарифашро набарад, дилаш осуда намегашт. Ҳоло-ҳоло раиси 
қаҳрамон - Миралӣ Муҳаммадалиев ёдоварӣ мекунад, ки боре 
дар Москва, дар вақти сессияи совети олӣ, бегоҳирӯзӣ аз. 
маҷлис баргашта дар ҳуҷраи раис хӯрок хӯрдаанд ва камтар ко- 
няк нӯшидаанд. Баъд ба ҳуҷраи Мирзо Турсунзода рафта ба 
шоҳмотбозӣ сар кардаанд. Раис - Миралӣ боло-болои ҳам 
Мирзоро бурдааст. Дар натиҷа Мирзо қаҳр карда гуфтааст: 

- Маро коняк зиёфат карда, сарамро гаранг карда дар 
шоҳмот бурдӣ, набошад ман аз шахсони бой медодагӣ нестам... 

Вай дар шоҳмот гоҳо бозад ҳам, бой диҳад ҳам, дар зиндагӣ, 
дар кор, дар сиёсат ҳеҷ гоҳ бой надодааст ва ба ёдУф таи худаш: 
аз шахсони бой медодагӣ набуд. 


КАБЛ 


Соли 1932, мо як гурӯҳ нависандагоне, ки аъзои комитети 
ташкилотии иттифоқи нависандагон будем (ин комитети 
ташкилотӣ пас аз қарори маълуми апрелии (1932) Комитети 

Марказии ВКП (б) тартиб дода шуда буд), якҷоя ба саёҳати ав- 
валин -- ба сӯи Москва баромаданӣ шудем. 

Ба ин гурӯҳ Мирзо Турсунзода, Абдулғанӣ Мирзоев, 
Баҳриддин Азизӣ, Алихуш ва ман дохил будем. Тартиби сафа- 
рамон ҳамин тавр муайян карда шуд: Мо ҳама дар Ӯротеппа, 
дар боғи Баҳриддин Азизӣ ҷамъ мешавем. Баъд, аз он ҷо ба 
Тошкент, аз Тошкент ба Самара (Куйбьгшеви ҳозира), аз Сама- 
ра ба воситаи дарёи Волга ба шаҳри Қазон, аз он ҷо ба пойтах- 
ти мамлакат - ба шаҳри Москва меравем. Хароҷотамонро ба 
қадри ҳол Комиссариати маориф доданӣ шуд, (ба ҳар кас дуса- 
ду панҷоҳ сӯмӣ, ки нисбатан ба ҳисоби ҳамонвақта хеле сахиё- 
на шуморида мешуд). ) 

Оилаи ман ба Бухоро кӯчида рафта буданд. Ман танҳо дар 
хонаи стандартии тахтагини гарм ва пураз тахтакана бемалол, 
хушу хурсандона зиндагӣ мекардам. Дӯстонам, рафиқонам дар 
гирду атрофам буданд. Корам хеле мувофиқи табъ ва шавқовар 
буд. Рӯзона дар идора, дар кор, бегоҳӣ, ҳар шаб ё театр, ё кино 
ва ё маҷлис, монда шуда омада мехобидам, ки на гармиро ҳис 
мекардам, на газидани тахтаканаро. Аммо зани дуҷонам ва 
модарарӯси пирамро маҷбур будам, ки ҳанӯз дар баҳорон ба 
ҳавлии дар Бухоро будаи худ - ба назди бародарарӯсам ва 
хоҳарам бурда монам. Ї 

Он дам ман котиби масъули журнали. «Раҳбари Дониш»! бу- 
дам, ки баъдтар пас аз ташкил шудан ва ба кор сар кардани ко- 
митети ташкилии иттифоқи нависандагон, ин журнал ба ихтиё- 
ри комитет дода шуд ва номашро ҳам «Барои адабиёти 
сотсиалистӣ» гузоштанд ва ман боз котиби масъул шуда мон- 
дан гирифтам. Лекин дар вақти ба сафар баромаданамон жур- 
нал ҳанӯз «Раҳбари Дониш» ва муҳаррири масъули он 
Муҳаммадҷон Ҳасанӣ (ки ҳоло нафақахӯри шахсй дар Ленино- 
бод аст) буд. Журналро фақат ману Саъдӣ Мақсудӣ ном рафиқе 
мебаровардем. Шаб намегуфтем, рӯз намегуфтем, кӯшиш ме- 
кардем, ки журнал хубтар ва тезтар барояд. Гоҳо тамоми шаб 
дар матбааи хурдакак, ки дар якчанд кулба, дар паси бинои ин- 
ститути педагогии навташкилшуда (дар қарибии кинотеатри 
Ҷомии ҳозира) ҷо гирифта буд, мегузаронидем ва то ҳамаи ти- 
ражро чоп карда нашаванд, осуда намегаштем... 

Боиси асосии ин қадар шавқу завқи ман ба кори журнал аз 


| Боби журнали ҳозираи «Садои Шарқ». 

як тараф қувваи ҷавонӣ, ғайрат ва ҳамият бошад, аз тарафи ди- 
гар ба ман бовар карда супорида шудани журнали маҳбуби ман 
буд. Зеро ки ба журнали «Раҳбари Дониш» ман аз шумораҳои 
аввалинаш иштирок доштам ва якумин ҳикояти ман («Шабе 
дар регистони Бухоро») дар шумораи аввалини ҳамин журнал 
ҳанӯз дар соли 1927 чоп шуда буд ва ман дар Бухоро нишаста, 
аз шумора то шумора бетоқатона бо чорчашм мунтазири омада 
расидани журнал мешудам. Шумораҳои аввали журнал то ду-се 
сол дар Тошкент чоп мешуд: Баъд чанд гоҳ набаромада монд. 
Ниҳоят ҳукумат ва партия қарор доданд, ки журналро дар худи 
Душанбе бароранд ва ба он муҳарриру котиб таъин карда, им- 
конияти чопашро фароҳам оварданд. 

Инак, ман дар охирҳои моҳи август отпуск гирифта ба Бу- 
хоро рафтам. Чанд рӯз дар Бухоро истиқомат карда, бачаҳоро 
дида, ба Самарқанд сафар кардам. Дар Самарқанд ба ман 
Абдулғанӣ Мирзоев ҳамроҳ шуд. Баъд дукаса бо поезд то ба 
Урсатевский рафта, аз он ҷо дар фойтуни дуаспа ба шаҳри 
Уротеппа фуромадем. Роҳ пурчанг, гарм ва дашт буд. Фақат 
дар қарибиҳои Уротеппа дарахтзор ва оби равон пайдо шуд. 
Лекин даруни Уротеппа салқин буд. Дар канори сой ба як 
чойхонаи олиҷаноб фуромада, дам гирифтем, хӯроке хӯрдем. 
Баъд аз одамҳо Азизиро суроғ кардем. Ҳеҷ кас намедонист. 
Мо ҳайрон шудем. Охир, худи Азизӣ ба мо гуфта буд, ки дар 
ҳар кадом чойхонаи Уротеппа фуромада маро суроғ кунед, 
ҳар кас дарак дода метавонад. Азизӣ... Азизӣ... мегуфтанд 
мардум ва китф ҷунбонда, ҳайрон мешуданд. Мо мегуфтем, 
ки нависанда аз Уротеппа, ҳозир дар Душанбе кор мекунад, 
дар ин чо ҳавлию боғ дорад... Не, намедонистанд. Ниҳоят як 
мӯйсафеди бафаҳм аз мо пурсид, ки Азизӣ - ин номаш ё 
лақабаш? Мо гуфтем, ки ин фамилия ва лақабаш аст. Пас но- 
маш чӣ, гуфта пурсид. Мо гуфтем, ки Баҳриддин. Дар он ҳол 
ҳама донистанд ва гуфтанд, ки: 

- Мулло Баҳриддин гӯед-дия! Он касро ҳама медонанд. 

Пас ҷавоне рафта фойтун овард ва мӯйсафед ба фойтунчӣ 
дараки боғи мулло Баҳриддинро дод ва мо ташаккур карда чизу 
чораҳорро ба фойтун гузоштем... 

Боғи Азизӣ дар тарафи роҳи Урсатевский, дар баландӣ буда- 
аст. Боғ, қӯрғон, сари ҳавз, дарахтҳои серсоя ҳама тартибу кори 
классикии Ӯротеппа ҷо ба ҷо буд. Азизӣ дар тан куртаи сафед, 
дер сар тоқии чустӣ, дар сари ҳавз кати симин монда ба роҳат 

хоб мекард. Омада мондани моро шунида, ҳадаҳа аз ҷО бархост 
ва моро хуш қабул кард. Додаронаш ва наздиконаш омаданд, 
дар сари ҳавз қолинҳо ва гилемҳо густурданд, кӯрпаю 
кӯрпачаҳо партофтанд, ба гирду атроф об зада салқин карданд 
ва баъд дастурхон кашиданд. 

Азизӣ марди сию панҷ-сию шаш сола, қадбаланд, 
лоғарҷусса, бо чашмони бодомии нигоҳаш тез ва гузаранда, ба 
рӯи андак дароз, ба шукӯҳ ва муллобачаҳои кӯҳнагиро партоф- 
та шабкаю кӯлӯча - шалвор пӯшидагӣ барин буд. Ҷӯрабоз, да- 
сткушод, рӯздида ва одамшинос буд. Охир, вай дар соли 1921 
ба съезди мусулмонони Россия, ба Боку ҳамроҳи раҳматӣ 
Неъматуллоев вакил шуда рафтагӣ ва аз бисёр чизҳо, воқеаҳои 
ҳамон солҳо бохабар буд. 1 

Рӯзи дигар Алихуш ва Мирзо Турсунзода расида омаданд. 
Сӯҳбати мо хуррамтар ва базми мо гармтар шуд. Ҳавои кушод, 
меваҳои болаззат, хӯрокҳои сергӯшту равған моро дар ду-се 
рӯз хеле тағир дода, димоғамонро"чоқ ва худамонро мамнун 
гардонид. и 

Як детали аҷоиб барои ман: Мо ки дар қисми беруни боғ ме- 
нишастем ва хоб мекардем, аз дарун, аз худи боғи ангур беха-” 
бар будем. Ҳар пагоҳ ва бегоҳ лаълӣ-лаълӣ ангури чиллагӣ ва” 
гоҳо ҳусайнӣ мебароварданд ва ӯротеппагихо ангури чиллаѓии- 
худро хуб таъриф мекарданд. Мегуфтанд, ки агар як сари калб- 
нашро хӯред, аз биниатон фаввора зада хун меравад - ҳамин 
қадар сершира ва сершаҳд аст! Лекин ҳар пагоҳ, ҳар бегоҳ аз он 
ангур хӯрем ҳам аз бинии ҳеҷ кадоми мо хун нарафт. Рӯзи ду- 
юм ва сеюм Азизӣ моро ба сайри Даруни боғистонаш даровард. 
Ман диққат карда дидам, ки ду-се, балки зиёдтар пуштаҳои ан- 
гури шибирғонӣ лабзада хобидааст. Ба чашмонам бовар накар- 
да як сар канда хӯрдам, шаҳдаш ѓулӯямро гирифт. 

-- Ана, - гуфтам, - ангури шибирғонӣ ҳасту чаро моро зиё- 
фат намекунӣ! "МР 

- Дар ҷои мо, - гуфт Азизӣ, - ангури чиллагиро аз ҳама ав- 
лотар мешуморанд, бинобар он ба меҳмон фақат ангури 
чиллагӣ мебароранд. Майлаш, мефармоям, барои ту ангури 
шибирғонӣ ҳам бароранд. 

Рӯзи дигар лаълии ангури шибирғонӣ ҳам пайдо шуд. 
Азизӣ вақто ки мефармояд, ангури шибирғонй бароранд, 
 ҳавлибудагиҳо ҳайрон мешаванд, чи тавр мешавад, ки ба 
меҳмон ангури шибирғонй бароранд? 

- Як нафар бухорӣ ҳаст, - мегӯяд Азизӣ, - ангури 
шибирғониро дуст медорад. Дад і 

Ҳамин тавр, пас аз чор-панҷ рӯзи меҳмони Азизӣ будан, боз 
ба роҳ баромадем ва ба поезд бо машаққати бисёр билет гириф- 
та, ба Тошкент рафтем. Дар Тошкент. манзили мо техникуми 
педагогии тоҷикӣ буд. і Ѓ Ё 

Дӯстон ва рафиқони тошкентӣ, -- муаллимон ва шогирдони 
техникуми педагогй моро хуш қабул карданд. Дар ин ҷо ба мо 
Файзуллои панҷакентӣ, ки дӯсти. наздики Мирзо Турсунзода. 
буд, ҳамроҳ шуд. Чанд рӯз дар Тошкент хуб сайру тамошо кар- 
дем, сӯҳбатҳои ширини аҷоиб гузаронидем. Баъд боз. бору 
бунаҳро баста, ба поезд сувор шудему ба сӯи Самара - Қуйбь!- 
шеви ҳозира равон шудем. Дар поезд. моро: як ноомад шуд. 
Рафиқи мо Алихуш ба бемории сипурч гирифтор шуда, монд, 
ки агар аз худаш пуросем.. . КУТИ 

-Сич!- мегуфт... .. Халаб ард СУРХ 

Сич, яъне сипурч сахт дард, карда, дили касро ҳар замон 
беҳузур мекунад ва одам қай карда меистад. Рузи дуюми сафа- 
рамон дарди Алихуш шиддат кард. Вай дар қабати дуюми ва- 
гон хоб мекард, ки хеле нороҳат буд ва мо чӣ кор карданамонро. 
надониста, ҳайрон будем. ! мароми то 

. Ҳар замон праводник омада, моро ҷанг мекард, ки бемора-. 

мон аз тирезаи вагон ахлоташро партофтааст, девори вагон иф- 
лос шудааст. Муҳаммаддоноҳои мо - Турсунзода ва Файзулло 
бо праводник гуфтушунид мекарданд ва ҳар замон кайфияти 
моро бардошта меистоданд. Алихуш, ки ҷавони хеле шух ва 
ҳамроҳи Мирзо ҳамеша хандаю шӯхӣ қарда "мегашт, ҳоло 
хомӯш буд ва «сич!» мегуфту бас! КТЛАСТО 

Ман ҳоло ба он қувваю оташу серкории Турсунзода ҳайрон 


мешавам. Хафа шудан, маъюсй ва ноумедиро намедонист. Ул- 
фат, чӯра, шух ва хушвақт буд. Охир, мо аввалин бор ба чунин 
сафари дуру дароз ва шаҳрҳои надидагиамон мерафтем, Тур- 
сунзода бошад аз чизе парво накарда, дар вагон ашӯлакунон, 
хандону шукуфон мерафт. Агар ман дилтангӣ кунам, ки дар 
Самара ба куҷо меравем, дар куҷо истиқомат мекунем, Алихуш 
чӣ мешавад ва ғайра... Мирзо беғамона мегуфт: 

- - Асло корат набошад! Масъала худаш ҳал мешавад. ; 

..Дар вокзали Самара фуромадему чунин маслиҳат ШУД, ГУЛ 
беморро ташвиш дода, ҷоковй карда нагардем, беҳтар аввал 
чанд кас рафта ҷо ёбанд ва чанд кас бо чизу чораҳо дар вокзал 

мунтазир шаванд. Ба ҷоковӣ Мирзо, Файзулло ва Азизӣ раф- 
танд. Ману Абдулғанй Мирзоеви беғам бонии чизу чораҳо ва 
нигаҳбони Алихуши бемор шуда мондем. Ман дилтанг будам, 
аз назди бемор дур намешудам, ба вай об ва баъзе доруҳои 
осуда мекардагй дода меистодам. Аммо Абдулғанӣ Мирзоев 
ҳар замон бо баҳонае рафта, аз пивои машҳури Самара саршор 
шуда меомаду ба дилтангиҳои ман механдид. Ниҳоят, пас аз 
ду-се соат рафиқон омаданд. Чизҳо ва беморро ба фойтуне 
бор карда, худ низ ба фойтуни дигар сувор шуда ба як 
меҳмонхонае бурданд, ки ба воситаи кадом як идораи шаҳрӣ 
иҷозат гирифтаанд, ки ба мо ҷо диҳанд. 

Моро ба хонаҳои алоҳида нею ба як хонаи калони умумӣ 
ҷойгир карданд. Ба ҳамин ҳам шод шудему беморро ба ҷогаҳ 
хобонида, ба вай таоме ёфта хӯронда, каме осуда гаштем. 
Бегоҳӣ маслиҳат кардем ва худи Алихуш ҳам илтимос кард, ки 
ӯро ба ягон бемористон ҷойгир кунем, аҳволаш бад аст. 

Самара дар солҳои бистум овозаи хеле бад паҳн карда буд. 
Дар он ҷо гушнагй шуда, мардум худро ба ҳар сӯ мезананд, 
ҳатто то ба Осиёи Миёна рафта мерасанд. Баъзе аз онҳо, шояд 
маҷбуран, аз гушнагӣ бошад, ки дуздӣ ҳам карданд ва биноба- 
рон одамони бадро «самарский» мегуфтанд. Лекин дар вақти 
рафтани мо Самара яке аз шаҳрҳои обод, маданӣ ва зебои 
мамлакат буд. Ҳама ҷо сайргоҳ, боғу бӯстон, гулу гулзор ва 
ошхонаю ресторанҳо буд. Ҳама ҷо мардум моро бо навозиш 
ва рӯи хуш қабул мекарданд. Бегоҳиҳо дар вақти сайру гашт 
Азизӣ гоҳо ҷомаи алочаи абраастари зебои худро дар бар кар- 
да, ба сар тоқии гулдӯзй гузошта мебаромад, ки чашми акса- 
рияти мардум ба сӯи мо буд. Зеро ки он вақт аз Осиёи Миёна 
кам одамон ба Самара мерафтанд ва якт-дуто омадагон (хусу- 
сан, ки бо ҷома бошанд) дарҳол ба назар менамуданд. 
Идораҳо ва ташкилотҳои ҷамъиятии Самара низ моро хеле 
хуб ва меҳмоннавозона пешвоз гирифтанд. 

Рӯзи дигар Алихушро бо мошини тиббии махсус омада ги- 
рифта ба бемористон бурданд ва дарҳол ба табобат сар кар- 
данд. Пас аз чанд рӯз, вақто ки мо сафарамонро давом доданӣ 
шудем, худи Алихуш баромада гуфт, ки мо бемалол рафтан 
гирем, вай дар бемористон худро хеле хуб ҳис мекунад, насиб 
бошад, пас аз як ҳафта ӯро ҷавоб медиҳанд ва ӯ рост ба Моск- 
ва меравад. Бо ин қарор мо ба бандаргоҳи дарёи Самара раф- 
та, то ба Қазон ба параход билет гирифтем. «Параход шабона, 

пас аз соати дувоздаҳи шаб омад ва мо зуд ба он сувор шуда, 
ба ҳеҷ чиз аҳамият надода хобидем. Маълум шуд, ки дарёи 
Самара ба дарёи азими Волга меомехтааст. Рӯзона, вақто ки 
мо бедор шудем, параходамон дар дарёи Волга равон буд. Он 
манзара ва он зебоии атрофро дида мо маҳву мот шудем. Ба 
гумонам Мирзо шеър навишт. Дар ҳақиқат он азамат ва 
шукӯҳи дарёи Волга, зебоии манзараҳои соҳили ду тарафи он, 
тантанаи баромад-баромади офтобро дар об дида истода, шеър 
нанавиштан мумкин набуд. Мирзо шеър нанавишта бошад 
ҳам, дунё-дунё илҳом гирифт, ки ба шеърҳои ояндаи вай, рӯҳ 
ва тароват, болу пар доданд... у 

Дар Қазон нависандагони Тотористон моро ботантана пеш- 
воз гирифта, ба беҳтарин меҳмонхонаи пойтахти худ ҷойгир . 
карданд. Мо як ҳафта зиёдатар дар Қазон будем. Дар ин ҷо 
Мирзо Турсунзода бо шоирон ва нависандагони тотор дӯст ва 
улфат шуд. Дар чандин ҷамъомадҳо, дар назди коргарони за- 
води пашминабарорӣ, дар университети машҳури Қазон, дар 
назди студентон баромадҳо кард. Рӯзҳои хурсандибахш ва 
аҷоибе, ки мо дар шаҳри Қазон гузаронидем, ҳеҷ фаромӯш 
намешаванд. Дар ин шаҳр ману Мирзо бештар фаъолият ни- 
шон додем ва аксаран ҳамроҳ будем. Нависандагони тотор 
моро бо ҳамаи аҷоибот ва тамошогоҳҳои Қазон ошно карданд, 
хуб зиёфат карда, китобҳояшонро тақдим намуданд. Ин, авва- 
лин муносибати нависандагони тоҷик бо нависандагони Тото- 3 
ристон буд. 


Охирин нуқтаи сафари мо пойтахти мамлакат, шаҳри бузур- 


ги Москва буд. Мо ба ин ҷо бо поезд омадем ва рост ба 
Иттифоқи нависандагон рафтем, Ки он вақт Ставский ва 
Лоҳутӣ дар котибот кор мекарданд. Моро дар бииои «Хонаи 
Советҳо» дар як зали калоне ки қариб бист нафарро ғунҷоиш 
медод, ҷойгир карданд ва ҳар рӯз ба як муассиса, ба як музеӣ, 
“ба як ҷои таърихй гирифта мебурданд. Аввалин бор мо қабри 
Ленинро зиёрат кардем, ба заводи автомобилсозии Москва, ки 
ҳоло ба номи Лихачев аст, экскурсия кардем, фабрикаи «ЧетьІ- 
рехгорная мануфактура»-ро дидем, дар музейҳои «Революция» 
ва «Политехникӣ» будем ва ҳар бегоҳ ба театр мерафтем. 

Дар Москва пули мо тамом шуд. Мирзоро пеш андохта ба 
намояндагии Тоҷикистон рафтем, ки ба бахти мо раиси Совети 
Вазирони ҳамонвақтаи Тоҷикистон - Ҳоҷибоев дар ҳамон ҷо 
будааст. Мо арз кардем, ки пуламон тамом шуд. Ҳоҷибоев пас 

аз нею-нестони бисёре ба ҳар кадоми мо боз шаст-ҳафтод сӯмӣ 
пул дод. 

Ниҳоят, ману Мирзо Турсунзода ба Душанбе баргаштанӣ 
шудем. Рафиқони дигар (ки маълум шуд пул доштаанд) ба Ле- 
нинѓрад рафтанӣ шуданд. Воқеан дар Москва мо Алихушро 
ёфтем: Саҳат ва саломат, хандону ғазалхон буд. Вай ҳам сафари 
Ленинградро ихтиёр кард. 

Ману Мирзо Турсунзода ба охирин пули худ билет, ду 
бӯхонка нон, камтар қанд ва қамтар колбаса харида ба поезд 
сувор шудем. Рост мегӯям, ки на ман ва на Мирзо дар умри худ 
ин тавр бепул нашуда будем. Ҳамин озуқаи бардоштаи худро 
мехӯрдему ҳасад мебурдем, ки мардум дар станцияҳои калон 
фуромада  мурғбирён, моҳибирён, мева ва бодирингу 
помидорҳои нағз харида мебароварданд ва дар пеши назари мо 
кайф карда мехӯрданд. Хӯрок хӯрдани дигаронро дида ба мо 
ҳам иштиҳо пайдо мешуд ва мо ҳам нону колбасаи худро 
лунҷак мезадем. Бино бар он захираи мо базӯр ба ду рӯз расид. 
Рӯзи охиринро мо гурусна гузаронида ба Тошкент расидем. Бо 
маслиҳат бору бунаҳро баста аз вагон фуромадему билетҳоро 
фурӯхта рост ба техникуми педагогии тоҷик рафтем. Рафиқони 
он ҷой моро дастгирӣ намуданд. Баъд, аз намояндагии 
Тоҷикистон, ки дар Тошкент буд, рафта камтар пул гирифтему 
белат харида ба Душанбе баргаштем... 

Ин саёҳати аҷиби мо, ки пур аз хотираҳои фаромӯш 
нашуданӣ аст, абадӣ ба ҳофизаи ман нақш баста аст. Дар ҳамин 
сафар ману Мирзо хеле ба ҳам наздик шудем. Бо хислат ва 
ақидаҳои ҳамдигар ошно гаштем, ки дар оянда он боз вусъат 
ёфта, асоси дӯстии самимии моро фароҳам овард. ї 

Гумон мекунам, ки ин хотираҳои аввалин боз давом меёбанд 
ва дар он бобҳои оянда хислат ва бузургии Мирзоро бо 
фактҳои ҳаётӣ дурусттар исбот хоҳам кард. 

Мирсаид МИРШАКАР 


ТО ҲАСТ ЗИ ҶОНАМ РАМАҚЕ" 


Дар давоми бист шабонарӯз ману Мирзо Турсунзода дар як 
касалхона бистарӣ будем. Се шабона рӯзе, ки аз ҷо хестани 
ман мумкин набуд, ҳар субҳдам садои пурташвиши Мирзоро 
мешунидам, ки аз навбатдор аҳволи саломатии маро мепур- 
сид, вақт ба вақт назди ман омада, ҳолпурсӣ мекард ва 
соатҳои холӣ наздам менишаст, аз ҳар хусус суханронӣ ме- 
кардем. Дере нагузашта буд, ки ба ман ҳам аз ҷо хестану сайр 
кардан дар боғи касалхона иҷозат шуд. Дар соатҳои аз табобат 
холӣ дар боғи касалхона мегаштем, хаста, ки шудем мениша- 
стем ва сӯҳбат мекардем. Шояд аз таъсири беморӣ бошад, ки 
сӯҳбати мо хеле парешон ва гуногунмавзӯъ буд. Баъзан чунон 
мешуд, як мавзӯъро ба охир нарасонда аз домани дигаре ме- 
гирифтем, ки ба аввал ҳеҷ муносибате надошт. 

Чунин масъалаҳо, чун гузаронидани садсолагии рӯзи та- 
валлуди устод Айнӣ. навадсолагии зодрӯзи устод Лоҳутӣ. 
Рӯзҳои адабиёти Советӣ дар Тоҷикистонро Мирзо қариб ҳар 
рӯз ду-се бор ба хотир меовард ва бо ҳасрат мегуфт, ки аз аф- 
таш дар Рӯзҳои адабиёти Советӣ бевосита иштирок карда на- 
метавонад, лекин дар чорабиниҳои дигар, ки дертар гузаронда 
мешаванд, фаъолона иштирок хоҳад кард. 

- Партияву ҳукумат, - мегуфт бо мамнуният Мирзо, - ба 
пешвози садсолагии Айнӣ чорабиниҳои калоне гузаронда ис- 
тодаанд. Лекин ҳадяи беҳтарини мо ба падари адабиётамон 
ҷавонони соҳибистеъдод мебошанд, ки солҳои охир дар май- 
дони адабиёт дохил шудаанд. 

Дар адабиёти мо соҳибистеъдодоне дохил шудаанд, ки ба- 
рои устоди мо танҳо орзу буданд. 

Ҳар боре, ки рӯзҳои ҷавониро ба ёд меовардем, Мирзо «чӣ 
рӯзҳои наҷибе дар кӯчаи Орҷоникидзе, хонаи рақами 49 дош- 
тем», мегуфт. Баъд шарҳ медод, ки дар як хонаи чӯбини 
муқаррарии дуошёна чун фарзандони як падару модар 
зиндагӣ мскардем. Ҳар оила дегу табақи худро дошт, лекин 
аксар вақтҳо наҳорро якҷоя мехӯрдем. Беҳтарин асарҳои худ- 


Порчаҳо аз хотираҳо 

ро ҳам дар ҳамон ҷо ва дар ҳамон шароит эҷод кардаем. Гоҳо 
шабҳо нахуфта, машғули эҷод будем ва ҳамин, ки номаълум 
субҳ дамид, наҳорӣ карда, тозон, бо чашмони хоболуд, ба 
идора мерафтем. Дар чунин вазъият достони аввалинам 
«Баҳор ва хазон»- ре навишта будам. Мондашавиро ҳис наме- 
.. кардем. 

о Чунки ҷавону саломат будем. 

“г Туон рӯзҳоро дар хотир дорӣ? 

- Магар он рӯзҳову солҳои пурҷӯшу хурӯшро фаромӯш 
кардан мумкин аст? -- бо савол посух додам ман, - ҳатто он 
. шабҳое, ки дар рӯзҳои Ҷанги Бузурги Ватанӣ то соатҳои чору 
"панҷ нишаста, достони «Писари Ватан»-ро менавиштӣ, дар 
ёдам ҳастанд. Он дақнмқае, ки баъди шунидани ахбори Ин- 
формбюро, назди тирезаам истода, шеъри нави худ «Гастел- 
ло»-ро ба ман мехондӣ ва ба ногаҳ ғиря дар гулӯят гиреҳ баст 
ва ашк дар чашмонат чарх зад, фаромӯш нахоҳад шуд... 

- Рӯзу шабҳои афсонавии Кондара чӣ? 

- Оре, дар ҳақиқат ҳам рӯзу шабҳои афсонавӣ буданд. 

Он рӯзҳову шабҳои ба қавли Мирзо афсонавӣ аз пеши на- 
- зари мо чун тасмаи кино гузаштан гирифтанд: 

...Сафари Кондара барои ман тасодуфӣ буд. Дуюми май дар 
яке аз мактабҳои райони Сталинобод баромад карда, аз он ҷо 
бо хоҳиши худи Мирзо рост ба ҳавлии ӯ рафтем. 

- Чаро худатон танҳо? - пурсид бо ҳайрат модари фарзан- 
дони наҷиби Мирзо Сабоҳатхон. 

- Имрӯз рӯзи ид аст, ихтиёри ҳар кас ба худаш,. бачагони 
Миршакар бошанд, имрӯз ба меҳмонӣ рафтаанд. Ман ӯро бо 
худ ба ин ҷо овардам. Маслиҳат дорам. 

- Ба хона дароед. 

- Не, имрӯз ҳаво хеле ҳам форам аст, дар берун мешинем. 

Дар ҳавои софу офтобии моҳи май нишаста, зодрӯзи Мир- 
зоро қайд кардем. Мирзо хандида, гуфт: 

- Дар як сол ду рӯзи таваллуд дорам ва ҳар дўяш ҳам 
тахминӣ! Лекин соли таваллудам ҳақиқист! 

- Воқиаи рӯзи таваллуди дуюми Мирзо чунин аст. Боре аз 
нашриёт барои тақвимномаи Тоҷикистон соли таваллуди на- 
висандагонро пурсиданд. Мирзо рӯзи таваллуди маро пурсид. 
Ман 5 май гуфтам. «Набошад, - гуфт, - аз они ман 2 май на- 
висед!» ва хандида илова кард, «Ман аз Миршакар ду рӯз 

пештар зоида шудаам». Аз ҳамон рӯз Мирзо, агар имконият 
медошту дар сафар намебуд, зодрӯзашро соле ду бор (2 маю 
26 ноябр) қайд мекард. 

Ба саломатии Мирзову аҳли оилааш қадаҳ бардошта, 
ҳамаашонро ба хона даъват кардам. Мирзо даъватамро кабул 
кард: 

- Лекин, - гуфт ӯ, - рӯзи таваллудатро дар Кондара қайд 
мекунем. Ҳайрон нашав, ба Вера Ивановна Запрягаева, -- ди- 
ректори боғи ботаникии АФ Тоҷикистон дар Кондара, - гапро 
пазондаам. Аллакай як ҳуҷраи олиҷанобе ҳам барои мо ҷудо 
кардаанд. 

- Гапи нав-ку? -- пурсид Сабоҳатхон. 

- Мо бояд достонҳои худро ба охир расонем, дар шаҳр ба- 
рои ин имконият надорем. Якчанд рӯз аз маҷлисҳову 
телефонҳо дуртар истодан лозим аст. 

- Мо бо Гулчеҳрахон халал намерасонем? - пурсид бо 
шӯхӣ Сабоҳатхон. 

-- Рӯзҳои истироҳат дар ихтиёри шумоем... 

Рӯзи дигар кӯрпаву дегу табақро бар мошин бор карда, 
лаб-лаби дарёи шӯхи Варзоб ба Кондара раҳсупор шудем. Дар 
Кондара касе моро пешвоз нагирифт. Дурусттараш касе набуд. 
Дарҳо қулф. 

Баъд аз чанде аз боло ду нафар-мӯйсафеду кампире, - на- 
моён шуданд. Моро дида, бо ҳайрат истоданд, чизе ба якдигар 
гуфта, ба сӯи мо равон шуданд. 

Баъд аз салому алейк Мирзо пурсид: 

- Калонҳоятон дар куҷост? 

- Имрӯз рӯзи неки эҳёст. Дар ин рӯз кор кардан гуноҳ аст - 
ҷавоб дод, меҳрубонона, кампир. 

Ба ронандаи мо дядя Миша нафорид: 

- Аз афташ унсури бегонаӣ, момо? 

- Худоё, агар инҳо ранҷанд, айбе нест, аммо ту одами рус, 
исавимазҳаб ҳастӣ, хуб медонӣ, ки имрӯз рӯзи эҳёст ва дар ин 
рӯз кор карданро худо манъ кардааст... 

-Аммо хӯҷаинҳо, буржуҳо падарони моро рӯзу шаб кор 
мефармуданд, на рӯзи эҳёро риоя мекарданду на дигарашро. 
Революцияи Октябр ин рӯзро барои ҳамаи мо рӯзи истироҳат 
эълон кард:!... 

Дядя Миша боз чизе гуфтанӣ буд, аммо Мирзо хоҳиш кард, 

ки мунозираро бас кунад... Баъд ба соҳибони боғ муроҷиат 
кард, ки калиди ҳуҷраро диҳанд. Мӯйсафед хандиду гуфт: 

- Вай ҳуҷраи нодаркор аст, на дар дораду на калвАї 

Ба кампир нафорид: 

- Фармонбек, ту чиҳо гуфта истодаӣ! 

- Тётя Паша, бигузор пешакӣ фаҳманд, ки.. 

- Шуд, шуд! - тётя Паша гапи ӯро бурида, ба мо муроҷиат 
кард... -- Биёед, ҳучраатонро ба шумо нишон диҳам. 

“Мирзо аҳволи ҳуҷраро дида: 

- Бому девору тиреза дорад, барои мо ҳаминаш бас ! 

- Тётя Паша ва амаки Фармонбек, шумо шанбегӣ барин 
гапҳоро медонед? - пурсидам ман. 

- Наин ки медонем, балки дар шанбегиҳои бисёре митирок 
кардаем! а 

- Набошад, ҷорӯбу меху болғаро оварда, даруну беруни 
ҳуҷраро рӯбем, катҳои чӯбинашу дарашро таъмир кунем! 

Мирзову Фармонбеку тётя Паша рӯфтани хонаву атрофро 
ба гардан гирифтанд. Таъмири кату дарро ба ману дядя Миша 
супурданд. Вақте ки ҳама ҷоро ба тартиб даровардем, тётя 
Паша фотеҳона ба Фармонбек рӯ оварда гуфт: 

- Ана, дидӣ! Он чиро, ки ту нодаркор гуфтӣ, даркор шуд. 
Қадами одам муборак аст агар ба чӯли харобазор расад, гули- 
стон мешавад! 

- Ой кампире, корат фақат насиҳат кардан асту халос... 

Баъд аз наҳори шом, ки бо ёрии якдигар тайёр карда будем, 
дядя Миша баргашта ба шаҳр рафт, тёт Пашаву Фармонбек ба 
ҳуҷраҳои худ. Мирзо фахмиданӣ шуд, ки фикри ман дар бораи 
ҳуҷра чист. Ман «ба ҳамин ҳам шукр гӯй!» - гуфтам. Мирзо 
хандид. 

..Дар ибтидои солҳои ҷиҳилум шоири халқии Тоҷикистон 
Боқӣ Раҳимзода, ки он вақт шоири ҷавон буд, баъд аз хатми 
Институти педагогии шаҳри Душанбе ба Президиуми 
Иттифоқи нависандагони Тоҷикистон ариза дод, ки ӯро бо ҷои 
хоб таъмин кунем. Ман, ки дар он солҳо котиби Правленияи 
Иттифоқи нависандагон будам, илоҷи дигаре наёфта, дар 
правления таклиф кардам, ки диване; ки дар клуби Литфонд 
бекор истодааст, ба ихтиёри Боқӣ“дода шавад, бигузор онро 
ғирифта, дар ҳавлии хобгоҳи мо, зери кадом дарахте, ки 
хоҳад, ба худ ҷои хоб интихоб кунад ва то зимистон дар ҳамон 

ҷо хобад. Вақте ки Мирзо аз сафар баргашт ва Боқиро дар 
ҳамон ҷо дид, маро ҷеғ зада «Ту, чӣ кор кардӣ?» - гуфта пур- 
сид. Ман оромона ҷавоб додам, ки вай ҷои хоб пурсида буд, 
ман ҷои хоб ба ӯ додам ва илова бар он дивани Литфондро 
ҳам ба ихтиёри ӯ додам. «Ин хуб нест, - гуфт Мирзо, - ман, 
беҳтараш пагоҳ ҳамроҳ ба идораҳои даркорӣ рафта хоҳиш ку- 
нем, ки ягон чорае бинанд»: Боқӣ, ки дар сӯҳбат иштирок 
дошт: - «Мирзоҷон, - гуфт, - ғам нахӯред, барои ман дар 
ҳамин ҷо хеле ҳам хуб аст. Дар ин вазъият ман меҳмони ҳамаи 
бошандагони ин хобгоҳ ҳастам. Ҳамеша дасти ман дар 
равған!... : ; 

Мо озуқавории якҳафтаина оварда будем. Дар ин ҷо яхдон 
набуд. Бинобар он гӯштро дар як кӯза андохта, равғанро дар 
дигаре, даҳанҳояшонро маҳкам баста, ба даре гузоштем, ки 
вайрон нашавад. , ; 4 и 

Мирзо хеле барвақт бедор шуд ва маро ҳам бедор кард. 

- Дар Ҳиндустон, - гуфт, - мегӯянд, ки баъд аз соати 7 
танҳо сагҳо ва хориҷиҳо аз хоб мехезанд! | 

- Дар яке аз маҷлисҳои интихоботии колхозӣ яке аз музо- 
кирачиён гуфтааст, ки «раиси мо худи намояндагони район 
барин то соатҳои 12 мехобад», - гуфта, сабукак аз ҷои хоб 
ҷаҳидам. 1 

“Мирзо коғази ба девор овехташударо нишон дода: 

- Мана, - гуфт, - тартиботи рӯзгузарониро тахт карда овех- 
там, минбаъд аз рӯи он рафтор мекунем. 

“Маълум мешавад, ки Мирзо кайҳо бедор шудааст Дар зери 
сигории вай чор дона сигорета хобида буд ва сигори панҷум 
дар даҳон дошт. Ман қатъиян таклиф кардам: 

- Дар режими рӯз илова карда шавад, ки дар ҳеҷ мавриде 
пеш аз наҳори саҳарӣ папирос кашидан мумкин нест! 

Мирзо розӣ шуд. Вале; афсӯс, ки ин қоидаро риоя кардан 
душвор буд. Гоҳо дар соатҳои панҷ бедор шуда ба навиштан 
сар мекард ва сигоретааш. чун трубаи заводҳои кӯҳна мутта- 
сил дуд мекард. 

Боре ба Мирзо гуфтам: 

- Мирзо, шумо тартиботи муайянкардаи худатонро риоя 
накарда истодаед, ба ҷои соати ҳафт соати панҷ мехезед, пеш 
аз наҳории саҳарӣ сигорета мекашед... Ин коратон ба ман 
маъқул не! и 

-“Нависанда бояд мушоҳидакор бошад, - гуфт Мирзо. - 
Магар дирӯз надида будӣ, ки ин дарёчаи хурд баъди борон чӣ 
қадар сангҳои калонро чаппагардон кард, ҳосилро хароб ва 
дар баъзе ҷоҳо ҷараёнашро тағъир дод. 


- Гуноҳи рӯд чист? Гунаҳкор борон аст! 
- Гуноҳи ман чист? Гунаҳкор илҳом аст! 


Панҷуми май Мирзоро аз хоб ман бедор кардам. Даст ба 
тарафи қуттии папирос дароз кард. Намондам. Мирзо хандиду 
ин сатри шеъри Носир Ҳусравро замзама кард: «Гуфто зи кӣ 
нолем, ки аз мост, ки бар мост!» 

Дар соҳили дарё либосҳоро кашида, ҳар кас аз рӯи 
фаҳмидагии худ «тарбияи ҷисмонӣ» гуфта, дасту пову сарро 
ҷунбондан гирифт, хайрият, ки бегонае дар он ҷо набуд, ки ба 
ҳоли мо хандад. Об беандоза хунук буд. Лекин номус карда, 
оббозӣ ҳам кардем, хунук хӯрдем. Зуд либосро пӯшида, тозон 
рафтем. 

Баъд аз наҳори саҳарӣ Мирзо таклиф кард, ки соатҳои 
эҷодиро имрӯз дар лаби дарё гузаронем. 

Соябони мо дарахти бед ва намади мо реги мулоими соҳил 
буд. Мирзо ба сухан даромад: : 

- Пеш аз оне, ки мавзӯи достонамро ҳикоя кунам, 
хоҳишмандам ба суоли ман ҷавоб деҳ... 

- Марҳамат. 

- Дар солҳои охир дар бораи қаҳрамони мусбату манфӣ 
қариб ҳар рӯз мақола мебарояд. Ин хуб аст, лекин фикрҳо гу- 
ногун ва мухталифанд. Баъзеҳо ҳатто таклиф мекунанд, ки 
қаҳрамонҳоро пешакӣ тарошидан лозим аст ва баъд аз рӯи аф- 
ту башараи онҳо асар нависем... Фикри ту чист? 

- Ба ман аз газетаҳои марказӣ борҳо таклиф карда буданд, 
ки доир ба ин масъала фикрамро нависам, лекин ман нана- 
виштам: Росташро гӯям чи навиштанамро намедонам. Гап дар 
он аст, ки ман ягон боре қаҳрамонҳои худро, ки мусбатанд ё 
манфӣ бар тарозуи танқидӣ нагузоштаам, ҳатто бе ягон илова 
ва ҳамон тавре ки дар равиши кори эҷодӣ онҳоро тасаввур ме- 
кардам, ба онҳо дар асарҳои худ ҷо медодам. Ба фикрам 
қаҳрамонон набо хоҳиши асарнавис ба вуҷуд меоянд, балки 
ҳаёт онҳоро меофарад ва онҳо бо кору рафторҳои ба худ хос 

дар дили атрофиён, аз ҷумла дар дили нависанда, ба худ 
муҳаббат зоҳир мекунанд. Ин муҳаббат гоҳо чунон гарму 
ҷӯшон, ки нуқсонҳои соҳибашро рупӯш мекунад. Бо ибораи 
дигаре гӯям, қаҳрамони мусбате, ки маро барои навиштани 
асари нав рӯҳбаланд карда илҳом мебахшад, ба ман чун пада- 
ру модари ман азиз аст ва ман дар назди он чун кӯдаки маъсу- 
"ме, ки ғайр аз накӯиашон чизе намебинам. 

о Ҳасани аробакаш ҳам барои ман шахси тасодуфӣ нест, ман 
ӯро аз хурдӣ мешиносам ва барои ман як шахси муқаддас м6е- 
намояд. Ман ҳеҷ чиз ба он илова кардан намехоҳам, мехоҳам 
ӯро ҳамон тавре ки ҳаст, шоирона тасвир кунам. 

"Сабаби ин аён аст. Нависандаи бузурги рус Достоевский 
дар яке аз мактубҳои худ ба Майков иқрор мешавад, ки тас- 
вири одами мусбату зебо хеле ҳам душвор аст. Чунки зебоӣ - 
идеал аст, аммо идеал на дар мо «ба таври бояду шояд кор 
карда шудаасту на дар Европаи мутамаддин». Лекин дар ола- 
ми социалистии мо зебоиву идеалро худи одамони советӣ 
дар протсесси меҳнати диловаронаи худ ба таври бояду шояд 
кор карда баромадаанд. Қаҳрамонҳои асарҳои мо хаёлӣ не- 
станд, одамони воқеианд, соҳиби зебоӣ ва идеали бузурганд 
ва мо агар онҳоро тавре, ки ҳастанд тасвир намоем, ба 
мақсад мерасем! ; дї 

- Ба ту маълум аст, ки достоне, ки ба навиштанаш сар кар- 
даам, дурусттараш сар карданиям, «Ҳасани аробакаш» ном 
дорад. Қаҳрамонаш одами воқеӣ. Ин ҳамон шахсест, ки СОЛИ 
1927 моро, ки барои таҳсил ба Тошкент мерафтем, бо аробааш 
аз Душанбе то Термез бурда буд. Чӣ ҳодисаҳое бо аробакаш 
дар пеши назари мо рӯй дода буданд ва чӣ ҳикояҳои аҷибе дар 
бораи худаш аз забони ӯ шунидем. Ҳоло ҳам дар ҳаёт аст. Ман 
ба наздикӣ ӯро дида будам. Якдигарро шинохтем. Дар чойхо- 
наи боғи шаҳрӣ чой нӯшида, рӯзҳои гузаштаро ба хотир овар- 
дем. Вақте ки ба хона баргашта омадам ба худам суол додам, 
ки чаро Ҳасани аробакашро тимсол карда, достон нанависам? 

- Мехоҳед чӣ тавр бо ароба аз Душанбе то Термез рафтана- 
тонро тасвир намоед? | 

«- Не, ман намехоҳам, ки достони ман ба «Мо аз Помир 
омадем» монанд шавад. Аз Душанбе то Термез рафтан баҳона. 
Мақсади асосӣ дигар аст. Тасаввур кун, ки Ҳасан то револю- 
ция батрак буд. Дар революция фаъолона иштирок дошт. Ко- 

|] 


мандир аспи хуҷаини собиқи Ҳасанро ба ӯ ҳадя мекунад. 
Ҳасан аввал соҳиби асп ва баъд соҳиби ароба мешавад. 

- Ин дар ҳамон рӯзҳое, ки дар республикаи ҷавон нақлиёти 
асосӣ аспу хару ароба буд? 

- Дар ҳамон рӯзҳо! 

- Лекин бо мурури замон мошинҳои сабукраву боркашонӣ 
«майдони васеи» ӯро танг мекунанд ва ӯ аробаро партофта 
шофер мешавад? - 

- Не! Ҳама гап дар он аст, ки вай то охир аробаашро напар- 
тофта, барои пешқадамӣ мубориза мебарад... Вақте ки 
кӯчаҳои Душанберо мошинҳо зер мекунанд, вай ба маркази 
вилоят меравад, аз он ҷо ба маркази район, аз маркази район 
ба колхоз ва аз колхоз ба бригадаи колхозӣ... 

- - Ва ба ҳар ҷое, ки меравад, аз қафояш мошинҳо меоянд ва 
майдони амалиёташро маҳдуд мекунанд? ! 

- Ҳамин тавр. ! АР 

-- Пас, дар охири кор ба ӯ порукаширо таклиф мекунанд?.. 

- Дар ин бора ба ягон фикри муайяне наомадаам ва барои 
ҳамин ҳам фикри туро гирифтанӣ будам. 

- Фикри ман ҳамин аст ва мантиқан дуруст аст. 

- Дар ин бора фикр кардан лозим аст, - гуфт Мирзо ва аз ҷо 
хеста таклиф кард: -- Беҳтараш биё оббозӣ кунем. 

Баъд аз наҳори нимарӯзӣ мебоист каме дам мегирифтем, 
лекин Мирзо таклиф кард, ки ба маркази район равем, барои 
моҳигирӣ шасту асбобҳои дигаре харидан лозим буд. Маркази 
район ягон панҷ километр дуртар ва пиёда рафтан ба он ҷо он 
қадар мушкил набуд. Лекин вақте ки ба маркази район раси- 
дем, мардум гирду атрофи моро печонда гирифт. 

Мирзо “Турсунзода фарзанди косиби ҳамин водист. 
Тарҷумаи ҳоли вай шарҳи ҳоли халқи вай аст. Дар он солҳое, 
ки ҳанӯз садои тири зархаридони империалистӣ дар гӯшаҳои 
дури республика шунида мешуд, халқ бо роҳбарии партия ба 
кори азнавсозии ҳаёти нав дар шаҳру қишлоқҳо сар карда 
буд. Одами босавод кам буд ва лозим меомад, ки ҳар шахси 
босавод «ҳазорҳунар» бошад, ҳар чи аз дасташ ояд, барои 
Ватан дареғ надорад. Шоирон ва нависандагони ҷавон дар 
вазъияти шиддатноки муборизаи синфӣ ба деҳот рафта муо- 
вини раиси колхозҳои навташкилшуда, муаллими мактабҳои 
маҳви бесаводӣ, агитатор, котиби шӯрои ҷамоат, кор мекар- 

данд. Ба сифати ходимони газета, коркунони ташкилотҳои 
пионериву комсомолӣ, ба районҳову сохтмонҳо рафта. хизмат 
мекарданд ва ҳамаи ин барои онҳо мактаби ҳаёт буд. Яке аз 
шогирдони фаъоли ин мактаби бузурги ҳаёт Мирзо Турсун- 
зода буд. Мактаби ҳаёт ба Мирзо Турсунзода қудрату. 
тавоноӣ, маҳорату ҷасорат бахшид, Ӯ акнун ходими фаъоли 
давлатӣ ва шоирест, ки синааш аз шавқи илҳом тангӣ меку-. 
над, қодир аст, ки зуҳуроти ҳаётро ба чашми хирад бинад, 

омӯзад, ҳарҷониба таҳлил намояд, навро аз кӯҳна ҷудо наму- 

да, ба ғалабаи он ёрӣ расонад, аз ҳаёт назм ва аз назм ҳаёт 

созад. 

Ин аст, вақте ки ба маркази район дохил шудем, пиру ҷавон 
«Турсунзода!...» гӯён гирду атрофи моро гирифтанд, ба 
меҳмонӣ даъват мекарданд. Хайрият, ки муаллими мактаб 
омада, хоҳиш кард, ки бо бачагон вохӯрем. Илоҷи дигаре на- 
буд, розӣ шудем. 

...Бачаи бисёре ҷамъ омада, бодиққат гӯш мекарданд. Мир- 
зо саргузашти бачагиву навҷавонии худро ҳикоя кард, ки маз- 
муни он чунин буд: Дар қишлоқ мактаби кӯҳнае буд, ки дар 
он бачагони қишлоқ мехонданд. Падари Мирзо, устои дуред-. 
гар «ман ба писарам беҳуда Мирзо ном надодаам. Ман. ният 
карда будам, ки вай одами босавод ва бообрӯи қишлоқ ша- 
вад!» - гуфта, писарашро ба мактаби кӯҳна медиҳад. Дере на- 
гузашта дар қишлоқи онҳо мактаби нави советӣ ташкил ме- 
шавад. Мирзо бо ҷӯраҳояш ба мактаби нави советӣ дохил ме- 
шавад. Дар соли 1925 аз қишлоқаш гурехта ба Душанбе меояд 
ва дар ин ҷо ӯро ба хонаи бачагон қабул мекунанд. Дар соли 
1927 як гурӯҳ бачагонро ба аробаи Ҳасани аробакаш савор 
карда, барои таҳсил ба Тошкент мефиристонанд... Дар охир 
Мирзо гуфт, ки «баъд аз хатми дорулмуаллимини тоҷикон ба 
Душанбе омадем. Ҳамроҳони ман яке мудир, дигаре раис, 
сеюмӣ муовини раис ё котиб ва ҳатто то ба мартабаи олитаре 
расид. Лекин ман. бо майли худ кори газетаро интихоб кардам :; 
ва касби шоириро баргузидам. КУРИ, 

Ҳар касе бояд аз рӯи тамоилаш кор кунад. ораи ман 
шоирӣ буд ва ман аз ин ҳунари худ розиям!». 

Баъд аз шеърхонӣ моро ба «як пиёла чой» даъват карданд. 
Бо ҳамин рӯз ба охир расид. Хайрият, ки ба магазин даромада 
шастро харида будем. Вақте ки ба ҳуҷраи худ дохил шудем, 

қавл додем, ки дигар на танҳо ба маркази район намеравем, 
ҳатто ба касе худро нишон намедиҳем. 

Тётя Паша хабар дод, ки «ҳама тайёр аст!» 

- Офарин, тётя Паша, -- гуфт Мирзо ва узрхоҳӣ намуд. - 
Мебахшед, ки бо гуноҳи дигарон каме дер кардем. 

Дар ошхонаи тобистонии боғдорон столи зиёфат оро дода 
шуда буд. Байни стол гулдастаи аз гулҳои гуногуни боғиву 
роғӣ басташуда меистод. Фармонбек чой нӯшида столро бонӣ 
мекард. Бо ҳайрат аз тётя Паша пурсидам: 

-- Ба кадом муносибат? 

- Муносибаташро ҳозир мефаҳмӣ, азизам! - ба ҷои тётя 
Паша ҷавоб дод Мирзо ва ҳамаро ба нишастан таклиф кард. 
Маро назди гулдаста шинонданд. Мирзо қадаҳ бардошта гуфт: 

- Мо дар ин ҷо чор нафар ҳастем, лекин худро танҳо наме- 
шуморем. Бо мо ин булбулони хушхон, ки гулҳои рангоранги 
боғиву роғӣ, гулҳои бостоние, ки аз будани онҳо то динаякак 
касе хабар надошт ва раҳмат ба олими машҳур ва дӯстдоштаи 
мо Вера Ивановна, ки ин гулҳои хелё зеборо кашф карда, аз 
чанголи марг халос намуда, ба онҳо ҳуқуқи зиндагй додааст, 
ин осмони пурситора, ин кӯҳҳои ноором ва муҳаббати ҷӯшони 
мо ба якдигар, - бо мо ҳастанд! Дӯстон, имрӯз рӯзи таваллуди 
дӯсти навҷавонии Ман Мирсаид Миршакар аст... Ман ин 
қадаҳро барои он мебардорам, ки дӯсти мо бо фарзандони 
наҷиби худ саломат бошад ва бо эҷодиёташ на танҳо қуллаҳои 
кӯҳҳои Помир, на танхо қуЛлаҳои кӯҳҳои Тоҷикистон, балки 
инчунин қуллаҳои адабиёти сермиллати советии моро сарфа- 
роз намояд... и . як; і 

Маро хоб намебурд. Ин меҳрубонии Мирзо хеле таъсир 
карда буд. Даврони ҷавонӣ аз пеши назарам мегузашт ва ҳар 
бор мегуфт: «Роҳҳои каҷукилебе тай кардаед, лекин фаромӯш 
накунед, ки дар пеш роҳҳои аз ин ҳам мураккабтару 
ноҳамвортаре интизори шумоянд». Дар байни ҳаммаҳфилони 
мо Мирзо серталаб, бераҳм, вале меҳрубон буд. Пеш аз ба 
район рафтанам барои ночизе шуда сахт ҷанг карда будем ва 
ман гумон кардам, ки агар баъд аз ин дучор шавем, аз якдигар 
рӯ мегардонем. Баъд аз як сол аз район баргашта омадам. Дар 
идораи нашриёт касе дӯстона дастамро гирифту фушурд. 
Нигоҳ кунам наздам Мирзо Турсунзода бо чеҳраи хандони ба 
худ хос истодааст. Пеш аз ҳама хабар дод, ки китобчае баро- 

мадааст, ки дар он шеърҳои ман дохил шудаанд... Хоҳиш кар- 
дам, ки он китобро ба ман. нишон диҳад. «Ман барои ту, - 
гуфт Мирзо, - дар хонаам. нигоҳ доштаам. Рафтем». Хонаи 
Мирзо аз нашриёт хеле дур буд ва илова бар он пиёда рафтан 
лозим меомад. Рафтем. Хона қулф буд. Калид дар ҷояш набуд. 
Мирзо боғазаб: - «Ин Алӣ Хуш бачаи беақл будааст!» - гуфту 
бо зарби мушт тирезаро шикаста ба хона даромад ва аз он ҷо 
дуто китобча бароварда ба ман дод... 

Дар маҳфили адабии назди рӯзномаи «Комсомоли 
Тоҷикистон» дер наистодам. Маро ба районҳо ва дертар ба 
сохтмони Вахш фиристоданд. Аз дӯстонам ва маслиҳати оиҳо 
маҳрум шудам ва вақте ки дар соли 1937 аз нав ба Душанбе 
баргашта омадам, таъсири инро ба хубӣ ҳис кардам. Соли 
1938 дар маҷлиси комсомолии назди Нашриёти давлатии 
Тоҷикистон ҳисоботи эҷодии маро шуниданд. Маҷлис дуру 
дароз давом кард. Қариб ҳамаи иштироккунандагон ба музо- 
кира баромаданд. Ҳар чи дар дил доштанд гуфтанд. Бештар ва 
талхтар аз ҳама суханони Мирзо буданд. Маҷлис қарор кард, 
ки маҷмӯаи аввалини шеърҳоям ба чоп тайёр карда шаванд. 
Ва барои ману дигарон ғайричашмдошт таҳрири маҷмӯаро 
Мирзо ба гардан гирифт... Худи ҳамин зиёфату қайдкунии 
зодрӯзам ҳам ташаббуси Мирзо буд... 

Пагоҳӣ, дар соатҳои шаш-шашуним Мирзо маро бедор 
кард. Вақте ки ба соҳили дарё рафтем, Мирзо бар санге ниша- 
сту «бишин, - гуфт, - гап дорам!» 

-- Пеш аз тарбияи ҷисмонӣ? - пурсидам ман. 

- Мо ба ин ҷо барои кори эҷодӣ омадаем, на барои тарбияи 
бадан! Гӯш кун, дар бораи қисмати Ҳасан ман ба фикри ту 
розӣ нестам. Намехоҳам, ки қаҳрамони дӯстдоштаи ман пору- 
каш шавад. Ман мехоҳам, ки вай дар Охир шофер шавад, ам- 
мо чӣ тавр? Дар равиши кор маълум мешавад! Умуман ман 
мехоҳам, ки дар шахси қаҳрамони худ роҳи тайкардаи рес- 
публикаамро нишон диҳам. 

- Ин тавр бошад ихтиёр ба дасти бахтиёр! - гуфтам нобо- 
варона. Росташ, ман ҳатто тасаввур карда наметавонистам, ки 
дар шахси як аробакаш, ки ба артел даромадан намехоҳад, 
пайдо шудани мошинҳоро бадбахтй медонад, чӣ тавр Мирзо 
роҳӣ тайкардаи республикаро нишон медиҳад. Лекин дар чу- 
нин: мавридҳо, ки илҳоми шоир ба ҷӯш меояд, агар кас таво- 


159 


над ба ӯ ёрӣ диҳад, вале халал нарасонад, дар сари роҳи ӯ ма- 
мониа нашавад. Дар охир аз Мирзо пурсидам, - Мирзо, 
қаҳрамони шумо маҳбубае, маъшуқае, завҷае дорад? .:. 

- Дар ин бора фикр ҳам накардаам! - ҷавоб дод. Мирзо. 

- Бешубҳа, шумо қаҳрамонатонро чун панҷ ангушт меши- 
носед, метавонед рафтор, кирдор, ахлоқи онро таъриф кунед, 
ӯро ҳарҷониба ба хонанда шиносонед. Лекин боз як чизи сазо- 
вори диққате ҳам ҳаст, ки асари бадеӣ бе он хирааст. Ман за- 
нро дар назар дорам. Зан, ки иҷрокунандаи нақши маҳбуба аст 
ё маъшуқа, зан ё хоҳар ё модар, мусбат аст ё манфӣ, лекин ба- 
рои достон зарур аст, (уи УР мебахшад, дилнишин ме- 
кунад. 

- Инро ман дар назар дошта будам» Лекин ба фикрам 
воқеаҳои достону қаҳрамони хеле наҷиби он достонро . шан 
медиҳанд, дилписанду завқовар менамоянд. дад 

- Боварӣ доред? и Ѓӣ 

Баъд аз наҳори нимрӯзӣ дам нагирифта, ба дарё, барои 
моҳигирӣ рафтем. Шастҳоро ҷо ба ҷо карда,. ба сӯҳбати эҷодӣ 
сар кардем. 

- Гапи ту ҳақ! Ҳасан бояд номзад дошта бошад. Ишқи дух- 
тари соҳибҷамол ба Ҳасан қувваи тоза мебахшад. 

- Тимсоли он соҳибҷамоли «нест андар ҷаҳон»-ро ёфтед? 

- Ёфтам, ҳоло ҳам дар. пеши назарам бо нозу нузи 
камбағалонааш намоён аст. Лекин навиштани бобҳои ишқӣ 
душвортар аст. 

- Барои шумо бояд осонтар бошад. Шумо чун муаллифи 
либреттои «Тоҳиру Зӯҳро» ҳар чи бошад таҷриба доред! 

- Замони вайҳо дигар буд... 

- Яъне дар замони мо ишқ «бесӯзугудоз», «кампирҳо 
беоҷинг»? 

Мирзо хуб хандиду гуфт: 

- Ман он мақолае, ки мунаққид аьло шуғнонӣ»ро танқид 
мекунад, хонда будам. 

- Вай маро айбдор мекунад, ки ман дар ҳаҷри ёр «шабҳо 
бехоб ва бо чашми пуроб» будам. 

- Агар мунаққид ту барин дар ин ҷову номзадаш дар Помир 
мебуд ва аз он на хате мегирифту на хабаре... ин гуна даъво 
намекард. Лекин дар баробари ин мо набояд фаромӯш кунем, 
ки лирикаи сотсиалӣ, ё чи тавре ки мегӯянд, гражданӣ ҳама 

вақт ва махсусан ҳозир, ки халқҳои мустамлика ба муқобили 
мустамликадорон сар бардоштаанд, хеле ҳам зарур аст. 

..Ба муборизони зиддимустамликадорӣ бо асарҳои худ 
ҳамкорӣ намудан раъй ва мароми Мирзо Турсунзода буд. 
Баъзеҳо гуфтанӣ мешаванд, ки гӯё сабабгори ҷаҳиши эҷодии 
Мирзо сафари ӯ ба Ҳиндӯстон бошад. Ин фикри хатост. Дар 
кори эҷодӣ «ғалабаҳои» тасодуфи чун гули бемавридшукуфта 
бебаҳо ва зуд пажмурдашавандаанд. Мирзо чун шоири интер- 
натсионалист ба ин сафар пешакӣ тайёр буд. 

Ҳиндустони афсонавӣ. Ҳангоме ки шоир ба он ҷо қадам 
мегӯзорад, бештар аз он чизе, ки дар Ватанаш аз мӯйсафедон 
ва ҳиндуҳо дар бораи ин мамлакат шунида буд, бо чашми худ 
мебинад. Мафтуни дастони қодири табиат мегардад. Дар пеши 
назараш осмони нилуфар лаълсифат ҷилва мекунад, об дар 
шуои офтоб чун симоб печутоб мехӯрад, рӯди Ганг дар, 
шабҳои тор ҳамранги Коҳкашон мешавад ва дар -шабҳои 
маҳтобӣ шамшери фотеҳонро ба хотир меорад, лолаву себарга 
ба вақти саҳар аз лӯълӯи тар ҳалқабагӯшанд, дарахтон ба 
ҳавои чаман аз бадан бол мебароранд, дар як сӯ навои булбу- 
лон, дар сӯи дигаре фарёди филон, боғи муаллақи моҳу солҳо 
пур аз сайёҳҳони аҷнабӣ ки онро биҳишти рӯи замин мено- 
манд, ҳамеша сабзу хуррам аст ва ранги он дар об чун шӯълаи 
маҳтоби сабзест, ранги гулҳои зебояш ба рӯи ёри соҳибҷамол 
мемонад, дар соҳили рӯди Ҷамна қасре истодааст, ки машъа- 
лосо нурафшон мебошад ва номи он Тоҷмаҳал аст.. 

Ҳамаи ин зебоиҳо шоирро ба ваҷд меоранд, лекин онҳо ба- Х, 
рои ӯ нав нестанд. Дар васфи онҳо асрҳо соҳибқаламон. 
қаламронӣ карданд. Шоири дунёи нав мехоҳад ба гулхан то 
даме нигарад ва он чиро кобаду ёбад, ки диданаш кайҳо зарур. 
буд, вале ҳанӯз касе надидаасту наёфтааст! Бо ин мақсад шоир Ё 
пардаро аз рухи ҳақиқат мебардорад. Дар пеши назари ” 
ҷаҳониён ба ҷои Ҳиндустони афсонавӣ Ҳиндустони 
ғоратшуда намоён мешавад, ки пур аз бечорагону бенавоён 
аст, халқи мазлумаш барои луқмаи нон на рӯз роҳат дораду на 
шаб... Дар баробари ин шахсони сангдиле намудор мешаванд, 
ки аз мағрибзамин ба Ҳиндустони дур омадаанд, худро 
ҳомиёни ин халқи ба ҳалокат дучоршуда меноманд, вале дар 
амал на парвои оҳу нолаи кӯдакони гурусна доранду на пар- 
вои ашки хунолуди падарону модарони онҳо, дар кӯчаҳо гоҳ 

чун сипоҳ намоён мешаванду гоҳ чун гадо, гоҳ чун гурбаи по- 
яндаи муше ва гоҳ чун аз гурба гурезанда муше... 

Шоир бо қалами худ аз рӯи онҳо ниқоб мебардорад ва онҳо 
дар пеши назари умум чун ғоратгарони молу ҷони Ҳиндустон 
ва сабабгори ҳамаи бадбахтиҳо, бародаркушиҳо, низоъҳои 
қабилавӣ, мазҳабӣ ва гуруснагиву гадоӣ фош мешаванд. 

Аз дидани ин манзара шоир маъюс намешавад ва як бори 
дигар ба чеҳраи халқи ҷафодидаи Ҳиндустон менигарад ва 
шод мегардад, ки «меҳмони» мағрибӣ, «гарчи дусад сол дар 
ин хона монд, лек бар ин оила бегона монд» ва ҳукми ӯ 
бебақост ва гарчи сари халқ азғам сафед шуда бошад ҳам, ва- 
ле дили ӯ ҷавон ва пур аз умед аст ва бозувони он барои му- 
бориза қавианд! Сат ўй УҶАИАРР 

Овози шоир дар фазои васеи Ҳиндустон паҳн мешаванд." 
вай дар шахси Ганги муқаддас ба халқи озодихоҳи 
Ҳиндустони кабир муроҷиат мекунад, ки эй рӯди бузурги Ганг" 
-- модари Ҳиндустон, чун рӯдҳои кӯҳӣ зиндагӣ кун, ҷӯш зан, 
ҷавонӣ кун, ҳамаи мамониатҳоро бераҳмона аз роҳи худ дур 
андоз ва несту нобуд кун! 

Ин овози шоири советии тоҷик, ба қавли шоири маъруфи 
Ҳиндустон Ғулом Тобони Рабонӣ, ба як чашм задан дар фазои 
кабири Ҳиндустон паҳн шуда, дар дили миллионҳо муборизо- 
ни зиддимустамликадорӣ ба худ ҷо ёфт ва тавоноии овози ӯ 
шояд аз он бошад, кй овози шоирони советӣ бо овози «Авро- 
ра» омехтааст. ї 

Силсилаи шеърҳои «Қиссаи Ҳиндустон» тез паҳн шуда, пи- 
санди халқи  озодихоҳи Ҳиндустон гардид. Мардуми 
Ҳиндустон дар шахси Мирзо Турсунзода фарзанди азиз ва 
аҳли дарди худро дид. Бесабаб набуд, ки рӯзномаҳои прогрес- 
сивии ин мамлакат он рӯзҳо ӯро шоири миллии Ҳинд эълон 
карданд. 4 

Дӯсти мардуми Шарқ, нависандаи бузурги рус Николай 
Тихонов ҳикоя мекунад, ки боре бо сардории ӯ чанд нафар 
нависандагони советӣ, ки Мирзо Турсунзода ҳам дар байни 
онҳо будааст, ба Қарочӣ сафар мекунанд. Вакте ки ба сарҳад 
наздик меоянд, сардори посбонон марди тануманд ва ҷасуру 
диловаре, ки барои озодии ватанаш на яку на ду бор бо мус- 
тамликачиён дастбагиребон шуда хун рехтааст, ба назди 
онҳо меояд ва бо тамоми дастуру қоидаҳои сарҳаддӣ 

ҳуҷҷатҳои онҳоро талаб мекунад. Онҳо ҳуҷҷатҳоро ба дасти 
ӯ медиҳанд. Сардор тасодуфан аввал ҳуҷҷати Мирзо Турсун- 
зодаро мекушояд, якбора бар рухи ҷиддии ӯ табассум гул 
мекунанд, ҳуҷҷатҳои дигаронро ҳатто накушода, гардонда 
медиҳад ва меҳрубонона «Марҳамат як пиёла чой» гуфта, ба 
хонаи хурде, ки эҳтимол қаровулхона буд, онҳоро даъват ме- 
кунад. Ҳангоми сӯҳбати хеле самимона сардор гуфтааст, ки 
дндани дидори шоире, ки аз шеърҳои ӯ садои задани дили 
муборизони нимҷазираи Ҳиндустон шунида мешавад, барои 
ӯ шарафи бузургест... 

Мавзӯи байналхалқӣ аз ибтидо қисми ҷудонашавандаи ада- 
биёти советии тоҷик буд. Осори дар ин мавзӯъ навиштаи Мир- 
зо Турсунзода пурҷозиба ва пурҳароратанд. Онҳо дар ибтидо 
ҳамсадои муборизони Ҳиндустон, баъд бо равиши инкишофи 
ҳаракати зиддимустамликадорӣ садои муборизони бЗОДИХОҲИ 
Осиёву Африқо ҳам гардиданд... 

Моҳиҳоро ба Фармонбек додем, ки доғ кунад. ХО ётя Паша 
онҳоро аз дасташ гирифта: 

-- Вай аз ӯҳдаи чунин корҳо намебарояд, - - “Гуфт. 

Мирзо дар ҳайрат афтод. 

- Вай чӣ гуна мард будаст, ки моҳиро доғ карда наметаво- 
над? - пурсид Мирзо. 

- Ман зиндаро беҷон кардан наметавонам. гуфт узрхоҳона 
Фармонбек. 

- Лекингўшту шӯрбояшро то охир мехӯрад! - таъна зад тё- 
тя Паша. 

- Туаз куҷоӣ? - пурсид Мирзо 

- Аз Вахонзамин... 

- Ҳамсояи ҳиндуҳо гӯй! - : хандид Мирзо. - Ҳунари ҳофизӣ 
надорӣ? 

- Ду се сол пеш камкам машқ карда будам, бо ҳаваскорон 
дар клуби районӣ баромад ҳам карда будам... Аммо як бор як 
мардак аз роҳбарони район маро барои як ғазали Туғрал сар- 
заниш кард, аз ҳамон вақт суруд хонданро партофтам. 

- Ту худат Туғралро мешиносӣ? 

- Не, намешиносам. 

- Аз қуҷо буданашро ҳам намедонӣ? 

- Аз афташ аз Вахонзамин бошад, шеърҳояшро дар ҳамон 
ҷо бисёр мехонанд ва ҳеҷ кас ҳам онҳоро манъ намекунад... . 

Мирзо аз шунидани суханони Фармонбек бо завқ хандид ва 
ба тётя Паша: 

- Моҳиро доғ кунед, - гуфт, - ҳар қадар хоҳед хӯ ред, 
боқимондаашро ба мо меоред. 

Тётя Пашаву Фармонбек рафтанд. Мирзо ба кат дароз ка- 
шида: 

- Бечора Туғрал, - гуфт. - Халқ ӯро дӯст медорад шоири 
худ мехонад, шеърҳояшро дар тӯйҳо месарояд... Лекин мо? 
Кайҳо лозим буд, ки масъалаи ба чоп тайёр кардани куллиёти 
ӯро ҳал намоем. 

- Барои куллиёт асар лозим аст. 

- Ҳамшаҳриҳояш мегӯянд, ки дар дасти хешонаш 
шеърҳояш бисёр аст, барои панҷ ҷилд китоб мерасанд! Чӣ 
қадар шеърҳои баъди революционии ӯ дар дасти Пӯлодов ном 
шахсе, ки як вақтҳо дар он район ӯ котиби крмитети партияви 
будаст, мебошад! ) 

- Метарсам, ки ҳамаи ин гапҳо ҳавоӣ набошанд. 

- Як вақтҳо ба наздам Шанбезода омада, хоҳиш кард, ки 
барои ба чоп расондани эҷодиёти шоири халқии Помир 
Қудрат ба вай ёрӣ расонам. Баъд аз чанд рӯз бо ҳамин масъала 
Тилло Пӯлодӣ омад. Дар охир маълум шуд, ки на дар дасти ин 
чизе ҳасту на дар дасти он. 

-- Ҳамин тавр ҳам бо Муллоёри Дарвозӣ шуда буд. 

- Бо вуҷуди он масъалаи Туғралро ҳал кардан лозим аст. 
Агар лозим шавад барои ҷамъ кардани асарҳои парешонаш ба 
районҳои водии Зарафшон бригадаи нависандагонро мефири- 
стонем. ; 

...Аз рӯи маслиҳат субҳи барвақт тӯшаи роҳ гирифта, барои 
ревоҷи тагисангӣ ба сӯи кӯҳ раҳсупор шудем. 

Мирзо дар роҳ аз нав масъалаи адабиётро бардошт. 

- Мирзо, - гуфтам, ман, - дар дунё ба ғайр аз адабиёт гапи 
дигаре нест? 

- Бародар, дар пеш анҷумани Иттифоқи нависандагони 
Тоҷикистон истодааст. То он вақт бисёр масъалаҳои 
муҳимми адабиётро ҳал кардан лозим аст. Мана, дирӯз дар 
бораи лирика сухан кушодему онро ба охир нарасондем. Ба 
фикри ман яке аз нуқсонҳои мо дар ин соҳа он аст, ки ба 
проблемаҳои муҳимми адабиёт яктарафа нигоҳ мекунем. 
Шоир, мунаққид, нависанда... бояд тақозои замони худро ба 

назар гирифта, асар нависад. Дар солҳои ҷанг асарҳое на- 
виштем, ки барои муҳофизати Ватан аз фашизм даъват ме- 
карданд, дар рӯзҳои аввали баъдиҷангӣ вазифа иборат аз он 
буд, ки асарҳои мо барои барҳам додани оқибатҳои ҷанг 
халқро сафарбар намоянд. Ман бояд гӯям, ки дар ин давра 
муваффақ гардидем, ки на танҳо аз доираҳои танги мавзӯи 
«дохилӣ» бароем, балки инчунин мавзӯъҳои умумииттифоқӣ, 
байналхалқй ва интернационалистиро дар назми тоҷик акс 
намоем, ба ин восита назми советии тоҷикро дар қатори наз- 
ми халқҳои бародарӣ ба арсаи ҷаҳонӣ барорем. Лекин бо ин 
қонеъ шудан ҷиноят аст. Бисёр рафиқони мо дар солҳои охир 
ба «истироҳати эҷодӣ» баромадаанд. 

Мирзо дар қатори дигарон ману Боқӣ Раҳимзодаро барои 
он танқид кард, ки дар давоми соли 1952 дар саҳифаҳои 
«Шарқи Сурх» ҳатто номи моро надидааст... 

Роҳҳои каҷу килеб, пайраҳаҳои борику беохирро баҳскунон 
тай намудем. Ба доманаи кӯҳ ҳам расидем. Лекин ба ҷои 
ревоҷи такисангй танҳо сангҳои паҳлу гардондашуда ва 
ҷуқуриҳое дидем, ки аз он ҷо ревоҷҳоро канда гирифтаанд. 
Маълум мешавад, ки пештар аз мо омада «шикор» кардаанд. 

- Насибашон будаст, -- гуфт Мирзо. 

- Баргашта равем? 

- Агар монда нашуда бошӣ, - гуфт Мирзо, - боз каме боло- 
тар. бароем. 

.. Хайр, болотар бошад, болотар! 

Акнун аз роҳу пайрахаҳо осоре набуд. Ба пеш нн гоҳкунон 
боло .баромадан гирифтем. Торафт ба кӯҳи сиёҳдил наздик 
мешудем, Барф ҳам намоён шуд. Лекин аз ревоҷ осоре набуд. 
Дар тарафи дасти рост харсанги калоне намоён шуд. Мирзо. 
«ҳозир меоям», гуфту ба тарафи он равон шуд. Дар ин асно 
уқобе чунон тезу номаълум ба ӯ ҳамла овард, ки ман танҳо 
садои. даҳшатноки париданашро, ки садои снарядро монанд 
буд, шунидам. Мирзо фарёд зад: «Ҳушёр бош, аз афташ дар 
ин ҷо лонаи уқоб аст!» ва таги буттаи калоне пинҳон шуд. 

- Мирзо, - гуфтам, - аз афташ лонаи уқоб дар наздикихои 
ҳамин харсанг аст. Ҳарчи зудтар аз ин ҷо гурехтан лозим аст. 

Вақте ки ду-се километр поёнтар фаромадем ва бехатариро 
ҳис намудем, Мирзо «вақти наҳори нимирӯзӣ шуд!» гуфта, 
бар рӯи сабзаҳои кӯҳӣ нишаст ва фармон дод: 

- Тӯшаро барор, ки ба умеди ревоҷ шуда аз гушнагӣ ҳалок 
нашавем! 

- Ба умеди ревоҷ шуда, қариб СУ ки сайди уқобони кӯҳӣ 
шавем! Монда нашудаед? і 

- Не! Ман фарзанди кӯҳам, "ҳар қадар болотар бароям 
ҳамон кадар худро беҳтар ҳис мекунам! ! 

“Дар хақиқат Мирзо кӯҳбароиро дӯст медошт. Ҳатто дар 
солҳои шастум, ки синну соли ӯ аз панҷоҳ гузашта буд, боре 
ба" ману. Боқӣ Раҳимзода изхор кард, ки мехоҳад он ҷоҳоеро, 
КИ ЯК "Вақтхо дар он ҷо чӯпонӣ мекард, як бори дигар бинад ва 
илтимос кард, ки мо Ҳамроҳи ӯ бошем. Розӣ шудем. Рӯзи ди- 
гар то деҳаи Қаратоғ бо мошин ва азон ҷо аспакиву харакӣ ба 
чарогохи мазкур раҳсупор шудем. Зиёда аз сӣ километр роҳро 
тай карда, дар нимаи шаб ба он ҷо расидем ва чунон монда 
шуда будем, ки чизе нахӯрда хоб кардем. Вақте ки пагоҳӣ бе- 
дор шудем, Мирзоро бар сари баландие дидем. Ба сӯи мо бо 
даст ишора карда: 

«ё Биёед, у гуфт, - бо чашмони ман манзараҳои зебои 
кӯҳистонро тамошо ӯнеёдї 

Вақте ки ба Кондара наздик омадем, як гурӯҳ духтарон дар 
либосҳои рангоранг салом Дода аз паҳлӯи мо гузаштанд. Аз 
дур овозашонро мешунидем, ки МЕГУФТАНД: « - Инҳо 
ботаникҳо бошанд ё кӯҳканҳо?», «Худо ҷонта бигирад, наҳод 
ки нафаҳмӣ, инҳо шоирҳои номдори моанд, чанд вақт боз дар 
ҳамин ҷоянд!», «Шоирҳо дар ин дараи беодам чӣ кор до- 
ранд?», «Рӯз мегарданд, ҳар касе, ки дучорашон шавад, 
кунҷковона суол медиҳанд, шаб ки шуд, нишаста, шунида- 
гиашонро рӯи коғаз уша ба шаҳр мебаранд ва ҷувол- 
ҷувол пул мегиранд... 

Хостем уз ёра ро ҷеғ зада ҳакиқатро ба онон гӯем, ле- 
кин дар ин асно тётя Пашаву Фармонбек бо дастурхони 
бастагӣ аз пеши мо баромаданд. Хуб гилагузорӣ карданд, ки 
чаро чизе нагуфта ба кӯҳ баромадем, агар ба хирсе ё паланге 
дучор мешудем, чӣ кор мекардем? Дастурхонро нишон дода: 

- Камтар таом овардем, -- гуфтанд. 

Мирзо барои ин ғамхорӣ ва меҳрубонии самимонаашон 
онҳоро бӯсид ва изҳори ташаккур намуд. 

Вақте ки ба ҳуҷра дохил шудем, рӯи стол коғазе дидем, ки 
ба он навишта шудааст: «Мирзоҷон! Мувофиқи ваъдаам ома- 

да будам, дуру дароз интизор шудам, наомадед. Ноумед шуда 
рафтам. Пагоҳ ба ҳеҷ куҷо наравед, Бобоҷон Ғафуров шуморо 
диданӣ. Бо саломи коммунистӣ Тоҳир Пӯлодов.» 

Дар он вақт Пӯлодов котиб ва Бобоҷон Ғафуров котиби 
якуми Комитети Марказии Партияи Коммунистиа Тоҷикистон 
буданд. Пӯлодов дар ин муддати кӯтоҳ ду-се бор ба назди мо 
омада буд. Хабарҳои рӯз меовард, сурати моро мегирифту 
тайёр карда, тақдим мекард, порчаҳоро аз достон барояш ме- 
хондем, шунида мулоҳизаҳояшро мегуфт. Аз афти кор ба он 
ҷо омадани Ғафуров ҳам бо ташаббуси ҳамон кас бошад, чун- 
ки ӯ аз омадани мо ба Кондара хабар надошт. 

Бобоҷон Ғафуровро нависандагон дӯсти адабиёти тоҷик 
меноманд ва.ин барои ҳурмат не, балки ҳақиқат аст. Ҳатто дар 
он солҳое ҳам, ки танҳо мудири шӯъбаи пропагандаи Комите- 
ти Марказӣ буд, роҳбарӣ ва ғамхорӣ ба адабиётро вазифаи на- 
вбати аввали худ медонист. Бо ташаббуси шаҳоии вай аз Мо- 
сква ба Тоҷикистон беҳтарин тарҷумонҳо даъват шуда буданд, 
ки осори классикҳо ва шоирони муосири тоҷикро ба русӣ 
тарҷума кунанд. Ба ин восита дар Москва тазкираи комили 
назми классикиву муосири тоҷик ба чоп расид. Вақте ки дар 
соли 1946 котиби якуми Комитети Марказии ПК Тоҷикистон 
интихоб шуда буд, ёрӣ ва ғамхории ӯ дучанд афзуд. Ин аст, кн 
омадани ӯ ба назди мо шодиву хурсандии калоне буд... 

Бобоҷон Ғафуров бо мо ҷанг кард; ки чаро ба ин ҷо ома- 
дем? Чаро ба ӯ чизе дар ин бора нагуфтем? Вай метавонист 
моро дар Харангон, ки истироҳатгоҳи коркунони масъул аст, 
ҷой диҳад, барои кори эҷодӣ шароит пайдо кунад... Мо 
узрхоҳӣ намуда, фаҳмондем, ки дар ин ҷо ҳам гул асту ҳам 
булбул ва аз ҳама муҳиммаш ин ҷо ҳам аз сари роҳу ҳам аз 
шаҳр дур аст ва телефон надорад... 

Баъд Ғафуров ҳикоя кард, ки партия ҳозир барои бардош- 
тани иқтисодиёти мамлакат ва махсусан барои бардоштани 
иқтидори хоҷагии деҳот чораҳои амалӣ дида истодааст. ІІар- 
тия кӯшиш карда истодааст, ки дӯстону душманон набудани 
Сталинро ҳис накунанд, боварӣ ҳосил кунанд, ки пешбаран- 
даи халқ шахсони алоҳрда не, балки Партияи Коммунистист. 
«Умуман, - гуфт, - шумо бояд аз материалҳои дар саҳифаҳои 
газетаҳои марказӣ чопшуда хулоса бароварда бошед, ки лар- 
тия ба муқобили шахспарастӣ ҷанг эълон кардааст! 

Мувофиқи хоҳишаш мазмуни достонҳои худро ба вай 
ҳикоя кардем. Вай хандида гуфт:, 

- Аз рӯи мавзӯъҳои интихобкардаи шумо хулоса баровар- 
дан мумкин аст, ки қариб бист сол аз ҳаёт кафо мондаед! Рес- 
публика бо суръати самолёт пеш меравад, шумо бошед ҳоло 
ҳам аробасавор! 

Аз хандаҳои завқовари ӯ хулоса баровардем, ки вай шӯхӣ 
мекунад. Лекин мо хато кардем. Дар съезди нависандагони 
Тоҷикистон ҳам баромад карда ҳамин фикрашро такрор кард. 
Пас аз чанд сол ин достон бо достони «Садои Осиё» сазовори 
Мукофоти Ленинӣ гардид. Ғафуров Мирзоро ба ин муносибат 
оғӯш карда бӯсид ва муборакбод намуд... 

Баъд аз рафтани Бобоҷон Ғафуров Мирзо фикркунон гуфт: 

- Даъвои Бобоҷон Ғафуров ҷон дорад. Мо худро нависан- 
дагони муосир меномем, лекин мавзӯъҳои мо таърихӣ... Дар 
яке аз маҷлисҳои Иттифоқи нависандагон доир ба ин 
масъалаҳо баромад кардан лозим аст. 

Субҳи охирини мо дар Кондара. Машғули тарбияи ҷисмонӣ 
будем. ки аз поён чангу ғубор бархост.. Се мошин ба сӯи мо 
метохтанд. Яке аз онҳо мошини худамон буд. Дар он вақтҳо 
идораи мо як мошин дошт ва хизмати ҳамаро ба ҷо меовард. 

Дар мошинҳо модарони бачаҳои мо бо бачаҳо ва дугонаҳои 
худ буданд. Тозон ба пешвози онҳо рафтем... 

..Бачагон бозӣ мекарданд, метохтанд, ба сӯи якдигар об 
мепошиданд, бо завқ механдиданд. | 

- Агар инҳо калон шаванд, моро бо бозиҳои бачагонаи худ 
кӣ хурсанд мекунад? -- нохост пурсад Мирзо, 

- Набераҳо! 

- Наход ки набера ҳам то ба ин дараҷа ширин мешавад? 


ХХХ 


Чароғҳои палатаҳои беморхона як-як хомӯш шудан гириф- 
танд. Аз дур духтури мо" Саидқул Абдураҳмонович намоён 
шуд. Мирзо аиб ери касо бар кифтҳоям такя карда, аз ҷо 
хест: 

“Ба беморхонаи мо^аз Ленинобод барои муолиҷа Раҳим 
Ҷалил омад. Бо хандаҳои ба худаш хос, моро оғӯш карда, 
бӯсид ва гуфт: «Зиқ нашавед!» - гуфта, ман ҳам омадам!.. 

Як саҳар Мирзо бо изтироб гуфт, ки Абдураҳими бечора 


168 


тамоми шаб сулфид, азоб кашид, рафта аз ҳоли вай хабар ги- 
рифтан лозим аст. Дар ин асно худи Раҳим аз дур салом дода, 
бо чеҳраи хандон ба назди мо омада, аҳволпурсӣ кард. Ҳар се 
нишастем. Ҳангоми сӯҳбат, латифаҳои навбофтаву навёфтаи 
Раҳимро шунида, хуб хандидем. 

Боре, ба палатаи Мирзо даромадам, бинам хобидааст, на- 
хостам, ки бедор шавад. Ҳангоми касалӣ хоб беҳтарин доруст. 
Оҳистакак баромада, дар зери сояи маҷнунбед нишаста, 
машғули журналхонӣ шудам. Ба ногаҳ овози Раҳим Ҷалил ба 
гӯшам расид: 

- Мири шакарҳо, чӣ хонда истодаӣ? 

Аз ҷо хеста, ӯро ба нишастан таклиф кардам. Нишаст, ин- 
тизори ҷавоб нашуда, журналро аз дастам гирифта, нигарист 
ва замзама намуд: «Об-рӯшноӣ» баъд пурсид: : 

- Чӣ тавр, бӯи умед ҳаст? рем 

- Аз он бӯи Норак меояд? - гуфтам бо ифтихор ва илова 
кардам, - ман аз муаллифи повест розиям. 

Вай бо таклифу маслиҳати дӯстонаш як сол дар сохтмон 
коргари оддӣ шуда кор кард, заҳмату лаззати меҳнатро 
санҷиду чашид... 


ХХХ 


Дуру дароз бо Раҳим дар берун гаштем. Байни сӯҳбат 
Раҳим бо ташвиш ба ман рӯ гардонда, гуфт: 

- Ба Мирзо чи шуд, ки на ҳалол таом мехӯрад, на берун ба 
ҳавои тоза мебарояд? Гард, як ба наздаш дароем! 

Мирзо бар оринҷҳояш такя карда, фикркунон назди стол 
нишаста буд. Моро дида аз ҷо хест ва оромона «марҳамат, да- 
роед» гуфт ва ба нишастан таклиф кард. Нишастем. Раҳим 
пурсид: 

- Мирзоҷон ба ту чӣ шуд? На таомро ҳалол хӯрдиву на ба 
кӯча баромадӣ? Охир дирӯз ин тавр набудӣ-ку? 

- Айнӣ, -- гуфт хаёломез Мирзо, - дар рӯзҳои охири умраш 
дар боғи ҳукуматӣ зиндагӣ мекард. Касал буд. Ҳаррӯз ба ди- 
данаш мерафтам, дуру дароз нншаста сӯҳбат мекардем. 
Сӯҳбати мо аксар вақтҳо дар бораи адабиёт, нависандагон, 
махсусан дар бораи тарбияи эҷодии нависандагони ҷавон буд. 
Лекин рӯзе ӯро рангканда дидам ва ҳамин суоли туро ба вай 
додам. Устод бар асо такя карда, бо ҳасрат гуфт: «Он рӯзҳое, 

ки сангро ҳазм карда метавонистам, чизи барои хӯрдан на- 
доштам, вале имрӯз, ки ҳама чиз дорам, ҳӯрдан наметавонам, 
ҳатто шӯрбо аз гулӯям намегузарад! 

Мо ки, аз ҳоли Мирзо бохабар будам, хомӯш будам, вале 
Раҳим пурсид: Ни 

- Азон кас ку сурхрӯдааш касал буд, аммо ба ту чи шуд? 

- Лекин аз ман тамоми узвам касал аст, гуфт маъюсона 
Мирзо, - ҳатто чашмонам аз кор баромада истодаанд. 

- Мон, Мирзо, ин гапҳои намешудагиро. «Ранга бину ҳола 
пурс» мегӯянд. Рангу рӯи ту лаъл барин. Беҳуда худатро 
накоҳон, - гуфт насиҳатомез Раҳим ва илова кард, - ту 
беҳтараш як ду се рӯз дам гир, ин китобҳову қоғазҳову 
қаламҳоятро даруни шикоф маҳкам карда мон! Бигзор онҳо 
ҳам дам гиранд! . 

Мирзо бо ришханд гуфт: 

- Устод Айнӣ ҳар бор ин суханони Камолӣ Хуҷандиро так- 
рор мекард: «То ҳаст зи ҷонам рамақе БД ман ин аст!» Ман 
ҳам: Ран Айниям. 


РОН” 


Даводавии духтурҳо зиёд шудан гирифт. Рӯзи дигар 
гурдаҳои Мирзо аз кор монданд. Барои ёрӣ ба Москва 
муроҷиат карданд. Духтур Саидқул ба ману Раҳим гуфт, ки 
ҳамин бегоҳ бо самолёт аз Москва духтури гурда меояд. Аз 
нигоҳҳои маъюсонаи Саидқул фаҳмидем, ки касалии Мирзо 
хеле ҳам вазнин аст ва умеди ягона ва охирин аз табобати дух- 
тури сертаҷрибае, ки аз Москва меояд. 

Фотеҳ Ниёзӣ омад. Ҳамроҳ ба назди Мирзо даромадем. 
Баъд аз ҳолпурсӣ Фотеҳ гуфт, ки «масъалаи сохтани хонаи 
тобистона барои шумо ҳал шуд. Калонҳо фаҳмидан мехоҳанд, 
ки дар куҷо онро созем? Дар Варзоб ё Қаратоғ?» Мирзо даст 
афшонда «хонаи ман акнун, - гуфт, -- мана ҳамин палата, аз 
ҳамин ҷо маро ба адам мебаранд». 

Он субҳе, ки ман интизор будам, дамид. Хабари хуше 
овард, аз шодӣ хоҳари шафқатеро, ки ин муждаи хуш оварда 
буд, беихтиёр бӯсидам ва гиря сар додам. Ҳамаи воқеаи шабро 
ба Раҳим ҳикоя кардам. Вай гила кард, ки чаро ӯро бедор на- 
кардам. Шодӣ дароз накашид. Дар охири он рӯз, баъди мудо- 

хилаи дуюми ҷарроҳӣ дили беқарори шоири бузург аз тапидан 
монд ва чашмони ӯ абадӣ аз дунё пӯшида шуданд. 

Ҳамсафон ва шогидони- Мирзо дар атрофи тобути ӯ ҷамъ 
омаданд ва дар нигоҳи ғамолуди ҳар яке хондан мумкин буд; 

- Дӯсти мо, бародари мо, устоди мо, Мирзои азиз! Мо су- 
ханони пандомези падаронаву бародаронаи туро ҳеҷ гоҳе 
фаромӯш намекунем, аз . рӯи онҳо амал мекунем, кору 
анъанаҳои туро давом медиҳем ва барои он мекӯшем, ки ҳеҷ 
вақт ба фикри касе наояд, ки ту дар сафи мо ва бар сари мо 
нестӣ. Бигзор ҳама ва ҳамеша бо боварии комил гӯянд, ки шо- 
ир Мирзо Турсунзода зиндааст, ба адабиёти тоҷик роҳбарӣ 
мекунад, гулгулшукуфии ин адабиёт самараи меҳнат ва 
ғамхории ӯст! 


Хабари мудҳише, ки дар назарам 
Гӯиё кӯҳу даштро ларзонд, 

Паҳн шуд дар фазо чу абри сиёҳ, 
Ки дили шоир аз тапйдан монд. 
Он диле, ки дили ҷаҳоне буд. 


Шоири коммунисти мо Мирзо 
Гул парастиду чашмасоронаш, 
Сер асло нашуд тамоми умр 
Аз тамошои лолазоронаш, 
Дилхуш аз кишвари ҷавонӣ буд. 


Гоҳ аз зиндагонӣ назми баланд, 
Гоҳ аз назм зиндагонӣ сохт. 

: Рӯдакивор дар диёри Шарқ, 
Алами назми тозае афрохт, 
Сулҳро ёру пуштбоне буд. 


Ҷойгир аст дар дили халқаш 
Меҳри пурҷӯши ӯ, каломи ӯ. 
Мешавад сабт бар ҷаридаи даҳр 
Бо хати зар давоми номи ӯ 
Зинда бо ишқи ҷовидонӣ буд. 

Раҳим ҶАЛИЛ 
БАХТИ БАЛАНДИ ШОИР 


Соли шонздаҳум дар шӯриши хуҷандиён, ки зидди 
мутлақияти подшоҳӣ бардошта шуд, як нафар зан иштирок кар- 
да, афсонаи мардум гардид. Лақаби ӯ Ходими ҷамолак буда, но- 
маш Бибисолиҳа Қобилова мебошад. Дар китоби «Инқилоб дар 
Туркистон», ки соли сиюм нашр ёфтааст, дар қатори расмҳои 
камёби таърихӣ расми толори калони он вақт ягонаи Душанбе 
«Хонаи Аскарони Сурх» низ ҳаст, ки пури вакилони аксаран 
ҷомапӯшу салладори анҷумани нахустини шӯроҳои Тоҷикистон 
аст. Дар он ҳам як нафар зани маҳаллӣ иштирок кардааст, ки 
фаранҷӣ ва чашмбанд дорад, вале ному насаби ӯ то ҳоло маълум 
нест. Аз байн андак вақт гузашту бо вуҷуди муқобилияти сахти 
девонавор, манъии шариату тариқат, ки ҳанӯз ҳукмрони зинда- 
гии одамон буд, занони аз чордеворҳо берун омада на фақат чо- 
дари нангро ба оташ меандохтанд, балки дар корхонаҳои 
ҷамъиятиву давлатӣ ба кор медаромаданд. Мактабрав, хатхону 
хатнавис мешуданд ва аз ҳама аҷоибтараш, ба театрҳои халқӣ 
омада, ҳофизиву раққосӣ мекарданд. Нақши занону духтаронро 
акнун ҷавонписарон не, худи духтарон меофариданд. Ба чунин 
мӯъҷиза фақат Револютсияи Октябр қодир буд. 

Аз байни ҳаваскорони санъати дар шаҳру деҳоти Хуҷанд 
овоза шудаи комбинати абрешим як гурӯҳи духтарони ба 
маънои томи он сухан диловару бебок ба театри шаҳрӣ омад. 
Театри аз муаллимону хизматчиёни идораҳо ташкилёфта то он 
вақт духтарон надошт. Дар ин гурӯҳ пиллакашдухтарони ком- 
бинат Тоҷинисо Султонова, Мағфират Аҳмедова, Сабоҳатхон 
Низомиддинова ва Розия Арслонова буданд. 

Сабоҳати миёнақад, сафедпӯст ва чашму абрувонаш сиёҳи 
соҳибҷамол кокулони дарози бешумор дошт. Ба 
фаранҷипартоӣ, мактабравӣ, пиллакаш шудани ӯ на фақат ба- 
родарони ноҳамтани ӯ, балки хешовандонаш ҳам розӣ набу- 
данд. Дар кӯчаҳои хилват сари роҳашро мепоиданд, ки дастгир 
кунанду аз нав ба сараш фаранҷӣ партоянд. Хонанишин ку- 
нанд. Аммо ҳамаи ин макру ҳиял ва пӯписаҳо Сабоҳатро наме- 
тарсониданд. Духтаре, ки шарбати озодиро чашидааст, таъми 
онро магар якумр фаромӯш мекард? 

Сабоҳат бебокона ба театр омад. Коллективи ҷавон «Маликаи 
Турандот»-ро ба саҳна мегузошт. Таҳиягари худрӯй бе фикру 
хаёли дуру дароз ба Сабоҳат фармуд, ки песаро хонда барояд ва 
аз он суханони Маликаро ёд кунад. Пиллакашдухтари аз мурак- 
каббию душвории офариниши нақши Малика бехабар таклифро 
қабул кард. Ҳарчанд матни суханони ӯ дар намоишнома калон 
набуд, Сабоҳат ба маънии ҳарфҳои он намерафт. Дар он 
калимаҳое буданд, ки забони ӯ ба талаффузашон намегашт. Ӯ ба 
ваҳм афтод. Пушаймон мешуд. Ба таҳиягар рафта, аз ӯҳдаи чу- 
нин кор намебароям гуфтанӣ ҳам шуд. Вале зуд аз раъяш гашт. 
«Агар ман аз ӯҳдаи ин кор намебаромадам, ӯ ба ман намесупурд, 
- аз дил мегузаронд ӯ. - Модом ки ба ман супурд, пас метаво- 
нам. Аммо чӣ тавр? Оё шарманда намешавам?» Ӯ ҳамаи 
калимаҳои барояш номафҳумро қатор карда навишт ва назди 
таҳиягар бурд, ки бифаҳмонад. Лекин вай хандид. 

- Рости гапро гӯям, духтар? Баъзе ин калимаҳоро худи ман 
ҳам намефаҳмам. Пагоҳ як каси мутасаддии забону каломи те- 
атр ин ҷо меояд. Ана вай маънии ҳамаи ин ҳарфҳои каллакафо- 
ну дандоншиканро, албатта, хуб медонад. Аз вай илтимос ме- 
кунем, ки намедонистагиамонро маънидод ва суханони 
душворфаҳмро дигар кунад. Мегӯянд, ки ҷавон бошад ҳам, на- 
висандаи зираку пурдон. Пас аз хатми дорулмуаллимини Тош- 
кент дар газета кор кардааст. 

Таҳиягар саволномаҳои Сабоҳатро баргашта, ба дасташ дод. 
Пагоҳии он рӯз, вақте ки аз рӯи намоишномаи «Маликаи Ту- 
рандот» машқи ҳунарпешагон давом дошт, директори театр 
муаллим Ҳоҷихон Умаров ҷавонеро ҳамроҳ гирифта омаду ба 
ҳама рӯй оварда, гуфт: 

- Дуоямон иҷобат шуда, охир раҳбари адабидор шудем. 
Шинос шавед: шоир ва нависандаи ҷавон Мирзо Турсунзода. - 
Умаров гӯё аз саҳнаи театр барои тамошобинони бисёре сухан 
мегуфта бошад, овозашро баланд карда, дар ҷои истодааш чарх 
зада, ҷавонро нишон дод. ї 

Вале ин ҷавони бист-бистудусолаи миёнақад, газгӯшт, сур- 
хина ва кулчарӯӣ, сияҳчашм ва ғуллимӯйро, ки болои абрӯи 
рост холи сиёҳи майдаи гӯштӣ дошт ва аз муаррифии ботанта- 
наи директор хиҷил ва сурх шуда буд, аз ҳозирон касе намеши- 
нохт. Мирзо аз костюми васеъ ва нимдошт шарм медошт магар, 
ки арақи рӯяшро пок карда, ҷузъгири коғазиро ба остонаи тире- 

за ниҳоду бо ҳа маи ҳозирон вохӯрдй кард. Ба ҷои нишондодаи 
таҳиягар нишаст. Директор вазифаашро ба ҷо оварда, рафт. 

- Хуш омадед, шаҳрамон пешкаш, - таҳиягар даст ба китфи 
Мирзо гузошта, ӯро андак ба тарафи худ кашид. - Ғайр аз се на- 
фар муаллим, ки баъди дарс ба кори мо меоянд, дигар ҳама чӣ 
тавре ки мебинед, ҷавонҳо. Талабаю толибаи мактабу ФЗУ-и 
комбинати абрешим. Дар бобати забони адабӣ ҳамаамон пиёда. 
Ба театр омада истодани шуморо шунида, дина боз ман ба кур- 
таам намеғунҷам. Рӯзи гузашта ана ин духтарамон -- ба Сабоҳат 
ишора кард таҳиягар, - як саволномаи калон бардошта омад: 
рӯихати калимаҳое, ки аз песаи «Маликаи Турандот» ёфтаасту 
маъниашро нағз намефаҳмад. Ман муллоҳои пештара барин дар 
хона моидани айнакамро баҳона кардам. Аммо хушхабар додам, 
ки пагоҳ мушкилкушои мо -- роҳбари қисми адабӣ меоянд. Ана 
ҳамин тавр. Мирзоҷон, иқрор мекунам, “ќи на: фақат Сабоҳат, 
балки ҳамаамон ба тарбияву таълим мӯҳтоҷем: Канӣ, аз нӯги 
хамир фатир кунем. Саволномаатонро ин тараф диҳед. 

Таҳиягари хуштакаллум Мирзоро, ки аз муҳити нав, аз тан- 
танаи шиноскунӣ ҳанӯз ба худ наомада буд, ба гап гирифт, ки ӯ 
зуд дар байни одамон худро каси худӣ дарёфт ва рӯихатро ги- 
рифта, ба маънидоди калимаҳо шурӯъ кард. 

Вай гӯё ҷӯшу хурӯши ҷавониро надошт. Калонсолона ва ба- 
тамкин сухан мегуфт. Ниҳоят ба даст қалам гирифту ба ҷои 
калимаҳои «дандоншикан» фаҳмояшонро ёфта гузошт. Як со- 
ати машғулияти ҳунарпешагони театр бо ҳамин анҷом ёфт. Чун 
таҳиягар ӯро барои таоми пешин ба хонааш даъват кард, Мирзо 
гуфт: ; 

- Маъзур, ман ба идораи газета бояд равам. 

Мирзо ба назди ман мебоист ояд. Дар хона барои ҳардуи мо 
таом тайёр мекарданд. 

Се рӯз аз ин пеш, бегоҳирӯзӣ, дари кӯчаи мо кӯфта шуду ба- 
ромада як ҷавони сарлучи нимпӯстинпӯшро дидам, ки 
ҷомадони фанерии лӯлаболиштшакли кӯҳнае дар даст дошт. Ӯ 
ба назарам гарм намуд. Вале ба:ёдам намерасид, ки дар куҷо 
дида будам. : 

- Шумо, аз афти кор, маро нашинохтед. Ман Мирзо Турсун- 
зода, гӯён даст дароз кард ӯ. 

-- Маро мебахшед, Мирзо, - узр хостам. - Ман сурати шумо- 
ро" дидаам. Медонед дар куҷо? Дар алманах. Маҷмӯаи 

ҳикояҳоятон «Байрақи Зафар»-ро ҳам хонда баромадам. Гапҳои 
мондагиро сонӣ мегӯем. Марҳамат, - аз дасти Мирзо 
ҷомадонашро гирифтаму пеш даромадам ва ба ҳавлӣ даровар- 
дам. Модарам, ки дар рӯи ҳавлӣ буд, бо лаби сарбанд рӯяшро 
пинҳон кардан хост, нагузоштам. - Ошнон сталинободии ман, 
шоир Мирзо Турсунзода, меҳмон шуда омадаанд. 

Модарам ҳар касро ки шоиру нависанда номам, чӣ ғоиб ва 
ҷӣ ҳозир, иззату ҳурмат мекард. «Шоиронро пештар валиюлло 
мегуфтанд. Агар одам чазаркарда набошад, шоир намешавад», 
- мегуфт ӯ. Аз ҳамон вақте ки шеърҳои навмашқонаамро баро- 
яш хондам, маро шумо-шумо мегуфту ба «номам калимаи Аб- 
дуро илова намуд. Аз ҳамин ҷо буд, ки Мирзо Турсунзода то 
охири умр маро Абдураҳим меномид. 

Модар номи шоирро шунидан замон омада, ҳоло аҳволи 
Мирзо ва таваккалан саломатии падару модар ва хешу 
ақрабоёни ӯро пурсид. Хушомадӣ карда, ба меҳмонхоначаи рӯи 
ҳавлӣ даромада, зуд яккаандозҳо кушод, болиштҳоро ба девор 
такя кунонда монд ва баромада моро ба он ҷо даъват кард. 
Фурсате нагузашта, ҳамсарам чойники чой, пиёлаҳо ва модар 
дастархону лаълӣ бардошта даромаданд ва боз «хуш омадед!» 
гуфта рафтанд. 

- Ман аввал ба меҳмонхонаи шаҳрӣ рафтам, - гуфт Мирзо, - 
медонистам, ки бе паспорту сафарнома ҷой намедиҳанд, аммо 
умед карда рафта будам. Ҷой надоданд. Дар Хуҷанд ғайр аз 
шумо шиноси наздики ман Ҳаким Карим аст. Суроғ карда, ба 
ҳавлиашон рафтам.. Падарашон гуфтанд, ки ба хона дароед, 
раво надидам. Ночор шуморо безобита кардам, ки узр мехоҳам. 
Шумо медонед ман дар идораи «Комсомоли Тоҷикистон» кор 
мекардам. Бо фалонӣ ошам напухта монд. Бинам, ҳар чизу ҳар 
гапро баҳона карда, айбу эродгирӣ мекунад, ариза дода, аз кор 
Холӣ шудам. Гумонам ин буд, ки аз ягон газетаи дигар кор меё-. 
бам. Аммо вай дили газетаҳои дигарро аз ман беҳузур карда 
будааст. Ноилоҷ билет харидаму рост роҳи Хуҷандро гириф- 
там. Аммо набудани Ҳаким Карим маро ғамгин кард. 

- Ҳаргиз ғам нахӯред. Барои шумо кор ёфтанро ман ба зим- 
маи худ мегирам, - қавл додам. Ба ёдам мерасид, ки мудири 
маорифи шаҳр ва директори театр аз ман илтимос карда бу- 
данд, ки раҳбарии қисми адабии театрро ба ӯҳда гирам. Аммо 
ман қабул намекардам, ки ба кори газета халал мерасонад. - 

Истед, ки Мирзо, то аз газета ҷой ёфтан раҳбари қисми адабии 
театр шудан намехоҳед? Агар шумо розӣ бошед, худи пагоҳ 
гапзанон мекунам. Ин ҷой холист ва каси муносиб пайдо карда 
наметавонистанд. 

- Меравам, - дарҳол розӣ шуд Мирзо. - Маҳмудов ном як 
ошнои бухороии ман, ки дар театри Сталинобод режиссёр шуда 
кор мекард, ҳамин рӯзҳо директор ва режиссёри шумо шуда 
меояд. Одами хуб. Ба драматургҳои ҷавон то аз дасташ омадан 
ёрӣ мерасонад. Ман бо ёрии ӯ «Ҳукм» ном песа навишта исто- 
даам. Навишта тамом мекунаму қабул шавад, Маҳмудов ба 
саҳнаи ин ҷо гузоштанӣ. 

- Ин боз хубтар аст, -- дили ӯро бардоштам ва пурсидам: - 
Бо Ҳаким Карим чӣ гуна ва кай боз ошноӣ доред? 

- Соли бисту ҳаштум дар вақти таътили тобистонӣ ман кор 
кофта ба Шаҳринав омадаму ба комиҷроияи район - рафтам. 
Ҳаким Карим дар-он ҷо муовини раис буд. Ӯ куҷоӣ ва дар куҷо 
хонда истоданамро пурсида ариза нависонд. Навишта ба дас- 
таш додаму муносибаташ якбора гарм шуд. 

- Монанди Хоҷаи Хизр пайдо шудӣ, Мирзо, - завқ мекард ӯ. 
- Котиби масъуламон нозу нузҳои нав бароварда, як рӯз ба кор 
ояд, ду рӯз наомада, аз ҷонамон сер мекард. Ту ба пои худат 
даромада омадӣ. Дар куҷо истиқомат мекунӣ? Ҳамин рӯз 
омадӣ? Навишта мемонам, ки имрӯз рӯзи пурхосият аст. Ана 
ин коғазро мегирӣ. Ба меҳмонхонаи мо меравӣ. Одам ҳамроҳ 
мекунам. Туро мебарад. Аз он ҷо ҷой мегирӣ. Шустушӯ карда, 
худатро ба ифоқа мебиёрӣ. Пагоҳ, бозоргир шуда меоӣ... 
Кистӣ? Котиби масъул! Магар ин шӯхист? - Ҳаким қоҳ-коҳ 
механдид. -- Ҳусни хати аҷоиб доштаӣ, Мирзо! - Аризаро боз 
ба даст гирифта хушҳолона аз назар мегузаронд ӯ. Ба ҳамин 
тариқ ман ду моҳ вазифаи котиби масъулро иҷро карда, бо 
Ҳаким Карим кор кардам. Вай ҳамон вақтҳо ҳам нависнавис 
мекард, ки қитирқитир меномид. Вай аз нақли одамони ба арзу 
дод омада ҳикоя менавишт. Қӯтоҳ-кӯтоҳ. 

- Дар кӯтоҳнависӣ ӯ муаллими ҳамаи мост. Ҷумҳадои ӯ 
мӯъҷазанд, - ба ҳарфи Мирзо ҳамроҳ шудам. - Лекин ӯ дар 
Шаҳринав кор карданашро нагуфта буд. 

- Намедонам, дар он ҷо аз кай то кай кор кард. Ҳамаи фаъо- 
лони районро нағз медонист. Бо аксар шиносоӣ ва рафту омад 
дошт. Аз Ғарму Кӯлоб шиносонаш меомаданд. Ӯ дар 

меҳмонхона онҳоро бо палави дастии худ зиёфат мекарду то 
саҳариҳо ба гапҳояшон гӯш медод. Баъди рафтани онҳо ба даф- 
тари калони хотирааш, ки ба дафтари нақду насияи дӯкондорон 
монанд буд, - Мирзо базеб хандид -- бо хати хушрӯй ва хонои 
«настаълиқ сабту қайдҳо мекард. Ҳаким Карим дар газетаи 
шумо чӣ кор мекарданд? 

- Ҷонишини муҳаррир. Лекин тамоми масъулияти 
газетабарорӣ дар зиммаи он кас буд, - ҷавоб додам ман. Дасти 
ҳамаи моро ба кори газета Ҳаким рост кард. Ӯ кори газетаро 
бағоят дӯст медошт. Ҳоло чанд вақт боз тарҷумони бюллетени 
Совети Комиссарони Халқӣ шуда кор мекунаду ба тоҷикони 
дар Москва мехондагию кор мекардагӣ мақолаҳо нависонда, 
таҳриру тайёр карда мефиристад. Ҳаким хушбахт аст. Ӯ 
ҳамроҳи Лоҳутӣ кор мекунад, ки муҳаррири тоҷикии ҳамон 
бюллетен аст. 

- Ҳаким Карим Лоҳутиро кӯҳна медонист, - гуфт Мирзо. - 
Эҳтимол ӯро ҳамон кас даъват карда, Маскав бурда бошанд. 
Лоҳутӣ боре дар Шаҳринав меҳмони Ҳаким Карим шуданд. 
Одамон ба як ҳуҷра нағунҷиданд. Ҳаво хеле салқин бошад ҳам, 
дар берун нишаста, Лоҳутӣ шеърхонӣ карданд. Мардум 
бевақтии шаб рафтанд. Баъди рафтани онҳо ҳам ин ду нахоби- 
данд. Дар ёдам нест, аз кӣ буд, Ҳаким тарҷума кардааст. 
Тарҷумаашро ба Лоҳутӣ мехонд. Он кас пеш-пеш ислоҳ ме- 
кард. - Мирзо баъди таваққуфе боз ба мавзӯи аввала баргашт. -- 
Гирем, ки кор ёфт шуд. Ҷои истиқомат чӣ мешавад? Барои ман 
як кулбаи фақирона бас аст, ки як катчаю столу ду стул ғунҷад. 

- Ҳазрати хоҷаи Ҳофиз дар аввали ғазале як байт дорад: 


Равоқи манзари чашми ман ошёнаи туст, 
Сатри дуюмро Мирзо хонд: 
Карам намову фуруд о, ки хона хонаи туст! 


- Ташаккур. Намедонам миннатдории худро ба шумо чӣ 
тавр изҳор кунам. Аммо меҳмон дуру дароз наравад, ба дили 
соҳиби хона мезанад. Дар ин боб байти аҷоибе хонда будам: 


Меҳмон гарчи азиз аст ба монанди нафас, 
Танг месозад агар ояду берун наравад... 

- Шумо аз он меҳмонҳое нестед, ки танг созед. Саросема 
намешавед. Сонитар ҷой ҳам меёбем. То он дам ин хона дар 
ихтиёри шумо. Ҳамеша дараш ба рӯи шумо кушода. 

Ҳамон шаб ӯ аз саргузашти худ шаммае нақл кард. Модараш 
соли шонздаҳум вафот кардаасту симои вайро дар ёд надорад. 
Ӯ то соли бисту панҷум дар тарбияи падари дуредгараш меша- 
вад. Моҳи декабри ҳамон сол ба Душанбе омада, ба хонаи 
сағирон даромада, дар техникуми педагогӣ таҳсил мекунад. 
Соли бисту ҳафтум, баъди як соли вафоти падараш, ӯ хушбах- 
тона дучори як одами маърифату маданиятдӯсте мешавад. Шо- 
яд ӯ аз қобилияти Мирзо огоҳ шуда бошад, ки ҳамроҳи ҷамоае 
аз бачагони толибилм ба ароба савор карда, то Термез мебарад. 
Баъд ба поезд шинонида, ба Тошкент мефиристад. Мирзо дар 
дорулмуаллимини тоҷикон аъло хонда, соли сиюм онро хатм 
намуда, ба Сталинобод омада, ба кори газета медарояд. Ҳамаи 
касбу ҳоли шоири ҷавон ҳамин буд. 

Пагоҳи ҳамон рӯз ману Мирзо ба шӯъбаи маорифи халқ 
рафтем, чун ман номи ӯро гирифта, ба мудири маориф шинос 
кардам, ӯ дасти Мирзоро аз нав фишурд. 

- Муаллими шумо Маннофзода, ки мо ҳама ӯро ҳамчун зиё- 
ии ҳақиқии шӯроӣ, тарбиятгари пурдон ва ғамхор ҳурмат-ме- 
кунем, номи шуморо дар қатори шогирдони нағзаш ба забон 
мегирифт. Шумо аз Қаратоғи Ҳисор не, охир? - пурсид ӯ. - 
Дидед. Ҳам ному ҳам насабатон дар хотирам мондааст. Назари 
рафиқ Маннофзода ҳар касро ҳам намегирад. Ягон одами 
мувофиқи табъи ба ин кор муносибро намеёфтем. Ин кас бо- 
шанд, серкориро баҳона мекарданд, - ба ман ишора намуд му- 
дир. Ӯ зуд ба номи директори театр хат навишта дод, ки ба кор 
қабул кунад. й 

- Ҳаракат мекунем бароятон истиқоматҷо ёбем, - қавл дод 
мудир. 

Ману Мирзо бо сафои хотир аз назди ӯ берун омадем. 

- Ман ҳеҷ гумон намекардам, ки мушкилоти ман ин тавр 
осон мешавад, - оҳ кашид Мирзо. - Хуҷанд чӣ қадар хушрӯй! 
Кӯҳи баланд, дарёи калон, боғу роғи пури меваю шарбат. 

-- Магар шумо дар Хуҷанд аз ин пеш ҳам будед? - пурсидам. 

-- Ба алавгирӣ омада рафта будам. Дар гуфтугӯи мардуми ин 
ҷо ннз оё чунин ибора ҳаст? 

- Ҳаст. Агар меҳмон омадан замон монанди шумо ҳаракати 

рафтанро кунад, «магар ба алавгирӣ омадаӣ» мегӯянд. Кай 
омада, оташ гирифта рафта будед? 

- Рӯзи ҳаштуми марти соли гузашта. Ба митинги ба кор да- 
ромадани комбинати абрешими шумо ба сифати мухбири мах- 
суси газета омада будам. Худи ҳамон рӯз ба поезд савор шуда, 
ба Ховосу аз он ҷо ба Душанбе рафтам. Хабари дар вагон на- 
вишта тайёр кардаамро ба газета дода, таҳсину офарин шуни- 
дам. Файзулло Абдуллозода, ки аз ман як сол пеш дорулмуал- 
лимини Тошкентро тамом карда буд, маро дар митинг дида, ба 
хонааш кашид. Узр хостам, ки фурсат надорам. Он гоҳ ӯ маро 
ба боғи шаҳрӣ бурда зиёфат кард ва нақлиёт ёфта, то вокзал 
гуселонд. Он кас пештар шеър мегуфтанд. Ҳоло ҳам менави- 
санд? і 1 , ; 

- Солею моҳе. Лекин ба маҳфили адабии мо, ки Ҳаким таш- 
кил карда буд, бетарк иштирок мекунанд. Ба мо маслиҳатҳои 
хуб медиҳанд. Одами нуктасанҷ. Барои аз русӣ ба тоҷикӣ 
тарҷума кардани материалҳои муҳим ҳам он касро ба идора 
даъват мекунем. Хуб, акнун шуморо ба театр барам? 

- Ба театр имрӯз намеравам. Ҳаммом даромада, ба қавли 
Ҳаким Карим, худро ба ифоқа оварда, бозоргир мешавам. -- Ӯ 
хандакунон ангушт ба лаб бурд. Соида-соида пӯстеро аз он 
барканд. Боз ангушт ба лаб бурдаоварда дид, ки оё хун набаро- 
мадааст. Дарвоқеъ ин одатро Мирзо то охири умраш тарк карда 
натавонист. Гоҳо лаби ӯ аз зарби пӯстканӣ хуншор мешуд. 

- Ҳар ҷо ки равед, аз соати як дер намонда, дар хона шавед, 
огоҳ кардам ӯро. - Чоштро дар хона мехӯрем. 

Ҳамин тавр, ману ӯ улфат шудему ба ҳам унс гирифтем. 
Мирзои улфатпазир ба ошноён ва.дӯстони ман Зариф Раҷабов, 
ки дар Москва мехонду тобистонро дар Ленинобод гузарони- 
да, ба хонаи ман рафтуомади бисёр дошт ва бо дӯсти қарину 
деринам Мирзоҷон Аюбҷонов, аъзоёни маҳфили адабиамон 
Ашӯрмат Назарови новӣ, Тоҷӣ Усмони унҷигӣ ва дигарон 
ошноӣ пайдо кард. Мо гаштак доштем. Ба навбат ҳафтае як 
бор ҷӯраҳо дар хонаҳояшон зиёфат меоростанд. Навбати 
зиёфатдиҳӣ ба Мирзо расад, ӯ ҳамаро ба хонаи ман хабар ме- 
кард. 

:..Ҳомид Маҳмудов директор ва режиссёри театр шуда омад. 
Ӯ бо Мирзо дар ҳақиқат дӯсти қадрдон буда, дар симои ин 
ҷавони ботамкину хушодоб ва меҳнатдӯст истеъдодашро ба 


179 


хубӣ медидааст. Рӯзе вай ҳамроҳи Мирзо ба идораи газетаи мо 
«Пролетари Хуҷанд» омад. Вақти ҷамъшавии маҳфили адабии 
моро пурсида, илтимос кард, КИ «Ҳукм»-и Турсунзодаро ба 
муҳокима гузорем. Толеи Турсунзода буд, ки ҳамон рӯзҳо За- 
риф Раҷабов ва Ҳаким Карим дар Хуҷанд буданд. Муҳокимаи 
песа баъди кор ду рӯз давом кард. Адибон, санъаткорон ва му- 
аллимон ба муаллиф маслиҳатҳои хуб медоданд. 

- На дар Иттифоқи нависандагони Тоҷикистон, на 
маҳфилҳои адабии назди газета ва донишкадаҳо ягон асарро 
ба ин дараҷа ҳарҷониба, дилсӯзона, ба назарам, муҳокима на- 
карданд, - арзи миннатдорӣ мекард Мирзо. - Ман ҳамаи 
маслиҳатҳои хуби шумоёнро ба ҳисоб гирифта, асарро як бори 
дигар таҳрир мекунам ва барои ин боз ба шумо ташаккур 
мегӯям. ї ! 

Баъди ду моҳ ду муждаи Мирзо дӯстонашро шод гардонд. 
Маҳмудов «Ҳукм»-ро баъди таҳрири охирин ба Сталинобод 
бурда тасдиқ кунонида, ба плани репертуари театр дохил на- 
муд. Инчунин Мирзои мо ҷуфти худро ҳам ёфт. Киро? Сабоҳат 
Низомаддиноваро, ки ҳамон рӯзҳо дар песаи «Маликаи 
Тӯрандот» роли маликаро басе хуб иҷро кард ва тамошобинон- 
ро ба худ мафтун гардонд. и) 

- Вақти ба алавгирӣ омаданат дар комбинат оё Сабоҳатро 
таги чашм накарда будӣ? - пурсидам аз Мирзо. 

-- Одам гуфтагӣ ин қадар кунҷков намешавад... ” хандид ӯ, аз 
ҷавоб сар кашида. 

Хонандаи китоби аввали «Маъвои дил» Юсуф Раҳматзодаро 
дар хотир дорад, ки маъмури театр бошад ҳам, чун ҳунарпешаи 
ҳунарманде дар чунин песа, аз ҷумла «Ҳалима»-и Ғулом 
Зафарӣ нақши бойро иҷро намуда, ба дасти саркардаи 
қаландарон - Зоҳир Дӯстмуҳаммадови раҳматӣ афтода буду Ӯ 
дар пеши назари тамошобин гӯшҳояшро тоб дода, гум-гум ба 
тахтапушташ зада, оҳиста талаб мекард, ки қасам хӯраду ба 
пушти саҳна, ки гузашт, бунак диҳад. 

..МЛЮсуф Раҳматзода дар хамгашти кӯчаи Чорбоғ ҳоло кӯчаи 
ба номи Горкий як дар ҳавлӣ ва дар беруни он дӯконхоначаи 
торике дошт, ки равшаниаш аз равзана буд. ІОсуф ҳамин хона- 
ро ба Мирзо дод, ки занашро оварад. Тӯйро низ дар ҳавлии ӯ 
гузаронад. Тамоми театр, ҳамаи коркунони матбуот дар таш- 
вишу такопуи ин тӯи хонадоршавӣ буданд. Тирамоҳи соли сию 

чорум тӯи нави дар ҳақиқат комсомолиро дар ҳавлии Юсуф 
оростем. То посе аз шаб гузаштан дар ин ҳавлӣ шеърхонӣ, 
таронагӯӣ, рақсҳои дилпазир шуданд. Касе намехост чунин 
хушҳолиро монда равад. Чор рӯз пеш аз тӯй «Ҳукм»и Мирзо ба 
саҳна гузошта шуда буд, ки се шаб паиҳам онро намоиш до- 
данд. Тамошогоҳ ҳар шаб аз одамон пур буд. Нақши духтареро, 
ки Зевар ном дошт, Сабоҳат Низомаддинова офарида буд. 

Аз ёдам набарояд. Дар Хуҷанд соли сию чорум МТС, 
шӯъбаи сиёсии он ва дар назди вай газета ташкил шуд. Ин газе- 
таи «Бо роҳи ленинӣ» ном дошт, ки баъди барҳам ёфтани 
шӯъбаи сиёсӣ газетаи райони Хуҷанд шуд ва баъди хеле та- 
наффус ҳоло боз дар ҳамон ҷо нашр мешуд. Нависанда Тоҷӣ 
Усмон муҳаррири ин газета шуду ман ба ӯ ҷонишин будам. 
Матбуотчии фаъол Мирмуҳаммад Нурматов, ки дар охири ум- 
раш директори нашриёти Тоҷикистон буд, котиби масъули ин 
газета, Маъруф Шариф, ки баъд коргари совети шаҳрӣ, комис- 
сариати ҳарбӣ, милитсия ва сардори парки мошинҳо буд, инст- 
руктори ин газета шуда кор мекарданд. Ба ҳамин тариқ, ҷои 
ман дар газетаи «Пролетари Хуҷанд», ки котиби масъулаш бу- 
дам, холӣ шуда, онро Мирзо Турсунзода ишғол кард. Ва дар 
айни замон роҳбари қисми адабии театр ҳам шуда кор мекард. 

Дар ин ҷо ҷоиз мешуморам, ки аз газетаи «Бо роҳи ленинӣ» 
чанд сухан гӯям. Ба идораи ин газета тобистону вақтит аътил, 
ки шуд, чанд нафар хонандагони мактабҳои олӣ - аз ҷумла 
Бобоҷон Ғафуров ва Зариф Раҷабов аз Москва, рафиқони дигар 
аз Душанбею Тошкент ба таҷрибаомӯзӣ меомаданд. Дар ин га- 
зета асархои адибони на танҳо Хуҷанд, бисёр соҳибқаламони 
Сталинобод низ чоп мешуданд. Мӯътақидони ин газета дар 
шаҳрҳои Осиёи Миёна бисёр буданд. Чанд шеъри устод 
Лоҳутӣ, аз ҷумла «Эй Хуҷанд, эй болшевики паҳлавон»-и ӯ дар 
ҳамин газета чоп шудаанд. 

Боре Бобоҷон Ғафуров дар вақти котиби якуми Комитети 
Марказии Партияи Коммунистии Тоҷикистон буданаш дар 
ҳузури Мирзо ва Миршакар ба ман рӯй оварда гуфт: 

- Оё дар ёдат ҳаст, ки маро чӣ қадар азоб медодӣ? 

- Кай, чӣ азоб? - ҳайрон шуда пурсидам. 

- Аз ёди ту шояд рафта бошад, - хандид Бобоҷон Ғафуров 
хам шуда, ба девор нигаҳкунон. - Аммо аз хотири ман ҳаргиз 
намеравад, ки ту дар газетаи «Бо роҳи ленинӣ» хабарҳои маро 

чӣ қадар бераҳмона кӯтоҳ мекардӣ. Мефармудӣ, ки аз нав на- 
висам. 

- Фоида бурдед, ё зарар кашидед аз он? - ҷуръат карда пур- 
сидам. і 

- Рости гапро гӯям фоида бурдам, - эътироф намуд ӯ. То 
ҳамон вақт ман мақолаҳоро калон-калон менавиштам. «Бо 
роҳи ленинӣ» мӯъҷазнависиро таълим дод. Ин ҳунари ҳар кас 
нест. : 

«Бо роҳи ленинӣ» ба донишҷӯёни дар Москва ва шаҳрҳои 
дигар буда имконият медод, ба зиндагияшон дарбеҳ кунанд. 

Боз ба сари Мирзо Турсунзода бармегардем. 

-- Рӯзе дар идораи «Бо роҳи ленинӣ» менишастем, ки Мирзо 
даромада омад. Даме нишасту ба ту шахсан як гапам буд гӯён 
аввал ба роҳрав, баъд ба кӯча баромад. 

- Сталннобод рафта истодаам, - хабар дод ӯ. 

- Ягон маҷлис ё... 

- Бо корҳои шахсии худам. Гашта омада, сонӣ ҳикоя меку- 
нам. Пеши модар рафта, фотеҳаи сафарро гирифтам... 

- -- Ана инаш боз аҷибтар! Худат меравӣ, ё Сабоҳатрс ҳамроҳ 
мебарӣ? - 

- Ӯро ҳам мебарам. Ҳамааш шуда як бор ба слёти 
пешқадамони саноат вакил шуда рафтааст. Лекин мегуяд, ки 
байни меҳмонхонаю маҷлисгоҳро дидаасту халос. Биё, ки вай 
ҳам як чарҳ зада биёяд. 

- Ба гусел бароям? 

- Ташаккур Абдураҳим, барои ҳамаи некиҳоят, барои 
дастгирӣ ва одамгариҳоят... , 

- Баногоҳ тамоман намеравӣ? 

- Не. Чаро тааҷҷуб мекунӣ? Барои некӣ магар миннатдорӣ 
намекунанд? 

Мирзо дасти маро ба кафи майдаи нарму сергӯшт гирифта 
фишурду дасти дигарро ба гарданам андохта бӯсида, хотири 
маро парешонтар кард. Лекин ба саволҳои дигарам ҷавоби 
равшан надода рафт. 

Дар хона модарам аз ман пурсид: 

- Мирзоро дидӣ? Ғамгин менамуд. Хайру хуш мекарду аз 
чашмаш ашк мерехт. Ҳарчанд пурсидам, ки писарҷонаки ази- 
зам, оё аз ягон кас хафа шудед. Баногоҳ газета хатоку набаро- 
мадааст, не гуфт. Ҳама тинҷй. Аз шумо як фотеҳа гирам гуфта, 

омадам... Тез баромада рафт. Сабоҳатхонашро ҳам мебурдааст. 
Нафаҳмидӣ, ки чаро вай ғамгин? 

Сабаби ғамгинӣ ва сафари ногаҳонии ӯро фардои рафтанаш 
ва тафсили онро баъди як ҳафта шунидам. Шабе аз шабҳое на- 
вбатдорони газета Мирзо ва Маҳмуд Исмоилов будаанд. Ис- 
моилов ба мактаби адлия аз кори ҳамин газета рафт ва дигар ба 
матбуот барнагашт. Теппаи саҳифаи аввали газета дар тарафи 
рости ном, бо ибораи матбуотчиён, «тиреза» ном дорад ва дар 
он одатан бо сарлавҳаи «Дар шумораи имрӯза» мундариҷаи 
мухтасари газета навишта мешуд. Мирзо чор саҳифаро хонда, 
ба Исмоилов месупорад, ки мундариҷа нависад ва худ меравад. 
Исмоилов онро навишта медиҳаду хонданашро ба мусаҳҳеҳ 
месупорад. Мусаҳҳеҳро хоб мебарад ва чопгар газетаи «тиреза- 
аш» холиро ба машин гирифта, пурра чоп мекунад. 

. Ҳарифу ҳангоматалабон барои бадномкунии навбатдорон 
фурсат пайдо мекунанд ва ин хабарро ба котиби комитети 
шаҳрии партия мерасонанд. Котиб Додхудоев ном каси «аз по- 
ён болошудаи» камсаводе буд. Ӯ барои исботи «сурхии» худ 
номи падарашро тағир дода . фамилияи Бедодихудоевро меги- 
рад. Мирзо пагоҳӣ омада ҳанӯз ба паси мизи кориаш нагузаш- 
та, аз кабинети котиб ӯро ба назди вай мехонанд. Мирзо ба 
рафтан мераваду сад пушаймон мешавад. Марди камсавод 
суханҳои носазо мегӯяд. Дареро накӯб, ки даратро накӯбанд. 
Мирзо ҳам паст намеояд. Суханҳои дастабиринҷӣ ёфта мегӯяд 
ва худи ҳамон рӯз меравад. 

Баъди як ҳафта аз ӯ мактуб гирифтам. Ӯ воқиаро батафсил 
навишта, хабар медод, ки аз газетаи «Тоҷикистони Сурх» коре 
барои худ пайдо кард. Ҳамин ки хона ёфт, барои гирифта бур- 
дани кӯчаш меояд. Айнан дар ҳамин вақт дар Душанбе бо та- 
шаббуси фонди адабӣ, ки сардораш шоир Муҳаммадҷон 
Раҳимӣ буд, дар кӯчаи ба номи Орҷоникидзе барои нависанда- 
гон иморати дуошёнаи тахтагин месохтанд. Аз ошёнаи якуми 
он ба Мирзо хона доданд. Ӯ кӯчида омад. Ин хона аз се ҳуҷра 
иборат буд ва дар яктои он шоир Ҳамдӣ ва ду ҳуҷраи дигар ои- 
лаи Мирзо зиндагӣ мекард. Дар хонаи Ҳамдӣ аз соли сиіоҳашт 
то чил, вақте ки дар газетаи «Тоҷикистони Сурх» ва журнали 
«Шарқи Сурх» кор мекардам ва ба Даҳрӯзаи санъати тоҷик дар 
Москва тайёрӣ медидем; ҳамсояи Мирзо шуда, ман ҳам 
зиндагонӣ мекардам. 

Мирзо ба кадом кор равад, ба роҳбарии вилоятии ҳамон соҳа 
маро тавсия менамуд. Чун солҳои аввали ҷанг ӯро сардори 
управленияи республикавии санъат таъин карданд, мактуби ӯро 
гирифтам, - Ман сардори санъаткорони республика шудам. 
Партия супурд, қабул кардам. Тавсия кардам, ки ту сардори 
шӯъбаи вилоятии санъат шавӣ. Илтимос, таклифи маро ба за- 
мин нагузор. 

Аз миён як ҳафта нагузашта, маро ба комитети вилоятии 
партия даъват карданд. Ин корро бар иловаи кори газета ба ман 
супурданд. 

Мирзо аз бозе, ки котиби Иттифоқи нависандагони 
Тоҷикистон интихоб шуд, ба ташвиши дар Ленинобод ташкил 
намудани шӯъбаи вилоятии ин ташкилот афтод ва ниҳоят 
муваффақ шуд. 

- Медонам, ки бе ҳамин ҳам соҳибқаламони вилоят гирди ту 
ҷамъ омаданд ва солҳои сол боз мутасаддии тарбияи онҳо 
ҳастӣ. Лекин ташкилот бояд расмӣ карда шавад, - мегуфт ӯ, 
маро ба котибии шӯъбаи вилоятӣ пешбарӣ намуда. - Агарчӣ 
коми туро момо бо газета бардоштаасту мӯятро ба газета сойда, 
сафед караӣ, ба ҳар ҳол, вай вақти зиёди туро мегирад. Хоҳ- 
нохоҳ ба кори эҷодиат халал мерасонад. Аммо шӯъба имконият 
медиҳад, ки бо тарбияи адибони ҷавон зиёдтар машғул шавӣ ва 
дар айни замон, бародарам, худат ба кори эҷодӣ фурсат дошта 
бошӣ. Чӣ қадар вақти мо ба корҳои дигар сарф мешаванд. 

Оре, вақти бисёри худи Мирзо ҳам ба корҳои ҷамъиятиву 
давлатӣ сарф мешуданд. Ӯ гоҳе чун аз сафар, мулоқотҳо, нутқу 
баҳс ва мунозираҳо монда мешуд, ёди шаҳри Ленинободро ме- 
кард, ки барояш азиз буд. Ӯ мехост дар лаби Сири соҳилоро 
дам гирад, бо дӯстони инҷоияш, ки дӯстони ҷавонианд, сӯҳбат 
орояд ва агар фурсат ёбад, яъне сафари ногаҳонӣ ба ягон 
қитъаи олам зарур шуда намонад, асари саркардаашро дар ин 
ҷо нишаста, тамом кунад. Ё асареро сар кунад, ки дер боз дар 
хаёлу орзӯи навиштани он асту вақт пайдо карда наметавонад. 

-- Аммо омада аз хонаи дӯстон манзил мегираму онҳо на ба 
ин мемонанд, на ба он, - рози дил мегуфт Мирзо. - Ҳавлӣ 
зиёратгоҳ мешавад. Омадан мегиранд. Ба меҳмонӣ мебаранд. 
Маҷбур мешавам, ки гурехта халос шавам. 

- Чӣ мешуд, ки ба дачаамон равию дам гирӣ ва эҷод кунӣ? - 
машварат додам ба ӯ. 

Ин ба ӯ писанд афтод. Ба назди котиби якуми онвақтаи ко- 
митети партиявии шаҳр, ҳоло котиби якуми партиявии вилояти 
Ленинобод Рифъат Хоҷиев рафтем. Вай чунон хурсанд шуд, ки 
дар тааҷҷуб мондем. 

-- Ҷон мегӯям, биёед, дар дача ҳамеша ҷой ҳаст. Хоҳед, хона 
ёфта медиҳам. Инҷоӣ ҳам бошед, мувофиқи табъ баҳраманд 
мешавем, охир, - гуфт ӯ. 

Маънии «баҳраманд»-и котибро фаҳмида, дар дил хандидам. 
Мирзо барои он ки аз кору бор ва ташвиши бисёри пойтахти 
республика фориғ бошад, худро чанде ба канор гирифтанию 
лекин гиребонаш ба дасти дигарӣ мефарояд. 

Рифъат Ҳоҷиевич, даме ки барои гуселонидани мо то дами 
дари кабинети худ меомад, гӯё чизе ба хотираш расидагӣ барин 
бозистода гуфт: 

- Дар воқеъ, Мирзои азиз, ҳоло шумо дар ҳамин ҷо-а? Агар 
фурсат ёбед, аз сафарҳои охирини хориҷа ба фаъолони партия- 
вии Ленинобод ним соатакак ҳикоя карда медодед, нағз мешуд. 

- Ба ҷонам, -- даст ба рӯи дил ниҳод Турсунзода. - Рӯзу со- 
аташро бо телефон хабар диҳед. 

Ҳамин тариқ, баъди ду рӯз фаъолони шаҳр дар маҷлисгоҳи 
комитети партиявии шаҳр ҷамъ омаданд ва шоирро бо 
муҳаббат пешвоз гирифта, аз аввал то охири сӯҳбат, ки саҳл 
кам ду соат давом кард, сокит нишаста, ҳуш дода нақли дилпа- 
зири ӯро шуниданд. Дар охир аз шоир хоҳиш карданд, ки 
шеъре хонад. Ӯ «Ҳамин кофист»-ро чун давоми «Ҷони ширин» 
аз ёд хонд. Аҷаб ки Мирзо, ба хаёлам, фақат ҳамин ғазали худ- 
ро аз ёд медонист, ки бисёртар онро мехонд. 


Туро сад бор гуфтам, ки гуломат ман, ҳамин кофист, 
Фидои як каломат, як саломат ман, ҳамин кофист. 
Навиштам, пахш кардам мӯҳр мондам даст бегуфтор. 
Ҳаётамро, мамотамро ба номат ман, ҳамин кофист? 


Аз ҷарангоси овози ин мубориз, расули бархаққи адабиёти 
оламгири советӣ бонии ғайратманди амонӣ медидам, ки дар 
маҷлис одамон чӣ гуна ҳаловат мебурданд. Фахр мекарданд, ки 
шоир фарзанди дилбанди онҳост. 

Чунон ки дар гузашта Камоли Хуҷандӣ, Ҳофизи Шерозӣ ва 
Носири Хисрави Қубодиёнӣ тавассути асарҳояшон халқ ва 

диёри худро машҳури замон ба оламиён карда буданд, Мирзо 
шӯҳрати халқи ба шарафи Октябр аз нав зинда гардидаи тоҷик 
ва диёри шукуфони худро бо ашъори батаъсир, нутқҳои оташ- 
бор, бо мубориза баҳри сулҳу амонӣ зиёдтар гардонд. | 

Мирзо тарбияи зумраҳои нав ба нави адибони ҷавонро на- 
хустин вазифаи на фақат ташкилоти нависандагон, балки ҳар як 
нависандаи соҳибтаҷриба меҳисобид. Ҳар шеър ва ҳикояихуб 
навишташудаи ҷавонон ӯро шод ва ҳар асари сусти онҳо ӯро 
ғамгин мекард. . 

- Ин ҷавонҳо ин қадар ба кӯҳ часпида гирифтаанд? - гуфт ӯ 
бо оҳанги шиква рӯзе. 

- Боло баромадан мехоҳанд, - гуфтам дар ҷавоб. 

- Ин тавр бошад, хуб. Аммо аз таърифи ҳашамати кӯҳу та- 
ровати чашмасор дур нараванд-чӣ? Дунё, охир, ғайр аз кӯҳсору 
обшор зебоӣ ва латофати бисёр дорад. Зебоӣ ҳамон вақт дилпа- 
зиртар аст, ки ба офарида шудану муҳофизати он саҳми ҳар яки 
мо бошад. - Ин вақт ӯ газетаи котиб ҳозир оварда рӯи мизи ко- 
риаш гузоштаро гирифта, зуд-зуд аз саҳифа ба саҳифа гузашту 
шеъреро ёфта айнак ба чашм гузошта хонд. Ман дар рӯи сурх 
ва зебои ӯ табассуми ба худи Мирзо хесро дидам. - Ба адабиёт, 
назму наср пай дар пай ҷавонҳое омада истодаанд, ки мехонию 
ҷонат ҳузур мекунад. Як зеҳн монда хон. Магар ҳамин шеър 
қобили таваҷҷӯҳ нест? Бачаҳо навҷӯю навгӯянд. Ҳамин гуна 
чанд нафар ҷавонони боистеъдод ҳастанд, ки мунтазири нашри 
маҷмӯаашон нашуда, ба аъзои Иттифоқ қабул кунем, ҳеҷ хато 
намешавад. 

Рӯзе ману Мирзо аз шӯъбаи вилоятии Иттифоқи нависанда- 
гон баромада, пиёда сӯи бозори машҳури шаҳрамон мерафтем. 
Дар роҳ салому алек ва багапгириҳо чандон бисёр шуд, ки ин 
роҳи кӯтоҳро дар тӯли қариб як соат паймудем. 

- Бо мошин меомадем, беҳтар мешудааст, -- гуфтам ман. 

- Шукр кун, дӯстам, ки одамон ману туро ба ин дараҷа дӯст 
медоранд. Ба қадри ин расидан зарур, - таъкид кард Мирзо. 

Оре, Мирзоро хонандагон дӯст медоштанд, медоранд ва то 
даме ки одамӣ ҳасту назм дӯст хоҳанд дошт. Ин бахти баланди 
шоир аст. : 

Ӯ барои ҳисоботи депутат дар назди интихобкунандагон ба 
Ленинобод омаду хоҳиш кард, ки ҳамроҳаш ба сафар равам. 
Мо ҳар ду ба райони Ашт рафтем, ки пешакӣ на ба комитети 

районии партия ва на комиҷроияи районӣ хабар надода будем. 
Нисфирӯзӣ дар қабули котиби комитети районии партия шу- 
дем. 

-. Ман мехостам, ки ба интихобкунандагонам ҳисобот диҳам, 
- гуфт Мирзо. 

- Бисёр хуб. Худи ҳамин рӯз маҷлис гузаронем мешавад? 
Соатҳои ҳафти бегоҳ? -- пурсид котиб. 

- Хабар додану ҷамъ кардани одамон дар ин фурсати кам оё 
мушкил намешавад? 

- Мирзоҷон номатонро шунаванд, шуд. Ҳамаи район беха- 
бар ҷамъ мешавад, -- мегуфт котиб бе ҳеҷ муболиға. 

Бегоҳон маҷлисгоҳ аз одам пур шуд. Дар паҳлӯи девори ҳар 
ду тараф ва қафо одамони бисёре рост меистоданд. Маҷлис аз 
мулоқоти депутат дида ба шаби - адабӣ зиёдтар шабоҳат дошт. 
Мирзо чанд шеър хонд ва ба ман ҳам фармуд, ки сухан гӯяму 
шеър хонам. Ҷамъомад бевақтии шаб тамом шуд, вале на танҳо 
мардон, балки духтарони биеёре низ рафтан намехостанд. 
Даҳҳо китоб сӯи Мирзо дароз мешуд, ки даст монда диҳанд, 
«Ин қадар китоби Мирзоро аз куҷо ёфта бошанд? Наход 
онҳоро аз магазин ёфтан осон бошад?» - аз дил мегузарондам 
ва ногоҳ чашмам ба китобе афтод, ки ба қавле, туппа барин 
пухта буд. Маълум, ки бисёр даст ба даст гаштааст! 

Дар Ашт мо ду рӯз будем. Аз маҷлисе ба маҳфиле,. аз 
сӯҳбате ба зиёфате мебурданд, ки бегоҳони рӯзи дуюм аз 
хастагӣ таби Мирзо баланд шуд. Дар шипанги колхозе мени- 
шастем. Шоири бетобро миёнагир карда будем. Ӯ ҳам 
беҳолиро написандида, дурр месуфту латифаҳо мегуфт. Лекин 
медидам, ки дар сафедии чашмони шарорапоши ӯ сурхӣ пайдо 
шуда, рӯяш аз таб дар мегирифт. Духтур даъват кардем. Омаду 
хоҳиш кард, ки ӯро ором гузоранд. Шоирро хобонд. Доруҳо 
хӯронд. Аммо таб паст намешуд. Дар ин хангом аз дари боғ як 
зани пиронсоле дар тан куртаи васеи дароз, дар сар уребча ва 
дар пой кафши сарипоӣ даромада, ба ҳамаамон салом дод. 

Дар ин бевақтӣ барои чӣ омадӣ гуфта ҳайрон нашавед, ие 
узрхоҳона ва бо изтироб аз як сар ба ҳамаамон нигоҳ кард зан. 
-- Аз табъи баландатон гардам, Мирзоҷон. Дина гапҳои шуморо 
ҳузур карда шунидам. Дар ҳаққатон дуо мекардам. Ҳозир фар- 
занди хурдиам омада Турсунзода касал шудаанд, духтур омад, 
гуфт. Дилам туғён кард. Ҳаво гарм, баногоҳ аз обҳои хунуки мо 

187 


бисёр хӯрда бошед, зарар накарда бошад, гуфта ҳамин чанд 
анорро гирифта омадам. Анор, гардам, доруи муҷарраб. Табро 
даррав паст мекунад. Дона кардаю фишурда диҳанд, нӯшед, 
муллоҷон. Ба нияти шифо, гуфта хӯред. Байтҳои шуморо ҳам 
фарзандонам хонда медиҳанду айнак гирифта худам ҳам мехо- 
нам. Аз забони гӯёву қалами бурроятон гардам. Як ҳамсояамон 
кампири ду кам навадсола, - зан ба мудири шӯъбаи пропаган- 
даи комитети районии партия Нуруллоева маъзаратхоҳона ни- 
гарист, - шумо Санавбарҷон, он касро медонед. Модаркалони 
директори мактабамон-чӣ? Ҳамон кас дар хона буданду инро 
шунида гуфтанд, ки «охир, ҳама муштоқи дидану шунидани 
байтҳои он кас бошанд, чашм расидагист. Одамони инзамона 
киначиро намехоҳанд. Ҳеч набошад, испанд дуд кунанд, ки 
дафъи бало шавад...» 1 

Чашмони ҳамеша дурахшон ва тобони Мирзо тобонтар шу- 
данд. Муҳаббати як нафар аз хонандагони оддӣ ӯро шод мена- 
муд. 

Мирзо ва ман аз ҷумлаи он адибонем, ки ба арсаи адабиёт 
солҳои сӣ қадам гузоштаанд. Ин зумраро насли комсомол ме- 
номанд. Навиштаҷоти аввалини ин зумра шогирдона ва 
навмашқона буду лекин васфи Ленин, партияи коммунистон, 
Октябр, дӯстиву бародарии халқҳо, ситоиши зарбдорону та- 
раннуми онҳо буд. Он вақтҳо дар аксари деҳу деҳкада дар рав- 
шании чароғи сиёҳ ва карасинй ба калонсолон алифбо таълим 
медоданд, бо каланду белу мисрон, занбару занбарғалтак анҳор 
"мекофтанд, ба даштҳои ташналаб об баровардан мехостаанд. 
Аз дараю доманаи кӯҳҳои осмонхарош роҳҳои мошингард ме- 
кушоданд. Пулҳои сой ва дарёҳоро месохтанд, ки мардуми 
асрҳои аср инҷониб аз ҳам ҷудою ҳатто шеваашон дигарро 
пайваст намоянд. Мавзӯи асосии навиштаҷоти адибони комсо- 
мол ҳамин буд. Чанд нафар шоирони ба ном ба платформаи 
советӣ гузашта ҳам буданд, ки шеърҳои моро бо тамасхур ме- 
шуниданд, лаб бурма мекарданд. Дар ёд дорам. Ману Мирзо 
рӯзе ба назди муҳаррири газетаи «Тоҷикистони сурх» шеърҳои 
худро бурдем. Ӯ на лаб бурма кард ва на тамасхур. Хононд, 
шунид. Ҳатто таҳсин гуфт. Ваъда кард, ки дар газета чоп меку- 
над. Мо бошем, ҳар рӯз газетаҳоро кушода, аз онҳо шеъри худ- 
ро меҷустему дараке намеёфтем. Газета он шеърҳоро чоп на- 
кард. Мо бо маслиҳат онро ба журнали «Садои Шарқ» фири- 

стодем, ки дар як шумора ҳар дуяш чоп шуда буд. Маълум ме- 
шуд, ки муҳаррири газета корчаллонтар аз ҳамфикрони худ бу- 
дааст, ки бо як ваъда ҷонашро халос карда буд. 

Мирзо аз ҳикоя, шеър ва песаи нахустинаш сар карда, аз 
ҳамкасбони комсомолони худ фарқ дошт. Боли ӯ бақувват ва. 
парвозаш аз ҳама баланд буд. 

Дар сохтмони канали калони Фарғона аз аввал то ба охир ӯ 
дар гурӯҳи нависандагон буд. Штаби мо дар Қистакӯз ном 
деҳаи райони Хуҷанд, дар чойхонаи назди -. заводи 
консервабарорӣ воқеъ буд. Мо ҳар рӯз одатан ба сари кори 
каналковон мерафтем, ки барои газетаи сохт - мон хабару 
мақола ва очеркҳо нависем. "Боре Ҳаким Карим, Ҷалол 
Икромӣ, Фотеҳ Ниёзӣ, мухбири газетаи республикавӣ Мӯсоев 
ва Мирзою ман пиёда аз Қистакӯз баромада дар ҳангоми та- 
наффус ва бегоҳиҳо ба каналковон асарҳои нави худро хонда, 
сар-сари канал пиёда рӯзи дуюм ба Конибодом рафтем. Дар 
роҳ ба ҳар ҷое ки мерафтем гоҳо аз забони ҳофизони театру 
маҳфилҳо, гоҳо аз забони каналсозон «Омад канал» ном суру- 
деро мешунидем, ки ягон ҳафта пеш матни он бо имзои М. 
Турсунзода дар газетаи сохтмон чоп шуда буд. Шоирон аҳд 
бастему мусобиқа кардем, ки ҳар кас монанди ҳамин суруд як 
шеъри таронабоб гӯяд ва ба санъаткорон диҳад. Ин силсилаи 
таронашудаи шеърҳо дар китобчаи «Хатти заррин», ки ба ка- 
нали калони Фарғона бахшида шуда буд, гирд омадаанд. 

Мирзо Турсунзода аз аввал то интиҳои роҳи Душанбеву ГПо- 
мир ҳамроҳи роҳкушоён буд, ки аз қуллаҳои осмонхарошу аб- 
ррас роҳи Бадахшони советиро мекушоданд. Мирзо “ ба 
роҳкушоён достони дилпазире бахшида буд. Ашъори ин шоир 
аз гули гуфтор, аз шираю шарбати эҷодиёти халқ ибтидои худ- 
ро мегирад. Ашъори ӯ зинапояҳо, маъниҳои муғлак, ибораву 
истиораҳои гиреҳдор ва калимаҳои тумтароқ надоранд. Чун 
оби кӯҳсорон софу равон, дар айни замон ғулғулаандоз ва 
фараҳбахшанд. Ӯ ғояҳои наҷиби сулҳдӯстӣ, бародарию бароба- 
рии халқҳои советиро шахсан ба бисту шаш мамлакати ҷаҳон 
бурдааст. Аз минбари конгрессҳо онҳоеро, ки ба мо тӯҳмат ме- 
заданд, расво ва шармсор мекард. Самимият ва ҳақиқати нутқи 
ӯ эътимодро ба гуфтаҳояш зиёд мекарданд. 

Аввали моҳи сентябри соли ҳафтоду ҳафтум бетоб шуда, ба 
беморхонаи Душанбе рафтам. Гуфтанд, ки Мирзо дар он ҷост. 

Ӯ касалокасал аввал барои тайёрии садсолагии Айнӣ ба Моск- 
ва, баъд ба Боку, сонӣ ба Булғория рафта, вазнинтар ба бемори- 
стон омадааст. Зоду роҳилаамро дар роҳрав мондаму ба пала- 
таи ӯ даромадам. Дар лаби кат пойҳояшро овезон карда, тани 
курта менишаст. Бо вуҷуди чандон гарм набудани ҳаво ӯро 
арақ зер карда буд. 

-- Хайрият омадӣ, -- гуфт ӯ. - Баъди чанд рӯз иштироккунан- 
дагони рӯзҳои умумииттифоқии назм ин ҷо меоянду ману 
Миршакар бетоб хобидаем. Боқӣ Раҳимзода ҳам он қадар сало- 
мат не. Намедонам чӣ мекунем. Ту чандрӯза омадӣ? 

- Ман ҳам бетоб, барои муолиҷа омадам, - гуфтам дар 
ҷавоб. 

Мирзо ба ташвиш афтод ва чашмони аз зӯрии таб сурхшуда- 
ашро ба ман дўхт. 

Ба ман нигар, порина-ку заҳрадони туро бурида партоф- 
танду хотири мо як навъ осуда шуда буд, боз чӣ дарди наве ги- 
ребони туро гирифтааст? 

- Боре доктор Муҳаммадхоҷа Бобохоҷаев ба ман гуфта буд, 
ки дард зӯрӣ кунад, дарди дигар худро ба қафо мекашад. Акнун 
дарди кӯҳнаам, дарди дил маро ором намегузорад. 

- Э вой! Наход ҳамаи мо, Абдураҳим, азизам, чурук шуда 
истода бошем? - пурсид ӯ. - Хайр, даркор бошад, муолиҷа кар- 
дан лозим. - Сухани навакак гуфтааш ба ёди ӯ расид магар, ки 
чун узр дилбардорӣ кард. -- Барои пешвозгирии меҳмонон одам 
ёфт мешавад. Фотеҳ Ниёзӣ ҳунарманди мулоқоту гусел. 
Меҳмоннавозиро нағз медонад. Мӯъмин ҳаст, - ӯ каме ба ан- 
деша рафта, бо табассум ба ман нигарист. - Ба сарашон фарояд, 
аз ману ту хубтар ҳамаашро ҷобачо мекунанд. Фазлиддин 
Муҳаммадиев, Лоиқамон ва дигарон ҳастанд, Хайр, наранҷ, як 
гап мешавад. | і 

Мирзо дар ҷавонӣ чӣ қадар зебо бошад, пирӣ ҳам ба ӯ зебида 
буд. Ранги рӯи кулчааш ҳамеша сурх, холи сиёҳи болои 
абрӯяш, ки бо мурури замон калонтар шуда буд, мӯи қариб та- 
моман сафедшудаву лекин ҳанӯз ҳам анбӯҳаш ҳама як шуда, 
ӯро ба назари мо наздиктару базебтар нишон медоданд. Вале 
азоби дарди сахт ӯро хеле нозук, пӯсти гулӯ ва ду бурҷи ла- 
башро андак овезон карда буд. 

Мирзо ба ошхонаи бемористон набаромада монд. Акнун 
духтурон ба раҳравию хеста нишастан ӯро намёгузоштанд. Ба 

аёдат омадагонро бармегардониданд. Аз мо, ҳамсояпалатаҳо, 
хоҳиш мекарданд, ки даромада ӯро ба гап нагирем. Вале Мирзо 
шарфаи шиппаки маро ҳамин ки шунид, ё худаш ҷеғ мезад, ё 
Сабоҳатро мефармуд, ки маро даъват кунад. Дар воқеъ 
Сабоҳат, ки дар давоми чанд соли охир Мирзоро парасторӣ ме- 
-намуд; аз саҳар то шом дар палатаи Мирзо буд ва шабҳои би- 
сёрро дар кресло нишаста, рӯз мекард. 

«“т- Терапевти аз Москва омадагӣ таклиф мекунад, ки маро ба 
он ҷо: баранд, - гуфт ӯ рӯзе. - Аммо пои ман намекашад. Дар 
тирамоҳ намии ҳавои Москва зиёд мешавад. Андак сарамро 
бардорам, ба Ленинобод меравем, Абдураҳим. Абдуллоҷон чӣ 
тавр? Ман чойхонаи ӯро бо шаҳрҳои курортӣ ҳам иваз наме- 
кардам. Кӯҳи баланд, дарёи пуроб, боғу гулзор. Назди 
Абдуллоҷон меравем. Шӯрбочаи талху тунд мефармоему дар, 
ошёнаи дуюм истироҳат мекунем. Агар дар ҳамон ҷо хобем, чӣ. 
мешавад? Кӯрпаю болишт ёфт мешавад? Ҳа, Абдуллоҷон аз 
ҷои набудагиаш ҳам ёфта мебиёрад. Ҳавои Ленинобод, ҳавои 
боғу чойхонаи Абдуллоҷон" бемонанд. Мазза аз қайлаамон ме- 
равад, -- хандид ӯ. - Ту хуб кардӣ, ки ба навиштани ёддоштҳоят 
сар кардӣ. Ман ҳам саргузашти худро навиштанӣ. Аз деҳкадаи 
Қаратоғу хонаи сағирон то имрӯз роҳи калонро тай кардам. Ин 
ба қавли устод Айнӣ, ба чорчӯбаи назм намеғунҷад. Публитси- 
стика ба кор меояд. Фаразан, дар Ленинобод худро сиҳат ёбам, 
корҳои дигарамро мемонаму қайду сабтҳоямро як-як аз назар 
мегузаронам: 

Вале дареғо! Ин орзӯи ӯ чун омолҳои дигараш ҷомаи амал 
напӯшид. Ба гуфтан забон намегардад. Баъди як ҳафта чашм аз 
ҷаҳон пӯшид. 


Чакра-чакра хуни дил аз дидагонам мечаканд, 
Нолаю фарёдҳо аз сина берун меҷаҳанд. 

Ҳеҷ андӯҳи гарон аз мотами модар набуд, 
Мотами Мирзо барои ман гаронтар шуд дучанд! 


" "Абдуллоҷон Ҳайдаров, самоваричии чойхонаи боғи шаҳри Лкеинобод, 
мӯътакиди Мирзо буд, ки пас аз вафоти Мирзо, ес синни панҷовупанҷ 
фавтид. 

Боқӣ РАҲИМЗОДА 
ДӮСТИ БА ҶОН БАРОБАРАМ 


Ҳар гоҳ ки аз хона баромада, ба ҷои кор, яънс ба Иттифоқи 
Нависандагон раҳсипор мегардам, пеши назарам симои шахси 
бароям азизу мӯътабар - Мирзо Турсунзода падидор мешавад. 
Дар хаёлам ин марди шариф ҳар рӯз, ҳар соат, ҳар нафас, бо 
ман аст. Ман бо ёди ӯ аз хиёбонҳои гулпӯш ва сердолударахти 
шаҳр гузаштта, ба бинои нави адибон мерасам ва чашмам боз 
ба пештоқи ин қасри зебо ва мӯҳташам меафтад. «Хонаи ади- 
бони Тоҷикистон ба номи Мирзо Турсунзода»-инро мехонаму 
лаҳзае бозмеистам, баъд вориди бино мешавам. Дар рӯ ба 
рӯям боз Мирзои азизро мебинам. Чеҳраи латифи шоир 
ҳамеша ғарқи фикру хаёлот асту лабаш моили табассум. Ман 
ба нимҳайкали устод, ки аз санги хоро тарошида шудаасту 
ҳоло дар долони Иттифоқи нависандагон истодааст, бо ҳасрат 
менигараму ба ошьёнаи дуюм мебароям. 

Нигоҳам беихтиёр ба хонаи тарафи дасти чап меафтад. Ин 
кабинети устод Мирзо Турсунзода аст, ки бо ҷевон, мизу 
курсиҳо ва тӯҳфаҳои хотиравии ёру дӯстонаш ҷиҳозонида 
шудааст. Ман ҳамаи инро ҳар рӯз мебинам ва дар дил ин 
қитъаро мехонам. 


Эй нури ду дидаи ҷаҳонафрӯзам, 
Рафтиву зи фурқати ту шаб шуд рӯзам. 
Мову ту ду шамъи пок будем ба ҳам, 
Тақдир туро бикушту ман месӯзам. 


Хайрият инсон дар муқобили ҳар як ғаму ғуссаи зиндагӣ 
пойдор аст ва ба талхию нокомиҳо тоб оварда, умр ба сар ме- 
барад. 

Ман асло бовар намекунам, ки бе Мирзои азиз, ҳатто як рӯз 
ҳам зиндагӣ карда метавониста бошам. Алҳол ҳам ҳеҷ бова- 
рам намеояд, ки кайҳо боз Мирзо Турсунзода дар байни мо 
нест... Мо чандест ҳикояву суханҳои ширини ӯро нашунида- 
ем ва табассумҳои намакинашро надидаем... Лекин дар ҳама 
сӯҳбату шабнишинӣ ва мушоираҳо ному каломи ӯ маҳфили 
моро оро медиҳад, шукӯҳ мебахшад. Ман аминам, ки дар ҳар 

як хонадони тоҷик, бемуболиға, номи ин адиби безавол вирди 
забонҳост. Ва ин эҳтиром, ин посдории адиби мумтоз дили мо 
дӯстон, ҳамсафон, шогирдони ӯро каме таскин медиҳад. 

Ман дар умри худ ба бисёр суханварони маъруф шинос, 
ёру дӯст шудаам. Вале он лаҳзае, ки бо Мирзо Турсунзода 
шинос шуда будам, ҳеҷ аз ёдам намеравад. Ин соли 1932 буд. 
Маро аз кӯҳистони Қаротегин, чун директори мактаб, барои 
асбобу анҷом ба Комиссариати маорифи Тоҷикистон фири- 
стоданд. Пас аз анҷоми корҳо ба хонаи Алӣ Хуш рафтам. Ман 
бо ӯ аз хурдӣ шинос будам, равуо доштам. Хонаи Алӣ Хуш 
дар кӯчаи Комсомол, дар паси! театри ҳозираи ба номи Мая- 
ковский воқеъ буд. Дар хона ғайр аз Алӣ Хуш як ҷавони 
миёнақад, лоғарандому зебо ҳам буд. 

- Мирзо Турсунзода, шинос шавед, - гуфт Алӣ Хуш. Мо 
ҳолу аҳволи якдигарро пурсидем. Дар хонаи на он қадар калон 
онҳо муҷаррадона истиқомат доштанд. Алӣ Хуш ва Мирзо он 
солҳо дар газетаи «Комсомоли Тоҷикистон» кор мекарданд. 

Мо дар атрофи мизи хурдакаки мудаввар нишаста, то 
субҳидам сӯҳбат кардем. Мирзою Алӣ Хуш аз нахустин 
вохӯрияшон бо устод Айниву Лоҳутӣ, аз таҳсил дар мактаб, 
корҳои газетаю эҷодӣ ҳикояҳои аҷоибу ғароибе мекарданд. 
Ман, ки он вақтҳо дар сар ҳавои шеърнависӣ доштам, 
суханҳои онҳоро гӯш карда, мехостам бештар аз адабиёту 
аҳволи адибони тоҷик воқиф шавам. 

Рафиқ Турсунзода гуфтанд, ки ман Тошкент (Тоҷикпрос) ба 
Шаҳринав, ба Қаратоғ ба таътил омадам ва мехостам, то оғози 
таҳсил дар ягон ҷо кор кунаму каме пул захира намоям. Аз 
деҳа ба комитети иҷроияи Шаҳринав омадам. Ба ман гуфтанд, 
ки раиси комиҷроия Ҳаким Карим ном шахсе аст. Ин ном ба 
назарам шинос намуд. Эҳтимол ягон асари ӯро аз газетаҳо 
хонда будам. Ӯ маро ба наздаш даъват кард, ҳолу аҳволамро 
пурсид. Мақсадамро гуфтам. Ҳаким Карим ба ман як варақ 
дод, ки чизе нависаму ҳусни хатамро бубинад. Ман бо ҳуруфи 
арабӣ ариза навиштам, хатам ба ӯ маъқул шуд. 

- Бача, бисёр хушхат будаӣ, - гуфт ӯ ва ба китфам зада, 
ҳамон лаҳза фармон дод, ки муваққатан котибӣ кунам. Чанд 
муддат кор кардам. 

“Ҳаким Карим марди миёнақади чорпаҳлӯ буд, забони руси- 
ро нағз медонист ва ҳама вақт чорафзол мегашт. Зсро замона 

нотинҷ буд, босмачиҳо ҳанӯз бедодгарӣ мекарданд. Худам 
ҳам ҳангоми ба, рӯйхатгирии "аҳолӣ борҳо дар иҳотаи 
босмачиҳо мондам, лекин отрядҳои ихтиёрӣ ҷонамро халос 
карданд. ЯТ ЧЕФНО ВО 

Пас аз ин нақл мо сӯҳбату шеърхониро давом додем. Саҳар 
ман ба онҳо хайрухуш карда, ба ҷои корам рафтам. Баъд ман 
дар кӯҳистон шеърҳои Турсунзодаро, ҳамчун шахси шиносаш, 
мутолиа мекардам. ; ; 

“Тахминан соли 1933 вақте ки бори дигар ба Душанбе ома- 
дам, Мирзо дар хонаи Алӣ Хуш набуд. Вай ба шаҳри Ленино- 
бод рафта, дар театр кор мекард. Акнун дар хонам Алӣ Хуш 
ду ҷавони дигар истиқомат дошт. Ба онҳо ҳам шиносоӣ пайдо 
кардам: яке Фотеҳ Ниёзӣ, дигаре Самад Ғанӣ. Онҳо аз шаҳри 
Самарқанд барои кор ба редакция омада буданд. 

Соли 1938 боз ба Душанбе омадам ва ҳамроҳи муаллим 
Шарифҷон Ҳусейнзода ба хонаи Мирзо рафтем. Шарифҷон 
мехост моро шинос кунад. Аммо Мирзо гуфт:- Шарифҷон, ин 
шоирро мешиносам ва аҳди бародарӣ ҳам бастаем, мукотиба 
дорем... 

Мирзо зимни сӯҳбат ба Шарифҷон аз рафти кораш, ки 
мувофиқи супориши Комиссарияти халқии маориф барои тар- 
тиб додани намунаи адабиёти тоҷик дар бораи Ҳилолӣ бояд 
мақола менавиштааст, нақл кард. Вай дар хусуси ҳусни калом, 
таносуби сухан, равонию салисии шеъри Ҳилолӣ бо як завқи 
баланди мухлисона ҳарф мезад. Ӯ ҳар замон ба Шарифҷон 
таъкид мекард, ки мо бояд аз Ҳилолӣ назокату латофати су- 
ханро омўзем. 

- Ман мухлиси Низомиям, - гуфт Турсунзода. - Лекин 
Ҳилолӣ маро билкул мафтун кард... 

Ман ҳамон сол (1938) дар курси чоруми институти 
педагогӣ мехондам ва ҳам муаллимӣ мекардам. Шиносоӣ ва 
дӯстии мо бо Мирзо Турсунзода рӯз аз рӯз мустаҳкам мешуд. 
Ман ба воситаи ӯ бо адибони забардасти тоҷик: устод Айнӣ ва 
Лоҳутӣ аз наздик шинос шудаам, аниқтараш ба муҳити адабӣ 
қадамҳои нахустини худро гузоштаам. Ҳамин тавр мо бо 
Мирзо дӯсту бародар шудем. БЕ 

Соли 1939 буд. Рӯзе Мирзо маро ба наздаш даъват карда 
гуфт, ки дар масъалаи омӯзиши таърихи партия, махсусан бо- 
би чоруми он, ки хеле душворфаҳм аст, бо домулло Суҳайлӣ 

каме машғулият гузаронед. Ман бо Суҳайлӣ шинос шудам ва .: 


маслиҳат кардем, ки дар як ҳафта се рӯз дар хонаи вай 
машғулият гузаронем. Дар омади гап бояд бигӯям, ки домулло 
Суҳайлӣ ниҳоят меҳмондӯст буданд ва доимо пас аз анҷоми 
машғулият зиёфат медоданд. 

Рӯзе гап сари феодализму капитализм рафт. Ман гуфтам, ки 
капитализм дар дохили феодализм пайдо шуда, нисбат ба со- 
хти феодализм пешқадамтар аст. Домулло Суҳайлӣ якбора дар 
ҳайрат афтоданд. 

-- Чӣ, чӣ? Чӣ гуфтед? Капитализм нисбат ба феодализм 
пешқадам аст? -- паи ҳам савол доданд ба ман. 

Ман бо аломати тасдиқ сар ҷунбондам ва дидам, ки чеҳраи 
домулло хело ҷиддӣ шудаасту бо шубҳа ба ман менигарад. 
Яқин донистам, ки вай ба дурустии ҷавоби ман шубҳа дорад. 
Ӯ дигар ҳарфе назад, табъаш хира шуд ва бо ҳамин 
машғулияти онрӯзаи мо ба охир расид. 

Рӯзи дигар дар вақти таъиншуда боз ба хонаи Суҳайлӣ раф- 
там, лекин он кас набуданд. Гашта ба Иттифоқи нависандагон 
омадам. Аз дур чашмам ба Мирзо афтод. Вай дар дами дар ис- 
тода, ба ман менигарист ва зақкунон механдид. Хушҳолона 
вохӯрдӣ кардем. Ӯ аз дастам гирифта, ба кабинеташ даровард 
ва пурсид, ки машғулиятҳо бо домулло Суҳайлӣ чӣ хел рафта 
истодааст. 

- Нағз. Бад не-ку, - ҷавоб додам ман. Мирзо баландтар хан- . 
дида кунҷковона ба ман нигарист. 

- Ба домулло чӣ гуфтед? - пурсид вай. 

Ман китф дарҳам кашидам. Аз рӯи нақли Мирзо маълум 
шуд, ки пас аз сӯҳбати дирӯза домулло Суҳайлӣ ба назди вай 
омадаасту бо изтироб пурсидааст. 

- О шумо ҳамин шоирро дурустар тафтиш кардед? Аз афти 
кор, ӯ маро ба дигар тараф кашола карда истодааст... Мегӯяд, 
ки капитализм аз феодализм пешқадам аст... 

Пас аз ин чанд муддат, то вақте ки Мирзо ҳақи гапро ба 
домулло Суҳайлӣ фаҳмонданд, машғулият нагузаронидем... 

Ҳеҷ аз ёдам намеравад. Ҷанг сар шуд. Ва ман аз хонаи Мир- - 
зо ба фронт рафтам. Ӯ ва Носирҷон Маъсумӣ маро гусел кар- 
данд. 

Аз соли 1946 сар карда, бидуни муболиға, қариб ҳар рӯз ба 
дидани дидори Мирзо мушарраф мешудам. Он вақт ӯ раиси 

Иттифоқи нависандагони Тоҷикистон интихоб шуда буд. Ва 
" банда ҳам то соли 1948 яке аз котибони Иттифоқи нависанда- 
гон будам. р; а и 

Дар ин муддат агар Мирзо ягон шеъру достоне эҷод мекард, 
онро албатта аз назари ман мегузаронд. Ин як хислати хоксораи 
ӯдар кори эҷодияш буд. Вай мехост фикри хонандаро дар бо- 
"раи шеъраш фаҳмад, онро пухтатар кунад. Агар соати чори шаб 
ҳам бошад, маро аз хоб бедор карда, шеъри навашро мехонд.. 
Ва умуман байни эҷодкорони ҷавони ҳамовақта ҳамин хел як 
ҷӯшу хурӯш ва робитаи самимие вуҷуд дошт. 

Аҷоиб хислате дошт Мирзо. Ӯ агар бо ангушт лабашро ме- 
молид, нишонаи он буд, ки вай мавзӯи шеър ёфтаасту онро 
дар кӯраи хаёлу. тафаккураш обутоб медиҳад, мепазонад. Ҳар 
касе ин хислати Турсунзодаро медонист, дар ин лаҳзаҳо ба ӯ 
халал намерасонд, ҳатто шӯхӣ ҳам намекард... 1 

Мирзо ҳар. як шеърро ҳафт-ҳашт маротиба рӯйбардор ме- 
кард. Аввал шеъри .навэҷодкарда, баъд рӯйбардори сеюм, 
ниҳоят охиронро ба ҳамқаламон мехонд. Хусусан баъзе 
бобҳои достони.. «Қиссаи ФҲиндустон»-ро то даҳ бор 
рӯйбардор карда буд.. Гуфтан мумкин аст, ки он солҳо солҳои 
камолотёбии Турсунзода буданд: Вай саҳар маро аз хоб бедор 
карда, шеърро мехонд ва мегуфт, ки Мулло Боқӣ хез, рафта 
офтобро дар ағбаи Боботоғ пешвоз мегирем... Ман ҳеҷ гоҳ аз 
ин таклифи ӯ сар намепечидам. Охир ӯ тамошои; Душанбе, 
аммо ман водии Ҳисорро аз ҳамон ҷо дӯст медоштам. Аз 
ҳамон ҷо ба ин гӯшаи сабзу хуррам ва ободу зебои диёраш ни- 
гариста, ҳаловат мебурду илҳомаш ҷӯш мезад... 

Як вақт Мирзо ба Ҳиндустон сафар кард. Моҳи сентябр, 
оғози таҳсил буд. Масъуд - писари Турсунзода бояд ба мактаб 
мерафт. Аз рӯи таомули шаҳриён касе бояд кӯдакро ба мактаб 
мебурд. Ин «вазифа» ба зиммаи банда афтод. Ман Масъудро 
ба мактаб расонидам. Ва чашмам ба сурати калони Мирзо, ки 
дар девор овезон буд, афтод. Директори мактаб ҳам 
ҳамроҳамон буд. Вай аз Масъуд пурсид, ки ин сурати кист. 
Писарбача бо остинаш даҳонашро пӯшонида, шармгинона 
«сурати падарам» ҷавоб дод... 

Воқиан, мо бо Мирзо чунон унс гирифта будем, ки вай агар 
аз шаҳрҳои дуру наздик меомаду дар байни пешвозгирандагон 
маро намедид, албатта суроғ мекард, меҷуст, меёфт. 

Мирзо дар дӯстӣ вафодор ва устувор буд. Ва шеъру 
достонҳои ӯро ҳам ҳамин фалсафа фаро гирифтааст, зеб дода- 
аст, шӯҳратманд гардондааст. Ба 

Як вақт ба Иттифоқи нависандагон ариза навиштам, ки ма- 
ро ба хона таъмин кунанд. Пас аз чанде бо имзои Миршакар... 
чунин ҷавоб гирифтам: «Барои шоири боистеъдод буданашба 
Боқӣ Раҳимзода аз фонди адабӣ як диван дода шавад ва ба Ни- 
зомиддинов супурда шавад, ки онро дар ҷои барҳаво гузо- ... 
рад».Диванро дар саҳни хобгоҳи нависандагон гузоштанд ва. 
ман то тангии тирамоҳ дар он ҷо зиндагӣ мекардам... " 

Зиндагии аҷибе доштанд  истиқоматкунандагони он 
хобгоҳи нависандагон. Кас гумон мекард, ки онҳо фарзанди як 
оилаанд. Рафоқату самимияте, ки ба якдигар доштанд, 
беинтиҳо буд. Сари як касро дард меғирифт, ҳамааш ба по ме- 
хест... Оре, онҳо аз тамоми гӯшаю канорҳо ҷамъ омада, як 
оилаи бузурги адабиро ташкил карда буданд ва банда гӯё ҳар 
рӯз меҳмони ҳар як хонадони ин хобғоҳ будам. 

Баъзан дар лаҳзаҳои истироҳат дар саҳни хобгоҳ базмҳои 
аҷибе барпо мешуданд. Муҳиддин Аминзода танбӯр ва Ҳабиб 
Юсуфӣ дутор менавохтанд. Зимнан бояд бигӯям, ки Ҳабиб 
овози хуше дошт ва сурудҳои классикиро басо ҳам бомаҳорат 
месуруд. ; ) 

Боре Мирзо Турсунзода бо шавқ дар бораи Муҳаммадҷон 
Раҳимӣ чунин нақл кард. Раҳимиро директори фонди бадеӣ 
таъин мекунанд. Ва ҳамон солҳо (пеш аз ҷанг) ба адибон бе- 
пул хӯрок медодаанд. ІЦояд барои ҳамин ҳам шумораи нави- 
сандагон ба чорсад нафар мерасад... Баъдтар Раҳимӣ дар боғи 
шаҳр чойхонае сохт ва ба он Анри Барбюс ном ниҳод. Дар ин 
чойхона сари чанд вақт аҳли адаб ҷамъ омада, сӯҳбатҳои хос- 
са меоростанд, барои пешрафти адабиёти советии тоҷик му- 
бодилаи афкор мекарданд. 

Дар омади гап дар хусуси Раҳимӣ чанд сухане гуфтаниям. 
Вай марди хоксору фозиле буд. Дар ёдам ҳаст, ки он солҳо дар 
хонаи вай Шамсиддин ном шахс зиндагӣ мекард, ки коргари 
оддӣ буд. Шамсиддин бо мадади Раҳимӣ саводнок шуд ва ба 
дараҷаи вазирӣ сабзид. 1 

Он солҳо Душанбе ин қадар ободу зебо набуд. Кӯчаҳои 
тангу биноҳои пасти похсагӣ бешумор буданд. Ва Раҳимӣ ҳам 
дар кӯчаи Путовский кулбае сохт. 

Зимистон буд. Боре вай ба хона омада мебинад, ки кулбааш 
бом надорад. Раҳимӣ дар ҳайрат афтода, аз ҳамсояҳо боми хо- 
наро мепурсад. Маълум мешавад, ки тундбод боми хонаро 
бардошта, ба ҳавлии ҳамсоя партофтааст. Албатта аз ин табъи 

“Раҳимӣ хира мешавад. Ӯ дарро кушода, ба хона медарояд ва 
«мебинад, ки рӯи каташ пури барф аст. Вай примусро дарги- 
ронда барфҳоро об кардан мегирад. Одамон ин рафтори ӯро 
дида, дар ҳайрат меафтанд ва мегӯянд: - 

- О бародар, чаро ин қадар заҳмат мекашед? Якбора 
барфҳоро рӯбеду ҷон халос. 

Раҳимӣ табассумкунон ҷавоб медиҳад: 

- Инро лирика мегӯянд... 

Ман тирамоҳ хонаи Аминзода рафтам. Ва аз хобгоҳ ба 
Раҳимӣ ҳам як хона доданд. Ӯ китобу либосҳояшро бардошта 
меораду ба мобайни хона мегузорад ва осудаҳолона нафас ме- 
кашад, ки аз ташьиш акнун халос шудааст. Ҳамин лаҳза касе 

дарашро мекӯбад. Ӯ дарро мекушояд. Ба хона Рена Ғолибова 
медарояд. й 

- Муаллим, - шунидем хона гирифтед, муборак бошад, - 
пас аз саломуалек мегӯяд Ренахон. 

- Ҳа, ташаккур, ҳамин кулба ба мо расид, - ҷавоб медиҳад 
Раҳимӣ ва илова мекунад. - Акнун мо ҳам мисли дигарҳо зин- 
дагиро ташкил мекунем... 

- Ҳа, бисёр хуб, насиб кунад. Лекин, муаллим, мо хона ме- 
ковему намеёбем. Бачаҳо хурданд... Чӣ мешавад, ки то баҳор 
дар гӯшаи хоначаи шумо мо ҳам истиқомат кунем. 

Раҳимӣ, ки дар рӯи кати сафарияш нишаста будааст, бо ди- 
ли кушод «Ҳамин хона садқаи як чашми сиёҳи шумо. 
Марҳамат зиндагӣ кардан гиред» мегӯяду аз ҷой бармехезад 
ва китобҳояшро бардошта, боз сӯи кулбаи деринаш роҳ пеш 
мегирад. 

Раҳимӣ ана ҳамин хел марди хайрандеш ва фарохҳиммат 
буд... 

Ман дар бораи хобгоҳи Иттифоқи нависандагон барои он 
бисёр гап задам, ки он бешубҳа макони дӯстию рафоқат, кор- 
хонаи эҷодии ҳар як адиб буд. 

Дар қабати дуюми даромадгоҳи якум ба ном клуби адибон 
хонае ҷудо карда шуда буд. Дар ин хонача маҳфилҳои адабӣ, 
мушоира, сӯҳбатҳои эҷодӣ барпо мешуданд, ки дар онҳо ади- 

бони номии Москва, устод Айнию Лоҳутӣ ширкат меварзи- 
данд. Ба ҳамаи ин ташкилиҳо шахсан Мирзо Турсунзода 
сарварӣ мекард ва масъалаҳои муҳимми адабӣ дар ин ҷо ҳал 
карда мешуданд. Қабули нависандагони ҷавону калонсолон, 
муҳокимаи асарҳояшон дар ҳамин ҷо мегузашт. 

Ёд дорам, ки ҳатто як маҷмӯаи бедилшиносӣи машҳур Зу- 
фархон Ҷавҳариро ҳам дар ҳамон ҷо муҳокима карда будем. 

Баъдан соли 1946 машварати адибони ҷавон баргузор шуд. 
Дар ин ҷамъомад аз Ленинобод Шукӯҳӣ, Фарҳат, Баҳорӣ ва 
Пӯлод Толису дигарон иштирок доштанд. Ҳангоми 
муҳокимаи асарҳои онҳо шодмонии Мирзо интиҳо надошт. 
Шеърҳои Шукӯҳӣ ва ҳикояҳои Толис ба ӯ ниҳоят писанд аф- 
тодаанд. Рафиқ Турсунзода ба худ болида мегуфт: 

- Акун сафи нависандагони тоҷик аз ҳисоби ҳамин ҷавонҳо 
меафзояд... 

Ин машварат қариб бист. рӯз давом кард. Ва дар ин муддат 
адибони ҷавон доир ба адабиёт, фалсафа, эстетика, шеър- 
шиносӣ, танқиди адабӣ лекцияҳо шуниданд.Маҳз бо ташабус- 
си Мирзо Турсунзода КМ ПК Тоҷикистон адибони ҷавонро 
қабул кард, фикру мулоҳизаҳои онҳоро дар хусуси кору 
зиндагӣ шунид. Ба і 

Ба саҳнаи адабиёт қадам гузоштани ҳар як ҷавони болаёқат 
ба Мирзо хушнудӣ мебахшид. Дар хотир дорам: вақте ки дос- 
тони «Асрор»-и Ғаффор Мирзоро муҳокима кардем, ӯ хур- 
сандияшро пинҳон карда натавонист. Боре як шеъри Гулрух- 
сорро ҳамроҳ мутолиа кардем. Мирзо аз хурсандӣ гул-гул 
шукуфт ва бо самимият гуфт: 

- Боқиҷон, мана дар адабиёт на як ІГулчеҳра, балки 
Гулрухсорҳо пайдо шуданд. Аз шумо хоҳиш мекунам, ки дои- 
мо аз ҳолу аҳвол, хонишу эҷодиёти ин духтар бохабар шавед, 
маро огоҳ кунед. 

Вай ҳар як асари хурду бузурги адабиётро дақиқназарона 
мутолиа мекард. Ва агар шеъри хоми ҷавонон дар газета ё 
журнале рӯи чопро медид; Мирзо бисёр хафа мешуд. 

- Мана, Мулло Боқӣ, аз шогирдонатон ин хел шеъри суст 
ҳам мебарояд,.- мегуфт бо хотири озурда. 

Як рӯз пеш мо дар хусуси шеъри як ҷавон баҳси зиёде кар- 
дем, сурху сафед ҳам шудем. Росташ ду-се рӯз ба якдигар са- 
ломуалеки дуруст ҳам намекардем. Устод басо сахт меранҷид, 

дили нозук дошт... Хушбахтона, дар ҳамон рӯзҳо 
Мӯъминшоҳ, ки дар Унверистет мехонд, як шеърашро назди 
ман овард. Шеър равон, самимӣ, пухта буд. Чунон ки мегӯянд 
мазмуни конкретӣ дошт. Ман Мӯъминшоҳро гирифта, ба на- 
зди Мирзо даровардам. Ӯ ҳанӯз ҳам хафа буд. 

- Чӣ хизмат? - пурсид аз ман. 

- Ин кас шоири ҷавон Мӯъмйншоҳ, - ҷавоб додам ман. 

- Донишҷӯи Унверситети давлатии Тоҷикистон,. Шеъре 
овардааст. ё 

Мирзо шеърро гирифта, ду-се бор мутолиа кард. Дар 
чеҳраи ӯ торафт осори хурсандӣ аёнтар мегашт. Вай ниҳоят 
табассумкунон ба ман нигариста гуфт: 

- Боқиҷон, мана ин гапи дигар... 

Ман гуфтам, ки ҳамин тавр бошад, маҷмӯаи шеърҳои 
Мӯъминшоҳро ба нашриёт тасвия кардан даркор. 

Мӯъминшоҳ ниҳоят ҷавони шармгин буд. Вай базӯр ду-се 
калима гап гуфт ва аз дар берун шуд. Мирзоҷон гуфт, ки аз 
паи тартиб додани маҷмӯа шавед, ки ин ҷавон бисёр шармгин 
аст. Эҳтимол барои пешниҳод кардани маҷмӯааш ҷуръат на- 
кунад. Ӯро аз мадди назар дур накунед. 

Бори дигар як ҷавони хароби миёнақад, ки зоҳиран хомӯшу 
ботинан меҷӯшид, ба назди ман шеъре овард. Ман ба 
сарлавҳаи шеъри ӯ нигаристам: «Ном дар санг». Ин шеърро 
ҳамроҳи Мирзо хондем.. Шеър баъзе нуқсонҳо дошт, вале 
Мирзо аз он хурсанд гашт, ки дар сухан ва тарзи баёни шоири 
ҷавон ҳарорату шарораи умедбахше ниҳон буд. Д 

- Агарчанде хом аст, ин шеър мағз дорад, - гуфт Мирзо. - 
Аз ин бача оянда шоири хуб мебарояд. 

Ин шеъри нахустини Лоиқ буд, ки дар журнали «Садои 
Шарқ» чоп шуд. 

Аввали солҳои шастум як гурӯҳ ҷавонони навпардоз ба ар- 
саи адабиёт қадам ниҳоданд.Болу парвоз, таровати шеъри 
онҳо дигар буд. Ин равия, эҳтимол, аз тарафи шоирони ҷавони 
Шарқ, аз ҷумла Эрон, сар зада буд. Вай дар байни мунаққидон 
ҳам доир ба ин равия мунозираҳои тезу тунд давом мекард.. 
Ҳатто як мунаққиди эронӣ навишта буд, ки навпардозӣ дар мо 
се ҷиҳат дорад: якумаш ёвагӯӣ (сафсатта), дуюмаш чӣ гуфта- 
нашро худи шоир намефаҳмад, сеюмаш навпардозии ҳақиқӣ. 

Мирзо Турсунзода ҳамон солҳо бисёр дар ташвиш афтод, 

зеро баъзе ҷавонони навпардоз рӯйрост дар шеъру 
ҳикояҳояшон менавиштанд, ки шоирону нависандагони 
кӯҳансол дар пашрафти эҷодиёти онҳо садди роҳ мешаванд. 
Хушбахтона, ин каҷравиҳо: дер давом накарданд. Ҷавонон аз 
методи реализм социалистӣ дур нарафта, пайроҳаи эҷодӣ ва 
сухани хоси худро ёфтанд. Ва ҳар кадом бо услуби худ ба 
шоҳроҳи адабиёти советии тоҷик баромада, онро ғанию ран- 
гинтар гардониданд. 

Баъдтар ин ҳаракати навпардозӣ ва такомули эҷодиёти 
ҷавонони боистеъдод басо манфиат ҳам бахшид. Турсунзода 
борҳо ба ман мегуфт, ки Боқиҷон, хайрият ин кӯшишҳо дар 
роҳи эҷодии ҷавонон самараи хубе бахшиданд. Акнун адабиё- 
ти тоҷик бо ҷавонони эҷодкораш дар доираи умумииттифоқ 
решаи мустаҳкам давондааст. Бовар дорам, ки онҳо бори ада- 
биётро бар дӯши худ бардошта метавонанд. 

Мирзо Турсунзодаи азиз ҳамчун устод ва ходими намоёни 
партиявию давлатӣ шахсияти бузург буд. Вай тамоми ҳастии 
худ, марому мақсади худро барои ҳарчониба инкишоф ёфтани 
адабиёти советӣ, равнақу ривоҷи кори эҷодии ҷавонон ме- 
бахшид. 


жжж 


Айёми баҳор буд. Мирзо Турсунзода соати ҳафти пагоҳӣ 
хонаи мо омад. Табъаш хуш буд. Гуфт, ки ба Қаратоғ меравем, 
шибити кӯҳӣ мечинему ҳаво мехӯрем. 

Ба роҳ баромадему сабаби хурсандии  Мирзоҷонро 
фаҳмидам. Вай повести Фазлиддин Муҳаммадиев «Дар он ду- 
нё»-ро мутолиа карда будааст. Бисёр таърифу тавсиф кард ва 
гуфт, ки дар адабиётамон ин тӯҳфаи арзанда аст. 

- Агар дар наср монанди Фазлиддин боз панҷ-шаш нафари 
дигар пайдо шавад, - гуфт Мирзо, - адабиётамон монанди 
қуллаҳои Тоҷикистон баланд мешавад. Бояд донем, ки дар ай- 
ни замон бори вазнини адабиётро наср мебардорад. Зеро наз- 
ми мо анъанаҳои ҳазорсола дорад ва наср ба маънои ҳақиқияш 
то инқилоб набуд. Барои ҳамин устод Айниро асосгузори ада- 
биёти советии тоҷик меномем. Ман пеш аз ҳама, бидуни 
шубҳа, повесту романҳои устодро дар назар дорам. 

Бо дили пур аз шодиву фараҳ ба Қаратоғ расидем. Мирзо ба 
ман «ана ин гузари кулолӣ, ана ин гузари чармгарон, ана дар 

ин ҷо гузари абрбоф»-гӯён тамоми маҳалҳои пештараи 
Қаратоғро нишон медод... Ба пушти Қаратоғ баромада, сайру 
гашт кардем, шибити бисёре чидем. 

- Акнун, Мулло Боқӣ, ҳоло хонаи Абдур^ї^лм меравем, - 
гуфт Мирзо. - Як мулоимак (шавла) мефармоему бо ин баҳона 
дари тарошидаи падарамро мебинем... 

Дари басо зебои кандакорӣ яке аз хонаҳои Абдураҳимро 
зинат медод. Дар он нақши дастони усто Турсун бо санъати 
хело мӯъҷиз ба чашм мерасид. | | 
Мирзоҷон бо дӯстони кӯдакияш, ки касбу корашон гуногун 
буд, бо як шавқу муҳаббат дурудароз сӯҳбат кард, мазмуни 
асари нави Муҳаммадиевро ҳикоят намуд. Вай аз 
муваффақияти ҳар як адиби тоҷик сарбаланд мегашт, ифтихор 
мекард.. 

Як рӯз Мирзо маро ба наздаш ҷеғ зада гуфт: 

.г.Мулло Боқӣ, тайёр шав, пагоҳ ба водии Вахш ҳаётомӯзӣ 
меравем. Шоиру нависанда бояд ҳаётро пайваста омӯзад, до- 
НАН. 

Моҳи июль, вақти гармӣ буд. Ман он вақтҳо ҷавонмарди 
чорпаҳлуи батанутӯш будам. Ба гумонам Мирзоҷон барои 
азоб додани банда пешакӣ тадбир андешида буд. Вақте ки ба 
шаҳри Қӯрғонтеппа наздик шудем, котиби комитети партия- 
вии шаҳр ба пешвози мо баромад. Мирзою котиб аз мо дуртар 
истода, ба якдигар чизе гуфтанд ва ба гармии ҳаво нигоҳ на- 
карда, ба пахтазор даромадем. Аз ин қитъа ба он қитъа, аз он 
қитъа ба ин қитъа давр мегаштем. Обу арақ аз сару рӯямон 
мешорид... Аз пеш гоҳ-гоҳ сарҳавз мебаромад, дар сояи да- 
рахтон гилему  якандозҳо густурда шуда буданд, 
дастархонҳоро нозу неъмати фаровон оро медод. Вале Мирзо 
ҳамроҳи котиб аз назди сарҳавз бепарво мегузашт. Ман бо- 
шам, фарёд мезадам: 

- Мирзоҷон, ҳаёт ин ҷо аст, байни пахтаро чӣ мековӣ? Ӯ 
қоҳ-қоҳ механдид, вале «саёҳат»-ро идома медод. Бо ҳамин 
минвол як рӯзи дароз дар пахтазор қадам задем. Охири охирон 
дар лаби сарҳавзи пахта нишаста, дар хусуси кору бори 
деҳқонон бо котиб сӯҳбати гарме кардем. Шаб дар меҳмон- 
хонаи Қӯрғонтеппа мондем. Мирзо саҳар чанд мисраъ аз 
шеъре, ки ба котиби райком бахшида буд, хонд. Дар он шеър, 
заҳмат, ҷонфидоии котиби райком бахшида буд, хонд. Дар он 

шеър, заҳмат, ҷонфидоии котиби райком хело ҳам табиӣ тас- 
вир шуда буд. ї 

Мирзо Турсунзода марди сайёҳ буд. Вай саёҳатро дӯст ме- 
дошт. Дили шоир аз дидани ҳар як гӯшаи Ватан, мардуми 
буньёдкори он шод мегашт, илҳомаш ҷӯш мезад, шеър иншо 
мекард. 

Вай борҳо ба ман арзи дил мекард, ки Қаротегинро дида- 
нист. Ниҳоят рӯзи сафар фаро расид. Он вақт Иттифоқи нави- 
сандагон мошин ҳам надошт. Комитети Марказӣ як мошини 
газик дод. Мирзо раҳораҳ аз ман дар куҷо будани ағбаи Каф- 
таргузарро мепурсид. Дар Комсомолобод моро ботантана 
пешвоз гирифтанд. Ва хоҳиш карданд, ки шаби адабӣ гузаро- 
нем. Дар ин шабнишинӣ Турсунзода бештар дар бораи 
муваффақиятҳои адабиёти советӣ ҳарф зад. Муаллиме дар бо- 
раи эҷодиёти Мирзо сухан карда, гуфт, ки қудрати назми шо- 
ир ба андозае расидааст, ки дар деҳаи онҳо як маҷмуаи ӯро, 
яъне Турсунзодаро ба як гӯсфанд иваз кардаанд. 

Раиси комиҷроияи Комсомолобод ба Мирзо аспе тӯҳфа 
кард ва гуфт, ки аспи човандозӣ аст. Турсунзода ҳам бузкаши 
хуб аст, метавонад бо ин асп бузро аз тӯдаҳои калон барорад. 

Мирзо ташаккури зиёде гуфт, ба асп савор шуда, каме то- 
зонд, баъд онро ба соҳибаш супурд. 

Рӯзи дигар, вақте ки аз Комсомолобод мегузаштем, офтоб 
дар ағбаи Кафтаргузар нурпошӣ мекард. Мирзо ағбаи Кафтар- 
гузарро бо шавқ тамошо кард. Вай ба ҳар як қулла, шоху долу 
дарахт ва гиёҳу рӯдҳои хурӯшони кӯҳсор бо муҳаббат мени- 
гарист. 

Дар Ғарм Мирзоро ботантана пешвоз гирифтанд.Чеҳраи ӯ 
як ҷозибаи аҷибе дошт, ки. ҳамаро ба худ мекашид, моил ме- 
кард. Ҳатто одамоне, ки борҳо Мирзоро дидаанд, омаданашро 
мешуниданд, дар такопӯ меафтоданд. Мирзо бо забони ҳама 
гап зада метавонист: бо мӯйсафеду кампир, ҷавону хурдсол... 

Дар Ғарм Мулло Ҳофиз ном шоире гузашта аст. Бо хоҳиши 
Мирзо ба деҳаи Навобод, ки шоир он ҷо гӯронида шудааст, 
рафтем. Оромгоҳи  муаллимонеро, ки  Фузайл-махсум 
ваҳшиёна куштааст, зиёрат кардем. Мирзо аз ман хоҳиш кард, 
ки дар бораи ин шаҳидони роҳи озодӣ хотираҳо гирд оварам. 
Баъдтар он хотираҳо дар достони «Роҳи нури офтоб» истифо- 
да бурда шуданд. 

Пас аз сафари Ғарм Турсунзода чанд шеър иншо кард, ки 
«Ағбаи Кафтаргузар» яке аз онҳост. Ин шеър. Марина 
кӯҳсорро васф мекунад. ; 


Гарчи номиданд як кӯҳи туро Кафтаргузар, 
.Кӯҳи саркаш кафтаронро ҳам гузаргоҳе надод. 


Устод Турсунзода ба ҳар ҷое сафар мекард, нияту мақсади 
муайян дошт ва албатта аз сафари худ асари тозае рӯи коғаз 
меовард. 

Вай гоҳо мегуфт, ки даҳ-понздаҳ шеъри тайёр дорам, лекин . 
вақт намеёбам, ки шинаму онҳоро нависам. 

Мирзо пас аз сафари Ҳиндустон қиссаи машҳури худро на- 
вишт ва ин асар ба ӯ шӯҳрати баланд бахшид. Мунаққидон 
дар газетаҳои марказӣ навиштанд, ки Турсунзода бо ин 
қиссааш Ҳиндустони навро кашф кард. 

- Шеъру достонҳои аз таассуроти ин сафар эҷод кардаи шоир 
зуд дар байни халқ паҳн шуданд, вирди забонҳо гаштанд. 

Пас аз чопи ин қисса мо чанд нафар бо роҳбарии Мирзо ба 
Қаратоғ рафтем. Моҳи ноябрь буд, ҳаво меборид. Соати се бо 
роҳбарони район мулоқоти хоссае баргузор шуд. Сӯҳбат таф- 
сид. Ҳозирон бештар дар бораи Ҳиндустон ба Мирзо саволҳо 
медоданд. Котиби райкоми собиқ райони Шаҳринав 
Раҳматулло Аҳмадов, ки ҳоло дар Совети Вазирони Респуб- 
лика кор мекунад, шахси адабиётдӯст аст. Вай сабаби пай- 
доиши ҳар як шеъри Мирзо Турсунзодаро донистан мехост. 
Як рафиқи дигар, ки номашро зикр намекунам, ба Аҳмадов 
пайравӣ карда, аз Мирзо пурсид: 

- Рафиқ Турсунзода, шумо «Тара-Чандрӣ» ном шеъре на- 
виштаед. Ҳамин Тара-Чандрӣ чӣ маъно дорад? Об аст, хок 
аст, ҳаво аст, ягон балои дигар? 

Ин ба Мирзо хело сахт расид, вале боз худро ором вонамуд 
карда, ҳикоятеро овард, ки дар мулке подшоҳе будааст аблаҳ, 
лекин вазири бофаросате доштааст. Рӯзе хабар мерасад, ки аз 
Ҳиндустон ба мулки онҳо вакилҳо меоянд. Вазир инро шуни- 
да, ба шоҳ мегӯяд: 

- Шоҳо, аз рӯи русуми мулкдорӣ ту бо вакилони мӯътабар, 
албатта, сӯҳбат мекунӣ. Лекин дар назди меҳмонҳо ҳар гапи 
носазоро гуфтан ба шоҳ сазовор нест. Барои ҳамин як илтимос 

дорам: ман дар пои Шумо ришта мебандам. Ва ҳамин ки гапа- 
тон беҷо рафт, риштаро мекашаму шумо гапзаниро бас кунед. 
Шоҳ розӣ шуд. Вакилҳо омаданд. Сӯҳбат оғоз ёфт. 

- Истед, ки шумо аз куҷо омадед? - пурсид шоҳ. 

- Аз Ҳиндустон. 

- Ҳа, Ҳиндустон чӣ хел аст? 

- Нағз. 

- Мегӯянд, ки дар ватани шумо пиразанҳои фартут бисё- 
ранд, ҳамтур? 

- Ҳа, ҳамин хел... 

Вазир бетоқатона риштаро мекашад ва мегӯяд, ки шоҳам, 
ба ин суханашон гуфтанианд, ки файзу баракати мулки шумо 
беинтиҳост, мардумони шумо умрдарозанд... 

- Падарлаънат, гапам дурурст бошад, чаро риштаро 
кашидӣ? - бо ғазаб мегӯяд шоҳ. 

Мирзо бо нақли ин ҳикоят ба саволи беҷои он пурсанда 
ҷавоб дод. Бу; 

Баъд мо бархеста ба Қаратоғ, зодгоҳи шоир раҳсипор, шу- 
дем. Ҳанӯз ҳам борон меборид. Ҳаво сард буд... Дар роҳ мо- 
шинамон дар даруни дарё монд. Шофир як марди хурдҷуссаи 
лоғар буд. Умеди мошинро аз об баровардан набуд, лекин ху- 
дамон бояд мебаромадем, вале об сард буд. Бо донаҳои гӯгирд 
қуръапартоӣ кардем. Ҳама яктоӣ гирифтанд ва ман бохтам. 
Онҳоро ба соҳил баровардан насиби банда гашт. Тани бараҳна 
ба оби ях барин хунук, ки аз миён боло мебаромад, даромада, 
онҳоро пуштора карда ба соҳил гузаронидам... Дар шаби то- 
рики боронӣ роҳ рафтан басо душвор буд. Ман «ба умеди Та- 
ра-чандрӣ зиёфату хонаи гармро монда, омада ба ин азоб ги- 
рифтор шудем», - гӯён алами Мирзоро тоза мекардам. Ниҳоят 
ба сарбанди об расидем. Дар баландӣ нури хираи чароғе ба 
чашм мерасид. Аз пастӣ фарёд задем. Марди ҳамроҳи духтар- 
чае омада, кӣ будани моро пурсид. Шинос шудем. Абдуҷамил 
ном. доштааст. Ман аз ӯ пурсидам, ки Мирзо Турсунзодаро 
мешиносад. . 

" - Албатта, - ҷавоб дод ӯ, - мо бо ҳам гаштаем, ҳам- 
шаҳрем... ; 

Аз духтарча ҳам, ки Ҷамила ном доштааст ва мактабхон 
будааст, пурсидам, ки оё ягон бор Турсунзодаро дидааст, ме- 
шиносад? 

-- Ҳа, дидаам, сураташон дар китоби хониш ҳаст, - ҷавоб 
дод духтарча. Эд 

- Акнун, Ҷамилаҷон, биёву худашонро дар даруни лой бин, 
- гуфтам ба ӯ. 

Абдуҷамил марди хубе будааст. Вай дар сари чӯбе машъал 
афрӯхта, то Қаратоғ роҳбалади мо шуд. 

Дар Қаратоғ тамоми ёру дӯстони Турсунзода дарҳол ҷамъ 
омаданд, моро ба чойхона бурданд. Чӣ шабнишинии 
олиҷанобе баргузор шуд. То соати панҷ шеър хондем, ҳазлу 
шӯхӣ кардему хандидем. Дар охир ҳамсинфи Мирзо усто 
Саиди кулолгар ба мо табақ тӯҳфа кард. Вай дар табақи хоссае 
аз шеъри «Тара-Чандрӣ» ду мисраъро басо зебо кандакорӣ 
карда, баланд-баланд хонду онро ба Мирзо бахшид. 

Ба ман бисёрҳо насиб шудааст, ки ҳамроҳи Мирзо берун аз 
республика ҳам сафар кунам. Боре, хушбахтона, бандаро ҳам 
вакили анҷумани дуюми нависандагони СССР интихоб кар- 
данд. Иштирок дар чунин ҷамъомади бузург, ки мактаби олии 
кӯтоҳмуддати адабиёт аст, бешубҳа ҷаҳонбинии маро ва- 
сеътар кард. 

Мирзо Турсунзода дар ин анҷуман баромад карда, дар бо- 
раи масъалаҳои тараққиёти минбаъдаи адабиёти республика- 
ҳои советӣ сухан ронд. Ва Михаил Шолоховро каме танқид 
кард. Гуфтанд, ки устод Шолохов барои сабзиши кадрҳои 
соҳаи насри адабиётҳои миллӣ кам машғул мешавад. 

Маҳз ба воситаи ӯ мо ба адибони номӣ Фадеев, Твардов- 
ский, Тихонов, Симонов, СобольевВ, Сурков ва дигарон аз на- 
здик шинос шудем. Ҳамин ки ба адибони номдор вомехӯрдем, 
Мирзо бо ҳазлу мутоиба маро шинос мекард. Онҳо аз лаҳни 
хуш, нақлҳои намакини Турсунзода ҳаловат мебурданд, 
мезавқиданд. 

Пас аз съезд Мирзо моро ба нашриёти «Художественная 
литература» бурд ва китоби маро ба чоп тавсия кард. ! 

Як бегоҳ Мирзо маро ба наздаш (мо меҳмонхонаи «Моск- 
ва» зиндагӣ мекардем) даъват кард ва гуфт: і 

- Мулло Боқӣ, съездро бомуваффақият гузаронидем, бисёр 
асарҳои шоирони классик ва муосирро барои чоп тавсия кар- 
данд. Акнун туро ба курорт мебарам. Ҳа, дар ин ҷо олами 
маънавият бой шуд, акнун туро бурда ҷисман парвариш меку- 
нам. 

Ман то он вақт ягон бор курорт нарафта будам. Аз ин ҷиҳат 
дудила шудам ва ба Мирзо гуфтам: 

- Дар хона бачаҳо танҳоанд... 

- Парво накун, - гуфт Мирзо, - Ман ба Сабоҳатхон теле- 
фон карда мегӯям, ки ба курорт рафтани шуморо ба оилаатон 
хабар диҳанд. 

Ман боз набудани путёвкаро баҳона кардам, аммо вай даст 
афшонду «ин тарафаш ба зиммаи худам» гуфт. Чӣ чора? Розӣ 
шудам. | 

Рӯзи дигар путёвка ёфт шуд. Вале аз назари духтурон гу- 
заштан лозим омад. Ба ҳар даре, ки мерафтем, аввал Мирзо 
медаромаду баъд ман. Духтури якум аз ман пурсид, ки аз са- 
ломатият шикояте дорӣ? Ман чӣ ҷавоб доданамро надони- 
стам. Охир, он вақт ягон касал надоштам. 

- Рафиқам, ки ҳоло аз назди Шумо баромад, - гуфтам ба ӯ, 
- чӣ дард дошта бошад, ман ҳам.. 

Ҳамин тариқ ҳамаи духтурҳо дарди моро як хел навиштанд. 
Вале духтури охирин бағоят ба ҳайрат афтод ва гуфт: 

- О бародарҳо, солҳо боз духтурам, лекин ду шахси каса- 
лашон якхеларо бори аввал мебинам, -- ӯ хандон-хандон ило- 
ва кард: - Эҳтимол, якҷоя курорт рафтанӣ ҳастед... 

Мо ба курорти Пятигорск рафтем. 

Истироҳати мо бад набуд. Ҷойҳои таърихӣ, музеи Лермон- 
тов, Кӯҳи маъшуқро зиёрат кардем. 

Як бегоҳ ҳангоми саёҳат зане Мирзоро дошт. Вай муаллима 
будааст, тамоми шеърҳои «Қиссаи Ҳиндустон»-ро медони- 
стаасту Мирзоро аз чеҳрааш шинохтааст. Ҳамин тавр тамоми 
истироҳаткунандагон ба дидани Мирзо ҳусни таваҷҷӯҳ пайдо 
карданд, ва бо исрори онҳо дар музей-хонаи Лермонтов шаби 
эҷодии Турсунзода барпо гардид. 

Моҳтобшаб буд. Базм торафт пуршукӯҳ мегашт. Худаш 
шеър мехонду дигарон. Дар охир вай чанд нусха китоб ва су- 
раташро дар музеи Лермонтов ёдгор гузошт ва ваъда дод, ки 
баъди бозгашт шеърҳои Лермонтовро тарҷума ва чоп хоҳем 
кард. 

Лекин истироҳат нисф нашуда, боре мошини махсусе ома- 
ду Мирзоро бурд. Вай ҳангоми чизҳояшро ба ҷомадон ҷо ба 
ҷо кардан худашро ҷиддӣ гирифта гуфт: 

- Хайр, Боқиҷон, то боздид... 

Ман музтарибҳолона болои сари ӯ рост истода, пайваста 
мепурсидам: 

- Худаш чӣ гап, Мирзоҷон? Куҷо меравӣ? 

- Худам ҳам намедонам... Тинҷ истироҳат карданӣ будем, 
нашуд. 

Мирзо рафт, вале ҳоли ман хароб гашт. Диламро гургон та- 
ла мекарданд, чӣ андешаҳое, аз сарам намегузашт. Хушбахто- 
на, як бегоҳ боз ҳамон мошини сабукрав дар истироҳатгоҳи 
мо пайдо гашт ва ҷомадон дар даст, чеҳрааш хандону шуку- 
фон дарро кушода, Мирзои азиз баромад. Мо гӯё солҳо боз 
интизори ҳамин лаҳза будем, якдигарро ба оғӯш кашидем. 
Ман аз ӯ пурсидам: , 

- О тинҷ ҳастӣ? Куҷо бурданат? Дилам қариб торс мека- 
фид... 

Ӯ завқкунон ба тарзи хоси худ хандид ва гуфт, ки ба як 
маҷлиси фавқулодда бурданд. Ҳамааш ба некӣ анҷом ёфт. Со- 
нитар ҳамаашро худат муфассал мефаҳмӣ... 

Як бегоҳ Турсунзода маро ба хонааш даъват кард. Рафтам. 
Гуфт, ки ҳозир аз Комитети Марказӣ омадам. Супориш ҳамин: 
бояд ба водии Вахш равем. Колхозҳои нав, заминҳои нав, ода- 
мони меҳнатқарини ин водии зарнисорро бояд ба чашми 
эҷодӣ бинем. Ҳамчунин дар бораи анъана ва урфу одатҳои за- 
раргори замони кӯҳна, ки ҳоло ҳам дар байни мардум вуҷуд 
доранд, муборизаро аввал мо, навйсандагон сар кунем. 

Ҷалол Икромӣ ҳам бо мо шарик буд. Дар Қӯрғонтеппа 
бегоҳӣ бо коргарону хизматчиёни район як вохӯрии нағзи 
адабӣ гузашт. Мирзо дар хусуси сафарҳояш дар хориҷа 
нақлҳои аҷоибу ғароибе кард. Ӯ ҳикоят кард, ки дар сарҳади 
Покистон онҳоро боз медоранд. Вале вақте ки як сарҳадбон 
ӯро мешиносад, аз хурсандӣ дар.куртааш намеғунҷад. Ва ба 
хотири Мирзо рухсат медиҳад, ки дар кулбаи сарҳадбонҳо 
онҳо панҷоҳсолагии шоири маъруфи рус Николай Тихоновро 
қайд кунанд. Ҳамчунин ӯ дар бораи бенавоӣ ва бачагони гу- 
руснаи Покистон бо дард сухан ронд. 

Рӯзи дигар мо ба сӯи Колхозобод роҳӣ шудем. Дар роҳ як 
коргари оддии ГАИ мошинамонро боздошт. Мирзо ҳар хел 
хуҷҷат нишон дод, вале ӯ қабул накард. 

- Ба ман барои гузаштан «рухсатнома» даркор, медонӣ, - 
бо исрор мегуфт ӯ. 

Ман дидам, ки авзои Мирзо беҷо шуд, дар ҷабинаш чинҳо 
пайдо гашт. Гуфтам, ки Мирзо, иҷозат деҳ, бо ин кас ман гап- 
занон кунам. Розӣ шуд. 

- Эй ҷӯраи ГАИ, - гуфтам ба ӯ, - барои ту гузарнома лозим 
аст? ЮМарҳамат! - Аз кисаам рухсатномаи ошхонаи 
ҳукуматиро баровардам, ки дар муқовааш «ІІропуск» навишта 
шуда буд. Вай дархол қоматашро рост гирифт ва даст бар чак- 
ка бурда «Ана, ин гапи дигар, марҳамат, гузаред» гуфт. Аз. 
дарвоза гузаштан баробар ба Мирзо гуфтам: 

- Ҷӯра, ту шӯҳрати байналхалқӣ дорӣ, мо шӯҳрати 
маҳаллӣ. Корманди ГАИ, ки маҳаллӣ аст, гапи моро ба замин 
намонд... 

Турсунзода ҳамчун муборизи оташинсухан дар тамоми 
олам машҳур аст ва дар дилҳо ҷой дорад. Вай дар анҷуманҳои 
бузурги дунё ҳамчун ҳомии матиниродаи сулҳ баромад ме- 
кард, ба даҳони душманони сохти мо санг мезад. | 

Ба хаёлам боре дар Кипр маҷлиси байналхалқӣ мегузашта- 
аст, ки дар он намояндагони Хитой низ ширкат доштаанд. 
Онҳо дар бораи тарзи зиндагии халқ ва Ватани мо бо ғазаб 
сӯханҳои таҳқиромез гуфтаанд. Рӯзи дигар Мирзо чунон ба- 
ромади бомаънӣ мекунад, ки онҳо аз шарм маҷлисгоҳро тарк 
мекунанд. ; 1 

Нависандаи машҳури Озарбойҷон Мирзо Иброҳим ба ман 
чунин нақл кард: ба анҷумане, ки дар Лондон мегузашт, раф- 
танамон лозим шуд. Ҳукумати Англия ба ҳама иҷозатнома 
дод, вале ба Мирзо не. Саркардагони англис на танҳо аз 
асарҳои шоир, балки аз номи ӯ ибо карданд. 

Ман ин суханҳоро шунида, бо ифтихор як сухани шоири 
машҳури советӣ Эдуардас Межелайтисро дар ҳаққи дӯстам ба 
ёд овадам. «Дар партави шеъри Мирзо Турсунзода мо Шарқи 
советиро мешиносем. Ин одам як ҷозибаи шахсӣ ҳам дорад». 

Нависандаи машҳури араб Юсуф - ас- сиббоӣ боре ба Ду- 
шанбе омад. Мирзо ӯро меҳмондорӣ кард. Вай дар бораи Мир- 
зо бо ҳазл гапи аҷибе гуфта буд. 

- Пеш барои осон шудани мушкил одамон ба Каъбаи Ша- 
риф сафар мекарданд. Ҳоло мо, арабҳо, ба Москва, ба тарафи 
Мирзо муроҷиат карда, кушоиши кор мехоҳем. Номи Мирзои 
шумо дар байни мардуми мо як рамзи ғалаба аст. 

Дар хонадони ин марди шариф бисёр одамони бомаърифат 
ва бузург меҳмон шудаанд. 

Шоири машҳури Покистон Файз Аҳмади Файз, ки дар дос- 
тони «Ҷони ширин»-и Мирзо Турсунзода зикр шудааст, ба 
ҷашни ҳазораи устод Рӯдакӣ омад буд. Ӯро Мирзо ба меҳмонӣ 
қабул кард. Файз дар гирди дастархон чанд шеъреро аз «Қиссаи 
Ҳиндустон» хонд. Ва гуфт, ки ҳар кадоми ин шеърҳо барои 
олами Шарқ эъҷоз аст. Агар сулҳро дар шакли ягон чиз тасав- 
вур кунем, бевосита дар осмони беканори он Мирзоро мебинед, 
ки монади кабӯтар болупар мезанад... і 

Дар охири сӯҳбат Мирзо ба Файз Аҳмади Файз ҷомаву тоқӣ 
пӯшонд ва якчанд китоби худро тӯҳфа кард. 

Фасли тирамоҳ буд. Дар ҳама ҷо овозаи сохтмони ГЭС-и 
Норак мерафт. Мирзо Турсунзода ману Миршакар ва Фотеҳ 
Ниёзиро гирифта, ба сафари Норак баромад. Норак ҳамон Но- 
раки қадима буд. Роҳ танг, хонаҳои пасти гилӣ. Мо аз тангнои 
Пули Сангин гузашта, ба Тутқавул рафтем, ба деҳқонҳо дар бо- 
раи ин макон, ояндаи дурахшони он сӯҳбат оростем. Одамони 
оддӣ дар бораи Пули Сангин қиссаю ривоятҳо мегуфтанд. 

-- Мулло Боқӣ, гуш кун, - мегуфт Мирзо, - ГОС-и Норак 
бунёд шавад, симои Точикистонро дигар мекунад. Агар ин ҷо 
баҳр шавад, дар соҳилаш дар сари як баландӣ барои 
нависандаҳо истироҳатгоҳ месозем. 

Он чизеро, ки дар ин сафар дидему шунидем, дар достони 
«Роҳи Нури Офтоб», ки якҷоя навиштем, истифода бурдаем. 

Пеш дар бораи ҷашни республика шоиру нависандагон ба 
меҳнатакашон мактуби кушод менавиштвнд. Рузе Мирзо гуфт, 
ки ҳамин анъанаро мешиканем. Миёнро маҳкам бандед, ҳамроҳ 
як достон менависем. 

Барои эҷоди ин достон ба бисёр гӯшаю канорҳои республика 
сафар кардем. Дар ин достон бобест, ки «Коммунист» ном до- 
рад. Барои офаридани ана ҳамин боб лаҳзаҳое лозим шуд, ки 
коммунист бо тамоми ҳастияш барҷаста тасвир ёбад. Чанд 
муддат дар ин бора ҳамроҳ фикр кардем, лекин чандон муроде 
ҳосил нашуд. Ниҳоят боре ҳамроҳи рафиқ Ҷаббор Расулов ба 
«Бешаи палангон» рафтем. Ин ҷо бисёр зебо ва аҷоиб аст. Мо 
хостем, ки бо чашми худ рафтору кирдори роҳбаронро дар 

ҷӯшу хурӯши ҳаёт бубинем. Воқеан, бисёр вақт мо, адибон, ба 
ҳаёт аз нуқтаи назари бадеият назар меафканем. Роҳбарони 
асил бошанд, ба зиндагӣ аз нуқтаи назари моддию маънавӣ, 
аниқтараш, иқтисодӣ нигоҳ мекунанд. 

Дар роҳ рафиқ Расулов ҳикояти аҷибе кард. Вай, ҳамчун аг- 
роном, солҳо боз барои кушодани заминҳои водии Вахш ишти- 
рок карда, барои инкишофи пахтакорӣ саҳми босазое гузошта- 
аст. 

- Падарам косиб буд, - гуфт Ҷаббор Расулов, - Як мӯзаи 
нимдошт ва як ҷуфт гов дошт. Солҳо гузаштанд. Хондам, 
соҳиби кору вазифа шудам. Як бор ба хона рафтам ва дидам, ки 
ҳамон мӯзаҳои кӯҳнаи лахт-лахт ҳанӯз ҳам дар шифти хонаи 
хобаш овезонанд. «Дадо, ин мӯзаҳои дарида дигар чӣ дарко- 
ранд?» - пурсидам аз падарам. Он кас хаёломез ҷавоб доданд: 

- Ёде аз ҳамон солҳо ва аз гузаштаи мо.. и 

Мирзо пас аз шунидани ин ҳикоя ба ваҷд омад ва гуфт, ки 
мулло Боқӣ, ана гиреҳи ин муаммо кушода шуд. Ана образ ! 

Ҳамон боби «Коммунист» дар газетаи «Известия» чоп шуда 
буд. ; і 

Тобистоне устод Мирзо Турсунзода моро, яъне ман, Ғаффор 
Мирзо, Пӯлод Толисро ба саёҳати водии Зарафшон бурданд. 
Он вақт мақбараи устод Рӯдакӣ ҳанӯз нообод буд. Ба хаёлам, 
баъди ин сафар Мирзо масъалаи ободонии мақбараи устоди бу- 
зурги назм Рӯдакиро назди ташкилотҳои болоӣ гузошт. 

Обу ҳавои Панҷрӯд бо зебоияш моро мафтун. кард. Дараи 
Булбулон дар дидаи мо як умр нақш баст. Мо дар қадамгоҳи 
устод сайр карда, бо пирони барнодил ва закитабъи он макон 
сӯҳбат оростем. Дар Панҷрӯд суфасанги калоне ҳаст. Пирамар- 
дон ривоят карданд, ки ҳангоми чанг навохтани Рӯдакиии бу- 
зургвор чил духтар рӯи ҳамин санг ба рақс мебаромадаанд. 

Он вақт пои Мирзо дард мекард. Мо, тансиҳатҳо, нисфирӯзӣ 
дар оби зулоли Панҷрӯд оббозӣ кардем. Мирзо ҳам «дар ин рӯд 
ҳазрати Рӯдакӣ оббозӣ кардааст»- гуфта ба об даромад. 

Баъди ин сафар лаҳзаи ғамангезе фаро расид. Дарди пои 
Мирзо хурӯҷ кард, ӯ касали сахте шуд.Ҳеҷ аз ёдам намеравад, 
вақте ки ӯро рӯи замбар бардошта, ба ҳавопаймо мебаровар- 
данд, дар чашмаш ашк ҳалқа заду гуфт: 

-- Мулло Боқӣ, аз ҳоли бачаҳо бохабар шавед. Ӯ пас аз чанде 
сиҳат шуда, ба хона баргаштан замон маро ҷеғ зад ва табассум- 
кунон гуфт: | 

- Мулло Боқӣ, бо як тир" ду нишон задем. - Вай як даста 
шеърҳои навашро ба ман нишон доду илова кард; - Шеърҳои 
тоза ! Ҳангоми табобати поям фариштаи илҳом мадад расонду 
инҳо ва саломатиямро барои шумо савғо овардам... 

Шеърҳои хеле самимӣ, пуробутоб буданд. Ва пас аз чоп зеби 
барномаи ҳофизону саҳна шуданд. 


ЕЕ Ља 


Ҳар рӯзи зиндагии ин марди наҷиб аҷиб ва ғариб буд. Боре ӯ 
даст ба лаб ниҳода ба андеша фурӯ рафта буд. Ман гумон кар- 
дам, ки саргарми хаёли шеъри нав аст. Шояд ҳамин тавр ҳам 
буд. Вале ӯ дарҳол сар бардошта, гуфт: е 

- Мулло Боқӣ, бисёриҳо Тоҷикистонро бо номи Помир ме- 

шиносанд. Дар ҳақиқат Помирро надидан барои мову шумо айб 
айт; 
Се тан: Мирзо, Миршакар ва ман ба сафари Бадахшон баро- 
мадем. Роҳи мо тӯлонӣ буд. Як шаб дар Ош хоб кардем. Баъд 
дашти Олой, Булункӯл, ағбаи Оқбайталро, ки аз сатҳи баҳр панҷ 
ҳазор метр баланд аст, пушти сар карда, ба Мурғоб расидем. Дар 
он ҷо бо меҳнаткашон вохӯрӣ гузаронида, говмешҳоро тамошо 
кардем... Ба Хоруғ рафтем. 

Ин сафар бисёр ҳам фаромӯшнашуданӣ буд. Зеро ҳама чиз 
ба чашм мерасид. Шукӯҳу шаҳомати кӯҳсор дар дида абадан 
нақш мебаст. Ҳамон вақтҳо ман бо номи «Қиссаи кӯҳсор» дос- 
тоне менавиштам. Мирзо ҳам дар васфи Бадахшон шеърҳои 
зиёд навишт. 

Дар Бадахшон шабонгаҳ осмон хело ҳам наздик, софу пур- 
ситора ба чашм мерасид. Мирзо ҳангоми сайри шабонгаҳ ба 
шавқ омада ин мисраъро гуфт: 

Бо маҳ шудам ҳамоғӯш, бо осмон гулӯгир... 

- Мулло Боқӣ, ин сафарамон нағз шуду, лекин якмоҳа мео" 
ем, тамоми гӯшаю ќанорҳои Помирро тамошо мекунем, - гуфт 
Мирзо. 

Вай аз Помир ба воситаи ҳавопаймо ба Душанбе омад. Ману 
Миршакар бо мошин гӯё гирди оламро давр гашта, ба Душанбе 
расидем. Мирзо дар бораи Бадахшон достоне навиштанӣ буд. 
Ҳатто пешакӣ номашро «Боми ҷаҳон» номида буд. 

ХХХ 


Солҳои 1947--1948 бо сардории Мирзо як гурӯҳ нависандаҳо 
бо роҳи Термсзу Самарқанд ба вилояти Ленинобод сафар кар- 
дем. Дар чойхонаи Шаҳрисабз хостем каме дам гирем, як 
пиёлагӣ чой нӯшем. Ба чойхона даромадан замон яке аз одамо- 
ни таҳҷоӣ ба ман муроҷиат карда гуфт, ки ба гумонам яке аз 
шумо Турсунзода ҳастед. Мо ҳанӯз ба ӯ ҷавоб надода, ӯ аз ман, 
ки аз ҳама бузургҷусса будам, пурсид. 

- Домулло, магар шумо Турсунзода нестед? 

Аввало ният кардам, ки «ҳа, манам» гӯям. Лекин барои он ки 
шарм надорад, дар китфи устод зада, «ана ин шахс Турсунзода» 
гуфтам. Он шахс бо ду дасти адаб дар пойгоҳи чойхона истода 
гуфт: 

-- Шоири мӯҳтарам, агар як сари қадам ба ҳавлии мо рафта, 
як пиёла чоямонро менӯшидед, сарамон ба осмон мерасид. 
Аҳли оилаи мо шуморо ба воситаи асарҳоятон кайҳо боз ме- 
шиносанд, орзӯи диданатонро доранд. Ҳатто як писарамонро 
бо мурод Мирзо ном мондаем. 

Ин таклиф ба ҳамаамон хуш омад. Мо дар хонаи марди 
шаҳрисабзӣ меҳмон шудем. Ӯ дастархони зиёфат кушод ва мо 
то дергоҳ сӯҳбат кардем. 

Дар тӯлу арзи ин роҳ дар бисёр ҷойҳо бо одамон вохӯрда, аз 
инкишофи адабиёти советии тоҷик, бузургии устод Айнӣ 
ҳамчун поягузори илму адаб ҳарф задем. 

Дар Ленинобод одамон бо хушнудии беинтиҳо Мирзоро 
пешвоз гирифтанд. Ҳоло ҳамон манзара аз пеши назарам дур 
намешавад. Дар Мастчоҳи нав шаби адабӣ баргузор шуд. Ода- 
мони ин ҷо акнун аз кӯҳсор хамида, даштҳои ташналаби Дил- 
варзинро обод мекарданд ва аз рӯи таомули қадима ҳанӯз ҳам 
одамони як деҳа ба деҳаи дигар духтар намедодаанд. : 

Мирзо инро шуниду ба ман гуфт: 

- Мулло Боқӣ, ҷояш омад, дар бораи расму оинҳои нав як 
баромад мекунед. 

Аввал Раҳим Ҷалил дар бораи меҳмондӯстӣ, садоқату вафо- 
дории мастчоҳиён сухан ронд. «Ин одамон шоистаи роману 
достонҳоянд»-- гуфт Раҳим Ҷалил. 

Навбати баромад ба ман расид. Бо ҳазл гуфтам, ки 
Қаротегину Мастчоҳро ағбаи Оббурдан аз ҳамдигар ҷудо ме- 
кунад. Борҳо кӯшидам, ки аз ағба гузашта, аз духтарҳои зебои 

Мастчоҳ оиладор шавам. Вале «ба қаротегинӣ духтар 
намедиҳем» гуфтанд. Ман акнун худам се духтари нозанин до- 
рам. Агар ҷавонҳои шумо аз конкурс гузаранд, духтарҳоямро 
бе қалин медиҳам. 

Мирзо ниҳоят шод гашт. 

- Мулло Боқӣ рост мегӯянд. Лекин шартҳои конкурсро ху- 
дам муайян мекунам, - гуфт вай. 

Баъд моро ба Конибодом даъват карданд. Шабнишинӣ дар 
боғи маданият баргузор шуд. Лекин аз чӣ бошад, чароғи электр 
набуд ва боғ ҳам ифлос. Димоғи Мирзо бисёр сӯхт. Вай ба 
роҳбарони район гилагузорӣ ҳам кард. Аммо шабнишиниро бо 
суханони гарм, дилнишин, бо шеърхонӣ ба поён расонд, ода- 
монро мафтун кард. 

Шабнишинии дар Исфара баргузор шуда хело ҳам аҷиб буд. 
Устод Турсунзода он ҷо дар бораи шоир Сайфи Исфарангӣ 
суханҳои хубе гуфт ва таклиф ҳам кард, ки кӯчаеро ба номи ӯ 
гузорад. Агар табъи устод хуш мебуд, ҳазлу шӯхии зиёд ме- 
кард. Он шаб ҳам, ки бисёр шод буд, бо ҳазл гуфт: 

- Исфара -- истгоҳи париҳо. Лекин Мулло Боқӣ дев барин... 
Ҳамроҳи мо дар байни париҳо чӣ кор мекарда бошанд? 

Ман бадеҳатан ҷавоб додам, ки афташ Мирзоҷон мақоли 
машҳури «Ҳар ҷо ки паривашест, деве бо ӯст»-ро фаромӯш 
кардаед. 

Хуб хандид. 

Дар Шӯроб баъди вохӯрӣ ба ману Мирзо номи шахтиёри 
фахрӣ доданд. Мо бо сару либоси шахтиёрӣ сурат ҳам гириф- 
таем, ки хотираи некест. / 

Пас аз сайру саёҳатҳо ба Ленинобод омадем. 

Дар Ленинобод базми боҳашамати назм барпо шуд.Мирзо 
шеърҳои зиёде хонд ва дар бораи гузоштани ҳайкали шоири 
ширинкалом Камол Хуҷандӣ ва фарзанди вафодори халқи 
тоҷик Темурмалик таклифҳо ба миён гузошт. 

Ленинободиҳо ба Мирзо ҳамчун домоди арзанда ва хизмат- 
нишондода, сарупо пӯшониданд. Раиси комиҷроияи шаҳр ба 
вай калиди як хонаи истиқоматиро супурд ва гуфт, ки ин 
тӯҳфаест аз тарафи сокинони шаҳр ба шумо. 

Ҳоло бо ташаббуси комиҷроияи шаҳр ҳамон хона ба музеи 
Турсунзода табдил дода шудааст... 

Мирзо акнун нияти навиштани достони «Ҳасани ароба- 

каш»-ро дошт. Вай рӯзе маро дар мошинаш савор карда, са- 
ройи аробаҳо, роҳҳои бо аробаи Ҳасан тайкардаашро нишон 
дод. Мо қариби Термез рафтем. Вай дар бораи қиёфаи Ҳасани 
аробакаш хело муфассал нақл кард. Мирзо дар куҷо истодан, бо 
Иван Кузьмич шиносу ҳамсӯҳбат шудан, дар Қаратоғ бо 
ҳамдиёрон хайрухуш карданашро бо як муҳаббати бепоёне 
нақл намуд. аё 

Ман аз Мирзо пурсидам, ки баъд ягон бор Ҳасанро дидӣ ё 
не? УЯ 

Мирзо гуфт: 

-- Як саҳар аз хонаам, ки дар кӯчаи Орҷоникидзе буд, баро- 
мадам. Чашмам ба марде афтод. Вай дар он тарафи роҳ меи- 
стод. Чеҳрааш шинос... Ҳасан буд, дар тан ҷомаи урганчӣ дош- 
ту дар даст қамчин. Ҳасан магар нигоҳи маро пай бурд, ки садо 
дод. 

- Чаро ин қадар нигоҳ мекунӣ? Магар нашинохтӣ? Ман 
Ҳасани аробакашам. -- Ӯ хосса табассуме карду гапашро давом 
дод. -- Раҳмат. Ҳикоятона хондам. Хеле шод гаштам. Лекин, аз 
афти кор, баъзе ҷойҳояшро аз худатон бофтаед. 

-- Маъқул шуда бошад, нағз. Агар меҳнати ҳамонвақтаи аспу 
аробаи шуморо тасвир карда тавониста бошам. хело хуб шуда- 
аст. 

- Садаф ҳам ба ту раҳмат гуфт. Соҳиби се-чор бача шудааст, 
- гуфт Ҳасан ва илова кард:- Замони аспу ароба гузашт. Хон- 
дам, ронанда шудам... Ҳозир ба куҷое хоҳӣ, бо ароба не, бо 
мошин мебарам. 

-Одар даст қамчин дорӣ-ку. 

- Ҳа, ин аз рӯи одат, - ҳиҷолатомез гуфт Ҳасан. 

Ман аз ин боздид хеле шод гаштам. Ҳасанро ба меҳмонӣ 
таклиф кардам. Ӯ ба хона надаромад. Ваъда дод, ки бо аҳли ои- 
лааш ба меҳмонӣ меояд, лекин дигар ӯро надидам. 

Мирзо каме хомӯш монд. Вай бо ангушташ лабашро молида, 
ба андеша фурӯ рафт, баъд табассумкунон ба гап даромад. 

-- Баъзан, Мулло Боқӣ, ин чапанҳо одамони содиқу нағз ме- 
бароянд, ҳеҷ гоҳ дар садоқат хиёнат намекунанд. Як саргузаш- 
тамро ман ба шумо мегӯям. Солҳо хеле пурошӯб буданд. Му- 
боризаи синфӣ давом дошт. Ана ҳамон вақт, ман аз дасти 
рафиқони қалбакӣ, ба ном аъзои комсомол, тозиёнаҳои пуроб 
хурдам, дар вазъияти нобоб афтодам. Аз ҳама аламовар ин буд, 

ки ман яккаю танҳо будам. Ҳа, то аз имтиҳони ҷиддӣ гузаштан 
хело азоб кашидам. Бар замми ин ба касалии тиф гирифтор шу- 
дам. Касе набуд, ки ба ман як пиёла об диҳад, бисёр рафиқон аз 
ман рӯ гардониданд... 

Як вақтҳо бо Каримҷон ном ҷавоне дар чойхонаи Сариосиё 
шинос шуда будам. Ана ҳамон рӯзҳои мушкил Каримҷон аз 
касе бемории маро шунида, ба хона омад. Ба хаёлам, ҳолати 
ман бисёр вазнин буд, ки ӯ фойтун ҷеғ зада, маро ба хонааш 
бурд, қариб се моҳ нигоҳубин кард. Хулоса, аз меҳру шафқати 
ин одами наҷиб сиҳат шудам. 

Солҳо гузаштанд, ба ин рӯзҳо расидем. Орзу мекардам, ки 
боре Каримҷонро ёбаму ба некияш ҷавоби сазоворе бигӯям. Як 
бор ба ӯ рӯбарӯ шудам. Вале асӯс, ки ба ман муяссар нагашт, 
меҳмонаш кунам. Ман доимо ӯро ҷустуҷӯ мекунам, вале на- 
меёбам... Мулло Боқӣ, инсон бисёр як махлуқи мураккаб аст. 
Барои ҳамин ҳам Саъдии бузург гуфтааст: 


Тавон шинохт ба як рӯз дар шамоили мард, 
Ки то куҷош расидаст пойгоҳи улум. 

Вале зи ботинаш эмин мабошу гарра машав, 
Ки хубси нафс нагардад ба солҳо маълум. 


Дар ҳақиқат одам тухми мурғ нест, ки дар шӯълаи офтоб до- 
реду покии ботинашро бинед... Росташ рафиқони ҷонӣ ниҳоят 
кам мешаванд. 


ХХХ 


Боре бегоҳӣ Мирзо маро ба хона даъват кард. Омадам, ӯ бо 
хотири парешон гуфт, ки ҳамсарашро ба таваллудхона фири- 
стодааст. Аввали баҳор буд. Бо ҳам таоми шом хӯрдем. Вай 
таклиф кард, ки ба сайри талу теппаҳои Душабе бароем. Шаби 
зебое буд. Осмон софу пурситора. Моҳи шаби чаҳордаҳ аз паси 
қуллаҳо баромада, шаъшаапошӣ мекард. Бӯи замин, гулу гиёҳ 
ба машом мерасид. Дер гоҳ рӯрӯи талу теппаҳо сайр кардем, аз 
ҳар хусус ҳарф задем. Ва ҳангоми саёҳат аз рӯи таҷриба ба 
ҳолати Мирзо пай бурдам, ки дар сар андешае мепарварад. Аз 
афташ, ӯ бо ман гап мезаду дар бораи мавзуе фикр мекард. Бо- 
лои баландие, ки аз он тамоми Душанбе менамуд. Мирзо рост 
истода гуфт: 

- Мулло Боқӣ, бубин чӣ тавр як деҳаи хурдакаки Душанбе 
ба як шаҳри нозанину чароғон бадал шудааст... Дарак дорӣ? 
Пагоҳ ё пасфардо устод Айнӣ аз Самарканд ба ин ҷо меоянд. 
Шояз аз қудуми ин шахси хирадманддар хонаи мо меҳмони 
нав ба дунё ояд. І 

Мирзо ҳамчунон хаёломез хомӯш монд. 

Он вақт дар байни нависандагон як чиз расм шуда буд: агар 
устод Айнӣ ё Лоҳутӣ аз ягон ҷо ба Душанбе меомаданд, ал- 
батта, ҳамаи адибон ба пешвози онҳо мебаромаданд. Рӯз бо- 
шад, то шаб, шаб бошад, то рӯз, то омадани қатора мушоира, 
байтбарак, ҳикояхонӣ карда менишастанд. Ман дар бораи 
пешвозгирии устод Айнӣ фикр мекардам, ки боз овози латифи 
Мирзо ба гӯшам расид. 

- Бисёр хуб шуд. ки устод меоянд. Номи фарзанди навро бо 
он кас маслиҳат мекунем... Мулло Боқӣ, ман кайҳо боз як 
чизро фикр мекунам. Ба хаёлам, ин мавзӯъ, ки ҳол пазонда ис- 
тодаам, бозъёфти хубест... 

Яъне ба Душанбе омадани пири хираманд устод Айнӣ ва 
тавлиди тифл дар фасли баҳор. 


Шабе ки то саҳар бедор будам, 
Мушавваш, тангдил ночор будам. 
Чаро ки доштам уммедворӣ 

Ба сӯи роҳ чашми интизорӣ... 


Ин оғози достони машҳури Мирзо Турсунзода «Чароғи 
абадӣ» буд. Ин шаб, вақте ки субҳ дамид ва нонвойхонаҳои 
шаҳр ба кор даромаданд, мо аз болои теппа хамида, якчанд 
нони гарм гирифтему ба хонаи домулло Деҳотӣ рафтем. 
Деҳотӣ, ки шахси сӯҳбаторо ва дасткушод буд, моро шодона 
дар рӯи ҳавлияш пешвоз гирифт. Сӯҳбати хоссае барпо шуд. 
Дар охир нақшаи чи гуна пешвоз гирифтани устод Айниро бо 
Деҳотӣ маслиҳат кардем. 

Устод Айниро ботантана пешвоз гирифтем. Вай аз хушха- 
бари соҳиби писар шудани Мирзо хело шод гашт ва номи ба-. 
рои тифл ёфтаи ӯро писандид. 

- Парвиз номи хуб аст, - гуфт устод Айнӣ. 

хжхж 


Ҳафтаи адабиёти халқи тоҷик дар РСФСР дар пойтахти 
Доғистон Махачқалъа кушода шуд. Дар ин сафар Мӯъмин 
Қаноат, Фазлиддин Муҳаммадиев, Лоиқ ва дигарон иштирок 
доштанд. Базм хело ҳам пуртантана гузашт. Рӯзи дигар ба ду 
гурӯҳ ҷудо шудем. Як гурӯҳ ба Дарбанд ва гурӯҳи дигар ба 
зодгоҳи Расул Ғамзатов Хунзах сафар кардем. 

Дар Хунзах моро бо як анъанаи хоси халқӣ истиқбол гириф- 
танд. Зану мард гирд истода, даф мезаданд. Раққосон дар даст 
асо доштанд. Ва касеро ба рақс таклиф карданӣ шаванд, бо асо 
ба китфи росташ оҳиста мезаданд. 

Расул, ба хаёлам, духтарони зебои раққосро фармуда буд, 
ки бештар ба китфи Мирзо асо зананд. Ва раққосаҳои шӯх паи 
ҳам Мирзоро ба рақс таклиф мекарданд. Ӯ ҳарчанд монда шу- 
да буд, мерақсиду мерақсид. Дар шабнишиниҳои адабие, ки 
дар шаҳру деҳоти Доғистон баргузор шуданд, бештар 
шеърҳои Мирзо садо доданд. Худи Расул чанд шеъри ӯро бо 
забони аварӣ хонд. Умуман Мирзову Расул дӯстони ҷонӣ бу- 
данд. Расул моро дар хонаи падарияш меҳмондорӣ кард. 
Хонаҳои онҳо ба кулбаҳои тоҷикон бисёр ҳамранганд... Мо ба 
ёдгориҳои Ғамзат Цадаса шинос шудем. Ва дар пояи ҳайкали 
Сулаймон Стальский ва Ғамзат Цадаса гулдаста гузоштему 
вақти хайрухуш аз деҳаи Расул барои ёдгорӣ як мушт хок ги- 
рифтем: 

Расул дар сари қабри Сулаймон Стальский нақли аҷибе 
кард. Вай гуфт, ки боре ба наздаш шоири ҷавоне омадааст. 
Ногоҳ ӯ сурати Сулаймонро дида ҳайратзада шудааст. Баъд бо 
ангушташ ба сурат ишора карда гуфтааст. 

- Ин чӯпон кист? 

Ман ҷавоб додам: 

-- Ин ҳамон чӯпонест, ки мисли ту садҳо гӯсфандро тарбия 
кардааст... 

Дар ҳамин сафар ҳангоми дар Аштархон (Астрахань) буда- 
намон воқиаи аҷибе рӯй дод. Мо бо моҳидорон вохӯрдем. Мав- 
сими тухмгузории моҳиён шикор мамнӯъ буд. Аммо роҳбарони 
вилояти Аштархон ба хотири Мирзо иҷозат доданд, ки моҳӣ 
шикор кунем. Духтари зебое як гулмоҳии калонро рӯи даст 
бардошта, назди Мирзо овард ва гуфт: 

-- Мирзо Турсуничи азиз! Ба пешвози шумо ҳатто моҳӣ ҳам 

аз дарьёи Волга берун баромадааст. Бинед на танҳо мо, духта- 
рон, балки моҳиёни зери об ҳам шуморо мешиносанд... 

Дар ин сафар Мирзо ҳам шеърҳои худаш ва ҳам шеърҳои 
шоирони тоҷикро мехонд. Шеъри Лоиқ «Ба модарам»-ро, ки 
Маҳмудҷон Воҳидов хонд, ҳамаро мафтун кард. Ва аз ин Мир- 
зо монанди кӯдак хурсанд шуд. 

Сафарҳоямон ба Ленинграду Волгаград ва районҳои атрофи 
Москва нишон доданд, ки назми Мирзо то чӣ андоза дар байни 
халқ шӯҳрат дорад ва ба воситаи ӯ адабиёти тоҷик ба чӣ обрӯе 
соҳиб шудааст! Моро дар ҳама ҷо бо иззату икроми махсус 
пешвоз мегирифтанд. 

Ҳеҷ аз ёдам намеравад. Рӯзи охирини Даҳаи адабиёт Мирзо 
ба ман гуфт: 

- Мулло Боқӣ, шеъри «Илтимос»-ро бихон. 

Пас аз хондани шеър нависанда Леонид Собольев ба ман як 
лӯхтаки калониайнаки сабздор тӯҳфа кард. 

Шаби охири ҳафтаи адабиёти тоҷик дар «Колонньій зал» хе- 
до баҳашамат гузашт. Ва қайд карда шуд, ки аз аксарияти 
ҳафтаҳои адабиёт, ки то имрӯз гузаронида шудаанд, ҳафтаи 
адабиёти тоҷик бартарӣ дорад. Ва ин ин муваффақияти бенази- 
ри адабиёти тоҷик буд. Ҳамон сол чанд китоби шоиру нависан- 
дагон, аз ҷумла «Ҳафт ситораи назм» ба плани нашриётҳои 
марказӣ дохил карда шуданд. 

Дар яке аз сӯҳбатҳо Константин Федин гуфта буд, ки саро- 
мади рӯзгори адабиёти советии шумо устод Айнӣ решаву танаи 
чанор бошад, мо, дигар адибон, шохаҳои чанор ҳастем. Ва дар 
ҳамон сӯҳбат, ки Алексей Сурков иштирок дошт, илова кард: 

- Бемуҳобот, дар назми советии тоҷик Мирзо Турсунзода 
ситораи қутб аст: 


хжхХж 


Боре дар хона нишаста будам, ки телефон занг зад. Гӯшакро 
бардоштам, овози маҳини Мирзо ба гӯшам расид. Ӯ маро ба 
Иттифоқи нависандагон даъват кард. Рафтам. 

- Мулло Боқӣ, -- гуфт Мирзо, - мана ман мактуб гирифтам. 
Ҳисси ватандӯстиашон боло гирифта, аз районҳои водии 
Қаротегин мактуб навишта, хоҳиш кардаанд, ки шастсолагии 
туро ҷашн мегиранд. Ба сафар тайёр шав. : 

Бо сардории Мирзо Мӯъминшоҳ, Лоиқ, Меҳмон, Раҳим 

Ҳошим ба Қаротегин равон шудем. Вохӯрии нахустин дар мар- 
кази райони Комсомолобод ба вуқӯъ пайваст. Шабнишинии 
пурфайзе буд. Мирзои азиз ба нотобияш нигоҳ накарда, баро- 
мада дар бораи эҷодиёти ман суханҳои нек гуфт. Рафиқони ди- 
гар шеърхонӣ карданд. 

Дар райони Ғарм, дар зодгоҳи банда ҳам шабнишинию 
вохӯриҳои аҷибе гузаштанд. 

Он вақт Мирзоро дарди пойҳояш азоб медод. Як пои банда 
ҳам чунон варам карда буд, ки дар туфлӣ намеғунҷид. Барои 
ҳамин калӯш пӯшида будам. Мирзо бо вуҷуди дарди ҷонкоҳ 
ҳамин ки ба минбар мебаромад, чеҳрааш кушода мешуд. Ӯ басо 
ботамкин, зиндадилона ҳарф мезаду сомеонро дар ҳайрат мегу- 
зошт. 

- Мирзоҷон, як бор лаби дарьё рафта гулмоҳӣ шикор кунем- 
чӣ? - пурсидам ман. й 

Ӯ розӣ шуд. Дар соҳили дарьёи Сорбоғ, дар дараи Камаров 
бачаҳо ҷоеро интихоб карданд, нишастем. Меҳмону Лоиқ ва 
дигарон, ки ҳамроҳи мо буданд, бо тӯр моҳӣ медоштанд. Вақти 
моҳигирӣ шояд аз ғояти ҳаяҷон буд, ки Меҳмон гуфт: 

-- Ин хел гулмоҳӣ танҳо дар дарьёҳои Қаротегин мешавад. 

- Чӣ гуфтӣ? - пурсид Мирзо ранҷишомез ва илова кард. - 
Магар дарьёи Қаратоғ гулмоҳӣ надорад? 

Ана аз Боқӣ пурс. 

- Мешаваду, лекин моҳиҳои онҷоро бисёр шикор кардаанд, 
- худро ислоҳ карданӣ шуда гуфт Меҳмон. 

Он рӯз баъди сайди моҳӣ Бини Сафиён ном ҷоеро тамошо 
кардем. Дар ин ҷо аввлин маротиба Аскарони Сурх бо роҳи 
Мастчоҳ гузашта, бо дастаи Фузайл-махсум ҷанги шадиде кар- 
даанд. Ва он муҳориба дар романи устод. Айнӣ «Дохунда» басо 
барҷаста акс ёфтааст 


Санг аз паси санг омад, 
Дохунда ба ҷанг омад, 
Аз дастаки фидоӣ, 
Босмачӣ ба танг омад. 


- Бемуболиға устод Айнӣ ҳақиқатнигор, муаллими зиндагӣ 
буданд. Дар роман ин макон чунон зинда тасвир шудааст, ки гӯё 
домулло се-чор бор ба ин макон омада бошад, - гуфт Мирзо. 

Бегоҳи ҳамон рӯз дар деҳаи Навдонак сӯҳбати хосае барпо 
гашт. Дар он сӯҳбат бастакор Фаттоҳ Одина, актиёр Ҳабибулло 
Абдураззоқов, муҳаррири газетаи «Маориф ва маданият» Бу- 
ринисо Бердиева иштирок доштанд. То саҳар шеърхонию рақсу 
суруд идома дошт. Чеҳраи шукуфони Мирзо ҳанӯз аз пеши на- 
зарам дур намеравад. 4 

- Барои ин мардум, ки табиатан шоиранд, агар зиндагӣ даст 
диҳад, як достон менависам, - гуфт ӯ. 

Саёҳати мо дар водии Қаротегин як ҳафта давом кард... 


КБ 


Як рӯз ба Иттифоки нависандаҳо даромадам ва аз рӯи одат 
хостам бо Мирзо саломуалек кунам. Ба кабинеташ даромадам. 
Ӯ суруди «Ёри мастоҳӣ»-ро замзама дошт. 

- Биёед, Боқиҷон, биёед! - ба пешвозам хест, маро оғӯш 
кард. Сабаби хурсандияшро пурсидам. 

- Э, Боқиҷон, мо хурсанд нашавем, кӣ шавад? Достони «Су- 
руши Сталинград»-и Мӯъминшоҳро хондам. Ин достон, 
бешубҳа на танҳо аз тарафи хонандаи тоҷик, балки аз тарафи 
хонандаи умумииттифоқ ҳам баҳои сазовор мегирад. Бо ин 
достон назми мо боз ҳам баландтар парвоз мекунад. Бачаҳоро 
хабар кунед. Мӯъминшоҳро ҳам, ба истироҳатгоҳи 
нависандаҳо рафта, каме хурсандӣ кунем... 

Ҳар як чизи лангардоре, ки дар насру назми мо бо рангу бӯи 
тоза пайдо мешуд, устод Мирзо Турсунзодаро бениҳоят шод 
мегардонд. Ва асарҳои сусту тасодуфие, ки рӯи чопро меди- 
данд, ӯро асабӣ мекарданд. 

Ба хотирам ҳаст, устод касали вазнин буд. Ва ҳамон рӯзҳо 
асари сегонаи Ҷалол Икромӣ ба муҳокимаи котиботи Иттифоқи 
нависандагони СССР гузошта шуд. Ба дарди вазнин нигоҳ на- 
карда, Мирзо ҳам ба Москва сафар кард. Баъди бозгашт ба та- 
бобатхона рафта дуру дароз хобид. ї 

Росташ мо, ки кӯшиши ба Москва нарафтанашро карда бу- 
дем, гуфтем. 

- Рафтан лозим набуд. 

Ӯ бо хотири озурда гуфт: 

- Дуруст, бародар, ман ҳам инро медонистам. Лекин асари 
Икромӣ барои адабиётамон лозим буд. Агар ман ба муҳокима 
намерафтам, як умр ормонӣ мемондам. 

Ана ҳамин хел Мирзо сарлашкари фидокори адабиёти сове- 
тии тоҷик буд ва то дами вопасин ғами Онро мехӯрд. 

Ман ҳар рӯз дар бораи дӯст ва ҳамқалами ҷониям фикр ме- 
кунам, бо ӯ ҳамгап мешавам: суханҳои ӯ, кору рафтори ӯ ҳанӯз 
ҳам ба мо рӯҳи тоза мебахшанд, барои инкишофи адабиётамон 
мадад мерасонанд. 

Боре бо як гурӯҳи адибони машҳури мамлакат ба зодгоҳи 
Мирзои азиз рафтем ва хонаи онҳоро зиёрат кардем. Ва 
ҳангоми дидани кулбаи падари Мирзо адиби забардаст Михаил 
Луконин сухани аҷибе гуфт, ки доимо дар гӯшам садо медиҳад. 

-- Ҳар кас аз ин дар ба ин хона медарояд, вале аз ин хона 
шахсе мисли Мирзо баромаданаш мушкил. 


КЉ 


Дар курорти Оби Гарм истироҳат мекардем. Шунидам, ки 
дарди Мирзо авҷ гирифтааст Ба аёдаташ омадам.Мирзои азиз, 
аз рӯи одат, маро бо ҳазлу шӯхӣ пешвоз гирифт: Ҳамон рӯзҳо 
Мирсаид Миршакар ва Раҳим Ҷалил ҳам дар табобатхона бу- 
данд ва пайваста аз ҳоли якдигар бохабар мешуданд, сӯҳбатҳо 
мекарданд. Мирзо бо ташвиш гуфт, ки дар Тоҷикистон як 
маъракаи мӯҳим -- Ҳафтаи адабиёти советӣ баргузор мешавад 
ва ӯ баромад мекунад. Баъд аз рафти тайёрӣ, ҳунару маҳорати 
адибони ҷавон, ки оянда бояд бори адабиётро бикашанд, хело 
гап зад. Вақти хайрухуш андешамандона ба рӯям нигарист ва 
ГУШ УТ” У » ! 

-- Боқиҷон, агар тавонӣ рӯзи истироҳат биё, Қаратоғ мера- 
вем. Рофиев (собиқ котиби райкоми Ҳисор) ҳоло мудири 
истироҳатгоҳи Қаратоғ аст. Барои ман дар Балхак як хона ҷудо 
кардааст... Ман минбаъд дар ҳамон ҶО зиндагӣ мекунам. 

Ман аз ваъда як рӯз пеш, яъне рӯзи шанбе омадам. Ва соати 
даҳ ё ёздаҳ хабари нохуши марги дӯсти азизтаринамро шуни- 
дам... 

Мегӯянд, ки ҳар шахс дар кору зиндагӣ мисли ситораҳои 
осмон ҷои худро дорад. Ва боз ақидае ҳаст, ки мартаба ва бу- 
зургии адиб баъд аз сари ӯ дар адабиёт муайян мешавад. Ба 
ақидаи ман устод Мирзо Турсунзода бо эҷодиёти пурбаракату 
дилошӯб ва хизматҳои шоистааш ба адабиёти халқи тоҷик дар 
зиндагияш ба ҳамаи мартабаҳо ҳаққонӣ ноил гашт. Ӯ ҳамчун 
фарзанди вафодор ба ҳар як хонадони тоҷик қарин буд. 

Ман ҳоло рӯзи видои одамонро бо Мирзо Турсунзода пеши 
назар меоварам. Чӣ ҷанозаи пуршукӯҳе буд. Гӯё тамоми соки- 
нони Тоҷикистон барои вопасин дидори шоири маҳбуби худ 
либоси мотам дар бар карда, дар назди театри опера ва балети 
ба номи Айнӣ ҷамъ омада буданду хурду калон ашк мерех- 
танд. Марги Мирзои азиз талафоти калони адабиёт ва халқи 
тоҷик буд. Аз ин рӯ намояндагони тамоми республикаҳо ва 
ташкилотҳои бомартабаи мамалакат барои ҳамдардӣ омада 
буданд. Ин эҳтироми бепоёни халқ буд, ки насиби ҳар 
қаламкаш намёшавад. 

Одамон бо сари хамида, чеҳраи ғамолуд ва чашмони аш- 
кбор аз назди ҷасади шоир оҳиста-оҳиста қадам ниҳода, 
гулчанбарҳо мегузоштанд, сари таъзим фуруд меоваранд. Ман 
ҳамаи инро дида , аз як тараф дилам» моломоли андӯҳ буд, аз 
тарафи дигар ифтихор мекардам, ки дӯсти ҳамқаламам ба чу- 
нин иззату икроми бузурги халқ ноил шудааст. Ман он лаҳза 
ин қитъаи Саъдии бузургро такрор мекардам: : 


Ҳеҷ донӣ ки вақти зодани ту, 
Ҳама хандон буданду ту гирьён. 
Ончунон зӣ, ки баъди мурдани ту, 
Ҳама гирьён шаванду ту хандон. 


Оре, Мирзо Турсунзода чун инсони комил, адиби забар- 
даст, фарзанди нангбардор, сарпарасти миллату адабиёти 
тоҷик, ҳомии сулҳ, сарояндаи дӯстии халқҳо, мураббии 
ғамхори адибони ҷавон ангуштнамо буд, ангуштнамо мемо- 
над. Мирзо имрӯз ва то абад. дар дили мову наслҳои оянда 
маскан дорад, зиндаву ҷовид мемонад. 

Абдулҳамид САМАД 
ИФТИХОРИ МИЛЛАТ 


Айёми донишҷӯӣ, тақрибан соле як-ду маротиба, авҷи 
баҳор ё оғози соли нави таҳсил дар маҳфилу базмҳои шеър, ки 
таҳти сарварии устод Мирзо Турсунзода дар толорҳои дониш- 
кадаи омӯзгорӣ ё донишгоҳи давлатии ҷумҳурӣ мегузаштанд, 
ширкат варзида, аз тарзи шеърхонӣ, сӯҳбати ширин ва 
ҳазлҳои намакини эшон бо муаллим Боқӣ Раҳимзода завқ ме- 
бурдем. Он лаҳзаҳои барои мо, ҷавонон, ки бо акси устод, 
зиндагинома ва эҷодиёташ танҳо аз китобҳо ошно будем, аф- 
сона менамуданд. Баъдан даврони рӯзноманигорӣ ҳам, ки 
идораи «Тоҷикистони Советӣ» (ҳоло «Ҷумҳурият») дар шафа- 
ти Иттифоқи нависандагон ҷой дошт, аз сӯҳбатҳои хосаи ус- 
тод гоҳ-гоҳ баҳра бардоштаам, бо вуҷуд дар бораи он марди 
мӯътабар ҳаргиз нияти хотира навиштан гирди сарам наме- 
гашт. Ба ростӣ, ҳанӯз ҳам бузургии шахсияти устод мисли 
қуллаҳои осмонбӯс дастнорас метобад, аз ҷониби дигар ин 
амал васияти ҳазрати Ҳофизро ёдам меорад: «Бо бузургони 
ҷаҳон густох будан хуб нест». Вақеан, устод аз бузургони 
миллати тоҷик дар арсаи ҷаҳон буд ва ҷозибаи шахсияташ дар 
қалби ҷавонони солҳои шастуму ҳафтодум, алалхусус онҳое, 
ки каму беш ба ҳарфу ҳиҷо ва килку қоғаз сари кор доштанд, 
ончунон буд, ки ҳангоми пеши рӯ овардани вуҷуди 
пурҷозибаи эшон ва дар хусуси шахсияту мартабаи ӯ андеша 
рондан ё сатре навиштан кас худро ноҳинҷору мулзам меёфт. 
Вале ҳақиқат он аст, ки шукӯҳу шаҳомат ва маъниву манфиа- 
ти ҷаласаҳо аз ҳузури устод Мирзо Турсунзода даҳчанд меаф- 
зуд. Ҳатто дидани чеҳраи гарму нуронӣ, табассуми нарму 
хандаи беғаш, андешаманду пурсалобат, дар ҳалқаи дӯстону 
шогирдон қадам ниҳоданаш шабеҳи мӯъҷизае ба мо як ҷаҳон 
таассурот, шодиву ҳаловат мебахшид. Бе муҳобот устод 
ҳамрадифи бузургтарин шоирону фозилони замон буд, балки 
аз рӯи вазифаву масъулият корвонкашу машъалбардори 
ҳаракати сулҳу истиқлолхоҳӣ дар саросари Осиёву Африқо ба 
шумор мерафт: ҳар ҷое ҳозир мешуд, рӯи даст мегардонда- 
наш. Ва ҳангоме аз минбари бузургтарин кунгураҳои дунё аз 
ҷониби як мамлакати бузург овози марғуладори ӯ аз хусуси 

озодӣ, инсоф, меҳру шафқат, зарурати истиқлоли халқҳои 
олам баланд мешуд ва дар байни ин суханрониҳои пурҳарорат 
ӯ калимаи тоҷик ё панду андарзеро аз классикони адабиёта- 
мон ба забон оварда, аз фазилату хирад ё фалсафаи инсонпар- 
варонаи онҳо ёд меовард, сари мо аз ифтихор ба осмон мера- 
сид. Охир, ҳар тоҷики худогоҳ ҳақ дошт ифтихору шукр би- 
кунад, ки миллаташ чунин фарзанди бохирад, гарданфароз, 
шердилу тавоно дорад ва ӯ байни намояндагони давлатҳои 
абарқудрати дунё бо ҷилои истеъдоду заковат, бо ҷасорату 
нангу ори баланд гули сари сабад аст, анъана ва маслаки 
башардӯстонаи нобиғаҳои илму адаби тоҷикро идома дода, 
барои аз асорату разолат раҳидани мазлумин талош меварзад. 
Воқеан он замон на ҳар каси соҳибмансаб ҷуръати аз 
минбарҳои баланд бо ифтихор аз бартарии хираду фарҳанги 
зотии хеш ҳарф заданро дошт. Панҷаи пурнаштари сиёсат ин 
падидаро бо фишори бераҳмона бӯғӣ мекард ва тамғаҳои 
сӯзоне аз қабили миллатгароиву кӯҳанпарастӣ гӯяндаро 
таҳдид менамуд. Ин хел фазои сиёсӣ барои мардони эҷодкори 
он айём даҳшат буд, зеро худо накарда агар пояш мелағжид, ё 
бахташ наметофт, нотавонбинон мисли мӯру малах ба ӯ ҳамла 
карда, бо ин «ҷурм» муттаҳам, бадному сиёҳаш менамуданд, 
сипас ба ҳазор дарди таъқибу сарзаниш гирифтор мешуд. Вале 
фаросату заковати олии худододи Мирзо Турсунзода ба ӯ даст 
медод, ки ҳамеша ном, шахсияти фарзона ва панду ҳикмати 
волои бузургони миллатро ончунон бамаврид, зебову устоко- 
рона ситояд, аҳамияти афкори ин ё он шоири шаҳирро ончу- 
нон нозук хотирнишон кунад, ки ҳам лаъл ба каф ояду ҳам ёр 
наранҷад, балки сазовори таҳсину офарин шавад. Магар чунин 
пуштибону номбардори миллат барои мардуми тоҷик, ки умре 
дар коми аждаҳо, зери фишору таҳқири аҷнабиён зиста, 
заминҳои паҳновар, шаҳрҳои ободу азимашро низ дар 
табартақсими баъди инқилоби Октябр бохта, акнун дар як 
гӯшаи ноободи хоки бобоӣ чун ҷумҳурӣ арзи ҳастӣ мекард, 
шоистаи ифтихор набуд? Оре, бунёди ҳар як иншооту корхо- 
на, ободии шаҳрҳо, ривоҷу равнақи илму маориф, сарсабзиву 
ҳосилхезии киштзорон, қомат афрохтану эътироф пайдо кар- 
дани ҳар шахсияти сиёсӣ, илмиву фарҳангӣ барои миллати 
тоҷик комёбӣ, ҳатто ғалабаи бузург ба шумор рафта, мушти 
обдоре низ ба даҳани бадхоҳони миллат буд. Ва дар он 

- марҳила, ки муборизаҳои ниҳонии бераҳмона ҳанӯз ҳам 
алайҳи фарҳанги қадимаи мо номардона идома меёфт, баъди 
сари устодони зиндаёду таҳамтан С. Айнӣ ва А. Лоҳутӣ мил- 
лати тоҷик натанҳо ятим намонд, балки дар шахсияти ду 
ҷигарбанди вафодору ҷоннисор - Мирзо Турсунзода ва 
Бобоҷон Ғафуров муҳофизи қавии манфиатҳои мардуми 
Шарқро пайдо кард. ; 

Устод Мирзо Турсунзода низҳати сулҳу адолатхоҳиро бар- 
номаи якумрии хеш донист ва ба ҳамагон эълом дошт: «Дил 
мехоҳад бар зидди беадолатӣ ва ноинсофиҳое, ки ҳанӯз дар 
рӯи замин вуҷуд дорад, бар зидди мустамликадороне, ки 
миллионҳо одамонро гирифтори занҷиру завлонаҳои ғуломӣ 
кардаанд, овози худро баланд намояд». «Академик Б. Ғафуров 
ба ковиш, пажӯҳиш ва исботи дақиқи ҳақиқати таърихи мил- 
лати тоҷик ва миллатҳои ҳамсоя камар баста ба ибораи хоҷаи 
Шероз дар айёме, ки «... ҳамчун чашми суроҳӣ замона хун- 
рез» буд, бо нашри китоби «Тоҷикон» донишмандони оламро 
ҳушдор дод: аз рӯи таърихи фоҷеаангез, лек пурифтихори 
миллати тоҷик бетафовут ва сарсарӣ нагузаранд, зеро дар ҳар 
саҳифаи зарду фарсуда, дар дил ҳар сатри аранге хонои 
таърих сарнавиш, фалсафаи муборизаи ин миллат, дарду ар- 
мон, фарёдҳои додхоҳона, даврони шукуфоӣ ё шикаст, ҷабру 
зулми бераҳмонаи ғосибон, авҷи фарҳанг ё фурӯравии он 
ниҳон аст. Аз ҷониби дигар, Б. Ғафуров бо ин иқдоми 
боҷуръатона дар қалби хаставу синаи хомӯши ҳаммиллатон 
ҳисси рӯ овардан ба таърихи бостонӣ, худшиносӣ ва ифтихори 
миллиро ангезиш дод. і ат, | 

Устод Мирзо Турсунзода ин шери ватан, ки ҳанӯз соли 
1974 ба оламиён ҷавонмардона иброз дошт: ОЕ 


Шодам;"аммо мехӯрам ғамҳои халқи дигаре, 
Дар назар меоварам тороҷгашта кишваре. 


то нафаси охирин, ба рағми ҷабру ситам, тороҷгарону 
ғосибон, мустамликадорону «дуздони бахти инсон» дар саро- 
сари ҷаҳон муборизаи беамон бурда чун тарғибгари тавонои 
«ваҳдати хаяқи ҷаҳон» соҳиби шӯҳрату номи нек гардид. Наф- 
рати беинтиҳои устод ба истилогарон, таҳқиру фишори 
муштзӯрон ба мазлумон шояд аз он буд, ки заҳри ҳалоилро 

дар тӯли таърих миллати тоҷик дар ҳар шакл: гоҳе мудҳишу 
афзун, баъзан андак-андак чашида фарҷоми талхи онро медо- 
нист, балки сӯзиши захмҳои носури фоҷиаҳои миллатро дар 
мағз-мағзи устухон эҳсос мекард. Устод ҳанӯз соли 194] дар 
манзумаи «Барои ватан» бо дарду алами беинтиҳо менолад: 


Тохт араб мисли вабо сӯи мо, 
Сохт зи хуни дили мо ҷӯи мо... 
Урдуи Чингизи ҷаҳонсўз низ, 
Тохт ба ин мулки чу модар азиз, 
Кушт басе хурду калон бегуноҳ, 
Кард зи дуди алам олам сиёх... 


Бале, устод Мирзо Турсунзода чун як фарзанди боғурури 
соҳибкаломи миллат аз рӯи дили нарму фаросати зотӣ дар- 
дошнову ғамшарики мазлумони олам буд ва дифои шараф, 
манфиатҳои ватанро ҳамеша аз ҳама чиз муқаддам мешумурд. 
Меҳан мисли модар, падар, шабеҳи шараф ва номусу нанг ба- 
рои шоир муқаддас аст. Ӯ чун ҷигарбанди шарафманд хеле 
бармаҳал (1942) аз дили пок эълом дошт: 


Ту зинда бош эй Ватан - хонаи умеди халқ, 
Ки бе ту нест дилу ҷони шодмон ҳаргиз. 
Даме ки мешумурам пурбаҳо суханҳоро, 
Баландтар зи Ватан нест дар забон ҳаргиз. 


Сипас ин ҳиссиёти наҷиб ва бузургу муқаддаси шоир, яъне 
садоқати меҳанпарастӣ савганди фарзандони баору нанги 
миллат шуд. 


Мо, ки писарҳои туем, эй Ватан, 
Ҳозири ҳар рои туем, эй Ватан. 
Ҳифзи ту мардона ба охир барем, 
Гар талабӣ ҷон ту, зи ҷон бигзарем. 


Бо ҳамин андешаҳои волои меҳанпарастона устод Мирзо 
Турсунзода чун шахсияти адабӣ ибтидо дар Тоҷикистони азиз, 
сипас ба ҳайси муборизи тавонои роҳи сулҳ дар мамлакати 
паҳновари шӯроӣ, пасон дар ақсои олам пазироӣ ёфт, эътироф 

гардид. Албатта шинохти шахсияти устод аз ҷониби бузургта- 
рин шоирону нависандагон, фозилону сиёсатмадорони замон 
комёбӣ ва шарафи миллати тоҷик ба ҳисоб мерафт, зеро 
дӯстони ҷонии Мирзо Турсунзода хайрхоҳони миллати 
қадимаи мо ва Ҷумҳурии Тоҷикистон буданд. Онҳо бо ҳидоят 
ва хотири устод ба ин ё он муносибат ба диёри хушманзари 
мо омада дар ғаму шодии мардум шарик шуда, аз расму оин, 
меҳмоннавозиву хислатҳои наҷиб, истеъдоду созандагии 
халқи тоҷик, шукӯҳу зебоии Тоҷикистон бо меҳру самимият 
асарҳо навиштаанд. Ва ин ҳам пӯшида нест, ки устод Мирзо 
Турсунзода дар амалӣ шудани корҳои хайр ба манфиати халқу 
давлатҳои тараққихоҳ дурахши ақлу фазилати тоҷикро дар 
дипломатияи шӯравӣ ва ҷаҳонӣ ифода мекард. Яъне дар шах- 
си донишмандони оламшумуле чун устодон Айнӣ, А. Лоҳутӣ, 
М. Турсунзода ва Б. Ғафуров тухмаи поки ниёкони нексириш- 
ту хирадманди тоҷик аз устод Рӯдакӣ сар карда то аллома 
Аҳмади Дониш сабзу поянда буд. Магар бахти як миллати 
зоҳиран кӯчак набуд, ки агар дар ҳар мамолике перомуни 
масъалаҳои шарқ оташи низо аланга мезад ё ихтилофи назар 
тезу тунд мегардид, аз ҷониби давлати абарқудрати шӯравӣ 
маҳз фарзанди миллати тоҷик Мирзо Турсунзода чун сарвари 
ҳайат ба он ҷо фиристода мешуд ва баъди баҳсу талошҳо 
ҳусни тафоҳум ва тинҷиву оромӣ ба миён меомад. Дар ин 
маврид ҳақ ба ҷониби устоди равоншод, нависандаи забарда- 
сти тоҷик Сотим Улуғзода аст, ки Мирзо Турсунзодаро як бо- 
лу пари халқи тоҷик ва Б. Ғафуровро болу пари дигари он ме- 
шуморид: «Ӯ буд, ки (Мирзо Турсунзода - А. С.) тоҷиконро 
бо ном ва корҳои худаш, - гуфтааст, С. Улуғзода, - ба ҷаҳон 
машҳур мекард, ба туфайли ӯ тоҷиконро ҷаҳон мешинохт ва 
эътироф мекард. Миллат бе фарзанди бузургаш бе болу пар 
аст» (ниг: М. Наҷмиддинов. «Сурати башарию сирати малакӣ» 
Садои Шарқ. 2000, ш. 7 - 12,). 

Албатта, шарофат, ҳусни шахсият ва рангини паҳлӯву 
сифатҳои эҷодиёти устод Мирзо Турсунзода бешуморанд: то 
имрӯз ёрони ҳамқалам, ҳамсафони донишманд ва муҳаққиқони 
нуктасанҷ бахшида ба шахсияту эҷодиёташ китобу мақолаҳои 
бешумор чоп кардаанд, оянда низ пажӯҳишҳое ба назари тоза 
иншо хоҳанд шуд. Бо вуҷуд банда хотирот навиштанро аз 
гӯшаи хаёл намегузарондам, ба шарте, ки... ; 

Чанде пеш, дурустараш даҳаи аввали моҳи марти соли 2001 
дар соҳили Исиқкӯли афсонавию овозадор намояндагони ил- 
му адаби Қазоқистон, Тоҷикистон, Қирғизистон ва 
Ӯзбекистон гирд омада, перомуни барқарор кардани 
робитаҳои неки адабӣ дар остонаи қарн ва ҳазораи нав маҷлисе 
оростанд. Ҳама ташнаи дидор буданд ва аз анъанаҳои неки 
дӯстӣ, дастгирии маънавӣ, тарҷумаи асарҳо ҳарф зада, аз 
ҷудоии азиятовари беш аз даҳсола, бехабарӣ аз раванди эҷодӣ 
ва офаридаҳои солҳои охири ҳамдигар изҳори ташвиш наму- 
даанд. Нависандаи забардаст, классики зиндаи адабиёти қазоқ 
Абдумаҷид Нурпеисови мӯйсафед зимни сӯҳбатҳо пайваста 
номи устод Мирзо Турсунзодаро бо ихлосу эҳтироми бузург 
ба забон меовард. Мегуфт, ки имрӯз ба мо мисли шоири ши- 
ринкаломи тоҷик Мирзо Турсунзода шахсияти некдилу 
хайрхоҳ лозим аст, ки истеъдодҳоро муттаҳид созад, барои 
дар замони истиқлол боло бардоштани адабиёти минтақа саъю 
талош варзад, ҷавонони болаёқатро кашф намояд, дастгирӣ 
бикунад. Имрӯз, ки мо соҳиби истиқлол шудем, бо сари худ 
танҳо зистан, аз асарҳои нав офаридаи ҳамдигар ғизои 
маънавӣ нагирифтан аламовар аст. Ин аҳвол то ба кай идома 
меёбад? 

Дар ин лаҳза диламро ифтихори фараҳмандӣ лабрез кард ва 
боз пеши назарам чеҳраи гарм, нигоҳи хирадмандонаи устод 
Мирзо Турсунзода падидор шуд, ки тамоми умр барои танта- 
наи ҳақиқат, саодату оромии дигарон зисту часпу талош вар- 
зид. Ва маҳз дардошноию самимияти бузург, ҷавонмардиву 
идеалҳои инсонпарварияш ӯро дар тамоми олам азизу 
мӯътабар гардонд. 

Пӯшида нест, ки ҳаёту фаъолияти хешро ба манфиати 
инсонҳо бахшидан ё дар ин ҷабҳа пайваста мубориза бурдан 
шахсияти эҷодкорро аз касби асосияш ва ҳатто зиндагии ои- 
лавияш, навозишу машғулият бо фарзандон каму беш дур ме- 
созад. Ба ин ҳолат инсонҳои фидоӣ, ки нафсу манфиатҳои 
шахсиро талоқ медиҳанд, сар мефуроранд. Вале устод то на- 
фаси охирин аз килку шеър ҷудоӣ надошт ва чунин саҳифаҳои 
рангини умрашро дар достони «Ҷони ширин» басо нозуку 
пурзарофат ба риштаи назм кашидааст. 

Баъди бозгашт аз Қирғизистон авсофу суханҳои неки 
ҳамсафону ихлосмандони Мирзо Турсунзода дар гӯш, банда 

хотираҳои адибони маъруфи дунёро, ки ба муносибати 
ҷашнҳои 70-80 солагии устод дар маҷаллаи «Садои Шарқ» дар 
бораи эшон чоп шудаанд, аз нав мутолиа кардам. Николай 
Тихонов, Файз Аҳмади Файз, Ярослав Смеляков, Чингиз Айт- 
матов, Давид Кугултинов, Расул Ғамзатов, Нодири Нодир- 
пур... пайваста таъкид кардаанд: «Мирзо Турсунзода шахсия- 
ти нотакрор буд». Ин ситоиш ва эътирофи абармардони ада- 
биёт боиси хушӣ ва ифтихори ҳар як тоҷик бояд бошад. 

Мирзо Турсунзода дар солҳои мушкили баъди Ҷанги дую- 
ми ҷаҳон, ки беҳтарин шоирону нависандагон дар майдони 
набард ҷони худро нисор карда буданд ва майдони адабиёт 
холӣ буд, бо фотиҳаи устод Айнӣ сарварии Иттифоқи нави- 
сандагони Тоҷикистонро ба ӯҳда гирифта, зиёда аз сӣ сол ба- 
рои пурқувват шудани муҳити адабӣ, шоистаи мақом ва пояи 
баланди каломи ҳазорсолаи тоҷик, баланд гардондани марта- 
баи Иттифоқи нависандагон, кафшу гирд овардани 
истеъдодҳои ҷавон, пайдо шудани асарҳои шоиставу арзиш- 
манд талош варзид. Вай дар кору фаъолият шогирду пайрави 
устод Айнӣ буд. Воқеан, дар солҳои пурошӯби бистуму сиюм, 
ки пиру барно ба бунёди Ҷумҳурии навтаъсиси Тоҷикистон 
камар баста буданд, устод Айнӣ аз шаҳрҳои бостонии Бухоро- 
ву Самарқанд, Хуҷанду саросари Тоҷикистон навқаламони 
умедбахш: М. Турсунзода, М. Миршакар, Ҳ. Юсуфӣ, Ҷ. 
Икромӣ, С. Улуғзода, Р. Ҷалил, Ф. Ниёзӣ, А. Деҳотӣ ва П. То- 
лис чанде дигаронро дар атрофи худ гирд оварда, роҳи онҳоро 
дар адабиёт кушода, ба таърифи асарҳои  баландғоя 
ҳидояташон намуд. Бале, Айнӣ на танҳо нависанда ва дониш- 
манди забардаст, балки беҳтарин омӯзгори ғамхору сахтгири 
адибон буд. Пӯшида нест, ки фазилат ё ҳунари омӯзгорӣ, яъне 
тарбияи ҳамқаламони ҷавон ба ҳар шоир ё нависандаи тавоно 
низ муяссар намегардад, барои дар ин ҷода комёб шудан дили 
васеъ, иродаву саховати хоса, ҳунару қобилияти махсуси 
омӯзгорӣ лозим аст. 

Тамоми хислатҳои наҷиб, санъату фазилатҳои беҳамтои 
муаллимии устод Айниро дар бахши тарбияи адибони ҷавон 
Мирзо Турсунзода омӯхта, дар худ ҳифз карда, билохира 
муҳити адабии зебое сохт ва адабиётро зина ба зина равнақ 
дод, шӯҳрат ва обрӯи Иттифоқи нависандагонро баланд бар- 
дошт. Ва боз тавонист, ки барои адибони ояндаи тоҷик дар 

маркази пойтахт як бинои мӯҳташаму зебо, бо толору утоқҳои 
зиёд ба ёдгор гузорад. Устоди зиндаёд Боқӣ Раҳимзода зимни 
сӯҳбатҳо ҳамеша ба мо гӯшрас мекард: «Мирзоҷон як гул бу- 
ду сад харидор дошт, ҳамеша пурташвиш, мудом дар сафар 
ваде дар ҳама ҳолат фикру зикраш побанди боло бардоштани 
адабиёт, тарҷумаи асарҳо, тарғиби осори адибони 
соҳибистеъдод буд. Вай аз ду чиз болу пар мебаровард: аз 
пайдо шудани ягон истеъдоди нағз ё асари хонданибоб. Эҳа, 
дар ин маврид дар шаҳр намеғунҷид Мирзоҷон. Ӯ моро, ал- 
батта дараи Варзоб ё Қаратоғу Алмосӣ бурда, ба муносибати 
кашфиёту дастовардҳои нав хони зиёфат кушода, маҳфил ме- 
орост». ;Ч 

-- Ба ростӣ муаллим Мирзо Турсунзода моро аз кӯчаҳо ҷамъ 
карда, ба Иттифоқи нависандагон овард, пушту паноҳ шуд, ба 
шеърнависиву хидмати адабиёт дилпур кард, - дар ҷаласае 
гуфт шоир Ғаффор Мирзо. 

Ҳамин хушбинии устодро адабиётшинос Шавкат Ниёзӣ, ки 
солиёни зиёд бо эшон ҳусни ҳамкорӣ дошт, дар сӯҳбате 
(рӯзномаи «Паём», Хе 5-1 2000с) хеле дақиқ баён мекунад: «- 
Ин маротиба ба табъи ниҳоят хуш ба Маскав омадам, - гуфт 
Мирзо Турсунзода. - Ман пеш аз сафар ҳамаи шоирон, нави- 
сандагон ва мунаққидони ҷавонро дар бӯстонсарои дараи Вар- 
зоб гирд овардам. Медонед, баъди сӯҳбат бо онҳо дилам ба 
ояндаи хуби адабиётамон пур шуд. Ҳайрият мо ҷавонони 
умедбахши зиёд доштаем. Ҳо, ду навқалами бисёр хуши- 
стеъдод, яке Лоиқ Шералӣ, дигаре Шоҳмузаффар Ёдгорӣ ба 
ман ниҳоят писанд афтодаанд. Аҷиб, тарзи навишт, андеша, 
интихоби мавзӯъ, ҳадафи шеъри онҳо билкул тоза, дигар хел 
аст. Ишораҳои аҷибу серпаҳлӯ, руҷӯъ ба таърих, ғуруру ифти- 
хор, ҷуръатмандӣ дар шеъри онҳо маро дар ҳайрат гузошт. 
Чашм нарасад, ин бачаҳо дар оянда шоирони тавонои мо 
хоҳанд шуд...» 

Оре, устод Мирзо Турсунзода бештар аз сӣ сол боғбони бо- 
тадбири адабиёти тоҷик буд. Ӯ навниҳолонро босаброна мис- 
ли фарзанд мепарварид, аз нумӯъ ва сабзиши мӯътадили ҳар 
нахл ҳаловат мебурд, аз меваҳои навгонии боғи адабиёт, - 
ашъори навҷӯёна, достонҳои пуробу ранг, роман, қисса ва 
ҳикояҳое дар сабку таҳқиқи бадеии тоза, таҳлилу чашмандози 
боҷуръатона дар очерку публисистика лаззат бурда мефахрид. 

Лек аз ноомади кори эҷодӣ, каҷ қадам ниҳодан, ҳодисаҳои но- 
хуш ё тасодуфе агар хатар ба ҳастиву ояндаи ҷавонадиб 
таҳдид намояд, устод ба ташвиш меафтод ва хуни дил низ 
мехӯрд ва бо чӣ заҳмат, даводаву часпу талошҳо ӯро аз гирдо- 
би моҷаро, аз вартаи бадномӣ мераҳонид. Бешубҳа ин сифати 
мардони дарёдил, покниҳод ва матиниродаву дилсӯзи миллат 
аст. Устод ҳамеша дар маҳфилҳо аз одобу фарҳанги бузурги 
қадима, ҳикмату ҷавонмардии ҳотамонаи мардумашон ҳарф 
заданро дӯст медошт ва пайваста ин шоҳбайтро такрор ме- 
кард: 


Ҳиммат баланд дор, ки мардони рӯзгор, 
Аз ҳиммати баланд ба ҷое расидаанд. 


Дар ҳақиқат муносибати Мирзо Турсунзода ба муҳити 
адабӣ ва фардҳои эҷодкор ҷавонмардона, падарона буд. Вай 
ба ҳар як суханвар бо чашми умед менигарист, чун устоди 
хушбин аз шоирону нависандагон эҷоди шоҳкор ё асари хуби 
замонавиро интизор буд ва аз дилу ҷон мехост, ки сатҳи 
офаридаҳои адибони тоҷик аз офаридаи суханварони 
ҷумҳурии дигар бо бадеият, ғояву мазмун бартарӣ дошта бо- 
шад. Ба ин хотир ҳар як шоир, нависанда ё публисистро бо 
таълифи асарҳои ҳунармандона ҳидоят карда ҳатто мавзӯъ 
медод ё ба сафари эҷодӣ мефиристод. Маҳз чунин муносибати 
хайрхоҳонаи устод будааст, ки анқариб тамоми шоирону на- 
висандагони маъруф чун арзи сипос ҷиҳати меҳру шафқати 
падарона эшонро бо меҳру ихлоси бепоён ёд карда гуфтаанд, 
ки беҳтарин асарашонро бо хоҳишу даъвати Мирзо Турсунзо- 
да навиштаанд. Ин бахт низ насиби на ҳар шахсияти тавонои 
адабӣ мегардад. 

Инсон тӯли асрҳо баъди мушоҳида ва санҷидани рафтору 
кирдор ва хилқати аҷдоду авлодҳои хеш ба чунин хулосаи 
ҳакимона омада: «Танҳо худи парвардигор бегуноҳ аст». Бо 
вуҷуд, ба назарам, шахсиятҳое чун устодон М. Турсунзода, Н. 
Маъсумӣ, Б. Раҳимзода, М. Миршакар ва Ф. Муҳаммадиев 
дили чун булӯр пок, иродаи устувор ва ҳиммати мисли кӯҳ 
баланд доштанд. Баъди аз сари мо гузаштани он мардони ху- 
до, ки аз чашмаи меҳру шафқаташон шодоб мешудем ва дида- 
ну санҷидани ҳамқаламони зиёд дар пасту баландиҳои ҳаёт, 

чашидани талху шӯрии воқеаҳои номатлуб ба чунин хулоса 
омадам: Он марду мардони фариштахӯ мудом аз андеша, кир- 
дор ва амалу ҳукми ғуборолуд, ҳавобаландӣ, кибру ғурур, 
баднафсӣ, тангназарӣ, маҳалгароӣ, фишору  қассосгирӣ, 
палидӣ ва ё бетафовутӣ ба сарнавишти кас мепарҳезиданд. 
Бешубҳа, як сабаби маҳбубияти он фардҳои шарафманди мил- 
лат ва амсоли онҳо дар байни халқ аз покиву некназарии эшон 
ва хидматҳои беминнаташон ба нафъи ҷомеа аст. 

Сари иншои ин сатрҳо сӯҳбати як дӯсти ҳунарманд ба ёд 
омад. Устод Мирзо Турсунзода, ки бештари умраш дар сафар, 
ҷаласаҳои шаҳри Маскав мегузашт, аз аҳвол ва таҳсили 
донишҷӯёни тоҷик гоҳ-гоҳ воқиф мешуд. Соли 1970 ҳамин 
зайл меҳмониву сӯҳбат бо донишҷӯёни донишгоҳи театрии 
шаҳри Маскав сурат мегирад. Албатта, барои донишҷӯёни 
тоҷик шарафи бузург ва саодату лаҳзаи фаромӯшнашуданӣ 
буд, ки шоири шаҳиру ифтихори миллати худ Мирзо Турсун- 
зодаро чун мизбон пазируфтаанд. Ӯ дар минбар не, дар ҳалқаи 
онҳо сари дастархони хоксорона нишаста, нигоҳи гарму 
меҳрбори падаронааш ҳар якеро менавозад, аз нону чой, зиё- 
фати «шоҳона»-и фарзандони раҳдури диёр мисли худи онҳо 
гоҳ-гоҳ чошнӣ мегирад, ҷавонҳоро ба ҳазлу шӯхӣ мекашад, ки 
худро озод ҳис бикунанд, пандашон медиҳад, ки сазовори но- 
му фарҳанги волои тоҷик дар шаҳри Маскав сарбаландона би- 
зиянду бештар аз пайи таҳсилу ҳунарандӯзӣ бишаванд. Устод 
аз спектаклҳои барои ҳимояи диплом таҳия намудаи 
донишҷӯён бо адибон Камол Айнӣ ва Шавкат Ниёзӣ пораҳо 
тамошо карда, касби пешгирифтаашонро меситояд, ки рӯҳу 
неру бигиранд ва ба ояндаи неки хеш бовар дошта бошанд. 
«Фарзандонам, - мегуфт устод, - аз донишманду 
соҳибҳунарон бештар биомӯзед. Касби пешгирифтаи шумо 
заҳмату ҷустуҷӯи пайвастаро тақозо мекунад. Ҳо, шумо худро 
дар баҳри беканори ҳунар афкандаед, дигар роҳи бозгашт 
нест, фақат шиновари тавоно шудан шуморо ба соҳили мурод 
мерасонад. Вақтро беҳуда сарф накунед, ки ноаён, вале тез 
мегузарад. Ба қавле, «чун киштие дар об истода намояду чун 
тир бигзарад...» Дӯстёбӣ низ ҳунар аст. Бо инсонҳои наҷибу 
боистеъдод дӯсту бародар шавед. Дӯстони ҷонӣ, бохираду 
ҳунарманд қуввати дил мешаванд. Ба воситаи шумо онҳо 
тоҷику Тоҷикистони азизро дӯст медоранд, эҳтиром меку- 

нанд... Як чизро ҳаргиз фаромӯш накунед, халқу ватан бо 
умеди зиёд шуморо ба таҳсил фиристодааст. Оянда шумо аз 
саҳна ба воситаи ҳунаратон ба мардум маърифату завқ ме- 
бахшед. Ин масъулият ва бахти бузург аст». 

Донишҷӯён - ҳунармандони оянда, фарзандони саросари 
Тоҷикистон аз ин лаҳзаи мӯъҷизанамо, яъне сӯҳбати рӯ ба рӯ 
бо устод дар банди ҳаяҷони беинтиҳо, вале чашмаконашон 
рахшон, моту мабҳут, ба ӯ менигаристанд. Лаҳзаяке хомӯшӣ 
ба миён меояд. Аслан ҳар яке мехоҳад ҳарфе бигӯяд, аз устод 
чизеро бипурсад ё бо изҳори ихлосу эҳтиром бо шеърхонӣ, 
иҷрои боҳунаронаи нақш ӯро шод, ҳатто мафтуну қоил созад. 
Аммо ку ҷуръат? Туғёни ҳаяҷон пайкарашонро мефишораду 
бозӣ ва тап-тапи дилашонро дучанд мекунад. Не, қаҳрамони 
нахустин - духтараки ситорагарм аз ангезаи изтироб бо овози 
ларзон лаб ба гуфтор мекушояд. ФР) КО) КАМУ 

- Муаллим, ман ҳамшаҳрии шумо...“аз Қаратсоғ.... и 

Ваҷоҳати устод ҳамоно дигар мешавад, сар ба сукут ба пе- 
шонияш мавҷи чинҳо нақш мегузоранд ва ба лабонаш табас- 
суми нарму роздор медавад. Ҷавонҳо ба ҳамкурси хушбахти 
худ бо ҳасад чашм медавонанду ба устод кунҷковона. Ҳазл не, 
ҳамшаҳри Мирзо Турсунзода аст. Устод, аз эҳсоси нохуш чун 
одат бо нӯги ангуштон холи лабашро пӯчидаву палмосида аз 
андеша якбора сар бардошта, бо овози нарму ҷиддӣ мегӯяд: 

- Фарзандонам, тамоми тоҷикистониҳо ҳамшаҳри ман 
ҳастанд... 

Ҷавонҳо нафаси осуда мекашанд. Ҳо, Мирзо Турсунзода 
шоири миллат, азизи хонадони ҳар як тоҷик аст. Аз ӯ бояд 
ҳамин посухро мешуниданд ва хушбахтона шуниданд. 

-- Азизон, -- овози марғуладори устод онҳоро ба худ меорад, 
" - ҳамеша бикӯшед, ки дилатон аз ифтихори тоҷику 
тоҷикистонӣ будан саршор бошад. Ин беҳтар, балки саодати 
" мову шумост... 

Табиист, ки андешаву мафкураи шахсияте чун устод Мирзо 
Турсунзода шабеҳи уқобони кӯҳсорон дар фазои баланд маъво 
дошт. Вай ҳаргиз худро ба доираи танги назар ва ё ҳиссиёти 
чиркину бадбӯйи маҳалгароӣ намеафканд, зеро ҳадафу маф- 
кураи ӯ ва ҳаммаслаконаш эҳёгарӣ, ҳамбастагӣ, миллатсозӣ, 
пайвандгарӣ ва таҳкими сулҳу ваҳдат, баланд бардоштани 
маърифати халқ буд, на ҷудоиандозӣ, низоъангезӣ. 


234 


Солҳои охир аз ҷониби ҳар касу нокас ба осор ва шахсияти 
устод Мирзо Турсунзода ҳукму баҳоҳои дурушт ва ғаразноке 
дар матбуот нашр шуданд. Ин носипосӣ низ як ҷинбоди дав- 
рони гузариш буд, ки ба ришханду нафрат дучор гардид. Ва ба 
таъбири халқ ин амал ба ҷуз ҳуҷуми пашша ба... фил чизе на- 
буд. Агар аз сари ҳақ нагузарему ба ёд биорем, ки маҳз 
ҷуръату талошҳои устод Турсунзода ва ёронаш боис шуданд, 
ки ҷашнҳои бузургтарин шоиронамон дар миқёси мамлакати 
шӯравӣ таҷлил ёбад ва пайкараҳои мӯҳташами чанде аз эшон 
дар Душанбе қомат афрозанд ва боз иқрор бикунем, ки маҳз ӯ 
тавонист симпозиуми шеъри форсиро дар пойтахт гузаронад 
ва беҳтарин истеъдодҳои олами форсро ба ин кунгура ба 
шаҳри Душанбе биорад, қимат ва шаҳомати шахсияти устод 
даҳчанд меафзояд. 

Сари иншои ин мақола бо амри тақдир ба Ҳиндустони 
афсонавӣ сафари кӯтоҳе сурат гирифт ва тӯли ду - се рӯз дар 
шаҳри Деҳлӣ пеши назарам симои мардуми Ҳинд ва устод 
Мирзо Турсунзода буд. Ба гумонам, дарду алам, нигоҳи 
маҳзун, талошу муборизаи мардуми Ҳиндустонро барои раси- 
дан ба истиқлол ҳеҷ як шоире мисли устоди мо Мирзо Тур- 
сунзода доманадор, аҷибу ҳадафрас ва зебою дилнишин та- 
раннум накардааст. Силсилаи «Қиссаи Ҳиндустон» бешубҳа 
аз шоҳкорҳои устод ба шумор меравад ва халқҳои мазлуму 
азияткашидаро то абад ба худогоҳӣ, мубориза, аз рӯйи замин 
руфтани тухми ғосибон даъват намуда, аз ғалабаи бузурги 
мардуми ҳинд ботантана башорат медиҳад: 


Гарчи дусад сол дар ин хона монд, 
Боз ба ин оила бегона монд! 


Ва ҳатто ин мисраи устод: «Ҳар нафас, ҳар қатра хун, ҳар 
тори мӯям коммунист» алҳақ аз дили поки шоир баромада. 
Албатта, қаҳрамони устод тимсоли худаш аст ва аз он афроде, 
ки барои манфиату мақсадҳои ифлоси худ имонро чун ниқоб 
истифода бурда, ба хиёнати ватан ва ғорати халқ даст задаанд, 
аз замин то осмон тавофут дорад. Армони шоир озодии 
меҳану халқ, шукуфоии ватану беҳбудии рӯзгори мардум, 
рушди илму фарҳанг, эҳёи суннатҳои волои қадима, 
соҳибмаърифат шудани фарзандони миллат, мустаҳкам ва ба- 

ланд гардидани мавқеъ ва обрӯи Тоҷикистони азиз буд. Ва 
ҷонкоҳониву муборизаи якумраи устод ҳамин ҷабҳаро сабзу 
обод нигоҳ медошт. Ӯ зебоии Тоҷикистон, хулқу атвори мар- 
думро бо тамоми ҷузъиёташ тараннум мекард ва дар дифои 
манфиатҳои фарҳанги миллӣ мисли устод Айнӣ алайҳи 
бадхоҳон оштинопазир буд. Ва шоистаи таҳсин аст, ки ГПрези- 
денти мамлакат Ҷаноби Олӣ Э. Ш. Раҳмонов бо ташаббуси 
хирадмандонаи худ фарзанди барӯманди миллат устод Мирзо 
Турсунзодаро «Барои хидматҳои бузург ва матонат дар бунё- 
ди пояҳои адабиёт ва тарғиби Тоҷикистон, инкишофи адабиёт 
ва тарғиби ғояҳои сулҳ, дӯстии халқҳо ва густариши нуфузи 
байналхалқии Тоҷикистон» бо унвони олӣ - «Қаҳрамони 
Тоҷикистон» сарфароз гардонд. Ин тантанаи адолат, баҳои 
одилона ва қадршиносии сарвари давлат ба заҳмати шоиру 
фарзанди шарафманди миллат аст, ки «ба мисли гӯшту но- 
хун... ҳамеша бо ватан» буд. 


Душанбе - Бишкек -- Деҳлӣ 

Кароматуллоҳи МИРЗО 
ҲАЙФИ РӮЗҲОИ РАФТА 


23-йӯми апрели соли 198]. Беш аз даҳ сол пас ба хотир ме- 
орам он рӯзҳоро, рӯзҳое,ки идораи «Тоҷикистони советӣ» 
ҳоло «Ҷумҳурият ҷои корам буд. Рӯзҳои адабиёт ва санъати 
Ӯзбекистон дар ҷумҳурии мо наздик меомад. Серкор, серта- 
раддуд будем. Ба пешвози ин маърака дар рӯзнома навиштаҳо 
чоп мешуданд. Барои инъикоси равшани ин чораҷӯӣ ман ва 
рӯзноманигор Мақсуд Ҳусейн ба шаҳри Тошканд фиристода 
шудем. Аз ҳаёти маданию адабии Ӯзбекистон ва тайёрии аҳли 
адабу ҳунар ба сафари Тоҷикистон силсилаи мақолаҳо бояд ба 
чоп ҳозир меовардем. Аз ҷумла ман ният доштам, ки бо шои- 
раи ӯзбек, яке аз дӯстони наздики мардуми мо ва аҳли адабу. 
адабиётамон Зулфия Исроилова вохӯрам. Аз ин хусус ба шод- 
равон Ҷонибек, ки моро дар он чанд рӯзи дар Тошканд буда- 
намон ҳамроҳ буд, гуфтугӯ намудам. Аз чӣ буд, ки аз 
мақсадам огоҳ шуда лаҳзае хомӯш монд ва баъд дар чеҳрааш 
ҳамон табассуми ширин, ки хоси ӯ буд, падид омад, бо ханда 
гуфт: 

- Чӣ гӯям? Муаллима намехоҳанд, -- баъд ӯ ба мо фаҳмонд, 
ки вақтҳои охир Зулфия ҳаваси сӯҳбат, вохӯриҳо надоштаанд, 
ба ақидаи марҳум Ҷонибек, ки ба мисле гӯшанишинӣ ихтиёр 
намуда. Ҳамааш аз ғам, аз аламе, ки пас аз фавти кадом як 
хешованди наздик ба дили шоира омада. Ман, ки солҳо боз 
номи Зулфияро мешунидам, шеърҳояшро мехондам, аз ҷумла 
маълумам буд, ки «Ба духтари ӯзбек» ном шеъри машҳури ус- 
тод Мирзо Турсунзода ба ӯ бахшида шуда, бинобар ин ба 
Тошканд омада бо вай албатта вохӯрдан мехостам. Бо Зулфия 
сӯҳбат карданӣ будам. Ноумед набудам. Ҳис менамудам, ки 
шоира ба тоҷикон, ҷумҳурии мо меҳри беандоза дорад. Бино- 
бар ин аз Ҷонибек хоҳиш кардам, ки ба ҳар ҳол ба Зулфия сим 
бизанад, бигӯяд, ки мо аз Тоҷикистон омадаем. 

Ноилоҷ монд Ҷонибек ва гӯшаки телефонро бардошт. Зул- 
фияро пайдо намуд ва бо вай хело гап зада чеҳрааш шукуфон 
гашт ва ҳар лаҳза «ташаккур, муаллима, ташаккур!» мегуфт, 
сипосгузорӣ мекард. 

- Муаллима интизор, - гуфт шодона Ҷонибек ва гӯшакро 
гузошт. 

Он вақт Зулфия муҳаррири маҷаллаи «Саодат» буд ва шояд 
ҳоло ҳам дар ҳамин вазифа бошад. Ба ҳар ҳол аз ин бобат огаҳ 
наям. Аз ташрифи мо рӯзноманигорони тоҷик аллакай дар 
қабулгоҳаш огоҳ буданд. Дари ҳуҷраи муҳаррир кушода буд. 
Бори аввал вохӯрда ва бо ӯ бо шоира Зулфия мусоҳиб гаштан 
ба мо муяссар гашта. Муаллима либосҳои ба синну солаш 
мувофиқ - калонсолона ва хоксорона дар бар дошт. Куртааш 
сабзранги кушоду васеъ. Либосҳояш. шинам, ба Зулфия мезе- 
биданд. 9; 

Ҳамон рӯзҳо анҷумани. ҳаштуми нависандагони 
Тоҷикистон шуда гузашта буд. Зулфия аз ҳама аввал аз ин ху- 
сус ёдовар шуд. Бо ҳасрат ва дилсӯзӣ ҳарф мезад, ки гӯё чанд 
хиште аз бинои адабиёт ва санъати тоҷик афтода, шоҳсутун- 
ҳои намоёни он аз байн рафта. Зулфия марги нобаҳангоми ус- 
тод Мирзо Турсунзода, олими намоён Бобоҷон Ғафуров ва 
канда гаштани риштаи ҳаёти дӯстонаш, - нависанда 
Ҳабибулло Назаров ва ҳунарпешаи барои мо тоҷикон азиз 
Маҳмудҷон Воҳидовро дар назар дошт. 

Дар бораи Мирзо Турсунзода гашта баргашта сухан ба ми- 
ён меовард Зулфия. Номи ӯро зикр намуда, қатраҳои оби дида 
дар чашмонаш чарх мехӯрд. Аз марги Мирзо Турсунзода 
қариб чор сол сипарӣ шудаю шоираи ӯзбек ҳанӯз барои ӯ ашк 
мерехт, месӯхт, андӯҳгин буд. Шеъри ба ӯ бахшидаи Мирзо 
Турсунзодаро ба хотири Зулфия овардем, шеъри «Ба духтари 
ӯзбек». Духтари ӯзбек ба марги ӯ гирён. 

- Оре, - гуфт ӯ, - мо бо Турсунзода дар сафарҳо ҳамроҳ 
будем. 

Ҳарду ҳам ба мукофоти байналмилалии ба номи 
Ҷавоҳирлаъл Неҳру шарафманд гашта. Ҳарду ҳам ба кишвари 
афсонавии Ҳиндустон бо ҳам сафар карда. 

-- Ба ҷанозаи Мирзо Турсунзода хабар шуда будам, - гуфт ӯ 
бо андӯҳи зиёд ва сабаби дар он рӯзи мотам ба Тоҷикистон 
наомаданашро баён намуд: - ман ин рӯзи шумро дида намета- 
вонистам. 

Зулфия ҳеҷ гоҳ тасаввур надоштааст, ки аз паси тобути 

Мирзо Турсунзода қадам монад, рӯ ба ҷониби хокдони ӯ ра- 
вад. 

Пас аз гузаштани ҳафтаю моҳҳо Зулфия ҷуръат пайдо карда 
ба Тоҷикистон барои фотиҳа ба хонаи Мирзо Турсунзода ома- 
дааст. Ҳамроҳи ҳамсари шоир, фарзандонаш ба зиёрати мазо- 
ри Турсунзода ба Лучоб рафтааст. Сар ба санги сарди сари 
гӯри шоири ба ҷону дил пайвандаш ниҳодааст ва талх гири- 
стааст. 

Гаштаю баргашта изҳор мекард, ки писари калони шоир 
Масъуд ба падараш монанд. Гӯё Зулфия он рӯз ҷавонии Тур- 
сунзодаро дар симои Масъуд дида. 

- Айнан монанди падараш, каллаи кандаи Мирзо, - ва ило- 
ва намуд Зулфия... - Баъди марги Мирзо Турсунзода аввалин 
сафарам ба Тоҷикистон буд, аввалин боре буд, ки меҳмони 
Тоҷикистон будаму ӯ маро пешвоз намегирифт. Шоира баъд 
аз ин дигар ба ҷумҳурии мо наомада... 

Як вафарашро ба хотир овард Зулфия. Ба анҷумани дуюми 
нависандагони. Тоҷикистон ӯ ҳам даъват шуда. Ва ҳамон рӯзҳо 
"- рӯзҳои ғамдории шоираи ширинадои ӯзбек буд. Аз марги 
ҳамсараш Ҳамид Олимҷон мавриди зиёде нагузашта. Бо 
вуҷуди ин Зулфия таклифи Турсунзода - даъвати адибони 
тоҷикро рад нанамуд. 

Ба хотир меовард, ки он рӯзҳо сард буданд. Дар бадали 
чанд рӯз бо мошину поезд роҳ паймуда, хунук хӯрда ҳастаю 
монда шуда ба Душанбе расида. Толоре, ки дар он адибони 
тоҷик ғун омада буданд, низ сард. Зулфия дар ин толор беш- 
тар хунукӣ ҳис карда. Месулфидааст. Дар минбар С. Айнӣ, М. 
Турсунзода, Лоҳутӣ, Миршакар, Икромӣ, Улуғзода, Боқӣ Ра- 
иимзода, Деҳотӣ... 

- Назари Турсунзода ба ман буд, нороҳат буданамро ҳис 
мекард. Клавдия Улуғзодаро наздам фиристод. - ЇЁдовар ме- 
шавад он лаҳзаҳоро Зулфия. - Турсунзода ба ӯ доруи сулфа 
фиристода ва аз Клавдия хоҳиш карда, ки Зулфияро ба ягон 
ҷои гарм бибарад. 

Баъди анҷуман ҳамроҳи як гурӯҳ адибон Зулфия низ ҳаваси 
сафари Боми Ҷаҳон доштааст. Вале Турсунзода ӯро нагузош- 
та. Ба ақидаи шоира, ки ӯ гами Зулфияро хӯрда. 

Боз ҳикояте. 

Соли 1949. Ба маҷлисе аҳли қалами мамлакат дар шаҳри 
Москва ғун омада буданд. Аз ҷумҳуриҳои Осиёи Миёна ҳам. 
Дар он маҷлис Зулфия ва Турсунзода боз бо ҳам вохӯрдаанд. 
Рӯзе расида, ки як гурӯҳ ҳамқаламон - дӯстони руси Мирзо 
Турсунзода ӯро ба сайри бешазорон хонда. Дар он рӯзи 
охирҳои тобистон бешазорони рус баҳори хуррами кишвари 
тоҷикону ӯзбеконро ба хотир меовард. Мирзо Турсунзода Зул- 
фияро ҳам ба он саёҳат даъват карда буд. Онҳо мафтуни та- 
мошои гулу гиёҳҳо ва садои хониши паррандагон гашта. Дас- 
та -- даста гул мечиданд. Рӯзи хуш, рӯзи офтобии ба назари 
Зулфия сеҳрангезе. Ӯ васфи он зебоиҳои дида ва ҳикояю 
ривоятҳои аз забони шоирони рус шунидааш, ки алоқаманди 
бешазорон буданд, мавзӯъҳои нав-нави шеър меандешид. 
Шеър мехонд, шеър мегуфт бадеҳатан. Байни шоира ва шоири 
тоҷик васфи табиату зебоии баҳорон байтбарак сар зада. Онҳо 
бо забонҳои тоҷикӣ ва ӯзбекӣ шеър мегуфтанд. «Хӯш рӯзе 
буд», ба хотир меорад Зулфия он лаҳзаҳои бо Мирзо Турсун- 
зода ҳамсӯҳбат будан ва бешазорони рус ҳамроҳ сайру гашт 
карданҳояшонро... 

Лаҳзаҳои дигаре боз аз он сайру гашт дар хотири Зулфия 
монда. 

Аз саҳро аз назди гурӯҳи занону духтарон мегузаштанд. Аз 
палак тарбуз меканданд онҳо ва ба мошин бор мекарданд. 
Зулфия аз роҳаш биистод. Тарбузҳои калону хурд рӯи ҳам 
рехта шуда. Хара-хара тарбуз. Ало, рахш-рахш, сиёҳу сафед 
онҳо. Ҳаваси духтари ӯзбек ба тарбуз рафта, ба мисле, ки ӯ 
миёни палакҳои тарбузу харбузаи сарзамини ӯзбекҳо афтода. 

- Хоманд ё пухтагӣ? 

- Тарбуз пурсам? 

- Медиҳанд? 

- Барои Зулфия гӯем, медиҳанд. Бовар намекунед? Биёед 
ҳамроҳ пешашон меравем. Ана ҳамин кас Зулфияи мо мегӯем. 
-- чеҳраи устод аз табассум гулгун гашта такроран номи ӯро ба 
забон мегирифтанд. 

Рафиқони руси Турсунзода раъи Зулфияю Мирзоро ҳис на- 
муданд. Аз сӯҳбаташон рамуз гирифтанд. Наздики занҳо раф- 
та якбора суханро аз шӯхӣ сар карданду хандиданд... Аз аф- 
таш, шӯхияшон беҷо намуд, ба духтарони рус нафорид, табъ- 

ашон якбора хира гашт. Аз ин рӯ вақте ба сари матлаб ома- 
данд, талабашон рад шуд. Ҳатто бо пул ҳам тарбуз додан на- 
хостанд. 

Ноумед баргаштанӣ шуданд. Вале Турсунзода ба ҳар навъе, 
ки бошад хоҳиши Зулфияро ба ҷо оварданӣ буд. 

- Гуфта будам. Зулфия, бе худи шумо кор буд намешавад, 
биёед худамон меравем, медиҳанд, гапи худам мешавад, - 
гуфт Турсунзода, ки андаке дуртар аз ҳамроҳонаш паҳлӯи 
шоира меистод ва ба ҷониби онҳо қадам монданд. 

Медонед, ин рафиқи мо кӣ, -- ҳамроҳони Турсунзода ҳанӯз 
шӯхӣ доштанд. - Аз Осиёи Миёна. Шоираи ӯзбек, шоири 
тоҷик. -- Баъд сухан аз Турсунзода сар шуд, яке аз дӯстони ӯ 
дасташро болои китфаш монда вайро васф мекард. Аз авлоди 
Хайёму Сино, Саъдӣ, Ҳофизи бузург гуфт ӯро. Шеърҳои ба 
русӣ тарҷума шудаашро хонд. Занону духтарони рус гӯё анда- 
ке ба сулҳ моил шуда. Он рафиқи Турсунзода инчунин гуфт, 
ки вай бештар ба Ҳиндустон сафар карда. Силсилаи шеърҳои 
«Қиссаи Ҳиндустон»-и Турсунзодаро ном бурд. Ана ҳамин 
шеърҳо калиди кушоиши матлабҳо гашт. Ҳама ба сӯҳбати 
шоири тоҷик ҳавас пайдо карданд. Ва ҳатто яке аз духтарон 
силсилаи шеърҳои ҳиндустонии Мирзо Турсунзодаро, ки 
ҳамон рӯзҳо дар рӯзномаи «Правда» чоп карда буданд, хонда 
сураташро дида будааст. Шоири тоҷик бо забони русӣ шеър 
мехонд. Дар сари полез базми шеъру суруд оғоз шуд, сӯҳбати 
ширине ба вуҷуд омада, Зулфия ҳам шеър хонду шоирони ди- 
гар ҳам. 

Зонону духтарони рус шоиронро акнун ба ихтиёрашон на- 
мегузоштанд. Ҳама аз саҳро баромада гирди онҳо ҷамъ омада. 
Рӯи сабзазорони лаби ҷӯй ҷой густурданд, меҳмондорӣ ва 
сӯҳбати ширини тарафайн гармтар гашта. 

- Хеле ширин, бомазза буданд тарбузҳо, сӯҳбатамон ҳам 
ширин, гуворо буд. Аз хотирам намераванд, хуш буданд он 
лаҳзаҳо, ҳайфи рӯзгори рафта, - мегуфт мусоҳиби мо Зулфия. 

Сӯҳбати мо бо Зулфия шира гирифта буд. Мақсудҷон ме- 
хост, ҳар лаҳзаи ба ваҷд омадан, мутаассирӣ, тағйири ҳоли ӯро 
сурат бигирад, беқарорӣ дошт, вале Зулфия қатъиян рад ме- 
намуд, аз чӣ буд, нагузошт сураташ акс ёбад. Бо дарду ҳасрат 
сухан мегуфт, ҳасрат ва дардаш аз Мирзо Турсунзода буд. Дар 

охир чанд шеъри ӯро гирифтем. Ҳамон рӯзҳо шеърҳои шои- 
раи ширинкаломи ӯзбек, Қаҳрамони Меҳнати Сотсиалистӣ, 
чун Мирзо Турсунзода дорандаи ҷоизаи байналхалқии ба но- 
ми Ҷавоҳирлаъл Неҳру Зулфия Исроилова дар рӯзномаи 
«Тоҷикистони Советӣ» чоп шуданд. Сураташро ҳам пайдо 
намудем. Вале хотираҳои ӯ дар бораи дӯсташ Мирзо Турсун- 
зода рӯи дафтари хотираам монда буд. Имрӯз он дафтарчаи 
рӯзноманигориамро варақ мегардонам. Он навиштаҳо, қайдҳо 
ба назарам қимати баланде ёфтаанд. Он рӯзҳо дӯсти наздик ва 
меҳрубони мо адибони тоҷик Ҷонибеки Қувноқ дар ҳаёт буд. 
Ҳамдам, мададгор, ҳамроҳи мо. Вале ҳаёт, зиндагии ӯ низ ба 
хотира бадал ёфта. Ин чанд сатри рӯи коғаз овардаам ҳам хо- 
тираи Зулфия аз зиндагии Мирзо Турсунзода ва хотираи дига- 
ре аз лаҳзаҳои ҳамроҳ буданҳои мо бо Ҷонибеки Қувноқ. 

Аз рӯзгору зиндагии Мирзо Турсунзода шахсан худи ман 
ёде надорам. Мусоҳибашон ҳам нашудаам. Гоҳе аз дур дар 
минбари маҷлису маъракаҳо дидаам, суханҳояшонро шунида- 
ам, сари роҳ дучорашон омадаам. Баъдтар роҳам ба олами ада- 
биёт оғоз ёфта. Повести аввалам пас аз сари Мирзо Турсунзо- 
да ба чоп расида. Дидорбиниҳояшон аз дур ба вуқӯъ омада. 

Боре бо як гурӯҳ адибон назди бинои рӯзномаи 
«Тоҷикистони советӣ» будам. Аз ҷониби Иттифоқи нависан- 
дагон, ки дар кӯчаи Орҷоникидзе воқеъ буд, меомаданд устод. 
Ман ҳам дар қатори бисёрӣ ҷонибашон рафтам. Дасташонро 
фишурдан ҳамин ҷо насибам гашта. 

Лаҳзаи дигаре. Шахси ба дилу дидаам наздик, нависанда 
Ҳабибулло Назаров дар беморхонаи рақами чор ва ҳоло Ҳам 
ҳукуматиаш гӯянд, мехобиданд. Ба хабаргириашон рафтам. 
Ҳангоми баргашт Ҳабибулло Назаров занеро, ки аз ҳуҷрае бе- 
рун меомад, нишон дода гуфтанд, ки ҳамсари Мирзо Турсун- 
зода аст ва ба аёдати шавҳараш омада. Турсунзода ҳам бемор 
буданд, ҳолашон сабук не, Ҳабибулло Назаров гуфтанд, ки 
Саодатхонро ба мошинам савор карда, то хонаашон бубарам. 
Ҳамсари шоир то аз мошин фуромадан ҳар лаҳза оҳи ба дард 
мекашид, мегуфт, ки аҳволи Мирзо Турсунзода вазнин. 

Рӯзҳои охири тирамоҳи соли 1978 буд. Ҳабибулло Наза- 
ровро аз хонаашон ба беморхонаи Қарияи Боло мебурданд. 
Муаллим гӯё васият мекарданд, ки дар он лаҳзаҳо Мӯъмин 


242 


. Қаноат ва Гулрухсорро ҳам наздашон хонда буданд, ман ҳам 
хабар шуда... Дарди бедаво ҷисму ҷон, пайкари муаллимро 
мегудохт, месӯхтанд. Ҳолашонро худ медонистанду худо. Ха- 
роб ва хело афтода менамуданд. 

Гулрухсор ба муаллим гуфт, ки аҷаб не фавти Мирзо Тур- 
сунзода ба он кас таъсир расонда ва барои ҳамин ҳам якбора 
бистарӣ шудаанд. Гулрухсор боз илова намуд: 

- Турсунзода дӯстатон буданд, ҳамдиёратон... 

Ҳабибулло Назаров норизоӣ карданд, ки барои маҳз 
ҳамдиёрӣ будани ӯ насӯхтаанд, аз он ғам мехӯрдаанд, ки ово- 
зи як нафар тоҷик - тоҷики бообрӯю шӯҳратманд чун Мирзо 
Турсунзода аз минбари маҷлису ҷалассаҳои мамлакатҳои олам 
минбаъд садо намедиҳад, тоҷикон аз фарзанде ба мисли Тур- 
сунзода маҳрум монда. Фарзанде, ки солҳо дар ҷумҳурии мо 
ҷои ӯ холӣ. Ва Ҳабибулло Назаров дар ҳақиқат барои Турсун- 
зода беҳуда насӯхта, ғам хӯрда обу адо нашуда... 

Абдуҷаббор ҚАҲҲОРӢ 


ДАР ҲАЛҚАИ ДӮСТОН 


Мирзо Турсунзода муддати дароз мариз шуда, дар беморхо- 
наи Кунсевои назди Маскав хобиданд. Аҳли хонавода ва 
дӯстонаш аз аҳволи саломатии он кас хавотир буданд. Ҳар ади- 
бе, ки ба Маскав мерафт, Мирзо Турсунзодаро хабар мегирифт. 
Боре ман ҳам, ки бо кори нашриёт ба Маскав рафта будам, дар 
Кунсево устодро хабар гирифтам. Мирзо Турсунзодаро дар па- 
латаашон танҳо дарёфтам. Устод ғарқи хаёле назди тиреза рост 
истода, ба саҳни ҳавлии беморхона менигаристанд. Дар тан 
хилъати беморӣ доштанд. Дар рӯи миз дафтар ва қалам мехо- 
бид. Аз афташ, дар ҳамин ҷо ҳам бекор нанишаста, шеър мена- 
виштанд. Дар назди тиреза истоданашон ҳам беҳуда набуд. 
Шояд дар ҷустуҷӯи мисраи наве буданд. 

Маро дида беҳад шод шуданд. Ба ранги рӯяшон назар ан- 
дохта пай бурдам, ки устод сахт мариз шудаанд. Вале он кас ба 
беморӣ тан намедоданд. Боз ҳамон табассуми ҳалиму суханҳои 
нарм. Аз ман аҳволи дӯстони душанбегӣ ва кору барои нашри- 
ётро пурсон шуданд. 

- Одам ин ҷо дилгир мешавад, - арз карданд устод. - 
Ҳарчанд дӯстон хабаргирӣ меоянд, боз ҳам Душанбе, оби дарёи 
Варзобро пазмон мешавам. 

- Оби дарёи Варзоб, - гуфтам дар омади гап, - дар ҳақиқат 
ширин аст. 

-- Ширин аст, Мулло Абдуҷаббор, - лекин оби Қаротоғ аз он 
ҳам ширинтар. Вай монанди абрешим маҳин аст. 

Ман ҳазл кардам: 

- Шумо, ки аслан қаратоғӣ ҳастед, обашро ҳам таъриф ме- 
кунед. 

- Тути балхии Қаротоғро хӯрдаед? - пурсиданд устод аз 
ман. 

- Не. 

- Ин гуна тути бомаза дигар дар ҳеҷ куҷо нест. Фақат дар 
Қаротоғ мерӯяд. Худо хоҳад, баъди сиҳат шуда аз ин ҷо ба Ду- 
шанбе рафтанам, ҳарду ба Қаратоғ меравем. Ана он вақт ба ту- 
ту обаш худатон қоил мешавед. 

- Худо хоҳад, меравем, - гуфтам ман ҳам. 

Мирзо Турсунзода дафтари рӯи миз хобидаро гирифта, 
варақ заданду гуфтанд: 

-- Ман ин ҷо чанд шеъри нав навиштам, ягонтаашро хонам? 

- Хонед, -- гуфтам хурсанд шуда. 

Устод чун ҳамешагӣ бо овози на он қадар баланд, ором ва 
равон ба шеърхонӣ пардохтанд. Ман ҳамон рӯз яке аз шеърҳои 
машҳурашро, ки баъдҳо ба он оҳангсозон оҳанг офариданду 
ҳофизон то имрӯз онро мехонанд, аз забони худи муаллиф шу- 
нидам. Шояд ман аввалин шунавандаи ҳамин шеър будам: 


То тавонӣ, дӯстонро гум макун, 
Дӯстони меҳрубонро гум макун. 


Баъди чанд вақт Мирзо Турсунзода шифо ёфта, ба Душанбе 
баргаштанд. Чун маро диданд, ваъдаи худро ба ёд оварданд: 

- Ба Қаратоғ меравем? 

-- Албатта, меравем, - ҷавоб додам ман. - Кай меравем? 

- Худи пагоҳ. 

Рӯзи дигар роҳи Қаротоғро пеш гирифтем. Моро Обидҷон 
Қаҳҳоров, ки раиси садорати истироҳатгоҳҳои Иттифоқи каса- 
ба буд, дар сафар ҳамроҳӣ кард. Дар истироҳатгоҳи Қаратоғ 
бинои нави дуқабата сохта буданд. Дар атрофи кӯл одамон сай- 
ругашт доштанд, баъзеҳо дар заврақҳо шино мекарданд. Аввал 
мо боғ ва гирду атрофи кӯлро тамошо кардем, бинои нави 
дуқабатаро дидем, пас ба соҳили дарёчаи Қаротоғ рафта, об 
нӯшидем. Дар ҳақиқат, оби дарёи Қаротоғ хуштамъ ва маҳин 
будааст. Аз оби дарёи Варзоб фарқе дошт. 

-- Ман гуфта будам-ку, оби Қаротоғ аз оби дарёи Варзоб ши- 
ринтар аст, - таъкид карданд устод ба ман рӯ оварда ва суха- 
нашонро давом доданд: - Ана акнун худатон нӯшида, бовар 
кардед? 

-- Бале, оби хушгуворе будааст, кас бо нӯшидан сер намеша- 
вад. 

- Дар водии Ҳисор дигар ин хел об нест. 

Мирзо Турсунзода афсӯс мехӯрданд, ки дар гирду атроф аз 
он тутҳои балхӣ нишоне намондааст. 

Пас аз як ҳафтаи аз Қаратоғ баргаштан Турсунзода дар 
бӯстонсарои Иттифоқи нависандагон, ки дар дараи Варзоб 

воқеъ аст, дӯстони наздики худро гирд оварда зиёфате оро- 
станд. Дар ин дидорбинӣ Мирсаид Миршакар, Боқӣ Раҳимзода, 
Фотеҳ Ниёзӣ ҳузур доштанд. Дар қатори онҳо Мӯъмин Қаноат, 
Фазлиддин Муҳаммадиев, Юсуфҷон Акобиров, Убайд Раҷаб ва 
камина низ даъват шуда будем. Ҳамон вақтҳо Мӯъмин Қаноат 
силсилаи шеърҳои «Мавҷҳои. Днепр», Фазлиддин Муҳам- 
мадиев повести ҳаҷвии «Дар он дунё», Юсуфҷон Акобиров 
қиссаи «Баъде ки осиё бозмонд» ва Убайд Раҷаб барои кӯдакон 
шеърҳои нав иншо карда буданд. Одатан устод Турсунзода 
қариб ҳамаи асарҳои адибонро бодиққат мехонданд, фикру 
мулоҳизаҳояшонро бевосита ба худи муаллиф ва дар матбуот 
баён мекарданд. Дар ёд дорам, ки боре дар рӯзномаи «Литера- 
турная газста» устод ба силсилаи шеърҳои Мӯъмин Қаноат, по- 
вести Фазлиддин Муҳаммадиев ва достони камина «Шаби пеш 
аз марг». баҳои баланд дода буданд. 

Ҳама зери шипанги соҳили дарё ҷамъ омадем. Факат Убайд 
Раҷаб ба қассобӣ ва пухтупаз банд буд. Сӯҳбатамон аз адабиёт, 
асарҳои наву тозаи адибон авҷ гирифт. Боқӣ Раҳимзода баъзан 
моро бо нақлу қиссаҳои аҷоиб механдонданд ва бо Мирзо Тур- 
сунзода ҳазлу шӯхӣ мекарданд. Ҷӯрабек Муродов, ки низ ба 
сӯҳбати онрӯза даъват шуда буд, ҳамроҳи раққосае ба 
бӯстонсаро омад. Шумораи дӯстони Мирзо Турсунзода гирди 
миз торафт меафзуд. Вақт аз ҳазлу шӯхӣ, сӯҳбати хуш, суруду 
рақсҳои ҷолиб тез ва ноаён мегузашт. Магар ҳавои софи берун 
аз шаҳр ва оби зулолу ширини дарё буд, ки кабоби аз гӯшти 
гӯсфанд пухтаи Убайд Раҷаб дар андак вақт тамом шуд. 

Фазлиддини шӯхтабиат ба Убайд Раҷаб бо нимтабассум 
гуфт: 

- Убайдулло, Шумо дар сари дег нисфи гӯсфандро хӯрдед- 
мӣ? 

- Не, - ҷавоб дод Убайдулло, -- ҳамааш ҳамин буд. 

Дар соҳили чапи дарё, дар доманаи кӯҳ чӯпоне рамаи 
гӯсфандонро мечаронд. 

- Ҳеҷ гап нашудааст, - гуфтанд Турсунзода. - Мо ин ҷо ба- 
рои. сӯҳбату зиёфат ҷамъ омадем. Боз як гӯсфанди дигар меха- 
рем. 

Баъд ба яке аз рафиқони наздикашон Мӯҳсин Ҳасанов, ки 
корҳои хоҷагию ташкилиро хуб медонистанду дар сӯҳбат иш- 
тирок дошт, фармуданд то ба пуштакӯҳ назди чӯпон рафта, як 

гӯсфанди дигар харида орад. Ҳасанов назди чӯпон рафт ва 
бегӯсфанд баргашт. 

- Намефурӯшад, -- гуфт ӯ. 

- Савдо кардед? -- пурсиданд Мирзо Турсунзода. 

- Ҳа, зорӣ кардам ҳам, нафурӯхт. 

-- Шояд Шумо ба нархи пурсидааш розӣ нашудед? 

- Чӯпон умуман савдо кардан нахост. Ҳар қадар, ки нархаш- 
ро пурсидам, нагуфт. 

Ҷӯрабек Муродов аз ҷо бархост. 

- Ман наздаш меравам, - гуфт ӯ. 

Ҷӯрабек назди чӯпон рафт. Аз дур ҳама ба он сӯй нигоҳ ме- 
карданд, ки Ҷӯрабек ба чӯпон ким-чӣ мегӯянд. Дидем, ки чӯпон 
аз байни рама як гӯсфандро ҷудо карда болои китфонаш бар- 
дошта, ҳамроҳи Ҷӯрабек аз доманкӯҳ поён фаромад. 

Мо саргарми тамошои пуштакӯҳу чаридани рама ва 
гуфтугӯи Ҷӯрабеку чӯпон шуда, аз омадани як нафар меҳмони 
дигар бехабар мондем. Ин меҳмон раиси Шӯрои Вазирони 
ҷумҳурӣ Абдулаҳад Қаҳҳоров буданд. Ногоҳ дидем, ки раис 
ҳам қатори мо он манзараро тамошо доранд. 

Абдулаҳад Қаҳҳоров яке аз дӯстони наздики Мирзо Турсун- 
зода ва ҳамаи мо, марди хоксору фурӯтан буданд, худ кам-кам 
шеър ҳам менавиштанд, вале ин сирри худро ошкор намекар- 
данд. Ҳоло он кас ҳам ба дидорбинии Турсунзода омада бу- 
данд. 

Ҷӯрабек Муродов пеш-пеш ва аз қафояш чӯпон гӯсфанд дар 
китф омаданд. Мирзо Турсунзода аз ҷой бархоста, сӯи чӯпон 
рафтанд. Чӯпон гӯсфандро оҳиста ба замин гузошту сӯи Мирзо 
Турсунзода омад ва дуқат шуда салом дод. 

-- Ман орзуи Шуморо дидан доштам, - гуфт ӯ. - Акнун ба 
орзӯям расидам. Барои сиҳат баргашта омаданатон сад ҷон 
қурбони Шумо. 

Ҳамон бегоҳ то як поси шаб дар меҳмонии устод Мирзо 
Турсунзода сӯҳбати гуворое доштем. 

Худоӣ ШАРИФОВ 
профессор 


БУНЁДИ ГУМАНИСТИИ 
ШЕЪРИ МИРЗО ТУРСУНЗОДА 


Мирзо Турсунзода шоири давраи нави адабиёти тоҷик аст. 
Мо марҳилаи баъдиасримиёнагии ҳаёти сиёсӣ, иҷтимоӣ, шуури 
ҷамъиятӣ ва фарҳангии тоҷиконро дар ҳудуди Осиёи Миёна 
«Давраи нав» медонем. Падидаҳои аввалини ин марҳила дар 
охири асри ХХ ва аввали асри ХХ, пас аз вуруди ҳокимияти 
подшоҳии Русия.ба ин сарзамин ва пайвастани он ба ҷараёни 
инкишофи умумибашарӣ, намудор шудаанд. Дар қадами авва- 
ли пой ниҳодан ба ин марҳила равшанфикрон ва адибони тоҷик 
бозмондагии ҷомиаро аз авзои ҷаҳон дида дар таълифоти адабӣ 
бар интиқоди низоми сиёсӣ, иҷтимоӣ ва вазъи илмиіо 
фарҳангии кишвари худ пардохтанд. Аҳмад Маҳмуди Дониш 
ба таҷдиди назари ҷомиаи онвақтаи Бухоро дар таълифоташ 
иқдом ниҳод ва адибони дигар, ба монанди Абдурауфи Фитрат, 
Аҷзӣ, Садриддин Айнӣ ва дигарон онро давом доданд. Танқиди 
низоми ҷомиа ба хотири такомули сохтори сиёсӣ ва иҷтимоии 
он буд. Омилҳои дохилӣ ва хориҷӣ бояд ба инкишофи 
тадриҷии муносибатҳои нави иқтисодӣ ва дар заминаи онҳо 
муомилоти сиёсӣ ва иҷтимоӣ оварда мерасонданд ва 
реформаҳои ногузири лозима, сатҳи умумии инкишофи 
ҷомиаро ба мақоми сифатан нави болотаре мебардошт. 

Адабиёти бадеӣ ҳам дар ин марҳила дар зинаи ҷустуҷӯ ва 
нигарони аз як дигаргунӣ ва тағйире қарор дошт, ки онро 
марҳилаи тоинқилобии давраи нави рушди адабӣ хондан мум- 
кин аст. Афсӯс ки умри ин давра хеле кӯтоҳ ва мустаъҷил 
омад. Пояҳои тамаддунии ҷомиа бо вуруди унсурҳои нави 
пешрафта омезиш наёфтанду тараққӣ накарданд, консервати- 
визм ва кӯҳнапарастии шадид бар назари таҷаддуд ва навсозӣ 
бартарии ҷиддӣ дошт. Ҳамагӣ 30-40 сол ин раванди тафқиқи 
наву кӯҳна ва тафаннуну тақоруби равияҳо тӯл кашида адаби- 
ёт такомули табиӣ ва тағйири мундариҷа ва шаклро аз сар гу- 
заронида натавонист. Ҳам дар назм ва ҳам дар наср дарку 
фаҳми суннатӣ устувор монда нави тозагиҳо аз лиҳози наза- 
ри эстетикӣ ва бадеӣ дар ҳолати ҷустуҷӯ ва ковиши ҳунарӣ 

побарҷо шуда буданд. Дар даҳсолаи аввали аҳди шӯравӣ сам- 
ти ҷустуҷӯи навиҳо афзуд ва асароти ин ҷустуҷӯи мазмуну 
шакли нав ҳам дар шеъри Садриддин Айнӣ ва ҳам қиссаву 
романи ӯ пайдост. Пайрав Сулаймонӣ, ба сабаби ошноӣ бо 
адабиёти русӣ, ба тарзҳои тозаи баёни маъно, даст ёфт. 
Абдулқосим Лоҳутӣ, ки аз таҷрибаи назми аҳди машрутияи 
Эрон баҳра ёфта буд, дар шеър ва даъватҳои иҷтимоӣ ба ра- 
ванди ҳаводиси замон муофиқати бештаре дошт. І Гузашта аз 
навҷӯиҳои мазмун ва дилтангиҳо аз вазъи замона адибони дар 
мактаби классикии маърифатӣ ва ҳунари адабӣ тарбият ёфта 
аз иҳотаи қонунҳои фарҳангии он сахт берун нарафта дар 
мавқеи танқид ва фошғӯии беамони гузашта ва ситоиши 
бомуҳобати пешомадҳои тоза қарор доштанд. 

Дар охири солҳои бистум ва оғози солҳои сиіоми садаи 
бистуми мелодӣ адибони насли нав, парваридаҳои мактаб ва 
ҷомиаи шӯравӣ ба фаъолият шурӯъ карданд, ки онҳоро дар он 
замон адибони насли комсомол мегуфтанд. Ҳамин гурӯҳро 
намояндагони воқеии давраи нави инкишофи адабӣ аз ҷиҳати 
принсипҳои нави маърифат ва ҳунари адабӣ, назари эҷодӣ ва 
мафкураи сиёсию иҷтимоӣ донистан лозим аст. Ба ин гурӯҳ 
шоирон Мирзо Турсунзода, Мирсаид Миршакар, носирон 
Ҷалол Икромӣ, Сотим Улуғзода, Раҳим Ҷалил ва ақрони онҳо 
шомил шудаанд. Ҳамаи ин адибон таҳсилоти зудгузари 
таъҷилиро аз сар гузаронида мероси гузаштаро ба монанди 
насли мутақаддим аз ҷиҳати бунёдҳои таълимии мазҳабӣ, 
таърихӣ, фалсафӣ, адабӣ ва лисонӣ фаро нагирифтанд. Чун аз 
бори гарони тамаддуни гузашта, мавқеъҳои фикрӣ, рӯҳонӣ, 
мазҳабӣ, маънавии он то андозае бебаҳра монданд, назари на- 
ви мафкуравӣ ва мавқеъҳои тозаи адаби ҳунариро ҳам ба 
осонӣ қабул карданд. Ин адибон аз истифодаи суннатҳо дар 
масъалаҳои мазҳабӣ, фалсафӣ, ирфонӣ худдорӣ карданд ва дар 
натиҷа бунёди гуманистии адабиёт ҳам равиши дигар гирифт. 

"Дар марҳилаи нав адабиёт, маҷмӯан, назму наср ва драма, 
ҳамчун навъи “махсуси ҳунарии ба театр, суратгарӣ, 
муҷассамасозӣ ва анвои дигар қаробати зотӣ дошта шинохта 
шуд. Ин ҷараён аз оғози садаи бистуми мелодӣ шурӯъ шуд, 
дар асарҳои аввалини Айнӣ идома ёфт. Насли нави адибон 
фаъолияти адабиро маҳз ҳамчун касби махсуси ҳунарӣ ши- 
нохтанд. Ин ҳам як омили раҳоӣ аз мавқеи синкретии адабиё- 

ти суннатӣ буда поэтикаи мураккаб, забони рамзию 
романтикӣ ва системаи бо ирфону тасаввуф ва ҷаҳонфаҳмии 
асри миёна алоқаманди он ба таври табиӣ, бидуни эҳсоси 
нороҳатӣ аз гум кардани пироҳани одатӣ, вогузор шуданд. 
Акнун шоир дар чаҳорчӯбаи маҳдуди ҳунарӣ, бо ёрии 
тасвирҳои айнӣ ва аслии нақшҳои адабӣ, дар ҳудуди забону 
сухани урфии худ асар офаридан метавонист. Ин роҳи раҳоӣ 
аз консервативизми суннатӣ ба бачаи аз ҳудуди танги хона 
дар баҳорон озодиро дар берун, дар боғу роғ ба даст оварда, 
ки ҳар чи мехоҳад бикунад, дар ихтиёр дорад, монанд буд, бо 
ҳама каммаънигии ин бозиҳои шавқангез ва хоҳишхез. 

Дар ҳамин марҳилаи радду бадали суннатҳо ва навҷӯиҳо 
назари нави гуманистӣ дар адабиёт низ ташаккул меёфт ва 
эҷодиёти Мирзо Турсунзода яке аз майдонҳои пурвусъати оз- 
моиши ин назари нав буд. Бо ин сабаб, каму беши кайфияти 
адабиёти давраи навро бар дӯши қонунмандии наве, ки ногу- 
зир бо каҷравию норасоиҳо ҳамроҳӣ дорад, низ гузошта бори 
хурдагирии камбудии адиби ҷудогона, аз ҷумла Мирзо Тур- 
сунзодаро кам кардан лозим аст. Ин марҳилаи нави адабиёт 
буд ва монанди ҳар роҳи нав равандагонро мушкилию 
каҷравиҳое дар рӯ ба рӯ дошт, бахусус аз он ҷиҳат, ки дар ка- 
вонини ҷаҳонфаҳмию маърифатии муайяншуда тай мегардид. 
Ёдоварӣ аз ҳамаи он қонунҳои зарурии роҳи нав дар ин ҷо им- 
кон надорад ва хонанда бидуни талозуму такрор қисми зиёди 
онҳоро медонад ва вазифаи маҳдудтаре, вобаста ба баҳси 
пояҳои гуманистии адабиёт, моро дар пеш аст. 

Адабиёти қабл аз давраи нави мо фақат ба забони форсии 
дарӣ умри зиёдтар аз ҳазору дусадсола дорад. Дар ин умри 
дароз андешаи гузаштагони мо роҳу равишҳои зиёдеро 
ҷустуҷӯ карда ва барои беҳбудии инсон мувофиқ ё мухолиф 
дидааст. Онҳо аз муҳокима ва ковишҳои илмию хикматӣ, 
мазҳабӣ, мушоҳидаҳои инсонӣ ва озмоишҳои таҷрибӣ ибора- 
танд. Мо, бар хасби тақозои ин маврид, ба баъзе аз онҳо ишо- 
ра мекунем. Яке аз ин равияҳо, ки дар адабиёти бадеӣ мавқеи 
намоёне дорад, раҳму шафқат ва меҳрубонӣ ба инсон аст. Со- 
хти табақавии ҷамъият ногузир нобаробарии инсонҳо ва ҷабру 
ситам ба тобеонро аз ҷониби сарварон меоварад. Бинобар ин 
озор надодан ба бечорагон мотиви асосии асарҳои зиёди адабӣ 
шудааст. «Забардасти зердастозор» ҳама вақт маломат карда 

мешавад. Аз ҳамин ҷост тасвири подшоҳи одили ормонӣ, ки 
дар достонҳои хамосаи миллӣ, достонҳои романтикии навъи 
Искандарнома, румонҳои халқии Доробнома, Самаки айёр, 
қиссаҳои тамсилии навъи Калила. ва. Димна ва монанди онҳо 
ба назар мерасад. Роҳи дигар бо таълимоти мазҳабӣ ва 
қонунҳои шаръӣ ҳимоят кардани инсон аст, ки мукофоти амал 
ҷанбаи маънавии он "мебошад. Инсони ҷафокору зулмпеша 
ҳатман ҷазои худро дар ин ҷаҳону охират хоҳад гирифт. Дар 
таълимоти ҷавонмардӣ некию хайри бебозхосту тамаъ тарғиб 
карда мешавад. Дар ирфону тасаввуф даст кашидан аз ман- 
фиати худ ба хотири дигар инсонҳо принсипи асосии 
мардумпарастӣ мебошад. Ҳакимон ва файласуфон, муаллифо- 
ни китобҳои ахлоқ низ барои некӣ кардан ва раво надидани 
ҷабру ситам таълимоти системадоре пешниҳод кардаанд. 
Ҳамаи ин дар гузашта буд. Замони нав, махсусан ҷаҳонбинии 
коммунистӣ, ки худро марҳилаи нав ба минбаъдаи абадии 
қонуни дурусти зиндагии башарӣ медид, албатта принсипҳои 
тозаи гуманистии худро пешниҳод кард. Ҷомиаи нав тазоди 
доимӣ ва ақидаи тозаи гуманистиро ба миён овард Ҷомиа дар 
марҳилаи муайян ба мақоми ҷамъияти синфӣ мерасад. 
Синфҳо натиҷаи тақсимоти нодурусти сармояи ҷамъият аст, 
ки ба синфи сармоядор ва ҳоким ва ба синфи заҳматкаши бе- 
сармояи муздур тақсим шуд. Муносибати ин ду гурӯҳ тазоди 
оштинопазири синфист ва роҳи ҳалли он ба вуҷуд овардани 
моликияти умумӣ ва сохтани ҷомиаи баробарҳуқуқи афроди 
башар аст, ки мақсади ниҳонии он таъмини баробарӣ ва сао- 
дати куллӣ дар замоне, яъне коммунизм мебошад. Ҳакқу бо- 
тил ва қазовати дурустии он вазифаи мо нест. Барои мо муҳим 
ин аст, ки пояи гуманистии ин таълимот баробарии иҷтимоӣ 
мебошад. Мавзӯи баҳс ва гуфтугузори адабӣ дар адабиёти 
шӯравии тоҷик аслан ҳамин масъалаи баробарии иҷтимоӣ 
қарор ёфт. Агар мавзӯъ ва мазмуни қиссаи «Одина» ва 
румонҳои «Дохунда» ва «Ғуломон»и С. Айниро ба хотир биё- 
рем, мебинем, ки бадбахтиҳоро ба сари мардум ин 
нобаробариҳо овардаанд. Ғуломӣ, азобу шиканҷа, макру фи- 
реб, ноҳақию золимӣ аз"ҳамин нобаробариҳост. Мубориза ва 
ҷадал ба ин нобаробарӣ, ҳатто дар ҳадди куштору инқилобот, 
асли амали гуманистӣ мебошад. Амали гуманистӣ будани му- 
боризаи зидди "зулм дар адабиёти гузашта ҳам иқдоми 

гуманистӣ дониста мешуд. Раҳоии мазлум будани марги зо- 
лим дар ин ҳикояти кӯтоҳ аз китоби Гулистони Шайх Саъдӣ 
бозтоб шудааст: , 

«Дарвеше мустаҷобуддаъват дар Бағдод падид омад. 
Хаҷҷоҷи Юсуфро хабар карданд, бихондаш ва гуфт: «Дуои 
хайр бар ман бикун!» «Гуфт: «Худоё, ҷонаш биситон!» Гуфт: 
«Аз баҳри худой ин чӣ дуост?» Гуфт: «Ин дуои хайр аст туро 
ва ҷумлаи мусулмононро». ; НР 


Эй забардасти зеридастозор, . 
Гарм то кай бимонад ин бозор. 
Ба чӣ кор оядат ҷаҳондорӣ, 
Мурданат беҳ ки мардумозорӣ." 


Ҳамин нобаробарии иҷтимоӣ, дар таълимот ва амалияи 
болшевизми коммунистӣ, ба мақоми ҳатмат нест кардани син- 
фи ҳокиму сармоядор расид. Ғояи муборизаи беамон бурдан 
ба муқобили ин синфи гӯё табиатан золим ба ҳадди мутлақ 
расида куштору таъқиботи беамони заминдору ҳокиму сар- 
моядор ва муллою ақрони онҳоро ба ҳукми мардумпарастӣ 
расонд. Адибони аҳди шӯравӣ, аз ҷумла Мирзо Турсунзода, 
албатта, асосан дар гуфтору эътиқод ва камтар дар амал ин 
кинатӯзии беохирро дастгирӣ мекарданд. Ин гуманизми суст- 
бунёд таъқиботи доимию мусалсалро на танҳо нигаҳ надошт, 
балки маншаъ ва сабаби асосӣ буд. Дар ҷомиаи гузашта 
саросарӣ будани зулму ситам дар ин мисраъҳои достони «Ха- 
зон ва Баҳор»-и Мирзо Турсунзода чунин тасвир шудааст: 


Зи дасти навкарони мири ғаддор 
Ҳамегаштаинд муздурон лагадхор. 
Яке дар хоку хун афтода дар роҳ, 
Дигар истода сархам бар дари шоҳ. 
Яке урён, яке гардида нолон, 

Дигар дар кӯча бо ҳоли парешон. 
Яке гашта ҷудо аз молу амвол, 
Дигар монанди мурғи бепару бол. 


"Куллиёти Саъдӣ, Мутобиқ ба нусхаи тасҳеҳшудаи Муҳаммад Алии 
Фурӯғӣ. - Теҳрон: Муассисаи интишороти «Нигоҳ». 1378, саҳ 46. 


9525 


Занон аз зиндагонӣ гашта маҳрум 
Ба қонуни худову давраи шум. 
Хулоса, мардумони ҷаврдида, 
Паёпай заҳри нодонӣ чашида, 
Ҳама аз айшу роҳат дур буданд, 
Ғулому бандаву муздур буданд. и 


Дар тавсифҳои ҳоли мардум мақсад намоиш ё маърифати 
як ҳақиқате нест. Дар ҳақиқат ҷомиаи қаламрави давлатии Бу- 
хоро низоми устувори қонуние, ба ҷуз қонуни шариат, ки дар 
мавриди лозима ба зери фатвои носолим оварда мешуд, на- 
дошт. Бо вуҷуди ин мақсади шоир аз ин хитобҳои манзум 
ифодаи меҳру шафқат ба мардум аст, ки ба эътимоди пурраи ӯ 
чунин вазъи ногуворе дошт. Чунин тарзи андеша дар партави 
мафкураи ҳоким ба ҳадди охирини муболиға ва муҳаббат ра- 
сида то андозае раҳму шафқати муқаррарии мардумро 
пӯшонида ба мафкураи иҷтимоӣ табдил меёбад. Тасвири азо- 
би Саттор-қаҳрамони марказии достон низ хеле бо муболиға 
ва аз воқеият дур аст. Ӯро, ба монанди Одина дар асари Айнӣ, 
бой барои ба чанголи гургон афтидани як гӯсфанд, ба зери 
пой андохта бо мушту асояш мезанад ва шабу рӯз дар ин ҳоли 
номуродӣ мегардад: 


Гиребон пора карда то ба домон, 
Зи ҷаври бой дар кӯҳу биёбон. 

Зи субҳи номуродӣ то шаби тор 
Ҳамегардам ба кӯҳу дашт ночор. 
Ба худ нолам ҳамеша мисли занбўр, 
Дил аз ғам пора-пора ҳамчу сантӯр. 
Ба хӯрдан луқмаи ноне надорам, 
Дар ин олам нигаҳбоне надорам...” 


Ҳамаи ин нидоҳои маломатомез аз вазъи зиндагонӣ ба хо- 
тири вусъат додани арзиши замони нав ва озодии 
тарғибшаванда мебошад: 


"Мирзо Турсунзода. Осори мунтахаб. Ҷилди 2.--Душанбе: Ирфон, 1981. 
саҳ. 71-72. 
? Мирзо Турсунзода. Осори мунтахаб. Ҷилди 2.--с. 73. 

Ба бунёди ситам оташ фитодаст, 
Ба рӯи мо дари шодӣ кушодаст:! 
Хазон омад ба боғи аҳли сарват, 
Ҳаме ояд баҳори аҳли меҳнат." 1 


Замони пур сохтани соғар аз «хуни миру қозиію тавонгар» 
расидааст. Баъди ин «ба боғи зиндагонӣ» «гулҳо мекушоянд» 
ва аз шодӣ булбулон нағма месароянд ва ҷавонон саодатманд 
мегарданд. Ин тазоди наву кӯҳнаро қурбон шудани Раънои 
дилдодаи Саттор ба дасти амир ва ҷанги Саттор бо амирону 
золимон қувват медиҳад. Ғояи неку бад, зулму истибдод ва 
мубориза бар алайҳи он мотиви асосии афсонаҳо ва ривоятҳои 
халқист. Аз ин рӯ маншаи асосии ғояи гуманистии достон 
ҳамин рӯҳия ва андешаи мардум дар бораи неку бадаст. 

Гуманизми суннатӣ ва мардумӣ некӣ кардан ба наздикон, 
ғамхорӣ ва дастгирӣ, бадбинии зулму золимӣ ва мутлақияти 
ҳоќимият мебошад. Гуманизми нав баробарии инсонро дар 
ҷомиа, ҷузъи он донистани ҳар як фард аст. Ин маънӣ ҳам 
рафта - рафта ба ифрот расида ва шахсият вуҷуди феълии 
худро дар ҷамъият ғарқ меёбад ва ин гӯё як навъ саодати ин- 
сонист; Ин маънӣ дар достони Ҳасани аробакаш акси худро 
ёфтааст. Ҳасан соҳиби аспу ароба шуда нисбат ба хидматго- 
рии собиқ худро сарбаланду саодатманд меёбад. Озодӣ аз 
зердастӣ ва истиқлол дар рафтору амал барои Ҳасан мояи 
шодӣ ва хушнудӣ буд. Аммо ин яккагардӣ, ба ақидаи шоир, 


озодии ҳақиқӣ нест: 


Ӯ гумон мекунад, ки якка худаш 
Борбардори мамлакат бошад. . 
Пеши чашми ҳама калону хурд. 
Гули сурхи сари сабад бошад... 


Менамуд ӯ гумон , ки танҳоӣ 
Ба кас аз ҳар ҳаёт афзалтар, 
Сари танҳо ҳамеша озод аст 
Аз ғами рӯзгору хонаву дар. 


ИРИРБЕИБЕРЕРИШИШР БИНАНД РҲДРРК КВДК 


"Ҳамон ҷо, саҳ. 74 

Ба куҷое, ки ихтиёр кунад, 
Меравад бемалол, бепурсиш, 
Дар куҷое, ки афтаду хезад, 
Касе онро намедиҳад ташвиш. 


Дар ин ҷо тасаввури халқии озодии шахси муҷаррад бо 
озодӣ ба маънои худнамоӣ ва худбинӣ омезиш ёфтааст. Шоир 
ба чунин озодӣ хушбин нест, зеро вай зидди ормони иҷтимоии 
ягонагии ҷамъият мебошад. Ин худписандӣ ва худхоҳии 
Ҳасанро меҳри дар дили ӯ нисбат ба Садаф пайдо карда паст 
карда буд, вале на то охир. Бо мошин рӯ ба рӯ шудан ба Ҳасан 
бори дигар нав шудани ҷаҳонро нишон дод. Баъди ин гӯё ба- 
рои Ҳасан ҳама чиз кофист, то ба ёри худ бирасад ва саодат- 
манд бошад. Аммо Садаф марди дарбадари дайдуро қабул на- 
дорад, аробакашӣ аз расмият баромад. Шоир аз забони раиси 
колхоз-дӯсти Ҳасан танҳоиро беоқубат ва чун ҷӯй дар дашт 
хушкшаванда медонад. Бахт ва давлат аз дастҷамъӣ ҳосил 
мешавад: 


- Ба азобат худат гунаҳкорӣ! 
Гар нагарданд ҷӯйҳо дарё, 
Дар дили дашт мешаванд адо, 
Мисли ҷӯй аст одами танҳо. 


Бахту давлат ба дастҷамъии мост, 
Ту нафаҳмидаӣ ҳанӯз инро, 

Аз қафои ароба мегардӣ 

Чустуҷӯ карда кайфи деринро.? 


Анҷоми достон як навъ ҷамъбасти умумии ақидаи шоир аст. 
Ҳасан ронандаи мошини колхоз мешавад. Садаф ба ҳамсарии ӯ 
ризоият медиҳад. Натиҷа ин аст, ки Садаф муаллимаи мактаб 
ва Ҳасан ронандаи колхоз шуда ба бахту саодат мерасанд. Ин- 
сон то шахсияти ҷамъиятӣ, аъзои гурӯҳи иҷтимоӣ набошад, 
хушбахтиро наметавонад дарёбад. Ин ақида пояи асосии гума- 
низми сотсиалистӣ мебошад. Имрӯз мо метавонем, бипурсем, 


; Мирзо Турсунзода. Осори мунтахаб, Ҷилди 2.-Душанбе: Ирфон, 1981 
? Мирзо Турсунзода. Осори мунтахаб. Осори мунтахаб. Ҷилди 2.-С. 216. 

ки вақте кас аз истиқлоли фардӣ ва мухторӣ халос мешавад ва 
ба ихтиёри гурӯҳи дорои низоми қатъии ҷомиа мефарояд, ма- 
гар дар навбати дигар ба дом намеафтад? Магар ӯ шахсияти 
худро гум намекунад? Дар ҳақиқат дар чунин вазъият инсон, ба 
таъбири маълуми И. Сталин, ба чархча ва винтчаи мошинаи 
иҷтимоии ҷамъият табдил меёбад. Имрӯз маълум шуд, ки чу- 
нин ҷомиа пойдории устуворе надошта, зеро инсонҳо ба рамаи 
тобеи шубони қавидасте табдил ёфта шахсиятҳо ба ҷуз мақоми 
сиёсию маъмурӣ вазъи дигари ташаккулу падид омадан надо- 
ранд. Дар ин ҳолат, албатта, амнияти шахс, фишору ситами бе- 
восита ва ноҳақии ошкоро нест, вале озодии шахсият ҳам ги- 
рифтори маҳрумиятҳои зиёде мебошад. 

Мирзо Турсунзода дар хонадони деҳқони деҳотӣ таваллуд 
ёфта ва тарбия гирифтааст. Аз ҳамин ҷост, ки аз кӯдакӣ иҳти- 
лоф ва рақобати шадиди шаҳрнишинонро надида ба шахси 
инсон дар ҳамаи асарҳояш бо камоли лутфу меҳрубонӣ сухан 
мегӯяд. Шеъри машҳури шоиро сӯзи дили инсони шоир ва 
ифодаи сирати одамии Мирзо Турсунзода мебошад: 


Шеър ҳам бояд занад фавворае 

Аз танӯри дил чу оташпорае, 

Сар занад аз дил, ба дил коре кунад, 
Нармтар сангин дили ёре кунад. 


Ҳамин садоқат ва меҳрубонии самимӣ, ки зодаи қалби ода- 
мист, дар шеъри «Офарин, дил!» низ изҳор шуда ва далели 
дигарест аз тинати поки мардумии Мирзо Турсуизода: 


Офарин, дил, занги аввалро надодастӣ ҳанӯз, 
Дар мақомат бетанаффус истодастӣ ҳанӯз, 
Мехӯрӣ ғамҳои оламрову шод астӣ ҳанӯз, 
Андаруни оташӣ, оҳанниҳодастӣ ҳанӯз... 


Сабр кун, гирам лаҷоми вақтро бори дигар, 
То гузорад бар замин пои ман осори дигар. 
Сабр кун, то дар ҳузури дӯст шабҳои дароз 
Ҳарчи мехоҳӣ, кунам аз номат изҳори дигар. 


"Мирзо Турсунзода. Асарҳои мунтахаб. ҷ. 1 саҳ. 171-172 

Сабр кун, 

Вақти танаффус нест, 

Дил, занге мазан, 

Шишаро чун баччаҳои шӯх бар санге мазан. 
Сабр кун, нохун ба тори нозуки чанге мазан, 
Сар ба девори қафас дар синаи танге мазан." 


Дарку эҳсоси бағоят нозуки набзи зиндагӣ, ҳусни табиат ва 
рози одамӣ асоси инсонии шеъри Мирзо Турсунзода мебошад. 
Ин сифати инсонӣ ва шоирии ӯ махсусан дар силсилаи 
шеърҳои «Қиссаи Ҳиндустон» аз паҳлӯҳои гуногуни ҳиссу 
дарки олами зебоӣ ва розу ниёзи одамӣ акс ёфтааст. Чи тасви- 
ри зебое доранд Рӯди Ганг ва Боғи муаллақ, Тоҷмаҳал дар ди- 
даи инсонии шоир. Дар сухани шоир Рӯди Ганг, муҷассамаи 
зиндаи ғамолуд, бемори соҳиби нафаси гарми регсӯз, каси дур 
аз зинати боғу лола, савти мурғони пурхурӯш, дар сина орзую 
нуҳуфта мебошад. Вай шарики ғами инсонии Чурраири худ 
аст: , 


Дар шаби тор оби рӯди Ганг . 
Буд бо акси Каҳкашон ҳамранг. 
Ё ба чашми ту ҷилвагармешуд". 
Мисли шамшерҳои занголуд. 

На ба рӯи касе нигаҳ созад, 

На зи кас рӯйро панаҳ созад. 
Асрҳо дар замини Ҳиндустон 
Гашта ҷорӣ хамӯшу гӯшгарон. 
Меравад сӯи баҳр бо сари хам, 
Гӯӣ д орад ба дӯш кӯҳи алам. 
Гуфтам: эй Ганг, аз чӣ хомушӣ, 
Аз чӣ дарёсифат намеҷўшӣ? 
Сар ба саҳро ниҳодаӣ, чунӣ, 

Ё ки дар гам шарики Маҷнунӣ?? 


! Мирзо Турсунзода. Асарҳои мунтахаб. Ҷ. 1, саҳ. 174-175 
5 Мирзо Турсунзода. Асарҳои мунтахаб. Ҷ. 2. саҳ 18. 

Шоире бо ин ҳассосият ва дарёфти ҳусни инсонии табиат 
мардумпарвари покниҳод аст. Чи тасвири зебое ба вуҷуд ома- . 
дааст дар шеъри «Боғи муаллақ», ки нақши боғ воқеияти су- 
хании қалби гӯянда мебошад: 


Дидаам дар Бомбай боғи муаллақ чун биҳишт, 
Бо қалам тавсифи онро кай тавонад кас навишт. 
Боғ сабзу акси он рӯзу шабон дар об сабз, 

Дар даруни об гӯё шӯълаи маҳтоб сабз. 

Дар лабони хубрӯён ханда ҳусни дигар аст, 
Ҷилваи ин боғ ҳам дар позукӣ нозуктар аст. 
Рӯбаҳу оҳуву фил аз навдаҳо сабзидаанд, 
Ҷонварон дар баргҳо тасвири худро дидаанд. 
Бар рухи ҳар барг шабнам медурахшад чун гуҳар, 
Дидаам ду доғ ман, ду гунбази сабзу кабуд, , Ӣ 
Дар баландӣ он якею в-он дигар дар об буд.” 


Ҳамаи ин ҳусну зебоӣ, сарвату дороӣ душмани бадкирдор 
дорад, ки аз ғарб омада ва онро поймолу ғорат мекунад. Ин 
душмани бадкирдор, ки дар истилоҳи сиёсӣ ва ҷомиашиносии 
шӯравӣ исми империолизмро дошт, дар диди шоиронаи Мир- 
зо Турсунзода як нақши абстрактии бадист. Вай тазоди 
ҳақиқии ҳусну зебоӣ ва қабоҳату бадбахтиро ба вуҷуд меорад. 
Ин нақши меъёрии абстрактӣ дар асарҳои дигари шоир, ба 
монанди достони Садои Осиё, вусъат ёфта тасаввури марду- 
мии некию бадиро бо мавқеи сиёсӣ ва идеологии ду ҷаҳони 
мутазоди сиёсӣ омезиш медиҳад. Дар ин маънӣ Турсунзода 
ҳамчун шахси сиёсатшинос ва соҳиби мафкураи замони худ 
намудор мегардад. Аммо маншаи инсонии ин назари шоир 
ҳамоно тасаввури мардумӣ ва суннатии некию бадист. 

Ҳусни ҳақиқии назари гуманистии Мирзо Турсунзода дар 
силсилаи «Қиссаи Ҳиндустон» дар тасвири чеҳраи инсонҳо, 
зебоӣ, ҳунар ва фоҷиаи зиндагии онҳо намудори воқеӣ гириф- 
тааст. Чи омезишу тавони ҳусну назокати фоҷиабори қалбии 
инсоние дорад тасвири Тара-Чандри дар шеъри Мирзо Тур- 
сунзода, ки бар дидаи камбинони шеъри ӯ хати бутлон мека- 
шад: 


! Ҳамон китоб, саҳ. 21. 

Ба вақти рақси мавзунат, ба чашмони пурафсунат , 
Кабӯтар дар ҳаво, оҳу ба саҳро гашта маҷнунат. 

Ба вақти чархгардонат, ба гирди пои печонат, 

Намояд ҷилва дар чашмам пари товус ба домонат. 

Ба зери анбарин зулфи сиёҳат чун қамар дидам, 

Дар он аз офтоби Комде гӯё асар дидам... 

Ман аз рақси ту мафтунам, зи ҳолат лек маҳзунам, 
Тара-Чандрӣ... Тара-Чандрӣ... Макун ин қадар афсунам. 


Шоир ин ҳусну зебоӣ, ин ҳунари беҳамторо пойдорӣ ва 
усутуворӣ таманно дорад. Вай бояд умеду орзуи халқро барҷо 
нигоҳ дорад ва ҳамчунон зебо бимонад: 


Тара-Чандрӣ, Тара-Чандрӣ! Ту, эй бозингари ҳинду! 
Агар бо рақс бархезӣ, ҳавои форам ангезӣ, 
Зи боги санъати халқат ба гирди хеш гул резӣ. 
о. Ва чунбиш мавҷи дарёй, ба ларзиши реги саҳроӣ, 
.. Ҳунарманду ҳунарпеша зи сар то нохуни поӣ! 
"Сабук чун парниёнӣ ту, беҳ аз оби равони ту, 
Ба каф дурри гаронӣ ту, ба тан ҷонӣ ту, ҷонӣ ту! 
Ту, эй фарзанди маҳбуби диёру кишвари бебахт, 
Сияҳчашму сияҳабру, сияҳмӯ, духтари сарсахт.” 


Дар шеъри «Сайёҳи Ҳинд» рӯҳияи мардумдӯстии Мирзо 
Турсунзода дар шакли раҳмоварӣ ба кӯдаки бенаво тасвире 
наздик ба ҳолати романтикӣ дорад. Тасаввури шоир кӯдакеро 
нақш кардааст, ки бо қутии худ дар хиёбони лаби баҳри кабуд, 
ба нияти ёфтани музди ночизе барои пок кардани пойафзоли 
роҳгузарон ба ҳар сӯ медавад. Маълум мешавад, ки ӯ 
афғонбачаи сода ва гумроҳест. Ин ҳол шоирро ба риққат мео- 
рад ва хитоб менамояд: 


Гуфтам: «Эй сайёҳи ҳинди кобулӣ, 
Кӯдаки хурдию дар ҳукми гулӣ. 
Ҷисми хурдатро ба пушти Ҳиндукуш 
Кӣ ҳаво дод, аз чӣ мегардӣ хамӯш? 


"Мирзо Турсунзода. Асарҳои мунтахаб Ҷ.2, саҳ. 23-24. 

Ё туро бахти сиёҳат рондааст? 
Боди афғонӣ магар паррондааст? 
Баҳри чӣ кардӣ, ту, эй наврастисар, 
Аз сари кӯҳи Сулаймонӣ гузар? 


Тасвири Ҳиндустони афсонавӣ дар ин шеър тасаввури 
тоҷикони Осиёи Миёна дар бораи кишвар аст. Афсонаи фаро- 
вонии ризқи инсон, нозу неъматҳо, дар ҷӯйҳо равон будани 
ширу шароб, хулоса, ҷаннати ҳақиқии заминӣ пиндоштани 
Ҳиндустон дар нақлу ривоятҳои тоҷикӣ фаровон ҷой дорад ва 
шоир ҳамин хаёлоти мардумиро бо нақши афғонбача сурати 
воқеӣ медиҳад. Аз ин андешаи мардумиасос шоир ба таърихи 
куҳан ва нав, ба ҷаҳонгирону моҷароҷӯёни рӯй ба Ҳиндустон, 
ба умеди суду манфиат карда меоварад, ки ҳама бедодӣ ме- 
карданду бадбахтиро меафзуданд. Ин ҷаҳонгарди нав танҳо ба 
умеди ёфтани нони худ ва зинда нигаҳ доштани ҷони худ ома- 
дааст. Пас шоир байти «Эй ҷаҳонгарди ҷавони кобулӣ, Кӯдаки 
хурдию дар ҳукми гулӣ»-ро чун рефрен ва байти баргардиш 
истифода карда ба тасвири мушкилоти зиндагии кӯдак аз нав 
муроҷиат мекунад: 


Дар хиёбон улфати ғам мешавӣ, 
Пеши пои нокасон хам мешавӣ. 
Мекунӣ бо рангу бори хеш пок 
Мӯзаҳои бахтдуздонро зи хок. 
Аннаеро? чун худоӣ медиҳанд, 
Назр гӯё бар гадое медиҳанд... 
Медавӣ, бо чашми пурнам медавӣ, 
Пеши пои нокасон хам мешавӣ. 


Шоири инсондӯст мехоҳад, ки ин ҳолати гадоии кӯдакон аз 
миён бардошта шавад. Барои намунаи саодатмандии кӯдак ба 
вазъи кишвари худаш муроҷиат мекунад. Дар охир шоир, ба 
нияти ҳукми қатъии маҳкум сохтани душмани доимии 


шШшШшШъЪККЧБГатичироаи 
Мирзо Турсунзода. Асарҳои мунтахаб. Ҷ.2, саҳ. 29-30 

башарӣ, ки ин ҷо «дузди бахти халқҳо» хонда мешавад, 
ҷавонро ба пок кардани хок аз пои ин дуздон даъват мекунад: 


Эй ҷаҳонгарди ҷавони кобулӣ, 
Кӯдаки хурдию дар ҳукми гулӣ. 
Ҳайфам ояд, ки ту дар ин синну сол 
Мондаӣ бебаҳра аз фазлу камол. 
Дузди бахти халқҳо мипбаъд боз 
Пои худро сӯи ту созад дароз. 

Хоки пояшро набояд пок кард, 
Показ он бояд ки акнун хок кард! 


Хулоса, Мирзо Турсунзода, дар саросари эҷодиёташ, вақте 
ки ба тасвири зиндагӣ муроҷиат мекунад, пой дар заминаи 
инсондӯстии урфии тоҷикӣ устувор нигаҳ медорад. Назари 
сиёсӣ ва мафкураи расмии замон ҳамчун идомаи ҳамин гума- 
низми мардумӣ мавқеи ӯро устувор мегардонад. Шоир, аз як 
тараф, пойбанди таълимоти мазҳабӣ ва фикрии гуногуни гу- 
загшта набуда, асосан рӯҳияи мардумии инсонпарварӣ дорад 
ва аз ин рӯ сухани ӯ, гузашта аз мавзӯъ ва мавқеъ, бисёр 
самимӣ, қалбӣ ва дилпазир аст. Аз ҷониби дигар, дар 
марҳилаи аввали ҷомиаи шӯравӣ мавзӯъҳои озодӣ (озодии 
синфӣ), пешрафти иҷтимоӣ, баробарии афроди башар ва 
халқҳо, озодии занон ва ривоҷи мактабу маориф ба хоҳиш ва 
ормонҳои мардумӣ мувофиқат доштанд. Бо ин сабаб Мирзо 
Турсунзода ба ормонҳои мардумӣ даъват ва амалияи зинда- 
гию назари замони шӯравиро афзуда асар эҷод кардааст. Ин 
афзудаҳои расмии замонӣ ба гуманизми мардумии шоир гоҳ- 
гоҳе имрӯз ба гӯшу ҳуши мо гарон меоянд, вале набояд 
фаромӯш кард, ки Мирзо Турсунзода фарзанди замони худ ва 
дар айни замон фарзанди арҷманди халқи худ буд. 


! Мирзо Турсунзода. Асарҳои мунтахаб. Ҷ.2, саҳ, 32 

Хуршеда ОТАХОНОВА 
академики Академияи илмҳои Тоҷикистон 


СИМОИ АЙНӢ ДАР ОСОРИ 
МИРЗО ТУРСУНЗОДА 


Дар бораи М. Турсунзода ва фаъолияти эҷодии ӯ китобу 
мақолаҳои зиёде навишта шудаанд, вале мутолиаи ин асарҳо 
нишон медиҳанд, ки муаллифони онҳо ба як ҷиҳати бисёр 
муҳимми эҷодиёти ӯ эътибор надодаанд. Ин масъала тасвири 
симои устод Айнӣ дар асарҳои М. Турсунзода ва ба тавассути 
он нишон додани мақоми ӯ дар таърихи халқи тоҷик аст. Бар- 
расии ин мавзӯъ ба паҳлӯи дигари шахсияти М. Турсунзода ва 
эҷодиёти ӯ равшанӣ меандозад. 


Бузургонро бузургон зинда медоранд. 
. Бузургонро бузургони диигар поянда медоранд. 


Ин байти ҳикматноки шодравон Лоиқ, ба вежа солҳои охир 
дар бисёр мақолаҳою суханрониҳои аҳли фарҳанг мавриди ис- 
тифода қарор гирифтааст ва то андозае вирди забон ҳам шуда- 
аст. Бо вуҷуд, вақте ки сухан роҷеъ ба абармардони илму адаби 
тоҷик, муносибати онҳо ба ҳамдигар меравад, хоҳу нохоҳ ҳам 
ин байт ба забон меояд, зеро он матлаби аслии моро хеле 
возеҳу равшан ифода мекунад. 

Дар ҳамаи давру замонҳо фарзандони бузурги миллат пушту 
паноҳи ҳамдигар, ҳомӣ ва такягоҳи ҳамдигар, нигаҳбони меро- 
си гаронбаҳои ниёгони худ буданд. Аз таърихи адабиёт ва 
фарҳанги тоҷик доир ба ин масъала метавон мисолҳои зиёд 
овард. 1 

«Пешгузаштагони бошарафи Айнӣ дар давоми даҳ аср, ба 
қавли М. Турсунзода, машъали озодидӯстӣ ва инсоният- 
парварӣ», машъали ватанпарастӣ ва маърифатхоҳиро даст ба 
даст мебурданд. Дар ибтидои қарни ХХ ин машъалро устод 
Айнӣ ба дасти худ гирифт. Айнӣ барои худшиносии мардуми 
тоҷик, барои ба маърифат расидани вай, баланд бардоштани 
маънавият ва ҳуввияти миллии вай, таъмини адолати иҷтимоӣ 


! М. Турсунзода. Садриддин Айнӣ, Шарқи Сурх, 1953, Же 4, саҳ. 9. 

чӣ қадар ҷаҳду ҷадал намуд. Вале агар Абулқосим Лоҳутӣ на- 
мебуд, он хидмати беназире, ки устод Айнӣ ба халқи худ кард, 
нимкола мемонд. Абулқосим Лоҳутӣ буд, ки Айниро аз тӯфони 
балоомези солҳои шахспарастӣ наҷот дод ва бо ҳамин ба ада- 
биёт ва фарҳанги тоҷик боз як хидмати. шоиста кард. Китоби 
«Мукотибаи Садриддин Айнӣ ва Абулқосим Лоҳутӣ», ки нус- 
хаи комили он бо тавзеҳоти муфассал омодаи чоп асту камина 
имкони нашри онро ҳанӯз пайдо накардааст, аз ин шаҳодат 
медиҳад. 

Дар айни замон фарзандони бузурги миллат Бобоҷон 
Ғафуров ва Мирзо Турсунзода эҳтиёт намудани устод Айнӣ, ба 
ӯ ғамхорӣ намуданро ба зиммаи худ гирифтанд. 

М.Турсунзода солҳои тӯлонӣ чун сарвари Иттифоқи нави- 
сандагони Тоҷикистон пуле буд миёни ҳукумат ва шахсиятҳои 
фарҳангӣ. Чӣ аз тарафи ҳукумат ва чи аз тарафи нависандагон 
ҳар муште баланд шавад, аввал ба сари ӯ мезад, ҳар амали но- 
раво содир гардад, ҳар сухани ноҷо ва носазо ба миён ояд, дар 
дили ӯ асаре мегузошт. Номаҳои устод Айнӣ ба М. Турсунзода, 
ки бо сарсухани муфассали донишманди мӯҳтарам Камол Айнӣ 
дар ду шумораи рӯзномаи «Ҷумҳурият» (12, 14 апрели соли 
2001) ба табъ расиданд, ин гуфтаҳои моро тасдиқ мекунанд. 

М. Турсунзода аз як тараф чун шахси расмӣ, яъне намояндаи 
ҳукумат ба устод Айнӣ ғамхорӣ зоҳир намояд, аз тарафи дигар 
чун саррофи гавҳаршинос ҳанӯз дар ҷавонӣ бузургии Айниро 
ба таври амиқ дарк намуд, хидматҳои ӯро дар назди халқи 
тоҷик дида тавонист ва ба ӯ чун ба падари адабиёти муосири 
тоҷик бо меҳру муҳаббати махсус муносибат кард. 

Устод Айнӣ бо асарҳои худ халқи тоҷикро ба оламиён 
муаррифӣ кард. М. Турсунзода бошад дар шинохти устод Айнӣ 
аз тарафи ҷомеаи башарӣ нақши равшан гузошт. Кӯшишҳои ӯ 
дар роҳи ба забонҳои халқҳои дунё тарҷума шудани асарҳои 
устод Айнӣ, мақолаҳои ӯ дар рӯзномаю маҷаллаҳои марказӣ ва 
ҷумҳурӣ доир ба эҷодиёти Айнӣ, суханрониҳои ӯ аз минбарҳои 
баланди Маскав ва дигар мамолики дуру наздик, таҷлили бо- 
тантана ва пуршукӯҳи ҷашнҳои мавлуди (75,80 ва 90-солагии ӯ) 
шоҳиди ин суханонанд. 

М. Турсунзода ҳатто дар бистари беморӣ дар фикри чӣ тавр 
гузаронидани ҷашни 100-солагии устод Айнӣ буд. Устод 
Муҳаммад Осимӣ дар хотираҳои худ дар ин бора навиштаанд: 

«Солҳои охир тамоми фикру зикри устод Мирзо Турсунзода 
ба истиқболи ҷашни 100-солагии зодрӯзи устод Айнӣ банд буд. 

Воқеан ҳам он кас нисбат ба устод Айнӣ эҳтироми бепоён 
доштанд. «Устод ифтихори миллии мо, виҷдони Миллати мо» 
мегуфтанд. Вақте ки дар бораи ҷашни Садриддин Айнӣ қарори 
ЮНЕСКО қабул шуд ва таҳти раёсати Г.М.Марков комиссияи 
умумииттифоқии ҷашн ташкил ёфт, хурсандии Мирзо Турсун- 
зода ҳадду канор надошт. : 

Умуман тамоми тадбирҳои тайёрии ҷашни устод Айнӣ аз 
майдатарин кор то масъалаҳои принсипиалӣ бо маслиҳат ва 
ҷидду ҷаҳди Мирзо Турсунзода ба амал меомад. Афсӯс, ки тан- 
танаи умумиҷаҳонии ҷашни устод Айнӣ бе иштироки бевоси- 
таи Мирзо Турсунзода мегузарад». 

Нахустин шеъри М. Турсунзода дар васфи устод Айнӣ соли 
1935 навишта шудааст. Ҳамон сол, яъне соли 1935 30-солагии 
фаъолияти иҷтимоӣ ва адабии С. Айнӣ дар тамоми ҷумҳурӣ 
васеъ ҷашїї гирифта шуд. Рӯзнома ва маҷаллаҳои марказӣ бах- 
шида ба ин ҷашн шумораҳои махсус бароварданд ва дар онҳо 
мақолаю шеърҳои зиёде интишор ёфтанд. Шеъри М. Турсунзо- 
да таҳти унвони «Ба устод Айнӣ» 26 ноябри соли 1935 дар 
рӯзномаи «Тоҷикистони Сурх» ба табъ расид. Ҳарчанд дар ин 
шеър қалами шоири ҷавони солҳои сиюм эҳсос мешавад, вале 
бо тарзи ифода, самимият ва равонии худ аз шеърҳои дигар 
ҳамсафони ӯ фарқ мекунад. Чанд байт аз ин шеър: 


Хома то фармонбарат, эй табъи оташбор, шуд, 
Рӯ ба зидди боргоҳу даҳшату дарбор шуд... 
Зидди дунёи куҳан шерона ӯ исён намуд, 

Дасти мазлуми ситамкашро гирифту ёр шуд. 
Духтари тоҷик то бишнид арзи хомааш, 
Чеҳрааш рахшону зебо чун рухи Гулнор шуд. 
Гашт дармону давои дарди ҳар бечорае, 

Лек теғе бар гулӯи душмани маккор шуд. 


Баъд аз ин мақолаҳои ӯ дар бораи Айнӣ дар рӯзномаҳо, 
маҷаллаҳо ва маҷмӯаҳои дастаҷамъию алоҳида ба табъ раси- 
данд ва дастраси хонандагон гардиданд. 


ЯЕРВРРРВНИРАНИРИШИИИАГКРРҲРРРРРАКАВР Рахти аад 


! Садои Шарк, 1977, Ке 12, сах. 122 

Бунёди мақолаҳои М. Турсунзодаро суханрониҳои ӯ дар 
маҷлисҳои ёдбуд, ҷашнҳои мавлуди устод Айнӣ ва анҷуману 
маҷлисҳои Иттифоқи нависандагон ташкил мекунанд. Ҳадафи 
асосии ӯ дар ин мақолаҳо ба хонандагон шиносонидани шах- 
сияти устод Айнӣ, баррасии муҳимтарин асарҳои ӯ, ошкор на- 
мудани моҳияти фаъолияти илмию адабӣ ва иҷтимоии адиб ва 
ба тавассути офаридани симои ӯ тарбияи ҷавонон мебошад. 

М. Турсунзода дар мақолаҳояш фаъолияти ҷамъиятӣ ва ада- 
бии устод Айниро ба боғи беинтиҳое ташбеҳ додааст, ки «ҳам 
меваҳои гуногун, ҳам гулҳои рангоранг ва ҳам осори бешумори 
ҳунармандӣ ва заҳмати боғбонро ҳартарафа муҷассам гардони- 
дааст». 

Ӯ таъкид намудааст, ки «агар маҳсули адабӣ ва хидмати 
ҷамъиятии Айниро бо маҳсули адабӣ ва хидмати коллективи 
калони адибон андоза кунем, вазни хидматҳои Айнӣ 
бемуболиға афзалтар хоҳад шуд» 

М. Турсунзода дар бораи устод Айнӣ бо муҳаббат ва сами- 
мият сухан меронад, суханаш шоирона ва образнок аст. Мана 
ба ин порча таваҷҷӯҳ фармоед: 

«Чуноне ки ору аз гулҳои бешумору гуногун ба лонаи худ 
зарраҳои қиматбаҳои асалро бо ҷидду ҷаҳд ҷамъ мекунад, Айнӣ 
ҳам инчунин аз саҳро ва киштзорҳои таърихи бои тоҷикон 
воқеаҳо ва фактҳоро интихоб карда ба ганҷинаи солномаи 
халқи мо чун шоҳиди ҷидду Ҷаҳд ва анъанаҳои озодихоҳонаи 
доимии худ дохил мекунад». ; 

Эҷодиёти устод Айнӣ аз як мақола то мақолаи дигари М. 
Турсунзода амиқтар таҳлил шуда, сухани муаллиф муассиртар 
ва самимитар, эътиқодаш қавитар ва эътимодаш ба бузургӣ ва 
нотакрории ӯ мустаҳкамтар мегардад. Дар натиҷа симои устод 
Айнӣ ҷилои тоза дар бар намуда, ба таври дигар медурахшад, 
ҳар дафъа паҳлӯҳои дигари фаъолияти эҷодӣ ва ҷамъиятии ӯ 
равшантар намоён мешавад. ” 

Як чизи муҳиме, ки М. Турсунзода дар мақолаҳояш гаштаву 
баргашта таъкид намуда, диққати хонандагонро ба он ҷалб ме- 
Ќасириаге хешро аа ази дОрнасте 
М. МД” давид Сардафтари адабиёти советии тоҷик.---Шарқи Сурх 1958, 

саҳ. 


2 Ҳамон мақола, саҳ. 88. 
3 М. Турсунзода. Садриддин Айнӣ. Шарқи Сурх, 1953, Хе4, саҳ 10. 

кунад, ин заҳматдӯстӣ ва пуртоқатии устод Айнӣ аст. «Ин 
меҳнатдӯстӣ, - навиштааст ӯ, - Айниро маҷбур мекунад, ки бо 
мурури замон ба асарҳои эҷодкардааш боз аз нав баргашта, ба 
онҳо як чизи нав дохил кунад, онҳоро васеътар намояд ва гоҳо 
онҳоро аз нав кор кунад». 

М. Турсунзода дар бораи таҳрири охирини повести «Марги 
судхӯр» сухан ронда, бо овардани баъзе лаҳзаҳо аз хотироти 
худ андешаашро пурқувват менамояд. 

«Мо боре аз Айнӣ пурсидем, ки чӣ лозим буд васеъ кардани 
ин асар, ки пурра буда, ба таври олӣ навишта шудааст. Айнӣ аз 
бобҳои нав навиштаи худ, чунон ки аз ғалаба шод мешаванд, 
хурсанд шуда ба мо ин хел ҷавоб дод: «Дар давоми ҳамин 
қадар сол мунаққидон дар повести ман камбудии калон ва 
муҳимро ошкор карда натавонистанд. Дар он халқ нест. Ман 
нишон додаам, ки Қорӣ Ишкамбаи судхӯр дар тани савдогаро- 
ни шаҳр ва косибони хурд паразитона зиндагӣ мекард, ҳол он 
ки дар ҳақиқат чанголи судхӯрон чуқуртар фурӯ рафта буд. 
Онҳо бо вскселҳои бонки худ деҳқононро хонахароб карда бо 
ин асоси ҷамъияти Осиёи Миёнаро вайрон мекарданд. Ин бад- 
кирдории бештар мудҳиш буд. Ман камбудиамро худам ёфтам 
ва ислоҳи он хаторо вазифаи муқаддаси худ мешуморам». 

Ин сифати бебаҳо-сифати меҳнатдӯстӣ ва принсипиалии на- 
висандагии ба меҳнат содиқона рафтор кардан мебошад. Ва мо 
шогирдони ӯ, ин сифати ӯро бояд ба миннатдорӣ қабул ку- 
нем». 

Аз мақолаҳои М. Турсунзода симои устод Айнӣ чун нави- 
сандаи бузург ва заҳматкаш, инсони башардӯст ва ватанпараст, 
инсони маърифатхоҳ ва халқпарвар пеши назар меояд. Ҳамин 
хислатҳои адиб дар достони «Чароғи абадӣ» ҷамъбасти шоиро- 
на ёфтаанд. Мақолаҳои М. Турсунзода зинаҳое буданд, ки шо- 
ир ба воситаи онҳо ба қуллаи мақсад роҳ паймуд. «Чароғи 
абадӣ» натиҷаи ҳамин роҳпаймоӣ ва ҷустуҷӯҳои тӯлонии шоир 
аст. 

Дар достони «Чароғи абадӣ» симои устод Айнӣ тавассути 
андешаҳои қаҳрамони лирикӣ, яъне «ман»-и шоир офарида 
шудааст. 


Ҳамон мақола, саҳ. 20. 
“ Шарқи Сурх, 1953, Хо 4, саҳ. 21-22. 

Аз солҳои 50-ум сар карда дар адабиёти собиқ Иттиҳоди 
Шӯравӣ, аз ҷумла халқи тоҷик анъанаи таҳлилӣ пурқувват шуд. 
Назари адибон ба ҷаҳони ботинии инсон, ба ҳолати рӯҳии он 
афзуд. Шоирон ба тадқиқи нозуктарин тобишҳои эҳсосоти 
одам машғул шуданд. Дар айни замон вусъати тафаккури шои- 
рон, таърихият ва ҷиҳати фалсафии он афзуд. 

- Мутафаккири бузурги рус Н. А.Добролюбов навишта буд: 
«Ҳақиқатеро, ки файласуфҳо фақат дар назария пай мебаранд, 
нависандагони бузург аз ҳаёт ба даст меоранд ва ба риштаи 
тасвир мекашанд. Онҳо аз вазифае, ки ҳангоми таълифи асари 
бадеӣ дар дӯш доранд ва иҷрои онро қарзи нависандагии худ 
медонанд, болотар рафта, дар қатори арбобони таърихие ҷой 
мегиранд, ки ба инсоният барои дарки қувваҳои зинда ва 
майлҳои табиии ӯ ёрӣ мерасонанд». | і 

Дар ҳамаи давраҳои таърихи адабиёти тоҷик, аз замони 
Рӯдакӣ то Аҳмади Дониш бисёр шоирони бузург дар бораи 
масъалаҳои мураккаб ва доимии ҳастӣ бо эҳтироси тамом ан- 
деша рондаанд. Вале замони нав ба шеър мазмуни нави 
фалсафӣ бахшид. 

Он тағйироте, ки дар ибтидои қарни ХХ дар Осиёи Миёна, 
аз ҷумла дар ҳаёти сиёсии халқи тоҷик ба вуқӯъ пайваст, 
риштаҳои пайвандии фарҳангу адабиёти моро ба гузашта муд- 
дате гусаст. Робитаҳои байни адибони калонсол ва ҷавон низ то 
андозае суст ғадиданд. Ба майдони адабиёт ҷавононе ворид 
шуданд, ки ҳанӯз саводи казоӣ надоштанд, аз шеъру шоирӣ 
огаҳ набуданд, вале бо иштиёқи тамом шеЪр менавиштанд. 
Шеърҳои содалавҳона саҳифаҳои рӯзномаю маҷаллаҳоро пур 
карданд. Ин ҳолат асолати сухани шоиронаро аз байн бурд. 
Адабиёт бо тақозои замон хусусияти тарғибию ташвиқӣ дар 
бар кард. Ин ҳол то солҳои 40-ум давом намуд. Баъд аз солҳои 
40-ум ҳарчанд дар адабиёт сиёсатгароӣ дар ҷои аввал қарор 
дошта бошад ҳам, шоироне ба воя расиданд, ки ба мазмуну 
анъаноти баланд то андозае эътибор медодагӣ шуданд. Аз 
солҳои 50-ум сар карда дар шеъри тоҷик тафаккури фалсафӣ 
вусъат пайдо кард. Инро мо, пеш аз ҳама, дар шеъру достонҳои 
М. Турсунзода мушоҳида мекунем. 


ЭБТМОа ВХ моДд Х РО АО 
". Добролюбов Н.А. Луч света в темном царстве. Сбор. Соч.. в 3-т-х. М.: 
Госполитиздат, 1952, т. 3, с. 171 

М. Турсунзода аз ибтидои эҷодиёти худ шоири лирик буд. 
Дар эҷодиёти ӯ ҳиссу ҳаяҷони инсонӣ амиқ ифода меёбад. 
Ҳатто дар достонҳои ҳамосии солҳои аввали эҷодиёти ӯ лирика 
мавқеи калон дорад. 

Устод М. Шакурӣ дар китоби худ «Анъана, халқият ва 
маҳорат» дар бораи эҷодиёти М. Турсунзода сухан ронда чунин 
навиштаанд: і 

«Он мазмуни амиқи фалсафӣ, ки дар давраи пас аз Ҷанги 
Ватанӣ, масалан, дар «Қиссаи Ҳиндустон» дида мешавад, 
маҳсули инкишофи минбаъдаи эҷодии шоир, натиҷаи таҷрибаи 
калони ҳаётӣ ва нависандагӣ ҷамъ кардани ӯ буд». 

Оре, аз «Қиссаи Ҳиндустон» сар карда, дар эҷодиёти М. 
Турсунзода мазмуни фалсафа торафт амиқтар шуда, хусусан 
дар достонҳои ӯ инкишоф ёфт. Достонҳои ӯ «Садои Осиё», 
«Ҷони ширин» мазмуни фалсафӣ дар бар кардаанд, вале 
«Чароғи абадӣ» сар то по достони фалсафӣ буда, намунаи 
балоғати эҷодии М. Турсунзода маҳсуб мешавад. 

Дар асари фалсафӣ мазмун бо воситаҳои махсус ва пеш аз 
ҳама бо таҳрикаҳои эҳсосот зуҳур карда ба фикри умумӣ мео- 
рад. Дар достони «Чароғи абадӣ» хусусиятҳои ҳам шеъри 
ҳиссӣ ва ҳам фалсафӣ мушоҳида мешавад. Ин достон бо 
эҳсосоти пуршиддат навишта шудааст, ҳар як ҷузъи он, ҳар як 
унсури тасвир эҳсосоти амиқи инсониро дар бар мегирад. 
Шаб. Шоир дар изтироб аст, дили ӯро ҳаяҷони қавӣ фаро ги- 
рифтааст ва ин имконият намедиҳад, ки ӯ ором бошад ва хоб 
кунад, ӯ бо таъсири эҳсосот аз хона берун меравад. Ба садои 
шаб гӯш медиҳад, нафаси баҳор ба рӯяш мезанад ва аз ин дар 
дили ӯ туғёни тозаи ҳаяҷон ба вуқӯъ мепайвандад. Субҳ, оғози 
рӯзи нав. Ҳаяҷони шоир пайваста инкишоф меёбад. Ӯ дар та- 
валлудхона нахустин бор рухи тифли навзоди худро мебинад, 
садояшро мешунавад. Дар таваллудхона ҳама чиз: кӯдакони 
навзод, кори ҳамшираҳои шафқат, падарони мунтазир нозук- 
тарин торҳои дили шоирро ба ҷунбиш меоранд. Вохӯрӣ бо ус- 
тод Айнӣ ҷараёни нави эҳсосоти шоирро ба амал меоварад, 
яъне дар достон ҳар сатр барои ифодаи ҳаяҷони инсонӣ нақши 
муҳим бозидааст. Аммо ҳар бор шоир дар асоси эҳсосот фик- 
ре, андешае зоҳир мекунад. Эҳсосот барои ӯ ҳамчун воситае 


!М. Шукуров. Анъана, халқият ва маҳорат, Душанбе, 1964, саҳ. 97. 

барои ҳаракат додани фикр хидмат мекунад ва пурқувватии он 
ҳар дафъа боиси пурқувват шудани фикру андешаҳои шоир 
мегардад. Эҳсосот барои хиштҳоест, ки аз он шоир пояи 
фикрҳои дурпарвози худро месозад. Қаҳрамони лирикӣ бо як 
ҳиссиёти саршор аз меҳр ба пешвози устод Айнӣ равон меша- 
вад, ба пешвози марде равон мешавад, ки «ду замонро дида- 
аст, ғаму андӯҳу шодии ҷаҳонро чашидааст. Вокзал Ӯро аз нав 
ба фикру андеша водор месозад. Инак, қатора меояд ва аз он 
устод Айнӣ намоён мегардад: 


Қатор омад вагон, поезд омад, 

Ба ҷони интизорон ҷон фаромад. 
Ду чашми ман ба дарҳои вагон шуд, 
Мана, аз дар адиби мо аён шуд. 
Намоён гашт фарзанди Бухоро, 
Ҳамон тавре ки дидӣ дар «Алифбо». 
Сафедӣ ришро ишғол карда, 
Танашро хастагӣ беҳол карда, 
Валекин дил ҷавон, пурҷӯш сина, 
Асо дар даст по монад ба зина. 
Қариб аз нур монда чашмҳояш, 
Шуда ларзон садояш, дасту пояш. 
Адиби хешро оғӯш кардем, 
Заданҳои дилашро гӯш кардем. 

Ба устоди қаламкаш дод пайғом 
Тамоми шаҳр аз ҳар як дару бом. 
Салом омад, дуруд омад ба Айнӣ, 
Саломи чун суруд омад ба Айнӣ. 
Муяссар шуд маро дар як саҳаргоҳ, 
Ки бинам рӯи ду инсони дилхоҳ. 
Яке фарзанди ман, навзоди ман буд, 
Дигар панди ману устоди ман буд. 4 


«Дар зиндагӣ ва ҳама вақт воқеъ мегардад, ки тарҷумаи 
ҳоли як одам бо тарҷумаи ҳоли халқи ӯ мувофиқ ояд, - на- 
виштааст М. Турсунзода дар як мақолааш. - Саргузашти Сад- 
риддин Айнӣ, хушбахтона, айнан ҳамин тавр аст» ва давом 


".М. Турсунзода. Куллиёт. Дар 6 ҷ. Душанбе, Ирфон, 1971, ҷ. 2, саҳ. 255. 
269 


додааст «Ҳамаи он чиро ки халқи ситамдидаи тоҷик диду аз 
сар гузаронид, Айнӣ ҳам аввал дар айёми кӯдакӣ, баъд дар 
ҷавонӣ ва охир дар айёми баркамол шуданаш дид ва аз сар гу- 
заронид». 

Дар достони «Чароғӣ абадӣ» низ М. Турсунзода тақдири ус- 
тод Айниро вобаста ба тақдири халқи тоҷик баррасӣ намудааст. 
Ӯ тарҷумаи ҳоли устод Айниро ба хотир оварда, дар симои 
Айнӣ Шарқи озод, адолатхоҳ ва маорифпарварро офаридааст. 
Вақте ки шоир дар бораи Шарқи хориҷа сухан меронад, изҳори 
таассуф мекунад, ки ҳанӯз аз Ғарб ба Шарқ танкҳо меоянд, 
ҳанӯз бӯи дуди чанг ба. машом мерасад. Вале шоир аз он хур- 
санд аст, ки Шарқи куҳан муборизу сулҳҷӯ гаштааст, дигар аз 
таҳдиди ағёр наметарсад. «Чароғи абадӣ» пеш аз ҳама маҳсули 
шиддати фикр ва назари доманадори мутафаккир аст: 


Ҳанӯз аз Ғарб гарчи танк ояд, 

Ба сӯи Осиё бо ҷанг ояд. 

Ҳанӯз аз шарқ бӯи дуд хезад, 
Сутуни дуди нафтолуд хезад. 

Ҳанӯз озурдагӣ ҷони арабро, 

Ба яғмо бурданӣ хони арабро. 

Вале Машриқ аз таҳдиди ағёр 
Наметарсад, намеларзад дигар бор. 
Баҳори зиндагиро дӯст дорад, 

Ба зидди ҷанги нав ӯ ҷанг орад.” 


Достони «Чароғи абадӣ» дар асоси тазоду муқобила сохта 
шудааст. Дар ин достон образҳои тифли навзод ва устод Айнӣ 
хусусияти рамзӣ дошта, чун тазод омадаанд, вале шоир «маз- 
муни реалиро дар рамз не, балки баръакс рамзро дар шахси 
одами зинда ва дар фактҳои мушаххас дидааст». Тифли навзод 
рамзи ояндаи Шарқ аст. Шоир беҳтарин хислатҳои насли худ 
ва замони худро ба ӯ, ба наслҳои оянда васият кардааст. Устод 
Айнӣ бошад чун пайвандгари гузашта бо имрӯзу фардои мил- 
лати мо ба тасвир омадааст. 


" Садриддин Айнӣ Шарқи Сурх», 1953, Хе 4, саҳ, 53. 
3 М. Турсунзода. Куллиёт, ҷ. 2, саҳ. 258. 
3 О. Бобоев. Мирзо Турсунзода, Сталинобод, 19061, сах. 205. 

М. Турсунзода дар мақолаҳои худ аз шарҳи ҳоли устод Айнӣ 
ба ҳамон нуктаҳое бештар диққат медиҳад, ки дар ташаккули 
шахсияти ӯ ҳамчун шоир ва нависандаи бузург, олими адаби- 
ётшинос, таърихнавис ва забоншинос, ҳамчун ходими давлатӣ 
ва ҷамъиятӣ нақши равшан гузоштаанд, ҳамон ҳодисаҳоеро 
нақл мекунад, ки ӯро чун фидоии адабиёт муаррифӣ менамо- 
янд. М. Турсунзода дар ин бора навиштааст: 

«Махсусан мушоираҳо, байтбаракҳо, дар бораи илму фан 
суханрониҳо, овози хуши мутрибон ва ҳофизони ширинкалом 
монанди Ҳоҷӣ Абдулазиз ва дигарон дар меҳмонхонаи 
Шарифҷон Махдум, ки ӯ дар он даргоҳ хидмат мекард, ба 
Айнӣ таъсири хеле чуқур мебахшанд ва ӯро ҳамчун аҳли адаб 
ба камол расондан мегиранд. Зеҳни ҷавони зиракро бо сӯҳони 
назм суфта мегардонанд... ӯ дар тарҷумаи ҳоли худ нақл ме- 
кунад, ки девони шоир Соибро ба ивази хидматаш аз Зуҳур 
Махдум ҳадя гирифтааст, девони Ҳофизро дар ивази хидмати 
дусолаи бемузд аз Муллорӯзӣ гирифтааст. Ду сол меҳнат кар- 
да танҳо ба як девони Ҳофиз соҳиб шудан ин кори одамест, ки 
. ба назм, ба адабиёт худро фидоӣ эълон карда бошад. Ба ҳамин 
"тариқ, оҳангҳои дилфиреби мусиқаи классикии тоҷик 
«Шашмақом», сурудҳои дилхароши халқӣ ба монанди «Мав- 
рича» рӯҳи Айниро ба парвоз меоваранд, шоҳбайтҳои мардо- 
ни бузурги назм ба ӯ болу пар мебахшанд. Ҳайҳот! Дар ша- 
роити Бухорои амирӣ парвоз кардан мумкин набуд, дару 
деворҳои ғафси ин шаҳри феодалӣ пеши насими форамро ме- 
гирифтанд, одамро дар зери бомгӯшаҳои ҳузнангези ҳарамҳо 
чун мурғи паруболрехта нигоҳ медоштанд». 

Дар ҷои дигар ин фикрҳои худро гӯё ҷамъбаст намуда М. 
Турсунзода навиштааст: 

«Айнӣ аз ҳамаи он боигарии маданияти ҳазорсолаи тоҷик, 
ки онро ганҷинаҳои беохири рӯҳи озодихоҳонаи халқ асрҳои 
зиёде боэҳтиёт нигоҳ дошта омадаанд, ғизо гирифтааст». 

Ҳамин андешаҳоро М. Турсунзода дар достони «Чароғи 
абадӣ» ба ҷомаи ҳарири шеър печонидааст: 


ї , Шарқи Сурх, 1958, Же 5, саҳ. 90-91 
? Коммунисти Тоҷикистон, 1953, Хе 4, саҳ. 53 

Чароги мадраса дар кунҷи тира, 
Ба мисли кирми шаб месӯхт хира. 
Ба чашми нурҷӯ, марди адабгоҳ, 
Гаҳе Хайём мешуд шӯълаи моҳ. 

Зи Саъдӣ гоҳ оташптора мешуд, 

Ба гирди Рӯдакӣ сайёра мешуд. 
Чароғ аз назм, нур аз назм меҷуст, 
Ба ишқи назм мисли сабза меруст. 
Сухан аз назми сеҳрангез мегуфт, 
Ба ёди назм ӯ мехост, мехуфт. 
Ягона дафъи савдояш ҳамин буд, 
Ҳаёти нурҷӯянда чунин буд.” 


Устод Айнӣ дар достони М. Турсунзода чун нурафкане тас- 
вир ёфтааст, ки роҳи мардумро ба сӯи маърифату фарҳанг рав- 
шан мекунад. Аз сар то пои ӯ нур меборад, нури умед, нури 
муҳаббат нисбат ба зиндагӣ, нури меҳру садоқат ба диёри худ 
ва мардуми он: 


Ба наздам пирамарди Шарқ дидам, 
Ба нур онро саропо ғарқ дидам. 
Адиб аз нур давлатманд гашта, 

Ба нур аз ҷону дил пайванд гашта. 
Ҳамеша равшаниро орзу дошт, 
Умед аз бахту аз рӯзи накӯ дошт. 


М. Турсунзода устод Айниро дар асари худ чун хиради халқ 
таҷассум намудааст. Унсурмаолии Кайковус гуфтааст: «Ғизои 
хирад ҳикмат аст». М.Турсунзода дар бораи Айнӣ сухан ронда 
хеле бамавқеъ ба панду ҳикмат мегузарад. Вале ин панду 
ҳикмати холӣ набуда, ҷамъбасти фалсафии тамоми андешаҳои 
дар достон баён кардаи ӯст. Шоиронро ба таври оддӣ бевосита 
аз забони худ намеорад, балки онро дар чашмҳои Айнӣ, хатҳои 
ҷабин ва хамҳои чашми ӯ мебинад: і 


!М. Турсунзода, Куллиёт , ҷ. 2, саҳ, 257. 
? Ҳамон ҷо, саҳ. 259 

". Назар кардам ба пири ранҷдида, 
Ба ду чашмон, ба абрӯи хамида. 
Назар кардам ба хатҳои ҷабинаш, 
Ба мӯҳои сараш, хамҳои чинаш. 
Падар гӯё маро табрик мегуфт, 
Суханҳои ба дил наздик мегуфт. 
Падар мегуфт: «Одам чун дарахт аст, 
Дарахти решаномаҳкам карахт аст. 


ё ин ки: 

Ба фарзандат сабақ омӯз зинҳор, 
Ки аз макри адӯ бошад хабардор. 
Ба ҳар ҷо илм бурда ҷаҳл ронад, 
Қасос аз ҷаҳлу нодонӣ ситонад. 
Фишорад гарм дасти дӯстонро, 

-. Мададгорӣ кунад афтодагонро. 

Ба мисли заррае тобанда бошад, 
Ба ҳар маҳфил чароғи зинда бошад. 
Ба олам насл аз мо ёдгор аст, 
Ба ӯ фардои инсон чашмдор аст. 


"Ҳар як сатри ба тасвири Айнӣ бахшидаи М. Турсунзода 
саршори эҳсосот ва ҳаяҷони амиқи дил аст. Устод чи дар 
мақолаҳояш ва чи дар достони «Чароғи абадӣ» гардишҳои 
ҳалкунандаро дар шарҳи ҳоли Айнӣ, хидмати беназири ин пири 
хирадро дар ҳаёти халқ, дар инкишофи “босуръати адабиёти 
муосири тоҷик, афкори иҷтимоиву маънавии мардум баён на- 
муда, бузургии мақоми ӯро дар таърихи халқи тоҷик нишон 
додааст. 

Устод Турсунзода низ бо осори рангину намакин, фаъолияти 
сиёсиву иҷтимоии хирадмандона ва башардӯстонаи худ дар ди- 
ли мардуми мо ошён гузоштаанд ва дар таърихи он мақоми 
шоистаеро соҳиб гардидаанд. Нишон додани бузургии ин 
мақом вазифаи бузургони имрӯзу фардои илму адаби тоҷик ме- 
бошад. Ӣ 


! Ҳамон асар, саҳ. 259-261 
2ЯЗ 


Зиёдулло ШАҲИДӢ 
ЁДИ ДӮСТ 


Бо Мирзо Турсунзода ҳамсӯҳбат шудан шарафи бузург буд. 
Хушбахтона, ман бо ин шахси фозилу ҳимматбаланд на фақат 
ҳамсӯҳбат, инчунин ҳамсоя будам. Ашъори диловези он кас 
дар фаъолияти бастакории ман мавқеи сазоворе дорад. 
Эҷодиёти шоири маҳбуб маро водор намуд, ки ихтисоси бас- 
такориро бештар дӯст дораму ба ин кор камари ғайратро 
мустаҳкамтар бандам. Зеро дар ҳар мисраи шеъри устод 
эҳсоси баланди инсонпарварӣ, ишқи пок нисбат ба Ватан, ба 
Партияи Коммунистӣ, муҳаббати гарму ҷӯшон ба халқи хуш- 
бахти советӣ бурро садо медиҳад. 

Аз вохӯриҳои ман бо устод бисёр лаҳзаҳои ҳаяҷонбахш дар 
лавҳи хотирам нақш бастаанд. Ин ҷо мехоҳам чанд лаҳзаро 
нақл намоям. 

Солҳои Ҷанги Бузурги Ватанӣ Мирзо Турсунзода сардори 
управленияи корҳои санъат дар назди Совети Вазирон буданд. 
Рӯзе маро ба кабинеташон даъват карда гуфтанд, ки баъди 3 - 
4 моҳ театри вилоятии Кӯлоб бо якчанд спектаклу программаи 
калони концертӣ ба Душанбе меояд. Дар ин ҷо, дар маркази 
республика Даҳаи адабиёту санъати Кӯлоб баргузор мегардад. 

Маъмурияти театр ва управленияи санъати шаҳри Кӯлоб ба 
ман мактуб навишта, илтимос кардаанд, ки шуморо барои 
ёрии эҷодӣ расондан ба он ҷо фиристем. Дар воқеъ режиссёри 
театр ҳам худи ҳозир дар ин хусус телефон карда буд. Шумо 
ба ин чӣ мегӯед? 

Ман пас аз ду рӯз вориди Кӯлоб гардидам. Коллективи те- 
атр маро бо хурсандӣ пешвоз гирифт. Ва мо ба кор сар кар- 
дем. Аз байн чанд рӯз гузашт, дар театр ба спектакли «Шаби 
28» тайёрӣ мерафт, Бачаҳо бо шавқ сурудҳои онро мехонданд. 

Ин вақт беихтиёр назарам ба қатори дигар афтоду устодро 
дидам, ки репетитсияро тамошо мекарданд. Ҳамдигарро ба 
оғӯш гирифтем. Баъди репетитсия артистони ҷавони театр ба 
атрофи шоир гирд омаданд. Турсунзода бо ҷавонон сӯҳбат 
оростанд. Устод репетитсияҳои спектаклҳои дигар, номераҳои 
концерти хотимавиро ҳам аз назар гузаронида, баъд ба Ду- 

шанбе баргаштанд. Ҳамин тариқ, Даҳаи адабиёту санъати 
Қӯлоб дар Душанбе, бомуваффақият барпо гардид. 

Тобистони соли 1945 ҳамроҳи як, гурӯҳ санъаткорон ба яке 
аз колхозҳои райони Орҷоникидзеобод мерафтем. Он ҷо ба 
шарафи иҷрои плани панҷсолаи колхоз тантанае барпо шуда 
буд. Мошини мо бо роҳи асфалт. босуръат мерафт. Шамоли 
форами кӯҳсорон ниҳолҳои пахтаро ба ҷилва меовард. Бӯи 
хуши гулу себарга ба димоғ мерасид. 

Мирзо Турсунзода таклиф карданд, ки мошинро каме боз- 
дорем. Ҳама аз мошин берун омадем. Аз ободии саҳро, ҳосили 
ниҳолҳои пахта, боғу токзор дили шоир ба ҷӯш омада буд. Ва 
нахустин мисраъҳои шеъре. ки имрӯз ба ҳама ҳамчун суруд 
мар аст, ба ЗАРИ омаданд. 

о армани БА шуморо, паҳлавонон, офарин, 

Марду заиҳои далери Тоҷикистон офарин. ; 

“Шоир раҳораҳ ҳамин мисраъҳоро такрор намуда, ба ман 
рӯй овард. 

-- Шаҳидӣ, то ба колхоз расидан ин шеърро ба охир мера- 
сонам, хуб мешуд, агар оҳанге фикр мекардед. . ; 

- Хуб шудааст, Мирзо-ако, гуфтам. - На фақат оҳангашро 
тайёр карда, балки инчунин бо ҳофизон машқ карда, дар бар- 

номаи консертии имшаба дохил кардан ҳам мумкин аст. 

Хулоса, то ба колхоз расидан шеъру оҳанг. тайёр шуд. Ба 
идораи колхоз даромада, оҳангро бо танбӯр навохта, дар 
коғази нота навиштам. Баъд бо ҳофизон ба сурудан шурӯъ на- 
мудем ва ҳамон шаб дар консерт ин суруд садо дод. 

Шеърҳои равону дилчасп бастакорро ба илҳом меоранд. 
Суруди дигаре, ки Мирзо Турсунзода ҳангоми сайри атрофи 
шаҳр навишта буданду ман ба он оҳанг басҳаам. чунин байти 
машҳуре дорад. ! 


Хонаи мо он қадар ҳам дур нест, 
Гарчи дар чашми шумо манзур нест»: 
Сурудҳо ва мусиқии классикии тоҷикро дузад Турсунзода 
дар иҷрои ака-Шариф Ҷӯраев, Шоҳназар Соҳибов, Фазлиддин 
Шаҳобов, Бобоқул Файзуллоев, Барно Иоҳоқова, Шоиста 

Муллоҷонова, Ҳанифа Мавлонова ва дигарон дӯст медош- 
танд. Худашон ҳам ҳамроҳ мехонданд, гоҳо бо завқ аҳли 
маҳфилро ба рақс даъват мекарданд. Дар ҷамъомадҳо 
сурудҳои халқии «Хуш он замон», «Гулпарӣ», «Чор зарб», 
«Кабки хушрафтор» ва ғайраро мо, аҳли сӯҳбат, бо як овоз 
месароидем. Дар ин мавридҳо суруди «Хуш он замон» мавқеи 
хосе дошт, ки ҳоло ҳам садо медиҳад. 

Дигар суруди умумӣ «Пиёлаи мо» ном дорад, ки он ҳам дар 
шеъри устод офарида шудааст. Соли 1949, дар консертҳои 
Даҳаи адабиёти тоҷик дар Москва ин суруд мувофиқи талаби 
тамошобинон борҳо такрор мешуд. Ба забони русӣ онро шои- 
ри рус Семён Гудзенко тарҷума кард. Сурудро ҳамаи ишти- 
роккунандагони консертҳои даҳа мехонданду яккахон артист- 
каи халқии республика Раъно Ғолибова буд. Вақте ки поезд аз 
Сталинобод ба Москва равон гардид, Раъно Ғолибова ба хон- 
дани суруд сар кард ва аҳли вагон ҳама иштироккунандагони 
даҳа ба ӯ ҳамовоз шуданд. Аҷоибаш ин, ки дигар пассажирони 
поезд ҳам ин сурудро ҳамроҳи мо мехонданд. 

Рӯзе дар як сӯҳбат сухан аз хислатҳои хуби инсонӣ мерафт. 
Дар зиндагӣ баъзеҳо аз омади кори худ болида, ҳавобаландию 
манманӣ мекунанд, бо дигарон беэътиноёна ва назарногирона 
рафтор мекунанд, вале дар охир шатта мехӯранд. Хушбахтона, 
ин хел одамон дар байни мо хеле каманд. Дар омади гап, бай- 
те ба ёдам омаду хондам: 


Баланду пасти ҷаҳон қафои якдигаранд, 
Агар ба моҳ бароӣ, назар ба чоҳ андоз. 


-- Шеъри бисёр баланд, бомаврид хондед, - гуфтанд устод, 
-- вале байти аввалаш мақсадро равшантар мекунад ва худа- 
шон онро пурра хонданд. 


Чу офтоб ба ҳар заррае нигоҳ андоз, 

Чу абр сояи раҳмат ба ҳар гиёҳ андоз. 
Баланду пасти ҷаҳон қафои якдигаранд, 
Агар ба моҳ бароӣ, назар ба чоҳ андоз. 


Баъди ғалабаи Ҷанги Бузурги Ватанӣ ман майли дар Моск- 
ва хондан намудам. Мирзо-ако" маро дастгирӣ карданд. Ме- 

гуфтанд, ки шумо аз бачаҳоятон хотирҷамъ бошед. Ҳар чӣ аз 
дастам ояд, ёрӣ мерасонам. 5-6 сол як чашм пӯшидан қатӣ гу- 
зашта меравад, аммо хондани шумо зарур. - 

Дар хотир дорам, ки баъд аз ин бевақтиҳои шаб аз Москва 
ба хонаи Мирзо-ако телефон карда, аз саломатии бачаҳо огоҳ 
мешудам. Ҳамон вақтҳо ҳам мо ҳамсоя будем Телефонро ё 
худи Мирзоако ё янга гирифта, баъд ба хонаи мо, ба қабати 
дуюми иморат баромада, хабар медоданд. Ҳар боре Турсунзо- 
да ба Москва мерафтанд, маро ёфта, таклиф мекарданд, ки ба 
ягон спектакл ё ба концерт ҳамроҳ тамошо равем. 

Рӯзе бегоҳӣ дар хобгоҳ будам. Мирзо-ако ҳамроҳи 
Баҳоваддинов Аловуддин Маҳмудович даромада омаданд. 
Хеле хурсанд шудам. «Омадем, ки студенти ҷавонро як би- 
нем» - бо оҳанги шӯхӣ гуфтанд Мирзо-ако. 

- Инашро ҳам гӯям, ки романси - «Зи сӯзи сина»-ро нашу- 
нида намеравем, - гуфт Аловуддин Маҳмудович. Баъдтар 
Шавкат Ниёзӣ ҳам бо як шоири ҷавон омаданд. Сурудҳои 
Лоҳутӣ ва худи Турсунзодаро паси ҳам мехондем. 

Тахминан 25 сол қабл аз ин сахт бемор шудам, нисфи шаб 
буд, ҳарорати бадан ба 40 дараҷа баромадааст. Аҳли оила ба 
ҳарос афтода, зуд ба хонаи Турсунзода хабар медиҳанд. 

Баъди чанде Турсунзода, профессор Лихтцер Израил Бори- 
сович, шогирдаш ва боз як хоҳари шафқат ба хона даромада 
омаданд. і р. 

Ман ба завҷаам мегуфтам, ки соати чори шаб одамонро 
ташвиш додан шарт набуд. Вале Турсунзода мегуфтанд, ки 
эҳтиёткорӣ ҳамеша натиҷаи хуб мебахшад. Шумо ин тавр 
нагӯед, бачаҳо нағз карданд, ки хабар доданд. Хулоса, 
духтурҳо маро дорую дармон карда рафтанд. Мирзо-ако 
онҳоро бо изҳори миннатдорӣ гуселониданду боз назди ман 
омада нишастанад, дилдорӣ доданд ва шеър хонданд... 

Мирзо бо иштироки худ, ба рафтору суханҳои пурҳарорат 
ҳар як маъракаро ба тӯй мубаддал мекарданд. Ба хотир дорам, 
ки барои, 45солагии Деҳотиро қайд намудан ба хонаи он кас 
ҷамъ омадем. Соли 1956 буд. Ба болои миз ҳамаи нозу неъмат 
муҳайё. Сӯҳбати шоирону нависандагон ба маърака ҳаловату 
таровати аҷоибе мебахшид. Ба ногоҳ Турсунзода бо ҳаяҷон аз 
ҷо хеста гуфтанд: 

- Шеърхонӣ, орзуҳои нек ба шоир ва санъаткор рӯҳи тоза, 
илҳоми нав мебахшад. Вале агар шеър бо мусиқӣ, бо оҳанги 
хоси худаш садо диҳад, хубтар мешавад. Биёед Ҳамаамон су- 
руди «Хуш он замон»-ро сароем. Ва ба ман ишора карданд, ки 
сар кунам. Ман сар кардам ва ҳама баробар сароидем:” . 


Хуш он замон, ки ба саҳни чаман ту бошшо ман," 
Миёни ғунча ба як пираҳан ту бошию ман... 
Ба шарти онкинабошадмиёнимо ағёр, .--.. 
Пиёла бошаду май бошаду ту бошшо ман - 
ИР БИ КЕАЗ 
Вақте ки суруд ба охир расид, - хостам, боишораи дастам 
иштирокчиёни ин хониши умумии «хор»ро аз тамом шудани 
суруд огоҳ намоям. Вале Деҳотӣ, ки якҷоя бо мо суруд ме- 
хонд, оҳиста ба гӯшам гуфтанд, ки пушташро хунук накарда, 
«Гулпарӣ»ро ҷуфт кунем. Мирзо ба рақс медарояду мехонад - 
бо хурсандӣ ва ҳаяҷон, гуфтанд Деҳотӣ. Ман табақчаро ба си- 
фати доира истифода бурда, суруди «Гулпарӣ»-ро сар кардам 


 Гулпарӣ, райҳонпарӣ, имшаб лаби бомат кӣ буд? 


Дар ҳамин вақт якбора Мирзо бо шаст аз ҷо хеста: 

-- Деҳотӣ! Ба ман як рӯймолча диҳед, ман ҷавоби духтарро 
мехонам. - гуфта ба мобайн омада рост истоданд. 

- Акнун аз сараш сар кунетон, - гуфт ӯ ба мо хонандагон 
ишора карда, мо мисраъҳои аввалро такрор кардем. 


Пп улпарӣ, райҳонпарӣ, имшаб лаби бомат кӣ буд? 


Мирзо бо шавқи том ду нӯги рӯймолчаро аз дасти Деҳотӣ 
гирифта, болои сар партофт. Як нӯги рӯймолча дар дасти рост, 
поёнтари сари сина, нӯги дигараш аз тарафи дил болоӣ сар 
баландтар менамуд. Мирзо бо шарму табассуми хоси духта- 
рона чашмҳоро хумор карда, мувофиқи оҳанги зарби мусиқӣ 
давоми бадеҳаро, яъне ҷавоби маъшуқаро бо ошиқ бо 
маҳорати баланди артистӣ иҷро мекард: 


сои Ҷон акаҷон касе набуд, аттор бачек омада буд (2 бор) 
Гӯшвори зар оварда буд, ҷигӣ-ҷигӣ ҷангам макун, 
Зулфакома қайчӣ макун, гӯшворама қайчӣ макун. 

Аҳли сӯҳбат ҳама ба бадеҳа ҳамроҳ шуда, ғазаби «Ошиқ»- 
ро нисбат ба «Маъшуқа» паст карданӣ мешуданд. 


Ҷигӣ-ҷигӣ ҷангаш макун, 
Зулфакоша қайчӣ макун. 
Ҷигӣ-ҷигӣ ҷангаш макун, 
Гӯшвораша пора макун. 


Ҳамин тавр як дафъа: - «Боғбонбача омада буд». 

Дафъаи дигар: - «Қассоббача омада буд» 

Боз: - «Корвонбача омада буд», - гуфта бадеҳаро ба охир 
расонидем. 

Ман ҳамеша мехостам, ки бо ин марди фозил, шахси 
мӯътабару олиҳиммат ва инсондӯст боз ва боз ҳамсӯҳбат шу- 
да, ба шеъру достонҳои ӯ оҳангҳо эҷод намоям. 

Он кас мегуфтанд, ки дар асоси достони «Ҳасани ароба- 
каш» либреттои опера тартиб доданӣ ҳастем, ки мусиқии онро 
бояд шумо нависед. Бояд ба мусиқии опера оҳангҳои ба халқ 
ошно, садои шаршараҳои кӯҳсорон, суруди паррандаҳои 
хушилҳон, шукӯҳи саҳроҳои пур аз «тиллои сафед»и тоҷикро 
омезиш диҳед. 

Ин хоҳишро, ки ба ман дар беморхона карданд, бо ҷону дил 
пазируфтам. Умед доштам, ки Мирзоро сиҳату саломат меби- 
нам ва аз он кас мазмуни мухтасари либретторо мегирам. 

Аммо ин орзуи ман ба навмедии ногаҳонӣ бадал ёфт. 

“Бегоҳии 24 сентябри соли 1977 дар хона машғули кори 
эҷодӣ будам, ки хабари мудҳише ба гӯшам расид. Ба тарафи 
табобатхонаи шаҳрчаи тиббӣ пои пиёда медавидам, бовариам 
намеомад... 

Ҳамаи он мулоқотҳо, сӯҳбатҳои самимӣ, хислатҳои 
инсонпарварӣ, маҷлисороии ин марди бузург, ниҳоят сӯҳбати 
чанд рӯз қабл дар табобатхона баргузоргаштаи мо пеши наза- 
рам меомад... 

- «Марг нест, умед ҳасту зиндагонӣ ҳаст дар дунё», - ме- 
гуфтанд Мирзо-ако ҳар замон дар омади гап. 

Мехостам ягон мусиқии ғамангез эҷод намоям. Вале сӯзи 
дилу ҳаяҷони ғамангези ҳамон соатаи худро танҳо дар сатрҳои 
саҳифаҳои коғази партитура ба воситаи оҳангҳои миллӣ дар 
иҷрои оркестри симфонӣ метавонистам ифода намоям. Бино- 

баро он, , қарор додам, ки фикри худро аввал ба шакли шеър на- 
вишта монам ва оҳиста-оҳиста ором шуда, мувофиқи он дос- 
тони симфоние эҷод намоям. 

Баъдтар, вақти кор дар болои асар, шеъри шоираи украин 
М. Ивенко ба дастам афтод, ки муаллифи он барои иштирок 
дар рӯзҳои адабиёти рус дар Тоҷикистон омада буду хабари 
ногаҳонии вафоти шоирро шунида, дарду аламашро ба либоси 
назм даровардааст. Ин шеър тапиши дили маро афзун намуд. 

Ҳамин тавр, достони мусиқие офарида шуд, ки дар он 
шеъри худи шоир ба шакли суруд дохил Тардидааст: 


Гуфта будӣ, ки ту меҳмон мешавӣ, 
Дар тани ҷонпарварон ҷон мешавӣ.. 


Ман фақат якчанд лаҳзаи мулоқоти худро аи ин “шахси 
мӯътабар ба тариқи ёддошт навиштам. ( 

Ифтихормандам, ки бо чунин шоири бузург ҳамвӯҳбат бу- 
дам ва дар эҷоди суруду таронаҳо бо ӯ ҳамкорӣ намудам. 

Абдулмаҷид ДОСТИЕВ 
Муовини Раиси Маҷлиси намояндагони 
Маҷлиси Олии Ҷумҳурии Тоҷикистон 


ТАН 


ВАССОФИ ВАҲДАТИ ХАЛҚИ ҶАҲОН 
Ваҳдати халқи ҷаҳонро гум макун... 


Соле қабл иттилоъ гирифтам, ки дар қароргоҳи ЮНЕСКО, 
дар Париж, кунгураи боҳашамате доир гардидааст ва дар ин 
кунгура чанд тан аз шахсони барӯманди кишвари мо, олимон 
ва фарҳангиёни шинохта низ ба ҳайси намоянда ширкат варзи- 
даанд ва мебоист эшон аз дастовардҳои тамаддуни миллати мо, 
бавижа ва китоби муқаддаси аҷдодиямон «Авасто» ва гузаро- 
нидани ҷашни ин нахусткитоби муқаддаси оиндории тоҷикон 
ҳимоят мекарданд. Аммо ҷои таассуф аст, ки ё аз рӯи ноогоҳӣ 
буд ва ё фориғболӣ ё надонистани падидаҳои таърихи миллат! 
ҳар чӣ буд, эшон аз ин пешомади фарҳангӣ ва ифтихороти та- 
маддуни миллиямон ҳифз карда натавонистаанд ва ЮНЕСКО 
ноогоҳтар аз ин намояндагони мо, гузаронидани ҷашни ин мо- 
яи тамаддуни моро ба онҳое ҳавола кард, ки ба «Авасто», дар 
қатори тамоми мардуми, дунё чун дастоварди тамаддуни 
башарӣ мансубият доранд, вале на ҳамчун ворис, ба!маънои 
КАНИ -одотмнонҳуитртайзит ай мӣ Мадршозаа 

Худ ба худ андешидам, ки чаро таърих беадолатиҳосро бар 
сари ин миллати ҷафодидаву ранҷкашида раво мебинад? Бо 
дасти бегонагони хонабарандоз хону хонаашро қисмат мекунад 
ва ҳам. бо ,андешаву,ақидаҳои таҳмилӣ таърихи ҳасту будашро 
ба ин бегонагон ҳавода медиҳад. 

Ман аз ин ноомади кори «ҳомиёни» тамаддуни миллати ази- 
зам хеле таассуф хӯрдам ва гуфтам, ки агар дар ин кунгура ус- 
тодони соҳибхирад ва маърифатпарвари миллати мо Садрид- 
дин Айнӣ, Бобоҷон Ғафуров ё Мирзо Турсунзода ширкат ме- 
варзиданд, гузаронидани ҷашни ин китоби муқаддаси оиндорӣ 
ва сирф миллии тоҷиқон дар воқеъ насиби мардуми 
Тоҷикистон мешуд ва ҳам таърих таҳриф намегардид. Ва боз 
гуфтаниям, ки ин ҷо таассуфи ман як озурдагии холӣ нест, зеро 
дар хеш номус, диёнат ва гавҳари ҳасту буди миллати азиятди- 
даву таҳқиршудаи моро аз аҷнабиён ва бодиянишинони бодо- 

вар ниҳон дорад, зеро дар ин лаҳзаҳои ҳассос нарасидани ҳақ 
ба ҳақдор боз таҳқири дигаре ба номи ин миллат буд. 

Чунон, ки мегӯянд, Офтобро бо доман намепӯшанд. Охир 
таърих гувоҳ аст ва тамоми олами тамаддун огоҳ аст, ки 
таърихнигорон ва авастошиносони маъруфи олам аз қабили 
Шйоли Г., Бойс М., Бенвенист Э., Душен - Гийемен,., 
Майерҳофер М., Шмидт Р., Моле М., Нюберг Ҳ., Абаев В. И., 
Соколов С. Н., М. Стеблин -- Каменский ва чанде дигарон (ягон 
нафари онҳо аз миллати тоҷик нестанд) бо таҳқиқот ва таъли- 
фоти равшанбинона ва муҳаққиқонаи хеш моли ориёӣ ва кито- 
би муқаддаси мардуми ориёнажод будани «Авасто»-ро исбот 
намудаанд ва месазад, ки имрӯз олимони авастошинос ва Ака- 
демияи Илмҳо, Иттифоқи нависандагон, Иттифоқи 
рӯзноманигорон, Вазорати фарҳанг ва дигар ташкилотҳои мар- 
бута барои муаррифӣ намудани ин асари нодири таъриху та- 
маддуни тоҷикон семинару конфронсҳои илмӣ ороянд ва таво- 
нанд, ки авастошиносони муосири машҳури оламро ба 
Тоҷикистон даъват намоянд ва осору таълифоти эшонро ман- 
зури хонандагон гардонида, ҳақро ба ҳақдор расонанд. 

Хушбахтона, мо огоҳем, ки донишманди авастошиноси 
тоҷик Бобоназари Бобохон «Авасто»-ро аз асл тарҷума карда, 
дар ин ришта корҳои некеро ба анҷом расонидааст, вале афсӯс, 
ки ҳарчанд тарҷумаи ин китоб заҳмати ҷонкоҳро тақозо меку- 
над, бо сабаби нарасидани маблағ дигар чоп нашудааст. Афсӯс 
хӯрдам, ки чаро баъзан ҳар гуна навиштаҳои нодаркор чоп ме- 
шаванду чунин асарҳо не? 

Аммо хушбахтии дигар ин аст ва чунон, ки огаҳӣ дорем, бо 
ибтикори Президенти мамлакат Э. Ш. Раҳмонов, ба рағми ин 
ҳама беадолатиҳои сиёсиву иҷтимоӣ, ҷашни ин шоҳкори ба- 
ландмояи таъриху тамаддуни миллат соли 2003 дар 
Тоҷикистони азизамон бо шаҳомати махсусе таҷлил мегардад, 
ки дар он бовар дорам, олимону намояндагони табақаҳои гуно- 
гуни соҳаи ховаршинос аз саросари ҷаҳон, сараввал авастоши- 
носон, даъват хоҳанд шуд. 

Ин ҷо, дар боло бо овардани номи чанд тан аз бузургмардо- 
ни миллат ифтихори онро доштам, ки ҳамзамон дар ин рӯзҳо 
бузургдошти яке аз саромадони ифтихороти миллатамон, 90- 
солагии зодрӯзи устод Мирзо Турсунзодаро бо ҳам хоҳем дид 
ва месазад хидматҳои ӯро дар тарозуи андешаву номуси хеш 


282 


санҷида, баҳои ҳақиқатнигориву ҷоннисориҳояшро барои ши- 
носонидани симои миллатамон дар саҳнаҳои баланди олам, дар 
арсаҳои байналмилалӣ шинохта бошем. ; 

Баъзе ашхосеро, ки дар дирӯз як мавқеъ доштанду имрӯз ди- 
гар чиз мегӯянд, вобаста ба шароит ҳар сари вақт 
«Балъамиҳояшонро» дигар мекунанд, худо медонад, ки фардо 
чӣ рӯ пайдо мекарда бошанд, ҳоло мебинаму боз ҳамон симои 
нуронии устод пеши назарам меояд. Дар замоне, ки ду мароти- 
ба паиҳам дар бораи миллатат гап мезадӣ, ба миллатчигӣ айб- 
дорат мекарданд, устод ва чанде аз абармардони миллат 
мавқеъи хешро дигар накарданд ва ҳамеша дар ҳимояи 
манфиатҳои миллат истодагарӣ мекарданд. Ҳамин якрӯягию 
истодагарӣ ва талошҳои бузургмардоне чун С. Айнӣ, Б. 
Ғафуров, Мирзо Турсунзода ва чандин тани дигар буд, ки соли 
1924 Ҷумҳурии худмухтор, соли 1929 Ҷумҳурии Шӯравии Сот- 
сиалистии Тоҷикистон таъсис ёфт ва дар ин замина асоси 
таърихӣ буд, ки бар истиқлолияти комил расидем. 

“Ҳар гоҳе номи устод Мирзо Турсунзодаро мешунавем ё ба 
забон меорем, пеш аз ҳама симои нурониву абадзиндаи як на- 
фар аз тоҷикони асилзодаву худшиносе пеши назарамон меояд, 
ки садояшро аз ҳама гӯшаҳои Аврупову Осиё, Африқову Ам- 
рико... мешунавем ва дар тасаввури хеш ҳамқадами ин абар- 
марди шаҳир дар хиёбонҳои ободу вайрони Ҳиндустон бо мар- 
думи сарватманду гадоёни хонабардӯш рӯбарӯ меоем ва ҳам бо 
ашъори дилпазираш тасаллои ҷони хешро меҷӯем ва бар осои- 
ши ҷонамон. анфоси некӯяшро аз боду борони Тоҷикистон 
мебӯем. ФОМ і | УРА ҷ 

Ин ҷо аз як сухани устод, шоири оламшумул Расул Ғамзатов 
кӯтоҳакак иқтибос карданиям, ки аз обрӯву эътибори шоири 
шаҳири миллат Мирзо Турсунзода ҳарф мезанад ва ин баҳоест, 
ки волотар аз ҳама тавсифҳои бараҳнаву бағояи ноошноён ва 
ноогоҳон аз шеъраш мебошад «... Вақте, ки миллионҳо одамон 
дар бораи ашъори вай «ин ашъори мо» гуфта муаллифро «Мир- 
зои мо, Мирзои ҳалиму саховатманд ва дилрабои мо» меноми- 
данд, барои эҷодкор хушбахтии бузургест». 

Бо чунин баҳои баланду садоқатбор мебояд, ки ҳар як 
тоҷики асил аз «Мирзо»-дории мо тавонист дар радифи номи 
хеш ҷумҳурии азизамонро, яъне номи ҳар яке аз мо, тоҷиконро 
дар дили мардуми ҷаҳон ҷой диҳад. 

Ҳангоми хидмати аскарӣ, берун аз хоки Тоҷикистон, аммо 
дар дохили ватани абарқудратамон - Иттиҳоди Шӯравӣ - ба 
ёди диёри Тоҷикистонам шаб мехуфтаму саҳар мехестам ва дар 
ин муддат қариб, ки ба ҳамаи рӯзномаву маҷаллаҳои тоҷикие, 
ки дар Ватан чоп мешуд (Тоҷикистон дар назар аст. - А. Д.) 
обуна будам ва дер ҳам бошад, вале на дертар аз он, ки ҳоло 
онҳоро дар ноҳияҳоямон дастрас мекунанд, мегирифтам: Аз 
ҷумла маҷаллаи «Хорпуштак»-ро низ мегирифтам, ки хеле 
дӯсташ медоштам. Дар яке аз шумораҳои «Хорпуштак» бахши- 
да ба кадом ҷашне (афсӯс дар ёдам намондааст - А. Д.) ба хаё- 
лам ба тарзи ҳазли рафиқона буд, ки акси устод Мирзо Турсун- 
зода оро ёфта ва зери ин акс то поёни саҳифа рӯйхати 
вазифаҳои устод сабт ғардида буданд. Дар анҷоми рӯйхат, ки 
саҳифа бо он поён меёфт, чунин сатре буд: «рӯйхат давом до- 
рад». Мо аскарбачаҳо, ҳар кадоме таърифи ҷумҳурии хешро ба 
арши аъло мебардоштем ва ман ин саҳифаро ба дӯсти 
“ҳамхидматам аз ш. Загорски вилояти Москва, Костя (Артамо- 
нов Константин ҳоло доктори илм, яке аз шахсиятҳо ва олимо- 
ни маъруфи Россия мебошад) нишон дода гуфтам, ки: - бин, 
ана ҳамин як шоири мо чӣ қадар вазифаро иҷро мекунад, ту 
бошӣ.. 

Ӯ ҳазломез посух дод: -- Албатта, дар саросари Тоҷикистон 
ҳамин як одами боақлу босавод ёфтед ва ҳамаи вазифаҳоро ба 
зиммаи ӯ бор кардед. Ва аз ин ҳозирҷавобияш худро ғолиб 
ҳисобида хандид. 

Дар ҷавоб гуфтам: - Не, ҳамагӣ як вазифаашон -- Раиси 
Иттифоқи нависандагони Тоҷикистон аз мост, боқимонда 
ҳамаи вазифаҳояш умумиитгифоқиву байналхалқиянд. Пас 
бармеояд, ки дар саросари ИҶШС ва дунё ҳам як боақл будааст 
ва ин ҳам бошад шоири мост. Ҳама хандидем. 

Дар омади гап, соли 1990 Шӯрои Олии Тоҷикистон зери 
фишор ба Конститутсия тағйироте ворид намуд, ки мувофиқи 
он шаҳрванди ҶШС Тоҷикистон танҳо дар як Шӯро вакил буда 
метавонист, вале шаҳрвандони ҷумҳуриҳои дигари ИҶШС 
ҳуқуқи дар ду шӯро вакил буданро доштанд. Ин дӯсти ман, аз 
чунин тағйирот дар Конститутсияи мо, тоҷикон бохабар шуда, 
баъди чанде ба ман занг зада, ҳазломез гуфт, ки ту беҳуда дар 
вақташ аз онҳое, ки бародарони Шуморо «номукаммал» мегуф- 
танд, меранҷидӣ Шумо ҳақ будани онҳоро - бо. роҳи 

Конститутсионӣ тасдиқ намудед, яъне ҳама шаҳрвандони 14 
ҷумҳурии дигари ИҶШС нисбат ба Тоҷикистон ҳуқуқи дучанд 
доранд. Албатта ман ба ин дӯстам ҷавоби муносибе ёфтам, вале 
барои худам то ҳол ҷавоб наёфтаам, ки чаро ҳамаи мардуми 
Иттиҳоди Шӯравӣ ва дунё талош меварзиданд, ки ҳаққу ҳуқуқи 
худро зиёд кунанд ва аз ин лаҳзаҳо истифода намуда як гӯшаи 
ноободи кишварашонро обод созанд, мо бошем тариқи митингу 
гирдиҳамоиҳо, ҳуқуқи сиёсиамонро нима карда, талаб мекар- 
дем, ки ГЭС-и Роғун, заводи аккумулятории шаҳри Кӯлоб ва 
навбати дуюми заводи нуриҳои азотии Вахш сохта нашаванд, 
заводи алюминии тоҷик баста шавад, тамокукориву пахтакорӣ 
дар Тоҷикистон манъ карда шавад, ки аз ин ба халқ зиёни гаро- 
не мерасад. Мо ҳатто на танҳо натавонистем  тайёраву дигар 
васоити техникии ба Тоҷикистон тааллуқдоштаро аз 
кишварҳои дигар ба Ватани худ баргардонем, балки техникаи 
боиқтидори боқимондаи дар ихтиёрамон бударо низ муфт аз 
даст додем. Яъне аз кулчаи умумии ҳангоми пошхӯрии ИҶШС 
- ҳама порае барои худ гирифт, танҳо мо худро аз ин бенасиб 
гардондем. Ҳаққи худро талаб кардан айбе надорад, айб он аст, 
ки ба қавли шодравон Лоиқ Шералӣ «соҳиби сарчашма бошему 
ташна», «соҳиби ганҷина будаву абтар» гардем. 

Мо тоҷикон, ки бо шеъри оламгири мутафаккиронамон, аз 
ҷумла устод Мирзо Турсунзода аз кӯдакӣ ком ширин намудем, 
асолати адабиёти бузургро низ дар андешаву тафаккури хеш аз 
пайгирии ҳиссиёти баланди онҳо дарёфтаем. 

Шеъри Мирзо Турсунзода хеле равону дилнишин аст ва бо 
як бор хондан ба дил роҳ меёбад ва ин равониву шевоии шеъри 
ӯ ҳанӯз аз овони кӯдакиямон ба ҷони мо пайваста буд ва ҳам 
номи ин устоди абадзинда моҳияти баланди ифтихормандйиа- 
мон буд. Кам одамонеро дар Тоҷикистон медонам, ки 
мисраъҳои зерини устод Мирзо Турсунзодаро аз ёд надонанд ва 
бо ин шеърҳо боре хумори дил нашикаста бошанд: 


Раҳ ёфтиву дар шаби торик давидӣ, 
Ҳангми саҳар чун шафақи субҳ дамидӣ... 


Файзи худро бар сари мо, эй баҳорон, рез-рез, 
Аз сари шаҳру деҳоти Тоҷикистон рез-рез. 

Баҳор омад, садои булбул омад, 
Насими фораму бӯи гул омад. 
Либоси сабзро саҳро ба бар кард, 
Кулоҳи сап-сафед олу ба сар кард. 
Пас аз боридани борони найсон, 
Чӣ зебоянд дашту кӯҳсорон. 


Дирӯз баъди борон тирукамон баромад, 
Байроқи навбаҳорон партавфишон баромад. 


Эй сабо аз мо расон бар дӯстон, омад канал, 
Ҳам хабар кун наварӯси бӯстон, омад канал. 


Эй кишвари фатҳу зафар, 
Уммеди авлоди башар. 
Шуд душманат зеру забар, 
Озод гаштӣ аз хатар. 


Гул кун ба бахти мо, Ватан, 
Мисли гулистону чаман. 


Ё худи ҳамон достони «Ҷони ширин», ки бо асолату шевоӣ 
вирди забони ҳар як тоҷики фарҳангдӯст гашта буд. ОЗ 
Ва фаровонтаранд аз ин ҳама шеърҳо, ки бо эҳсосот ва беҳин 
орзуҳо аз дили ҳассоси иН шоири маърифатпарвар "ва 
миллатдӯст, ошиқи зебоӣ ва нафосати табиату дилдор фаввора 
задаанд. ў: 
Ҳамин тавр, аз ашъори устод Мирзо Турсунзода аҳён-аҳён 
шеъру шеърпораҳоро аз ёд медонистем ва дар дил орзу мекар- 
дем, ки боре ба дидори некӯи ин абармарди фозил мушарраф 
гардида бошем. РО В 
Оре, ин рӯзро ҳам худованд ба ман муяссар гардонд, вале ин 
дидори пурҳавас маро то абад дар хотир мемонаду он лаҳзаи 
фаромӯшношуданӣ ҳеҷ гоҳ аз пеши назарам дур намеравад. 
Ёдам меояд, ки соли 1965 номзад ба донишҷӯйи Донишгоҳи 
омӯзгории пойтахт будам ва аз ин сабаб донишгоҳ ба мо хобгоҳ 
надод ва баъди дарс мо чанд нафар дар кӯчаҳои шаҳр хонаи 
иҷора меҷӯстем. Рӯзе аз кӯчаи назди ҳаммоми шаҳр дар 

суроғаи хонаи иҷора ба дари ҳавлие расидем ва дарвозаи хо- 
наеро занг задем, ки аз дохили он марде бо либосҳои хонагӣ, 
офтобаи обпошаки гулҳо дар даст ба истиқболи мо омад. Баъди 
саломуалейк ва вохӯрдӣ аз ӯ барои зист хонаи иҷора пурсидем,., 
ӯ бо меҳрубониву дилгармӣ аз мо, ки ду нафар будем пурсид, 
ки - писаронам дар куҷо мехонед? Гуфтем, ки дар Донишкадаи 
омӯзгорӣ ва бо сар ҷониби донишкада ишорат кардем. Ӯ моро 
хеле насиҳат кард, аз боби одоби: ансонӣ ҳарф зад ва ба хубу 
аъло хондану устодонро эҳтиром намудан талқин намуд. 
Ҳангоми сӯҳбат ман симои ин марди нурониро пеши назар 
овардам ва ба худ беихтиёр андешидам, ки ӯро куҷое дидаам.. 
Баъди хайрухуш дар роҳ ба ёдам омад, ки сурати зебои ӯро дар 
саҳифаҳои китобҳои дарсӣ дида, шеърҳояшро низ дар китобу 
маҷаллаву рӯзномаҳо хондаам ва ин шахси фозилу мушфиқ ус- 
тод! Мирзо Турсунзода аст. Дигар ман ба ҳоли худ мушавваш 
гардидам ва беихтиёр эҷодиёти ӯро ҳамчун навори синамо як- 
бора аз" пеши назарам. гузарондам. Гоҳ ба дӯсти ҳамсабақам 
нигоҳ мекардам ва андешаи онро мекардам, ки мабодо дар на- 
зди ин шахси бузург. ҳангоми сӯҳбат аз нофаҳмӣ хатое содир 
карда бошем, . гоҳ байт-байт аз лаҳзаҳои  тасвирбори 
достонҳояш пеши назарам меомад, ки онҳоро пора-пора аз ёд. 
медонистам ва боисрор меандешидам, ки барои он ашъори ӯ 
хотирмон аст, ки бо забони шево, беолоиш: ва равону дилни- 
шини тоҷикӣ, сирф тоҷикона, иншо шудаанд ва чанде аз 
намунаҳояшонро дар поён хоҳем дид: 


Пӯўшт, машкоб! Бохабар, мардум, 
Ба қафоят нигоҳ кун, нонвой! 
Ҳой ҳезумфурӯши варзобӣ, 

Хари худро каш аз дарунӣ лой... 


Ба чунин дӯғу валвала омад, 
Ҳасани ошно аробасавор. 
Одамонро ба ду тараф ронда, 
Мегузашт аз миёнаи бозор. 


Ва ба ҳамин маънӣ бо ин-шеърҳои тасвирбору таъсирбахш 
устодро дар тасаввури хеш ва хешро хаёлан ҳамсафари устод 
ҷилва медодам. 

Ёдам меояд, ки мо, бачагони мактабхони солҳои 50 ва 60- 
ум шеъри «Сайёҳи Ҳинд»-и устод Мирзо Турсунзодаро пурра 
азёд медонистем ва ҳангоми хондани ин шеър дар маъракаҳо 
ва байпи ҳамдигар худро дар радифи ин шоири тавоно эҳсос 
мекардем ва бо дилсӯзие ба ҳоли ин афғонбачаи мусофири 
Ҳинд ба номи аҷнабиёни мустамликадор нафрат мехондем ва 
таассуф мехӯрдем, ки чаро «Сайёҳи Ҳинд» ҳамчун мо бачаҳои 
шӯравӣ озод нест ва дар фақру бенавоӣ умр ба сар мебарад. 
Мутаассифона, бо хатогиҳои пешвоёнамон ва дастгирии 
қувваҳои зидди тоҷикии минтақа ва манфиатҷӯёни худиву бе- 
гона мо низ шоҳиди воқеаҳое шудем, ки Худо дигар нишон 
надиҳад. Бояд дар ин лаҳзаҳо на ба осмон, балки бештар ба 
пеши поямон нигоҳ кунем. Гӯристонҳои гурезагѓонамон, 
беҳуқуқии ҳаммилатони мардикорамон дар кишварҳои дигар 
танҳо ғами волидайну ақрабои онҳо не, балки дарди миллии 
мост. Азобу азияти тоҷикони муқими Афғонистон низ яке аз 
дардҳои ҷонсӯзи мост, зеро он ҷо аз оғоз то имрӯз ҷанг бар 
зидди намояндаи миллате, ки зиёда аз нисфи аҳолии кишварро 
ташкил медиҳад, идома меёбад ва шигифтовар аст, ки чаро 
намояндаи ин миллат роҳбари он кишвар шуда натавонад? 
Охир, дар Америкаи Ҷанубӣ президенти Аргентина намоян- 
даи миллати араб асту то ба наздикӣ президенти Перу япони 
асл буд. Албатта, ман, дер боз аз авзои сиёсии ин кишвари 
ҳамсоя огоҳаму инчунин соли 1993 бо Президенти 
Афғонистон ҷаноби Бурҳониддини Раббонӣ сӯҳбати тӯлонӣ 
доштам, андеша ва назари худро дорам, ки ин мавзӯи дигар 
гуфтор аст... 

То кунун ин шеъри устод, ки дар боло зикраш рафт, чун ди- 
гар пораҳои ашъори ӯ ёдам мондааст ва гоҳ-гоҳ байтҳои зерин- 
ро худ ба худ мехонаму мегӯям, ки шояд устод то дами марг ба 
ин забардастони аҷнабӣ нафрат мегуфт: 


Кӯдаке мегашт бо қуттии худ, 
Дар хиёбони лаби баҳри кабуд. 
Метавонистӣ ки дар чашмони ӯ, 
, Пай барӣ аз мақсади пинҳони ӯ. 
; тха- Гашт маълумам, ки меҳмон омадаст, 
Меҳмон аз мулки афғон омадаст. 

Ва имрӯзҳо ман ин меҳмони афғониро, ки устод Мирзо Тур- 
сунзода тасвирашро қаламдод намудааст, дар тасаввури хеш 
ҳамчун он тоҷикписаре дармеёбам, ки.,аз ҷабри беадолатӣ ва 
носозгориҳои рӯзгори Афғонистони кунунӣ овораву кӯ ба кӯ то 
диёри Ҳинд расида, ҷафои ғурбат мекашад. Имрӯзҳо низ ҷанги 
дохилии Афғонистон, ки тоҷикони муқими ин сарзаминро ово- 
раи диёри бегонагон намуда, дасти иртиҷоиёни ҷоҳпарастро 
болои сари эшон нигоҳ медорад ва агар устод дар ин рӯзҳо 
барҳаёт мебуданд, ниқоб аз чеҳраи истилогарони манҳус ме- 
бардоштанд. 

Ї. ки дар мақтаъи ин шеър ба меҳмони афғон рӯ оварда, бах- 
ти неки ӯро орзӯ намуда, бо афсӯси зиёде ӯро ба худшиносӣ ва 
мубориза барои истиқлолияти комили ҳастӣ дар меъёри 
маърифат ва дарёфти камоли обрӯ, ба сӯйи илмомӯзиву 
донишандӯзӣ даъват менамояд, ки аз ин неъмати бебаҳое дигар 
барои инсон вуҷуд надорад: 


Мекунӣ бо рангубори хеш пок 
-Мӯзаҳои бахтдӯздонро зи хок. 

Эй ҷаҳонгарди ҷавони кобулӣ 

Кӯдаки хурдиву дар ҳукми гулӣ. 

Ҳайфам ояд, ки ту дар ин синиу сол, 

Мопндаӣ бебаҳра аз файзу камол. 

Дузди бахти халқҳо минбаъд, боз, 

Пойи худро сӯйи ту созад дароз -- 

Хоки пояшро набояд пок кард, 

Пок аз он бояд, ки акнун хок кард!!! 


Устод Мирзо Турсунзода дар хазинаи адабиёти ҷаҳонгири 
тоҷик осори беназиреро дар силсилабандии ашъори варзида ба 
ёдгор гузоштааст. Шеърҳои алоҳидааш агар аз як ҷониб 
шӯҳраташро афзуда бошанд, достонҳои бегазандаш аз қабили 
«Ҷони ширин», «Чароғи абадӣ», «Ҳасани аробакаш», «Писари 
Ватан», «Садои Осиё», «Духтари муқаддас», «Аз Ганг то 
Кремл», либреттоҳои «Шӯриши Восеъ», «Тоҳир ва Зӯҳро» 
силсилашеърҳои «Қиссаи Ҳиндустон» ва ҳам сурудҳои 
дилошӯби шоир, ки онҳоро тариқи садову симои кишвар, аз 
забони овозхонҳои мумтози мамлакат шунидаем, ба шӯҳрати 
ҷаҳонияш зиёда афзудаанд. 

Ашъори Мирзо Турсунзода гуногунпаҳлӯ буда, форам ба 
гӯш менишинад. Ӯ шоирест ватанпарвар, бо ғурури баланди 
инсонӣ ва аз лобалои ашъораш насими тозае бо назофату 
накҳати ин хоки гуҳарбор ба машом мерасад. Васфи адолати 
иҷтимоӣ, Ватан, сулҳ, дӯстӣ, садоқат ба ёру диёр, саодати 
рӯзгор ва тараннуми зебоиҳои хоки файзбори тоҷикон ҳамеша 
мароми ӯ буд, ки чанд порае барои мисол ин ҷо ёд мегардад: 


Ватан, дар ҳар куҷо омад ба сар форам ҳавои ту, 
Ман аз он сӯи уқёнус бишнидам садои ту. 
Агарчӣ дар миён тӯфону мавҷи баҳрҳо буданд 
Вале омад ба КУ ман садои рӯдҳои ту. 

р) ак (аз шеъри инаи) 
Он қадар дар дилписандӣ дилписанд астӣ, Ватан, 
Дар сари тасвири ҳуснат кас памеёбад сухан. 
Ҳеҷ дар дунё надорад рангу бӯятро чаман, 
Аз ту дар осоишу роҳат бувад ҷои дар бадан... 

(аз шеъри чканрабо») 


Ҳамин тариқ, мавзӯи шеъри. м. Турсунзода фархиядлан бу- 
да, қисмати асосии онро, чунон ки дар боло ёдовар шудем, 
талқини сулҳ ва дӯстии мардуми олам дар бар мегиранд. 

Намунаи ин гуна шеър, ки бо мӯҳтаво ва обуранги мафтун- 
кунанда дар саросари каломи Карор ба назар мерасад, кам не- 
станд. 


Менависам ман суруди сулҳро бо хуни дил, 
Бо тапиданҳои беорому рӯзафзуни дил. 
То яроқи тез гардида ба дасти дӯстон, 
- Ҷангҷӯёпро. шасҷуе шармандаи рўйи ҷаҳон. 
(аз шеъри «Суруди сулҳ») 
“ Дӯстиро ҷустуҷӯ дорем мо, 
Аз амонӣ АЕ аф дорем мо. 


Ва зиёданд шеърҳои. Ба ин монанд, ки онҳоро бо муҳаббати 
махсусе аз овони бачагӣ аз ёд медонистем. 

Мавзӯи модар ва зан дар эҷодиёти устод Мирзо Турсунзода 
мавқеи дигаргуна дорад ва кам шоиронеро медонам, ки ба ин 

мавзӯъ даст зада бошанд ва монанди (ман ба ду тан шоири ди- 
гар, - Эраҷ Мирзо ва устод Лоиқ дар ин мавзӯъ бақои ҷовидона 
орзу мекунам). 

Барои мисол: 


Зан агар оташ намебуд, хом мемондем мо, 
Норасида бодаи дар ҷом мемондем мо 

Зан агар моро намебахшид умри бардавом 
Бетахаллус, бенасаб, беном мемондем мо. 


ё аз шеъри «Дили Модар». 
Агар аз гиря кардан об мешуд дил, дили ман буд, 
Ба сели ашк мешуд ғарқ, манзил, манзили ман буд. 


ё, ки: 
Агарчи мурдани фарзандро дар ҷанг дидам ман, 
Агарчи борҳо бегонаи дилтанг дидам ман... 
Намурдам, зистам, фарзанди худамро калон кардам. 


ё, ки: 
Гул миёни мову аммо бӯи гул ояд зи ту, 
Рангу бӯйи ин гули бишкуфта афзояд зи ту... 


ва ғайра..... 

Шеъри устод лангардору равон буда, сараввал диққати хо- 
нандаро ба худ ҷалб намуда, бо як хондан дар зеҳн менишинад 
ва ҳам хонандаро ҳамоно ба диёри орзуҳои некаш раҳнамун 
месозад: 


Шеъри ман, хуни ҷигар ё пораи дил гӯямат, 

Ё шитоби корвон дар роҳи манзил гӯямат. 

Ё хурӯҷи мавҷ дар домони соҳил гӯямат, 

... Мухтасар, сар то ба по савдои мушкил гӯямат. 


Мирзо Турсунзода пеш аз ҳама шоирро дар дидгоҳ қарор 
медиҳад ва хонанда, бештар ҳангоми мутолиаи шсър нахуст 
чашмаш ба симои гӯянда меафтад, ки ҳама тобу табу сӯхтанҳои 
ниҳоди хешро аз ниҳон берун мекашад ва манзури андешаву 
тафаккури хонанда мегардонад: 

Шоиро, аз сӯхтан дорӣ хабар? 
Пас макун аз оташи сӯзон ҳазар... 


Шеър ҳам бояд занад фавворае, 

Аз танӯри дил чу оташпорае... 
ё, ки: Ма ЭИ ЧУ 

В-арна, гар шоирӣ, ҷунунат ку? 

Дили ҳассосу гарм хунат ку? 


ё, Киїас. : 
«Сурудам ҳофизи рози дили ман, 
Аниси булбуловози дили ман. 
Уқоби тезтарвози дили мат, 
Адиби нуктапардози дили ман.. ва Ғ. 


Моҳияти ин ҳама ғурури баланд пеш аз ҳама барои устод 
шинохти маънавии хеш ва бо номи хеш муаррифии миллате 
дар фаҳму диди оламиён буд ва: уқоби баландпарвози 
ғурурашро сараввал дар намози шеър болафшонӣ омӯхт. Барои 
ҳамватанонаш ошёни баландро орзӯ намуд, ки ин ошён ифти- 
хор ва худшиносии комил, талқини фарҳанги воло ва расидан 
ба тамаддуни башариро нумӯ мебахшад ва танҳо андешаи ба- 
ланд аст, ки метавонад эҳёгари саҳифаҳои рангину равшани- 
бахшандаи роҳи камол.барои ҳар инсони оқил бошад ва устод 
мағз андар мағз парвардаи ин андешаи баланди инсонӣ буд. 


Осмон дар гунбади сабзаш агар ҷоят диҳад, 
Ошеёни фикри дурандеш дар он ҷо гузор. 


ё, ки: і 
... Гулханеро, ки падарҳо дар раҳат афрӯхтанд, 
Машъали тобандаи дастони пурЭъҷоз кун. 


ПИ Ё 
ИИ ; 


Бо ҳамин маънӣ мо устод Мирзо Турсунзодаро, чунон ки дар 
боло зикри хайрашро бо аъмоли нек ва афъоли ҳамидааш ба 
қалам овардем, дарёфтем, ки ҳамчун як симои барҷастаи сиёсӣ 
ва ҳам адиби овозадору нозукбаён, нодирагуфтору силсиладори 

фарҳанг тавонистааст миллати моро дар саросари олам 
муаррифӣ намояд. . 
Чун аз нафосати устод Мирзо, Турсунзода ҳарф дар миён 
овардем, рӯзҳое ёдам расиданд, ки «рӯшанфикроне» (ба 
истилоҳ) аз мавзӯъи адабиёти навини тоҷик баҳсҳо меоростанд 
ва шеъри замони шӯравии адабиёти тоҷикро бемантиқ шумо- 
рида, ҳатто моли адабиёт намеҳисобиданд. Аз ҷумла, ин 
ноқобилон дар ин миён ба устод Турсунзода ҳам санг меандох- 
танд ва дидем, ки ин оқибати бадеро бар сари миллати мо ба 
бор оварданд. Ҳатто ноошноёни хориҷии адабиёти мо аз ин 
ноқобилон истифода намуда, мақолаеро бар нодида гирифтани 
адабиёти ин давра дар чанд шумораи ҳафтавори «Адабиёт ва 
санъат» ба табъ расонданд. Рӯзе ба ман хабар расид, ки дар фа- 
култаи филологияи Донишгоҳи Давлатии Миллии Тоҷикистон 
нимпайкараи устодро кадом шогирди ноқобиле шикаста доғдор 
кардааст, ки ман аз ин бисёр ранҷидам ва ба худ гуфтам; - агар 
ба:бузургони миллати худ чунин муносибатро раво бинем, пас 
вой бар ҳоли мардуми бечора! Баъди ин ношукриҳо бар бузур- 
гонамон дидем, ки тӯфони ҳаводис чӣ балоҳоеро ба сари мар- 
думи бегуноҳамон овард ва рӯзе устоди ҳунар, маҳбуби дили 
халқ Одина Ҳошим бо ашки бари рухсор дар маҳфиле ба морӯ . 
оварда гуфт, ки ин ҳама касофат аз ранҷонидани арвоҳи бузур- 
гонамон ба бор омадааст, ки ин ҷо ҳақ ба ҷониби ӯ буд. Ман. 
дар он рӯзҳо бо андӯҳи зиёде чанд калимаро бо ҳам пайваста 
«Модарон моро барои некномӣ:зодаанд»-ро иншо намуда: бу- 
дам, ки овардани чаҳор мисраъи онро ин ҷо воҷиб медонам. - : 


Бо бузургонаш шавад ҳархалқ машҳури ҷаҳон, 
Модарон Хайёму Синоро ба дунё додаанд. 
Бохтарӣ, бахшо ба васфи модарои шеъри тарат, 
азар ОРУ нафа, Турсунзодаанд. 


Узи ҳикмате дорад: «гул бехор намешавад». "ва. ба ин 
нуқтаҳо гуфтаниям, ки ободии ҳар инсон аз шукргузорӣ. бар 
Ватан ва шахсиятҳои бузурги он, ки поядорандаи таъриху та- 
маддун мебошанд, ибтидо мегирад. Он ҳарзагӯёне, ки солҳои 
навадуми асри" гузашта дар ҳаққи устод бад мегуфтанд, 
ҳарзагӯй монданд, вале устод Мирзо Турсунзода маҳбуби 
дилҳои мардуми олам буд ва ҳамчунон мемонад. Ва онҳое, ки 

ба устод Мирзо Турсунзода аз издиҳоми оммавии он солҳо ис- 
тифода бурда санг заданӣ шуданд, ман аз таҷрибаи таърих гуф- 
таниям, ки издиҳомҳои оммавӣ танҳо пасмондаҳои ҷамъиятро 
болои об мебароранд ва он сангандозон аз ҳамин қабил одамон 
буданд. Мо, ки моҳияти беҳ будани сулҳро аз ҷанг хуб медонем 
ва ин моҳиятро устод ҳамеша дар ашъорашон бароямон талқин 
менамоянд, Ватанамонро дигар маҳалли таҷрибаи суханбозиҳо 
ва яроқи бегонагон дидан намехоҳем, зеро ки ҳар дуи ин пешо- 
мад барои мо аз якдигар хатарноктаранд. 

Ба майдони адабиёт ворид шудани Мирзо Турсунзода пай- 
ке буд, некӯ ва дар тӯли фаъолияти эҷодияш ӯ тавонист як 
зумра адибони навпардозеро бо худ вориди ин майдон созад 
ва имрӯз мебинем, ки ҳар кадоме аз ин ёрони устод адибони 
баркамол ва маъруфи миллати мо гаштаанд. Ӯ буд ва танҳо ӯ 
буд, ки мставонист бо ҷуръати бештаре аз як шеъри комил 
беҳтарин байт ё мисраъеро интихоб намояд ва барои мантиқи 
беҷо адибсро падарвор танбеҳ диҳад. Ӯ буд, ки Лоиқро барои 
як парча шеъри «Ном» ба майдони адабиёт кашид (инро ман 
аз забони устод Лоиқ на як бору ду бор шунидаам - А. Д.) ва 
ин Лоиқ то нафаси охиринаш якктози ҳамин майдон ба баҳои 
устод содиқ монд. 

Мирзо Турсунзода, ситоишгари сулҳу амнияти мардуми 
олам, шоири барӯманду тавонои тоҷик, яке аз шахсиятҳои 
барҷастаи қарни бистум, бо ашъори рангин, ҳақталошиву 
заҳматҳои бемонандаш дар инкишофи илму фарҳанг, худши- 
носии миллӣ шӯҳратёр гаштааст. Ӯ маҳз бо ин ибтикори хеш 
барои шиносонидани ҳасту буди миллати тоҷик дар арсаҳои 
байналмилалӣ аз сари минбарҳои баланди ташкилоту созмон- 
ҳои оламшумул садо баланд намудааст. Дӯстиро талқин наму- 
да, зидди ҷабру ситам ва истисмор Эътирози қатъӣ баён карда- 
аст. ом 

Хидматҳои устод Мирзо Турсунзода бо мукофотҳои баланд- 
-тарини давлати шӯравӣ қадр гардидаанд, аммо волотарин ун- 
вон барояш эҳтиром ва эътиқоди халқи бузургаш мебошад, ки 
ӯро равон аз хотироти сармадӣ бахшидааст. 

Имрӯзҳо, ки бо кӯшишҳои Президенти мамлакат мӯҳтарам 
Э: Ш. Раҳмонов як рукни ифтихороти мо, пули миллӣ бо номи 
«сомонӣ» вориди муомила шуд, дидем, ки нахуст аз устод 
Мирзо Турсунзода ёд рафт ва «Ї сомонӣ» бо акси ин устоди 

абадзинда оро ёфтааст ва ин ҳам яке аз нишонаҳои он 
қадрдониҳост. 

Мо, мардуми Тоҷикистон, ҳамчун ворисони ҳақиқии Мирзо 
Турсунзода, месазад, ки тамоми нерӯи хешро барои абадзинда 
гардонидани номи ӯ бо худ барем ва қадрдониву эҳтироми ин 
шахсияти олимақомро то ҷовидон гиромӣ дошта бошем, то ки 
баъди гузашти солҳову асрҳо дигарон барои ному шӯҳрати 
ҷаҳонияш шуда ин устоди фарҳангнишонро ворисӣ накунанд, 
зеро мо ин амалро на якбору ду бор дар арсаи таърих бар сар- 
навишти миллати худ дидаем. Барои тақвият гуфтанием: 


Пешкаш карданд инъоми маро аз номи худ 
Охир аз бас ошно ноошпоӣ дидаем... 


Киштзори хирмани дони ман аз худ кардаанд, 
Сарвати ҳар сӯ парешони ман аз худ кардаанд. 


Ҳоло ки дар остонаи таҷлили ҷашни 90-солагии устод Мир- 
зо Турсунзода қарор додем ва медонем, ки барои гузаронидани, 
ин ҷашн фармони махсуси сарвари давлатамон содир шуд, ме- 
сазад ҳама хотироти неки устодро фароҳам орем ва барои аба- 
дияти рӯҳи поки ӯ талош варзем. Ҳарчанд худи устод бо осори 
гаронбаҳояш мақоми волои ҷовидониашро соҳиб гаштааст. 

Зоҳир АҲРОРӢ 
адабиётшинос 


ШИНОХТИ МИРЗО ТУРСУНЗОДА 
ДАР АФҒЕОНИСТОН РИ 


Сарви болои ту дар хок дарег аст, дареғ, 
Зери хок он гӯҳйри пок дарег аст, дарег. 
Ҷои он буд, ки ҷои пту бувад дидаи ман, 
Кардаӣ ҷой ту дар хок, дарег аст, дарег. 


Устод Мирзо Турсунзода, ки ҳама ҷо зикри хайри ӯст, аз 
табори бузургмардони адабиёт ва фарҳанги ҷаҳонист, ки зин- 
дагии ӯ то вопасин нафас вақфи хидмати мардумон буд. 

Чунон ки шахсият ва кору афкори ӯ шаҳодат медиҳад, шои- 
ре дар чорчӯбаи шуғли шеърсароӣ маҳбуб набуд. Эҷоди ӯ бо 
гашти гардунаи зиндагӣ, бо фарозу фурудҳои ҷодаи сайру 
ҳаракоти инсон, кору амал ва ҷараёни такомули вай дар 
марҳилаҳои гуногуни тараққии ҷомеа ва мутолиботи он 
марҳалаи таърих тавъам буд. ” 

Қаҳрамони ашъори вай инсони фаъол, ҷӯё ва пӯё муътареъ, 
башардӯст, сулҳҷӯ, пайкоргару пирӯзѓар аст, ки на танҳо дар 
дохили ватани ӯ, балки саҳнаҳои гуногуни мамолики ҷаҳон 
шинохта ва эътирофҳо шудааст. 

Дар шахси чунин қаҳрамон андешаҳои давронсози тӯдаҳои 
заҳматкаш, саъю талоши сохтмони ҳаёти озодона ва дилхоҳи 
ҳар халқ, миллат ва ақвому қабоил ҷамъбаст гардидааст. 

Ростӣ имрӯз ҳам ҳамто ва анбозаш нест, он рӯзгорон ҳам 
набуд. 

Ҳоло дар пешгоҳи шукӯҳ ва ҷалоли ин суханвари беҳамол, 
дар ҷашни мавлуди муборакаш, ҷашни марде, ки ба дунё ома- 
данаш зиннати дунё шуд, зонуи ихлос, эҳтиром ва 
қадршиносӣ задаем ва дар ин ҳамоии 90-солагии ӯ ҳар дақиқа 
90 бораш ёд мекунем, шукру сипос ва ҳурмати худу мардуми 
худро ба ҷо меоварем. 

Мардумони худодод, хушбахт ва сарфароз, соҳибони 
ганҷинаҳои бузурги маънавӣ ва ворисони ганҷофаринони бе- 
назире ҳастем, ки ҷаҳони паҳновар дар ҳайрат ва тааҷҷуб ме- 

бошад. Яке аз шахсиятҳое, ки боиси ифтихор ва сарбаландии 
халқи:!тоҷик аст, устод Мирзо Турсунзода мебошад. 

“Ин-марди анӯша бар авранги бовар ва эътиқоди халқҳо 
шоиста ва боиста нишаста, бар мурод ва орзуи он садои қалби 
саршор аз меҳри халқу меҳанашро бо забони қалам, печида 
бар дебои алфози нафис, зебо ва латифи бадеӣ ба гӯшҳо, 
дилҳо ва завқҳо мерасонд. 

Мавзӯи осор ва гуфтор, маҳфилҳо ва сӯҳбатҳояш ҳамвора 
масъалаи дӯстиву рафоқат, ваҳдат ва сулҳу амонӣ буд. То са- 
дои ҷунин бузургмардоне саросари кишвари азиз танинандоз 
буд,.то савти андалеби шеър аз шохаҳои ниҳоли қалам 
гӯшҳоро навозиш медод, овози тиру туфанг, тӯпу танк, овози 
пурдаҳшати маргу нестӣ дар қаъри бенишонӣ ниҳон ва хомӯш 
буд, бӯи гули шеър, ишқ ва одамият меомад, на бӯи ДИМОҒСӯзи 
борут... 

Рою тадбири савоби зиндагисози эшон, рафоқат, ВаУдат ва 
ҳамбастагии мардумонро, халқу миллатҳои гуногунро то рафт 
қавитар месохт, беш аз пеш ҳадафмандтар, мекард,  ЗИНАаРИБб 
дӯстдоштанӣ месохт. ( 

То ин буд ва инон буданд, ободӣ буд, созандагӣ ва шуку- 
“фоиву шодмонӣ буд. 

Имрӯз ворисони эшон дар партави роҳнамудҳои раҳбари 
маҳбуби хеш, Раиси Ҷумҳур мӯҳтарам Эмомалӣ Раҳмон роҳи 
савоб, хайр ва беҳбудии фардоро мепаймоянд. Умед аст, ба 
орзуҳо расида, дар имрони зиндагии навин пирӯз гарданд. 

Чунин абармардон ҳомиён ва ҳодиёни ҷодаҳои нур ва амну 
рафоҳият, сафо ва самимият фанонопазиранд, онҳо бо ҷону 
дили мардумон пайванд ёфтаанд, фосилаҳоро аз миён ва 
монеаҳоро бо Ди саъй ва ҳиммати воло аз роҳҳо бардошта- 
анд. 

"Сайри гулшани осори эшон ниҳоят ҷолиб, рангин ва дил- 
каш мебошад. Навиштаҳои устод Турсунзода ҳам моломол аз 
ормону таманниёти халқи ӯ, розҳо ва ниёзҳо, гармии оғӯши ба 
рӯи дӯстони бешумори дохилӣ ва хориҷӣ бози вай, дастони 
барои"фишурдани дасти дӯстон ва ҳазорон ҳазор бенаво ва 
доДхоҳ дарозро мебинед ва яқинан дарк ва эҳсос хоҳед кард, 
ки минбарҳои ватанӣ ва бурунмарзӣ василаи шунавонидани 
садои ҳақиқат, адолат, мусовот, озодӣ, истиқрор ва истеҳкоми 
сулҲӢ саросарии олам, овои ҳимояти инсони ҷабрдида ва си- 

тамкашида, ятими бепаноҳи гурусна ва маъюс хоркаш ва 
ҳаммоли зери бори тоқатфарсо афтода, бенаво ва бесадо буд. 

Ин буд, ки дар тамоми гӯшаву канори ҷаҳон дӯстон, 
ҳаводорон, хонандагон ва шунавандагон, интизорон ва умед- 
ворони зиёд дошт. 

Шодравон чун раиси Кумитаи Якдилии Халқҳои Осиё ва 
Африқо ба гӯшаву канори олам, хоса мамолики Шарқ сафарҳо 
мекард, бо тарзи зиндагӣ, афкор ва ақоиди табақоти мухтали- 
фи ҷомеа шинос мешуд ва маҳсули диду боздидҳояшро дар 
шеърҳо, достонҳо ва чакомаҳои дилпазир дар баёниҳояш, 
сӯҳбатҳояш, мулоқотҳояш ҳузури ҷамоаи ҷаҳонӣ изҳор ме- 
кард. Чеҳраи биҳиштии ҷаззоб дошт вақте мегуфт, чун 
оҳанрабо дилҳоро ба сӯи худ мекашид. 

Асарҳои «Қиссаи Ҳиндустон» «Ман аз Шарқи озод», «Аз 
Ганг то Кремл», «Садои Осиё», «Роҷа дар Кремл», «Ҷони ши- 
рин» ва амсоли инон маҳсули мусофиратҳо ва мушоҳидаҳои 
дақиқи ие адиби ҷаҳонгард аст. 

Ӯ қалбе моломол аз дӯстӣ, сидку вафо дошт, дар ҳар 
гӯшаву канор дӯстиро ҷустуҷӯ мекард, аз амонӣ сухан меронд, 
насиҳат мекард, панд медод, ки дӯстони меҳрубонро бояд 
ҳамеша азиз ва гиромӣ дошт, онҳоро набояд аз даст дод, бояд 
ҳифзу муроқибат намуд. Ӯ ноумедонро умеди беҳбуди фардо 
мебахшид, ғамзадагонро тасалло медод, аз нишасту фараҳи 
оянда шодмон мекард. Вай аз бисёр нуқоти ҷаҳон нома, 
пайғом ва салом мегирифт. 

Шоирон, нависандагон, арбобони сиёсат, давлат, намоянда- 
гони касбу ҳунарҳои гуногун дар бораи ӯ, мақом ва мартабаи 
волояш гуфторҳои шигифтангезе доранд, ки дар зоти худ 
гувоҳи содиқи маҳбубияти ӯ дар паҳнои ҷаҳон, танҳо дар ми- 
соли шӯҳрат ва маҳбубияташ дар кишвари ҳамсоя ва 
ҳамзабону ҳамфарҳанг, ҳамкешу оин Афғонистон ёдоварӣ на- 
мудани чанд намунаи мухтасар чигунагии ҳақиқати ҳолро 
маълум хоҳад сохт. ; 

Бисёре аз адибони Афғонистон бо устод Мирзо Турсунзода 
ошноӣ, дӯстӣ, рафтуой ва маслиҳату машвараҳо доштанд. 
Нисбат ба ӯ бо муҳаббату эҳтиром суханони дӯстона ва 
қадршиносона гуфтаанд. Ман чун шоҳиди зинда миёни корга- 
рони варакшобҳо, саракҳо, сохтмонҳо, дар идороти давлатӣ, 

макотиби олӣ маҷмӯаи шеърҳояшро медидам, мепурсиданд, 
ҷавоб мегуфтем, аз устод пурсон мекарданд. 

Қисме аз ашъори ба ӯ бахшида сурудаи суханварони 
Афғонистон хотираҳои фаромӯшнашавандаи айёми мусофи- 
рат ба Душанбе, мулоқот бо устод, чанде дигар пайравӣ, 
машқи ҳамзабонӣ ва ҷавобияҳо ба баъзе бахшҳои осори вай ва 
қисме дигар ҳам марсияҳои ҷонсӯз ба воқеаи вафоти ӯ мебо- 
шад. Шоири маъруф ПНоиз Ҳанифӣ дар шеъри «Машқи 
ҳамзабонӣ», ки таҳти таъсири мутолиаи шеъри устод Мирзо 
Турсунзода «Эй шоир» эҷод гардидааст, дуруди самимона, 
ҳисси эътиқод, ихлос ва ҳамраъйӣ бо ӯ дар алфози рангини 
бадеӣ мебошад. 

Поиз нахуст салому эҳтиромашро ав забони шеър ҳузури 
шоири озода ва рангинсухан Мирзо Турсунзода тақдим медо- 
рад: 


Гӯ саломам шоири озодаро, 

Шоғлай Мирзои Турсунзодаро. 

Гӯ салом, эй шоири рангинсухан, 

Нест рангийтар; зи ашъори чамани. 
Номаи «Эй шоир»-ат хондам чу ман, 

Сӯз дар андешаам шуд мавҷзан. 

Шӯълаҳо печид андар синаам, : 
Дод шеърат к-ӯ ба даст оинаам, СУ ду 
Сӯхтам, то чашм барондӯхтам, 
Оташи дигар ба дил афрӯхтам. 

Кӯғҳо аз сар чу хокистар гирифт... 

Боз оташ дар вуҷудам дар гирифт. 
Бехабар аз хеш дар худ сӯхтам, 

Бе ҳазар чашме ба оташ дӯхтам. 


Пас шоир фалсафаи созу сӯзи ботини шоир, андешаҳои 
мухталифи он, тӯфони баҳри қалби ӯ, вусъатободи таъсири 
амиқи онро дар ҷомеа, дар андешаи мардумон бо маҳорати 
аҷибе нақл намудааст. . 

Муҳокимаҳояшро бо вазъи иҷтимоии муҳити зиндагии 
онрӯзаи ватан тавъам ва пайванд сохтааст. 

Поиз таҳти таъсири афкору андешаҳои устод Мирзо Тур- 
сунзода аз ҳамдардӣ ва дилогоҳии шоири мо бо мардум, ша- 

рик омадани ӯ бо ғаму андӯҳ; ва ггирифториҳои ҳаррӯзаи 
халқҳои мазлум, нолаҳои ба дилҳо. коргар, фарёдҳои оганда ва:: 
дарду даво, сӯзҳои умедбахш, “навидафзо, аз табъи тӯфонхёз 
сухан ронда, боз як мартабаи дигар чигунагии шеъру шоир, 
вазифаи пурмасъулияти он, ниҳоят гармии шӯълаи:і;андешаеро, 
ки ӯ аз табъи соҳир афрӯхтааст, таъкид менамояд: ШАБА 


Табъи соҳир он ки тӯфон мекунйд,: 
Шеър аз ҳар мавҷ фаврон мекунад: 
Шеър бошад гар забон сӯзад зи дард, 
Гарм мебояд сухан зад, не ки сард. 
Он чунон, к-аз хомаи Мирзо ба сӯз 
Рехта бас нуктаҳои дилфурӯз. 


Гармии шамъе, ки ӯ афрӯхта, и (ад. 
Тору пуди ошиқонро сӯхта. 


Боз дар хотима аз табъи худ тақозо мекунад, ки 


П 
аЗ 


Гӯ саломам шоири озодардї 
Боз ҳам Мирзои Турсунзодард." 


Шоири Афғонистон аз муҳаббат ва эҳтироме, Ки ба шахси 
устоди суханвар дорад, шеъри худро. на ҷавоб, ё назира, балки 
«машқи ҳамзабонӣ» меномад..:. «". :- 


Ман гар ин ҷо нагмахонӣ мекунам, 
Сирф машқи ҳамзабонӣ мекунам. 
Ҳамзабонӣ бо рафиқи ҳамбаён, 
Корвони гуфтугӯро ҳамзабон. 


Суханвари дигари Афғонистон Абдуҷаббор Тақвоии 
Фархорӣ низ аз мутолиаи осори Мирзо Турсунзода илҳом ёф- 
та, бар яке аз ғазалҳои машҳури ӯ, ки бо матлаи: 


Даме, ки дилбарам монанди гул хандида меояд, 
Умеди тоза бар дил, нури нав бар дида меояд. 


оғоз меёбад, дар панҷ банд мухаммас бастааст. Ин мухаммас 
хеле зебо, шево, дилчасп ва самимона суруда шудааст. 

Банди авали мухаммас ин аст: 

Навид омад, ки он дилдор доман чида меояд, 
Арақ чун,дур зи даври оразаш галтида меояд. 
Зи дигар:тарки улфат кардаву ранҷида меояд, 
«Даме, ки дилбарам монанди гул хандида меояд, . 
Умеди тоза дар дил, нури нав бар дида меояд». 

У; 

Ғазали тахмисшуда ва дигар таронаҳои дилангези ӯ тавас- 
сути ҳофизони Афғонистон дар оҳангҳои Дилнишин суруд 
мешаванд.. а ДЕ 

Ҳамчунин шоири номӣ Абдулло Бахтонии Хидматгор дар 
мақолаи худ дар маҷаллаи «Дӯстӣ» дар бораи устод Турсунзо- 
да суханони ҷолибе дошта, мақоми арҷманди адабӣ ва хидма- 
ти бузурги ӯро дар бедории Шарқ, чун дӯсти воқеии 
Афғонистон махсус хотирнишон месозад. Ин:мақоларо бо як 
мисраи шоири бузурги мо «Ҷой дар банди ҷигар кун дӯстро» 
унвон гузоштааст. Бахтонӣ инчунин дар маҷмӯаи «Бӯи замин» 
порае аз «Ҷони ширин»-ро дар 48 байт бо муқаддима ба чоп 
расонидааст. ШЕ) 

Дигар суханварони “кишвари ҳамсоя, дӯст ва ҳамзабон, 
кишваре, ки имрӯз дар коми оташ аст, дар бораи устод Мирзо 
Турсунзода ва дар шахси ӯ адабиёти муосири тоҷик бо ихлос 
ва эътиқод, ҳурмат ва эҳтиром сухан ронда, ҳама устодӣ ва 
бузургии ӯро чун суханвар, мубориз, чун шоир, чун инсони 
комил, дӯсти самимии халқҳои Афғонистон таъкид намуда- 
анд. УБ 

Намунаҳои осорашро дар рӯзнома ва маҷаллот ба табъ ра- 
сонида, хонандагони худро бо дурдонаҳои баҳри табъи ӯ ош- 
но сохт. 

Марги нобаҳангоми сухансарои номии тоҷик, мунодии 
сулҳу озодии халқҳои паҳнои ҷаҳон дили адибони тамоми 
олам, хусусан адибони Афғонистонро сахт андӯҳгин сохт. 
Вафоти ӯро зоъиаи бузурге на танҳо ба илму фарҳанги тоҷик, 
адабиёти муосири мо, балки ба адабиёти Шарқи ҳамзабон до- 
нистаанд. Шоири номдори Афғонистон Бориқ Шафеӣ ба хо- 
тири даргузашти аламноки Мирзо Турсунзода дар шеъре, ки 
бо матлаи: 

Бимирам, ки шамъе ба маҳфил бимирад, 
АМИ ба.хилватгаҳи дил бимирад. 


сар мешавад, чунин “ҳайкали бошукӯҳи назмро ба хукми 
таърих ва ҳаққи хадамоти бузургаш ба халқ зиндаи ҷовид ме- 
донад ва бо эътимоди. комил таъкид менамояд, ки : 


“Ша,ҳаргиз ҳунарманди доно намирад, 
Худованди осори зебо намирад! 


Шеъри ӯ ба тирифторони занҷири асорат,- мегӯяд Борик,-- 
роҳи наҷот, озодӣ КУВОРИ саодатро меомӯзад: 
Ҳамеша тавонам зи оҳанги шеърат 

«. Садои дили Осиёро шунидан, 
Сухан гуфтан аз шарқи озод бо ту 
“Зи Ҳиндустон бабар шунидан. 

Дар арафаи таҷлили 90-солагии зодрӯзи ин адиби фарзона, 
сухансарои камназир бо ин нақли мухтасар маросими эҳтиром 
ва сипосу ихлоси худро ба пешгоҳи шукӯҳӯ азамати ӯ ба ҷо 
оварда, домани суханро бо ин сатрҳои Бориқ бармечинем: 


ТЕ На, ҳаргиз ҳунаманди допо памирад, 
НО Худованди осори зебо памирад. 
На, ҳаргиз навосанҷи базми муҳаббат, 
Навозишгари сози дилҳо намирад! 
На, ҳаргиз беҳин раҳбари ҷони мардум, 
Ҳидоятгари насли фардо намирад! 

Холмурод ШАРИФОВ 


ШӮҲРАТАФРӮЗИ МИЛЛАТ 


Чанд муддат пештар дар Кумитаи мукофотҳои давлатии ба 
номи Рӯдакӣ доир ба омодагӣ ба 20-солагии Истиқлолияти 
Тоҷикистони азизамон сӯҳбат доштем. 

Сухан аз тарғибгарони навин дар арсаи ҷаҳонӣ мерафт, ки 
шодравон Камол Айнӣ гуфт: 

- Касе ба мисли устод Турсунзода ба шӯҳарти миллаташ 
шӯҳрат зам накардааст. Аввало ӯ худ чун рамзи миллат, 
ҳамчун мунодии сулҳ, дар тамоми қитъаҳои олам суханафрозӣ 
намудааст, дуІом, дар куҷое, ки будааст, чун гӯшту нохун бо 
Ватан будааст, намунаи ҷоннисорию садоқатро нисбат ба 
Меҳан намоиш додааст. 

Суханҳои Камол Айниро гӯш мекардаму сафарам ба қитъаи 
Африқо, мамлакати Бенин ба хотирам омад. Он замон 
ҳавопаймо ба фурудгоҳи пойтахти давлати номбурда, шаҳри 
Бомако фуруд омад, чанд тан моро пешвоз гирифтанд ва аввал 
даст дароз карда, ман Самӯ Абдулло гуфту пурсон шуд, - 
рост, аст, ки Шумо аз Тоҷикистонед? 

- Бале, ман аз Тоҷикистон, -- гуфтам. 

- Чӣ хуш ки Шуморо дидам, Мирзо Турсунзодаро меши- 
носед? Саломатиаш чӣ тавр бошад? - саволборон намуд. 

Ана ҳамин тавр дар кадом мамлакати хориҷие, ки будам 
(Домогея, Афғонистон, Эрон, Булғористон, Канада, Венгрия, 
Корея аввал аз Турсуунзода ҷӯё мешуданд, ки дар ин хусус 
ҳикоят хоҳам кард. к 

Боре аз Маҷлиси Кумитаи яқдилии халқҳои Осиё ва 
Африқои Шӯравӣ бармегаштам, ки дар фурудгоҳи Домодедо- 
ви Москва бо адиби номии Озарбойҷон, ходими намоёни 
ҷамъиятӣ Мирзо Иброҳимов дучор шудам... | | 

- Э, чӣ хуше, ки Шуморо дидам, - гуфт вай. Салому алейк 
кардем. Мирзо Иброҳимов аввал. аз саломатии устод Турсун- 
зода, аҳволи аҳли байташ пурсон шуду маро ба қаҳванӯшӣ 
даъват намуд, ки сӯҳбатро сари миз давом диҳем. Мирзо 
Иброҳимов, ки яке аз дӯсту ҳамқаламони наздики Мирзо Тур- 
сунзода буд, суханро дар атрофи хотираи ӯ гирд мегардонд, аз 

зз 


саҳми вай дар мавриди сулҳ, дӯстии халқҳо, тарғиби адабиёти 
оламшумули тоҷик тоб медод. 

Вақти видоъ Иброҳимов гуфт, - мо дар Озарбойҷон ҷашни 
70-солагии Мирзо Турсунзодаро васеъ қайд менамоем, Куми- 
таи шӯравиии якдилии халқҳои Осиё ва Африқо ҳам дар бо- 
раи дар саҳни олам ҷашн гирифтани 70-солагии устод Турсун- 
зода қарори дахлдор қабул кардааст. Бемуҳобот, - гуфт Мирзо 
Аҷдарович, Турсунзода сазовори он аст, ки аз хизматҳои бу- 
зурги ӯ дар роҳи “мубориза барои сулҳу амонӣ, озодию 
истиқлолияти миллии халқҳои мазлум ва инкишофи ҳама 
гӯшаҳои олам арзанда сухан ронем. 

Бо Мирзо Иброҳимов хушбошӣ кардаму пас аз чанд дақиқа 
вориди ҳавопаймо гардидам. Ҳамин, ки курсии худамро ёфта 
нишастам, беихтиёр хаёлам ба ёди он шахсияти бузург, шоири 
шаҳиру оташинсухан - Мирзо Турсунзода банд шуд. 

Суханҳои Мирзо Иброҳимов «Ҷашни Турсунзодаро дар 
Озарбойҷон сазовор қайд мекунем» ҳисси эҳтиромамро нис- 
бат ба устод Турсунзода афзунтар намуд ва камина дар ҳолати 
сукуту ғарқи хаёлот варақҳои  хотиротамро тӯлонӣ 
«рӯйгардон» менамудам. Шояд ин боз аз он сабаб бошад, ки 
ман Мирзо Турсунзодаро дер боз хеле аз наздик мешинохтаму 
медонистам, ҳамроҳаш сафарҳои зиёд кардаам, бо ҳам чандин 
сол дар мавзўъҳои фарҳангӣ - миллӣ мубодилаи афкор дош- 
тем, дӯстони қарин будем. Қарзи дӯстӣ маро водор мекард, ки 
бахшида ба ӯ чизе нависам. Аммо бароям дар ҳаққи Мирзо 
Турсунзода барин шхсияти умумиҷаҳонӣ навиштан ҳам осон 
буду ҳам душвор. Осон барои он буд, ки бо он дӯсти азизу бу- 
зургвор солҳои сол ҳамдаму ҳаммасалаку ҳамтабақ будем, ки 
ин худ бароям як мояи саодатмандӣ буд. Аз ин ҷиҳат нақши 
рахшони симои ӯ, лафзи шакарбору қалби фидокор ва тинати 
накӯкори ӯро фаромӯш кардан бароям имконнопазир буд. 

Мушкилии кор дар он буд, ки кас ба унвони вай сухан 
ронданӣ шуда, бидуни ихтиёр ба андеша меафтод. «Он чизе, 
ки ту мегӯӣ, оё сазовори ӯст? Боз он тавр нашавад, ки нақли 
ту образи он марди мутафаккир, сухансарои беҳамто, фарзан- 
ди фарзонаи Ватанро хира тасвир намояд. Душвор бароям боз 
барои он буд, ки мебоист ба унвони вай, ба унвони он дӯсти 
ҷонӣ ҳамчун шахси марҳум муроҷиат намоям... ақалан аз 
таасуротҳоям як шингил партофтан каме сӯзи дилро таскин 


304 


, медиҳад. Охир борҳо ҳамроҳи меҳмонон ІОсуф - ас - Сабоӣ, 


Олес Гончар, Максим Танк, Чингиз Айтматов, Бердӣ Карбо- 
боев, Қайсин Қулиев, Мустай Карим ба Норак, ҳамроҳи ади- 
бону санъаткорони тоҷик ба Ӯзбекистон, Қирғизистон сафар 
кардем. Сайри водии Вахшу, Ҳисор, Кофарниҳон, сӯҳбатҳои 
тӯлонӣ дар соҳилҳои Варзоб, Искандаркӯл чун хотираҳои нек 
лавҳи хотирро пу рҷило, намудаанд. Сафарҳои бисёракарата ба 


й Москва, хусусан иш тироки якҷоя дар анҷуманҳои 


-. нависандаҳои Иттиҳоди Шӯравӣ ҳар дафъа ҷиҳатҳои ноаёни 


. наҷобати Мирзо Турсунзодаро аз нав аёнтар месохтанд. Ан- 


. дешаи «нависам ё . нацависам» муддатҳо аз дам дур даме яр» 


дид. . а 
Ниҳоят рӯзе аз редаксияи «Тоҷикистони советӣ» ба Ман су- 
пурданд, ки дар бораи устод Мирзо Турсунзода ва 


-мулоқотҳоям бо ӯ хотирае бинависам. 


Ҳарчанд иҷрои хоҳиши редаксия ба хости ДИЛ. “ҳамсадо буд, 
ба сабаби тангии фурсате; ки редаксия мӯайян ќарда буд, им- 
коне надоштам, ки ҳама мегуфтагии. худро бигӯям. Ноилоҷ 
фақат баъзе хотираҳои ҳамсафариҳоямро, бо Мирзо Турсунзо- 
да мухтасар ба қалам овардам. Зеро инсон дар сафарҳои якҷоя 
беҳтар шинохта мешавад. 

Бори аввал сафари мо бо Мирзо Турсунзода ( ба Панҷрӯд со- 
ли 1958-ум баргузор шуда буд, Он сол аҳли дунёи 
тараққипарвар 1100-умии солгарди. мавлуди қофиласолори 
адабиёти форсу тоҷик Абӯабдулло Рӯдакиро ботантана ҷашн 
мегирифт. Дар яке аз рӯзҳои тантана Мирзо Турсунзода 

ҳамроҳи раиси. Комитети республикавии ҷашни Рӯдакӣ 


“Абдулаҳад Қаҳҳоров, ходимони барҷастаи адабиёти советӣ ва 


хориҷӣ, аз ҷумла, Николай Тихонов, Расул Ғамзатов, Г урбахш 
Синх (Ҳиндустон), Саид Нафисӣ (Эрон) ва дигар 
соҳибқаламони маъруф ба Панҷакент омаданд. Мирзо Тур- 
сунзода меҳмононро роҳбаладӣ мекард. Ӯ чун соҳибхона бо 
як меҳрубонию дилсӯзии фавқулодда онҳоро пазироӣ мена- 
муд. Николай Тихонов ҷидду, ҷаҳди беҳади ӯро пай бурда, 
хост ки ӯро аз он саъйи зиёд боздорад. Вай ба Николай Тихо- 
нов муроҷиат карда гуфт;. «Шумо меҳмони мо не, меҳмони 
одамушшуарои адабиёти . "форсу тоҷик Рӯдакӣ ҳастед. Ҳар 
миқдоре, ки шуморо қадр кунем, ҳамон дараҷа арвоҳи бобока- 
лони адабиётамон бештар шод мешавад». Мирзо Турсунзода 

ҳар замон бо ифтихор бо меҳмонҳо ва мизбонҳои панҷакентӣ 
ширингӯиҳо мекард. Ман он вақт дар аппарати Комитети 
Марказии Партияи Коммунистии Тоҷикистон. кор мекардам. 
Маро барои кӯмак расондан дар гузаронидани ҷашни устод 
Рӯдакӣ ба он ҷо фиристода буданд. Кӯшиш мекардам, ки 
нақшаҳои меҳмонпазироии Мирзо Турсунзода бечунучаро 
амалӣ гарданд. Ёд дорам. Меҳмонҳо дар ҳаққи Мирзо Турсун- 
зода чӣ суханҳои нек мегуфтанд. Аксари онҳо аз бузургии 
адабиёти куҳани тоҷику форс, арзиши ҷаҳонии он, адабпарвар 
будани сарзамини тоҷикон, табиати шоиронаи диёри Рӯдакӣ 
сухан ронда, ҳатман таъкид мекарданд, ки адабиёти советии 
тоҷик, ки сарвараш он солҳо Мирзо Турсунзода буд, вориси 
арзандаи адабиёти классикии тоҷик буда, дар даврони советӣ 
ба қуллаҳои баландтарин баромадааст. Расул Ғамзатов бо ус- 
луби кавказии худ сухани хубе гуфта буд: «Ман барои зебота- 
рин шоири советӣ Мирзо қадаҳ мебардорам, зеро худаш аз 
шеърашу шеъраш аз худаш зеботар аст». 

Баъди ҷашн низ мо бо Мирзо Турсунзодаву Мирсаид Мир- 
шакар ба зиёрати мақбараи устод Рӯдакӣ борҳо сафар кардем. 
Як бор, дар хотир дорам, соли 1959-ум буд, ки Турсунзодаву 
Миршакар ва ман ба Панҷрӯд мерафтем. Мошинамон дар роҳ 
вайрон шуд. То иллати мошинро ёфтани ронанда вақти бисёре 
гузашт. Мирзо Турсунзода нимҷиддиву нимшӯхӣ гуфт: «Биё- 
ед, пиёда меравем мисли ҳоҷиёни пиёдагард, ман қурби 
мақбараи устодро аз Маккаву Мадина кам намедонам». Чунин 
буд ихлосу қадршиносии ӯ нисбат ба саромадони маданияти 
халқамон. , 

Сафари дигари мо бо ин марди шариф соли 1967-ум ба 
қитъаи Америка ба Канада, ба намоишгоҳи умумиҷаҳонии 
«ЭКСПО-67» баргузор гардида буд. Он ҷо мо кам якҷоя гаш- 
тем, зеро нақшаҳои сафарамон гуногун буданд. Аммо дар он 
ҷо низ чанд сӯҳбату мулоқотҳо доштем. Якеи онҳо дар мавзӯи 
тарзи зиндагии мардуми он кишвар буд. Дар сӯҳбат шодравон 
Маҳмудҷон Воҳидов, Ҷӯрабек Муродов ҳам ҳузур доштанд. 
Мирзо Турсунзода «Шаҳбозҳо, таззодҳои зиндагии инҷо-ро 
бодиққат аз назар гузаронед, фирефтаи ҷилои беруна шудана- 
тон мумкин, капитал хеле маккор аст» - гуфт. Ҳақ ба ҷониби 
Турсунзода буд. Вақте ки мо ба чанд шаҳри он кишвар, аз 
ҷумла ба Монреал ва Торонто, ки бо штати Нию - Ёрки ШМА 

ҳамсарҳад аст, мусофират кардем, бисёр «асрор» - и зиндагии 
ҷамъиятии капиталистӣ ва тазодҳои онро дарк намудем, Ди- 
дем, ки аз як тараф дар ибодатхонаю калисоҳо садҳо занони 
роҳгум дар кунҷи узлат нишастаанд. Онҳо дар ҷаҳолат ва но- 
донии асримиёнагӣ монда, тарки дунё кардаанд. Аз тарафи 
дигар қсими занҳо бо пойҷомаҳои кӯтоҳи аз линг боло дар 
ҷойҳои ҷамъиятӣ, дар кӯчаҳову бозорҳо нимбараҳна мегаш- 
танд. Диққати моро Мирзо Турсунзода боз ба як чиз ҷалб на- 
муд: «Агар мо қадри занро ба осмони ҳафтум барорему ман- 
баи илҳом шуморем, дар шароити ин ҷамъият, яъне ҷамъияти 
капиталистӣ зан шарафи модарию рафиқаи ҳаёти мард будани 
худро гум карда, ба чизу моли шахсиисармоядор мубаддал 
гаштааст». Дар ҳамаи ҷойҳои ««еродам;гдар кӯчаҳо, метроҳо, 
дар магазину ресторанҳо раемҳои бешумори занони бараҳнаро 
часпонда буданд, ки он як воситаи тасфонидани. бозори , моли 
капиталистон аст. Ҳатто"дар тасмаи гарданй сагҳо, чархҳои 
мошин сурати занҳои урёнро медидем: “Дар он ҷо ҷамъият,,ки 
доллар Ҳукмрон аст, дин ҳам манфиатиісармоядоронро ҳимоя 
мекунад ва аз ин сабаб дарон ҷо бозори бешармию фаҳш тас- 
фон мебошад. Ҳамин чиз барои" могаён шуд, ки он вақт дар 
Монреал 1100 ибодатхонаіб калисоҳои мазҳабҳои гуногун ва 
4100 банки махсуси капиталистони молиявӣ мавҷуд буд, аммо 
театри касбии доимие, ки ба халқ хизмат мерасонад, вуҷуд на- 
дошт. Хулоса, дар як" қутб! бенавоӣ, нодорию ночорӣ, дар 
қутби дигар пулмастиву айшу!ишрати бедардимиён;ҳукмрон 
буда, дар онҳо ҳама чиз -- шараф ва виҷдони инсонӣ низ хари- 
даву фурӯхта мешавад. Мирзо Турсунзодан» тезбиму. ХУрОии 
ин тазодҳоро низ дар назар дошт. ХУТӢ 

Боре дар ҳамон тарафи уқёнус Мирзо арзидан изҳор 
дошт, ки мафкураи заранокйӣ буржуазӣ, хусусан ишратпара- 
стию молпарастии он гоҳе ба шуури ҷавонони мо ҳам таъсир 
мерасонад. Парастиши латта-путтаҳои импортӣ ва овехта 
гаштани тамғаҳои хориҷӣ нишонаи ҳамин аст. Вақте ки 
ҳавсакорони ҷавоне дар сурату либос ба хориҷиҳо тақлид. кар- 
да, дар бораи Ватан шеър мегӯяд, Ѕа самимияти он боварии 
кас намеояд». 

Яке аз шеърҳои баландғояи ватандӯстонаи Мирзо Турсун- 
зода «Ватан» дар ҳамон сафар эҷод шуда буд ва аз ҳамон вақт 
боз дар иҷрои Артисти Халқии СССР Ҷӯрабек Муродов доимо 

садо медиҳад. Он шеър маромномаи эҷодии Мирзо Турсунзо-" 
да буд, ки бо амри Ватан аз он ҷудоӣ надошт... 


Баҳор омад, зи умрам боз як соли дигар бигзашт, 
Тамоми зиндагӣ оҳиста аз пеши назар бигзашт. 

Ба мисли гӯшту нохун ҳамеша бо Ватан будам, 
Агарчи нисфи умри беҳтаринам дар сафар бигзашт. 


Он гаҳ ман як ҷиҳати эҷодии Мирзо Турсунзодаро дарк на- 
мудам, ки илҳоми ӯ худ аз худ эҷод намекунад ва чакидаҳои 
қаламаш маҳсули мушоҳидаҳои зиндаи вай буда, диди 
иҷтимоии ӯро аён инъикос менамояд. 

Ҳатто дар ҳамон сафари дур пай бурда мешуд, ки Мирзо 
Турсунзода нисбат ба ҷавонони эҷодкор ниҳоят ғамхор, сер- 
талаб буд. Агар ба ибораи халқӣ гӯем, ӯ асло намехост, ки «ба 
пояшон хоре халад». Аммо дар баҳо додан ба маҳсули эҷодӣ, 
мазмуни асарҳо ва рафтору гуфтори онҳо мисли падар қатъӣ, 
ҷиддӣ ва сахтгир буд. Баъзан коҳишҳои пандомез ҳам мекард. 
Ба хотирам меояд, ки боре ӯ як адиби ҷавонро сарзаниш карду 
чунин гуфт: «Дар вақташ мо ҳам ҷавон будем, ғурури ҷавонӣ 
доштем, агар ба гирди миз ё дастархон ҷамъ мешудем, фикру 
зикрамон ба мавзӯи сӯҳбатҳоямон чӣ тавр хизмати Ватану 
адабиётро ба ҷо овардан буд, аз даҳонамон калимаю ибораҳои 
Ватан, қарзи фарзандӣ, ҷои шеъру достон дар зиндагӣ, санъат, 
театр канда намешуд. Акнун, ки баъзе ҷавонони мо! мошинса- 
вор шудаанд, ҳамин ки бо ҳам вохӯрданд, аксар аз даҳонашон 
ба ғайр аз калимаҳои Карбюратор, регулятор, вентилятор, 
стеклоочиститель ва ғайра дигар чизе намебарояд». Ҳамин 
тавр ӯ ба ҳамаи ҷиҳатҳои фаъолияти ҷавонон аҳамият медод 
ва мегуфт, ки дар кори мураккаби тарбияи наслҳои оянда 
масъалаҳои майда-чуйда нест, дар ин кор ҳама чиз аҳамият 
дорад. 

Дар бораи боз як сафари якҷояамон бо Мирзо Турсунзода, 
ки моҳи майи соли 1977-ум сурат гирифт, мухтасар ҳикоят 
карданро воҷиб мешуморам... Дар Ленинобод бо ташабусси 
Иттифоқи нависандагони Тоҷикистон курс-конференсияи 
адибони ҷавон гузарониданӣ буданд... Мирзо Турсунзода, ки 
ба проблемаҳои тарбияи ҷавонони эҷодкор аҳамияти махсус 
медод, маро ҳам даъват намуд, ки дар ин чорабинӣ ширкат 

намоям ва ба ҳалли баъзе масъалаҳо кӯмак расонам. Мо се кас 
- Мирзо Турсунзода, Боқӣ Раҳимзода ва камина ба Ленинобод 
равон шудем. Ҳамин, ки ба шаҳр расидем, Мирзо Турсунзода 
аввал бо тартиби гузаронидани курс-конференсияи адибони 
ҷавон шинос шуд ва ба он тағйироти муҳим дохил намуд: зиё- 
рат ва гулчамбар гузоштан ба ёдгориҳои таърихӣ, гузаронида- 
ни мулоқотҳо дар коллективҳои коргарӣ, вохӯриҳо бо 
деҳқонон ва ғайраро ба он ҳамроҳ кард. Ӯ махсус таъкид ме- 
кард, ки адиби ҳақиқӣ бояд пеш аз ҳама аз ҳаёти бузургони 
гузашта ва халқаш сабақ гирад ва барои ба амал татбиқ наму- 
дани нақшаҳои партияи ленинӣ ҷонбозиҳо кунад. Дар ин бо- 
бат эҷодиёти худи ӯ, тарзи зиндагиву меҳнати фидокоронааш 
дар роҳи бунёд намудани маданияти нави сотсиалистӣ ва ус- 
тувор гардонидани сулҳу амонӣ барои наслҳои имрӯзаву оян- 
да намунаи ибрат буд. / 

Вақте сухан дар бораи ҷавонон мерафт, Мирзо Турсунзода 
одат дошт, ки суханҳои ҳикматомези бузургонро хотирнишон 
кунад. Байтҳои зеринро аз забони ӯ шунида будам: 


Ғофил манишин, на вақти бозист, 
Вақти ҳунар асту сарфарозист. 
Дониш талабу бузургӣ омӯз, 
То беҳ нигаранд рӯзат аз рӯз. 
(Низомӣ) 
ё ки: 
, Хоҳӣ, ки ҳамеша шоду хуррам бошӣ, 
Ҳар ҷо ки равӣ, азизу маҳрам бошӣ. 
Покиза шаву рост бизӣ, илм омӯз. 
То тоҷи наберагони Одам бошӣ. 
(Ҷалолиддини Румӣ) 


Воқеан, Мирзо Турсунзода шеърҳои худро то ҳозирон ил- 
тимос намекарданд, намехонд. Дар сӯҳбатҳо бисёр бамавриду 
табииӣ аз хотираи ғаниаш, ки ганҷинаи ашъору ҳикматҳои 
олии суханварони пешин буд, дурдонаҳои тобнокеро нисор 
менамуд. 

Дар вилояти Ленинобод мо бо коркунони саноат, 
деҳқонон, муаллимон, донишҷӯён ва талабаҳои мактабҳо 
мулоқотҳои зиёде доштем. Бояд гуфт, ки дар куҷое, ки Мирзо 

Турсунзода пайдое.мешуд, ӯро фавран одамон гирд мегириф- 
танд ва хайра мақдам мегуфтандаш. Мушоҳида мекардем, ки 
шеърҳои ӯ ва достонҳову асарҳои, драматургии вай мағз андар 
мағзи қалби:мардум ҷойгир. шудаанд ва номи, М барои хурду 
калон азизу- мӯътабар гардидааст; Чанд лаҳзаро ба хотир овар- 
-"Даниам: аз Хуҷанд, ба сӯи .Конибадом равон шудем. Дар 
“қарибиҳои бозори “Хуҷанд дӯкони... пойафзолтозакуние наму- 
"дор шуд. Мирзо: Турсуизолӣ хост,.ки каме истем, ӯ пойафзо- 
лашро оро диҳад.:: Ману Боқӣ: Раҳимзода ӯро назди усто гу- 
зошта, ба тамошои бозор даромадем. Баъди 5-10 дақика бар- 
гаштем ва дидем, ки на дӯкон. менамояду, на Мирзо Турсунзо- 
да. Атрофи ӯро дар як лаҳза издиҳоме иҳота кардааст. Маълум 
шуд, ки ӯро роҳгузарҳо фавран, шинохтаанд ва ҳама барои 
хушбошӣ гуфтан омода шудаанд. Дидем, ки ӯ ба чандин 
донишҷӯю талабаҳо дар  муқоваҳои . китобҳои дарсӣ, 
дафтарҳои талабагӣ, паспортҳо соядаст медоду бо мардум 
хушгӯиҳо мекард. Чунин буд хислатҳои ин шоири халқии 
мо... Яке аз донишҷӯёни Донишкадаи омӯзгорӣ хоҳиш кард, 
ки ин шоир дар дафтари вай хотирае бинависад. Мирзо Тур- 
сунзода бо табассуми ба худаш хос розӣ шуд ва бинавишт: 


Гуфтам: Санамо кай зи ту дил канда кунам, 
Гуфто, ки ба як ханда туро банда кунам. 
Гуфтам, ки ба як ханда бимирам, чӣ кунӣ? 
Гуфто, ки ба як бӯса туро зинда кунам. 


Мо ҳама бозавқ хандидем. «офарин, Мирзо», - гуфт Боқӣ 
Раҳимзода ва роҳамонро давом додем. Баъди як соат ба Кони- 
бодом расидем. Мо ҳар ду аз шаҳри Конибодом депутат будем 
- Мирзо Турсунзода депутати Совети Олии СССР, ман бо- 
шам, депутати Совети Олии РСС Тоҷикистон. Роҳбарони 
шаҳр! ҳисоботи якҷояӣ моро дар назди интихобкунандагон 
шуниданд." Афсӯс, наметавонам он самимият, он тасфу 
ҳароратеро, ки дар он мулоқот нисбат ба Мирзо Турсунзодаву 
Боқӣ Раҳимзода иброз шуда буд, тасвир намоям. Коргарони 
оддӣ, бофандаҳо, бинокорон, духтурҳо, муаллимон, талабаҳо 
ҳама" бо як ихлоси хос паи. ҳам шеърҳои он шоирону 
дӯстоштаашонро мехонданду ба онҳо барои назми 
дилошӯбашон миннатдорӣ мекарданд. 

Баъд худи Турсунзодаву Раҳимзода шеър хонданд. 
Мулоқот хеле тӯл кашид. Ҳаво гарм буд, аммо тасфи мулоқот 
аз он ҳам гармтар. Аз ҳар тори мӯи Мирзо Турсунзода 
донаҳои арақ марворидвор мечакиданд. Ӯ дар хотима ба хаёли 
маънидоре рафту шеъри «Шоиро»-ро канда-канда хонд: 


Шоиро, аз сӯхтан дорӣ хабар, 
Пас макун аз оташи сӯзон ҳазар. 
Сӯхтан пӯлоду оҳан офарад, 

Аз шарорае тоза гулхан офарад... 
Шеър ҳам бояд занад фавворае 
Аз танӯри дил чу оташпорае... 


Ҳангоми хондани шеър шоир ба гулхане оташе монанд буд, 
ки ба рӯҳу қалби ҳозирон ҳарорат мебахшид, нуру сафо ато 
мекард ва онҳоро ба некӯкорӣ, фидокорӣ ҳидоят менамуд. 

Ҷунин мулоқотҳои файзбахшу фаромӯшнашаванда дар 
коллективҳои фабрикаи  либосдӯзии Конибодом ва 
Омӯзишгоҳи педагогии он ҷо, ки акнун номи Мирзо Турсун- 
зодаро дорад, низ барпо гардиданд. 

Саҳарии рӯзи дигар тараддуди сафари аз Конибодом ба 
Исфара рафтан доштем. Аз мо хоҳиш карданд каме сабр ку- 
нем, ки баъд аз 5-10 дақиқа рафиқон Ҷ. Р. Расулов ва Р.Ҳ. 
Ҳоҷиев меоянд. Хуб мешуд, ки онҳоро ҳамроҳ пешвоз гирем. 
Мо ин таклифро бо камоли майл пазируфтем. Фурсате нагу- 
зашта онҳо омаданд. Сӯҳбати рафиқонаи самимӣ, ки ҳеҷ гоҳ 
аз хотир фаромӯш нахоҳад шуд, барпо гардид. Мирзо Турсун- 
зода ба Ҷ. Расулов аз мақсади сафарамон, мулоқотҳо бо 
коллективҳои меҳнатӣ хабар дод. Ҷ. Расулов бо ғамхории ба ӯ 
хос аз корубор ва вазъи саломатии ҳар ду шоир пурсуҷӯ кард. 
Баъд зарофатгӯиҳову ҳазҳои Боқӣ Раҳимзода сар шуд, ӯ чанд 
шеъри шӯхиомези ҳаҷвӣ хонда, аз ҳаёти мардуми кӯҳистони 
Қаротегину Мастчоҳ нақлҳои шавқовар кард. Рафиқ Расулов 
дар охир маслиҳат дод, ки чунин мулоқотҳои эҷодӣ дар Исфа- 
ра низ гузаронида шаванд. ; 

Баъди хушбошӣ ба мизбонон мо ба Исфара рафтем. Дар он 
ҷо ҳам чандин сӯҳбатҳову вохӯриҳои эҷодии Мирзо Турсун- 
зода ва Боқӣ Раҳимзода ба хонандагон барпо гардиданд. Ка- 
лонтарин маъракаи вохӯрии онҳо бо меҳнаткашони район дар 

маркази. шаҳри Исфара гузаронида шуд. Дар клуби шаҳрӣ 
хурду калон, коргару колхозчӣ, зиёиёну фаъолони партиявию 
давлатӣ ба. истиқболи шоирони дӯстоштаашон омада буданд. 
Мирзо Турсунзода, ва Боқӣ Раҳимзода аз инкишофи адабиёту 
санъати советӣ, аз комёбиҳои адабиёти тоҷик, аз тараддудҳои 
гузаронидани 100- солагии зодрӯзи асосгузори адабиёти сове- 
тии тоҷик , Президенти якуми Академияи фанҳои РСС 
Тоҷикистон Садриддин Айнӣ нақлҳои ҳаяҷоновар намуданд, 
шеърҳо хонданд, ба саволҳои дӯстдорони каломи бадеӣ 
ҷавобҳои саҳеҳ доданд,. Пионерон ва зеботарин духтарони 
Исфара ба шоирони номӣ. тулу гулдастаҳо тақдим намуданд. 
Мирзо Турсунзода. дар. хотима ваъда дод, ки адибони тоҷик 
дар бораи корнамоиҳои ангишткашони Шӯроб, пешқадамони 
хоҷагии қишлоқи район, хусусан Суфро Боқиеваи номдор, 
зардолуву олуҳои асалвори Исфара, мардуми дорои мадания- 
ти баланди он ҷо боз асарҳои сазовор меофаранд, чӣ тавре, ки 
ин корро Раҳим Ҷалилу, Абдусалом Деҳотӣ кардаанд. 

- Баъд дар боғи колхози ба номи В. И. Ленин, ки аз канори 
он дарёи шаффофу шӯхоби Исфара ҷорӣ буд, мулоқоте байни 
шоирон аз фаъолони району колхоз барпо гардид. Котиби яку- 
ми онвақтаи комитети партиявии шаҳр Умаралӣ Қурбонов ва 
раиси колхоз Шаҳобиддин Нуриддинов меҳмононро бо кору- 
бор ва зиндагии мардуми он ҷо шинос карданд ва таъкид на- 
муданд, ки каломи бадеӣ, суруду мусиқии дилнишин, спек-" 
таклу кинофилмҳои шавқовари ҳозиразамон барои пешрафти 
кори мардум омили муҳим буда, меҳнаткашонро барои 
корнамоиҳо рӯҳбаланд менамоянд... ) 

Дар айни сӯҳбат касе хабар дод, ки Артисткаи Халқии 
СССР Тӯҳфа Фозилова дар истироҳатгоҳи «Зумрад» аст, чӣ 
мешавад, ки он касро ҳам даъват кунем. Боқӣ Раҳимзода ба- 
робари номи Тӯҳфахонумро шунидан, бо усули ба худаш хос 
гуфт: «Каромат кардед, тақсир, қоматашон занад, тез 
Тӯҳфахонумро ҷеғ занед, ба дидори он бонуи сӯҳбаторо раси- 
дан худаш як неъмати камёб аст». Тӯҳфахонум ҳам омаданд. 
Байни Тӯҳфахонуму Боқӣ Раҳимзода аскияву хушгӯиҳо шуд. 
Дастаи ҳунармандони он ҷо низ бо сардории Мирзоқурбон 
Солиев ҳозир буданд..Он шаб, бо таъбири Боқӣ Раҳимзода, 
«Нишасти ҷамшедии; осмонкаф» барпо шуда буд. Аввал 
нақлҳои ҳикматангези Мирзо Турсунзода, баъд латифагӯиҳои 

Боқӣ Раҳимзода, сипас сурудҳою хурӯшҳои мусиқии «Шаш- 
маком» дар иҷрои навозандагони моҳири Исфара қалбу рӯҳи 
ҳозиронро бо нишоту сурур пур кард. Ҳар боре, ки Мирзо 
Турсунзода ё Боқӣ Раҳимзода сухан меронданд, ҳама фаврӣ 
хомӯш шуда, гӯшу ҳуш мегаштанд. Азбаски сафари мо баъди 
заминҷунбии Исфара ба вуқӯъ пайваста буд, Мирзо Турсунзо- 
да гаштаю баргашта аз аҳволи оилаҳои аз зилзила зарардида 
пурсупос мекард, миқдори зарари расондаи фалокатро 
фаҳмида маъюс мегардид. Аммо натиҷаи ёрии давлатро дида 
ба марҳамати онҳо ташаккур мегуфт. Ҳамчунин, ӯ накл кард, 
ки дар заминҷунбии Қаратоғ (1907) падари ӯ оилаи аввал ва 
фарзандонашро аз даст дода будааст. Заминҷунбӣ он вақт беш 
аз 70 деҳаи водии Ҳисорро аз байн бурдааст. Ҳокиму 
ҷоҳилони Ҳисор бошанд, «гуноҳ»-и он офати табииро ба гар- 
дани халқ бор карда, бозори зулму хуруфотро боз ҳам гарон- 
тар менамуданд. «Акнун бошад» давлати шӯравӣ ғамхорӣ 
зоҳир намуда, зарари халқро аз ҳисоби давлат мепардозад. 
Одамон ба ёрии якдигар мешитобанд. Ин ҳам мӯъҷизаи сохти 
советист», -- мегуфт ӯ. 

Сӯҳбати оншаба дар калхози ба номи Ленин дар хотири со- 
кинони он нақши хубе баста буд. Акнун ҳар боре, ки ба Исфа- 
ра равам, ҳама лаззати сӯҳбатҳои гарми Турсунзодаву 
Раҳимзодаро ба ёд оварда, эътироф мекунанд, ки мо «одамони 
хушбахт будаем, ки ба мулоқоти чунин одамони наҷиб му- 
шарраф шудаем». Ҳамин тавр, Мирзо Турсунзода ва Боқӣ 
Раҳимзода ба куҷое, ки мерафтанд, дар дилу дидаи мардум ҷО 
гирифта, дар хотираҳо нақш мегузоштанд. Он нақш нақши 
эҳсосе буд, ки дар замири хурду калон тухми некӣ мепошид, 
одамонро ба дӯстию рафоқат ва некӯкорию меҳнатдӯстӣ 
ҳидоят мекард. 

“Ман бо. Мирзо Турсунзода боз сафарҳои зиёде кардаам ва 
бо ӯ мулоқотҳои бешуморе доштам. Дар бораи сафарамон бо 
Муӯзо Турсунзода ба Ӯзбекистон дар китоби худ «Гард дар 
миҷгон» навиштаам. Ин ҷо ба такрори он ҳоҷат нест. Фақат як 
лаҳзаро хотирнишон карданӣ ҳастам. 

Моҳи майи соли 1968 дар Ӯзбекистони бародар Даҳаи ма- 
данияти тоҷик мегузашт. Яке аз мулоқотҳои мо пас аз сафари 
тӯлониву вохӯриҳои бисёр дар савхози. «Пахтаарал»-и вилоя- 
ти Сирдарё баргузор гардид. Ҳаво хеле тасфон буд, аз гармои 

тоқатшикан аксари шширакткунандагони даҳа хоҳиш мекард, 
ки онҳоро аз «азоб»-и сухан гуфтан халос кунем. Мирзо Тур- 
сунзода он рӯзҳо!" дардманд буд, вале бар қасди 
гарданкашиҳои ҳамсафарон ин кори масъулро ба зиммаи худ 
гирифт: ! 

- Ман сухан мегӯям, - гуфту ба минбар баромад. 

Издиҳоми бисёрҳазора ӯро бо кафкӯбиҳои пурмеҳру дуру 
дароз истиқбол кард. Чун ӯ ба шеърхонӣ пардохт, ҳозирон 
ҳушу гӯш гаштанд. Ҳарорати шеъри оташбори устод маҳфили 
адабии моро гармтар кард. Ӯ бо як ҳисси баланд шеър мехонд, 
чунон мехонд, ки гумон мекардед чашмаи: мусаффое ҷӯш ме- 
занад ва чун фаввора ба сӯи осмон боло мепарад... .... 

Вақте ки ӯ мисраъҳои охирини шеърро хонд, сомеон аз ҷой 
бархоста, дуру дароз кафкӯбӣ карданд, чашмони онҳо аз 
ҳаяҷон медрахшид, ки нишони сеҳри каломи шоир буд. 

Таассуф, ки дар бораи ҳамсафариамон бо Мирзо Турсунзо- 
да ба Москва, Норак, Қурғонтеппа, водии Ҳисор, Искандаркӯл 
ва ғайра мувофиқи табъ нақл карда натавонистам. Шояд онро 
дар мавриди дигар гӯям. Ин ҷо ҳамин кофист. 

Акнун якчанд ёддошт аз сафари шаҳри Норак, ки Юсуф ас- 
Сабоӣ -- ходими намоёни илму маданияти араб ба мо ҳамроҳ 
буд: 

Рӯзе бо чанд меҳмони азиз ба зиёрати шаҳри Норак рафтем. 
Мизбонҳо, сокинони таҳҷоии шаҳр, моро ба тамошои сарбанди 
дар олам аз ҳама баландтарин - сарбанди истгоҳи барқӣ - обии 
Норак хонданд. Ҳангоме бо кӯҳтали печ дар печ гоҳ аз дили 
шикофтаи кӯҳ ва гоҳе аз домани сангини он тоб хӯрда, ба 
қуллаи сарбанд мебаромадем, чашмамон ба навиштаҷоти болои 
тахтасанги сари роҳ афтод: «Одамон сарбандро баланд бар- 
доштанд, сарбанд одамонро». Ибораи оддӣ дар ин ҷо як ҷаҳон 
маънӣ дошт. Роҳбаладамон Мурод Ёрзода ба фикр фурӯ рафта- 
ни моро пай бурда гуфт, ки ин ибора зодаи мушоҳидаи Мирзо 
Турсунзода аст, ки ошиқи қуллаҳои баланд аст. Ӯ фармудааст: 
«Ошён гар мегузорӣ, дар баландиҳо гузор». Ҳамон лаҳза сафа- 
ри якҷояи устод ҳамроҳи Юсуф ас-Сабоӣ ба хотир омад. Он 
вақт Мирзо Турсунзода иншоотро бо нигоҳи ташнаи шоирона 
тамошо мекард ва дар фуроварди зиёраташ ба Юсуф ас-Сабоӣ, 
раиси комиҷроияи Совети депутатҳои халқи шаҳри Норак Бой- 
мирзо Шукуров ва дигарон муроҷиат намуда изҳор кард: 

- Ин иншоот иншооти оддӣ нест, чунин марраи баланди 
меҳнатиест,!ки одамонро низ бо худаш баланд мебардорад. 
Бинед; ин ҷо фарзандони қариб панҷоҳ миллату халқият бо як 
мақсаду маром меҳнат мекунанд. Ин иншоот аз аҳромҳои 
Миср, шаршараи Ниагар, манораи Эйфел, қасри Тоҷмаҳал, ки 
онҳоро мӯъҷизаҳои ҷаҳонӣ меноманд, волотар аст. Ин 
муҷассама ёдгории бузургест, ки ба бузургии хирад ва 
ҳамкорию дӯстии инсонҳо гузошта шудааст. і 

- Ман гумон доштам, ки аз сарбанди Ассвон баландтар сар- 
банде нест, - бо ҳайрат ба гап ҳамроҳ шуд Юсуф ас-Сабоӣ. 

- Норакро падари Ассвон гуфтан мумкин аст, - шӯхӣ кард 
Мирзо Турсунзода ва шарҳ дод: писари муҳандиси Норак ин- 
женери рус Свинард тарҳи Ассвонро кашидааст. 

- Шумо, - ҳолати ҷиддӣ гирифт Мирзо Турсунзода, - бо 
чашми санҷиш назар кунед, мебинед, ки инсон ин ҷо на фақат 
намуди зоҳирии водии Норакро тағйир додааст, балки 
қисмати худро низ. Аввалан, фарзандони миллатҳои гуногун 
дар меҳнати якҷоя чун фарзанди як хонадон тифоқ гаштанд, 
обутоби меҳнатӣ мафкураи онҳоро чун мафкураи интернат- 
сионалистони ҳақиқӣ ташаккул додааст. Сониян, мардуми 
маҳаллӣ, деҳқонзодаҳои дирӯза, ба монанди Муҳаббат Шари- 
фов, Камол Ҳамсариев ва садҳо касони монанди онҳо касбҳои 
"мураккаби бинокориро аз худ карданд..]Шоистаи таҳсин аст, 
ки тоҷик-духтар Зебо Назарова бо ҷуръати. мардона кранчии 
дастгоҳи азим шудааст. Ана инҳоянд Гурдофаридҳою Руста- 
“мони даврони мо. БЕЕРУРОТУЛ ШЕ. 

“Ёд дорам, дар ҳамон сӯҳбат Мирзо Турсунзода бо мароқи 
кунҷковонаи шоирӣ аз ҳозирон пурсида буд: чаро кӯҳи паҳлӯи 
сарбанди Норакро кӯҳи «Сандуқ» мегӯянд? АИО. 

- Ривоят мекунанд, - гуфт касе аз мизбонон, - дар давраҳои 
“қадим норакиён ба таҳдиди ғоратгарон афтода, ҳамаи дорои- 
яшонро дар як сандуқ ҷой мекунанду дар домани ҳамон кӯҳ 
руст мекунанд, ки баъд аз байн рафтани; ғоратгарон ва фаро 
расидани амонӣ онро беосеб хоҳанд гирифт...Аз ҳамон вақт 
онро кӯҳи «Сандуқ» мегуфтагӣ шуданд, Бо мурури замон оби 
соҳил баланд шуда, боигарии дар «Сандуқ» будаи норакиён 
зери об мемонад... Мардум орзуҳо карданд, ки кош паҳлавоне 
пайдо шаваду оби соҳилро раҳо диҳад, ки боигарии норакиён 
аз кӯҳи «Сандуқ» баргардад... ана чунин баҳодури тавоно дар 

шахси ҳокимияти шӯравӣ пайдо шуд ва оби кӯҳи «Сандуқ»- 
ро то қадре сар дод, ки акнун аз кӯҳи «Сандуқ» маҷрои 
нуқравори Вахш ҳар дақиқа на фақат ба норакиён, балки ба 
миллионҳо одамони Осиёи Марказӣ мавҷи нур ва оби зулоли 
ҳаётбахш ҷорӣ гардида, мардумро зиндагию дороӣ мебахшад. 

- Акнун дидед, халқ чӣ гуна хирадманд аст, чӣ гуна бо об- 
рази шоирона воқеияти бунёди ин иншооти азимро тасвир 
кардааст, - гуфт Мирзо Турсунзода бо қаноатмандӣ. Дар ин 
ҳолат чашмони ӯ чун барқ медурахшиданд. 

Аз хусусияїҳои нотакрори шахсияти Мирзо Турсунзода яке 
он буд, ки ӯ қобилияти фавқулодаи ташкилотчигӣ дошт ва 
ташабусскори эҷодии республикаамон буд. Ҳамин хислати 
наҷибаш дар тӯли солҳо ӯро ба сарварии муносиби адибони 
тоҷик сазовор гардонд. Он ҷо ман ба ду хусусияти услуби 
роҳбарии ӯ дар ташкилоти бонуфузтарини эҷодии республи- 
каамон Иттифоқи нависандагони Тоҷикистон мухтасар дахо- 
лат карданиям: Аввалан, ин услуб дар кӯшишҳои вай барои ба 
ҳаёти имрӯза пайвастани фаъолияти адибон ва аз кору бори 
меҳнаткашон онҳоро огоҳ кунондан ифода мешуд. Дар 
ҷамъомади эҷодӣ ӯ гаштаю баргашта таъкид мекард, ки ади- 
бон бояд зиндагии коргарон, колхозчиёнро амиқ омӯзанд, ба 
сафарҳои эҷодӣ бароянд, агар лозим шавад, дар қатори онҳо 
истода дар коллективҳои меҳнатӣ кор кунанд. Дар ин бобат 
таҷрибаи нависанда Муҳиддин Хоҷаев ва дигарон мисоли рад- 
нашавандаанд. Мирзо Турсунзода кӯшиш мекард, муҳокимаи 
масъалаҳои рӯзафзуни эҷодӣ самаранок ва бо мақсад гуза- 
ранд. Масалан, дар яке аз пленумҳои Иттифоқи нависандагон 
бо ташаббуси ӯ ду Қаҳрамони Меҳнати Сотсиалистӣ М. 
Маҳмадалиев ва В. ГП. Красичков иштирок намуда, дар 
баромадҳояшон аз комиёбиҳои меҳнатии мардуми деҳот 
нақлҳо карданд. Бо ташаббуси ӯ мулоқотҳои адибон дар 
коллективҳои саноатӣ, колхозӣ ва  мактбҳои миёнаву 
донишкадаҳои олӣ низ мунтазам мегузаштанд. а 

Мирзо Турсунзода ба омӯхтани комиёбиҳои эҷодии халқи 
рус, дастовардҳои халқҳои дигари ватанамон ва таҷрибаи мар- 
думони ҳамсоя аҳамияти махсус медод. Ӯ яке аз ташаббуско- 
рони дар республикаамон гузаронидани даҳаҳои адабиёту 
санъати  РСФСР, Ӯзбекистон, Озарбойҷон, Литва, 
Қирғизистон, Арманистон ва ғайра буд, ки дар кори наҷиби 

баҳраманд шудани халқамон аз сарватҳои маънавии дигар 
миллатҳо ва тарбияи чихернатРИОҶоЛИСТи меҳнаткашон 
арзишҳои бебаҳо дошт. 

Вай бе мақсад эҷод карданро бад медид.. Байтсозиҳои 
маҳрамонаро намеписандид. Сатрҳои, шаҳвониро маҳкум ме- 
кард. Барои он, ки нависандагон аз корубори мамлакату рес- 
публика огоҳ бошанд ва бо маълумотҳои зарурии муборизаи 
идеологӣ мусаллаҳ шаванд, вай мекӯшид, ки дар назди онҳо 
ходими партиявӣ, давлатӣ, мутахассисони машҳури илму ма- 
даният баромадҳо кунанд. Ӯ дар гузаронидани пленумҳои 
якҷояи Иттифоқҳои нависандагон, рассом, бастакорон, ходи- 
мони санъатҳои театру кино иштирок намуда, дар онҳо 
эҷодкоронро аз нақшаҳои ҳозираву ояндаи сохтмони иқтисодӣ 
-маъданӣ ва ғайра хабардор карда меистод. 

Мирзо Турсунзода ҳамчунин кӯшиш мекард, ки дар байни 
ходимони ҳизбию давлатӣ ва нависандаҳо силсилаҳои 
сӯҳбатҳои махсус барпо шавад, дар онҳо адибон аз нақшаҳои 
эҷодиашон нақл кунанд, маслиҳату фикру мулоҳизаҳои дига- 
ронро дар бораи асарҳояшон бишнаванд... Шоҳиди чандин 
сӯҳбату мулоқотҳои муфиди аъзоёни бюро КМ Партияи Ко- 
мунистии Тоҷикистон бо гурӯҳҳои соҳибқаламон мебошам, ки 
дар онҳо тарафайн маълумотҳои ҷолиби диққат дода, аз боби 
дар адабиёту санъат сазовор тасвир намудани корномаҳои 
меҳнаткашон дар иншоотҳои Норак, Ёвон, заводи алюминии 
тоҷик, қаҳрамониҳои пахтакорону боғдорон ва чорводорон 
дар Вахшу Ленинобод, Кӯлобу Ҳисор, Қаротегину Помир ва 
ғайраҳо сухан мерафт. 

Мирзо Турсунзода ба маслиҳатҳову эродҳо ва мулоҳизаҳои 
Котиби якуми онвақтаи КМ ПК Тоҷикистон Ҷаббор Расуло- 
вич Расулов диққати махсус медод. 

Одатан мулоқотҳои Расулов ва Турсунзода хеле самимона 
ва пурсамар мегузаштанд, ки ин дар кори амалии ташкилоти 
эҷодии адибон нақши хуб мегузошт. Ман борҳо шоҳиди 
сӯҳбатҳои дилчаспу кордонона ва ибратбахши онҳо будам ва 
имрӯз фақат дар хусуси яке аз он сӯҳбатҳо мухтассар 
таваққуф менамоянд... 

Арафаи тайёрӣ ба съезди МУІЇ нависандагони Тоҷикистон 
буд. Мирзо Турсунзода бо ҳуҷҷатҳои съезд ва матни 
маърӯзааш дар съезд ба шӯъбаи маданияти КМ ПК 

Тоҷикистон омад. Ҳамаи масъалаҳо дуру дароз муҳокима шу- 
данд. Баъд сухан дар хусуси проблемаҳои дар маърӯза бар- 
дошта шуда рафт. Дар хотима Мирзо Турсунзода изҳор кард: 
«Чӣ мешуд, ки баъзе масъалаҳоро бо Ҷаббор Расулович 
маслиҳат мекардем, он кас доимо фикрҳои олиҷаноб 
мегӯянд». Воқеан Расулов, ки дар хоксорию ғамхорӣ нисбат 
ба кадрҳо намунаи ибрат буд, ҳамеша аз вазъи адабиёту санъ- 
ат огоҳ буд ва дилсӯзона онро ба роҳи дуруст раҳнамун ме- 
кард. Мо бо Турсунзода ҳардуямон он рӯз ба қабули Ҷаббор 
Расулов рафтем. Ҷаббор Расулов бо диққати том ба суханҳои 
Турсунзода ѓӯш"андохт. Дар ин мулоқот Мирзо Турсунзода се 
масъалаи муҲимӣ ҷараёни адабиро бардошт - якум, дар ада- 
биёт инъкос Намудани корномаҳои бунёдкунандагони ком- 
плекси истеҳсоли ҷануби Тоҷикистон; дуюм, проблемаҳои 
рӯзмарраи драматургияи тоҷик, тадбирҳои ҳарчи тезтар бар- 
тараф намудани нуқсонҳои он; сеюм, таҳлили эҷодиёти 
ҷавонони соҳибқалам. Дар ҳамон сӯҳбат Турсунзода аз зару- 
рати давом Додани анъанаҳои устодон Айнӣ ва Лоҳутӣ дар 
эҷодиёти шогирдонаш бо ифтихору сарбаландии ғайри оддӣ 
сухан ронда: «Ҷаббор Расулович, - гуфт ӯ, - Ман асарҳои 
онҳоро хонда, аз хушнидӣ мехоҳам, ки туппиямро ба осмон 
ҳаво диҳам». Ин чўнин маънӣ дошт, ки ӯ аз эҷодиёти шогир- 
дони имрӯзааш ХеЛё қаноатманд буд ва тайёр аст, ки эстафе- 
таи ояндаи адабиётро ба дасти шогирдонаш бидиҳад. 

Зимни сӯҳбат Мирзо Турсунзода аз хизматҳои шоистаи 
Муҳаммадҷон Раҳимӣ, Муҳиддин Аминзода, Абдусалом 
Деҳотӣ, Ҷалол Икромӣ, Ғанӣ Абдулло, Раҳим Ҷалил, Сотим 
Улуғзода, Мирсаид Миршакар, Фотеҳ Ниёзӣ, ки дар инкишо- 


фи адабиёти советии тоҷик саҳм гузоштанд ва ҳамчунин аз 
дараҷаи эҷодии насли умедбахши адибони ҷавон - Фазлиддин 
Муммадиев, Мӯъмин Қаноат, Лоиқ Шералӣ ва дигарон бо 
завқ нақл меКарД. Ӯ 
Мирзо Турсунзода бо хислати ба худ хос, монда нашуда 
дар бораи ояндаи ёдабиёту санъат ғамхорӣ мекард. Ӯ.борҳо ба 
хотир меовард, кӣ устод Айнӣ ғамхориро нисбат ба ҳамкорон 
қарзи гражданӣ шумурда, ин байтро ҳамеша такрор мекарда- 
аст: В 


Тарсам, ки ман бимираму ғам бепадар шавад, 
Ин тифлй нозпарвари ман дар ба дар шавад. 

Худи устод Турсунзода низ чунин буд. 

Ана ҳамин хислатҳои олии Мирзо Турсунзода - садоқати 
бемайлон ба идеалҳои партия ленинӣ, хизмати фидокорона ба 
халқ ба ӯ ҳуқуқ дод, ки вай на фақат, сарвари ташкилоти 
эҷодии адибони тоҷик бошад, балки солҳои зиёд Раиси Коми- 
тети муҳофизати сулҳи Тоҷикистон, Раиси Комитети Советии 
якдилӣ ба мамлакатҳои Осиёву Африқо низ бошад ва дар ин 
чабҳаҳо низ саҳми зиёде гузорад. 

Моҳи маи соли 1976-ум дар шаҳри Боку конференсияи ІУ- 
уми Комитети Советии якдилӣ бо халқҳои Осиё ва Африқо 
баргузор шуд, ки ман ҳам дар ҳайати вакилони он будам. Дар 
як ҳавопаймо аз Душанбе Мирзо. Турсунзода, Бобоҷон 
Ғафуров, Розия Қурбонова - ...Қаҳрамони Меҳнати 
Сотсиалистӣ , Тамара Абдушукурова, “Тоҷинисо Азизова, 
Зуҳуршоҳ Раҳматуллоев ва дигарон ба Боку раҳсипор шудем. 
Мирзо Турсунзода хеле хаста буд ва таҳти назорати К..И. 
Иванова сафар дошт. Дар тамоми роҳ қатъи назар аз хастаги- 
аш, вай бо Бобоҷон Ғафурович ва дигарон масъалаҳои инки- 
шофи адабиёту санъат, ҳаракати якдилии халқҳои Осиёву 
Африқоро муҳокима мекард. Мо беосеб ба Боку расидем. Рӯзи 
дигар дар Қасри ба номи Ленин конфренсияи номбурда ба ко- 
ри худ оғоз кард. Дар толори конференсияи фиристодагони 
республикаҳои бародарӣ, вакилони ҳаракати якдилии тамоми 
қитъаҳои олам гирд омада буданд. Маҷлисгоҳ чунон ором 
буд, ки пашша пар занад, шунида мешуд. Чашми ҳама ба мин- 
бар дӯхта шуда буд: кӣ ин оромиро «вайрон» мекунад? 

Пас аз андак фурсате дар минбар пайкари зебои Мирзо 
Турсунзода намоён гардид. Ҳозирон ӯро гарму ҷӯшон ва бо 
кафкӯбиҳои дуру дароз пешвоз гирифтанд. Мирзо Турсунзода 
гарчанде,ки дардманд буд, бо нутқи оташбор ба ҳозирон 
муроҷиат кард... дар давоми суханрониаш ӯ вакилони Коми- 
тети Советии якдилии Осиё ва Африқоро бо сардории собиқ 
Котиби Генералии он Юсуф ас- Сабоӣ, Ташкилоти Давлатҳои 
Муттаҳида Шӯрои Умумиҷаҳонии Сулҳ дуруд гуфта , фири- 
стодагони Ветнаму Лаос ва намояндагони халқҳои Ангола, 
Мозамбик, Гвинея-Бисау,Африқои Ҷанубӣ,Намибия, Зимбаб- 
ве ва ғайраро,ки барои истиқлолияти худ қаҳрамонона мубо- 
риза мебурданд, табрику таҳният гуфт... Азбаски он рӯзҳо ба 
фаъолияи Комитети Советии якдилӣ бо халқҳои Осиё ва 

Африқо бист сол пур шуда буд, нотиқон ба унвони ин ташки- 
лоти байналхалқии бонуфуз ва раиси мӯҳтараму боистеъдоди 
он Мирзо Турсунзода суханҳои таърифӣ зиёд мегуфтанд, 
ҳизматҳои ӯро ҳамчун яке аз асосгузорони фаъоли ин 
ҳаракати обрӯманди дунё махсус қайд мекарданд, ки ин ба ва- 
КИПОНИ” 2 СОВЕТӢ, хусусан фиристодагони Тоҷикистон 
рӯҳбаландии нотакрор мебахшид. “Дар сӯҳбатҳои байни 
маҷлисҳо рафиқони осиёгиву Африқоӣ чун медонистанд, ки 
-мо аз Тоҷикистонем, самимият ва сипосгўзории хешро махсус 
"эътироф менамуданд. «Мизо Турсунзода тимсоли муборизаи 
халқҳои Осиё ва “Африқо барои озодӣ ва истиклолият аст». 
«Назми оташбори Мирзо Турсунзода чун парчами мубориза 
барои сулҳ медурахшад». «Мирзо Турсунзода ва шеъраш моро 
ба муборизаи беамон бар зидди мустамликадорон даъват ме- 
кунанд», мегуфтанд онҳо. 1 4 
Ман дар сафарҳои худ ба мамлакатҳои дурдасти Африқо 
шунидаам,ва худ мўшоҳида кардаам,ки Турсунзодаро дар он 
қитъаҳо ба хубӣ мешиносанд ва қадр мекунанд. 
Оре, ному ашъори фарзанди диёри мо, ки илҳомбахши му- 
боризаи халқҳои Шарқ барои истиқлолият, сулҳ, якдилӣ ва 
«амонӣ буд, ҳанӯз дар зиндагиаш машҳури оламиён гардида 
:.буд. 
....Халқ ҳикмате дорад. «Агар бузургии чизе ё воқеаеро дарк 
кардан. хоҳӣ, аз дуртар назар андоз». Боре ҳангоми сафари 


шуд. Ҳамсафон, меҳмонони ҳамқалами ӯ паи ҳам сухан ме- 
гуфтанд, суханҳои аз ҳаяҷон лабрез, ки ҳамаи онро ба қалам 
додан ғайриимкон аст. Ҷавҳари онгуфтаҳо инаст: 1” 

- Рӯзгору ашъори оташбори Мирзо Турсунзода шафақи 
субҳеро мемонад, ки ғуруб надорад. 

Он гаҳ шабона чеҳраи тобони устод Турсунзода ба назарам 
аён мегардид. Ғами он талафоти азим хоб аз дидагонам рабуд 

ва то субҳ пайваста аз қисмати зиндагии инсон фикр мекар- 
дам, китобҳо варақ мезадам ва дар байни ҳикматҳои бузургон 
суханҳои Бернард Шоу неши назарам омаданд: «Ҳаёт барои 
ман шамъ нест, ки об шавад. Он машъалест, ки лаҳзае ба дас- 
там афтодааст ва ман мехоҳам шӯълаи онро дурахшонтар ку- 
нам, то замоне ба дасти наслҳои ҷавон супорам». 

Ин маънӣ ба моҳияти рӯзгори Мирзо Турсунзода низ на- 
здик аст, Шӯълаи: ашъори ӯ то ҷаҳон ҳаст, забона мезанад ва 
дар дасти наслҳои имрӯзу фардо чароғи меҳру сафо хоҳад 
гашт. 

Саъдиё, марди накӯном намирад ҳаргиз, 
Мурда он аст, ки номаш ба накӯӣ набаранд. 


Алҳак, шоири номии замон, Раиси Комитети Муҳофизати 
Сулҳ Николай Тихонов хеле хуб ва ҳаққонӣ гуфтааст: 


Садои Панҷу Вахш арчанд буррост, 
Садои шеъри ту бурротар аз он... 
Ҳисору қуллаи Помир ҳарчанд 
Намоён нестанд аз Мисру Порис, 
Намудорӣ ту лекин дар ҳама ҷо, 

Чу пайки сулҳ, чун марди муборзаз... 


Ба ин сатрҳо чизи дигар илова намудан густохист. Ба наза- 
ри Николай Тихонов Мирзо Турсунзода, ки қисмати худро бо 
қисмати халқҳои заҳматкаши олам пайваста, дар роҳи мубо- 
риза барои сулҳу амонӣ, истиқлолияти халқҳо ҷонбозиҳо кар- 
дааст, чунин таҷассум ёфтааст. 

Ман дар бораи хислатҳои инсонӣ: ва ЗАО роҳбарии ӯ 
зиёд сухан гуфтам. Аммо Мирзо Тусунзода пеш аз ҳама шо- 
ир буд. Тамоми хислатҳои дигари ӯ аз ҳамин мабдаъ ибтидо 
мегирифт. Шахсияти наҷиб, самимият, хушсуханӣ, базалгӯӣ, 
инсондӯстӣ, одамият, меҳрубонӣ, сулхоҳӣ, ватанпарварӣ, 
шогирдпарварӣ ва тамоми фаъолияти ҷамъиятию давлатии Ӯ 
мазҳари хислатҳои олиҷаноби шоирии ӯ буд. Аз ҳамин ҷиҳат 
агар дар бораи шоирии Мирзо Турсунзода фикри худамро 
нагӯям, суханам нотамом ва яктарафа мемонад. Мирзо Тур- 
сунзода аз тамоми пешравиҳои инсоният ба ваҷд меомад. 
Фатҳи коинот чашмаи илҳоми ӯро борҳо ба ҷӯш оварда буд. 

Вале ў фарзанди барӯманди Замин буд ва замин-модари 
гамхору ризқдиҳандаи инсониятро мепарастид. Худ мефар- 
мояд: 


Дар фазо парвоз кардам гарчи аз рӯи замин, 
Чашмро аммо намекандам ман аз сӯи замин. 

Бо ситора ҳампишин, бо моҳ гаштам ҳамнафас," 
Лек будам сархушу сармаст аз бӯи замин. 

Мирзо Турсунзодаро баъзеҳо фақат сиёсатмадор ва гӯяндаи 
ашъори иҷтимою рӯзмарра мешуморанд. Ин ҳақ аст, зеро ӯ 
пайрави фикри солиме буд, ки адабиёт чун “таёхиркунандаи 
ақлу дил қабл аз ҳама бояд масъалаҳои гражданӣ, орзуву уме- 
ди халқ барои пешравию беҳбудии инсон, васфи Ватан ва 
омоли неки аҳли оламро инъикос намояд. Аз он ҷиҳат мағз 
андар мағзи эҷодиёти амиқмазмуну баландғояи ӯ ҷанбаи 
гражданӣ ва обуранги сиёсӣ дорад ва одамонро ба мубориза 
даъват менамояд. Аммо ин ҳаргиз чунин маънӣ надорад, ки ӯ 
сиёсатчии «хушк» буду аз лирикаи ишқӣ сарфи назар мекард. 
Дар асори ӯ чунин сатрҳо бисёранд: 


Ишқ агар нест, ақл беҷон аст, 
Дар дилат чиллаи зимистон аст. 


Шеърҳои ӯ «Ба Дилбар», а,б бошам», «Ситораи ман», 
«Ҳамин кофист», «Бо чашми ту», «Афсӯс, ки накардӣ 
имтиҳонам», «Бӯи ғул ояд зи ту», «Кокулат» ва амсоли онҳо 
он қадар ошиқона, самимӣ, намакин ва ҷаззобанд, ки чун моли 
халқ дар байни мардум интишор ёфта, ошиқон ба дилбарони 
худ ба василаи онҳо роз мегӯянд. Беҳуда нест, ки ҳамаи онҳо 
бо оҳангҳои халқӣ суруда мешаванд. Вале бояд махсус қайд 
кард, ки лирикаи ишқии Мирзо Турсунзода бо лирикаи граж- 
даниаш зич омехта ва алоқаманд буда, ошиқони нигоштаи 
шоир маъшуқаҳои поктинати ғанимаънавиятро меписанданд. 
Шоир аз забони ошиқ ба Ҳабиба мегӯяд: 


Гулистонро гули пурхандаӣ ту, 
Ба майдон ханҷари буррандаӣ ту. 


927. 


Аз шоирони советии тоҷик ҳеҷ аҳаде ба монанди Мирзо 
Турсунзода дар васфи зан шеъру достонҳои пуробуранг нана- 
виштааст гӯем агар, хато нахоҳем кард, зеро ҳар як шеъру дос- 
тони ба занҳо баҳшидаи ӯ пур аз шароби мастибахши ишқу 
муҳаббат буда, суханҳои поки ӯ ботини софи занро чун оина 
инъикос намуда, табадуллоти кулии қисмати онҳоро дар дав- 
рони шӯравӣ бо ташбеҳҳои баланд ва ифодаҳои ҳаяҷоновар . 
шарҳ медиҳад. Мирзо Турсунзода пеш аз ҳама қобилияту фа- 
зилат ва тавоноии онҳоро эътироф ва васф мекунад: «Хуб 
шуд, ки зан ба давлат ёр шуд, Мамалакат аз дасти зан гулзор 
шуд», - мегӯяд ӯ. 

. Моҳи сентябри соли 1977 ҳангоме дарди марговар аз ги- 
ребони ӯ гирифта буд, мо ҳама дӯстони вай дар таҳлука бу- 
дем. Табибҳо шабу рӯз болини ӯро тарк намекарданд... худи ӯ 
бошад ду соат пеш аз фавташ ба унвони табибон ва 
ҳамшираҳои шафқат суханҳои дилсӯзона мегуфт. Дар дами 
охир каме мадҳуш буд. Во дареғо, ки паймонаи умри ӯ пур 
шуда будааст. 

26 сентябри соли 1977. Офтоб бо ҳама гармиаш издиҳоми 
одамонро, ки дар майдони «800-солагии Москва» ҷамъ омада 
буданд, парешон карда наметавонист. Майдон пур аз одам, 
издиҳом дар ҷунбиш. 

Одамон ба якдигар ҷафс шуда, барои видоъ, бо шоири 
маҳбуб шйтоб доштанд. Он рӯз ин нохушии гаронро дигарон 
ҳанӯз нашунида буданд, вагарна дар Душанбе роҳ, ёфтану 
гаштан амри маҳол мебуд. , 

- Кист ин марди бузургвор, ки ба маргаш хурду бузург ме- Б 
гиряд? 

- Шоир аст ӯ, шоирест, ки дар дили халқ ошён гузоштааст 
ва дигаронро низ ба диёлбиву меҳргустарӣ даъват мекунад: 


Ошён гар мегузорӣ, дар дили инсон гузор, 
Аз раҳи меҳру вафову аҳди бепоён гузор. 


Ҷасади ҷигарбанди халқ Мирзо Турсунзода дар тобути 
гулпӯш хобидааст. Издиҳоми халқ онро гӯё рӯи даст баро- 
дошта, ба митинги мотам омода мегарданд. Дар минбар ходи- 
мони намоёни давалӣ, дӯстону ҳамқаламон, шогирдонаш, фи- 
ристодагони халқҳои бародари шӯравӣ ва хориҷӣ дар васфи ӯ 

суханони нек мегуфтанд, ҳамду сано мехонданд. Ҷасади ӯро 
ҳама посбонӣ мекарданд. Дар қатори мардум офтоби тобон 
низ нигоҳбон буд. Чунин менамуд, ки гӯё он ба забон омада, 
бо меҳр хитоб мекард: - Ором бихоб, эй фарзанди азизи: халқ, 
эй ҳабиби пиру барнои диёри нуру сафо. Ту дар паноҳи манӣ. 

Митинги мотам ба поён расид. Ҳозирин аз бори андӯҳ сар- 
хам ҷасади ӯро гӯё бар дӯши худ бардошта, ба сӯи"боғи Лучоб 
раҳсипор гардиданд, ки манзили абадии ӯ қарор ёфтааст. Он 
баландиро худи шоир гӯё дар зиндагониаш интихоб карда 
буд, ки гуфтааст: 


Ошён гар мегузорї, дар баландиҳо гузор, 
Дар баландиҳои кӯҳи сарбаланди мо гузор. 


Ва ҳамон офтоб - нозиру посбони ҳамешагии шоир низ то- 
бутро якҷоя бо дарёи пурмавҷи одамӣ то ба манзили охири- 
наш ҳамроҳӣ мекард. 

Рӯз бегоҳ мешуд ва ҳангоми ба хок супурдани Турсунзода 
офтоб рӯ ба ғуруб меовард, вале ба назарам шитоб намекард, 
гӯё чизеро мунтазир буд ва ба рафтан таъхир мекард. Ин дам 
аз самти шарқии шаҳр,аз болои мақбараи устод Айнӣ як даста 
нури сурхчатобе ба рӯи водии Ҳисор таноб кашиду гӯшаи 
моҳтоб намудор гашт. Шафақи офтоб муддате ба нури: моҳ 
омезиш ёфта, шакли! тирукамонро гирифт ва чун камарбанди 
рангин даври осмонро печонд. Хаёлам, нолае дар осмонҳо пе- 
чид. Гӯё марди бузурге ба мотами дилбандаш миён баста, во 
ҷигарам мегуфт: 1 РР 

Мирзои мо ҳамсафари абадии Шамсу Қамар гашт. 

Мирзо ФАЙЗАЛӢ 
Шоири халқии Тоҷикистон 


ШЕЪРЕ, КИ ҚИРОАТ НАШУД 


Соли 1971 дар тамоми Ҷумҳурии Тоҷикистон 60-солагии 
шоири маҳбуб Мирзо Турсунзодаро. ҷашн мегирифтанд. 
Муҳаррири ҳамонвақтаи рӯзномаи. «Коммуна» (ҳозира 
«Шаҳриёр» устод Нӯъмон Розиқ кормандонро ҷамъ карда, ха- 
бар дод, ки зодрӯзи- шоири номдори тоҷик Мирзо Турсунзода 
дар шаҳри Орҷоникидзеобод (ҳоло Ваҳдат) низ ботантана 
қайд карда мешавад. Ба ин ҷашн бояд ҳама ТЭЙЁВӢ бинад, аз 
ҷумла мо ҳам. ; 

Он вақтҳо тамоми масъалаҳои ҳаёти саиоати иҷтимоии 
мардумро партия (ҳизби коммунист) ҳал мекард. Ҷашнгирии 
зодрӯзи устоди арҷманд ҳам дар ихтиёри партия буд. 

Агар ҳамон давраро пеши рӯ биёрем, мебинем, ки дар 
Орҷоникидзеободи: ҳамонвақта шоири намоёне набуд. Усто- 
дон Бозор Собир:ва Нӯъмон Розиқ ҳанӯз узви Иттифоқи нави- 
сандагон ҳам набуданд. Нӯъмон Розиқ шеърҳои бачагона ме- 
навишту Бозор Собир дар шаҳри Душанбе истиқомат дошт. 
Боқимонда ҳама навқаламон будем. Мавзӯи ашъорамон васфи 
Ленин, партия, пахта ва зиндабодҳои дигар. Тири ҳаҷв ба 
фермаю чорвоҳои лоғар, мудирони фермаҳо, хаткашонҳо, 
ошпазҳо ва ҳамин гуна ҳадафҳо равона мегардид. 

Ҳамон шабу рӯз устод Нӯъмон Розиқ аз ман хоҳиш кард, ки 
бахшида ба 60 - солагии устод Турсунзода ягон шеър нави- 
сам. Рости гап, аз ин супориш ҳам хурсанд шудаму ҳам ба из- 
тироб афтодам. Охир, он вақт як навқалам будаму ба эҷоди 
шеъре, ки арзандаи устод бошад, қудрат надоштам. Дудилагии 
маро ҳис карда гуфт: 

-- Як санҷида бин, шояд, чизе ҳосил шавад. Ту истеъдод 
дорӣ. Шеърҳои ҳаҷвиат хубанд: Ашъори дар васфи. Қиштрару 
асас ат навиштаат ҳам бад нестанд. 

Чанд шабу рӯз аз паси ҳамин супориш шуда, базан сиёҳу 
сафед кардани даҳҳо варақ ба шеъри «Бахти ҷовидон»-и устод 
як мусаддаси (шеъри шашмисраӣ) навшогирдона навиштам. 
Онро дукаса боз таҳрир кардем. Шеър, ба фаҳмиши 

ҳамонвақтаи шеършиносамон, бад набаромада буд. Онро ус- 
тод ба кумитаи ҳизбии ноҳиявӣ бурда, аз назари котиби 
идеологӣ ва шӯъбаи пропаганда гузаронд. Пас ба ман хабар 
дод, ки шеър маъқул шуд. Онро гирифтанд, ки ба котиби якум 
Захватов Василий Ермолаевич нишон диҳанд. 

Ниҳояти кор, В. Е. Захватов гуфтааст, ки агар имконият 
“шавад, онро худи муаллиф дар ҷашни устод Мирзо Турсунзо- 
“да аз саҳна қироат ќунад. Албатта, ин барои як шоири 

навқаламе. чун ман, муваффақияти калон буд. 

Рӯзи ҷашни устод фаро расид. Гирду атрофи қасри 
фарҳанги шаҳрро одам зер карда буд. Дар дохили толор мух- 
лисон ба ҳадде зиёд буданд, ки дар роҳравҳо ҳам ҷой ёфтан 
имкон надошт. Мардум ба хотири мулоқот бо устоди гиромӣ, 
мушарраф шудан ба дидори азизон ҷамъ омада буданд. 
Меҳмононро бо гулу гулдастаҳо ва нону намак пешвоз гириф- 
танд. 

Маро дар қатори якум аз тарафи рост ҷой доданд. Таъкид 
карданд, ки вақти сухан додан зуд ба саҳна баромада, шеърат- 
ро қироат кун ва бе ягон гапи зиёдатӣ ба ҷоят баргард. 

Ҷашн оғоз ёфт. Котиби идеологӣ Бӯригул Асоева аз ҳама 
серкортар. Дар омади гап бояд гӯям, ки он кас дар ҳаққи аҳли 
илму фарҳанг, махсусан ҷавонон, бисёр ғамхор буданд, 
ҳамчун модар моро аз шӯру шанги он даврон муҳофизат ме- 
карданд, кӯмак мерасонданд, маслиҳат медоданд ва ҳоказо. 

Ин нишасти пуршукӯҳ бо шеърхонию сӯҳбати устоди бу- 
зург, бо ҳазлу шӯхиҳои намакини устоди хушзавқ Боқӣ 
Раҳимзода ва дигар аҳли адаб, ки устод Турсунзодаро ҳамроҳӣ 
мекарданд, хеле зебо, дилнишин, оростаю пероста идома 
дошт. Вақте устод Боқӣ бо лаҳни хоси худ дар боби ҳусну ла- 
тофати занону духтарони орҷоникидзеободи сухан гуфтаю аз 
рухсораҳои Бӯригул Асоевна чанд бӯса гирифт, аҳли толор бо 
шӯру шавқи зиёд кафкӯбӣ карданд. 

Ин ҳама хубу арзандаю зебанда буд, вале мани бечора аз 
тарси он, ки чӣ хел шеърамро қироат мекарда бошам, ба худ 
мепечидам. Маро воҳима зер карда буд. Ба ростӣ, ки ҳам ба- 
ромад кардан мехостаму ҳам аз Парвардигор илтиҷо менаму- 
дам, ки ба ман сухан надиҳанд. | 

Хулоса, дар охир котиби якуми ҳизб: Василий Ёрмолаевич 

Захватов устоди азизро ба ҷашни 60-солагиашон табрик карда, 
калиди тиллоиеро, ки «махсус дар ким - кадом корхона сохта 
буданд, ботантана ва зери кафкӯбиҳои дуру дарози аҳли толор 
ба он кас супурд. Ба забони тозаи тоҷикӣ чунин гуфт: 

- Ин калиди на танҳо дарвозаи шаҳри Орҷоникидзеобод, 
балки калиди, ДИЛИ, мардуми ин диёр аст, ки онро бо эҳтиром 
ва ифтихор ба Шумо, шоири маҳбуби халқ ва арбоби намоёни 
ҳизбию давлатӣ, месупорам.. 

Ҳамин тавр, ба ман навбат нарасид ё фаромӯшам карданд 
ва шеър нахонда монд. Инак, он шеърро қариб, ки бе ягон 
ислоҳу тағйирот пешкаши хонандагони арҷманд мегардонам, 
то лаҳзае он айёмро ба ёд оварему ба қадри гузаштагони бу- 
зургамон расем. 


БАХТИ ҶОВИДОН 


Шуда дар шаст умрам, лек ман қалби ҷавон дорам, 
Муҳаббатпарварам, маъво ба кӯйи ошиқон дорам. 
Канори сабзи гулбоғи ҷавонӣ ошён дорам, шӯ 
Сарафрозӣ зи бахти хеш, ёрон, ҳар замон дорам, 
«Чӣ ғам дорам, диёри хубтар аз бӯстон дорам, 
Қавиазму зафарэҷод халқи қаҳрамон дорам». 


Шудам дар шасту меёбад бароям шасти нав оғоз, 
Ба шасти нав сароям шӯҳрати ин мулки пурэъҷоз, 
Кушоям болу пар дар осмони назм ҳамчун боз, 
Сурудам аз дили халқам ба олам медиҳад овоз, 
«Ба болои сарам мурғи саодат мекунад парвоз, 
Замини сабзу хуррам, обҳои зарфишон дорам». 


Зафармандам ҳамеша, ҳамраҳи халқи зафарёбам, 
Гаҳе чун партави хуршед, гаҳ чун нури маҳтобам, 
Манам он боғи назме, ки муҳаббат карда шодобам, 
Кунун дар осмони назм чун истора метобам, 

«Дар оғӯши Ватан фазлу камоли нав ба нав ёбам, 
Ҷаҳон донад, ки бе зулму асорат ман ҷаҳон дорам». 


Хати эҷоди ман сулҳ аст, ҳарфи бевафоӣ нест, 
Шуда бо халқи худ як ҷону тан, моро ҷудоӣ нест, 
Ба ғайр аз меҳри халқам бар сарам дигар ҳавое нест, 
Дар олам аз ҳаёти мо ҳаёти пурсафое нест, 

«Суруди ин дили шоди маро ҳеҷ интиҳое нест, 

Ба васфи кишвари озод садҳо:достон дорам». 


Зи файзи меҳнати озод боғу бӯстон гул кард, 
Баҳори зиндагии ҷумлаи ниру ҷавон гул кард, 
Ниҳоли дӯстии мардуми рӯи ҷаҳон гул кард, 

Ба ҷашни шоири ҷонӣ замину осмон гул кард, 
«Замини тоҷикон гул кард, боғи тоҷикон гул кард, 
Дили хуррам, сари сабз аз баҳори тоҷикон дорам» 


Намирад ҳеҷ он шоир, ки шеъри пуршарар бинвишт, 
Ба хуни дил суруди сулҳро шому саҳар бинвишт, 
Гаҳе ӯ дар диёри хеш, гоҳе дар сафар бинвишт, 
Ҳаёти хешро бахшида бар аҳли башар, бинвишт, 
«Ба қонунномаи худ пешво бо хатти зар бинвишт, 
Ҳуқуқи халқҳоро бин, чи бахти ҷовидон дорам». 

Асадулло САЪДУЛЛОЕВ 
АЗ ДИДА БА ДИЛ РАФТА 


Бисёриҳо мегӯянд, ки номи ӯ ва Тоҷикистон якест. Турсун- 
зодаро бо Тоҷикистон ё Тоҷикистонро бо устод мешиносанд. 
“Ва ин бисёр табиӣ ба назар мерасад. Инро онҳое ҳам тасдиқ 
мекунанд, ки то дами вопасин ба он кас тамаллуқ мезаданду 
"ба васфашон"мадҳияҳо менавиштанд, вале баъди сарашон аз 
эҷоду аъмоли он кас «шоири маддоҳ» дарёфтанд. Ҳам ононе 
сари ин ақидаанд, ки устод. Мирзо Турсунзода аз ҳарфи аввали 
расмии матбуотӣ (1929) то сатри охирон чун мунодии сулҳу 
мубаллиғи Тоҷикистон, вассофи ишқу меҳри бепоён ба халқу 
диёр мепазируфтанду мепазиранд. Мехоҳам, пеш аз он ки ба 
мавзӯи асосӣ гузарам, фақат як иқтибосе ба муколамаи шоири 
шаҳири миллати тоҷик Лоиқ. дар барномаи телевизионии 
«Сӯҳбати мардона» биоварам: 

Журналист: Шумо нисбати устод Турсунзода чӣ гуфтан 
мехоҳед? 

о Лоиқ: Одами одамон, шахсияти нотакрор, инсоне буданд 
"як умр дар ғами нумӯи Тоҷикистон. Агар устод намебуданд, 
“банда ҳам имрӯз дар лобалои шумо намебудам... 

Мо насли воқеан ҳам хушбахти асри бист ҳастем. На аз 
ҷиҳати фаровонии ризқ - он замон ҳам тангдастиҳоіІю 
беадолатиҳо буданд. Хушбахтии мо дар мустафид гаштан аз 
- мулоқоту сӯҳбатҳо бо устодони бузурги адабиёту санъат аст. 
Он замон дасту дили адибон ҳамеша ва барои ҳама боз буд (аз 
бадбинони сохти шӯравӣ узр), натанҳо толорҳои қироату 
вохӯрӣ, балки хоначаҳои танги хобгоҳҳои донишҷӯён ҳам ба 
ҷои буду боши дуюми адибон табдил ёфта буд. Адибони ном- 
вари имрӯза Фазлиддин Муҳаммадиев (равонашон шод бод), 
Юсуф Акобиров, Салимшо Ҳалимшо, Абдусалом Атобоев 
(ҷояшон ҷаннат) ба қавле корвонкаши устодон буданд. 
Сӯҳбатҳо бо Абдусалом Деҳотӣ, Сотим Улуғзода, Ҷалол 
Икромӣ, Боқӣ Раҳимзода, Фотеҳ Ниёзӣ, Пӯлод Толис ва дига- 
рон то қарибиҳои сапедадам идома меёфт ва мо борҳо субҳро 
баъди гусели меҳмонони азизамон дар ҷодаю саракҳои 
гулпӯшу рӯшуста истиқбол мекардем. Вақте ман дафтарҳои ба 
қавли шарикдарсам Нурмаҳмад Табар «бухгалтер»-ии бо му- 

рури вақт судашударо варақгардон мекунам, дилам аз шодӣ 
гум мезанад. Бигузор мо ҳазоряки он бузургон нашудаем, вале 
аз он ки аксари онҳо дар «хотираҳо»-и каҷмокилебамон нақше 
гузоштаанд (гоҳ таассуроташон, гоҳ таассуроти мо аз мулоқот 
бо онҳо), ҳамеша ифтихори хоса дорем. 

Инҷониб синфи ҳафт мехондам, ки устод Айнӣ даргузаш- 
танд. Бо поезд аз Кофарниҳон ба гусел (дафн) омадам, аз мо- 
дарам пинҳонӣ. Аз вокзал то қарибиҳои почтаи марказӣ бо- 
шитоб роҳ паймудам. Аммо то боғи марказӣ расида натавони- 
стам. Одам бисёр буд. Бо надомату афсӯс пас гаштам ва ба 
худ савганд ёд кардам, ки ағар. хондан дар пойтахт насибам 
гардад, то метавонам бо бузургони сухан наздик хоҳам буд. 

Баъди хатми курси аввал, соли 1958 моро ба гандумдаравӣ 
ба Қазоқистон бурданд. Чандон дарав накарда бошем ҳам, аз 
чанги коҳ сер шуда ва муҳимаш пул кор карда, бори аввал дар 
ҳаётам кастум харидам. Эҳ-ҳа, карру фари маро медидед - 
дирӯза сағираи кампирпарвар бо галастуку кастум!.. Чанде 
баъди ин «рӯсурхӣ»-ҳо, охирҳои сол овоза шуд, ки “дар 
донишгоҳ бо адибон вохӯрӣ мешавад ва онҳо мехоҳанд бо 
эҷодиёти аъзои маҳфили адабӣ шинос шаванд. Рости гап, дар 
донишгоҳ адибтарошон пур буданд, вале аз ҳама бисёр курси 
мо шеъргӯ дошт. Аҳтам Авазӣ, Одина Мирак, Шоҳмузаффар 
Ёдгорӣ, Муҳаммадазиз Азизӣ, Абдулло Ораз, Бурҳон Ғанӣ, 
Бозор Собир ҳам машқ мекард, аммо ба касе нишон намедод... 

Вохӯрӣ дар маҷлисгоҳи хурд барпо шуд. Пешгоҳи он ба 
мисли саҳна қариб ним метр баланд бардошта ва мизу 
курсиҳои қаҳваранге гузошта шуда буд. Меҳмононро Солеҳ 
Ашӯрхоҷаевич Раҷабов (ректор) ба мо муаррифӣ карданд. Би- 
сёр буданд онҳо. Б. Раҳимзода, Ф. Ниёзӣ, Ҷ. Икромӣ, М. 
Фарҳат, В. Кириллов, аммо чашми мо буду устод Турсунзода. 
Он кас каф ба манаҳ гузошта, шеър гӯш мекарданд. Гоҳ-гоҳе 
дар коғазаки гулобӣ ким-чиҳо менавиштанд. Шоирони 
донишгоҳии мо ба васфи партия, Ватан, пахта, дӯстӣ сухан 
мавзун карда буданд... Меҳмонон баъди ҳар ду-се қироат дар 
бораи чизҳои хондашуда изҳори ақида карда, ҳамзамон аз 
эҷодҳои хеш қироат мекарданд. Навбат ба устод ҳам расид. 
Он кас аввал аз хусуси вазифаи шоиру нависанда ҳарф зада, 
баъд ба таҳлили шеърҳо гузаштанд. Чанд гапашонро ба даф- 
тарам кӯчондам, ки ин аст: . 

- Шукр мегӯям, ки адабиёти мо дар симои шумо қадрҳои 
хубе дорад... Аммо бояд бигӯям, ки лофу газоф хоси шеър 
нест. Дар миёни шеърҳои хондашуда чанд порчае буд, ки 
«Тоҷикистон» ва «Сталинобод» ном дошт. Рост, Сталинобод 
хонаи умеди мост ва маркази Тоҷикистон аст. Аммо бо 
иғроқҳои хушку холии шоирона вайро ободтар намегардонед. 
Шумо онро гаштаву баргашта ба гулистону мазрааи пурбор, 
ба биҳишти адн монанд мекунед, аммо «чизи асосӣ - гармии 
дили сокинонаш эҳсос намешавад. Ман шаҳрҳои зеборо бисёр 
дидаам. Ва пойтахти мо ҳоло ноободиҳои бисёр дорад. Шумо 
мардума ба кор хонед, фикр бояд тару тоза бошад, ба кас 
таъсир кунад... ї 

Ин аввалин вохӯрии банда бо шахсе буд, ки бо шунидани 
номаш аз ҷой боло мешудем, шабу рӯз шеърҳояш вирди забо- 
намон буд. Баъдтар аз б то 17 декабри соли панҷоҳу нӯҳ курс 
- конференсияи адибони ҷавони ҷумҳурӣ мегузашт. Ба он 
аъзои маҳфили донишгоҳии навқаламон низ даъват шуда бу- 
данд. Дар сексияи наср ва очерку публисистика аввал повести 
Болта Ортиқов «Таътил» ва баъдтар очерки Абдусалом Ато- 
боев «Вақте ки баҳр меғуррид...» муҳокима гардид. (Ин очерк 
дар «Тоҷикистони советӣ» зери рубрикаи «Ҳикоя» чоп шуда 
буд). 

Аввалиро устод Сотим Улуғзода ва маҷлиси дуввумро Фаз- 
лиддин Муҳаммадиев ҷамъбаст карданд. Аҷоиб баҳсҳо буд. 
Мо худро дар осмони ҳафтум меангоштем. Устод Икромӣ 
ҳини ҷамъбаст гоҳ-гоҳ аз «Ёддоштҳо» мисол меоварданду гӯё 
ҳазл мекарда бошанд, мегуфтанд: 

-- Ба таъбири устод Айнӣ давлат ба мо барои асар пул 
медиҳад. Ин саҳл гап нест, барои ҳалол кардани пул меҳнати 
ҳалол мебояд. , : 

Вақтҳои танаффуси нисфирӯзӣ дар ҳавлии Иттифоқи нави- 
сандагон, дар чойхонаи «Фасон» (ки даҳҳо воқеаҳои бо усто- 
дони сухан марбут он ҷо рух додаву инҷо майдони сухан танг 
аст, зиёфат (хӯроки чошт) барпо мегашт. Мо гӯё дар мамлака- 
ти афсона будем. Даври мизҳо устодон Улуғзодаіо Икромӣ, 
Петр Вершигора, М. Сайфиддинов, М. Муллоҷонов, С. Лип- 
кин, А. Ойслендер, О. Романченко, Я. Аким, П. Толис, Б. 
Раҳимзода, Ғ. Мирзо ва мо, ба қавли устод Шарифҷон 
Ҳусейнзода «кирмакҳои шабтоб» (мо ҳатто рӯзтоб шуда бу- 

дем) менишастем. Ва аз он воқеа чилу як сол гузаштаву ҳар 
гоҳ дафтар ба даст гирам, гӯё устод Баро Турсунзода аз 
пушти миз бархоста мегӯяд: 

- Ин ҷо чанд насл Тирд, омадаем, ЕГУЗАР анъана бардавом 
бошад. 

Тӯли беш аз чиҳил соли фаъолият дар васоити ахбор ва 
Донишгоҳи миллӣ дар даҳҳо ва садҳо мулоқоту маъракаҳои 
каломи бадеъ ҳузур доштам ва барои ин аз тақдир миннатдо- 
рам. Ин ҷо мехоҳам аз чанд мулоқоте, ки бо устод Турсунзода 
солҳои ҳамкорӣ дар «Тоҷикистони советӣ» доштам, ёдовар 
шавам. 

Дар собиқ кӯчаи Орҷоникидзе (10) бинои Вазорати мадани- 
ят ва идораи газетаи «Тоҷикистони советӣ» ҷойгир буд. 
Паҳлӯи он, бист-сӣ қадам дуртар Иттифоқи нависандагон 
қарор дошт. Ва рӯзе набуд, ки устодон Турсунзодаю 
Раҳимзода (агар дар Душанбе бошанд) як-ду раҳ ба ин бино 
надароянд (сӯҳбат ё қазои ҳоҷат). Он шабу рӯз банда диссер- 
татсияи номзадӣ ҳам менавиштам ва азбаски кор ба публиси- 
стикаи устод дархӯр буд, орзу доштам, ки бо он кас маҳз дар 
ҳамин хусус сӯҳбат ороям, аммо ҳайбаташон маро аз роҳ ме- 
гардонд. Ба ҳукми тақдир ин мушкил осон шуд. Ҷашни 50- 
солагии «Тоҷикистони советӣ» наздик меомад. Абдулҳамид 
Самад ва банда ба ин муносибат киїобе таҳия мекардем, ки 
мебоист навиштаҳои аксари алоқадорони газетаро фаро биги- 
рад. Матни сарсуханро ман навишта будам, аммо бо имзои кӣ 
рафтанаш маълум набуд. Ёздаҳуми феврали соли 1975 Ғоиб 
Назарович Қаландаров ману Абдулҳамидро ба ҳузураш ҷеғ 
зад ва гуфт: 

- Сарсуханро бояд устод нависанд. 

Аз ин сухан ҳарду беҳад шод шудем, бахусус ман, ки кайҳо 
боз пайти сӯҳбати хоса бо он касро меҷустам. Гуфтам: 

- Матн тайёр аст, манзур кунем, чӣ мегуфта бошанд? 

Дар лабони Ғоиб РЕарОРИИ табассуме сайр кард, ки маъни- 
яш номаълум буд.“ 

- Мирзо Турсуновичро ҳанӯз намешиносед. Ман ҳам вақте 
дар «Правда» кор мекардам, гумон доштам, ки ба ҳар навишта 
он кас имзо мегузоранд. Аммо баъд... Хайр, худатон аз ин кор 
огоҳ хоҳед шуд. | 

Баъди як соат муҳаррир ба шӯъбаи адабиёт даромада амр 

кард, ки бо мундариҷаи китоб назди устод равам. Тарсону, лар- 
зон аз ҷой хестам. Салимшо Ҳалимшо қоҳ-қоҳ зад. 

-- Бо ҳамин дилу гурдашон мудири мо! - хитоб кард ӯ ва 
гуфт: - Пеш даро, мудирҷон, Салимшо ин ҷо боми пастак, он 
ҷо Иттифоқ, банда обрӯманд. Бо устод мо қадрдон. 

Ҳазлкунон то дами қабулгоҳ рафтем. Котиба гуфт, ки он 
кас интизоранд. 

-- Ассалом устоди бузургвор! - хитоб кард Ҳалимшо. - Ҳар 
бор ин кас маро назди шумо барои мақола мефиристад. Акнун 
худаш корафтода шудааст. Чанд кори ба ҳам алоқаманд дорад. 

Устод ки назди тирезаи панҷарадор ба равуои одамони кӯча 
муоина мекарданд, аз ҷой бархоста ба пушти мизи дарозрӯяи 
қаҳрабоӣ гузаштанд. Ҳалимшо хайрбод гуфту рафт. 

Понздаҳ сол ба ин сӯ чун корманди матбуоту телевизион бо 
шахсиятҳои гуногун вохӯрдаву сӯҳбатҳо карда будам. Ҳатто 
худи устод ҳам вақти дар шӯъбаи адабии телевизион кор кар- 
данам борҳо даъват шудаву дар барномаҳои мо ширкат варзи- 
да буданд. Аммо ду ба ду бори аввал менишастем. 

- Хӯӯш, - гап сар карданд устод. - Ғоибназар як чиз овард. 
Хондам. Намешавад. Ба ман гӯед, ки китобатон чиҳо дорад? 

Дар хусуси очеркҳои О. Латифӣ, Ғ. Қаландаров, Ш. Ҳаниф, 
ҳикояи Абдулҳамид ва чанди дигар маълумот додам. Гуфтанд, 
ки худашон чизе менависанд. Аз хусуси дигар корҳо пурси- 
данд. Гуфтам, ки аспиранти ғоибхонам. Мавзӯям публисисти- 
ка. Маводи асосӣ сӯҳбату мақолаҳои он кас. 

- Кай ҳимоя мекунӣ? -- пурсиданд устод. 

Маълум не, устод. Як бобаш нотайёр. Роҳбарам Соҳиб 
Шӯҳратиевич мегӯянд, ки то бо шумо шахсан сӯҳбат накунам, 
корро намехонанд... 

- Ҳа, Соҳибҷон одами сара, магар худат сӯҳбат карданӣ 
набудӣ? 

Ҷавоби ин саволи содда душвор буд. Даҳҳо маротиба 
вохӯрданӣ мешудаму ба таъхир меафтод. Гумон мекунам, ки 
ағлаб ин аз ҳайбати он кас буд. Ба назарам кӯҳи Қоф менамуд 
устод, дастнорас намо медод. Инак, ман рӯёрӯи он кас ниша- 
стаам. Даст болои манаҳ ба мӯйҳои парешонам менигаристан- 
ду аз саволи таҳдори худ завқ мебурданд. 

Лаҳзае сукунат ҳукмфармо гардид. Ман варақҳои сафеди 

дафтари қайдҳоямро пасу пеш мегардондам. Дуртар аз мо бо- 
лои курсис магнитофони ориятии мухбири радио меистод. 

- Ҷанг дар ҳамаи замонҳо бо тақдири одамон бозӣ мекард, 
- гӯё ин гап ба мавзӯъ дахле надошта бошад, гуфтанд устод. - 
Беқадрии инсон ҳам дар майдони ҳарб аст. Ёд доред, мо 
мегӯем, ки бист милён одама талаф додем. Ин қадар одам зану 
фарзанд, падару модар, хешу табор дорад, оҳи ҳамаи онҳо 
тӯфон мешавад, тӯфон! Аммо ҷангандоз кишвар ба кишвар, 
ғарқи зару зевар, масти кирдораш ҳузур карда мегардад. 

Мо ба қарибӣ шартномаи оид ба манъи истеҳсол ва озмои- 
ши яроқи бактериологиро дар комиссиюни хориҷии парла- 
менти СССР ратификатсия кардем, дар ин ҳуҷҷат махсус қайд 
шудааст, ки сарнавишти инсон бозича нест ва ҷангро чун 
ҳалли ин ё он масъала ба миён мондан гумроҳӣ аст. Албатта, 
тамоми қувваро ба-он равона бояд кард, ки на ҷанг рӯй диҳад 
ва на даҳшаташ дили мардумро ба ларза биоварад. Ҳадафи 
маро фаҳмидаӣ, фикр мекунам. Публисистикаи ман ин майдо- 
ни муборизаи ман барои сулҳ аст. Ҷои шубҳа нест, ин вақт ме- 
гирад, барои эҷодкор бошад, вақту илҳом бисёр арзишманд 
аст. Азоби ҳиҷрони фарзандон сарборӣ. Дар чанд асар аз ин 
хусус гуфтаам. 

Зиндагии инсон, шеваи инсон чизи қимат аст. Баъзан барои 
як бузкашӣ мо ҷой намеёбем. Саросари сайёраи Замин бошад, 
миллёнҳо гектар киштаву боғ ҳар сол на аз хушксолӣ, балки 
таги ҷанг монда адою абгор мешавад. Ва нафратовар аст, ки 
ҷанг чун рӯйдоди объектив исбот карда мешавад. Масалан, 
мегӯянд, ки агар ҳар бист-сӣ сол ҷанг нашавад, одамхӯрӣ 
маълум хоҳад гашт. Ин ки фиристодагони давлати мо ақсои 
олам гашта, маскунини сайёраро ба ҳамзистии осоишта мехо- 
нанд, шиори шӯравиён нест. Тақозои вақт, эҳсоси масъулият 
Рт ЗУЙИ 

Устод як лаҳза таваққуф карданд, ангушти ишоратӣ холи 
болои абрӯи росташонро молиш медод. Чашмашон бар ману 
ҳушу ёдашон ба дуродур буд... 

Андешаҳои ман ҳам даштӣ шуданд. 

Он замон аз ҳисоби давлат бо аҳли рикоб ё маъшуқаю рам- 
молу ҳаммол ба сафари хориҷӣ баромадан маълум нагашта 
буд. Ҳар сӯми давлат ҳисобу китоб дошт. Гузашта аз он 
роҳхати сафар на ҳамёни пурзар, балки обрӯ,хизмати 

содиқона маҳсуб мегашт." Устод “Турсунзода ҳатто дар ҳамон 
даврон дар се-чор мамлакат (аз ҳар қора) ҳисоби кушода дош- 
танд ва бештарини маблағашон аз ҳисоби ҳаққулзаҳмаи эҷодӣ 
буд, вале бо вуҷуди он“ҳар қабул ё зиёфати байналхалқӣ аз 
тарафи нозирони давлат санҷида мешуд. Имрӯз гуфта намета- 
вонем (баъзеҳо нодида ҳам бад мегӯянд), ки он амал хуб. буд ё 
бад, магар ба иззати нафси шахсони боэътимоди "ҷамъиятӣ 
сахт намерасид? 

-- Николай Семенович гоҳ-гоҳе; агарл:шӯхӣ карданӣ шаванд, 
мегуфтанд, ки сафари хориҷӣ “ба Леонид. Илич мезебад. Ба 
дӯст ҳам зиёфат медиҳад, ба душман ҳам. 

Дар як ҳолат ман ҷонибдори: Тихонов. Дипломатияи халқӣ 
аз қадимулайём тафриқаро дар! муомилоту муошират рай, ме- 
кунад. Ҳанӯз Ҳофизи бузургвор:фармуда буданд? 


Осоиши ду гетӣ тафсири ин ду ҳарф аст, 
Бо дӯстон мурувват, бо душманон мадоро... 


Партияи мо барои фиристодагони худ тамоми шароитро 
фароҳам овардааст. Ман қариб ними дунё дидаам. Барои як 
рӯидае аз Қаратоғи танг баромадан ба паҳнои нилогини фалак 
ин кам нест. Аммо барои дипломатияи ҳалқи мо кам аст. 
Ҳанӯз мадор ҳаст, дил аз сафар намондааст. Худро хушбахт 
меҳисобам, агар дар кори сулҳ чун дар хирман арзане ба 
қувваҳои беҳисоби сулҳдӯст замима шавам. 

Ҳндустон, Покистон, Вротслав, Варшава, Вена, Стокголм, 
Хелсинки, Қоҳира, Конакрӣ, Бейрут, Доруссалом, Никосиё, 
Бандунг, Теҳрон, Бағдоду Прага, аксари мутлақи ҷамоҳири 
шӯравӣ... Аз ҳар шаҳре, мамлакате, ки борҳо сафар карданд, 
устод воқеаҳо, шахсиятҳоро ном мебурданд, ки  ҷузъ- 
ҷузъашон чун вуҷудашон барояшон басо ошно ва маҳрам буд. 
Сӯҳбати мо идома дошт. Ҳанӯз саволҳои ман ба поён нараси- 
даанд, аммо суоле дар гулӯ дармондааст. Пурсам ё не, хуб 
мешавад ё бад? Бахт аз таваккал мепурсам. 

- Устод, магар Носири Хусрав ба ёдатон намеояд? 

Устод лаҳзае аз сухан таваққуф мекунанд. Ожангҳо болои 
абрӯ гиреҳ мехӯрданд, даст аз манаҳ намегиранд. Дар 
нигоҳашон олудае аз ҳасрат ё пушаймонӣ намо медиҳад. 

- Ният доштам ва дорам, ки дидаву шунидаҳоро мисли ус- 

тод Айнӣ дар китобе фароҳам орам. Аммо инони ин кор ба 
дасти вақт аст. 

Ҳарфи дигаре нагуфтанд, андаке пушаймон шудам аз пур- 
сонам, зеро аввалан, вай ба мавзӯъ дахл надошт ва баъдан, гу- 
мон бурдам, ки ба ҷои дардманди он кас даст расондаам. Бе ин 
ҳам ёру ағёр шоирро ба сайёҳӣ машҳур: карда, яъне бо 
беаҳамиятӣ ба эҷод муттаҳам карданӣ мешуданду ман бо- 
шам... а 

Ба мавзӯи сӯҳбат баргаштем. Аз сарчашмаҳои нерӯи пуб- 
лисистика суол ба миён овардам. 

- Намегӯям, ки ин ягона бошад, аммо ба гумонам, сар- 
чашмаи асосӣ ҳаракати суолхоҳӣ дар мо ва хориҷа аст. 
Байрақбардорони он Иля Эренбург, Александр Фадеев, Ни- 
колай Тихонов, Борис Полевой буданд, Онҳо ҳам иштирок- 
чии фронтҳо, ҳам мудохилачиёни фаъол дар мурофиаҳо бу- 
данд. Онҳоро дар симпозиуму конгрессҳо медиданд! Онҳо, 
чун моҳӣ дар об, бо ҳазорон лаҳҷа бо дӯсту душман ба баҳс 
мерафтанд. Ё гирем олими франсӯз Федерик Жалио Кюриро. 
Ӯ яке аз асосгузорони омӯзиши синтези атомӣ, тақсимшавии 
ядроҳои вазнин, роҳбари сохтмони нахустини реактори 
атомӣ буд, вале аз офати силоҳи атомӣ бо овози баланд огоҳӣ 
медод. То марти соли панҷоҳу шаш, яъне то дами вопасини 
ҳаёташ аз сулҳу осоиш ҳарф мезад, чун президенти Федерат- 
сиюни умумиҷаҳонии коркунони илм ва Раиси Совети 
умумиҷаҳонии сулҳ бо мукофотҳои байналхалқии нобелию 
ленинӣ қадр шуда буд, вале аз ҷанг гап занӣ, чун оташ дар- 
мегирифт, ҷаҳонро бозу боз гаштаю нидои сулҳро ба гӯши 
ҳар фарди соҳибҳӯш чун қир рехтан мехост. Бахти бузурги 
ман аст, ки бо чунин ашхос дар конгрессҳо ва симпозиюмҳои 
бузург иштирок кардаву ҳоло дар қайди ҳаёт ҳастам. Буби- 
нед, гӯё ҳамин дирӯз мо бо Ванда Василевская, Александ 
Фадеев ва Александр Корнейчук дар конгрессҳои Вротславу 
Берлин баҳс мекардем. Акнун онҳо даргузаштаанд, аз ишти- 
рокчиёни конгрессҳои тоҷангию баъдиҷагӣ одамони башу- 
мор мондаанд. 

Порсол 25-солагии аввалин конгрессро қайд кардем. Акса- 
ри иштирокдорон нисбатан ҷавон буданд. Нағз, ки наслҳои 
нав идомабахши анъана ҳастанд, аммо ба ёд овардани 
созмондиҳандагон ҳузновар аст. 

Соли 1946 ҳаракати тарафдорони сулҳи Осиёву Африқо ба 
амал омад. Ин сабаб дошт. Ин ду қора на танҳо дар ин аср, 
балки асрҳои баъдӣ ҳам маркази ҷангу ҷидолҳо хоҳад шуд, 
зеро қисми аксари неъматҳои зеризамину рӯи замин дар 
ҳамин ду қора аст. Боигарӣ бошад, асоси нохушиҳост. То соли 
1947 дар Африқо як давлати мустақил буд. - Миср. Ва мо дар 
Қоҳира нахустин Конференсияи тарафдорони сулҳи ду қитъаи 
серодами дунёро созмон додем. Ибтидои сафарҳои сершумо- 
ри кории банда, аз ҳамин ҷост. Баъдтар конференсияи Осиёву 
мамолики Океания сар шуд, ҷанҷоли хитоиҳо, кореягиҳо ва 
вйетнамиҳо баромад. Ҷудошавию талоши муттаҳидгардиҳои 
ин мардум аз ҳамон солҳо оғоз ёфта. 

- Хуб устод, модом ки сухан аз ибтидоҳо рафт, руҷӯи мо 
ҳам зарар надоштагист. Мехостам аз сарнавишти «Ҳукм» ва 
оғози фаъолияти журналистӣ вуқуфе дошта бошам. 

;- . Солҳои. сиюм...дар назди газетаи «Комсомоли 
Тоҷикистон» ва Институти педагогӣ ду маҳфили адабӣ (кру- 
жок) буд. Ба яке Бектош сардорӣ мекард. Банда котиби масъу- 
ли газета будаму ба маҳфил роҳбар. (Иттифоқи нависандагони 
Тоҷикистон ҳам дар заминаи ҳамин кружокҳо ташкил ёфта 
буд). Аммо бадбахтӣ ин ки маҳфили институт бо мо чап буд. 
Бектош дар ҳама маврид худро бо мо зид мегузошт. Чӣ ҷои 
пинҳон кардан, мо ҳам ӯро бад медидем, охир вай фитна буд. 
Як мисраи ҳаҷвномаи ҳамкорамон дар ёдам ҳаст: «Аз Бектоши 
бадафт бурида бод бинӣ...» 

Надонам, бахт баргашта буд ё дуои ағёр, ки ҳамон замон ба 
касалии тиф гирифтор шуда, чанд муддат бистарӣ гаштам. 
Зиндагии якнаҳаҷи бемористон ба дил зада буд. Баъди табобат 
рост ба идора омадам. Аз бухгалтерия пул гирифта бо ягон 
дӯст шикамсерӣ хӯроки болаззат хӯрданӣ будам. Аммо пул 
надоданд. Сабаб.пурсидам. Гуфтанд, ки «туро аз комсомол ва 
аз вазифа рондаанд». Ба Средазбюро ариза бурдам. Маълум 
шуд, ки вақти набуданам як хабари Ӯлмасов ном мухбире гум 
шудаву худи ӯ донишҷӯи институт будааст. Бектош маслиҳат 
додааст, ки «шикоят кун, ба сека рав». Рафтааст. Натиҷааш ин 
шуд, ки ман азоб дидам. Албатта, каме баъдтар ҳама чиз ба 
ҷои худ омад. Вале аз газета дилам монд. Як сол пеш дар оз- 
муни ҷумҳуриявӣ (1933) аввалин пйесаам бо номи «Ҳукм» 
ғолиб омада буд (ҷои дуюм), аммо театрҳои Сталинобод онро 

ба саҳна гузошта наметавонистанд. Миллатчиҳою 
нотавонбинҳо кам набуданд. Асарро бардошта ба Ленинобод 
рафтам. Ҳаким Каримро, Раҳим Ҷалилро (ғоибона) мешинох- 
там. Онҳо ва дӯстонашон Зариф Раҷаб, Ашӯрмат Назар, Тоҷӣ 
Усмон бародарони ман шуданд. Вақти муҳокимаю таҳияи 
«Ҳукм» бо аќтрисаи театр Сабоҳат Низомиддинова ошно шу- 
дем. Ӯ дар нақши Зевар, ки аз ҷониби Хуршед ҳимоя медид, 
хуб ҳунарнамоӣ мекард. Баъд тақдири мо бо ҳам пайванд шуд. 
Ман то умр боқист, аз мардуми шаҳри Ленинобод миннатдор 
хоҳам буд. Онҳо дар рӯзҳои сахт пуштибонам шуданд, ба си- 
фати мудири қисми адабии театр кор кардам, бахтамро ёфтам 
ва муҳимтар аз ҳама, дастгирии онҳо маро ба ҳаёт дилгарм 
сохт. Мухтасараш ҳамин." 

Гарчи ин гуфтаҳо низ ба сӯҳбат робита дошт, мо аз мавзӯи 
асосӣ як каме дур шуда будем. Мебоист ба публисистика бар- 
мегаштем. Саволи мувофике намеёфтам. Чун тарошае аз бом 
пурсидам. ( 

-- Баъзеҳо мегӯянд, ки идеяро дар асарҳои бадеӣ тавассути 
образҳо дарку эҳсос кардан мумкин, аммо дар публисистика 
онро хондан метавон... ; ша 

- Ин фикр билкулл ғалат аст. Магар ман «Садои Осиё»-ро 
«манифести бадеии қитъа» гуфтаам; ё дар аввалу охири 
«Ҳасани аробакаш» хондаед, ки вай «достони табаддулоти бу- 
зург» бошад? Дуруст аст, ки чеҳраи “асосӣ баёнгари мӯҳтаво 
буда метавонад, вале на ҳамеша. Масалан; Абдураҳим Муста- 
фозода аз он сӯи дарё гурехта дар ин сӯ бахт мебинад. Агар 
гӯем, ки Ғояи сулҳдӯстӣ ва омӯзиши муқоисавии ду ҷаҳон дар 
эҷодҳои Турсунзода аз ҳикояи «Кулфатзадагон» сар задааст, 
чандон сара намебурд. Ғояи урён дар публисистика ҳаст, на 
дар адабиёт. Публисистика, ман аз назария огоҳии амиқ надо- 
рам, шояд ғалат кунам, ба андешаронии образнок сару кор до- 
рад, ба публисистика рӯҳи ҷанговарона хос аст, вай жанри 
майдонист. Масалан, публисистикаи Иля Эренбург солҳои 
ҷанги бузурги Ватанӣ ҳисоби махсус дошт. Сарбозон дар ҷанг 
душманонро ба ҳисоби худ ва дигарашро ба ҳисоби Эренбург 
мекуштанд, ё ҳамин навиштаҳои устод Айниро бинед. Ягон 
мақолаи он кас бе дипломатия, бе мақсад нест, аммо ҷое хон- 
даед, ки устод «ман фалон чӣ мехоҳам» гуфта бошанд? Аз ин 
мебарояд, ки публисистика чун категорӣ ба мантиқ пайваст 

асту афкори фалсафиро низ ифода мекунад. Аммо дониста 
бошед, на ҳар навишта ин хосиятро дорад. Бисёр мақолаҳои 
банда ҳам (аз ҷумла бо тахаллуси Ғаюрӣ ва мухбири 
даҳанакӣ) ба супорише навишта шудаанд ва шарҳи ин ё он 
накази партия ҳастанд. Аз онҳо фалсафаи хос ҷустан соддагӣ 
мебуд... 

Устод ангушт аз холи абрӯ бардошта, лаҳзае чашм ба сақф 
дӯхтанд. Сақфи фанерини утоқ чун кӯраи арз пора-пораю чун 
давлатҳо марзбандшуда менамуд. . 

- Чӣ дар хориҷу чӣ дар кишвари Шӯроҳо дӯстони зиёде до- 
рам, ки аз онҳо зиндагӣ, сабақи ҳаёт, маҳорати диду 
мушоҳидаю тавсифу тасвир омӯхтаам. Аммо бигӯям, ки 
қаринтаринашон Тихонов аст, муҳобот намешавад. Николай 
Семенович ҳайкали дӯстист, агар ба касе меҳр бандад, 
садоқаташ дилу ҷонист. Бо ӯ даҳҳо маротиба ҳамсафар будем. 
Аммо сафари аввал (бо Сафронову Ойбек) ба Ҳиндустон 
фаромӯш намешавад. Николай Семенович таърихи Шарқро аз 
ҳар шарқии мутахассис кам намедонист. Бо тайёраи «Ил - 14» 
аз болои Ҳиндустон ба Ҳинд рафта, дар бозгашт даҳ рӯз 
муқими иҷбории Кобул шудем. Самолёт набуд. Ба Тошканд 
телегром фиристодем, ки чӣ кор кунем? Маслиҳат доданд, ки 
таксӣ киро намоем ва худро ба Тирмиз расонем. Ба Дуоб ра- 
сидем. Нисфи шаб роҳгум задем. Хаста ва гурусна ҳам будем. 
Ман ки акнун вазифаи тарҷумонро ҳам ба дӯш доштам, дари 
хонаи похсагинеро кӯфтам. Соҳиби хона як ба мо нигаристу 
ҳамаро ба дохил хонд. Танӯр пур аз оташ, ҳезуми нимсӯхта ва 
хона пурдуд буд. Чашмҳо месӯхтанд. Чойҷӯше пуроб болои 
оташ гузоштем. Зиқӣ дақиқа ба дақиқа тазйиқамон медод. Но- 
хост Тихонов берун баромаду дақиқае пас бозгашт. 

- Ин дарун торикистон, аммо атрофи хона пур аз чароғ. 

Берун шуда «ура» гуфтем. Чароғҳо гурехтанд. Селаи гур- 
гон аз мо рамида буданд. Сӯҳбатамон даври танӯр метасфид. 
Николай Семенович хитоб кард, СЗ 

Эҳ, каллая бинанд. О, мирӯз рӯзи мавлуди ман- ку. "Нимта 
ёфтан даркор. 

Ҳама китф дар ҳам кашидем: дар он шаби тираву сард ва 
пур аз гург нимта дар куҷо. Аммо ваҷоҳати Тихонов ким-чӣ 
хел пурасрор буд. Ҳолаташро дар Қарочӣ ба ёд овардам. Ҳар 
рӯз ҳашт-нӯҳ сӯҳбат меоростем, саволу ҷавоб охир надошт. 

Рӯзе аз чунин вохӯриҳо меомадем, ки дар айвон Николай Се- 
менович шикоят сар кард. Би 

- Гулӯям месӯзад, сад грамм даркор, - исрор мекард ӯ. 
Вале арақ он тараф истад, шароб ё мусалласи оддиро ҳам бе 
иҷозати полис намедоданд. Ба ресторан даромадем. Пешхиз- 
мат гуфт, ки ба полис мактуб нависед, агар иҷозат фармояд, 
медиҳам. Анкет гирифта хонапурӣ карда, дар полис мӯҳр 
пахш кунонда овардем. Ходим як бутал  «ҷин»-и 
ҳаждаҳдараҷагӣ овард. Чор кас онро то қарибиҳои бомдод 
мазза кардем. 

Баъди он ки аз касе садо набаромад, Тихонов ҷомадонашро 
кушод ва бутали конякро берун кашид. 

- Моли арман, - гуфт ӯ. - Мехостам дар Карочӣ кушоям, 
аммо он ҷо ба ҳар ҳол ободӣ буд. Ин ҷо бошад, - ӯ лаҳзае ба 

"чеҳраҳои мо нигоҳ карду ба афғон хитоб кард: - кола дорӣ, 
гелос дорӣ, ҳарчӣ дорӣ, барор! 

Солҳои Ҷанги Бузурги Ватанӣ ин марди сарсафеди 
тақдирсахт чӣ балоҳоеро сипарӣ кард. Блокадай Ленинградро 
аз сар гузаронд, ними оилаашро талаф дод, азоби бемисл ка- 
шид. Ингуна одам эҳтиёткор мешавад. Занаш аз худаш хеле 
калон, аммо дили бузурге дорад, рӯҳаш ҷавон. Зери таркиши 
гулӯлаҳо шоиронро мехӯронд, аз гуруснагӣ наҷот медод. Хо- 
наи ӯ ҳоло ҳам чун хонаи адибон. Рӯзи бемеҳмонаш нест. 

Худаш бисёр доно, таърихи Шарқро аз ҳамаи мо хуб медо- 
над, ба халқҳои Шарқ чунон муҳаббате дорад, ки аз тасвираш 
оҷизам. Меҳраш меросист, аз классикони рус мондааст. Та- 
моми осори ӯро панду андарзи Шарқӣ ва хирадмандии русӣ 
ҳусни маънавӣ бахшидааст. Агар ба публисистикаи ӯ дахл 
кардани бошӣ, ин ҷиҳатро фаромӯш набояд кард. 

Сӯҳбати мо аз адабиёти рус ба адибони худамон гузашт. 
Гуфтам, ки аз нависандагонамон ғайр аз Мирсаид Миршакару 
Муҳаммадиев дигарон ба публисистикаи бадеӣ эътибор 
намедиҳанд. Гапам магар ба шикоят монанд шуд, ки устод та- 
бассуми малеҳе карда гуфтанд: 

-- Амри дил аст публисистика, яке ба замону муаммоҳо ша- 
рик шудан мехоҳад, яке намехоҳад. Ҳар киро ихтиёраш. Ана 
мисол, аз идораатон як мақола овардед, гумонатон ки хонаму 
имзо кунам (ин хел корҳо кам не). Лекин ҳар каса услўби ху- 
даш, лаҳни гуфтораш ҳаст. Дила васеъ гиред, писар. 

Ба «шумо-шумо» гузаштагонашон оҳанге дошт, ё хаста 
шуда буданд, ё ким-чӣ маъқул нашуда буд. Хайрбод гуфта ба 
редаксия баргаштам. 

Сарсухани китоби «Умре дар роҳ»-ро ман навишта будам 
ва он мебоист аз номи муҳаррир мерафт. Чун ҷашнномаи 
«Тоҷикистони советӣ» таҳия мешуд, як номаи табрикис аз !о- 
ми устод низ навиштам. Сенздаҳуми феврал маро устод 
даъват карданд. 

- Пешгуфтор маъқул нашуд. Ба ман се рӯз мӯҳлат диҳед, 
худам чизе менависам. 

Чун шумора баста мешуд, ноилоҷ табрикномаро наздашон 
гузоштам ва гуфтам, ки дар ҷашннома чун табрик меравад. 
Гирифта болои сарсухан гузоштанд. 

Рӯзи ҳабдаҳуми феврал боз назди устод даромадам. 
Ҳамроҳашон Валӣ Самад ва ду мӯйсафеди ношинос мениша- 
станд. Устод маро бо табассуми фаррох истиқбол карданд. 

- Супоришҳо иҷро, - гуфтанд он кас. - Табрикнома маъқул. 
Сарсуханро пурра аз дигар навиштам. 

Ба дастам шаш саҳифа дастнависеро доданд, ки бо ҳарфҳои 
калон-калони хоно навишта шуда, сарлавҳааш се-чаҳор маро- 
тиба ислоҳ шудааст. Ҳамаи онҳое, ки саводашон бо ҳуруфоти 
арабиасос баромадааст, (аз ҷумла устодон Икромӣ, Улуғзода, 
Деҳотӣ) чунин ҳусни хат доштанд. (Сарсухан бо унвони «Таб- 
рик ба сорбони матбуоти тоҷик» дар маҷмӯаи «Умре дар роҳ» 
ба нашр расида)... 

Бо вуҷуди он ки.табрикномаро маъқул дониста буданд, он- 
ро ба дастам надоданд ва ман ҳам ҷуръати пурсидан накардам. 
Расо баъди нӯҳ рӯз, бисту шашуми феврал дар хоначаи сеІом 
бо Шоҳмузаффару Ҳалимшо дуд медодем, ки акои Нуриддин 
Примқулов ҳалқа бар дар задаву гуфтанд! 

-. Саъди аллоҳ ин ҷост? Зуд бароед! : 

Баромадам. Устод пушти дар буданд. Баъди пурсупос гуф- 
танд: 

- Мегӯянд маро хуб кофтед. Ана ман. Лекин дер нашуда 
бошад? 

Ғоиб Назарович баъди дӯғу пӯписаи зиёд амр карда буд, ки 
то табрикномаи устод набошад, ҷашннома чоп нахоҳад шуД. 
Ҳаминро гуфтам. Устод ба кисаҳои чуқури шимашон Даст ан- 
дохта, коғазеро бароварда, ишора карданд, ки ҳамроҳашон 

биравам. Ҳарду аз бинои редаксия ба бинои якқабатаи 
Иттифоқи нависандагон роҳӣ шудем. Масофаи панҷоҳметраро 
тахмин ним соат тай кардем. Баъди ҳар ду-се қадам устод ис- 
тода, раҳораҳ ягон лаҳзаи зиндагии асрии халқамонро қисса 
мекарданд. 

Соли 1925 устод Айнӣ барои мо материал пур кардани 25 

ҷузи чопӣ ба даҳҳо идора занг задаву аз ташвишҳояшон ба 

ҳаяҷон гап мезаданд, ки оё Ҷумҳурии Тоҷикистон аз ӯҳдаи 
чунин як коре мебаромада бошад ё на. Акнун бубинед, ки 
ҳоло фақат «Ирфон» (Нашриёт - С. А.) соле 381 номгӯй ки- 
тобро дар ҳаҷми се ҳазор Ҷӯзъи чопӣ бо адади 6 миллёну 778 
ҳазор нусха чоп мекунад. - Ва бо сатри Хоҷа Ҳофиз хулоса 
карданд: бубин тафовути раҳ аз куҷост то ба куҷо. ї 

Бисту ҳафтуми феврал котибаи устод маро ҷеғ зад. Рафтам. 
Кунҷи паҳлӯи тиреза камин забона мезад. Чашми устод ба за- 
бонаи оташ буд, табъашон чоқ манзур мегардид. Мақолачаи 
дирӯз додаашонро чоп карда оварда будам. Фармуданд, ки ба 
нусхаи дуюм ман нигоҳ кунам. Бо овози баланд хонданд. 
Инҷониб абзатсе ба табрикнома илова карда будам, ки чунин 
буд: «Акнун аъзоёни коллективи як газета дар арафаи 
ҷашнашон як китоби мукаммалро ба чоп ҳозир кардаанд ва 
қайду лавҳа, очерку ҳикояҳоро интихобан ба он ҷой додаанд. 
Ҳамин як далел исботи он аст, ки дар Тоҷикистони азиз мо, 
дар боғи шукуфони журналистикаю адабиёти мо чӣ қадар 
қувваҳои ҷавону пурумед тарбия ёфтаанду ба камол расида 
истодаанд». у 

Ҷумларо умуман маъқул ёфта ҳамзамон гуфтанд, ки далелу 
исбот як чиз аст. Ва илова карданд: «Модом ки боғ гуфтем, 
дар боғ ниҳол шуданаш шарт». Ҳиссаи охири абзатсро ба 
тариқи зайл таҳрир карданд: «Худи ҳамин далели он аст, ки 
дар Тоҷикистони азизи мо, дар боғи шукуфони журналисти- 
каю адабиёти мо чӣ қадар ғунчаҳои наврас тарбия ёфта, боиси 
сарсабзиҳои ин боғ гардидаанд». 

Вақте аз ҷой бархоста рафтанӣ будам, устод дасти чап Боло 
карда, чизс гуфтанӣ шуданд. Таваққуф кардам. Гуфтанд: 

- Агар зеҳн монда бошед, публисистикаи ман хусусияти 
аҷиб дорад. Ин барои худтаърифкунӣ не, як навъ огоҳӣ. Ман 
"ҷумлаҳо ва фикрҳои худро дорам, онҳо ба ҳар тарз ки саф ка- 
шанд, як қолаби муайяни фикрию маънавӣ доранд. Онҳоро 

шикастан мумкин нест. Аз ин рӯ, агар чизе ба навиштаҳои ман 
илова кардан хоҳед, ҳатман огоҳ намоед. 

Сиюми март ба муносибати панҷоҳумин соли пашри 
«Тоҷикистони советӣ» дар тарабхонаи «Ором» (сари роҳи 
Қаратоғ) зиёфат оростем. Устодон Мирзо Турсунзода, Мирса- 
ид Миршакар ва Боқӣ Раҳимзода дар мошини ГАЗ-24 бо 
муҳаррир мерафтанд. Мирзомаҳмуд Мирбобоев. ки ба ҳамон 
қарибиҳо аз Афғонистон баргашта буд, «Волга»-и саб-сабзи 
наву ялаққосӣ дошт ва мо чанд тан аз газетачиҳо дар он ниша- 
стем. Мошини муҳаррир базӯр метофт. Мо мошини 
Мирзомаҳмудро сахт таъриф мекардем. Як вақт дидем, ки Ӯ 
бо мошини муҳаррир баробар шудааст. Баъди лаҳзае чанги 
маҳини мошини мо ба рӯи мошини муҳаррир менишаст. Чун 
аз мошин поин шудем, Ғоиб Назарович аввал Мирзомаҳмуд, 
баъд маро ҷеғ зад дашном дод... 

- Бефаросат, -- гуфт ӯ, - магар аз ин гуна одамон пеш гу- 
заштан мумкин аст? 

Устод Боқӣ Раимзода, ки бо ҳамроҳонаш меистоду аз раму- 
зи гап пай бурда буд, қадам. сӯи Мирзомаҳмуд пеш гузошта 
гуфт: 

-. Мо ҳеҷ гап не, йигит, аз:ҳамин муҳарриратон пеш нагуза- 
ред. шуд. ул ЕЕ 

Ҷанҷол гӯё пасанда шуду базм оғоз гардид. Дар он 
сухангӯйҳо бисёр буданд ва аксар ба саломатии устодон пайк 
мебардоштанд, аз ҷумла ман ҳам. Устод Турсунзода ду бор ба 
сухан баромада, аввал дар васфи Қаратоғу водии Ҳисор, баъд 
роҷеъ ба матбуот сухан оростанд. Акнун бо ҳар яки мо сӯҳбат 
мекарданд. Мисли як ҳамкор, рафиқ, устод. Кайфияте дошт ин 
лаҳзаҳо ногуфтанию нотакрор... 

Чунон ки арз доштам, вохӯриіІо сӯҳбатҳо бо устод хеле зиё- 
данд. Вале ба иллати ба дарозо нарафтани сухан боз аз ду 
сӯҳбат ёдовар мешавам, ки 16-ум ва 21-уми сентябри соли 
1976 барпо шуда буданд... ”. 

Рӯзи понздаҳум Ғоиб Назарович (он вақт котиби масъули 
«Тоҷикистони советӣ» будам) маро ба наздаш хонд. Рӯйхати 
навтарин хабарҳоро гирифта (ҳар гоҳ ҷеғ зада «дар дунё чӣ 
гап?» гуфта мепурсид):ба ҳузурашон рафтам. 

-- Пагоҳ куртаи сафедуғгаластуки сиёҳ баста биё, - гуфтанд 
он кас. ) ДН 

- Тинҷӣ ҳаст муаллим? 

- Устод меоянд, назди Муҳаммад Сайфиддинович меравем. 

Диссертатсияамро ба забони тоҷикӣ навишта будам, аммо 
ВАК-и назди Совети Вазирони СССР нусхаи «русӣ кабул ме- 
кард. Аз Ғоиб Назарович илоҷи воқеа хоста будам. РЕЗИ буд, 
ки устод гапзанон мекунад. 

Устод дар курсии мурассаъ, наздики мизи муҳаррир мени- 
шаст ва аз пиёлаи осмонранги пурнақш чой менӯшид! Ба 
қавли он кас, ман аз вазъи кори илмиам дакалод кардам. Гуф- 
там, ки ҳини тарҷума салосати ифодаю ибораҳои образнок, 
рехтагии баёни оригинал заиф мешавад. 

Бисту якуми сентябр устод ба идора омаданд. Сӯҳбат аз он 
хусус сар шуд, ки он кас аллакай ба Муҳаммад Сайфиддино- 
вич гапзанон карданду як он касро дидан лозим будааст. 
Муҳаррир бо супоришҳои таъҷилӣ машғул шуданд, мо ба ка- 
бинети котиби масъул гузаштем. Аз имзои «Арслонбек» пур- 
сон шудам, ки дар навиштаҳои солҳои сиюм дучор меомад. 
«Мухбири даҳанакиамон аз Бауманобод буд, -- гуфтанд устод. 
- Ҳар гоҳ аз он ҷо чизе нависам, номашонро ҳамроҳ мекар- 
дам». 

Чанде пеш рӯзҳои маданияти тоҷик дар Қирғизистон анҷом 
ёфта буд. Баёнияи аслии устод аз хулосаҳои матбуот фарқ ме- 
кард. Сабаб пурсидам. 

- Ман аслан дар бораи Манас ва хонуми тоҷики ӯ, 
муносибатҳои хешу табории халқи қирғизу тоҷик ҳарф задам. 
Ба матбуот бошад, суханҳои расмии ҳамду сано лозим шуда- 
аст. 

Ин вақт Ғоиб Назарович даромаданд. 

- Набошад, чаро зуд баргаштед? - пурсиданд он кас боз 
ҳам сафари Қирғизистонро ёдрас шуда. 

Устод лабханде зада гуфтанд: . 

- Янгетона ёдкардам... 

Хуб хандидем ва ба роҳ баромадем. Мошин аз пушти би- 
нои собиқ Шӯрои Вазирон ба майдони Ленин баромада, аз 
чорроҳаи истгоҳи Хонаи матбуот гузашта буд, ки устодон он- 
ро манъ карданд. 

- Ман, охир, академик, як бор пиёда равем, боке набуда- 
гист, - гуфтанд ва аз гӯшаи бинои ТоҷикТа (ҳоло сафорати 
Покистон) аз мошин фаромаданд. Сӯҳбаткунон то бинои Іре- 

зидиуми Академияи илмҳо расидем. Устод Осимӣ 
меҳмононро хеле хуш пазируфтанд. Чой фармуданд. 
Саридастӣ масъалаи ман ҳал шуд. «Ба раиси ВАК Кариллов -- 
Угрюмов аз номи ман мактубе нависед, писар. Сабабҳои ба 
тоҷикӣ ҳимоя шуданро гӯед. Мефиристем, ҳал мешавад. Боз 
устод як занг мезананд». аР, | 

Ба сӯҳбаташон халал нарасонам гуфта, бо баҳонас берун 
баромадам. Расо баъди ним соат устодро то Иттифоқ овардем. 

Дар фуровард гуфтаниам, ки мактуб ба кадом сабабе имзо 
нашуд. Расо баъди як сол устод бо ин ҷаҳон падруд гуфта 
Тоҷикистонро ба. мотамхона табдил доданд. Ҳар кӣ дар дафни 
устод иштирок дошта бошад, меҳру муҳаббати воқеии халқро 
дидааст - он рӯз тамоми Тоҷикистон гӯё ба Душанбе омада 
ВУД... 

Баъди чанд рӯзи дафн назди муаллим Осимӣ рафтам. 

- Мактуби ман ҳам бо ҳимояи устод қурб дошт. Акнун кор- 
ро ба русӣ бояд гардонед, -- гуфтанд ва баъди хомӯшии тӯлонӣ 
илова карданд, -- агар пулатон набошад, ман кӯмак мерасонам. 

Солҳо мегузаранд. Қофилаҳо дигар мешаванд, 
сипаҳсолорони нави адаб ба майдон меоянд. Вале касе аз инҳо 
ҷои якдигарро гирифта наметавонад. Ба хусус устод Турсун- 
зода,. ки барои ман як одамият, самимият, садоқат ва 
дардошноӣ яктои ҷаҳон буданду ҳастанд. 

Имрӯз ман устодро дигаргуна мешиносам. Вай ба қавли 
Николай Тихонов «Одами оҳанрабо» аст. Ӯ дар дили 
миллионҳо ҷо дорад ва агар гоҳе ин ҷою он ҷо бадгӯе аз ӯ 
маддоҳ ё хитобагӯ сохтанист, чунин шахс бадкор аст, умри 
кӯтоҳ дорад, амалаш ҳуҷуми кӯчук ба филро мемонад. Милла- 
ти тоҷик, (агар ӯ миллат аст!) бояд номи чунин ашхосро тоҷи 
ифтихори хеш донад. 

. Атахоп САЙФУЛЛОЕВ 
профессор 


ҶАНБАҲОИ ҲУНАРИИ 
ШЕЪРИ МИРЗО ТУРСУЗОДА 

Чур ор УРА ТурсўндоДї барҳақ қаҳрамони ҳаёт ва адабиёт 
аст. Дар!іфармони Президенти мамлакат Ҷаноби Олӣ Эмомалӣ 
Раҳмон таъкид шудааст, ки ба Шоири Тоҷикистон Мирзо Тур- 
сунзода барои хизматҳои барҷастааш дар тараққиёти адабиёти 
муосири тоҷик унвони ифтихории Қаҳрамони Тоҷикистон до- 
да шавад. Ин хизматҳои барҷаста аз чӣ иборатанд? Ба ин са- 
вол донишмандон, аҳли илму адабиёт ҷавоб додаанд. Банда 
мехостам боз як нуктаро афзоям, ки саҳми устод Мирзо Тур- 
сунзода" дар инкишоф ва такомули саноеи сухан, ҷустуҷӯ ва 
бозёфтҳои шаклҳои шеъру достон, усулҳои нави тасвиру 
тадқиқи" манзараву масъалаҳои АС Аръаӣї воқеият ва 
ҷамъбастҳои бадеии онҳо низ хеле шоистаанд. 

Маълум аст, ки Мирзо Турсунзода ба майдони адабиёт дар 
солҳди! 30-и қарни ХХ ворид шуд. -Ин давраи ба истилоҳ, 
демократӣ кардан-содаю оммафаҳм ва ба сатҳи фаҳмиши 
авом созгор овардани забони тоҷикӣ буд, Дар наср намунаи ин 
сабки нави адабӣ асарҳои. устод... Айнӣ «Дохунда» ва 
«Ғуломон», дар"назм шеъру. таронаҳои устод Лоҳутӣ «Ман 
фарзанди як деҳқон будам», «Духтари Тоҷикистон», «Пули 
Вахш», «Духтари заҳматкаш», «Таронаи партизанӣ», «Ман 
паҳлавонам», «Дар колхози мо» ва дигарҳо мебошад. Ба наза- 
ри М. Турсунзода ин усул берӯҳу беҷило кардан ва аз асолати 
худ дур андохтани забони тоҷикӣ буд. Ин аст, ки ӯ натанҳо бо 
мақолаҳои худ оид ба фарҳанг, театр, драматургия ва забони 
матбуоту нашриёт, аз он ҷумла, бо мақолаи тезу тунди «Бар 
зидди вайронкуниҳои забон» (Тоҷикистони сурх», 16 майи 
соли 1937), ки ҳамроҳи С. Улуғзода, А. Деҳотӣ ва Ҳ. Карим 
навишта буд, балки бо шеъру достонҳои худ низ дар роҳи 
покизагӣ, бадеият, умуман бардоштани савияи фарҳангии за- 
бони тоҷикӣ саъю талош мекард. Мақола чунин ибтидо ёфта- 
аст: «Дар солҳои охир дар аксарияти газетаҳои ҷумҳуриятӣ ва 
районии мо вайрон кардани забони тоҷикӣ як ҳодисаи умумӣ 
шуда мондааст. Газетаҳои мо ба ҷои ин, ки дар ислоҳ ва так- 

мили забон, дар интишори забони дурусти адабӣ роҳбарӣ ку- 
нанд ва сардорӣ намоянд, баръакс, худашон ба вайронкуниҳои 
дурушти забони тоҷикӣ роҳ медиҳанд. Газетаи «Тоҷикистони 
Сурх» ҳам на танҳо аз ин гуна хатокорӣ холӣ нест ва на фақат 
бар зидди онҳо мубориза намебарад, балки мутаассифона дар 
ин вайронкуниҳои забони тоҷикӣ пешрав ва пешоҳант аст». 

Дар мақолаи номбурда як қатор:мисолҳои вайрон кардани 
забони тоҷикӣ мавриди танқид қарор гирифтаанд. Сипас чу- 
нин хулоса ба назар мерасад: «Инро ғайр аз хиёнаткорӣ дар 
соҳаи забон ва матбуот чизи дигар номидан мумкин нест. Хоҳ 
ин ба сабаби бесаводӣ ё камсаводии тарҷумон ба зуҳур ояд, 
хоҳ ба сабабҳои дигар ва хоҳ аз бепарвоии муҳаррир». 

Мирзо Турсунзода риояи покизагии забони адабии тоҷикро 
яке аз вазифаҳои аввалиндараҷаи худ ва тамоми аҳли қалам ба 
шумор меоварад ва ҳаракат мекард , ки дар ашъори худ низ 
ҳусни забонро нигоҳ дорад . Дар ҳақиқат шеъри Мирзо Тур- 
сунзода “аз азал содаю равон, хушоҳангу бетакаллуф, ҷаззобу 
ширадор, самимӣ, санъатҳои бадеияш рӯшану оммафаҳм буд. 
Ин хусусиятҳо тадриҷан инкишоф ёфта, аз ҷумлаи омилҳои 
ташаккули услуби хоси эҷодии ӯ гардиданд. 

Сарчашмаи асосии ашъори М. Турсунзода табъи баланд ва 
тафаккури мунаққаши ӯ буд, ки дар иртибот бо ҳаёти халқ 
дурдонаҳои назмро меофарид. Шоир дар ин ҷо аз сарватҳои 
маданияти миллӣ--адабиёти классикӣ ва эҷодиёти шифоҳии 
мардуми тоҷик баҳраҳо мебардошт ва ба омӯзиши таҷрибаи 
адабиёти ҷаҳон низ шуғл меварзид. Ин омӯзиш дар ҷараёни 
тамоми зиндагии ӯ мавқеи намоён дошт ва натиҷаҳои хуб 
ҳосил овард. 

Дар марҳилаи аввали эҷодиёти М. Турсунзода (1930-1940) 
дар ашъори ӯ нақши тақлиди назми форс-тоҷик мушоҳида 
мешавад, ки инро худи шоир ҳам иқрор мекард. Баҳори соли 
1970 устод Турсунзода ва камина аз Варзоб-аз бӯстонсарои 
Иттифоқи нависандагони Тоҷикистон ба Душанбе раҳсипор 
будем. Аз радиои мошин садои Барно Исҳоқова ба гӯш расид, 
ки матлаи сурудаш ин аст: 


Даме, ки дилбарам монанди гул хандида меояд, 
Умеди тоза бар дил, пури нав бар дида меояд. 

Ин як ғазали тақлидии ман аст, ки дар ҷавонӣ сурудаам,- 
гуфт устод. - Вале соли 1950 дар Лоҳур дар мушоираи 
шоираҳои Покистон онро қироат кардам, ки шодбошам гуф- 
танд. 

Дарвоқеъ, як идда шеърҳои М. Турсунзода дар солҳои 30- 
юм зуҳуроти пайравии ӯ ба мероси адабии ниёгон мебошанд. 
Мусаллам аст, ки тафаккури бадеии шоир аз таъсири 
мундариҷа ва поэтикаи назми классикӣ раҳоӣ наёфта “буд. 
Шоир бештар аз ҳама ба анвои адабии ғазалу мухаммас ва 
рубоӣ пайравӣ мекард. Тамсил (Хаёли хом») ва минётурҳои 
манзаравӣ («Омад канал», «Ба офтоб») эҷод мекунад, ҳикояи 
манзум «Дил-дили Зайнаб») менависад. Муроҷиат ва 
гуфтугӯи шоир бо Сабо («Омад канал»), Офтоб, («Ба офтоб»), 
Баҳор («Ба истиқболи баҳор») низ анъанавианд. Воситаҳои 
тасвири бадеии он асарҳо низ меросӣ--қолабӣ буданд, вале ба- 
рои ифодаи фикру андешаҳои тоза, ғояҳои даврони нав кор- 
баст мешуданд. Сабки нигориши ЊМ. Турсунзода 
эътиқодмандии ӯро ба Низомии Ганҷавӣ ва Абдураҳмони 
Ҷомӣ собит мекард... ХР а, 

Ин мазмун аз шакли шеърҳои ишқии ӯ-»Ба дилбар» (1938); 
«Хандида меояд» (1939), «Дар сари тасвир» (1940), «Ба гули 
боғи тоҷик» (1940), «Ба раққоса (1940) ва дигарҳо падид мео- 
яд. Дар баъзе шеърҳо ба ҷуз қаҳрамонони лирикӣ-ошиқ 
маъшуқ, чун анъана рақиби беадаб низ ширкат меварзад. Ак- 
сари ашъори лирикӣ фақат ду қаҳрамон дорад. Воситаҳои тас- 
вир низ асосан анъанавианд: Маъшуқа-гул, қоматаш-сарв, 
дандонҳояш-садаф, чашмаш--наргис, зулф-сунбул, лабаш- 
лаъл, чеҳрааш-моҳ ва ғайра. Бояд тазаккур дод, ки пайравии 
Мирзо Турсунзода аз классикҳои назми форс-тоҷик тақлиди 
маҳз нест. Дар ашъори суннатиаш ҳам навҷӯӣ ва тозапардозӣ 
ба мушоҳида мерасанд. Масалан, ёр ва дилдоре, ки ӯ тасвир 
мекунад, мисли маъшуқаҳои ашъори гузаштагон саркаш, 
ҷаббор, ситамгар, бепарво нестанд, балки озоду меҳрубонанд. 
Таваҷҷӯҳ кунед: 


Ба ман дилбар чунон ҳам ошною меҳрубон гаштаст, 
Ки ӯ ҳарфи рақибонро дигар нашнида меояд. 


Қаҳрамони лирикаи шоир танҳо маҳсули тахайюли бадеӣ 
нестанд, балки ба ашъори ӯ аз ҳаёт ворид шудаанд. Онҳо за- 

нону духтарони замони нав-олим, муҳандис, ҳунарпеша, 
омӯзгор, пизишк ва амсоли инҳо-дӯшизагони барӯманд 
ҳастанд: 


Миёни халқ аҷаб соҳибэътибор шудӣ, 
Ки номи бошарафат вирди ҳар забон бинам. 
(Ба гули боги тоҷик) 
"Меҳру муҳаббати қаҳрамони лирикиро на танҳо ҳусну 
ҷамоли маъшуқа, балки олами ғании маънавӣ ва ахлоқу одоби 
ҳамидаи ӯ низ ба ҷӯшу хурӯш меоваранд. 
Ин гуна қаҳрамон, ба қавли М. Турсунзода, обрӯи шеърро 
ҳам баланд мебардоштааст: 


Аз обрӯи ту назм ҳам барад сабзиш, 
Ҳамеша номи ту шаҳбайти шоирон бинам. 


Ошиқ ҳам хислату сифати нав дорад. Вай аз дари ишқ, чу- 
нон ки дар назми ниёгон буд, лаб ба шиква намекушояд, балки 
аз мавқеи баланду эътибори шоистаи ёри худ ифтихор меку- 
над. Порчае аз шеъри «Дар сари тасвир» меоварем: 


Сад чаман гул резад аз ҳар хандаат, эй нозанин, 
Дона-дона борад аз ҳар лафзи ту дур бар замин. 
1 Дар миёни олимон гардидаӣ болонишин, 
ас Халқ мегӯяд ба ин фазлу камолат офарин, 
Фахрҳо карда ман аз ин сар ба боло мекашам. 


Дар лирикаи ишқии М. Турсунзода халқ ҳамчун довари 
сифатҳои маънавии ёр шомил гардид, ки ин ҳам яке аз 
падидаҳои навҷӯии шоир ба шумор меояд. 

Аз ашъори иҷтимоӣ, ба таъбири устод Айнӣ, ашъори мил- 
лии М. Турсунзода, ки дар нимаи дуюми солҳои сиюм таълиф 
шуда, кӯшишҳои шоирро дар ҷодаи навпардозӣ нишон 
медиҳанд, «Мамлакати тиллоӣ» (1930) , «Ба духтари Астурия» 
(1938), «Оҳанрабо» (1939) ва «Чаманистон» (1940)- -ро метавон 
ёдовар шуд. Агар шеъри «Ба духтари Астурия»-ро истисно 
бикунем, ки он мавзӯи байналмилалӣ-бо сарварии Долорес 
Иббарури бар зидди фашизм бархостани халқи Испанияро бо 

ташбеҳу тавсиф ва қофиябандии тоза (абба) фаро мегирад, се 
шеъри дигар дар мавзӯи ватанхоҳӣ таълиф шудаанд. Ин 
шеърҳо намунаи пайванди анъана ва навоварӣ маҳсуб меша- 
ванд. «Мамлакати тиллоӣ» аз лиҳози шакл мухаммас, 
«Оҳанрабо» мусаддас, «Чаманистон» менавист. Ҳамаи онҳо 
рӯҳи баланди романтикӣ доранд. Воситаҳои тасвири бадеӣ 
низ ба пафоси романтикии ин шеърҳо вобастаанд. Онҳо 
эҳсосоти пурҷӯшу хурӯш, оҳанги мутантан, рангу равғани 
рӯшан, шаффофу пурҷило, тавсифу ташбеҳ, тазоду муқобила, 
муболиғаҳои дилнишин доранд. Андешаҳои шоирона, мурғи 
тахайюлот, биниш ва хоҳиш, орзу ва омоли М.Турсунзода 
назар ба ҳақиқати воқеӣ баландтар ва дуртар, рӯ ба ояндаи 
некӯтар парвоз мекунанд. ; 

Дар ҳамон солҳое, ки навсозии ҷумҳурӣ, сохтмони роҳҳою 
каналҳо, поягузории иқтисодиёти ҷадид, илм ва фарҳанги си- 
фатан нав сурат мегирифтанд; устод Турсунзода бо ифтихори 
миллии ватанхоҳӣ Тоҷикистонро «Мамлакати тиллоӣ» номи- 
да, «аз рангу бӯи беназири дилкаши» он ҳарф мезад ва. такрор 
ба такрор мегуфт; ки Ватани мо «биҳишти бемисли марду 
зан» аст, «ҳеҷ дар дунё надорад рангу бӯяшро чаман»... 

Қаҳрамони лирикӣ дар оғӯши ободу осудаи он.худро чун 
паррандаи озод, мисли оҳуи хушҷавлон ва монанди 
сарҳадбони ҳушёру бедор. ҳис мекунад, ки ин гуна ташбеҳот 
ҳамроҳи тавсифҳои қомати сабзу кӯҳсори хуррам, хубии дил- 
кушою ҳусни зебо, боғу бӯстони пурсамар, нурҳои офтобии 
чароғи барқ ва диғар сифатҳои мамлакат мазмуну моҳияти 
романтикии образро хеле рӯшан ифода менамоянд. Дар ин 
маврид байни қаҳрамони лирикии мухаммас ва шахсияти 
шоире, ки манзараҳои дилрабои ватан ӯро ғазалхон кардааст, 
ваҳдати том рух медиҳад: ТР 


Дар фазоят мепарам:озод чун паррандагон, 
Медавам дар кӯҳсори хуррамат чун оҳувон. ... 
Сарҳадатро мекунам наззора ҳамчун посбон, 
Шеърхонон дар Амуят бо шино ҳастам равон, 
Шоиропро ҳусни зебоят газалхон мекунад. 


( ќ 


Тасвири симои тозабунёди Ватан водор менамояд, ки Мир- 
зо Турсунзода суханони пурҳарорат, таъсирбахш, ташбеҳу 

тавсиф, истиораю маҷоз, муболиғаю иғроқ, умуман воситаҳои 
нави суварнигорӣ ҷустуҷӯ намояд ва дар ковишҳои санъати 
каломи бадеӣ муваффақ гардад. 

Дар ҳамаи ашъори ватанхоҳонаи Мирзо Турсунзода 
ваҳдати халқу Ватан чун ғояи олии ҳаётбахш ва нерӯи шика- 
стнопазир бо шаклҳои хубу марғуб ифода ёфтаанд. Аз он 
ҷумла тавсифу ташбеҳи зерин дар байти нақароти шеъри 
«Оҳанрабо» хеле дилпазиранд:- 


Чунки инсонро фазои дилкушо гардидаӣ, 
Халқ чун оҳан, ту чун оҳанрабо гардидаӣ. 


Шоир дар шеъри «Чаманистон» сифатҳои тозаи Ватан ва 
пайванди ёру диёрро ба риштаи тасвир мекашад: 


Қурбони ту, эй диёрй ишқам, 
Боғу чаману баҳори ишқам. 


Мирзо Турсунзода дар тавсифи Ватан образҳои кайҳонии 
моҳи тобон, хуршеди фалак, олами наботот ва амсоли инҳоро 
корбаст мекунад. Ташбеҳу тавсифҳо, муболиғаю иғроқи зебо 
ва тазоду муқобилаи назаррасро дарбар мегиранд, ки онҳо дар 
назми ирфонӣ маъмул бошанд ҳам, шоир дар шеъри худ ба 
зиммаи онҳо вазифаҳои нави ғоявию бадеӣ мегузорад: 


Аз нури ту чашми ман дурухшон, 
Аз рӯи ту маҳфилам чароғон. 
Пурнур ту мисли офтобӣ, 
Фарзанди азизи инқилобӣ. 
Ҳуснат ба ҷаҳони торикистон 
Пошид зиё чу моҳи тобон. 


Мехостам таваҷҷӯҳи мухлисони эҷодиёти Мирзо Турсун- 
зодаро ба чунин байт ҷалб намоям, ки шоир таровати нави 
боғу ҷамоли офтобро аз таҷаллии ҳусни Ватан иборат медо- 
над: 

Боғ аз ту таровати нав омӯхт, 
Хуршеди фалак ҷамол афрӯхт. 

Мирзо Турсунзода дар «Чаманистон» Тоҷикистонро чун 
мамлакате ба тасвир овард, ки муҳаббати ҷаҳониёнро ба худ 
кашидааст, зеро ин боғу бӯстони сабзу хуррам аз нигоҳи шоир 
машъали Шарқ гардидааст: 


Эй хурраму сабз боғу бӯстон, 

Эй машъали Шарқ--Тоҷикистон. 
Навъи башар аз ту сарфароз аст, 
Дастони муҳаббаташ дароз аст... 


Мирзо Турсунзода бори аввал дар шеъри «Чаманистон» 
абёти ҳикматпарвару пандомӯз гуфтааст. Чунончи: 


Ҳар кас, ки бувад туро дар оғӯш, 
Аз ишқи ту мезанад дилаш ҷӯш. 


Ҳар бор рухат чу гул кушояд, 
Лаъл аз дили санг берун ояд. 


Ҳар кас, ки ба ишқи ту қадам зад, 
Номаш ба сари фалак алам зад. 


Аз оби ту ҳар касе, ки нӯшид, 
Дар роҳи ту содиқона кӯшид. 


Минбаъд панду ҳикмате, ки ба зарбулмасалу мақолаҳои 
халқӣ наздиканд ва ақлу хиради миллатро ифода менамоянд, 
дар шеъру достонҳои М. Турсунзода равнақ ёфтанд. 

Мирзо Турсунзода дар роҳи аз бар кардани вазнҳои назми 
тоҷик аз айёми ҷавонии худ бисёр заҳмат мекашид. Ӯ бештар 
авзонеро истифода мебурд, ки ба кайфият, ҳолатҳои рӯҳӣ ва 
ҳадафҳои эҷодиаш созгор оянд. Мо аз ашъори давраи аввали 
шоир 27 шеърро аз лиҳози вазн баррасӣ кардем. Маълум гар- 
дид, ки М. Турсунзода бештар аз ҳама дар баҳрҳои ҳаҷаз, ра- 
мал, хафиф шеър гуфтааст. Даҳ аркони баҳри ҳаҷаз, се аркони 
баҳри рамал, як музореъ, як муҷтаз, ки ду баҳри охирин 
баҳрҳои фаръӣ ва хеле душворанд, ба назар расиданд. Устод 
бештар баҳри ҳаҷазро дӯст медоштааст. Ин баҳр мисли 
мусиқии дилнишин хушоҳанг аст, ҷӯшу хурӯши дил, 

силсиламавҷҳои эҳсос, ҳаяҷони пуршӯру шари эмотсионалиро 
пурра ифода карда метавонад. Масалан, шеъри «Ба дилбар» бо 
ҳаҷази мусаддаси ахраби мақбузи маҳфуз навишта шудааст: 


Эй духтари нозанини қадрас, 
Зебанда туро либоси атлас, 
Ҷононаи ман фақат туӣ бас, 
Чашмак зада ман ба сӯи ҳар кас, 
Доим зи паят қадам гузорам. 


Мафъӯлу мафоилун фаӯлун 

-ФуЛузуміунс 

Баҳри ҳаҷазро шоироне дӯст медоранд, ки бо сабки 
хуросонӣ шеър мегӯянд. 

Шеъри «Ба гули боғи тоҷик» дар баҳри муҷтасси мусамма- 
ни махбуни маҳфуз навишта шудааст: 


Чӣ гӯямат, ки азизам, туро дар он бинам, 
Ба пеши хеш чу оипа ҳар замон бинам. 


Мафоилун фаилотун мафоилун фаълун 
уу МУИ ДОРА 
Шеъри «Ба офтоб» дар баҳри музореъи мусаммани ёхраби 
махбуни макзуф эҷод гардидааст. 


» , 


Ҷӯӣ, Офтоб, манзили хеш аз диёри ман, 
Ҷои арӯси лаълрухат аз канори ман. 


Мафъулу фоилоту мафоилун фоилун 

ЕУОЛИБУМУЛУ Таи 

Минбаъд баҳрҳои назми М. Турсунзода хеле афзуданд." 

Ба ҳамин тариқ, солҳои сиюми қарни ХХ-даҳ соли аввали 
фаъолияти адабии М. “Турсунзода давраи ташаккули ӯ ҳамчун 
шоири ҷӯянда ҳам дар мазмун, ҳам дар шакл, ҳам дар сабку 
ҳунари эҷодӣ буд. 

Дар солҳои Ҷанги дуюми ҷаҳонӣ на танҳо нерӯҳои мухта- 
лиф бар алайҳи ҳамдигар мубориза мебурданд, балки сухан 
ҳам мардонавор ба майдони набард шомил шуда буд, сухани 
шоирон ба муқобили душман қаҳрамонона ҷонфидоӣ мекард. 


ЗаЗ 


Суханони Мирзо Турсунзода ҳам дар байни сарбозон ва афса- 
рони шӯравӣ ғамҳои ватанхоҳиро густариш медод. Аз шеъри 
«Хайр, модари азиз!» то «Фарзанди ту меояд» тамоми осори ӯ 
мардумро ба дифои мамлакат даъват мекарданд. Бахусус пан- 
ду ҳикматҳои шоир нишонрас буданд, онҳо пафоси баланди 
публитсистӣ доштанд: 


Банда нагардем ба кас ҳеҷ гоҳ. 
Чоҳкан афтода шавад зери чоҳ. 
Ҳар кӣ ҷасур аст, Ватан ҷои ўст, 
Шаъну шараф ошиқи шайдои ӯст. 
Шарти бузургӣ, ки далерӣ бувад, 
Душмани қаттоли асирӣ бувад. 
Ҳар кӣ далер аст, нагардад ғулом, 
Зиндао озод бимонад мудом. 


Андешаҳои  ҳикматомези шоир мундариҷаи амиқи 
ватанхоҳӣ касб карданд ва хеле мӯъҷазу рехта, бо маҳорати 
баланди шоирӣ ба зуҳур омаданд. «Барои Ватан» (1942) ном 
достони М. Турсунзода ва А. Деҳотӣ аз панду ҳикматҳои 
сиёсӣ, иҷтимоӣ ва ахлоқӣ ғанӣ ҳастанд. 

Панду ҳикмат муҳимтарин шакли тазоҳуроти санъати 
саҳли мумтанеъ аст, ки он аз ҷаҳонбинии васеъ, доғїїиши амиқ 
ва маҳорати комили шоир далолат мекунад. Офаридани ин 
гуна ашъор зоҳиран саҳлу осон намояд ҳам, моҳиятан хеле 
душвор аст. Ба фикри мо, сабаби фаровонии панду ҳикматҳои 
нишонрас дар эҷодиёти  М. Турсунзодаро омӯзиши 
эҷодкоронаи ӯ аз адабиёти классикии форс-тоҷик, фолклори 
миллӣ ва ақлу хиради ғании халқ аст. АҶЕ | 

Ба ин сарчашмаҳо баҳра бардоштани М. Турсунзода аз 
таҷрибаи рӯзгор илова мекунем. Панду ҳикматҳо падидаи 
рӯшани тафаккури бадеии халқи тоҷик мебошанд, ки бо шак- 
лу мазмунҳои рангоранг ба ҷилва омадаанд. Панду ҳикматҳои 
Мирзо Турсунзода намунаҳои олии санъати сухан ба шумор 
мераванд. Онҳо мавзӯъву масъалаҳои хеле гуногунро фаро 
мегиранд. 


Масалан, дар мавзӯҳои сиёсӣ: 

1. Метавонад ҳар касе, ки зӯр шуд, ғолиб шавад, 
Молу мулки дигаронро ояду соҳиб шавад. 
Нест аммо қуввае, ки азмро орад завол, 
Рӯҳи озодипарастонро намояд поймол. 
Баҳри озодӣ садои Осиё омад ба гӯш, 
усафичурара Осиё омад ба ҷӯш,Омад ба ҷӯш! 


2: Ҳар кишваре, ки озод агар нест, 
Нафъе ба одам з-они мамлакат чист? 


3. Одамон аз дӯстӣ ёбанд бахт, 
Душманӣ орад ба мардум рӯзи сахт. 


Дар боби ахлоқ: 


1. Касе, к-ӯ боварии халқро арзанда мегардад, 
Ба ҳар кас дӯстрӯ, ҳар хонаро зебанда мегардад. 


2. Ба қасам то абад вафо кардан 
Сарбаландии ҳар як инсон аст. 
Ҳам қасам ҳӯрда, ҳам адо кардан. 
Ин фақат кори ҷумла мардон аст. 


3. з замин нонрезаҳоро чида мемолам ба чашм, 
Нони гарми меҳнатиро дида ме. молам "ба чашм. 


4. Хонаи мо он қадар ҳам дур нест, 
Гарчи дар чашми шумо манзур нест. 


Роҷеъ ба мақоми зан дар ҷомса: 


1. Зан агар оташ намебуд, хом мемондем мо, 
Норасида бодае дар ҷом мемондем мо. 

Зан агар моро памебахшид умри бардавом, 
адди бенасаб, беном мемондем мо. 


; Ин гуна мисолҳо дар асарҳои М. Турсунзода фаровонанд. 
Дар эҷодиёти Мирзо Турсунзода силсилаи шеърҳои 
«Қиссаи Ҳиндустон» (1948) ва қисмати дуюми он «Сайёҳи 

Ҳинд» (1948) чи аз ҷиҳати кашфи бадеии масоили 
байналмилалӣ, ба хусус дӯстии Ҳиндустон ва шӯравӣ, чи аз 
лиҳози вусъати фикру андешаҳои сиёсӣ, иҷтимоӣ ва ахлоқӣ, 
чи аз ҳайси санъати волои сухан марҳилаи нав ба вуҷуд овар- 
данд. М. Турсунзода устоди забардасти лирикаи сиёсӣ гардид. 
Ин шеърҳо ба пояи баланди сифатан нав расидани ҷаҳонбинӣ 
ва маҳорати адабии шоирро нишон медиҳанд. Онҳо аз рӯи 
мундариҷа, ҳаҷм ва шакли худ, ба истиснои «Бозгашт» ва 
«Боғи муаллақ», ҳар кадоме як достони кӯчак маҳсуб меша- 
ванд. Онҳо дар замони худ зуд ба забони русӣ, дигар забонҳои 
ҷумҳуриҳои шӯравӣ ва хориҷӣ тарҷума шуданд ва дар адабиё- 
ти сермиллати шӯравӣ ҳамчун воқеаи тоза шӯру шарар ва 
ғулғула ангехтанд. Дар адабиёти ба вежа, халқҳои бародар 
«Қиссаи Ҳиндустон» пайравони зиёде пайдо кард, ки аз тарк- 
ман Қаро Сейтлиев (китоби «Гулҳои Ҳиндустон») то шоири 
машҳури литвонӣ Эдуардас Межелайтис «Майяи ман», 
«Нақш», Маҳабҳарата» «Минётурҳо» ва ғайра) аз ҷумлаи онҳо 
мебошанд. Мирзо Турсунзодаро даҳҳо шоирон пайравӣ ме- 
карданд. 

Бешубҳа, яке аз сабабҳои шӯҳрати ҷаҳонӣ касб кардани 
эҷодиёти Мирзо Турсунзода дар «Қиссаи Ҳиндустон» ба 
зуҳур омадани паҳлӯҳои нав ба нави ҳунари шоирӣ, ба сайқал 
расидани тафаккур ва тахайюли рангин ва санъати сухан ба 
шумор меоянд. Шоири мумтоз, ки ба қавли худаш, аз айёми 
кӯдакӣ ба кишвари афсонавии Ҳиндустон ва ривоятҳои бисёре 
дар бораи он, ба рақсу сурудҳои нотакрор ва соф халқии онҳо 
таваҷҷӯҳи хосса ва шавқи ҳавас дошт, баъди ошноӣ бо ҳаёти 
Ҳиндустон ва синфу табақоти гуногуни аҳолии он, дар роҳи 
дарк ва тасвири бадеии манзараҳои афсонавии ин мамлакат ва 
рӯзгори пуршӯри халқи он баробари усул ва воситаҳои инъ- 
кикоси реалистӣ аз дигар шаклҳои баррасӣ, таҳлил ва 
ҷамъбасти воқеаҳои зиндагӣ-қиссаву ривоят, рамзу тамсил, 
хотирот, тасвирҳои шартӣ ва амсоли инҳо моҳирона истифода 
мебарад. Дар вақташ худи устод М. Турсунзода «Қиссаи 
Ҳиндустон»-ро баллада номида буд, ки ривоят гуфтан аст. Дар 
он ривоят ва ҳақиқати воқеӣ ба ҳам марбутанд. «Рӯди Ганг» аз 
рамзу тамсил иборат аст. Рӯди азими Ганг тимсоли халқи бу- 
зурги Ҳиндустон аст. Вагарна шоир муроҷиатан ба рӯди равон 
намегуфт: 

Рози дилро ниҳон макуи аз ман, 
Аз барои савоб, о ба сухан! 


Ё ки рӯди Гангро ба ҷӯшу хурӯш, ҷавонию мубориза даъват 
намекард: 


Ҳарчи бошад, бузург рӯд астӣ, 
Ҳиссаи баҳри беҳудудастӣ. 
Рӯдворона зиндагонӣ кун, 

Ҷӯш зан, ҷӯш зан, ҷавонӣ кун! 


Дар шеъри «Кулоҳи профессор Ахвледиани» усули шартии 
тасвир корбаст шудааст. Профессор қиссаҳои халиҷи Форс- 
ҳилаю найранги низомиёни хориҷиро аз забони кулоҳе баён 
мекунад, ки онро бод бурда буд. Ҳикояти кулоҳ сар то по аз 
санъати ташхис иборат аст. 


Чуи нишастам ба рӯи аспи шамол, 
Пеш омад маро аҷаб иқбол: 

Ҳар тараф лашкаре фузун дидам, 
Тӯпу тайёраҳои гун дидам... 


Силсилаи шеърҳои «Қиссаи ЖҲиндустон»-ро санъатҳои 
ғании лафзию маънавӣ оро додаанд. 

Бунёди баъзе шеърҳо сар то по бар санъати тазоду 
муқобила-қарор гирифтаанд. Онҳо санъати маҳз нестанд. Бал- 
ки мундариҷаи ғоявӣ, ҳадафу муддаои мафкуравӣ дар бар 
кардаанд. Санъати мазкур на танҳо дар истифодаи лафзу 
маънӣ ба назар мерасад. Масалан, аз «Кулоҳи профессор Ахв- 
ледиани»: 


Рӯ ба рӯ омаданд як муддат 
Субҳи пурнуру шоми пурзулмат. 


Ин санъат дар тамоми банду басти шеър дида мешавад. 
Лавҳаҳо, манзараҳо, нақшҳо - ҳама аз тазоду муқобила ибора- 
танд. Намунаи барҷастаи он шеърҳои «Тоҷмаҳал» ва «Ду роҳ» 
буда метавонанд. Чунончи, тазоди байни «Қасри монанди моҳ 
нурафкан» - ёдгори қадими Тоҷмаҳал, ки Шоҳи Ҷаҳон ба хо- 

тири завҷаи меҳрубонаш Мумтоз барпо карда буд ва 
меҳмонхонаи «Тоҷмаҳал» дар соҳили рӯди Ҷамна, ки «Марка- 
зи фитнаҷӯӣ шуд, Ҳар кафандӯзу мурдашӯе шуд», ҷолиби 
таваҷҷӯҳ аст. Дар ин шеър боз дигар манзараҳои зиддияти 
иҷтимоии ҳаёт, бархурди манфиатҳои табақоту синфҳои 
ҷамъият, балки давлатҳо ҳастанд, ки бо санъати шоиронаи та- 
зоду муқобила мурассаъ гардидаанд. 

Санъати такрор, ки дар бисёр шеърҳои «Қиссаи 
Ҳиндустон» бо мақсади таъкиди фикр ва изҳори мавҷи 
ҳиссиёту изтироб истифода шудааст, дар шеъри «Тоҷмаҳал» 
як пайвандаки саволии Ё. тааҷҷуб ва ҳайрати шоирро аз зебо- 
гии мафтункунандаи қасри Тоҷмаҳал, эҳсосоти нозук ва табъи 
латифи зебоиписанди ӯро аз ин мӯъчизаи ҳунари дасти инсон 
ифода менамояд: 


Ё самову замин тагу рӯ шуд, 
Мох ду паллаи тарозу шуд. 

Ё дар ин мулк халқи бечора 

Рух кунад равшан аз ду маҳнора. 
Ё магар Агра--шаҳри вайрона, 
Гашта бо моҳи пурра ҳамхона... 


“Ин порчаи комилан санъат андар санъат аст. Баробари 
санъати такрор боз ду санъати дигар-саволу ҷавоб ва 
-таҷоҳули ориф ба назар мерасанд. Моҳияти онҳоро Мирзо 
Турсунзода дар ду байти хотимавии қисми аввали шеър ош- 
"кор менамояд:" ; 

; "Рост гӯям, на ину на он аст, 
Ҳама осори дасти инсон аст. 
Халқ афрӯхт аз ҳунар машъал, 
Номи онро гузошт Тоҷмаҳал. 


Мо дар бораи ташбеҳу истиораву маҷози зебо ва 
муболиғаҳои дилрабояш таваққуф иео- манор Онҳо ба:-ҳама 
равшананд. 

Мо ишора “карда будем, ки Мирзо Турсунзода ба 
ҳикматписандӣ аз марҳилаи аввали эҷодиёташ майлу рағбати 
гарм дошт. Дар ашъори ҳиндустонии шоир ин ҳунари ӯ гул- 

гул шукуфтааст. Чунончи, дар шеъри «Тоҷмаҳал» байтҳои 
пурҳикмат пайдарҳам меоянд, гӯё дили шоир дарё, тафаккури 
рангинаш баҳрест ва мавҷҳои андешаю эҳсосот ба шӯр омада, 
он дурдонаҳоро берун меандозанд. Баъзе пораҳои шеъри М. 
Турсунзода комилан аз хулосаҳои зиндагӣ, ба таъбири устод 
Рӯдакӣ «аз таҷрибаи рӯзгор» фароҳам омадаанд. Дар онҳо зар- 
булмасалу мақолҳои тоҷикӣ низ истифода шудаанд. Худи он 
байтҳои шоир низ ҳамранги панду андарзҳои мардумианд. 
Инак, чанд намуна: 


Косаи сабри мо, ки лабрез аст, 
Ғазаби мо чу теғи дамтез аст. 
Дар лаби ҷӯіо ташнаи обем, 

Ёр дар хонаю намеёбем. 


Тира то кай ситораи бахт аст, 
Ганҷ дар хона, диданаш сахт аст. 
Нашнавад сер чашми дунёдор 
Ҳеҷ аз симу ганҷи бемиқдор... 
Чашми дунёпарастро танҳо 
Мекунад сер хоки гӯри сиёҳ. 


М. Турсунзода тарафҳои гуногуни ҳаёти халқи ҳиндуро 
фаро гирифтааст. Санъати хеле нозук, мураккаб, сеҳрангез ва 
ҷозибаноки рақси ҳиндӣ дар шеъри «Тара Чандри» тасвир ёф- 
тааст. 

Қаҳрамони шеъри мазкур шахси воқеист. Вай раққосаи 
машҳури Ҳиндустон Тара Чандри мебошад, ки М. Гурсунзода 
ӯро мешинохт, бо ӯ сӯҳбат дошт ва аз санъату ҳунари ӯ маф- 
тун гардида буд. 


Ба вақти рақси мавзунат, ба чашмони пурафсунат, 
Кабӯтар дар ҳаво, оҳу ба саҳро гашта маҷнунат. 
Ба вақти чархгардонат, ба гирди пои печонат, 
Намояд ҷилва дар чашмам пари товус ба домонат. 


Дар маркази диққат тавсифи рақс гузошта шудааст. Шоир 
барои нишон додани сифати рақс тавсифҳои муносиб пайдо 
кардааст. Рақс на танҳо аз ҳаракати мавзун иборат аст, балки 

дигар унсурҳо низ дорад. Чашми пурафсун, нигоҳҳои пурмаз- 

мун ҳолати психологии қаҳрамон ва моҳияти рақсро пурратар 

ифода мекунанд. Ҳамоҳангӣ ва ҳамқофиягии калимаҳои ҳар 

мисраъ, ки бетакаллуф ба зуҳур омадаанд, ҳолати табиии 

рақсро баён мекунанд. Ин тариқ воқеъ шудани сухан як навъи 
зуқофиятайн мебошад, ки на фақат ҳамқофиягии мисраъҳоро, 
балки қофиянокии калимаҳои дохили ҳар як сатрро низ" ба 

вуҷуд овардааст. Масалан, дар мисраи якум калимаҳои мавзу- 

нат ва пурафсунат на танҳо ҳамоҳанганд ва дар вақти ба ду 

тақсим кардани сатр ҳамқофия мешаванд, балки онҳо аз мис- 

раи дуюм ба калимаи маҷнунат низ ҳамқофия мебошанд. Дар 

мисраи дуюм калимаҳои ҳаво ва саҳро низ ҳамоҳанганд. 

Суханҳои чархгардонат ва печонат на танҳо байни худ 

қофияву оҳанг доранд, балки бо калимаи домонат аз мисраи 

чорум ҳамқофия ва ҳамоҳанг афтодаанд. Дар шакли маснавӣ 

(аа, бб) қофиябандӣ шудани мисраъҳо низ оҳангнокии шеър 

ва мавзунии рақсро таъкид мекунанд. 

Сифати рақсро об разҳои нисбатдиҳанда ва муқоисавии 
шеър боз ҳам равшантар карда, боиси пурратар ба назар раси- 
дани образи санъаткор мегарданд. Образҳои кабӯтар, ки дар 
парвозу муаллақзанӣ ҳунари махсус дорад, оҳуи саҳро, ки бо 
гарданфарозию хиромидан, чашмони зебо ва нигоҳи гиро 
шӯҳрат дорад, ҷилваҳои рангини пари товус, ки чашмро меба- 
ранд, аз олами табиат гирифта шўда, ба ҳунарнамоии аъзои 
ҷамъият нисбат дода шудаанд. Зиёда аз ин, шоир аз як тараф, 
аз тамошои рақси Тара Чандри маҷнун шудани кабӯтарро дар 
ҳаво, оҳуро дар саҳро таъкид карда, афзалияти ҳунарии 
раққосаро васф кунад, аз тарафи дигар, дар вақти ҳаракатҳои 
раққоса домани мунаққаши ӯро ба пари товус ташбеҳ карда- 
аст. Ба ҳамин тариқ, «бозингари ҳинду» пайваста ба олами зе- 
бои табиат тасвир шудааст. 


Ба ҷунбиш мавҷй дарёӣ, ба лағжиш реги саҳроӣ, 
Ӯб) унарманду ҳунарпеша зи сар то нохуни поӣ! 
Саб)к чун парниёнӣ ту, беҳ аз оби равонӣ ту, 

Ба каф дурри гаронӣ ту, ба тан ҷонӣ ту, ҷонӣ ту! 


Дар ин порча низ ҳамон "санъатҳои шеърӣ, ки дар таҳлили 
ду байти сақф дидем, истифода шудаанд: ҳар мисраъ ба ду 

тақсим мешавад. Ба ҷуз сатрҳои дуюм ва чорум мисраъҳои 
боқимонда ба ду ниммисраӣ тақсим шаванд ҳам, қофияи худ- 
ро гум намекунанд. Ин қофияҳо аз ҳисоби ҳамоҳангии 
калимаҳо ба вуҷуд омадаанд, ки ба ҳамдигар мувозӣ мебо- 
шанд. Масалан, сатрро ба ду тақсим карда, чунин хондан ҳам 
мумкин аст: РР 

Агар бо рақс бархезӣ, 
Ҳавои форам ангезӣ... 


Дар ин сурат вазну қофия низ нигоҳ дошта мешаванд. Ғайр 
аз ин, калимаи бархезӣ бо калимаи ангезӣ ва гул резӣ, сухани 
дарёӣ бо саҳроӣ ва поӣ, лафзи парниёнӣ ту бо равонӣ ту, тав- 
сифи гаронӣ ту бо ҷонӣ ту-ҳамоҳанг ва ҳамқофия афтода 
шеърро гӯёву шево, мавзуну хушсадо кардаанд.. Тавсифҳои 
«ҳунарманду ҳунарпеша» ва «ба тан ҷонӣ ту, ҷонӣ ту!» такрор 
шуда, маънои таъкидии худро афзудааст. каз 

Шоир ҳаракатҳои раққосаро ба мавҷи дарё ва реги саҳро, 
назокату латофати онро ба парниён ва оби равон монанд кар- 
да, манзараи зебое ба вуҷуд овардааст. 

М. Турсунзода дар байни Тара Чандри, раққосаи асри бист 
ва Комде, қаҳрамони достони Бедил «Комде ва Мадан» (асри 
ХХУШ монандие дидааст. Дар байни қаҳрамонони ду асар 
сесад сол фосила вуҷуд дошта бошад ҳам, онҳо аз бисёр ҷиҳат 
ба ҳамдигар қаробат доштаанд. Ин наздикӣ дар шеъри М. 
Турсунзода талмеҳан таъкид шудааст. Ӯ менависад: 


Ба мисли Комде дар ҳусну дар санъат ҷаҳонгирӣ, 
Ту, эй раққосаи даврон, Тара Чандри, Тара Чандри! 


М. Турсунзода пеш аз ҳама монандии зоҳирй-дар ҳусну ла- 
тофат ҷаҳонгир будани Комде ва: Тара Чандиро! ёдовар шуда- 
аст. Комде дар замони худ ва Тара Чандри дар давраи мо дар 
санъати рақс низ ангуштнамо буданд. Бубинед. ки Бедил 
зебоӣ ва ҳунарнамоии Комдеро чӣ тавр тасвир кардааст: 

Комде ном лӯъбати найранг -": 
Дошт раққосаи тарабоҳаг. 
Сад қиёмат зи шӯхиаш гарде, 
Сад баҳор аз гулаш раҳоварде: 

Дар мақоме, ки рақси мавзун дошт, 
Холи товус гирди Маҷнун дошт. 
Ҷоми давраш ба ҳаркати ҳамвор, 
Ҳар куҷо дошт гардиши паргор. 
Хатти согар зи рашк хун мехӯрд, 
Шӯъла ҷаввола мешуду мемурд. 
Гар ба абрӯ шудӣ ишоранавоз, 
Дар хами чанг мехеазид овоз. 
В-ар ба ангушт менамуд ишъор, 
Об мешуд навои мусиқор. 

Азми рақсаш ба қоматороӣ 

Ҳар куҷо кард фитнапаймоӣ... 
Ҳосилуламр он биҳиштнамуд 
Ҳар чӣ буд-офати ду олам буд. 


Баъзе тавсифу ташбеҳоти шеъри ЊМ. Турсунзода ба 
воситаҳои тасвири бадеии достони Бедил наздиканд. Бедил 
гуфтааст: 

Ба мақоме, ки рақси мавзун дошт, 
Хели товус гирди Маҷнун дошт. 


М. Турсунзода навиштааст: 


Ба вақти рақси мавзунат, ба чашмони пурафсунат, 
Кабӯтар дар ҳаво, оҳу ба саҳро гашта маҷнунат. 
Ба вақти чархгардонат, бар гирди пои печонат, 
Намояд ҷилва дар чашмам пари товус ба домонат. 


Таъбиру ифодаҳои «рақси мавзун», «маҷнун», «чархгар- 
дон», «пои печон», «товус» ё айнан ё ба шакли дигаре дар 
порчаҳои ба тариқи муқоиса овардаамон дида мешаванд. Ле- 
кин гап фақат дар қаробати воситаҳои тасвир нест. Такдири 
Комде ва Тара Чандри низ ба ҳамдигар шабеҳ будаанд. Агар 
шоҳи золим Комдеро барои ошиқ шуданаш ба Мадан ҷабру 
ситам карда бошад, дар. шароити ҳукмронии мустамликадоро- 
ни англис дар Ҳиндустон Тара Чандри низ аз озодӣ ва 
истиқлол маҳрум буд. Рӯзгори ӯ зери фишору тазйиқи муста- 
бидон мегузашт, санъату маҳорати ӯ дар чашми онҳо қадру 
қимат надошт. Бинобар он М. Турсунзода кайфияти ноҷӯри 

Тара Чандриро дидаву дарк бинмуда, Комдеро ба хотир мео- 
варад: БР 


Чу дидам дар диёри ту хазони бӯстонеро, 
Намудам ҷустуҷӯ аз Комде дар он нишонеро. 
Чу дидам дар сари кӯи ту биншаста ғубореро, 
Дар он аз Комде ҷустам нишони ёдгореро. 


Дар шеъри М. Турсунзода се образи дигар ҳаст. Яке Бедил, 
дигаре Ҳофиз ва ниҳоят худи М. Турсунзода. Шоир муноси- 
бати ҳар серо ба тақдири шахс дар ҷамъияти истиморгарӣ ни- 
шон додааст. Ба ин муносибат саъю кӯшиши ҳар серо дар 
роҳи ба ҳамдигар наздик овардани халқҳо ва мустаҳкам наму- 
дани дӯстии онҳо тасвир кардааст. М. Турсунзода дар бораи 
Бедил ва меҳнати мӯйшикофонаи ӯ дар бобати тасвири ишқу 
муҳаббати Комде ва Мадан чунин гуфтааст: 


Ба обу ранги пав Бедил чу омад дар ҷаҳони назм, 

Аз ӯ ҳуспи дигар омӯхт боғу бӯстони назм. 

Сухан меропд сарбаста, ниҳон медошт маътиро, 

Ба мисли донаи гавҳар, ки пинҳон аст дар дарё. 

Го Намуфтӣ буд, на мулло, на бетавфиқ рӯҳонӣ, 

Фақат мекард дар дунё пигаҳ бо чашми инсонӣ. 

Сано бар КЌомде гӯён, суруде аз Мадан хонон, 

Ба тори назми худ овард ишқи поки ин ёрон. 

Ба рақси Комде шайдо, ба овози Мадан мафтун, 

Навишт ин номаи ушшоқ шоир бо дили пурхун. 


Дар ин порча ишорае ба услуби бедилӣ низ ҳаст..М. Тур- 
сунзода мураккабии тарзи баёни шоирро қайд кардааст. Вай 
мегӯяд, ки барои фаҳмидани мазмуну моҳияти асари Бедил 
ҳамчун ғаввос ба зери дарё рафта, яъне моҳияти эҷодиёти ӯро 
дарк намуда, гавҳари мақсудро ба даст метавон даровард. Дар 
ин маврид, ки суҳан аз ишқи Комде ва Мадан меравад, 
гавҳари мақсади достони Бедил танқиди зулму ситам, маҳкум 
намудани подшоҳи золим, васфи санъату ҳунар, инсони 
меҳнатӣ ва ишқу муҳаббати он, санохонии адолат ва баёни 
ғояҳои инсониятпарварист. Мақсади Бедил, чунон ки устод 
Айнӣ ҳам таъкид кардааст, «иттиҳоди ҳинду ва мусулмонони 

Ҳиндустон аст». М. Турсунзода нишон медиҳад, ки Бедил дар 
роҳи дӯстии тоҷику ҳинду низ хизмат мекард: 


Дили тоҷику ҳинду чун ду шамъи анҷуман афрӯхт, 
Ба доғи ин ду шамъи анҷуманафрӯз Бедил сӯхт. 


Ишқу ошиқӣ, васфи дилбарони танноз ва изҳори меҳру 
муҳаббат ба онҳо яке аз шаклҳои тазоҳуроти дӯстӣ ва пайван- 
ди халқҳои гуногунмиллат будааст. М. Турсунзода тасвир ме- 
КУРЗАР ки Карлос; ааа низ вассофи дӯстӣ буд: 


Е азал мабур дм ёсу Ҳофиз-шоири Шероз, 
Суханро дода дар васфи шумо, ҷодугарон, пардоз, 
Дили тоҷику эронӣ муҳаббатгоҳи Ҳофиз шуд, 
Суруди ошиқон ҳамсӯубати дилхоҳи Ҳофиз шуд. 
Дилу ҷонро фидо кард ӯ барои чашми ҷодуе, 

Ба зулфони суманбӯе, ба холу хатти ҳиндуе, 
«Агар он турки шерозӣ ба даст орад дил моро, 
Ба холи ҳиндуяш бахшам Самарқанду Бухороро». 


М. Турсунзода, ки дар эҷодиёти худ беҳтарин анъанаҳои 
кдасикҳои назми форс-тоҷик, хусусан ғояҳои пешқадами 
онҳоро давом дод ва ғанӣ гардонид, бо қаҳрамони шеъри худ 
Тара Чандри мисли як нафар дӯсти ҷонӣ, дӯсти ҳақиқие, ки 
ҳаводорони озодии халқи Ҳиндустон аст, сухан меронад. Вай 
изҳор мекунад, ки ба Ҳиндустон бо мақсади тамошои ин киш- 
вари қадима ва наззораи ҳусни зебои духтарони он наомада- 
аст, балки ҳамчун фарзанди бахтиёри халқи тоҷики озод барои 
ҷустуҷӯи дӯстию рафоқат сафар кардааст. 


Маро овард дар пеши ту ёди дӯстони ман, 

Хаёли дӯстони давлати пуршаъну шони ман. 

Ман аз мулки саодатманд--мулки тоҷикон оям, 

Ба мисли аввалин бӯи баҳор аз бӯстон оям. 

Ман аз рақси ту мафтунам, зи ҳолат лек маҳзунам, 
Тара Чандри... Тара Чандри... макун ин қадр афсунам! 
Марам аз дӯст чун оҳу, ба ман сирри дилатро гӯ, 

Тара Чандри! Тара Чандри! Ту эй бозингари ҳинду! 

М. Турсунзода қаҳрамони шеъри худро ба ягонагӣ бо халқи 
ҳинду, иброз доштани орзую омоли он ва мубориза дар роҳи 
озодӣ ва истиқлолият даъват мекунад: 


Матарс аз шӯълаҳои аввалини субҳи озодӣ, 
Маларз аз боди даҳшатноки тӯфон мисли шалшоде. 
Умеду орзуи халқи худро дар дилам ҷо кун, 
Дили пурҳасрати онро ба мисли гунчае во кун. 
Ту,эй фарзанди маҳбуби диёру кишвари бебахт, 
Сияҳчашму сияҳабрӯ, сияҳмӯ, духтари сарсахт! 

1. 190) 


Ғояи шеър ғояи инқилобӣ ва ватанпарварӣ , дӯстӣ ва баро- 
дарист. 

М. Турсунзода образҳои анъанавӣ ва баъ зе ривоятҳои 
халқиро бо мақсади навоварӣ ба кор бурдааст. Масалан, холи 
ҳинду ба маънои холи сиёҳ, чунон ки дар байт и иқтибосӣ аз 
Ҳофиз ҳаст, дар назми классикӣ хеле фаровон ба назар мера- 
сад. М. Турсунзода бошад, ба он маънои иҷтимоӣ додааст. 


Чӣ хол аст он, ки дар тоқи ду абрӯят кунад бозӣ? 
Чӣ хол аст ин, ки Ҳофиз шуд ба ҳар қурбоние розӣ? 


Бедил дар васфи Комде гуфтааст: 


Гар зи шӯхӣ гулан арақ мекард, 
Зӯура сад ҷон миқаб мак маши диерб 


Яъне вақте ки рӯи Кафъди дар натиҷаи рақсу: рики бисёр: 
арақ мекард, аз зебоии.ҷамоли ӯ Зӯҳраи осмонӣ-ин мутрибаи 
фалак ниқоб дарида ба тамошояш мебаромад. 

М. Турсунзода низ:образҳои кайҳонӣ, аз он ҷумла, Зӯҳраро 
истифода карда навиштааст: ; 


Магар дар осмони ҳусн моҳи тирае мазҷваӣї 
Магар худ Зӯҳраву хуй Муштарӣ ҳамширае дорӣ? 


Шоир Тара Манранбо ба Зӯҳраи осмонӣ-олиҳаи зебоӣ, су- 
руду рақс ва хушию хурсандӣ монанд кардааст. Сайёраи 

Муштарӣ низ дар тафаккури халқ муборак шуморида меша- 
вад. Чунончи, Шамси Табрезӣ фармудааст: ! 


Ҷуз толеи муборак аз Муштарӣ чӣ ёбӣ? 
Ҷуз зарри нақди холис аз кони зар чӣ ояд? 


Аз байти М. Турсунзода зимнан чунин маънӣ ҳам бармео- 
яд, ки рӯзи мубораки озодӣ наздик аст. Байти зсрин талмеҳан 
ба ривояти халқие навишта шудааст, ки гӯё ганҷинаро мор 
посбонӣ мекарда бошад: 


Магар дар хонаи абрӯи худ ганҷе ниҳон дорӣ, 
Ки мисли мор зулфони ба гирдаш посбон дорӣ? 


Ҷунон ки дида мешавад, образҳои халқӣ ва классикӣ дар 
шеъри М. Турсунзода мазмуну моҳияти нав касб карда, дар 
баёни мундариҷаи замонавӣ ҳам чун унсурҳои таркибии санъ- 
ати реалистӣ истифода шудаанд. Ба ҳамин тариқ, шеъри «Тара 
ЧҶандри» яке аз беҳтарин шеърҳои сисилаи" «Қиссаи 
Ҳиндустон» аст, ки дар он баробари равшану возеҳ ифода ёф- 
тани ғояҳои озодӣ, дӯстӣ, инсонпарварӣ дар санъати шеър 
анъана ва навоварӣ хеле марбуту марғуб ба ҳусни баён раси- 
дааст. 

Силсилаи шеърҳои «Қиссаи Ҳиндустон» чи аз лиҳози 
мундариҷаи ғоявӣ ва чи аз ҷиҳати санъати бадеӣ комёбии бу- 
зурги эҷодии М. Турсунзода ва тамоми адабиёти тоҷик, зиёда 
аз ин, дар замони худ яке аз муҳимтарин ва арзишноктарин 
дастовардҳои адабиёти сермиллати шӯравӣ маҳсуб мешуд. 
Вале шоир бо ин корномаи адабии худ қонеъ нагардид. Ӯ азму 
шуҷоати адабии худро густариш дод, сафари худро дар"олами 
назм пайваста бо фаъолияти доманадори худ дар ҷабҳаи сиё- 
сат пурбортар кард. Қуллаҳои наву эҷодиёти Мирзо Турсун- 
зода ва шеърияти баланду самимияти комили осори ӯ дар 
солҳои 50-70-ум бештар ба зуҳур омаданд. Маҳорати шоир 
дар баррасӣ ва ҳаллу фасли бадеии мураккабтарин мавзӯъӯ 
масъалаҳои ҳаёти ҷомеа ва кашфи бадеии олами маънавии ин- 
сон пурраю мукаммал ба зуҳур омад. Андешаҳои фалсафӣ ва 
ахлоқии Мирзо Турсунзода, махсусан бузургдошти инсон ва 
озодии ӯ, ғояҳои башардӯстӣ, ватанхоҳӣ, ҳуввияти миллӣ, 

дӯстию бародарӣ, ягонагию ваҳдати халқҳо, соҳибихтиёрӣ ва 
истиқлолияти миллии халқҳои Осиё ва Африқо, пеш аз ҳама 
халқи тоҷик, бо перояи санъати волои бадеӣ дар шеъру 
достонҳои устод ифода ёфтанд. Ин масъалаҳо тадқиқоти мах- 
сусро тақозо мекунанд. СР 

Мирзо Турсунзода бо суханҳои  гуҳарсони худ 
Тоҷикистонро бо олами тамаддун бипайваст. Чунон ки Лоиқ 
Шералӣ фармудааст: 


Варо дарёи назми ту, каломи ту, 
. Варо иқболи ту, роҳу мароми ту 
Ба дарёҳои олам роҳ бикшодаст, 
Ки бо ҳар қатрааш ҳар гоҳ бо баҳре биомезад, 
Бигӯяд бо забони ту, ки ӯ аз Шарқи озод аст! 


Насли нави шоирони тоҷик, ки дар солҳои 60-70-ум ба 
шеъри муосири мо рӯҳу равони тоза ворид карданд, асолати 
забони тоҷикиро барқарор намуданд, чунон ки Мӯъмин 
Қаноат дар суханрониҳои телевизионии худ бо сипосгузорӣ 
таъкид кард, аз мактаби адабии устод Мирзо Турсунзода, аз 
сабақҳои Боқӣ Раҳимзода бархурдор шудаанд. Ин аст, ки 
ҷустуҷӯҳои ғоявию бадеӣ, саъю ҳаракат дар роҳи рушду ка- 
моли маънавӣ, баланд бардоштани сатҳи шеърият, қатъи назар 

аз баъзе заифиҳо, дар тамоми давраҳои тараққиёти адабиёти 

муосири тоҷик вуҷуд доштанд. Ин хусусиятҳои фаъолияти 
эҷодӣ ҳамчун арзишҳои эстетикӣ ва мероси маънавӣ аз як 
насл ба насли дигар мегузаштанд. Дар ин силсила ҳалқаи тил- 
лоии пайванди адабӣ эҷодиёти устоди абадзинда Мирзо Тур- 
сунзода буд ва ҳаст. 


367 


Шарафбону ПӮЛОДОВА 
адабиётшинос 


МИРЗО ТУРСУНЗОДА 
ВА ФАЙЗ АҲМАДИ ФАЙЗ 


Устод Мирзо Турсунзода:-марди ҷаҳонгашта ва одаму олам- 
дида буд. Вай бо тақозои фаъолияти адабӣ ва ҷамъиятиву сиё- 
сиаш ба бисёр мамолики дунё сафар карда ватани азизамон 
Тоҷикистонро машҳур ва тарғиб намуд. Дар баъзе кишварҳо, 
ки кули собиқ мамлакати паҳноварамон ва миллату 
халқиятҳои гуногуни онро бо як калима - »рашн» ифода ме- 
карданду аз ҷумҳурии кӯчаки мо ба таври хосса тасаввуроте 
надоштанд, онро бо тамоми дастовардҳои иҷтимоиву 
иқтисодӣ ва илмиву маданиаш маҳз Турсунзода муаррифӣ 
кардааст. Ҳамзамон -ӯ дар як қатор. мамлакатҳо харобаҳои 
ҳузнангези баъдиҷангӣ, нобаробариҳои иҷтимоӣ ва оқибатҳои 
нанговари сохти мустаъмариро бо чашми хеш дида, фаъолия- 
ти адабӣ, ҷамъиятиву сиёсӣ ва тамоми ҳатиашро ба ҳимояи 
мардумони мазлуми дунё, талоши адолат, сулҳу ваҳдати 
халқҳои ҷаҳон "ва барҳам додани сохти мустаъмарӣ вақф на- 
муд. Ин бошад назми лабрез аз лирикаи ишқӣ, гражданӣ ва 
ғояҳои умумибашарии шоирро бо оҳангҳои нав, сулҳу 
адолатхоҳӣ барин мавзӯъҳои доғи замон ғанӣ гардонид. Ак- 
нун осори пурэҳсоси Мирзо Турсунзода аз ҳудуди Тоҷикистон 
ва собиқ шӯравӣ берун рафта, ба шахсияти ӯ маъруфияту 
маҳбубияти беш ато кард. , иб : 

Фарзанди барӯманди халқи тоҷик Мирзо Турсунзода. со- 
лиёни дароз чун Раиси бахши шӯравии Кумитаи якдилии 
мамлакатҳои Осиё ва Африқо, узви Раёсати Шӯрои 
умумиҷаҳонии сулҳ, раиси Кумитаи тоҷикистонии 
муҳофизати сулҳ баҳри равнақу ривоҷи ҳамдигарфаҳмӣ ва 
дӯстии халқҳои гуногуни олам, воқиф гардидани онҳо аз та- 
маддуни ҳамдигар, мубориза барои пойдор сохтани сулҳ дар 
рӯи ҷаҳон хизматҳои шоён кардааст. Дар ин ҷода ӯ бо 
шахсиятҳои бузурги мамолики гуногун ҳамкорӣ кардаву бо 
иддае аз онҳо то поёни умр робитаи дӯстиву бародарӣ дошт, 
ки дар ин зумра шоири маъруфи Шарқ муборизи роҳи озодӣ 
ва пойдории сулҳ дар рӯи ҷаҳон Файз Аҳмади Файз мебошад. 

ШЕР 


Соли 1949 дар шароити аз ҳар ҷиҳат душвор, дар шаҳри 
Лоҳур Анҷумани якуми нависандагони тараққипарвари По- 
кистон барпо гардид. Анҷуман зери шиори мубориза барои 
сулҳ кори худро оғоз намуда қатъи назар аз мамониятҳои зиё- 
ди пешомада диққати бисёр адибони равшанфикр ва арбобони 
пешқадами ҷамъиятиро ба худ ҷалб намуд. Барои иштирок ба 
кори он аз Иттиҳоди Шӯравӣ низ бо сарварии раиси Иттифоқи 
нависандагони Шӯравӣ ва Кумитаи муҳофизати сулҳ, узви 
Шӯрои умумиҷаҳонии сулҳ Николай Тихонов ҳайати адибон 
ба Покистон рафтанд. Шоир ва драмнависи рус Анатолий 
Софронов, шоири маъруфи тоҷик Мирзо Турсунзода ва адиби 
ӯзбек Ойбек шомили ин ҳайат буданд. 

Дар ин маърака нисбат ба дигар аъзоёни ҳайат устод М. 
Турсунзода афзалияти хосса дошт: ӯ на фақат бо чеҳраи ку- 
шод ва табассуми мафтункунанда мусоҳибонашро ба худ му- 
тамоил месохт, балки забони шакарини тоҷикӣ ва мероси ада- 
бии ниёгонамон барои устод калиде буд ба қуфли дили соме- 
онаш. Чун ӯ шарқона фикри хешро бо шоҳбайтҳои Саъдиву 
Ҳофиз, Бедилу Камол барин шоироне, ки дар Ҳинду Покистон 
бо осори онҳо ҳанӯз дар мактаб шиносо мешаванд, тақвият 
мебахшид, ҷавҳари суханаш дастрастар ва мақсадаш фаҳмотар 
мегардид. ) 

Ду ситораи саъди осмони адабу фарҳанги Шарқ, ду марди 
муборизу мунодии сулҳ дар рӯи ҷаҳон - Мирзо Турсунзода ва 
Файз Аҳмади Файз бори нахуст дар ҳамин анҷуман бо ҳам 
вохӯрданд. Ин ибтидои дӯстии бузурге буд, ки минбаъд дар 
кӯраи ҳамкориҳои эҷоди адабй, талоши истиқрори сулҳ ва 
озодии ақвоми мазлуми олам обутоб ёфта, ба дараҷаи 
бародарӣ расид. 

МирзоТ урсунзода ва Файз Аҳмади Файз дар як сол чашм 
ба олами ҳастӣ кушодаанд. Ҷараёни зиндагии онҳо аз ҳам 
фарқ кардаву дар эҷодиёти эшон инъикоси худро ёфтааст. Ва- 
ле дар он нуктаҳое ҳастанд муштарак ва тақдирсоз. Мирзо 
Турсунзода баъди хатми Донишгоҳи муаллимтайёркунии 
Тошканд фаъолияти кори хешро дар соҳаи рӯзноманигорӣ ва 
адабиёт шурӯъ намуда, ҳамзамон дар корҳои ҷамъиятӣ ишти- 
роки фаъолона дошт, ки ин тамоми ҳаёти минбаъда ва 
тақдири ӯро чун шахсият муайян сохт. Файз Аҳмади Файз ҳам 
баъди дар донишкадаи давлатии Лоҳур дараҷаи лисонси забо- 

ни арабӣ ва фавқуллисонси забони инглисиро ноил шудан, дар 
ҷанбаи омӯзгорӣ ва рӯзноманигорӣ ба фаъолият шурӯъ наму- 
да, ҳанӯз айёми донишҷӯӣ ба эҷоди адабӣ машғул ва бо 
мақсади мубориза баҳри озодии Ватан ба ҳаракати коргариву 
зиёиёни тарақкихоҳ пайваста буд, ки ин ҳама дар ташаккули ӯ 
чун адиб, муборизи роҳи озодӣ ва истиқрори сулҳ дар рӯи 
ҷаҳон нақши намоёне гузошт.” Зар 
Солҳои ҷавонӣ ва камолоти Мирзо Турсунзода ба айёми аз 
зулмати феодалӣ берун омада дар қатори халқҳои дигари 
Иттиҳоди Шӯравӣ ба сохтмони ҳаёти нав шурӯъ намудани 
тоҷикон, муборизаи халқи сермиллати шӯравӣ алайҳи фашизм 
ва музаффариятҳои он" дар . Ҷанѓӣ дуюми ҷаҳон, меҳнати 
қаҳрамононаи вай дар давраи баъдиҷангӣ рост омадааст. Аз 
ин рӯ, дар асарҳои шоир дар ҳамоҳангӣ бо ҷараёни инкишофи 
ҷамъият доимо нерӯи муҳаррика ҳис :карда мешавад. Онҳо 
лабрез аз ишқанд - ишқи Ватан ва халк, ишқи меҳнати бунёд- 
корона, ишқи модар ва ҷонона. ЗРРАОУЕ АЗУРУ 
Қаҳрамони лирикии Мирзо Турсўнзода фақат бо ҳусни 

зоҳири хеш дилрабо нест. Ҷозибаи вай дар омезиши ҳусни су- 
рат бо маънавиёти сират; муваффақиятҳои дар илму фарҳанг ва 
меҳнати шарафмандона ба даст овардаи ӯст. Шоир бо чунин 
маҳбуба фахр дорад ва омодааст на фақат «ҷону дилро садқаи 
номаш созад», балки ду қитъаи бузурги оламро барояш ҳадя 
намояд: 

Ҳадя орам ман ба ӯ ду қитъаро, 

Қитъаҳои Осиё, Африқаро... 

Қитъахҳоеро, ки исён мекунанд, 

Зулмро бо хок яксон мекунапд. 

ҚЌитъаҳоеро, ки мисли офтоб 

Сар бароварданд аз зери саҳоб. 

Духтари тоҷик, эй уммеди кул, 

Тӯуфаи моро памо лутфан қабул! 


Файз Аҳмади Файз бошад ба олами ҷавонӣ ва камолоти 
хеш дар муҳити тираву тори истеъморӣ, ки қуфл бар лабу 
занҷир ба пои ҳама гуна озодиҷӯён мезад ва халқи эҷодкори 
ҳиндро дар хориву залолати ғуломӣ медошт, қадам гузошта 
буд ва ҳанӯз аз он айём ба азми кавӣ ба мубориза баҳри озо- 
дии Ватан пардохта буд: РР 

Биё, то бо ситамкорон ситезем, 
Барои бахти худ хунҳо бирезем! 
Равад дар ҷӯи хун гам аз дили мо, 
Агар хоки саодатдузд бизем! 


Аз соли 1947 сар карда Файз Аҳмади Файз вазифаи сарда- 
бири нашрияҳои бонуфузи Покистон - рӯзномаҳои «Пакистан 
таймс» (инглисӣ), «Имрӯз» (урду) ва ҳафтаномаи «Лайлу 
наҳор»-ро (урду) ба ӯҳда дошт ва тавонист онҳоро ба минбари 
ошкор сохтани макри душманони “ҳақиқии мардуми 
Ҳиндустону Покистон, таблиғи истиқрори сулҳ дар минтақа, 
ваҳдати халқҳо ва рушди иқтисодиву маънавии онҳо табдил 
диҳад. Шоир хуб дарк менамуд, ки дар ҳолати онрӯза барои 
қомат рост карда, аз харобаҳои мустаъмарӣ берун шудан, рӯ 
ба тараққӣ ниҳода дар олами мутамаддин мавқеи шоистаи 
хешро пайдо кардан мардуми Ҳинду Покистонро асоси 
мустаҳкам ва боэътимод -- сулҳи пойдор зарур аст. Аз ин рӯ, 
бо ташаббуси Файз соли 1950 дар Покистон ҳаракати мубори- 
зони сулҳи Покистон ба вуҷуд омад ва шоир котиби генера- 
лии Кумитаи сулҳи Покистон ва соли 195] узви Шӯрои 
умумиҷаҳонии сулҳ интихоб гардид. Худи ҳамин сол, дар ай- 
ни авҷи фаъолияташ дар ин ҷода, ӯро дар қатори чанд тан аз 
муборизони ватанхоҳ ба созиши зиддиҳукуматӣ айбдор наму- 
да, зиндонӣ карданд. 

Тӯли панҷ соли асирӣ паси деворҳои сангин, маҳрум аз 
амали фаъол ва дидори ҳамфикру ҳамқаламон, дӯслону азизо- 
наш азияти зиёде кашида бошад ҳам, аз роҳи интихобкарда ва 
қидаи хеш як сари мӯй барнагашт. Дар зиндон майдони асо- 
сии амали Файз олами назм буд. Шоир ба василаи шеъраш 
муборизаи хешро алайҳи беадолатӣ, низои байни одамон, 
баҳри талоши ҳақиқат ва озодии шахс, дӯстиву рафоқати ода- 
мон ва сулҳу ваҳдати онҳо идома додаву пораҳои шеъри 
шӯълавараш панҷараҳои сиёҳу тавораҳои симпечи зиндонро 
убур карда ба дасти мухлисонаш мерасиданд. 


Бурданд зи каф хомаам, ангушт қалам шуд, 
Тар карда ба хун менависам, ҳар чи тавонам. 
Бистанд забону даҳанам, бехабар аз он-к 
Ҳар донаи занҷир бувад ҳарфи баёнам. 

Марди фозилу маҳкамирода ва ниҳоят хушбин буд Файз. 
Дар дақиқаҳои вазнинтарини ҳаёташ боварӣ ба қувваи хайр, 
нури рӯшноӣ ва ҳарорати ишқи Ватану ҳамватанонаш ӯро 
тарк накардаву дар мубориза ба вай илҳом бахшидаанд. Шоир 
нишоти муҳаббати шахсии хешро низ берун аз озодиву шуку- 
фоии Ватан тасаввур надорад. Маҳбубаи ӯ шарики мубориза 
ва ақидаву омоли ӯст. Вай на фақат айёми сурур, инчунин 
душвориҳои бо ҳабиби хеш пеш омадаро ба ҳам мебинад. 

Соли 1958 созмони байналхалқии адабӣ - Анҷумани нави- 
сандагони Осиё ва Африқо таъсис ёфт. Мирзо Турсунзода ва 
Файз Аҳмади Файз аз бунёдгузорон ва аъзои фаъоли ин соз- 
мони бонуфуз буданд. Онҳо дар чорчӯбаи фаъолияти 
Анҷуман баҳри тавассути фарҳанг инкишоф додани муноси- 
бати дӯстона, ҳамдигарфаҳмӣ ва худшиносии халқҳои гуногу-- 
ни Осиё ва Африқо бо дилу ҷон саҳмгузорӣ кардаанд. 
Ҳамкории ин ду тан дар истиқрори сулҳ байни халқҳои ҷаҳон 
пиз аз ҷанбаи муҳимми фаъолияти пурсамари эшон мебошад. 

Соли 1958 Файз Аҳмади Файз дар ҳайати адибони Покис- 
тон бори нахуст ба Иттиҳоди Шӯравӣ сафар карда, дар кон- 
фронси нависандагони Осиё ва Африқо, ки дар пойтахти 
Ӯзбекистон шаҳри Тошканд барпо гардида буд, ширкат вар- 
зид. Баъди конфронс ҳамроҳи меҳмонони дигар барои ишти- 
рок дар ҷашнвораи 1100-солагии зодрӯзи поягузори адабиёти 
тоҷику форс Абӯабдуллоҳи Рӯдакӣ ба Душанбе омад. Зиёрати 
оромгоҳи Рӯдакӣ, шиносоӣ бо аҳли илму адаби Тоҷикистон, 
пазироии гарму самими мухлисони шоир ӯро ниҳоят мутаас- 
сир сохтанд. Муҳимтарин аз ҳама шоир эҳсос намуд, ки ин 
хона - хонаи дӯстони вай аст. Ӯ аз ин шод буд, вале ғами ва- 
тану ҳамватанонаш, андешаҳо роҷеъ ба ояндаи халқаш қалби 
ӯро тарк намекард. Мирзо Турсунзода дар достони «Ҷони ши- 
рин» ин ҳолати рӯҳии дӯсти муборизи худро чунин тасвир 
намуда буд: 


Ёд дорӣ, аз мубориз шоирон 

Файз буд дар хонаи мо меҳмон? 

Аз Ватан гап сар кунӣ, дармегирифт, 
Дар ба мисли ҳезуми тар мегирифт. 
Бештар хомӯш гарчи менишаст, 
Гарчи камтар сӯи пон мебурд даст, 

Дигаронро гарчи ӯ мекард гӯш, 
Мекашид ӯ гарчи тамбоку хамӯш, 
Лек чашмонаш шарар мерехтанд, 
Хуни ҳасрат аз ҷигар мерехтанд. 
Печу тобаш мисли мавҷи об буд, 
“Обҳои ноҳаи Панҷоб буд. . 


Солҳои 60-70-уми асри гузашта ба арсаи адабиёти тоҷик як 
зумра ҷавононе омаданд, ки бо назари тозаи хеш нисбат ба 
рӯйдодҳои зиндагӣ, ҷустуҷӯҳои ҷасуронаи услуб ва қолабҳои 
нави бадеӣ фарқ мекарданд. Файз Аҳмади Файз, ки худ дар 
адабиёт ҳамеша гомзани ҷодаи навцӯиву навовариҳо буд, ин 
ҷараёни навро ба хубӣ эҳсос намуд ва дар қатори осори ади- 
бони калонсол ба эҷоди адибони ҷавони тоҷик таваҷҷӯҳи зиёд 
зоҳир мекард. Вай дар ҳар сафараш ба Тоҷикистон бо онҳо 
вомехӯрд, аз асарҳои тозаэҷоди эшон дарак меёфт, аз 
муваффақиятҳояшон меболид. Дӯстони зиёде пайдо карда буд 
дар Тоҷикистон Файз. 

Имрӯз ин ду марди мубориз ва ситораҳои дурахшони осмо- 
ни назм, ки роҳи ҳаёташон фурӯзон аз нури одамгарӣ, 
хайрхоҳиву накӯкорӣ ва мубориза баҳри бахту саодати 
халқҳои ҷаҳон буд, ҷисман дар байни мо нестанд. Аммо су- 
ханвароне чу онҳо фанонопазиранд. Хусусан дар давраи ҳол, 
ки баҳри истило, ба даст овардани сарват ва мансабу ҷоҳ дар 
гӯшаву канори гуногуни дунё оташи ҷанг аланга мезанад, 
садҳо ҳазор мардуми бегуноҳ ҷон аз даст додаву ҳазорҳои ди- 
гар хона ба дӯш, сарсону саргардонанд, аз истифодаи 
аслиҳоти заҳрогин на фақат ҷисми зинда, балки қабат-қабати 
Модар-Замин низ реш-реш гардидааст, садои Пиколай Тихо- 
нов, Нозим Ҳикмат, Мирзо Турсунзода ва Файз Аҳмади Файз 
барин ҳамасрони барӯманди мо - сарояндагони сулҳу дӯстӣ 
ҷаҳониёнро хушдор додаву талқин менамояд, ки фақат бинои 
Муҳаббат ва Дӯстӣ, ки дар фазои Сулҳ бунёд мегардад, 
мустаҳкаму пойдор ва барои зисту пешрафти бани башар му- 
соид аст. Бикӯшед, то ба бунёди ин бино хиште гузошта бо- 
шед! 

Ҳикмат РАҲМАТ 
АЗМИ ДИДОР 


Банда аз шарафи ҳамкорӣ бо устод Мирзо Турсунзода ва 
шогирдии бевосита ба эшон камтар баҳраманд шудаам. Ин 
кор - барои ман дар зиндагӣ муяссар нагардидааст. Вале ба 
мулоқоту сӯҳбатҳои устод чандин дафъа шарафёб шудаам, ки 
ба хонандагони мӯҳтарам дар бораи яке аз онҳо, ки ба наза- 
рам, қимати бештар дорад, ҳикоят мекунам. ; 

Охирҳои моҳи сентябри соли 1968 буд. Дар пойтахти 
Тоҷикистон - шаҳри Душанбе корҳои тайёрию тадорукот ба 
Конгресси ховаршиносии марбут ба тамаддун ва фарҳанги 
бостонии Кӯшон анҷом меёфтанд. Бандаро, ки дар 
Пажӯҳишгоҳи забон ва адабиёти ба номи Абӯабдулло Рӯдакии 
Академияи Улуми Тоҷикистон кор мекардам, ба комитети 
тайёрӣ ва тадорукоти конгресс даъват карданд ва рӯйхатеро ба 
дастам доданду гуфтанд: 

- Инҳо номҳои олимон - меҳмонони эрониянд, ки ба кон- 
гресс хоҳанд омад. Пагоҳ Шумо онҳоро дар майдони ҳавоӣ 
пешвоз мегиред, ба меҳмонхонаи «Душанбе» бурда, ҷой ги- 
рифта медиҳед ва чанд рӯзе, ки ин ҷо мемонанд, бо онҳо 
ҳамроҳӣ мекунед, яъне меҳмондори онҳо мешавед. Ва боз ди- 
гар вазифаҳои маро, ҳамчун меҳмондори меҳмонони эронӣ, 
фаҳмонданд ва таъкид карданд, ки мутлақан тибқи барнома 
амал бикунам. Ва як нусха барномаро низ доданд. Дар рӯйхат 
се ном - Алӣ Сомӣ, Абулҳасан Деҳқон ва Муҳаммадҷавод 
Машкур навишта шуда буд. 

Меҳмонони азизи эронӣ -- бостоншиносони маъруф, усто- 
дони донишгоҳи паҳлавии Шероз Алӣ Сомӣ, Абулҳасан 
Деҳқон ва устоди Донишгоҳи Теҳрон Муҳаммадҷавод Маш- 
курро рӯзи дигар дар майдони ҳавоии Душанбе истиқбол ги- 
рифтам. Дар майдони ҳавоӣ бо президенти Академияи Улуми 
Тоҷикистон Муҳаммад Осимӣ рӯ ба рӯ омадем ва банда 
меҳмонони эрониро ба эшон муаррифӣ кардам. Устод Осимӣ 
меҳмононро самимона хайрамақдам гуфтанд. 

Сарвари ҳайати намояндагии олимони Эрон устод Алӣ 
Сомӣ ба устод Осимӣ ба суоле муроҷиат карданд: 

- Мирзо Турсунзода дар ҳамин шаҳр зиндаги мекунад? 

-- Бале, - кутоҳ посух доданд устод Осимӣ. 

-- Пас мо мставонем, ки аз ишон дидан бикунем? - 

боз суол карданд устод Алӣ Сомӣ. 

-- Бале, метавонед, - гуфтанд устод Осимӣ. - Вале ҳоло ус- 
тод , 
Турсонзода бемор ҳастанду дар шифохонаанд. 

Аз шунидани хабари бемории Мирзо Турсунзода 

Алӣ Сомӣ маҳзун шуданду андешамандона лаҳзае хомўшӣ 
ихтиёр карданд. Аммо сипас бо қатъият гуфтанд: 

-- Ин тавр ки бошад, мо бояд ҳатман ба аёдати бемор бира- 
вем. Охир, он бемор шоири шаҳир Мирзо Турсунзодааст ... 

Он солҳо дар мамлакати Шӯроҳо ба аёдати бемор рафтани 
як нафар хориҷӣ, ё худ бе иҷозати органҳои дахлдор мулоқот 
ва сӯҳбат кардан бо хориҷие ба гуфтан осон буд. Сониян, бар- 
номаи конгрессу симпозиумҳо чунон мураттаб сохта шуданд, 
ки меҳмони хориҷӣ аз субҳ то шом масруфи кор ва тадбирҳои 
дигари даркору нодаркор мешуд. 

Аз ин рӯ, дар хусуси ба аёдати устод Турсунзода рафтан ба 
меҳмонон ваъдаи қатъие надода, гуфтамашон, ки «маслиҳат 
мекунем». 

Баъди дар меҳмонхонаи «Душанбе» ҷойгир кунонидани 
меҳмонон "масъалаи аёдати беморро рӯзи дигар ба комитети 
тайёрӣ ва тадорукоти конгресс маълум кардам. Аммо аз аъзои 
комитети мазкур касе маслиҳате надод. Бинобар ин тасмим 
гирифтам; ки аввал худам бе меҳмонҳо ба аёдати Мирзо Тур- 
сунзода биравам ва масъаларо бо худи устод маслихат бику- 
нам. 

Рӯзи дигар вақте, ки меҳмонон дар маҷлиси конгресс ме- 
нишастанд, ҳамроҳи яке аз дӯстонам, ки низ меҳмондори 
ҳайати вакилони дигар давлати хориҷӣ буд, ба беморхонаи 
ҳукуматӣ, ба аёдати устод Турсунзода рафтем. Утоқи устод 
дар ошёнаи дуюм буда, пешайвони барҳавое низ доштааст. Аз 
утоқ ба пешайвон гузашта, устодро ҳангоми шатранҷбозӣ бо 
яке аз беморон дарёфтем. Ҳарду бозӣ мекарданду тамошобин 
надоштанд. 

Ман ва дӯстам баъди саломуалейк ва пурсиши маъзарат аз 
аҳволи устод пурсидан кардем. Устод, ки моро аз наздик на- 
мешинохтанд, ба ҷониби мо ҳайратомез назар карданду гуф- 
танд: 

- Чеҳраҳоятон шинос менамоянду аммо... 

Ман худам ва дӯстамро ба устод шинос кардам, дар бораи 
Конгресси байналмилалии ховаршиносон ва меҳмонони эронӣ 
сухан гуфтам ва мақсади омаданамонро изҳор кардам. 

Устод суханони маро бодиққат гӯш карданду пас аз мудда- 
те андешаІо-тамкин гуфтанд: 

- Бисёр хуб. Вале ман дар Эрон бо номи Алӣ Сомӣ шиноси 
наздике надорам. 

“Он кас Шуморо ҳангоми бо Расул Ғамзатов ба Эрон сафар 
карданатон дида ва сӯҳбатҳоятонро шунида. Аз ҳамон лаҳза 
ин ҷониб дар орзуи дидор ва мулоқоти Шумо буданд. 

- Аммо меҳмонони хориҷиро дар касалхона дар ҳолати 
нимсиҳату нимбемор чӣ тавр қабул карда мешавад? - саволо- 
мез изҳор карданд устод ва интизори ҷавобе нашуда, афзу- 
данд: - Аслан ин кори духтурҳо, дар гумон аст, ки онҳо ба 
қабули меҳмони хориҷӣ дар касалхона розӣ шаванд. Дар ҳар 
ҳол, бо сардухтури беморхона як маслиҳат кунед. 

Банда аз тарзи гуфтори бетафовутонаи устод пай бурдам, 
ки худашон ҳам ба қабули меҳмонон чандон хоҳиш надоранд. 
Шояд дилашон аз вазъи саломатиашон пур набуд ва қабули 
меҳмонони ношиноси хориҷиро барои худ, ки бемор буданд, 
заҳмати барзиёд ҳисоб мекарданд. Бино бар ин мувофиқи 
маслиҳати шайх Саъдӣ «дурӯғи маслиҳатомез беҳ аз рости 
фитнаангез» амал карда, бегоҳии онрӯз, ҳангоми сарфи таъо- 
ми шом бо меҳмонон ба Алӣ Сомӣ гуфтам: 

- Устоди мӯҳтарам, ман имрӯз барои дидани Мирзо Тур- 
сунзода ба шифохонае, ки эшон он ҷо хобидаанд, рафта бу- 
дам, аммо дидорашон муяссар нагардид. Пизишкҳо иҷозати 
ворид шудан ба наздашон надоданд. Гуфтанд, ки аҳволи устод 
хеле вазнин,  ҳарораташон баланд. Ҳатто барои 
фарзандҳояшон ҳам иҷозати даромадан набудааст... 

Устод Алӣ Сомӣ аз шунидани ин суханон маҳзуну мутаас- 
сир шуданд ва оҳе сард аз дили пурдард кашиданд. Ман барои 
тасаллии дили ишон «шояд то пагоҳ аҳволашон беҳтар ша- 
вад» гуфтам. 

- Кошкӣ, - боҳасрат гуфтанд Алӣ Сомӣ. 

Рӯзи дигар устод Алӣ Сомӣ як саҳифа навиштаеро, ки бо 
ҳуруфи арабӣ буд, ба дастам дода, гуфтанд: 

-- Ин нома ба Мирзо Турсунзода аст. Хоҳишмандам, ки но- 
маро ба устод бирасонед. 

Нома саркушода буд. Варақро аз дасти устод Алӣ Сомӣ ги- 
рифта, бо иҷозати худи устод.ба хондан шурӯъ кардам. Аммо 
дар хондани як калимае, ки аз болояш хат кашида аз нав на- 
вишта шуда буд, душворӣ кашидаму онро ба устод нишон до- 
да, чӣ калимае буданашро пурсидам. Аммо устод баъди 
ҷавоби пурсиши банда он номаро бозхостанд ва пас гириф- 
танд ва гуфтанд, ки покнавис карда медиҳанд. 

Ман хоҳиш кардам, ки агар покнавис кунанд, нусхаи 
сиёҳнависро ба банда барои хотира бидиҳанд. 

- Барои Шумо ҳам як нусха аз ин номаро покнавис карда 
медиҳам, - гуфтанд Алӣ Сомӣ ва рӯзи дигар аз он нома ду 
нусхаи дастнависро ба банда доданд ва бори дигар илтимос 
карданд, ки як нусхааш ба Мирзо Турсунзода бирасад. 

Инак, матни он номаи Алӣ Сомӣ ба устод Мирзо Турсунзо- 
да, ки як нусхаи онро то имрӯз дар даст дорам: 

«Суханвари бузургвор Турсунзодаи азиз! 


Лзми дидори ту дорад ҷони барлаб омада, 
Бозгардад ё барояд, чист фармони Шумо? 


Акнун ҳашт рӯз аст, ки ман дар шаҳри қашанг ва дилангези 
Душанбе мебошам ва аз бахти бад натавонистам он суханвари 
арҷмандро бубинам. Шаҳди Душанбе бо ҳама таннозиҳо ва 
дилрабоиҳо ба гул ва райҳони рӯҳафзояш бидуни булбули 
хушгӯйи худ берӯҳ ва афсурдаю хомӯш:аст. Дар дили ман ки 
ин сон мебошад. 

Умедворам, ки ин тӯтийи шакаршикан ва булбули хушгӯ 
ҳар чӣ зудтар тандурустии худро бозёбад ва ҳамчунон бар 
гирди гулҳои зебо ва ҷонпарвар ва бӯстони таннози ин шаҳр 
нағмасаро ва навохон бошад. Дӯстдор ва дастбӯси Шумо Алӣ 
Сомӣ. Сеюми октябри 1968». 

Он рӯз, пеш аз он, ки ба дидани Мирзо Турсунзода бирава- 
му ин номаи пур аз меҳру муҳаббати Алӣ Сомиро ба устод 
бирасонам, аз дӯконе чанд нусха рӯзномаи нав гирифтам. 

Рӯзномаи «Маориф ва маданият» (ҳоло ҳафтаномаи 
«Омӯзгор»), таассуроти Алӣ Сомиро аз дидани шаҳри Душан- 
бе бо ҳуруфоти арабӣ ба кириллӣ ва акси ӯро дар саҳифаи ав- 

вали хеш чоп карда буд. Дар ин саҳифа. инчунин аксе аз 
мулоқоти донишмандони эронӣ иштирокдорони Конгреси хо- 
варшиносони ҷаҳон Абдулҳасан Деҳқон ва Муҳаммадҷавод 
Машкур бо кормандони ин рӯзнома ба табъ расида буд. 
«Маориф ва маданият» дар саҳифаи аввали хеш шеъри «Ба 
Расул Ғамзатов»-и Мирзо Турсунзода ва аз истиқболи шоири 
шаҳири Доғистон Расул Ғамзатов дар майдони ҳавоии Ду- 
шанбе аксс низ чоп карда буд. 

Дарёфтам, ки ин нусхаи рӯзномаи «Мавриф ва маданият» 
барои Мирзо Турсунзода беҳтарин дастовез хоҳад буд. 

Ба утоқи устод бо як даста рӯзномаи нав ворид шудам, ки 
дар байни онҳо ду нусха аз ҳамон шумораи «Маориф ва мада- 
ният» (3 октябри соли 1968) низ мавҷуд буд. 

Ба истиқболи банда ду нафар шоири бузург (инчунин Боқӣ 
Раҳимзода, ки ба аёдат-омада будаанд) аз ҷой бархостанд, ки 
аз ин рости гап,.хиҷолат кашидам. Дастаи рӯзномаро ба болои 
миз гузошта, бо устодон самимона вохӯрӣ кардам ва бо ишо- 
раи устод Турсунзода ба яке аз курсиҳои холӣ нишастам. 

Шояд аз ҳузури дӯсти шоир Боқӣ Раҳимзода буд, ва ё вазъи 
саломатиашон беҳтар шуда буд, ки Мирзо Турсунзода ин 
дафъа ба назар шодмону болидахотир менамуданд. 

- Дар рӯзномаҳо чӣ гапҳои нав? - пас аз пурсупоси 
муқаррарӣ суол карданд устод Турсунзода. 

- Іапи нав бисёр, - гуфтам ман ва аз байни рӯзномаҳо 
«Маориф ва маданият»-ро ғирифтаму ба устод дароз кардам. - 
Шеъри Шуморо ҳам чоп кардаанд. 

Устод аз саҳифаи аввали рӯзнома аввал шеъри худро, ки бо 
сарлавҳаи «Ба Расул Ғамзатов» чоп шуда буд, аз назар гузаро- 
ниданду сонӣ ба сурати поёни он, ки он ҷо акси Расул 
Ғамзатов ҳам буд, мутаваҷҷеҳ шуданд. 

Устод нигоҳи хешро ба навиштаи арабии он саҳифа равона 
карда буданд, ки ман гуфтам: 

- Ин навиштаи ҳамон донишманди эронӣ, ҳамон 
меҳмонест, ки дар орзуи дидори шумост. Ва ишон барои Шу- 
мо номае ҳам навиштаанд, - гӯён он номаро аз ҷайбам баро- 
варда ба устод дароз кардам. 

Устод сатри аввали номаро паст хонданд, вале сатри мин- 
баъдаи он мисраъҳои Ҳофиз: : 

Азми дидори ту дорад, ҷони барлабомада, 
Бозгардад ё барояд, чист фармони Шумо?» - 


ро бо овози баланд хонданду хушҳолона гуфтанд: 

- Суханони Ҳофизро дар ҷояш овардааст. Ва, бе он ки да- 
воми номаро бихонанд, рӯй ба банда оварданд: 

- Майлаш, биёред. Кай мебиёред? 

- Ихтиёр ба Шумо, устод. Кадом вақте, ки худатон бигӯед. 

- Пагоҳ, соати 4-и бегоҳӣ метавонед? 

- Метавонам, устод. Аммо, ногуфта намонад, меҳмонон се 
нафаранд. Агар ду нафари ХИРДра НОН низ хоҳиши омадан би- 
кунанд, чӣ гӯям? 

- Ҳеҷ чиз нагӯед. Ҳамаашонро биёред. Вале аз омаданатон 
сардухтури беморхонаро огоҳ намоед, бохабар бошанд, 
беҳтар... 

Аз утоқи устод Мирзо Турсунзода бо табъи хуш берун шу- 
дам. 

Бегоҳӣ, ҳангоми сарфи таъоми шом, қазияро ба Алӣ Сомӣ 
ва дигар донишмандони эронӣ ҳикоят кардам ва гуфтам, ки 
фардо дар соати чаҳори баъди аз зуҳр ба аёдати Мирзо Тур- 
сунзода хоҳем рафт. 

Алӣ Сомӣ хеле хушҳол шуданд ва чанд дафъа «ташаккур» 
гуфтанд. Деҳқон ва Машкур ҳам изҳор карданд, ки онҳо низ 
“хоҳанд рафт. Аммо тибқи барнома пагоҳ соати чаҳори бегоҳ 
бояд ба масҷиди ҷомеаи Ҳоҷӣ Яъқуб мерафтем. Масъала мав- 
риди муҳокима қарор гирифт. Меҳмонон якдилона изҳор кар- 
данд, ки дидани масҷидро ба вақти дигар гузарондан мумкин. 

Дар даромадгоҳи шифохона як нафар мард ва як нафар зани 
хилъати сафедпӯш моро истиқбол гирифтанд. Мард сардухту- 
ри шифохона буд. 

Онҳо моро то утоқи Мирзо Турсунзода ҳамроҳӣ карданду 
сипас ба қафо баргаштанд. 

Моро устод Турсунзода ҳамроҳи Боқӣ Раҳимзода ва Сотим 
Улуғзода дар пешайвони барҳаво дар сари мизу дастархони 
пур аз нозу неъмат интизор будаанд. Пас аз вохӯрӣ ҳар кадоме 
аз курсиҳои паси миз ҷой гирифта нишастем. Дар сари дас- 

турхони пурнозу неъмат сӯҳбати аҷоибе шурӯъ шуд ва бештар 
аз панҷ соат давом кард. 

Чароғи он маҳфил Мирзо Турсунзода буданд. Устод канда- 
канда ва ботамкин сухан мегуфтанд, ба саволҳои меҳмонон 
посух мегардонданд, аз сафарҳояшон ба мамолики дунё ёдо- 
вар мешуданд. Дар гуфторашон зарбулмасалу мақол, байт, 
рубоӣ ва дигар пораҳои шеърро фаровон истифода менаму- 
данд. Метавон гуфт, ки дар он маҳфил Рӯдакӣ, Фирдавсӣ, Но- 
сири Хисрав, Камоли Хуҷандӣ, Ҳофиз, Саъдӣ, Муҳаммад 
Иқбол ва дигар гузаштагони бузурги форсу тоҷик бо шеърҳои 
худ иштирок доштанд. Бисёр суханони Турсунзода боиси 
таҳсину офарини донишмандони эронӣ мешуданд ва банда 
шоҳиди он аст, ки донишманди номии Эрон, муаллифи 
китобҳои таърихии «Тамаддуни Сосонӣ» ва «Тамаддуни 
ҳахоманишӣ» устод Алӣ Сомӣ ва ёрони ӯ аз гуфтаҳои шоири 
мо ба ваҷд омада, борҳо майли бӯсидани дасти Мирзо Турсун- 
зода карданд. Вале устод Турсунзода ҳар дафъа дасти худро 
"мекашиданд ва мегуфтанд: «Бандаро ба гуноҳ ғарқ накунед». 

Дар он маҳфил устодон Сотим Улуғзода ва Боқӣ Раҳимзода 
низ суханони аҷибу дилрас гуфтанд. Ҳикоёти устод Улуғзода 
дар бораи сафарашон ба маҳалҳои тоҷикнишини Чин, аз 
ҷумла Қошқару Ёркент ва шӯҳрати Ҳофизу шеъри вай дар он 
маҳалҳо хсле таъсирбахш буд. Девони Ҳофизи Шерозӣ барои 
тоҷикони Чин низ китоби муқаддас буда, онҳо онро дар 
қатори Қуръони маҷид бо як ҷаҳон эътиқод дар гаҳвора, таги 
сари тифл мегузоштанд. Бешак, он шаб мо аз сӯҳбати дониш- 
мандони эронӣ баҳраи фаровон бардоштем... Онҳо бо 
сӯҳбатҳои шевои хеш таъбамонро шод гардонидакд. 

Рӯзи дигар, вақте бо меҳмонони эронӣ боз вохӯрдам, док- 
тор Муҳаммадҷавод Машкур таассуроташро аз мулоқот бо 
Мирзо Турсунзода ва маҳфили дирӯза бо чунин байте баён 
намуд: 


Намедонам, чӣ манзил буд, шаб ҷое, ки ман будам, 
Саросар лаҳни бисмил буд, шаб ҷое, ки ман будам . 

ОШЁНИ МЕҲР 
Ошёни гар мегузорӣ, дар баландиҳо гузор, 
Дар баландиҳои кӯҳи сарбаланди мо гузор. 


Мирзо Турсунзода 


Ошён бигзоштем андар баландиҳо кунун, 
Дар баландиҳои болотар зи кӯҳи мо кунун. 


Ошён бигзоштем мо дар бари истораҳо, 
Ҳамсафар гаштем дар афлок бо сайёраҳо. 


Ҳар сафина дар само худ ошёни мо бувад, 
Ошёни меҳри мо андар баландиҳо бувад. 


Мепарем имрӯз мо оварда рӯ бар Офтоб, 
Ошён гирем фардо дар канори Моҳтоб. 


Ақли оламгири мо бар фарқи гардун по ниҳод, 
Роҳи кайҳонро барои наслҳои мо кушод. 


Ҳар қадар боло равем, ин қалби мо побанди туст, 
Бар баландиҳои шеъри ту расидан орзуст. 

Собири ШОҲОНӢ 
ҒАМШАРИКИ МАРДУМ 


Ман нахустин бор бо номи устод Мирзо Турсунзода дар 
мактаби зодгоҳам деҳаи Шоҳон шинос шудам. Хушнудона, як 
хешованди  китобдӯстам рӯзе китоби ашъори «Қиссаи 
Ҳиндустон»-ро овард. 

Баъди дарс ва анҷоми корубори рӯзгор ба боғамон рафта дар 
сояи дарахти себи шоҳусайнӣ танҳо нишаста қиссаҳоро мехон- 
даму ба ҳоли мардуми мусибатзадаи ҳинд раҳмам меомад. Ба- 
хусус шеъри «Сайёҳи Ҳинд»-ро борҳо бо ашки ҳасрат хондам. 

Баъд, соли 1953, ба шаҳри Душанбе омада муҳассили техни- 
куми савдо шудам. Соли 1954 ба курси дуюм гузаштам. 
Тирамоҳи ҳамон сол дар хонаи устод Носирҷон Маъсумӣ тӯи 
арӯсӣ баргузор гардид. Устод ба бародарашон Ҳайдархон арӯс 
оварданд. Ман дар қатори хешовандону ҳамдиёрон ба ҳайси 
хидматгузор ширкат варзидам. 

Бегоҳӣ базми арӯсиро бесаброна мунтазир будам. Медони- 
стам, ки дар қатори меҳмонон устод Мирзо Турсунзода ишти- 
рок хоҳанд карду ман ба дидорашон мушарраф мешавам. 

Мизҳо ороставу хонҳо пероста шуданд. Баъди ғуруби офтоб 
меҳмонҳо яке аз паси дигар вориди ҳавлӣ мешуданд. Аз дарво- 
за ду марди нуронӣ даромад, ки яке паҳлавонпайкару дигаре 
миёнақад буд. Аз рӯи расми дар китобҳо дидаам дарёфтам, ки 
марди миёнақад Мирзо Турсунзода мебошад. Баъд донистам, 
ки он марди бузургҷусса Боқӣ Раҳимзода будааст. 

Ҳарду чеҳрахандон ва болидахотир вориди ҳавлӣ гардида, 
соҳибони тӯй ва бахусус домоди хуштолеъро таҳният гуфтанд. 
Базми арӯсӣ оғоз гардид. Таклиф шуд, ки Мирзо Турсунзода 
косагули базм гарданд. Турсунзода таҳти кафкӯбии бардавом аз 
ҷой хеста, арӯсу домодро ба ин лаҳзаи гуворо ва воқиаи хотир- 
нишини ҳаёташон самимона табрик гуфта, ба онҳо иқболи нек 
ва дар роҳи пурпечутоби зиндагӣ матонату ҷасорат, бахту 
иқбол, авҷу барор ва пеш аз ҳама аҳлият ва ҳамдигарфаҳмиро 
таманно карда, абёти пандомез хонданд. 

Баъд устод узр пеш оварданд, ки нав аз сафари дуру тӯлонӣ 
баргаштаву хеле хастаанд. Азбаски соқӣ бо Боқӣ ҳамқофия аст, 
. хуб мешуд, ки мулло Боқӣ ин вазифаи пурмасъул ва бошараф- 

«ро ба зимма гиранду мо аз давлаташон чорта фароғат кунем ва 
аз сӯҳбаташон ҳаловат барем... 

““ "Устод Боқӣ Раҳимзода бо. салобату. ҳашамат аз ҷой хеста 
даст пеши бар ба ҳозирин, арӯсу домод ва устод Турсунзода 
муаддабона таъзим карда, ҷоӣ бовариашон изҳори сипос ва 
ихлас.намуданд. 

Мардум кайҳо ба имдордаь омада фреон ки устод Боқӣ 
Раҳимзода ҳамеша бо лутфу ілуғз, қиссаю саргузаштҳои аҷибу 
ғариб, абёту ашъори ошиқонаю дилошӯб. сухан мегӯянду соме- 
он, ба қавле, аз ханда «рӯдакаф» мешаванд. Аз ин лиҳоз, кор ба 
ҷое: расида буд; ки мардум ҳар. як сухани оддии. устодро низ бо 
хандаву кафкӯбӣ. арҳинбол Мекарданд Он Шаби. базм ҳам бе- 
ханда нагузашт..:., г г. . ЕРИ 1 

Соқӣ.ба навбат ба мафрди Мора, меҳмонони аз з. дуру на- 
здик омада, ҳамсояҳо ва ақрабо сухан медоданд. Қариб ҳамаи 
меҳмонон ба ман ношинос буданд. Он базм бароям на фақат як 
воқиаи хотирнишин буд, балки дар пеши назарам як олами 
ҳайратангезу мафтункунандае кушода гардид. 

Чӣ саодате! Чӣ аҷобате! Охир ман устодони каломи бадеъ 
Мирзо Турсунзода, Боқӣ Раҳимзода, Абдусалом Деҳотӣ, 
Муҳаммадҷон Раҳимӣ, Суҳайлӣ Ҷавҳаризода, Шарифҷон 
Ҳусайнзода, Холиқ Мирзозода, адибону олимони ҷавон 
Муҳаммадҷон Шукуров, Абдуқодир Маниёзов, Азиз Каримов, 
Файзулло Ансорӣ, Пӯлод Толис, Фазлиддин Муҳаммадиев, 
бастакор Зиёдулло Шаҳидӣ, ҳофизон Барно Исҳоқова, Тӯҳфа 
Фозилова, Ҳанифа Мавлонова, Аҳмад Бобоқулов, Рафоэл Тол- 
масов ва бисёр дигаронро, ки баъзеашон дар хотирам намонда- 
аст (ин сана соли 1954 буд), бори аввал медидам. Образнок 
карда гӯем, ман ҳамон лаҳза он деҳқони камбағалеро мемон- 
дам, ки бо гӯё кӯзаи тилло ёфта, якбора бой шуда буд. Он айё- 
ми пурфараҳ умре аз хотирам зудуда намешавад. 

Баъд Мирзо Турсунзодаро борҳо дидаву дар сӯҳбатҳояшон 
ширкат доштам. Устод, ба маънои томи калима, шарики шодию 
ғами мардум буданд. Аз дастовардҳои аҳли ҷомеа, барору бо- 
зёфти эҷодии навқаламон шод мегардиданд. Дар рӯзи азо 
ғамшарики шахси мусибатзада буданд. Борҳо дар сӯҳбатҳои 
хосаи дӯстонашон Абдусалом Деҳотӣ, Боқӣ Раҳимзода, 
Носирҷон Маъсумӣ (асосан дар сари хони устод Маъсумӣ), дар 
тӯо маъракаи рафиқону ҳамдиёрон, дар нашриёти «Ирфон» ва 

ҷамъомадҳо ширкат варзидаам. Вале дар ҳама ҷо, хусусан дар 
хонаи устод Маъсумӣ, нақши шунаванда ва хидматгузорро ме- 
бозидам. Чой дам кардаву мева шуста меовардам, харбузаву 
тарбуз пора мекардам, баъди овардани табақи палав ҳам пора 
кардани гӯшт вазифаи камина буд. Мутаассифона, боре ҳам 
муяссар нагардид, ки бо устод як ба як мусоҳиб шавам, мубо- 
дилаи афкор намоем ва ҳамсафар бошем. 

Солҳое, ки дар хонаи устод Носирҷон Маъсумӣ мезистам 
(1959-1960), як хислати хуби Турсунзодаро мушоҳида кардам. 
Бо вуҷуди серкорӣ, сафарҳои паёпай; эҷоди ашъори тоза ба то- 
за ва ташвишҳои дигар он ҳазрат асло дӯстонро аз мадди назар 
дур намекарданд. Ҳамин ки фурсат ёфтанд, ё занг зада 
ҳолпурсӣ мекарданд ва ё як сари қадам ба хонаашон даромада, 
нанишаста аз ҳолашон хабар мегирифтанд. Ин хислаташонро аз 
бисёр шиносонам низ дониста гирифтам. Хусусан ҳар бор ки аз 
сафар баргаштанд, албатта ба хонаи Маъсумӣ меомаданд. Ус- 
тод Маъсумӣ гулпарвари моҳир ва пайвандгари беназир бу- 
данд. Ҳатто дар як дарахт панҷ навъи себро пайванд карда, ба 
ҳосил дароварда буданд. Устод Турсунзода ҳар бор омада 
гулҳои рангоранги саҳни ҳавлӣ ва албатта он дарахти 
булъаҷаби себро дида муддатҳо тамошо мекарданд. 

Ман ҳамеша баъди ҳар сафар дидани Турсунзодаро бесабро- 
на интизор мешудам. Зеро он ҳазрат аз сафар бо як олам таас- 
сурот бармегаштанд. 

Мегуфтанд, ки: " 

Аз сафар овардаам савғои хуб, 
Ёди ёрон, ёди одамҳои хуб. 


Устод ровии ахбор ва ноқили нотакрор буданд. Ҳангоми та- 
ассуроти сафар гуфтанашон манзари кишварҳо ва симои ода- 
мон чун навори кино дар пеши назари кас ҷилвагар мешуд. 

Устодон Абдусалом Деҳотӣ, Боқӣ Раҳимзода ва Носирҷон 
Маъсумӣ низ чунин" хислат ва маҳорати қиссагӯиро доштанд. 
Ман асло аз сӯҳбати он чор бузургмард сер нашудаам. 

Аввалин маротиба ҳамгап шуданам бо Мирзо Турсунзода, 
мутаассифона, як рӯзи нохуш буд. Он рӯз адиби номӣ, муалли- 
фи китобҳои дарсӣ, публисист ва тарҷумони варзида, марди 
накӯном Абдусалом Деҳотиро ба роҳи охират гуселонидем. 

Дар он ҷамъомади серодам Турсунзода нутқи пурсӯзу гудоз 
эрод карданд. Аз суханҳояшон дидаҳо гирёну синаҳо бирён 
шуданд. 

Ман дар он миён устоди азизам Носирҷон Маъсумиро нади- 
дам. Аз шиносҳояшон пурсон шудам. Гуфтанд, ки хабари мар- 
ги дӯсти ҷониашонро шунида, фишори хунашон баланд гарди- 
даву бемори бистарӣ шудаанд. Аз шунидани ин хабари 
ҳавлангез танам ба ларза даромаду ихтиёр аз даст додам. Ба 
рағми ирими кампирҳои хурофотӣ, ки гӯё баъди дафни мурда 
ба хонаи касон набояд рафт, тозон ба аёдати устод рафтам. Ди- 
дам, ки Мирзо Турсунзода хабар ёфта, аз ман пештар ба аёдат 
омадаву бо чеҳраи ношод дар паҳлӯи устод нишастаанд. 

Ман аввал гармида як андоза худро гум кардам. Вале зуд 
худро ба даст гирифта, бо Турсунзода зиёрат кардам. Баъд аз 
назди он ҳазрат гузашта, бо бемор вохӯрда, аҳволи саломатиа- 
шонро пурсидам. 

Маълум шуд, ки Турсунзода ҳозир омадаву ханӯз фурсати 
чой дам кардани янга нарасидааст. Маъсумӣ фармуданд, ки чой 
биёрам. Ба фикрам, баъди аз дар баромаданам, устод Турсунзо- 
да кӣ ва чикора буданамро пурсидаанд. 

Баъди чой овардану як пиёлагӣ ба устодон чой доданам, . 
Турсунзода ин дафъа ба рӯям синча карданду боз сӯҳбатро да- 
вом доданд... 

Зимни сухан Турсунзода бо ҳасрат гуфтанд, ки Абдусалом 
ба ҷонаш раҳм намекард. Шеъру ҳикоя менавишту китоби 
дарсӣ мураттаб месохт, асар тарҷума мекарду китоб таҳрир ме- 
намуд, мақолаву фелйетон менавишту суруду тарона иншо ме- 
кард. Боз ба хонааш равам, либосҳои корӣ дар тану каланд дар 
даст дар ҳавлиаш ҷумбуҷӯл дорад. Лаҳзае ором набуд. Борҳо 
гуфтамаш, ки кор бо истироҳату фароғат хуш аст. Ба гапам гӯш 
накард. Гумон мекард, ки тамоми бори олам ба дӯши ӯст. Як 
рӯз аз кор монад, ҷомеа зиёну рӯзгораш осеб мебинад. Охир 
бузурге фармуда: 

Гумон мабар, ки ту чун бигзарӣ, ҷаҳон бигзашт, 
Ҳазор шамъ бикуштанду анҷуман боқист. 


Ҳайфи Абдусалом! Ҳайфи чунин марди пуркору 
покизарӯзгор! - гуфтанд устод. Дар охир ба Маъсумӣ зудтар 
сиҳат шуда хестанро орзу карданду ба хонаашон рафтанд... 

Баъд устод Мирзо Турсунзодаро борҳо дар анҷуману 
маҳфилҳо; маъракаву маросимҳо дидаву суханашонро шуни- 
дам. Боз сухани пурдарду доғашонро рӯзи дафни устод 
Носирҷон Маъсумӣ низ шунида, ашки сӯзон аз дидаи гирён 
рехтам. Дар рӯзҳои маъракаву маросими Маъсумӣ Мирзо Тур- 
сунзода ҳамроҳи Боқӣ Раҳимзода ва Ҳабибулло Назаров фаъо- 
лона ширкат варзиданд. Дар хотимаи ҳар маърака бо дӯстон 
соатҳо нишаста хотири Маъсумиро пос медоштанду ман хид- 
маташонро ба ҷо меовардам. ; 

Бо гардиши фалак адабиётамон, аҳли ҷомеа, дӯстони худиву 
хориҷӣ худи устод Мирзо Турсунзодаро ҳам талаф доданд. 

Қисмати одамӣ чунин будааст. Аҷал ба шоҳу гадо, хурду бу- 
зург, авлиёву анбиё, олиму адиб -- хосса ба ҳеҷ кас амон наме- 
додааст. 

Рӯзи видои он ҳазрат ҷасади муборакашонро дар бинои те- 
атри опера ва балети ба номи устод Айнӣ гузоштанд. Он рӯз 
гӯё маҳшаре бархост. Одамон на танҳо даста-даста, балки фавҷ- 
фавҷ барои видоъ меомаданд. Гумон мекардед, ки сели одамӣ 
ҷорист. ш 

Ману адиби номӣ Абдумалик Баҳорӣ дар миёни издиҳом 
монда, ба дохили бино даромада натавонистем. Худро ба зӯр аз 
миёни издиҳом баровардем. Қарор додем, ки то баровардани 
ҷаноза ба бозори Шоҳмансур рафта як пиёлагӣ чой нӯшем. 

Дар бозор Саидмуроди дӯкондори ҳисориро дидем. Вай 
гуфт, ки чойро дар дӯконаш менӯшем. Ману муаллим Баҳорӣ 
ба дӯкон даромада нишастем. Дар як лаҳза Саидмурод болои 
дастархонашро пур аз ангури ҷавзу себу шафтолу кард. Нони 
гарми кунҷидмол овард. Чой дам кард. 

Ҳамин вақт як воқиаи аҷоиб рух дод. Ҳанӯз нонро нашика- 
ста, аз дур як пайкари боҳашамат падидор шуд. Ҳар қадар, ки 
он пайкар ба дӯкон наздик мешуд, ҳайрати ман ҳамон андоза 
меафзуд. Баъд ба Баҳорӣ рӯ овардам: 

- Оё Шумо ҳамин мардро мешиносед? Ман ӯро ба як кас 
монанд кардам. 

-- Ман ҳам гумон мекунам, ки ин ҳамон одами гуфтагиатон, 
- ҷавоб доданд Баҳорӣ. 

Он мард ба назди пештахтаи дӯкон омада, андаруни онро 
синчакунон тамошо кард. Ман тоқатамро гум карда, аз ӯ пур- 
сидам: имҷ 

тт Мебахшед, ман аз Шумо як чизро пурсам, хафа нашавед. 
Оё Шумо Евгений Моргунов нестед? 

Вай хандида гуфт: 

- Бале, худи худаш! Ман дуогӯи Шумо, Евгений Моргунов! 
Маро аз куҷо мешиносед? 

- Аз кинои «Бандии Кафқоз» ва филмҳои дигар. 

Евгений Моргунов хурсанд шуда гуфт: 

- Ба зиракиатон қоил. Шодам, ки бисёр касон маро мешино- 
санд. Вале мехоҳам, дар ҷое бошам, ки маро нашиносанд. Ҳар 
сари қадам боздошта, саволборон мекунанд. 

Мо ӯро ба дӯкон, ба сари хон таклиф кардем. Рад кард. Узр 
пеш овард, ки рафиқаш ӯро интизор аст. Пас Саидмурод 
лаълии ангуру себу шафтолу, нонро ба пештахта гузошта, му- 
роот намуд. Аз нон як пора шикаста хӯрд, як пиёла чой нӯшид. 
Вале ангури ҷавзро нахӯрд. Гуфт, ки фишори хунаш баланду 
ҷавз басо ширин. Пагоҳӣ аз Помир омадаву вафоти Турсунзо- 
даро шунида ғамгин гардидааст. Хостаст, рафта бо устод видоъ 
намояд, вале даромада натавонистааст. 

Баъд банди дасташро нишон дод, ки каб-кабуд буда, паи 
сӯзандору дошт. Гуфт, ки дар кӯҳҳои Помир филми навро ба 
навор мебардоштанд. Валс фишори хунаш баланд гардидаву 
духтурон маслиҳат додаанд, ки зуд ба Маскав биравад. 

Бубинед. На танҳо худи бузургон, балки рӯҳашон низ ба 
инсонҳо шафоат ва шарофат мекунанд. Рӯҳи поки устод Тур- 
сунзода нагузошт, ки мо муддати мадид ғамину маҳзун бошем. 

Расул ҒАМЗАТОВ 
(Доғистон) 


ГУЛҲОИ ШЕРОЗ 


Ба Мирзо Турсунзода 


Хӯшаи ангур овезон дар ангуштони ток, 
Чун зулоли хӯшаи ашъори ҳофизвори Шарқ... 
Ҳар куҷо, Мирзо, : 

) маро пеши назар ояд ҳанӯз 


Соати баргаштан аз Шероз, аз гулзори Шарқ. 


Қадри гул чӣ? 

Худ гулу гулғунча дар Шёроз чист? 

Аз дару девор ғайри гул намеояд ба даст. 
Гумбади масҷид ҳам вақти тулӯи офтоб 
Чамбари гул, банди гул, монанди анбӯҳи гул аст. 


Абри боронӣ гузар мекард аз болои шаҳр, 
Дар дами борон парасту дар ҳаво бисёр буд. 
Ҳар куҷо, Мирзо, маро пеши назар ояд ҳанӯз 
Он гулу гулзор, он рӯзе, ки нотакрор буд. 


Ои пагоҳӣ ҳар гуле дил, ҳар гуле овоз дошт, 
Пеши мо мегуфт гӯё боғи шабнамдидае: 
Ҳар гули Шероз ҳамранги гули рухсора аст, 
Ғунчаҳояш ғунчаи лабҳои нобӯсидае... 


Ҳар куҷо, Мирзо, маро пеши назар ояд ҳанӯз 
Он гули сурхе, ки чун лахти ҷигар гул мекунад. 
Бо гулу шеър аз азал Шероз тавъам будааст, 
Рукни шоирҳои ӯ чун шохи тар гул мекунад. 


Тарҷумаи Бозор Собир 


Михаил СИНЕЛЬНИКОВ 
БА ХОТИРАИ МИРЗО ТУСУНЗОДА 


Чун пагоҳӣ ширравған мехӯранд 
Кӯдакону мардҳои мӯсафед. 
Медамад аз деги кӯҳҳои Ҳисор 
Мисли шири абадан субҳи ана фай 


Бод хиш-хиш мекунад вақти намоз, 
Мезанад барги дарахтонро варак. 
Метаровад, мечакад дар субҳдам 
Шабнам аз барги алафҳо чун арақ. 


Менависад бод дар барги дарахт 
Шеърҳои бар қалам нододаро, 
Шеърҳои бар қалам нододаи 
Шоири Мирзои Турсунзодаро. 


Осмони софи болои уфуқ 
Рӯи ӯро менамояд ёдрас. 
Осмони софи болои уфук 

- Дар назар пешонаи ӯясту бас. 


Дар хаёлам, ӯст дар пушти замин 
Мебарояд ин замон бо офтоб... 
Субҳи мӯяшро тасаввур мекунам, 
Менамояд субҳ монанди сароб... 


Баъди ӯ чун шоири фарзонае 

Гар касе бар кас нагардад дастрас, 
Дар Ҳисори шодмон беихтиёр 
Ғайри ӯ н-ояд касе дар ёди кас. 


Барф дар пешонаи кӯҳи баланд 
Гӯиё девони Турсунзода аст. 

Рӯи Турсунзода дар зери китоб, 
Ҳамчу мактаббача хобаш бурдааст. 


Тарҷумаи Бозор Собир 

БАРО ХЕ Абдуҷаббор ТАҚВОИИ ФАРХОРӢ 
(Шоири афгон) 


ХАНДИДА МЕОЯД 
(Мухаммас бар ғазали М. Турсунзода) 


Навид омад, ки он дилдор доман чида меояд, 
Арақ чун дур зи даври оразаш ғалтида меояд, 
Зи дигар тарки улфат кардаву ранҷида меояд, 
«Даме ки дилбарам монанди гул хандида меояд, 
Умеди тоза дар дил, нури нав дар дида меояд». 


Буте дорам, ки дар олам бувад бемислу беҳамто, 
Хиҷолат мекашад сарви саҳӣ з-он қомату боло, 
Ду чашмам кӯр.шуд андар раҳи он духтари тарсо. 
«Танашро дода бо пероҳани абрешимин оро, 
Гумон созӣ, ки гул дар барги гул печида меояд». 


Ба андӯҳу масаррат ёр б0 ман ҳаминон гаштаст, 

Ба расми дилбарӣ машҳур дар рӯи ҷаҳон гаштаст. 
Мани беболу парро тоқи кӯяш ошён гаштаст, 

«Ба ман дилбар чунон ҳам ошнову меҳрубон гаштаст, 
Ки ӯ ҳарфи рақибонро дигар нашнида меояд». 


Саросар дашти домонаш шукуфта настаран дорад, 
Хазону навбаҳори ӯ бунафшу ёсуман дорад. 

Ба саҳро лоларо доғи дилам хунинкафан дорад, 
«Баҳори рӯзгораш рангу бӯи сад чаман дорад, 
Рухаш гул-гул шукуфта, хотираш болида меояд». 


Дилам дорад тамоюл ҳар даме бӯсам зи рӯи ӯ, 
Муроди дил бигирам аз лабони қандҷӯи ӯ: 
Нахоҳад то абад Тақво шавад нодим зи кӯи ӯ, 
«Рақиби беадаб, дигар макун зиштӣ ба рӯи ӯ, 
Ки аз ту нозанинам бо дили ранҷида меояд». 


Николай ТИХОНОВ 


хжххж 


Садои Панҷу Вахш арчанд буррост, 
Садои шеъри ту бурротар аз он, 
Варо Шарки азиму хурд бешак 

Чу ҳар дам бишнавад, ояд ба туғён. 


Ҳисору қуллаи Помир ҳарчанд 
Намоён нестанд аз Мисру Порис, 
Намудорӣ ту лекин дар ҳама ҷо 

Чу пайки сулҳ, чун марди мубориз. 


Туро донам бузургу солдида, 
Валекин чун ҳунар доим ҷавонӣ, 
Ҳунар пирӣ надорад то ҷаҳон ҳаст, 
Ту ҳам пирӣ надорӣ, ҷовидонӣ. 


Ту ҷавшанпӯш аз ихлоси мардум, 
Дилат аз меҳри дилҳо пуршарор аст. 
Ту эй Мирзои маҳбуби ҳама халқ, 
Сурудат рамзи сулҳи пойдор аст! 


Тарҷумаи Лоиқ 

Закӣ НУРӢ 
МЕРОС 
Ба дӯстам Мирзо Турсунзода 


Бе гумон аз умри ман бигзашт айёми шубоб, 

Чун гуле бишкуфту пар-пар гашт дар гулхонааш. 
Лек мисли киштии пурбор дар баҳре ҳанӯз 
Мешитобад зиндагӣ бо суръати деринааш. 


Вақт ҳамчун мевае ҳар рӯзро, ҳар лаҳзаро 
Меканад аз умри одам ҳамчунон аз шохсор. 
Вақт бо ҳар савт мехонад басе дар гӯши ман 
Нағмаҳо аз арсаи оянда бе сабру қарор. 


Дар ҷавоби ӯ, ки дар андеша мемонад маро, 
Мезанам лабханд, аммо сахт бовар мекунам, 
К-орзуи дидани фардою фардои дигар 

Дар дили мо кам набуду кам нахоҳад гашт ҳам. 


Ин умед, ки орзу ҳар рӯз бар насли башар 
Зиндагиро мекунад пуршӯр дар рӯи замин. 
То ҳамин як орзуям ҳаст, ман омодаам, 
Бар ҷидоли рӯзгорон ҳамчу сарбози матин. 


Ҷо надорад нолаю андӯҳ дар ҷонам ҳанӯз, 
Тобнокам гӯӣ чун хуршед аз ишқи Ватан. 

Мон, бисӯзам ман ҳамон тавре ки мебоист сӯхт, 
Гар даме хуршед гаштан нест дар тақдири ман. 


Ҳар куҷо имрӯз тарҳи тозае андохтаст 

Дар ҷаҳон, дар арсаи таърих давроне дигар. 
Аз уфуқҳо, аз баландӣ мекунад сӯям нигоҳ 
Пас аз ин ояндаи ман боз ҳам бебоктар. 


Лек ҳар дам мерасад бар гӯш овозе чунин, 
Эй ҷавонбахте, ки бар оянда рӯ овардаӣ, 
Зиндагӣ дар рӯзгорон сарфарозат мекунад, 
Гар зи мероси падарҳо дӯшборе кардаӣ. 
Тарҷумаи Бозор Собир 


Поиз ҲАПИФӢ 
(Афғонистон) 


МАШҚИ ҲАМЗАБОНӢ 


Бархурӯш, эй баҳри табъам, мавҷ хез! 
Боди поизӣ бишав, бихром тез! 
Дил чу дарё созу тӯфонофарин, 
Пайкари андешаро ҷонофарин. 
Киштии идрокро афкан ба об, 
Пеш рав, кун пора нури офтоб! 
Пора кун бо шаҳпари тези хаёл 
Синаи Омӯ ба уммеди висол. 
Мавҷҳои саркашашро зан миқор 
Бо талотум панҷа зан мардонавор. 
Сархушу озода чун оби равон 
Хешро он сӯ бикаш, эй паҳлавон. 
Чун ба соҳил мерасӣ, эй шӯълахӯ, 
Шав кабӯтар, болу пар аз ишқ ҷӯ. 
Болу пар аз ишқи инсондӯстӣ, 
Тарҳ кун бо як сухан аз дӯсте. 
Пар кушо то Тоҷикистони қашанг, 
Дар дили андешаҳо бинвоз занг. 
Чун расӣ, он ҷо нигини роз шав, 
Фориғ аз андешаи парвоз шав. 
Гӯ саломам шоири озодаро, 
Шоғали Мирзои Турсунзодаро... 
Ҷомаи «Эй шоир»-ат хондам чу ман, 
Сӯз дар андешаам шуд мавҷзан. 
Шӯълаҳо печид андар синаам, 
Дод шеърат, к-ӯ ба даст оинаам, 
Сӯхтам то чашм бар он дӯхтам, 
Оташи дигар ба дил афрӯхтам. 
Кӯҳҳо аз сар чу хокистар гирифт, 
Боз оташ дар вуҷудам даргирифт. 
Бехабар аз хеш дар худ сӯхтам, 
Бе ҳазар чашме ба оташ дӯхтам. 
Он ки дорад оташе андар ҷигар, 
Лоҷарам, месӯзад аз худ бехабар. 

Шамъро монад, ки резад ашки гарм 
Дар азои безабониҳо зи шарм. 

Гар ҷигарро мекунад аз сина дур, 
Ин ҳазар аз сӯхтан бошад қусур. 


Бо"ҳарорат офтоби ошикон 

Лек мебошад фарози каҳкашон. 
Меравад чоҳе паси абри сиёҳ, 
Мешавад дере зи чашми мо паноҳ. 
Гоҳ метобад карахту бефурӯғ. 
Мениҳад бар шонааш афлок гюғ. 
Мефитад вақте ба чанголи кусуф; 
Мекунад найдо ба арзи худ вуқуф, 
Мезанад гоҳе ба рӯяш руд об, 
Мешавад аз тарси тӯфон дар ҳиҷоб. 
Барф раксон чун фурӯ ояд сафед, 
Ашъаи хуршед бошад нопадид. 

Он чи бо сардидилӣ ноошност, 
Синаи ман буда ё.қалби шумост. 
Хомушӣ дар санг набвад бедилӣ, 
Бедилон буданд аз беҳосилӣ:»» ::. 
Дар дили санг оташе бошад ниҳон, 
К-он бисӯзад, гар ба кор афтад, ҷаҳон. 
Дар дили ҳар заррае ҷӯшад атум, 
Ақлро з-он мӯъҷиза раҳ гашта гум. 
Қалби ҳар санге бувад з-он шӯълабор, 
Санг-санги гетӣ бошад пуршарор. 
Хок набвад орзуе хуфтае:: 


Санг набвад оташе бинҳуфтае. 


Ханда набвад ин ки ман дорам ба лаб, 
Ҷони бар лабомада дорам аҷаб. 

Танг гардад ғунчасон дил дар барам, 
Лоҷарам чун гул гиребон медарам. 

Ё бувад ин заҳрханди хастагӣ, 

Ё ки рақси муждаи ворастагӣ. 

Ё рамузи гунг буданҳои ман, 

Ё муаммои тапиданҳои ман. 

Маъние ё аз забони бастаам, 

Ё далели табъи зору хастаам. 


““Аз зулоли шӯълаҳо хезад фиғон 
Чун фитад оташ ба чӯбу устухон, 
Зор нолад чун бисӯзад хору хас, 
Нашнавад шӯри заифон лек кас. 
Ной нолад низ гоҳи сӯхтан, 

Нола мебояд пайи афрӯхтан. 
Нолае аммо ба дилҳо коргар, 
Нолае ҷонсӯзу гарму пуршарар. 
Нолае оганда аз дарду даво, 

На чу зоғон нолае по дар ҳаво. 
Сӯзу созе то ба дил ҷӯшад умед, 
Бонгу шӯре то ки афзояд навид. 
Табъи соҳир он ки тӯфон мекунад, 
Шеър аз ҳар мавҷ фаврон мекунад, 
Гирад аз баҳре хушо шеъре ки авҷ, 


Ғарқ гардад чун гуҳар дар қалби мавҷ. 


Мушкиле эҳсосро осон кунад, 

Он чи шоир з-ӯ бихоҳад, он кунад. 
Шеър бошад, гар забон сӯзад зи дард, 
Гарм мебояд сухан зад, не ки сард. 
Он чунон, к-аз хомаи Мирзо ба сӯз 
Рехта бас нуктаҳои дилфурӯз. 
Гармии шамъе, ки ӯ афрӯхта, 

Тору пуди ошиқонро сӯхта. 

З-он ман он парсӯхта парвонаам. 
К-аз навои ҳамнаво девонаам, 

Ман гар ин ҷо нағмахонӣ кардаам, 
Сарфи машқи ҳамзабонӣ кардаам. 
Ҳамзабонӣ бо рафиқи ҳамзабон, 
Корвони гуфтугӯро ҳамзамон. 

З-он ба поёни паёми хештан 

Ин каромат аз ту хоҳам, табъи ман, 
Гӯ саломам шоири озодаро, 

Боз ҳам Мирзои Турсунзодаро. 

Йордан МИЛЕВ 
(Шоири Булгор) 


ШОИР 


Мисли ҳар инсони зинда 

Буд Турсунзода Мирзо - 
Дӯстам аз қуллаи Боми ҷаҳон. 
Шеър мепардохт ҳар бор, 
Шеърҳояш мисли булбул 
Болафшон роҳ меҷуст 

Дар дили фарзанди иисон. 


Ӯ дуторе менавохт, 

Ки ду торе дошт- 

Тори шодӣ, тори ғам. 

Он ду оҳанге, ки ҳастанд 

Дар Суруди аҳди мо чун зер, чун бам. 


Дидаам боре варо бисёр маҳзун 
Дар канори рӯди Урдун. 

Ӯ баман мегуфт: 

-Йордан, ма љидъфт 

Аз каломи хушку бешӯр 

Даҳр бемазҳаб бимонад, 

Баҳри шоир чист илҳом, 

Гар на дорад шӯри шайпур. 


Нуктаҳои дигарс ҳам 

Ёд дорам ман аз ӯ- 

Гуфта буд ӯ дар Душанбе 

Боре зери сояи ғарқи чанорон 
Як пиёла чой дар каф, 

Бо самимият, нигоҳи меҳрубон. 


Зиндааш дар ёд дорам он қадар, 
Ки намеояд маро имрӯз бовар 
Ҳам ба лавҳи рӯи мармар, 

Ҳам ба санги нимпайкар, 

Ки маро аз дур ҳоло мешиносад. 


Дар хаёлам шоири равшанзамир- 
Устоди шеър Турсунзода Мирзо 


Ҷовидон поянда бошад мисли Помир. 


і "Тарҷумаи Лоиқ 

Файз АҲМАДИ ФАЙЗ 
(Покистон) 


ххх 


Биё, ёрам, ки чашмам дар талаб баҳри тамошоят, 
Биё, ёрам, ки гӯшам ташналаб баҳри суханҳоят. 


Куҷо ҳастӣ, ки ҳар кӯе нишон аст аз кафи поят, 
Куҷо рафтӣ, ки гум шуд хуш садои омаданҳоят. 


Гумон дорад нигоҳам дар тавофи лолаву гулҳо, 
Ки шояд андар он бошад яке чун рӯи зебоят. 


Зи ту омӯхтам халқи ҷаҳонро ҳифзи ҷон кардан, 
Китоби дӯстиро дилнишин кардам ба имоят. 


Ба ёд овардаам як шеъри Бедил аз барои ту, 
Ҳамин як армуғон овардаам баҳри таманноят: 


«Нафас дар сина накҳатошёни хулди тавсифат, 
Нигаҳ дар дида шабнампарвари боғи тамошоят». 


Бориқ ШАФЕӢ 
(Шоири афғон) 


ххх 


Ба хотири даргузашти шоири сулҳу озодӣ 
Мирзо Турсунзода дар Тоҷикистон 


Бимирам, ки шамъе ба маҳфил бимирад, 
Чароғе ба хилватгаҳи дил бимирад. 


Бимирам, ки ҷӯёи роҳатгаҳи дил 
Ба гоҳе расидан ба манзил бимирад. 


Бимирам, ки донои роҳи муҳаббат 
Шиносои таййи мароҳил бимирад. 


Бимирам, ки занҷириёни ситамро 
Баҳамбарзани ин салосил бимирад. і 


Бимирам, ки ҷӯяндагони ҳунарро 
Баногоҳ устоди комил бимирад. 


Бимирам, ки монад сухан бе суханвар, 

Меҳин шоири фаҳлу фозил бимирад. 
жжхж 

Бимирам, ки ҷони ҳунар шуд зи дастам, 

Бимирам, ки ӯ мурду ман зинда ҳастам. 


На, ҳаргиз ҳунарманди доно намирад, 
Худованди осори зебо намирад: 


На, ҳаргиз беҳин раҳбари ҷони мардум, 
Ҳидоятгари насли фардо намирад. 


Гуҳар дар дили мавҷи дарё бипояд, 
Ҳунар дар муҳити ҳунарзо намирад. 


Ҷаҳони ҳунарро ба оғӯши ҳастӣ 
Ҳадафманди марди тавоно намирад. 


Бале, Мирзои суханвар намирад, 
Чун ӯ аз ҳунар кас чунин бар нагирад. 

Магар, Мирзооқо, надонам сутудан 
Чу ту гавҳари ҷон зи ҳастӣ рабудан. 


Вале дар ту доим ситоиш тавонам 
Ҷаҳонро ба шеър инчунин во намудан. 


Ҳамеша тавонам зи оҳанги шеърат 
«Садои дили Осиё»-ро шунудан. 


«Чароғи абад»-ро зи дастат гирифтан, 
Ба нураш раҳи орзуҳо кушудан. 


Зи кӯҳи Бадахшон ба кохи Кремлин 
Ба заҳмат расидан, ба роҳат ғунудан. 


Ба инсони дарбанду озодии ӯ 
Ба оини Ленин тааммул намудан. 


Сухан гуфтан аз «Шарқи озод» бо ту, 
Зи Ҳиндустон достонҳо сурудан. 


Ҳама нек донам, валекин надонам 
Ба марги ту бе доғи дил зинда будан. 


Туву баъд аз ин роҳати ҷовидонӣ, 
Ману дар ғамат дасти афсӯс судан. 


Ба ёдат ба хилватгғаҳи ҷон нишастам, 
Ба ҷонат дуруди фаровон фиристам. 


400 


Платон ВОРОИЬКО 
ВОХӮРИИ НАХУСТИН 


Нақш бандад солҳо дар ёди кас 
Дашти бепоёну фарёди ҷарас. 
Мирзо Турсунзода 


Дар мулки ту барф ҳам чӣ зебост, 
Пӯшида сафед дашту саҳрост. 
Рӯ-рӯи чунин гилеми пурбор 
Таййи раҳи манзил аст душвор. 
Рафтан ба Ҳисори бостонӣ 
Осон набувад ба корвоне. 
Дашту дараву гузаргаҳу роҳ 
Гардида сафед чун рухи Моҳ. 
Бояст нишаст, нест чора, 
Бинмуда ба барфҳо назора. 
Дар Шаҳринави азиз ин ҳол 
Рух дод маро дар аввали сол. 
Боре бишудам ман озими кӯҳ, 
Борид валек барфи анбӯҳ, 
Ночор ба чойхонаи роҳ 

Бурдем ба рӯз чанд шабро. 

Буд ҳамраҳам он шаби зимистон 
Устоди накӯи як дабистон. 
Шуд зуд пиёда давргардон, 
Дидем ба ҳам тамокую нон. 
Номи хуши он рафиқи номӣ 
Будӣ, ба хаёли ман, Киромӣ. 
Ду тори дутор то саҳаргоҳ 
Карданд маро ба хубӣ огоҳ 

Аз нағмаи булбулони кӯҳсор, 
Аз хониши обҳои ҷӯбор, 

Аз сози дили ҷавони ошиқ, 

Аз хандаи духтарони тоҷик... 

Во карда шарики ман китобе, 

Бо як ҳаяҷону изтиробе 

Бархонд аҷаб суруди маҳзун, 
Гуфто пас аз он ба меҳри афзун: 
«Дар рӯи ҳамин гилеми хона 
Мирзо бинавишт ин тарона. 
Оҳанги зафар бувад каломаш, 
«Байроқи зафар» бимонд номаш». 


Бар кӯҳ набаромадам муқаррар, 
Шодам, ки бишуд маро муяссар 
Дидори ту дидану Ҳисорат | 
Аз хониши марди ҳамдиёрат. 


“Тарҷумаи Бобо Ҳоҷӣ 


Анатолий ТАРАН 
(Украша) 


ВОДИИ ВАХШ 


Ба ёди Лауреати мукофоти ленинӣ 
Мирзо Турсунзода 
Ман волидайни худро гӯё ки боз дидам, 
Назми Тичинаро боз ин ҷо зи нав шунидам. 


Дидам ба ҳар канораш боғоти тозабунёд, 
Аз файзи дасти деҳқон гардида неъматобод. 


Ин водии дилоро пурсарватасту доро,” 
Ганҷинаи ниҳонаш гардида ошкоро... :...... 
Хондам гузаштаҳояш, таърихи он дароз аст, 
Худ Вахши бостонӣ ҳамчун китоби боз аст.” 


Аз ин китоб мардум байту тарона хонанд, 
Тақдири халқи худро хонанду нағз донанд. 


Дар ҳар саҳифаи он дарҷ аст софии дил, 
Сулҳу сафою ваҳдат, сидқу вафои комил. 


Боғи сухан шукуфта, ҳар гул ба бор ояд, 
Нерӯи аҳли заҳмат боби зафар кушояд. 


Чун мурғи табъи шоир бе ҳеҷ лаҳну овоз, 
Дар осмони водӣ дорад уқоб парвоз. 


Водӣ ба чашми мардум ҳамчун китоби боз аст, 
Мисли суруди Мирзо марғубу дилнавоз аст. 


Тарҷумаи Алӣ Бобоҷон 

ФОХИР 
БА МИРЗО ТУРСУНЗОДА 


Марҳабо аз он, ки ҷомаш аз адаб саршор шуд, 
Дурри маъниро бисуфту дафтари ашъор шуд. 


Нуктаҳои нағз андар гуфтаҳои дилкашаш, 
Чун чароғи маърифат тобандаи афкор шуд. 


Тухми донишро чунин пошид андар байни халк, 
Ҳар куҷоро бингарӣ чун гулшану гулзор шуд. 


Қиссаҳои Ҳинду Чину Осиёро чун суруд, 
Тӯҳфаҳои ранг-рангаш ҷилваи бозор шуд. 


Таҷриботе гирд кард аз розу асрори ҷаҳон, 
Инчунин дар мулки Шӯро марҷаъе ахбор шуд. 


Дар тарозуи сухансанҷӣ чунон дурҳо бирехт, 
К-ӯ ба назди мардуми доно кунун меъёр шуд. 


Кард бо неши қалам дилҳои аъдоро пареш, 
Дӯст аз вай шод гашту душман аз ӯ хор шуд. 


Пандҳо, андарзҳо, гуфторҳои дилнишин, . 
Шамъи маҳфилҳо шуду сарчашмаи анвор шуд. 


Соҳиби номи ленинӣ гар бишуд дар ин диёр, 
Муфтахир бо хидмати шоиставу бисёр шуд. 


Дар раҳи хидмат ба халқ аз кӯдакӣ кўшиш намуд, 
То кунун панҷоҳ сол аз умри вай исрор шуд. 


Бо муборакбоду шодиҳои пуршӯру шааф 
Халқҳо дар ҷашни вай омодаву тайёр шуд. 


Хизмати халқ аст чун ҷавшан ба рӯзи расму кор, 
Ҳар.ки ин ҷавшан бипӯшад, сарвару сардор шуд. 

Тошлӣ ҚУРБОНОВ 
(Шоири туркман) 


ДИЛИ ШОИР 
Ба Мирзо Турсунзода 

Чӣ дардомезу ҳузнангез 
Дафни зодаи инсон! 
Чӣ сон душвору вазнин аст 
Дафни шоири мумтоз! 
Аҷал рӯзе ба хоки тира инсонро кунад яксон. 
Канад ӯ риштаҳои умр бемиқрозу беовоз. 


Ба гӯш оҳиста-оҳиста 

Расад мусиқии мотам, 

Азодор аст гӯё 

Рӯз ҳам бо чеҳраи тира. 

Сари байроқҳои сурхро дидам ба ҳар сӯ хам, 
Равон пиру ҷавон хомӯш, табъи одамон хира. 


Чу сайёҳе, ки дам гирад 

Пас аз сайру саёҳатҳо, 

Ту оромидаӣ ҳоло, 

Аё фарзанди ҷони Шарқ. 

Вале шеъри ту бошад зиндаи ҷовид дар дунё, 
Фазои орзуҳоро мунаввар мекунад чун барк. 


Ҳама гул бар ту оварданд, 

Атрофат пур аз гул шуд, 

Чӣ андӯҳи бузурге! 

Мардумонро доғдил кардӣ! 

Ба ту имрӯз ҳар як пиру барно мекунад падруд, 
Ба қаъри асрҳо ту меравию барнамегардӣ. 


Дар ин ҳин ашки талхе 
Мешавад аз чашми кас ҷорӣ, 
Дар ин ҳин гӯиё ман ҳам 

Ба олам мекунам падруд. 

Назар меафканам бар рӯи оромат ба душворӣ, 
Ҳамесӯзам чу ҳезум, аз димоғам мебарояд дуд. 


Агар мардум «ба роҳи вопасин» гӯянд, 

Боке нест, 

Чаро ки дар ҷаҳони назм 

Шеърат роҳи нав бикшод. 

Маро фаҳмост: мақсуду муроди ворисонат чист, 
- Баранд осори ту мерос аз авлод бар авлод. 


Ана, боғи Лучоб- 

Ин соҳили дарёчаи сероб. 

Фарози теппакӯҳи пойтахт оромгоҳат шуд. 
Бимонад рӯҳи ту зинда, 

Бикун осуда акнун хоб! 

Вафову эътиқоди ҷовидон пушту паноҳат шуд. 


Мегӯед, эй азизон: 

«Нест дигар Мирзои мо!» 

Ба маҳфилҳои мо 

Бо шеъри худ ӯ ҳозиру нозир. 

Агарчи рӯзи дафнаш рехт оби дидаҳои мо, 
Бисӯзад ашкҳоро оташи меҳри дили шоир. 


Муҳаббат аз дили ӯ 

Рехт бар бунёди ашъораш, 

Талошу ҳиммати ӯ, 

Шӯҳраташро кард оламгир. 

Намирад то абад шаҳбозӣи фикру ҳусни гуфтораш, 
Баландии мақоми ӯ баланд аз қуллаи Помир! 


Тарҷумаи Алӣ Бобоҷон 

Мирсаид МИРШАКАР 


ххх 


Хабари мудҳише, ки дар назарам 
Гӯиё кӯҳу даштро ларзонд, 

Паҳн шуд дар фазо чу абри сиёҳ, 
Ки дили шоир аз тапидан монд, 


Он диле, ки дили ҷаҳоне буд. 
Шоири коммунисти мо Мирзо 
Гул парастиду чашмасоронаш, 
Сер асло нашуд тамоми умр 

Аз тамошои лолазоронаш, 
Дилхуш аз кишвари ҷавонӣ буд. 


Гоҳ аз зиндагонӣ назми баланд, 
Гоҳ аз назм зиндагонӣ сохт, 
Рӯдакивор дар диёри Шарқ 
Алами назми тозае афрохт, 
Сулҳро ёру пуштбоне буд. 


Ҷойгир аст дар дили халқаш 
Меҳри пурҷӯши ӯ, каломи ӯ, 
Мешавад сабт бар ҷаридаи даҳр 
Бо хати зар давоми номи ӯ, 
Зинда бо ишқи ҷовидонӣ буд! 


хжеХЖ 


Ҷаҳон хоб асту ман бедор имшаб, 
Парешоневу дилафгор имшаб. 
Рафиқи бачагиям ҷанг дорад, 

Ба теғи хунталаб 

Хунбор имшаб. 


Куҷоӣ эй саҳар? Домони шабро 
Ба нурат зудтар кӯтоҳ бинмой, 
Рафиқи меҳрубонамро хабар гир, 
Маро аз ҳоли ӯ огоҳ бинмой! 

“Хабар оварда аз фатҳи ҳаёташ, 

Маро аз қайди ғам бинмой озод, 
Рафиқонаш, ки он дар шарқу Карияи, 
Ба ҳоли ман ҳама 

Бинмой дилшод. 


Ба теғи марг меҷангад далерам, 
Дилаш маҷрӯҳ, дар дасташ сипар нест, 
Биё, эй субҳи уммедам, ба зудӣ, 
Бирав, эй шаб, маро тоқат дигар нест! 


ШОИР 
Ба Мирзо Турсунзода 
Шоир он кас, ки"ҳар ҳиҷои ӯ 
Заҳр дар коми душманон гардад, 


Нуктаҳои ҷаҳонкушои ӯ 
Шаҳд дар коми дӯстон гардад. 


Шоир он кас, ки дар шаби торик 
Шамъи роҳи муборизон бошад. 
Шӯҳрати халқи хеш афзуда, 
Мояи ифтихори он бошад. 


Дар дили оташи ҳаёту ишқ 
Он чиро дигарон надида буданд, 
Бинаду ёбаду ба даст орад. 


Бо суруди наву таронаи худ, 
Бо нигаҳҳои ошиқонаи худ 
Ба тилисми фалак шикаст орад! 


Писари кӯҳсори ман - Мирзо 
Чашму гӯшу забони халқ шудаст, 
З-ин сабаб ифтихори ман -- Мирзо 
Шоиру қаҳрамони халқ шудаст! 

Аминҷон ШУКӮҲӢ 


хжж 


«Ба яке чашм задан сӯҳбати ёр охир шуд, 
Рӯи гул сер надидем, баҳор охир шуд...» 


Тирамоҳ омаду зад бӯи хазонро ба димоғ, 
Боғро тантанаю авҷи барор охир шуд. 


Шоири номии даврон, ки зи олам бигзашт, 
Ба раҳи омаданаш дидаи чор охир шуд. 


Дасти гарму дили гармаш, ки зи кор афтоданд, 
Гулхани назм бишуд сарду шарор охир шуд. 


Дар сафи ғамзадагонаш Шарафу Аҳду Вафо, 
Пеши тобути вай имрӯз қатор охир шуд. 


Баҳри он боди сабое, ки ҷаҳонро мегашт, 
Соате таҳрикаву гашту гузор охир шуд. 


Киштии назм, ки аз бори сухан буд пурбор, 
Он қадар рафт, ки дар роҳ мадор охир шуд. 


Номи Мирзо чу маҳу меҳр бимонад ҷовид, 
Гарчи ҳамчу нафаси гарми баҳор охир шуд. 

Боқӣ РАҲИМЗОДА 
МИРЗОИ ЗАМОН 


Шоиро, аз сӯхтан дорӣ хабар, 
Пас макун аз оташи сӯзон ҳазар. 
М. Турсунзода 


Туӣ аз сарзамини офтобӣ 

Аз ин рӯ, дӯстам, пуробутобӣ. 

Аз ин рӯ бар сари ту офтоб аст, 
Дилат равшан зи нури Инқилоб аст. 
Ту дидӣ матлаи хуршеди заррин, 
Ту дидӣ матлаи хуршеди Ленин!” 
Аз ин рӯ дар вуҷудат сӯзу соз аст, 
Дилат аз тоби маънӣ дар гудоз аст. 
Ба ҳар ҷое: чи Мағрибу чи Машриқ, 
Бувад ҳамроҳи ту хуршеди тоҷик. 
Ба ҳам гар обу оташ менасозанд, 
Вале фӯлоду оҳан мегудозанд. 
Чунин дар синаи ту обу оташ 

Ба ҳам созанд чун ёрони беғаш, 

Ки шеърат оташину гарм ояд, 

Ба дилҳо гармию сӯзиш физояд. 

Ба дил ҷӯшу хурӯши тоза бахшад, 
Ба мардум рӯҳи беандоза бахшад. 
Ҳамеша рафъати маъно пазирад, 
Ҳамеша вусъати дунё пазирад. 
Равад дар баҳри дилҳо, мавҷ резад, 
Занад туғёну бо тӯфон ситезад. 

Зи худ ангезад эъҷози замонро, 

Ба рӯи каф бидорад осмонро. 
Занад бар маснади хуршед паҳлӯ, 
Дурахшад мисли моҳ аз тоқи мину. 
Ҳарорат офтоб аз сӯхтан ёфт, 
Фурӯғи талъат аз афрӯхтан ёфт. 
Аҷаб набвад, ки хуршеди ҷаҳонтоб 
Бувад аз оташи худ дар табу тоб. 


Ҷаҳонро то ба нури худ фурӯзад, 
Тамоми умр ӯ бояд бисӯзад... 
Аҷоиб қиссае дар ёд дорам, 

Ки бар хонанда чун тамсилаш орам. 
Агарчанде ба чашми худ надидам, 
Валекин аз хирадманде шунидам, 
Ки қақнус ном мурғе дар ҷаҳон буд, 
Баландовозаи ҳафт осмон буд, 
ІНабонгоҳон, ки дунё тор мешуд, 
Ба дӯши кӯҳ зулмат бор мешуд, 

Зи минқораш садоҳо мебаровард, 
Ба ҷисми мурдагон ҷон медаровард. 
Садояш дам ба дам дар авҷ мешуд, 
Фазо аз лаҳни ӯ пурмавҷ мешуд. 
Садоҳо мешуданд он сон ба ҳам ҷӯр, 


Ки мешуд дашту саҳроҳо пур аз шӯр. 


Садо бар авҷи аъло мебаромад, 

Ба ҷисмаш тоза ҷоне медаромад. 
Кушодӣ чун зи шавқи бехудӣ бол, 
Фаромӯшаш шудӣ рӯзу маҳу сол. 
Гирифта оташу месӯхт қақнус, 
Шабони тор меафрӯхт қақнус. 

Аз ӯ як мушти хокистар ҳамемонд, 
Ки бо ҳар зарра оҳангаш ҳамехонд. 
Зи ҳар шай мерасид овози қақнус, 


Ҷаҳон пур мешуд аз эъҷози қақнус... 


Саҳар ояд, насими шӯх хезад, 

Зи анфосаш ба ҳар ҷо мушк безад. 
Ба хокистар дамад ҷони дубора, 

Ки гӯӣ хезад аз ахтар шарора. 

Зи нав он мурғ болу пар кушояд, 
Зи нав мақбулу зеботар намояд, 
Шавад парвози ӯ бартар зи ҳар бор, 
Шавад аз лаҳни ӯ пур дашту кӯҳсор. 
Чу рӯҳи тоза сӯзу созаш орад, 

Ба мисли зиндагӣ мурдан надорад. 
Тамоми ҳарфу маъноҳои дилкаш, 
Тамоми сӯзу сози мурғи оташ, 

Тамоми ҳусни рӯи Тоҷикистон, 
Тамоми рангу бӯи Тоҷикистон, 
Тамоми гармии хуршеди тоҷик, 
Тамоми толеъу уммеди тоҷик 

Ба эҳсони ту пайванд аст, пайванд, 
Ҷаҳоне аз ту хурсанд аст, хурсанд. 
Ту, Мирзоҷон, мунодии амонӣ, 
Сазад гӯям, ки мирзои замонӣ. 
Сухан сарчашма гирад аз вуҷудат, 
Ҷаҳонро пур кун аз савту сурудат! 


ЕЕ 


Мирзои мо, Мирзои мо, 
Дар назми нав симои мо. 
Ҳаргиз набинӣ дарди по, 
Мирзои беҳамтои мо! 


Ҳар соли умрат дар шумор, 
Дар арсаи ин рӯзгор 

Карди ҷадал, то ки хазон 
Дигар наояд дар баҳор. 


Ҷои ароба шуд машин, 
Кӯшиш намудӣ баъд аз ин 
Гарки ғалат гуфтам, бубахш, 
Ҷангам макун, ҷони ширин. 


Қонеъ нагаштӣ баъд аз он, 
Гаштӣ Магелони замон, 
Бикшодӣ бо сеҳри қалам 
Ҳиндустони бостон. 


Ояд ба гӯш акнун садо 
Аз Африқо, аз Осиё, 
Пурсанд ин овози кӣ? 
Гӯем, ин Мирзои мо. 


Мирзои мо дамсози сулҳ, 
Ҳамрозу ҳамовози сулҳ, 
То сад давида меравад, 
Зеро ки ӯ сарбози сулҳ. 


Панҷоҳ шуд, сад зўр нест, 
Чун хонаи мо дур нест, 

Мирзо даро, садро бубин, 
Майлаш агар манзур нест. 


Албатта, ки Мирзо-ако 
Дар синни сад ҳам бо шумо 
Мо ишқбозӣ мекунем, 
Шарташ ҳамин, ки беасо. 


Мирзои мо, Мирзои мо, 
Мирзои дилдарёи мо! 
Дар роҳи сад бодо сиҳат 
Ҳам пои ту, ҳам пои мо! 


Мирзоакои зиндадил, 

Бар сад равӣ беқолу қил. 
Парво накун, эҷод кун, 

То сад ба бурдан мо кафил. 


ДӮСТАМ МИРЗО 


Дилам:хоҳад, ки андар солҳои неки оянда 
Ҷавобе бар садои вақт дода возеҳу бурро. 
Ба нав-нав халқҳову раъду барқу кӯҳи поянда 
Бихонӣ сатрҳои дилрабои хешро, Мирзо! 


Дилам хоҳад ҳамеша печутоби роҳи дуродур, 
Ки асло ҳам намедонад хамӯшиву фароғатро. 
Ба овози дили мо то абад бигзор бошад ҷӯр 
Тавоно қувваи парвози назми поки рӯҳафзо. 

Лоиқ ШЕРАЛӢ 


хжхж 


Диле дорӣ, ки дар ӯ Осиё гунҷад, 

Дар ӯ шӯру қиёми осиён гунҷад, 

Дар ӯ занҷирҳо бигсаста аз дасти ғуломон, 
Дар ӯ ишкелҳо бишкаста дар пои асирон, 
Дар ӯ вожун шуда зиндону маҳбасҳо, 

Аз ӯ берун шуда малъуну нокасҳо. 

Варо ишқ ошён хонда, 

Дар ӯ сулҳ ошён монда. 

Ба монанди парасту дар баҳорон. 

Дар ӯ рашку хусумат нест, 

Дар ӯ гарде хушунат нест, 

Дар ӯ аз ганҷҳои ҷовидона, 

Ба ҷуз ганҷи сухан, ганҷи муҳаббат нест, 
Хушоянд он қадар буда, 

Ки мӯҳтоҷи хушомад нест... 


Дар ӯ Варзоб меҷӯшад, 
Дар ӯ симоб меларзад, 
Дар ӯ Волга мисоли назби Ленин мезанад туғён, 
Дар ӯ Нил ҳамчу озодипарастон мекунад исён-- 
Ња медонам, ки маҷрои ҳама дарёст 
дарёи дили шоир, 
Ҷу медонам, ки дунёи ҳама савдост 
дунёи дили шоир, 
Намедонам чӣ ҷои нисбат аст, аммо 
Накӯ. донам, ки ҳар як шоири шӯрида 
бо ҳар қитъаи шеъраш 
ба ҳукми қитъаи дунёст, 
Ки то боқист, истиқлол мехоҳад. 
Накӯ донам, ки шоир восили ҳол асту истиқбол, 
Агар ҳар қитъа шеъраш бо забони ҳол фармояд, 
ки истиқбол мехоҳад. 


Ту дар ҳар ҳолат, эй устод, 
Бо ҳар қитъаи шеърат 
Кушодӣ роҳ бар ҳар қитъаи олам, 
Бубахшидӣ пайи беҳбудии дунё, 
пайи дилёбии одам 
сурудатро, вуҷудатро! 


Ту андар арзу тӯли умр 

Ба ҳам наздик кардӣ арзҳову тӯлҳоро, 
Ту бо дарёдилии хештан 

Гулзор кардӣ даштҳову чӯлҳоро. 


Кунун рӯди Қаротоғ аз миёни кӯҳсорон 
рӯ ба сӯи баҳрҳо ҷорист, 

Кунун ӯ ошно гашта ба уқёнусу дарёҳо. 
Варо дарёи назми ту, каломи ту, 
Варо иқдоми ту, роҳу мароми ту 
Ба дарёҳои олам роҳ бикшодаст, 
Ки бо ҳар қатрааш ҳар гаҳ, ки бо баҳре биомезад, 
Бигӯяд бо забони ту, 

ки ӯ аз Шарқи озод аст! 


ххх 


Дар қатори қуллаҳои Тоҷикистон, 

Дар қатори қуллаҳои сангу хок 

Қуллаи дигар ба гардун сар кашид- 
Қуллаи шеъри баланду рӯҳи пок. 

Қуллаи андар қатори сад ҳазорон қуллаҳо- 
Қуллаи устод Турсунзода аст. 


Баъд аз ин, эй дӯстон, 

Эй ҳама даъвогарони тахти шеъру достон, 
Дар баландӣ ошён мондан кам аст, 
Шеъри худро худ ба худ хондан кам аст. 

Гар шумо аз зоти ӯед, 
Гар шумо авлоди ӯед, 
Гар шумо аз шеъри ӯ рӯи ҷаҳонро дидаед, 
Ҳамчу набзи хештан набзи замон санҷидаед, 
Гар шумо дидед чун як одам олам мешавад, 
Оламеро мезанад бар олам, 

одам мешавад, 
Гар шумо дар рӯзи дафни ӯ сиришк афшондаед, 
Мисрае бар ёди ӯ аз достонаш хондасд, 
Беш аз ин, 
Гар шумо аз кӯҳсоред, 
Беш аз ин, 
Гар шумо аз ин замини номдоред, 
Бар шумо ай 
Дар баландиҳои кӯҳҳо ошён мондан кам аст, 
Ошёне дар баландии мақоми ӯ гузоред! 


Подир ШАНБЕЗОДА 
НОМИ НЕК 


Шоири номовари мо, Мирзои меҳрубон, 
Ком ширин шуд, кушодам то ба табрикат даҳон. 


То ба баҳри назм шуд ғаввоси фикрат ғӯтавар, 
Килки гавҳарзот бар аҳли Ватан шуд дурфишон. 


Накҳати гулҳои назмат дар риёзи маърифат 
Хубтар омад зи анбар бар димоғи дӯстон. 


Солҳо дар хидмати халқат кашидӣ ранҷҳо, 
Ганҷ бор овард нахли ранҷҳоят, бегумон. 


Хидматат танҳо на баҳри халқи мо равшан бувад, 
Балки бар заҳматкашони рӯи дунё ҳам аён. 


Баҳри истеҳкоми сулҳу дӯстии халқҳо 
Гоҳ дар Мисрию Балху гоҳ дар Ҳиндустон. 


Осиё бедор шуд гуфтию аз бедорияш 
Ларзаҳо афтод бар андоми хасмаш ногаҳон. 


Баҳри озодии мазлумон намудӣ борҳо 
Аз сари манбар нидоҳо бар алайҳи золимон. 


Паҳлавони сулҳ хонандат, надорам шубҳае, 
«Ҷони ширинат» гувоҳи ин ки хастӣ паҳлавон! 


Шастумин солонаат гӯям муборак боду боз 
Мухлисони шасти дигарро намоям замми он. 


Боз дар шасти навин хидмат намоӣ баҳри халқ, 
Муттасил бо номи нек, эй шоири ширинзабон! 


Ҳосили умри ҷавонмардони олам номи нек, 
То ҷаҳон боқист, боқӣ номи некат дар ҷаҳон! 

Ғаффор МИРЗО 
БА МУБОРИЗИ СУЛҲ 


Рӯзе, ки чу бахти хонаи ту 
Омад ба ҷаҳон ягонаи ту, 

Он дам хабар омадат ҳавоӣ, 
Бояд ба раҳи сафар бароӣ. 

Дар хориҷа бӯи дуди ҷанг аст, 
Дар хориҷа ҳоли сулҳ танг аст. 
Нодида ту тифли хештанро 
Рафтӣ, ки ризо кунӣ Ватанро. 


То маънии сулҳ бигзаронӣ 

Бар каллаи душмани амонӣ, 

То ин ки ба умри сулҳ моҳе 
Бистонӣ зи дасти ҷангхоҳе, 

Худ хуни ҷигар шудӣ дар он ҶО, 
Мӯ барфи саҳар шудӣ дар он ҶО. 


Чун зуъмии душманон шикастӣ, 
Бар хонаи хеш бозгаштӣ, 

Аввал сари гоҳвора рафтӣ, 

Бар умри ҳазорбора рафтӣ. 
Тифли ту туро намешиносад, 
Аз ту писари ту меҳаросад. 

Бо гиряи хандаовари худ 
Дастак зада сӯи модари худ, 
Бар ҷониби модараш гурезад, 
Сӯи ту макида меситезад, 

К-ин мардакаки сияҳ кӣ бошад, 
Ин чашм наканданаш чӣ бошад. 


Ногашта ҳанӯз сер аз рӯш, 
Ногашта ҳанӯз сер аз бӯш, 
Дар байни садои хандаи ӯ, 
Дар ғут-ғути ғамбарандаи ӯ 


«Ногоҳ зи дур рӯзи иде 

Боз оҳу фиғони нав шунидӣ. 
Бо он хабар омадат ҳавоӣ, 
Бояд ба раҳи сафар бароӣ. 

Дар хориҷа бӯи дуди ҷанг аст, 
Дар хориҷа ҳоли сулҳ танг аст. 
Бӯсида азизи хештанро, 

Рафтӣ, ки ризо кунӣ Ватанро... 


Сад бор ба сад диёр рафтӣ, 
Пурташвишу беқарор рафтӣ, 
Сад оташи ҷангро бикуштӣ, 
Бар хонаи хеш боз гаштӣ. 

Як умр будӣ, бародари ҷон, 
Дар хонаи худ дурӯза меҳмон. 


Имрӯз, муборизи амонӣ, 

Дар хонаи худ, ки меҳмонӣ, 

Чун модари кӯдакони шерат 
Садкора сарат канор гирад, 
Созад ба ҳама муҳаббати хеш 
Он мӯи сафеди ту навозиш. 
Бинвозаду тор-тор пӯяд, 

Дил гум зада бахтиёр гӯяд: 
-Мардак, писарат арӯсдор аст, 
Кайҳо ба дуот интизор аст,- 
Зинҳор ту, эй мубориз, аз ин 
Ҳайрон машаву сариштаат бин. 
Ҳайрон машаву магӯй: «Ї: пир, 
Он тифл кунун шудаст зангир?» 
Вақте ки ба Шарқу Ғарб будӣ, 
Дар минбари ҳарбу зарб будӣ, 
Монанди ҳазор тифли дигар 
Осуда дар ин диёри дилбар 
Фарзанди, ту нозанин ҷавон шуд, 
Дар пушту паноҳи ту калон шуд. 

Қутбӣ КИРОМ 
АВВАЛИН ДИДОР 
Ба ёди устод Мирзо Турсунзода 


Зарафшон ин саҳар сози дигар кард, 
Чу кӯдак майли оғӯши падар кард. 


Зи фарқи кӯҳҳо оинадорон 
Равон буданд поин чашмасорон. 


Сафедорони пиру солдида 
Ту гӯӣ сояи иқбол дида. 


Ба дӯши ҳамдигар сар мениҳоданд, 
Ба сӯи осмон пар мекушоданд. 


Хабар омад, ки Турсунзода ояд, 
Ба Фалғар шоири дилдода ояд. 


Ту гӯӣ кӯҳҳои сар ба гардун, 
Зи марги Рӯдакӣ пурдарду дилхун, 


Сар аз гирдоби худ боло кашиданд, 
Ғами дерина бар дарё кашиданд. 


Ҳанӯз андар дили ин кӯҳсорон 
Садои тири ноҳақ гирдгардон. 


Ҳамон тире, ки зад бар ҷони Туғрал, 
Ба ҷисму ҷони нофармони Туғрал. 


Диҳад акси садо аз ҳар забоне, 
Зи ҳар як сина, аз ҳар хонадоне, 


Ки ин мардум ҳанӯзам дар сипоҳанд, 
Сухандонро чу пайғамбар шиносанд. 


420 


Ба истиқболи он шаҳбози даврон, 
Ба истиқболи он марди сухандон 


Тамоми фалғарӣ шоир шуд он рӯз, 
Ба расми дилбарӣ нозир шуд он рӯз. 


... Сухан гуфтам зи Фалғар, маст гаштам, 


Зи нав бар қуллаҳо побаст гаштам. 


Чу чашми хеш бар олам кушодам, 


Ҳамин Фалғар рухи хуррам кушодам. 


Вуҷудамро чу санги хора кард ӯ, 
Забон дар комам оташпора кард ӯ. 


Сари ағёр бурдан ёд додам, 
Ба пои дӯст мурдан ёд додам. 


Чу аз оғӯши Фалғар сар кашидам, 
Ҷаҳонро ҳамчу зан дар бар кашидам. 


Саморо софу равшан дидам ин ҷо, 
Заминро мисли хирман дидам ин ҷо. 


Камозору қаноатпеша будан, 
Ба маҷнунбедҳо ҳамреша будан. 


Ба ҳар пасту баландӣ мард будан, 
Ба ҳар афтодае ҳамдард будан. 


Нишастан гушна, худро сер гуфтан, 
Бараҳна дар дами шамшер хуфтан. 


Гирифтам ёд аз мардони Фалғар, 
Зи мардони балогардони Фалғар... 


Ҳамин халқи ба кӯҳу ёла дилбанд, 
Зи омад-омади устод хурсанд. 

Яке мегуфт: ӯ марди қадим аст, 
Баробар бо чанорони азим аст. 


Яке мегуфт: рӯяш хол дорад, 
Нигоҳаш шӯхии атфол дорад. 


Ана, устод омад бо табассум, 
Миёни рӯди пуртуғёни мардум. 


Қадам мемонд ӯ бар хок маҳкам, 
Нигоҳи гарми ӯ бар дида марҳам. 


Мисоли фалғариҳо рӯкушода, 
Зи рӯди дил ба мардум ҷӯ кушода. 


Ба лутфу базлаю гуфтори ширин, 
Тароватбахшии ашъори ширин. 


Ба Фалғар Порижу Мадрид овард, 
Суруди тоза, файзи ид овард. 


Шукӯҳи эйфелӣ дар қомати ӯ, 
Баҳори Ҳинд андар сӯҳбати ӯ. 


Тамоми Ҳафтдарё аз нигоҳаш, 
Ҳама аҳроми Миср аз рӯи роҳаш 


Ба фалғарзодаҳо тақдим мешуд, 
Ҷаҳон дар ин гузар тақсим мешуд... 


Зане гумкардашӯ дар ҷанги мудҳиш, 
Зане нораста аз гирдоби ташвиш. 


-- Падарҷон, - гуфту чашмаш об бигрифт. 
Ду рӯяш партави маҳтоб бигрифт. 


Бигуфто: - Як писар дорам, падарҷон, 
Ки меҳраш дар ҷигар дорам, падарҷон. 

Калон шуд бепадар бечора кӯдак, 
Чу нахли пурсамар бечора кӯдак. 


Ҳамехоҳам, ки акнун рӯз бинад, 
Арӯсе дар бараш хушрӯз бинад. 


Сухан гӯед ҳар боре зи минбар, 
Зи номи беваҳои мулки Фалғар. 


Бисӯзад хонаи душман, бигӯед, 
Аз ӯ бадбахт марду зан, бигӯед. 


Ҳазорон навхатон, навхонагонро, 
Ба ҳусни зиндагӣ дилдодагонро 


Рабуду то абад аз мо ҷудо кард, 
Насиби наварӯсонро бало кард. 


Шумо чун ҳофизи сулҳу амонӣ, 
Шумо чун шоири рӯиҷаҳонӣ 


Намонедо, ки ҷанг аз нав занад рӯ, 
Ҳазорон духтарон монанд бешӯ... 


Зани пурмеҳнату бонанги Фалғар 
Зи таҳти ҷону дил мекард бовар, 


Ки то Мирзосту шеъри равонаш, 
Каломи шӯълаангезу забонаш, 


Дар ин дунё бимонад сулҳ ҷовид, 
Ҷаҳон то пур шавад аз ишқу уммед... 


Нигар, он марди сангинхӯю лоқайд, 
Ки набвад дар бисоташ ҷуз ду-се байт. 


Гузар кард аз сари дунёву молаш, 
Ки набвад пеши нокас ҳам ниҳолаш. 

Ба истиқболи Турсунзода бархост, 
Дари ҷону дилаш бикшода бархост. 


- Дар ин дунё агар шоир набошад, 
Башарро ғоибу ҳозир набошад. 


Аё устод, бар гӯши вазирон 
Ва ё бар ҳукм-овар муддаиён. 


Бигӯед, одамӣ -- ин гавҳари пок, 
Дар ин сайёраи пуробу пурхок. 


Чу олам зода мегардад зи модар,” 
Мисоли чашмаҳо пок аст азсар. 


Нашояд аз барои як хатое | 
Кашад одам фақат бори ҷафое. 


Маро як дӯсте боре гунаҳ кард, 
Якумрӣ рӯи худ гӯё сияҳ кард. 


Гуноҳаш он ки як гапношунавро, 
Дурӯя - тӯраи даврони навро 


Ба мушти обдоре «тарбият» кард, 
Барои дигаронаш офият кард. 


Вале чун мурғи дур аз обу дона, 
Бувад дар ин қаламрав ӯ ягона. 


Агар танбӯри худро ҷӯр созад, 
Ҳазорон синаро маъмур созад. 


Ҳаводори навояш пиру барно, 
Чаро бастан кунун пеши раҳашро? ^- 


- Чӣ ташвиш аст? Даврони ҳунарҳост, 
Ҳунарвар нури чашму тоҷи сарҳост! 


Шунида ҳарфи шоир марди бадфол. 
Мулоим шуд бирешимвор филҳол. 


Ба шоир чун ба пайғамбар нигаҳ кард, 
Аз ин дам тарки афкори сияҳ кард... 


Мане, ки дил будам аз пой то сар, 
Раги бисмил будам аз пой то сар 


Чу байти хому беранги ҳавоӣ 
Муаллақ мезадам андар фазое, 


Гуноҳи шому узри рӯз будам, 
Ба позанҷирҳо ҳамсӯз будам. 


Сухан дӯшизае буд дастнорас, 
Манаш як ошиқи нодору бекас. 


Намедонам зи рӯи меҳрубонӣ 
Ва ё аз рӯи қасди бадгумонӣ. 


Касе дуздида он «шеър»-и навэҷод, 
Зи ман пинҳон нишон дода ба устод. 


Бар он устод бодиққат назар кард, 
Маро аз оташи худ бохабар кард. 


Бигуфто: - Мард бояд буд дар ин раҳ, 
Ки гоҳе барқ бояд буд, гаҳе каҳ. 


Диламро з-ин сухан парвоз омад. 
Сари созу дами овоз омад... 


Манори Варз - он мероси аҷдод, 
Нишони сарфарозиҳо ба авлод. 


Ҷавонтар гашту болотар шуд имрӯз, 
Чу мо дар интизори марди фирӯз. 

Варо чун дид шоир, сар барафрохт, 
Чу кӯдакҳо ба ӯ меҳри дилаш бохт. 


Ду бурҷи мӯҳтамаш, ду бурҷи аъзам, 
Ситода рӯ ба рӯ ҳамчун ду олам. 


Яке афканда аз сар бори дунё, 
Яке дар банду басти кори дунё. 


Яке сад давру сад айём дида, 
Яке Порижу Риму Шом дида. 


Яке бар сар нами истора дорад, . 
Яке дар сина оташпора дорад. 


Яке афсурдаи давру замон аст, 
Яке парвардаи давру замон аст. 


Яке бас қиссаҳо оварда дар ҷанг, 
Яке бо душманони сулҳ дар ҷанг. 


Назар андохта сӯи манора, 
Бикард устод бар мардум ишора: 


-- Ба некӣ рафтагонро ёд кардан, 
Бувад чун хонае обод кардан. 


Ниёгон хешро боло гирифтанд, 
Ватан дар кӯҳу дар саҳро гирифтанд. 


Мисоли нардбон сӯи ситора, 
Бино карданд дар ҳар ҷо манора, 


Ки то мо ҳам баландиқбол бошем, 
Ба моҳу ахтарон ҳамбол бошем. 


Ҷавонмардию одамдӯстдорӣ, 
Сабурӣ, тоқат овардан ба хорӣ, 


Зи бахти дигарон дилшод будан, 
Зи эъҷози ҳунар обод будан, 


Ба доғи дигарон марҳам ниҳодан, 
Зи кам ҳам хештанро кам ниҳодан.. 


Ба шири модараш омад ба тоҷик, 
Ба бӯи кишвараш омад ба тоҷик. .. 


Агарчи борҳо ӯ гушна ҷондод,.. 


Вале дар пеши меҳмонсуфра бикшод.. 


Зи кӯҳҳо шуста дар рӯди Зарафшон, 
Ҳамебахшад.ба чӯлу бар биёбон. 


Дили тоҷик ҳам монанди дарё 
Ҷаҳонро карда пур аз чашми бино. 


Манори, Варз ҳам ҷӯшида чун мард, 
Ба шоир арзи ҳоли хештан кард: 


- Чу нури чашми модарҳои раҳпо, 
Чу оби чашмаю амвоҷи дарё. 


Асои Рӯдакии дардпарвар, 
Умеди Туғрали хушболу хушпар. 


Чу бурҷи ҳиммату эҳсони тоҷик, 
Чу қутби давлату виҷдони тоҷик. 


Ба подоши ҳама он оҳу фарёд, 
Шуморо, шоиро, қисмат ба мо дод. 


Шумо акнун чу овози дили мо, 
Ба парвозед андар рӯи дунё... 


Биёмад модари суғди сияҳпӯш, 
Ки умре чун Зарафшон мезанад ҷӯш: 

Ба ёди чор фарзанди шаҳидаш, 
Ба ёди чор бурҷи пурумедаш. 


Ки дар Маскову Берлин хуфта ҳоло, 
Санавбар медамад аз хоки онҳо. 


Варо чун модараш пиндошт шоир, 
Сараш бар китфи ӯ бигзошт шоир. 


Сарашро сила карда модари пир, 
Варо шодоб кард аз файзи тақдир. 


Ту гӯӣ хастагии роҳи бисёр, 
Ғубори қитъаҳои дуру пуркор 


Зи дӯшаш рехтӣ бар пои модар, 
Ба пеши дидаи раҳпои модар. 


Ҷу сар бардошт ӯ аз китфи модар, 
Сиришкаш карда буд чашмони ӯ тар. 


Тамоми Фалғару боғоту рӯдаш, 
Муаззам қуллаҳои хушнамудаш. 


Дар оби чашми шоир дида худро, 
Ба гардун мезадӣ нақши таманно. 


Ба шоир то нигоҳи меҳр пайваст, 
Хумори модари садсола бишкаст... 


Зи паҳлӯи манор, аз рӯи минбар 
Баногаҳ мавҷ зад он баҳри мармар. 


-- Осиё гӯяд сухан. Овози онро бишнавед, 
Мавҷи дарё, ғурриши баҳри дамонро бишнавед!.. 


Садои равшану зангӯладораш, 
Суруди нав, нукоти дилшикораш. 

Бидод акси садо аз қуллаи Дор, 
Тамоми Фалғар онро кард такрор. 


Зи шавқи шеъри шоир фалғариҳо 
Ба ҳам оина мегаштанд ин ҷо. 


«Сараш бар санг мезад рӯди кӯҳӣ, 
Ба домон чанг мезад рӯди кӯҳӣ». 


Ғами Ангола дар овози ӯ буд, 
Дили Бангола андар сози ӯ буд. 


Ту гӯӣ сангҳои осиёҳо 
Варо дар сар ҳамегардид танҳо. 


Зи тафти шеъри сӯзону равонаш, 
Шарорапошии теғи забонаш 


Кудурат дар диле буд ар, фано шуд, 
Хусумат ҷо ба ҷо ий дасту по шуд. 


Хиёнат - - охирин ар да номард 
Бирафт аз ин қаламрав чун дами сард. 


Раҳи кину адоват баста гардид, 
Забони ғайбатӣ бишкаста гардид. 


Ба мардум зӯри ҳиммат дода шоир, 
Сари меҳру муҳаббат дода шоир. 


Ҳамерафту ҳамеомехт бо мо, 
Чу дарё сар ба сар мерехт бо мо. 


Ба пояш қуллаҳо сар мениҳоданд, 
Ғами деринаро дар мекушоданд. 


Бирафт ӯ, ман зи дунболаш давидам, 
Варо андар баландиҳо бидидам... 

БА ЁДИ 
УСТОД МИРЗО ТУРСУНЗОДА 


Дӯстон, имшаб нағунҷад дар ҷаҳон озори ман, 
Мезанад оташ ба гардун оҳи оташбори ман. 
Лашкари ғам ҳамлавар омад ба сӯи кулбаам, 
Чун тараб то рафт аз сар дасти дилбардори ман. 


Баски ӯ умре сукунат дошт дар виҷдони ман, 

Як нафас бе ӯ набудӣ давраю даврони ман. 

-Бобӣ, Турсунзода, чун аст? Кай расад ӯ аз сафар?» 
Ман чӣ мегӯям, агар пурсанд фарзандони ман. 


Осиё бедортар шуд, ту чаро хуфтӣ, падар? 

З-ин алам аз баҳри чӣ бар мо намегуфтӣ, падар? 
Обаки Варзоб имшаб нола дигар мекунад, 

Ту магар кӯҳро ба оҳанги дилат суфтӣ, падар? 


Ними умри беҳтаринат рафта буд андар сафар, 
Халқ мегуфтию ҳар дам мешудӣ аз худ бадар. 
Ҳар сафар меомадӣ хандон ту бо ашъори-тар, 
Ин сафар! Набвад туро арзанда, эй имдодгар! 


Гард аз раҳ, гард, эй ҳар тори мӯят коммунист, 
Гӯӣ, моро маънии ин реҳлати бевақт чист? 
«Аз лаби рӯди Харангон то сари кӯҳи Ҳисор» 
Мекунад таъкид моро зист, бояд зист, зист! 

шулї 
Дӯстон дигар мегӯедам, ки Турсунзода нест, 
Он сипаҳсолори назм-он шоири дилдода нест, 
Ақли дунёро ба каф оварда бар мо дода нест, 
Ҳаст ӯ, бар қисмати мо мекунад як умр зист! 


"и 


Ашӯр САФАР 
ҲАРФИ СӮЗОН 


Дар кушодам, нестӣ дар ҷои хеш, 
Монд ҳарду поям аз рафтан ба пеш, 
Оҳ! - гуфтам ман ба як ҳоли пареш, 
Дил даруни синаам шуд реш-реш. 


Дар гулӯ печида монд афғони ман, 
Сӯхт ҷони бесару сомони ман! 


Ларз-ларзон ҷустамат, устоди ҷон, 
Дидаҳо пуробу беқудрат забон, 
Нестӣ дидам миёни дӯстон, 

Аз куҷо омад, бигӯ, боди хазон, 


Ки бубастӣ бармаҳал рахти сафар, 
Бо раҳе рафтӣ, ки пас н-оӣ дигар. 


Ман надонистам, ки худ кистам дигар, 
Бар куҷо рафтан надонистам дигар, 
Ҳам надонистам куҷо истам дигар, 
Ҳар қадар ки роҳ поистам дигар. 


Лек холӣ буд, холӣ ҷои ту, 
Дошт нола курсии танҳои ту. 


Ин ҷаҳон ғам гашту бар ман бор шуд, 
Чун ятимон ҳолам аз ғам зор шуд, 
Зиндагиям гӯй, нодаркор шуд, 

Ҳарфи сӯзон бар лабам такрор шуд: 


- Ҳай дареғу сад дареғи одамӣ, 
К-ояд он деру равад андар даме! 

ДОҒ 


Ҳарфи таскинро маёвар пеши ман, 
Пора гардад, мон, дили пурреши ман. 


Мон ки гиряд дидаи хунбори ман, 
Ҷӯ кашад, ҷӯе бари рухсори ман. 


Мон равад фарёди ман то осмон, 
Кар кунад бигзор, гӯши Каҳкашон. 


Бар сари ман буд дасташ силагар, 
Буд дасташ гӯиё дасти падар. 


Дасти меҳромези вай рафт аз сарам, 
Монд ислоҳаш ба шеъри дафтарам. 


Мон, ки сӯзам дар ғамаш имрӯз ман, 
Мон, ки бошам доимо дар сӯз ман. 


Доғи дил дигар нашӯяд ҳеҷ чиз, 
Рафт аз мо марди бар дилҳо азиз! 


СИТОРА 


Як ситора канда шуд дар осмон, 
Тез рафт аз ҷой чун тири камон, 
Монд нақшаш лаҳзае оташфишон, 
Ноаён шуд баъд аз чашми замин, 
Гӯй кам шуд як ситора бо ҳамин. 


Лек мегӯянд, вай ҷои дигар 

Аз сари нав боз меояд бадар, 

Боз монад дар самои шӯълавар, 
Мисли он, ки одами рўи замин 
Ҳасту мегардад ба ҳар сӯи замин. 

Чун ситора кандӣ, эй устоди мо, 
Монд бе ту сакта дар эҷоди мо, 
Рафтаӣ аз чашм, на аз ёди мо, 
Рафтаю андар дили мо шиштаӣ, 
Зиндаӣ худ, лек моро куштаӣ. 


САВОЛИ БЕҶАВОБ 


Дидаам дар зиндагӣ ғамҳо фузун, ҳасрат зиёд, 
Ҳар яке бо сӯзи худ ҳолост ҳам манро ба ёд: 
Пеши номардон фитода гоҳ, гаштам номурод, 
Ғам дигар, ҳасрат дигар, ин номуродиҳо дигар. 


Қабр кандам - хонаҳо дар хок баҳри мурдагон, 
Гушна мондам, ташна мондам, ман нагуфтам обу нон. 
Тоб овардан буд азбаски тақозои замон, 

Сабр дигар, тоб дигар, қудрати эҳё дигар. 


Сахт будам аз ҳама рӯзе, ки рафт аз сар падар, 
Дасту пои ман шикаста буд гӯӣ мухтасар, 
Рафтани ту аз дигар овард он рӯзам ба сар, 
Сӯз дигар, соз дигар, талхии дилҳо дигар. 


Менамоям пок ман аз чашми худ оҳиста об, 

Рӯй меорам ба одамҳову дунёи китоб, 

Ҳар куҷо ҷӯям кунун бар ин саволам ман ҷавоб: 
- Мисли ту оё шавад пайдо дигар дар мо дигар?! 


ОРЗУ 


Ҳеҷ кас мурдан накардаст орзу 
Аз қадим то даври мо, имрӯзи мо, 
Баъди ин ҳам ҳеҷ кас, бегуфтугӯ, 
Орзу мурдан насозад ҳеҷ гоҳ. 


Баски бад ё ин ки некӯ зиндагист, 
Аз ҳама ширин бувад аз баҳри кас. 
Балки он кас, ки ҳаме дар бандагист, 
Маргро зинҳор нанмояд ҳавас. 

Лек ман дорам кунун андар ҷаҳон 
Бар дили пурсӯзи худ ин орзӯ: 
Орзӯе, к-ӯстам пайванди ҷон, 
Орзӯе, ки бимирам ранги ту. 


ДАСТАИ ГУЛ 


Як даста гуле ба даст дорам, 
Бар омадани ту интизорам. 
Тайёра наомадаст ҳоло, 
Чашмам шуда чору беқарорам. 


Инак ба замин яке фаромад, 
Бар ҷои муайяни худ омад. 
Бикшода дараш бигашту аз он 
Мардум паси якдигар баромад. 


Аммо зи ту нестӣ нишоне, 
Сайёҳу мунодии амонӣ, 

Гул дар кафи ман ту гӯӣ бигрист, 
Бардошта шевану фиғоне. 


Роҳи сафарат магар дигар шуд, 
К-ин ҷо шудани ту дертар шуд?! 
Ё хоҳари мушфиқ Африқо боз 
Бо коре сари раҳат бадар шуд?! 


Ҳайронаму зораму низорам, ї, 
Бар пеши кӣ ман қадам гузорам?! 
Тайёра тамом гашт холӣ, 

Ман дастаи гул ба кӣ супорам?! 


ГИРЯ 


Дар мотами ту хурду калон зор гиристанд, 
Чун абри баҳорону азодор гиристанд, 


Бе гиря набуд чашму диле, чеҳрае зинҳор, 
Ёрон чӣ, ки аз баҳри ту ағёр гиристанд. 


Аз гиряи мардум шуда сел оби Душанбе, 
Бас талх зи мағзи дили абгор гиристанд. 


Аз силсилаи кӯҳи Ҳисор омада овоз, 
- Сангон бари ҷар, дар лаби ҳар ғор гиристанд. 


Дар чашуи касе гиря дигар боқӣ намондӣ, 
Чун се шабу се рӯзу дигар бор гиристанд. 


Кӣ гиря кунад баъди ту аз баҳри ману вай? 
- Такрор нагардад, ки ба такрор гиристанд. 


МИРЗО ГУЗАШТ 


Шоири маҳбуб аз дунё гузашт, 

Якта омад, якта буд, якто гузашт. 
Кори сад кас карду дар худ монд дар, 
Дар дили мо монд ҳасратҳо, гузашт. 


Рӯзи мо мушкил набуд ҳаргиз чунин, 
Сӯзи мо бар дил набуд ҳаргиз чунин, 
Бохабар буд ӯ зи дарду сӯзи мо, 
Аз миён дардошнои мо гузашт. 


Нахли умраш дод як олам самар, 
Буд килкаш гӯиё аз найшакар, 
Буд шоир минбару виҷдони мо, 
Ҳар нафас бо ӯ хушу зебо гузашт. 

Корвони мотами мо шуд равон, 

Кӯчаҳо гаштанд пур аз одамон, 

Ҳар яке мегуфт аз ғам сӯхта: 

«Мекафӣ, эй дил, бикаф, Мирзо, гузашт!» 


Даргузашту пуштае маъво гирифт, 
Пушта бо вай давлати дунё гирифт. 
Рафтанаш ҳам гӯшае обод кард, - 
Гашт боғе, к-аз бараш дарё гузашт. 
соли 1977 


ГУЛНАЗАР 
ҚУЛЛАИ ТУРСУНЗОДА 


Тоҷикистон гар ба паҳно интизори имтиёз аст, 
Дар бапандӣ бениёз аст. 

Ҷумла хокаш қуллазор аст, 

Қуллаҳои бовиқор аст. 


Қуллаҳои кӯҳсораш пояи хуршеди тобон аст, 
Қуллаҳои фитраташ равшангари дунёи инсон аст, 


Қуллаҳои кӯҳсораш имтиҳонгоҳи ҷавонист, 
Қуллаҳои фитраташ омӯзгори зиндагонист. 


Тоҷикистон қуллазор аст, 
Қуллаҳои кӯҳи ӯ таслими инсон аст, 
Қуллаҳои фитрати ӯ дастнорас дар ҷаҳон аст! 


ВАТАН ГУФТАМ 


Чу дарё зарфишон шуд мисраи ман, то ватан гуфтам, 
Дилам бишкуфт монанди баҳорон, бо ватан гуфтам. 


Ватан ёбад таҷассум дар дили ҳар зарра чун хуршед, 
Ба гӯши санги кӯҳу лолаи саҳро ватан гуфтам. 


Ба роҳи Каъба аҷдодон худо гуфта, худо ҷустанд, 
Вале ман дар ҳама баҳру бари дунё ватан гуфтам. 


Намонд армону тиморам, ки бо дарди ватан ҳастам, 
Бишуд ҳар мушкилам осон, ки ман ҳар ҷо ватан гуфтам. 


Магар он лайлатулқадри сухан дар коми ман омад, 
Ки тилло мешавад ҳар нуқтаи ман, то ватан гуфтам?! 

Маро мурғи самандар кард меҳру эътиқоди ман, 
Ки аз хокистари худ мешавам пайдо, ватан гуфтам. 


Зи роҳи чашмасорон рафтаму дарё насибам шуд, 
Ба монанди ватан ҷовидаму барпо, ватан гуфтам. 


БАҲОР 


Лолаву пӯдина рӯид аз буни санги Ҳисор, 

Чашми худ бикшову бингар ҳусни сабзи навбаҳор. 
Ҳар ниҳоле ҳамчу шеъри ту гулафшонӣ кунад, 
Шеъри ту сабз аст дар хоки барӯманди диёр. 


Абри найсон чун паёми навбаҳорон мерасад, 
Муждаи дидор бар чашминтизорон мерасад. 
Ташнагӣ бишкан ба шеъри обдоре ин саҳар, 

Ин саҳар дар базми гулҳо шеъри борон мерасад. 


Меравад рӯди Душанбе ҳамчу тифли беқарор, 
Пайки наврӯзӣ биёрад то ба шаҳри интизор. 
Муждагонӣ деҳ варо бо хушдилӣ шеъри таре, 
Мисли ту дигар кӣ бошад ошиқи рӯи баҳор? 


Мурғи кӯчӣ ояд имрӯз аз раҳи бегонааш, 
Боз дар гулбоғи шеъри ту бимонад лонааш, 
То зи ҳар як мисрае, гӯё зи ҳар як шохае, 
Бар сари ошиқ бирезад чаҳ-чаҳи мастонааш. 


Бо нигоҳат кун сила ту кӯҳҳоро аз дигар, 

Бо сухан ҳар зарраи санги варо кун мушти зар, 
Кӯҳи моро ту ба рӯҳи худ баландӣ додаӣ, 
Кӯҳи моро ту ба олам кардаӣ бологузар. 


Дар сари қабри ту гиряд аз ҷудоиҳо баҳор, 

Нола хезад аз дили хомӯши ҳар санги Ҳисор. 

Ман чӣ гӯям, ки ту худ боре ба ҳасрат гуфтаӣ: 
«Чашми ман хоҳад, ки бинад навбаҳорон бешумор». 

“КӮЧАИ ШОИР 


Дар шаҳри Буйноқи Доғистон кӯчае 
ба номи устод Мирзо Турсунзода аст. 


Роҳи“шоир дар замин кӯтоҳ нест, 
Сатрҳои ӯ давомироҳи ӯст. 
Меравад манзил ба манзил дарди ӯ, 
Қарнҳову қитъаҳо огоҳи ӯст. 


Ҳар куҷое шеъри ӯ гардад баланд, 
Сангҳову сабзаҳо бо номи ӯст, 
Ғунчаҳо доранд бӯи матлабаш, 
Нағмаҳои чашмаҳо пайғоми ӯст. 


Баъд. азин дар кохи Ғамзат то абад 
Кӯчае.чун Каҳкашон тобандааст. 
Дар паноҳи сарвҳои сабзпӯш 
Осиёву Африқо пояндааст. 


Баъд аз ин пеш аз тулӯи офтоб 

Бо ароба бигзарад з-ин раҳ Ҳасан, 
Аз тарона пур шавад ҳар гӯшае, 
Аз садоқат гул кунад рӯи Ватан. 


Баъд аз ин ҳарфу ҳиҷои Рӯдакӣ 

Аз навои оби ҷӯ ояд ба гӯш, 

Бо танини шеъри Ҳофиз ҳар саҳар 
Мавҷи пуршӯри Хазар созад хурӯш. 


Баъд аз ин як пора хоки тоҷикон 
Ҷовидон пайванди Доғистон бувад, 
Баъд аз ин ҳар.пушта Помир асту бас, 
Баъд аз ин ҳар рӯд Зарафшон бувад! 


Ёди Турсунзода орад баъд аз ин 
Ошиқони шеъри ӯро сӯи ӯ. 
Ташнаи дидор меояд Расул , 

То бигӯяд дарди дил дар кӯи ӯ... 


Расул Ғамзатов - шоири бузурги авар, дӯсти устод Мирзо Турсунзода. 

ЁДИ УСТОД ТУРСУНЗОДА 


Лолаву пӯдина рӯид аз буни санги Ҳисор, 

Чашми худ бикшову бингар чашмаи ҳусни баҳор. 
Ҳар ниҳоле ҳамчу шеъри ту гулафшонӣ кунад, 
Шеъри ту сабз аст дар хоки барӯманди диёр. 


Абри найсон чун паёми навбаҳорон мерасад, 
Муждаи дидор баҳри чашмадорон мерасад. 
Ташнагӣ бишкан ба шеъри обдоре ин саҳар, 

Ин саҳар дар базми гулҳо шеъри борон мерасад. 


Медавад руди Душанбе ҳамчу тифли бекарор, 
Пайки Наврӯзӣ биёрад то ба шаҳри интизор. 
Муждагонӣ деҳ варо ту мисраи шоҳонае, 
Мисли ту дигар кӣ бошад ошиқи рӯи баҳор! 


Мурғи кӯчӣ боз ояд ин саҳар бар лонааш, 
Ҳамчу порина ба боғи шеъри худ деҳ хонааш. 
То зи ҳар як мисрае, гӯё зи ҳар як шохае 

Бар сари ошиқ бирезад чаҳ-чаҳи мастонааш. 


Бо нигоҳат сила кун ту кӯҳҳоро аз дигар, 

Бо сухан ҳар зарраи санги варо кун мушти зар. 
Кӯҳи моро ту ба рӯҳи худ баландӣ додаӣ, 
Кӯҳи моро ту ба олам кардаӣ бологузар. 


Дар сари қабри ту гиряд аз ҷудоиҳо баҳор, 

Нола хезад аз дили ҳар санги хомӯши Ҳисор. 

Маи чӣ гӯям, ки ту худ боре ба ҳасрат гуфтаӣ: 
«Чашми ман хоҳад, ки бинад навбаҳорон бешумор!» 

Ҳақназар ҒОИЬ 
ТАСАЛЛО 


Дастаи гул бахшат овардам, ки шояд бӯи гул 
Ҷони роҳии туро, устод, медорад зи роҳ. 

Ҷони ширин дастаи гулро бибӯиду бирафт, 
«Марди раҳро, гуфт, пасгардист ин ҳоли табоҳ, 
Ҷовидонро ҷовидон бошад паноҳ». 


Ашк резондам, ки ашкам бӯи умри тоза дошт, 
Кош гуфтам, кош ашкам ҷон шавад устодро. 
(Кош, гуфтам, ашки ман бахшад равон устодро) 
Ашки ман фарёд гашт, 

он гуна фарёде, ки он 
Дар гулӯям дошт роҳи шевану фарёдро. 
Ман садое аз диёри ҷовидон бишнидаам, 
«Ҷовидон мӯҳтоҷ набвад ёриію имдодро...» 
Хостам бар рӯ кашам, ханҷол, ханҷоле ба ҷон, 
Пур кунам, рӯи ҷаҳонро бо фиғону бо фиғон. 
Бо умеде, ки зи дигар шояд ӯ ояд ба гап, 
Бори дигар чашмаи шеър ояд аз табъи равон. 
Лек овози шинос омад ба гӯши ман зи ғайб: 
Оҳро аз банди дил озод кардам, 
Талх сӯи ҷовидон фарёд кардам: 
«Ҷовидон, эй ҷовидон, эй ҷовидон, 
Мон ки як бори дигар 
Устодам боз дорад чашм бар рӯи ҷаҳон!» 
Гуфт: «Донад ҳар касе, к-озода аст, 
Ҷовидонро чашми бино ҷовидон бикшодааст». 

Тилло ПӮЛОДӢ 
МУБОРИЗИ СУЛҲ 


Шоири бомаҳорати тоҷик 
Лоиқи ифтихори даврон шуд. 
Савтҳои мубораку табрик 
Боиси шодии рафиқон шуд. 


Шеърҳои ту чун кабӯтари сулҳ 
Гаҳ ба Мисру гоҳе ба Ҳинд раванд. 
Номаи дӯст зи минбари сулҳ 
Ҷониби дӯстони сулҳ баранд. 


Бо қалам хизмати Ватан дорӣ, 
Халқи меҳнаткаш аз ту миннатдор. 
Қадри шаккаршикан сухан дорӣ, 
Боғи ашъори ту ҳамеша баҳор. 


Қитъае ҳаст дар «Баҳористон» 
Дар замини куҳан дар анҷумане, 
Дар ҳақи хизмати бани инсон, 
Гуфт Ҷомии хушсухан сухане: 


«Эй ки пурсӣ, ки беҳтарин кас кист? 
Гӯям аз қавли беҳтарини касон: 
Беҳтарин кас касе бувад, ки зи халқ 
Беш бошад ба халқ нафърасон». 


Мастони ШЕРАЛӢ 


ҚИССАИ ХЕШРО ДАВОМ КУНАД 


Фикри шӯҳрат набуд дар дили ӯ, 
Фикри ӯ дар замири шӯҳрат буд, 
Чашми миллат варо ҳамедидӣ, 
Чашми ӯ боз сӯи миллат буд. 


Аз сари сарбаланд кӯҳи Ҳисор, 
ЧҶашмҳояш назора мекарданд, 
Ҳалқаҳои гусастаро дида, 
Синааш пурситора мекарданд. 


Чӣ кунад, 

бо кадом роҳу суол 
Рӯдҳоро ба ҳам биёмезад, 
Аз дили тангно бароварда, 
Дар дили баҳри бекарон резад! 


Бо чунин рой васфи тоза ҳаёт 
З-аввалин рӯз шуд шиори ӯ, 
Қалами шоирӣ ба кор омад, 
Ҳамчу сарбоз дар канори ӯ! 


Аввалин ҳарфҳо, ки аз дили ӯ 
Мебаромад чу офтоби баҳор, 
Ҳар гияҳро нумӯи нав медод 
Аз канори қаторкӯҳи Ҳисор. 


Аввалин ҳарфҳо зи олами нав 
Ба ҳама гӯша муждабар буданд, 
Дар замин офтоб меҷустанд, 
Дар само толиби қамар буданд. 

Васфи давлат, таронаи миллат 
Шоҳбайти ҳама сурудаш шуд, 
Ғаму шодии халқҳои ҷаҳон 
Ҷамъ ҳар рӯз дар вуҷудаш шуд. 


Аз бузургӣ дилаш ҷаҳоне шуд, 
Андар ӯ баҳру бар ба ҳам омад, 
Бо ғами халқҳо бишуд сайёҳ, 
Бар диёри азиз кам омад. 


Қисса шуд, қисса шуд ҳаёти ӯ, 
Мисли шеъраш ҳама ҷаҳон бигрифт. 
Ҳамчу кайҳоннавард шӯҳрати ӯ 

Ин замон роҳи осмон бигрифт. 


Қисса шуд умрашу ҳамехоҳам, 
Қиссаи хешро давом кунад, 

Боз бо ёди шеъру халқи ҷаҳон 
«Хоби шабҳои хуш ҳаром кунад!». 

Убайд РАҶАБ 


Рафт ӯ, 

Хоксори хоксорон, 

Меҳрубони меҳрубонон, 
Дӯстдори дӯстдорон, 

Қадрдони кадрдонон, 
Пуштбони мулки шеъру достон, 
Рафт чун барқи баҳорон. 


Ахтаре аз Каҳкашонҳо канда шуд, 
Ашки мо аз дидаи мо канда шуд. 
Чашма шуд чашмони гирён. 

Нури чашми як ҷаҳон рафт,. 

Об шуд дилҳои бирён, 

Бо сиришк аз дидаи дарёдилон рафт. 


Рафт ӯ, 

Дасти пири чорагар- 
Дасти падар, 

Дасти таҳрир, 

Дасти тадбир, 

Дасти ғамхори сари мо, 
Дур шуд, дур аз бари мо. 


Ҳар сари шӯрида хам шуд, 
Ҳар қади боло дуто шуд. 
Кохи дилро шаҳсутун буд, 
Кохи дил бемуттако шуд. 


Дидаи мо дида андар дидаи ӯ” 
Айнию Лоҳутиро, 

Оташи чашмони Бобоҷон Ғафўр 
Тофт аз чашмони ӯ дар чашми мо. 
Рафт ӯ, 

Рафтанд бо ӯ 

Он ҳама мардони некӯ. 

Ҳарфи миллат дар забонаш 

Рафт ӯ, 

Нуқтае номонда бар ҳарфи баёнаш 
Рафт ӯ, 

Оҳ, сангин аст бурдан- 

Бори доғаш:!... 

Рӯи дунё дида буд ӯ. 

Баъд аз ин 


Аз рӯи дунё мекунам умре суроғаш... 


Рафт ӯ, 

Аз забони оби вибвоб, 

К-аз дари кошонаам дорад гузар, 
Аз забони он насиме, 

ки зи боғам: р Ур 
Атрафшон меравад шому саҳар, 
Аз лабони баргҳои шохсорон 
В-аз забони сабзаҳои баъди борон 
Мерасад ҳар дам ба гӯшам 
Шеърҳои дилбари ӯ, 

Менавозад ақлу ҳушам 

Байти мавзуну тари ӯ. 

Рафт ӯ, 

Дар дили гарми Ҳисори шодмон, 
Дар баландӣ, 

Чун уқобе 

Монд зебо ошён. 

Рафт ӯ... 

Шеър монду 

Меҳр монду 

Қисса монду 

Достон. 


Сайидалӣ МАЪМУР 
БУЗУРГӢ 


Кӯҳнавардон дар яке аз қуллаҳои 
кӯҳи Помир чор сатр шеъри устод 
Мирзо Турсунзодаро сабт намудаанд. 


Кӯҳи Помир надорад ба баландӣ ҳамто, 
З-ин сабаб халқ варо Боми Ҷаҳон меномад. 
Шеъри шоир, ки бишуд вирди забонҳо, ӯро 
Ба худ устод ҳама пиру ҷавон меномад. 

Кӯҳ бо қуллаи худ рӯи ҷаҳон менозад, 
Сарбаланд аст, ки маъвои уқобон гаштаст. 
Шоир аз назми баландаш битавон фахр кунад, 
Ки ҳама ҷо ба дилу синаи инсон гаштаст. 
Чашма, ки мешавад аз синаи кӯҳҳо ҷорӣ, 
Ҳамчу шеърест, ки аз синаи шоир хезад. 
Кӯҳ агар бо дили худ лаъл фаровон дорад, 
Шоир аз баҳри дилаш гавҳару марҷон резад. 
Бурдборӣ агар имрӯз ба кӯҳ бунёд аст, 
Хоксорӣ зи бузургӣ сифати устод аст. 


УСТОД 


Чун хабар омад, ки Турсунзода аз дунё гузашт, 
Аз миёни соҳили шеъру сухан дарё гузашт. 
Паст шуд Боми Ҷаҳон он лаҳза дар пеши назар, 
Як ҷаҳон дарду алам аз синаҳои мо гузашт. 


Рӯди Варзоб аз ҷудоӣ тоб мезад то саҳар, 
Навҳаи ҷонсӯзи дарё рӯи олам мегирифт. 

Бо сукути қуллаҳои саркашаш кӯҳи Ҳисор 
Дар фироқи шоири дилдода мотам мегирифтл. 


Тирамаҳ бо файзбориву шукӯҳи бемисол 
Рангзардӣ дошт, гарчи ифтихоре менамуд, 
Баргҳо афтода аз шохи дарахтон зери по, 
Боғ гӯё бо сари хам сӯгворӣ менамуд. 

«Ошён гар мегузорӣ, дар баландиҳо гузор», 
Ҳамчу Турсунзода, к-ӯ дар қалбҳо кард ошён. 
Нахлҳои наврасе будему Ӯ сарсабз кард, 
Меваҳо гиранд акнун аз дарахтон одамон. 


Рӯзҳо шуд, боғбони хешро гум кардаем, 
Лутфу эҳсони зиёдаш кай равад аз ёди мо! 
Роҳ мепӯем бо уммед бар боғи Лучоб 

Бо хаёле, ки барояд боғбон - устоди мо. 


ТАРОНАИ ВАРЗОБ 


Бар гӯш чун таронаи Варзоб мерасад, 
Чун шеърҳои пухтаву-ҷаззоб мерасад, 
Бар ёдам он суханвари бехоб мерасад. 


Дар Чорбед хонаи ӯ буд назди рӯд, 
Шабҳо нишаста-шоири дил шеър месуруд, 
Он хонаи муқаддаси ҳар ташнашеър буд. 


Дар назди хона чашмаи шаффоф менамуд, 
Он чашма ҳамчу чашмаи шеъраш равона буд, 
Мерехт оби поку зулолаш ба ҳалқи руд. 


Дар назди хона буд басе нахли борвар, 
Ҳамчун дарахти шеър намудор дар назар, 
Буд андалеб дар сари ҳар шоха нағмагар. 


Имрӯз нест хонаву нахлеву чашмасор, 
Аз Чорбед мерасад оҳанги рӯдбор, 
Такрор мекунад ғазалу шеъри ёдгор. 


ДАР СОҲИЛИ ҚАРОТОҒ 


Имрӯз ман нишаста 
Дар соҳили Қаротоғ. 
Дар ҷӯш рӯди кӯҳӣ 
Ҳамчун дили Қаротоғ. 


Дарё равонаву ман 
Дорам варо тамошо. 
Ҳар қатра медурахшад 
Чун резаҳои тилло. 


Имрӯз агар бароям 
Дарё таронахон аст, 
Дарёи шеъри Мирзо 

Аз қалби ман равон аст. 


Ман бо навои дарё 
Хонда суруди шоир. 
Бар рӯд мерасонам 
Гӯё дуруди шоир. 


Бишнида рӯди кӯҳӣ 
Аз ман паёми Мирзо, 
Аз нав хурӯш бинмуд 
Бо шеъру номи Мирзо. 


Дар ҷустуҷӯи шоир 
Дарё шитоб мекард. 
Боло шуда садояш 
Ӯро хитоб мекард. 


Чун шоираш намеёфт 
Мешуд зи нав парешон. 
Сарро ба санг мезад, 
Мекард шӯру афғон. 


Бархостам мушавваш 

Аз соҳили Қаротоғ. 

Аз дурие ба гӯшам 

Омад суруди «Ман доғ»... 


449 


450 


Бозор СОБИР 


хжх 


Ҳар гаҳе бо орзуи шеър бардорам қалам, 

Дар хаёлам рӯи Турсунзода гардон мешавад. 
Ҳам қаламро, ҳам маро хомӯш гирён мекупад, 
Ашки ман, ашки ятими шеър, борон мешавад. 


Ҳамчу номи шоирии Тоҷикистони азиз, 

Номи ӯро дӯш дар гаҳвора аз бар кардаем. 
Бар лаби мо шеъри ӯ дар кӯдакӣ омад ҳанӯз, 
Шеъри ӯро нўши ҷон бо шири модар кардаем. 


Хандаи тифлонаи ӯро ба ёд орам агар, 
Хандаи тифлонае аз тифлӣ меояд ба ёд 
Кӯдакиюю навҷавонӣ монда буд дар ӯ ҳанӯз, 
Ошиқию ишқи модарзоди ӯ поянда бод! 


Боғшаҳри мо, ки бӯи наварӯсон мекунад, 
Бӯи ёрон, бӯи оғӯши азизон мекунад, 

Гар чу боғе меваи шодобу ширин додааст,- 
Бӯсаҳои ошиқону шеъри Турсунзода аст. 


Халқ бар шеъри тару бар гармии дидори ӯ 
Чун бар иқлими ватан бисёр одат карда буд. 
Ҳар куҷое буд Турсунзода Мирзо, халқ буд, 
Ҳар куҷое халқ буд, Мирзои Турсунзода буд. 


Дар канори оби рӯи шоири ғамхори худ, 

Пеши қадру қимати он марди мардумошно, 

Ҳар ками тақдири худро кам намепиндошт халқ, 
Ҳар ғами дилгири худро ғам намегуфтем мо. 


Гарчи умре пой берун дошт аз маъвои хеш, 
Бо ҷаҳонгардӣ агарчи дар ҷаҳон машҳур буд, 
Ҷои ӯро дар ватан холӣ намедидем мо, 

Ӯ на чун собиқа, чун оянда аз мо дур буд. 


Боз ҳам ӯ рафт, ҷояш ин сафар озод монд, 

Аз сафарҳои пасинаш ин сафар дар ёд монд. 
Ин сафар наздик буд, раҳ то лаби Варзоб буд, 
Лек чун Варзоб дар чашмони мардум об буд... 


Баъд аз ин дар орзуи шеър бардорам қалам, 
Дар хаёлам рӯи Турсунзода гардон мешавад. 
Ҳам қаламро, ҳам маро хомӯш гирён мекупад, 
Ашки ман, ашки ятими шеър, борон мешавад. 


Он ки мепурсад маро он шоири мумтоз ку? 
То ҷавобашро бигардонам, маро овоз ку? 
Ман намегӯям, ки ӯ аз дори дунё рафтааст, 
Ҷои ӯ дар дида буд, акнун ба дилҳо рафтааст. 


НАҒМАҲОИ ДИЁР 
Барои Мирзо Турсунзода 


Беҳтарин ними умри ман бигзашт 
Дар ҷаҳонгардиҳо барои ҷаҳон, 
Сайри бисёр баҳру бар кардам, 
Бо ғаму дарду шодиҳои ҷаҳон. 


Ғояти Шарқу Ғарбро дидам, 
Аз хати устуво гузаштам низ. 
Лек дурӣ набуд, ҷудоӣ набуд 
Дар миёни ману диёри азиз. 


Гарчи аз ҳар раҳе дар ин дунё 
Гарди хоке гирифт мижгонам, 
Ёди пайроҳаҳои кӯҳистон 
Тозатар шуд чу ишқ дар ҷонам. 

Гарчи аз Гангу Нил хӯрдам об, 
Ташнаи чашмаҳои Варзобам. 
Ман Зарафшону Вахшро дидам, 
Дар лаби Зиндарӯд дар хобам. 


Ҳар куҷо аз даруни синаи ман 
Ҳой-ҳой шалола бар мешуд. 
Нағмаҳои диёр дар гӯшам 

Раҳ ба раҳ балки тозатар мешуд. 


Мекашиданд аз паям фарёд 
Сангҳои ғариби кӯҳистон, 

Гаҳ зи аҳроми мисриёни қадим, 
Гаҳ зи вайронаҳои Шоҳи Ҷаҳон... 


Дар ҷабинам агар қаламкаши вақт 
Лавҳае мондааст аз ожанг. 
Меҳнатамро навишта кӯҳу камар 
Дар кафи пойҳои ман бо санг. 


Гарчи дар Ҳинду Балх дар қадамам 
Гул фишонданд аз дару девор, 

Аз кафи пои ман нарафту нарафт 
Дарди ширини сангу хори Ҳисор... 


ҲАДИСА 
ДИЛАМ ТАНГ ОМАД АЗ ҒУССА 
Дар сӯгвории Мирзо Турсунзода 


Дилам танг омад аз ғусса, ки рафт аз байн устодам, 
Шунид ин лаҳза олам нолаҳои зору фарёдам. 

Агар донам, ки бо мурдан варо ман зинда медорам, 
Барои ҷони ӯ ман ҷони худро ҳадя медодам. 


Ду чашмам ҷӯи ашк асту бигӯӣ рӯди Ҷайҳун аст, 
Сарам пасту миёнам хам, ҷигар ҳам лахту пурхун аст, 
Чӣ мушкил бе падар - бе устоду шоири миллат, 

Куҷо донанд бедилҳо, ки ҳоли бепадар чун аст. 


Куҷо донанд бедилҳо, ки баъди рафтанат, устод, 

Кӣ акнун баҳри ошиқҳо кунад ашъори нав эҷод? 

Кӣ гӯяд «Ҷони ширин» дилбаратро омада аз дар? 
Зи дасти дарди бедармони ту фарёд, сад фарёд. 


Шунидам аз бароят навҳа дорад Нилу Ганги ту, 
Фурӯ рафта ба худ кӯҳи Ҳисори лоларанги ту. 
Даме ки оҳи оташбори халқам бар фалак печид, 
Хазон гардида гулшанҳо барои бӯло ранги ту. 


Ду дида об мегирад, ки айёми баҳор ояд, 

Баҳорон домани гул сӯи ту аз марғзор ояд, 

Чу фаҳмад марги ту, гулҳо бихушкад рӯи домонаш, 
Ба сӯи марқадат бо дидаҳои ашкбор ояд. 


Бигиряд ончунон, ки лолаҳо бо дидаи пурхун 

Зи ҷо хезанду дашту теппа гардад домани гулгун, 
Чунон гиряд, замину осмон гиряд ба ҳоли вай, 

Ки нагриста бадин минвол баҳри Лайлияш Маҷнун!.. 

ЧАРО 


Чаро имшаб ба рӯи марқади ту 
Фитод истора аз домони афлок? 
Чаро ханҷаркаш омад раъди ғуррон, 
Бизад домони абри тозаро чок? 


Чаро чун сӯгворони аламнок 
Тамоми шаб гиристанд обшорон? 
Чаро абри гузар, абри баҳорӣ 
Ба рӯи сабзаҳо шуд қатраафшон? 


Чаро боди гузар ҳам навҳа дорад, 
Сари худро занад бар синаи кӯҳ. 
Равон аст оби ҷӯ чун ашки резон, 
Дилам пур мешавад аз дарду андӯҳ. 


Чаро ҳар сатри шеърам сакта дорад, 
Чӣ сон созам ман онро шаддамарҷон? 
Чӣ шеъре дар гулӯям мезанад печ, 
Дар ин ҳолат навиштан нест осон. 


Бидидам рӯятон, ҳарфе нагуфтед, 
Маро боре напурсидед, устод, 

Чу дар гаҳвораи нозе гузаштед, 
Ба рӯи дӯши ёрон хуфта озод. 


Салимшо ҲАЛИМШО 


ПАЁМИ ШОИРИ МАШРИҚ 


Ба ёди Мирзо Турсунзода 


Ҷаҳон гирифт магар оби зиндагӣ ба ҷаҳон, 
Ки ҳарфи меҳру вафо бишнавӣ зи аҳли замон. 
Навои чашмаи хуршед ояд аз дами субҳ, 
Ҳавои табъи равон мерасад зи шеъри равон. 
Зи лутфи табъ сухан ончунон бувад ҷонбахш, 
Ки мурғи дил бубарад ишқро забон ба забон. 
Сухан зи синаи модар ба шир омадааст, 

Ки меҳри хоки Ватан аз сухан дамад дар ҷон. 
Ба боғи умр занад бӯса навбаҳори хирад, 

Ба лутфи табъ, ки дунё ҳамеша бод амон. 
Каломи дӯст шавад субҳи бахти ҳамсоя, 
Саломи дӯст шавад файзи рӯзи аҳли ҷаҳон. 
Бақои ваҳдати ҳамсоягӣ чунин бодо, 

Чунон ки расм бувад байни тоҷику афғон. 

Зи як китоб сабақ хондаем дар олам, 

Ба як суруд намудем тай раҳи армон. 

Ба як сипор бикардем кишт мазраи хеш, 

Ба як баҳор ба баҳра шудем дар бустон. 
Замини кишта дарав кардаем бо як дос, 

Раҳи мурод бипаймудаем бо як нон. 
Намудаем ҳимоят зи ҳам ба як шамшср, 
Супурдаем сари хештан ба як майдон. 
Бидодаем ба чандин саҳар суруш ба ҳам, 
Расидаем ба садҳо макон ба як паймон... 
Вафову ваҳдати ҳамсоягӣ бувад, ки ба даҳр 
Кунем боз дари хеш сӯи Ҳиндустон. 

Ба як нигоҳ рабоем дил зи ҳамдигар, 

Ба як сабоҳ бисозем роҳи бахт аён. 

Чунон ба меҳру вафо ҳамнавою ҳамнафасем, 
Бихӯрдаем, бигӯӣ, ки шири як пистон, 

Сафои як саҳару бори шохи як шаҷарем, 
Расидаем зи як реша дар баҳористон. 

Зи як ниҳоли муҳаббат шудем сабзу ба бор, 
Зи як дарахти хирад ёфтем амну амон, 

Ба як рубоб сурудем сози ҳикмати хеш, 

Ба як китоб намудем рози ишқ баён. 

Ба барги ҳамсафарӣ субҳи мо шавад оғоз, 
Ба меҳри ҳамдигарӣ рӯзи мо шавад поён... 
Сафову ваҳдати ҳамсоягӣ барад моро 

Ба мулки шеъри араб, сӯи дашту реги равон. 
Ба рӯи реги равон нақши пои худ ҷӯем, 

Ки нақши пой диҳад нақши роҳу умр нишон. 
Нидои дӯст зи реги равон шаҳодатат бидиҳад, 
Ки реги роҳ биомад зи сидқи мо ба забон. 
Ба як ситора бибурдем раҳ ба манзили дӯст, 
Ба як назора бибурдем роҳ бар кайҳон. 

Ба расми аҳли араб ҳар ки шеъри хуш гӯяд, 
Ба хону хона бувад ӯ накӯтарин меҳмон. 

Ба лутфи табъ гирифтем дил ба сад манзил, 
Ба шеъри тоза кушудем шоҳроҳи замон. 

Ба як тарона ду иқлим ҳамнаво кардем, 

Ба як чағона ду ҳамдард гашт ҳамдармон. 
Ба як суруд ба олам шудем ҳамхона, 

Ба як дуруд бигаштем дар ҷаҳон ҳамхон. 


Суруши шоири тоҷик сапедадам ояд, 

Мабод бе рухи ёрон ба даҳр ҳеҷ макон. 

Биёфт умри абад шеър аз дили шоир, 

Бибурд меҳри абад табъи хуш забон ба забон. 
Сухан зи чашмаи хуршед бар забон ояд, 

Хушо, ки бишнавад онро ҷаҳон зи Боми Ҷаҳон! 

Ғоиб САФАРЗОДА 
РОҲИ ТУ. 


] 
Кӯдакони шӯху бепарво будем, 
Бехабар аз қисмати дунё будем. 
Содаю носуфта буд алфози мо. 
Шоиро, шеърат забони мо кушод, 
Ҳарфи ширин бар забони мо ниҳод. 
Гуфт аз Ленин ҳикоят бештар, 
Аз далерӣ, хоксории падар. 
Аз сари таслим хам нокарданаш, 
Муждаи бахти башар оварданаш. 
Дардманд аз дарди мардум буданаш, 
Шод дида халқро, осуданаш. 
Гуфт аз қадру бузургии Ватан 
Бо забони сеҳр-ангоре сухан. 
Аз вафодорию инсонпарварӣ, 
Ростию дӯстию ёварӣ, 
Бесадо моро сабақ омӯхт он, 
Дар дилу дар дида шамъ афрӯхт он. 


2 
Боз мехонем ашъори туро, 
Гӯш медорем гуфтори туро. 
З-он садои Осиё гардад баланд, 
Ҳам китоби Африқо гардад баланд, 
Боз чун дигар шавад рои ғулом, 
Бишканад занҷир аз пои ғулом, 
Бахту истиқлол чун ёраш шавад, 
Давлати озод подораш шавад. 
Аз миёни шеърҳои дилписанд 
Боз мегардад садои ту баланд. 
Чун Ватан гӯӣ, аё фарзанди Шарқ, 
Аз нигоҳат метаровад панди Шарқ. 


П 

Мерасад аз фахр бар гардун сарат, 
Чун сари кӯҳи баланди кишварат. 
Ҳар куҷо будӣ, Ватан ҳамроҳ буд, 
Ҳар нафас дил аз Ватан огоҳ буд. 
Ёд мекардӣ ту аз рӯди Ҳисор, 
Ҳамчу шири модари чашминтизор. 
Алғараз, пайванд будӣ бо Ватан, 
Ҳам намекардӣ ҳазар аз сӯхтан. 


3 
Шоири соҳибдилу мумтози мо, 
Шоҳбози назми мо, устози мо, 
Шод кардӣ рӯҳи пирони сухан, 
Ҷон фузудӣ боз бар ҷони сухан. 
Аз ту халқу мулки ободи ту шод, 
Шоиро, бахти расо табрик бод! 
Аз китоби мо сабақ омӯхтем, 
Гулхани ишқу вафо афрӯхтем, 
Гашта огоҳ аз дили огоҳи ту, 
Мо қадам бигзоштем аз роҳи ту. 
Гар каломи мост номавзун ҳанӯз, 
Нест онро қудрати афсун ҳанӯз, 
Лек бо сози Ватан дил метапад, 
Бо ҳавои ин чаман дил метапад. 
Хома чун бар даст баргирем мо, 
Дар шарори сина даргирем мо, 
Чун садои мавҷҳои пурхурӯш 
Панди ту, устод, меояд ба гӯш; 
Ошён гар мегузорӣ, дар баландиҳо гузор, 
Дар баландиҳои кӯҳи сарбаланди мо гузор»,- 
Ин сухан сози дили бедори мост, 
Тӯшаи роҳи басе душвори мост! 


Озод АМИНЗОДА 


ИЕ РЕД 


Мурғи илҳомам куҷоӣ? 
Зуд о, парвоз кун, 
Кишвари мо тӯй дорад, 
Ҳар киро овоз кун. 
Аз фараҳ лабрез ин дилҳои шӯхи бекарор, 
Мавҷи овозам бубар ҳар ҷо, 

танинандоз кун. 
Назми тоҷик ид дорад, ид 
Дар рӯзи саид- 
Бонги хурсандии мо ҳар гӯшаи дунё расид. 
Бори аввал ишқро мо аз Садаф омӯхтем, 
Борҳо дар оташи ишқи Ҳасанҳо сӯхтем. 
Қиссаҳои Осиёву Африқо омӯхта, 
Дидаи ибрат ба авзои ҷаҳонӣ дӯхтем. 
Марҳабо устоди мо, ин шаҳри зебо пешкаш, 
Қуллаҳои сарбаланду мавҷи дарё пешкаш, 
Ҷилваи гул, савти булбул, 

боғҳои файзбор 
Хандаҳои беғубору меҳри дилҳо пешкаш. 

Бобо ҲОҶӢ 
ШОИРИ ДАВРОН 


Равам бар чор сӯи ин Ватан ман, 
Намоям сайру гашти боғу гулшан. 
Бубинам шаҳрҳои дилнишинро, 
Занону духтарони нозанинро. 
Шавам ҳамсӯҳбати мардони оқил, 
Ғазал хонам зи Саъдию зи Бедил. 
Пас аз дидори мардони дилогоҳ, 
Пас аз ҳар як шиносоии кӯтоҳ, 
Агар гӯям ба онҳо: - тоҷикастам, 

Зи шоирхез хоки машриқастам, - 

Ба гирдам ҷамъ гашта ҷумла хушнуд, 
Зи ман пурсанд Турсунзодаро зуд. 
Диҳам посух ба фахру сарфарозӣ, 
Ки: «Ӯро мешиносам дер бозе. 

Чу ҳар вақта бувад соғу-саломат, 

Ба ҳам дорем дар як шаҳр иқомат. 
Қариб ҳар рӯз мисли субҳи ховар, 
Шавад дидори ӯ бар ман муяссар. 
Нишаста борҳо ман дӯш бо дӯш, 

Зи дасташ ҷоми май бинмудаам нӯш. 
Гуселонда ба кишварҳои бисёр, 
Бигирам пешвозаш боз ҳар бор. 

Ба даргоҳаш басе меҳмон шудастам, ; 
Шарики тӯю сури он шудастам...» 
Чу аз ман бишнаванд ин сон суханҳо, 
Ҳама гул-гул шукуфта чун чаманҳо, 
Назар дӯзанд бар сӯям муқаррар, 

Ба меҳри тозаю бо чашми дигар. 
Кунанд аз лутфу эҳсон сарфарозам, 
Ки Турсунзодаро ман мешиносам. 


ҚАДАҲ ДАР РӮЗИ ҶАШНИ УСТОД 


Дар рӯзи таваллуди Шумо, пири сухан, 
Дорад ҷашну сурур халқи тоҷик. 

Аз ҳар тарафу канори ин даҳри куҳан 
Ҷорӣ бишавад мавҷу садои табрик. 


Ин ҷашн барои ҳама хоку омӣ, 
Ҷашни ҳамаи халқи ғазалхони шумост. 
Хурсанд шаванд Рӯдакию Ҷомӣ, 


Ки байрақи назмашон ба дастони шумост. 

Басир РАСО 


ххх 


То даме, ки набзи тоҷик мезанад дар рӯзгор, 
То даме, ки рӯд ҷорӣ мешавад аз кӯҳсор, 

То даме, ки лола машъал мефурӯзад дар баҳор, 
Аз барои шоири худ дар бари кӯҳи Ҳисор, 
Меҳри Турсунзода бошад дар дили мо пойдор! 


То даме, ки сози мурғони чаман боло бувад, 
То даме, ки шеъри шоир анҷуманоро бувад, 
Қимати лаъли Бадахшон ҳамчунон тилло бувад, 
Дар дилу дар манзилу дар сатри мо поянда аст- 
Устоди назму базми шеъри мо Мирзо бувад! 


Мавҷуда ҲАКИМОВА 


ЁДИ НЕК 


Ҳар хонадони тоҷик ғамхона гашт имрӯз, 
Тӯю сурур бар мо бегона гашт имрӯз, 

Ду косаи сари мо шуд чашмаи хунафшон 
Аз дарду аз алам пур паймона ғашт имрӯз. 


Э, вой! Оҳу нола! 
Устоди мо куҷо шуд? 
Аз чашми мо куҷо рафт? 
Аз мо чаро ҷудо шуд? 


Чун дарди ҷонгудозе омад ба ҷони устод, 
Бар ҷони пиру барно сад дарду ларза уфтод. 
Ҳамроҳ то намояд аз ҷони худ ба шоир, 


Ҷонаш ба каф паси дар саф баста халқ истод. 


Аммо ба шоири халқ 
Аз халқ азизтар нест.. 
Нагрифт ҷон аз ӯ қарз, 
Бас баҳри халқ мезист. 


Устоди мо агарчи тарки ҷаҳон намуда, 
Шеъру таронаи ӯ моро ҷавон намуда. 
Монад ҳамеша ҷовид то ишқу офтоб аст, 
Дар рӯи ин замине, к-ӯро калон намуда. 


Ӯ зинда дар дили мо 
Чун шеъри ҷовидона, 
Чун нағмаи баҳору 
Чун нашъаи тарона! 

Ҷамолиддин КАРИМЗОДА 
ШЕЪРИ БАХТУ ОЗОДӢ 
Ба устод Мирзо Турсунзода 


Ман як инсони содае будам, 
Дарди шарқам ба печутоб андохт. 
Гиряи талхи кӯдаки Машрик 
Охиронам зи дида хоб андохт. 


Нолаву оҳҳои бадрӯзон 

Он қадар ҷону пайкарамро сӯхт, 
Гӯӣ Машриқ дарди онҳоро 
Ҳамчу оташ ба ҷони ман афрӯхт. 


То кушоям гиреҳи ин мушкил, 
Бас сияҳшомро саҳар кардам. 
Дар дилам оташи ҷаҳолатсӯз, 

Бар ҳама баҳру бар сафар кардам. 


Ин хаёл ин умеду савдоҳо 

Дур аз ёру аз ҳабибам кард. 

Дар басе мулкҳои бегона 

Мисли як булбули ғарибам кард. 


Ҷони ширини ман ба чашми чор 
Хуни дил шуд дар интизори ман. 
Солҳо гаҳ шуданд муштоқам 
Мардуми водии Ҳисори ман. 


Лек ман то ҳанӯз дар роҳам, 
Тӯшаам шеъри бахту озодист. 
Шодам аз он, ки чун равам ҳар ҷо, 
Аз қудумам ба мардумон шодист. 


Алӣ БОБОҶОН 


ҚОФИЛАСОЛОРИ СУЛҲ 
(Силсила) 


МИНБАРИ ИХЛОС 


Партави ҳусни зако қомуси Турсунзода буд, 
Парчами номуси мо номуси Турсунзода буд. 


Ҳамчу шаҳбози сухан парвози озодона дошт, 
Фикри бикри шоирӣ маҳбуси Турсунзода буд. 


Бо нидояш шуд муҷассам Рӯдакӣ дар рӯзгор, 
Мавҷи шеъри рӯз уқёнуси Турсунзода буд. 


Бар алайҳи ҷанг шамшери сухан афрохт ӯ, 
Ояти сулҳу сафо махсуси Турсунзода буд. 


Тоҷи сар мехонд вологавҳари айёмро, 
Пастҳиммат боиси афсӯси Турсунзода буд. 


Тешабою Неъмату Чӯтак гаҳи ҳифзи Ватан 
Рустаму Фарҳоду Кайковуси Турсунзода буд. 


Хостанд аҳли ҷаҳолат санг бар руҳаш зананд, 
Рӯ зад охир он чӣ дар кобуси Турсунзода бўд. 


Ормонҳо дар дилаш чун мавҷи дарё медамид, 
Минбари ихлоси мо побӯси Турсунзода буд. 


СИТОРАИ ШОИР 


Чун ахтари авҷи фалаки тозадимоғ 

Ӯ кард зуҳур аз фазои Қаратоғ. 

Аз қитъа ба қитъа рафт нури нигаҳаш 
Чун пайки даво ба марзи ҳар синаи доғ. 


Ҳар кошифи илм дар сухан моҳир пест, 
Ҳар соҳиби як-ду мисрае шоир нест. 

Ку шоири ҳамрадифи Турсунзода? 
Азросуханест, мисли ӯ қодир нест. 


Шеъри тари Мирзо камоли ҳунар аст, 
Аз ишқу вафо ба ҳар диле муждабар аст. 
Бингар, ки чӣ эҳдост зи бори суханаш: 
Ҳар як асараш сафинаи як сафар аст. 


Раҳ ёфтан аз дил ба диле осон нест, . 14 
Ин шеваи дилбарӣ ба ҳар инсон нест. 
Шеърат ба дилу дида агар ҷой гирифт, 
Хуш бош, раҳи умри туро поён нест. 


Аз отифа ҷӯши дили мо афзояд, 
Кайфияти обу гили мо афзояд. 
Аз нуктаи ин шоири озодахаёл 
Ҳусни чамани маҳфили мо афзояд. 


Гӯянд, ки ӯ пири қаламдастон буд, 
Нури басари анҷумани даврон буд. 
Ҳарчанд ки ӯ ҳиҷо нагуфтаст, вале 
Сардовари сахтгири ин майдон буд. 


Ҳамранги шафақ каломи рангин дорад, 
Шаҳномаи сулҳ - «Ҷони ширин» дорад. 
Бар авҷи хаёли тобнокаш бинигар, 

К-он Хирмани Маҳ, Хӯшаи Парвин дорад. 


Афзуд таровати ҳунар аз суханаш, 
Бархост зи ҷон суруди мурғи чаманаш. 
Чун лаб бикушояд ӯ зи ҳубби Ватанаш, 
Мерехт гули шаҳду шакар аз даҳанаш. 


Дар маҳфили ёр ӯ ғазали меҳр бихонд, 
Аз қитъа ба қитъа муждаи сулҳ расонд. 
Чун Рӯдакии замона, бо сеҳри сухан 
Дар синаи сард нури хуршед дамонд. 


Айём варо шинохт, чун довари сулҳ, 


Чун сарвару сарлашкару фармонбари сулҳ. 
Бо нияти амнияти фардои башар 
Месӯхт чу як машъала аз минбари сулҳ. 


Овард ба ҳам ҳарорати дилҳоро, 
Пайваст ба ҳам ду қитъаи дунёро. 
Дар сояи хуршеди рафоқат парвард 
Ҳар хиттаи Осиёву Африқоро. 


Аз фазли замон фузуд файзу фари ӯ, 
Омад ба сари қулла падид ахтари ӯ. 
Ҳар кас, ки ба сӯи қулла санг андозад, 
Баргашта занад санги худаш бар сари ӯ. 


Ӯ пояи ифтихори тоҷикон аст, 
Пайвандгари дили ҳазор инсон аст. 
Чун тоҷи зари силсилаи кӯҳи Ҳисор, 
Бар чашми хирад ситорааш тобон аст. 


Аз ҳикмати ӯ бӯи вафо меояд, 

Бӯи Ватан аз ранги сафо меояд. 
Ҷон садқаи Мирзои Турсунзода, 
Чун пири замон ҳамраҳи мо меояд. 


ТӮШАИ САФАР 


Рост ҳарфат: «Дӯстро андар сафар бояд шинохт», 
Оре, оре дар сафар сад хайру шар бояд шинохт. 


Покмағзонанд зеби остони зиндагӣ, 
Покмағзонро чу дунёи падар бояд шинохт. 


Зиндагӣ гӯяд: ба танҳоӣ сафар кардан халос, 
Ҳикмати ин пандро дар баҳру бар бояд шинохт. 


Кас ба танҳоӣ, чу хас дар рӯйи об, ояд ба танг, 
Хешро дар ҳалқаи аҳли башар бояд шинохт. 

Ошно бисёр хоҳӣ ёфт дар рӯзи тараб, 
Ошноро аз паси рафъи зарар бояд шинохт. 


Аз ҳисоби зиндадилҳо ҳамсафар ёбӣ, чӣ хуш, 
Мурдадилҳоро чу санги бадгуҳар бояд шинохт. 


Гоҳи осоиш зи ёрон нест паҳлӯят тиҳӣ, 
Дӯстро, чун рӯзи сахт ояд ба сар, бояд шинохт. 


Ҷони ман, рахти сафар барбанд, дар ин имтиҳон 
Мардуму мардумгариро бештар бояд шинохт. 


САНГ МАЯНДОЗ. 


Магар дидӣ дами баҳри дамонро, 
Ба сар бурдӣ ғами сахти замонро? 
Чу Турсунзода аз:марзе ба марзе 
Гирифтӣ ҳеҷ дасти одамонро?! 


Аё, парвардаи дунёи зиллат, 
Чаро ҷӯӣ зи Турсунзода иллат? 
Маҳал ҷони туро гар ҳаст меҳвар, 
Бақои ҷони ӯ буд шаъни миллат. 


Аё бедард, аз аъмолат андеш: 

Чӣ нафъ овардаӣ бар миллати хеш? 
Агар устод Турсунзода дарёст, 

Дар ин дарё наӣ ту аз хасе беш. 


Агар мардӣ, фазои мард бишнос, 
Ту аз умрат чӣ дорӣ ҳосили хос?! 
Ту ҷуғз астию Турсунзода шаҳбоз, 
Ту санги роҳ, Турсунзода алмос. 


Ба авҷи ормонҳои фурӯзон 

Нидояш чун парасту буд парафшон. 
Зи ному нанги Турсунзода бишнохт 
Ҷаҳон исми шарифи Тоҷикистон. 


Ҳоҷӣ МУРОД 
АСОЛАТИ БЕНИЁЗ 


Рӯҷӯе дар пояи ҳайкали 
устод Турсунзода 


Шеъри ту дар субҳи мавлудам ба дастури азал 
Ҳамчу анвори ҳақиқат рехт дар шарёни ман. 
Бо дуое ҳамзамон бархост аз зикри малак, 
Тарҳ афканд аз саводаш нусхаи армони ман, 
Нусхаи тақдир, умри интизор. 


Шеъри ту омехт чун нӯше ба шири модарам, 
Ранг овард аз шамимаш саҳфаи ангораам. 
Бо навои «Алла» соз афшонд аз боғе ба боғ, 
Ҷӯр омад бо ҳавои ҷунбиши гаҳвораам, 

Бо насими шабнавози обшор... 


Бо каломат дар забонам шишт алфози нахуст, 
Бо каломат доя бурдам аз паи раҳ по ба по. 

Бо каломат тифлиам мерафт саргардони шавқ, 
Бехабар аз гирудори вакт, аз расми қазо, 

Аз фаророҳи ниёзи беканор. 


Бо каломат гарм мактабхона оғӯшам гирифт, 

Бо каломат дарҷ шуд дар хотирам дарси сухан, 
Бо каломат ҷузв-ҷузв оростам рукни зако, 

Дар сириштам нақши рӯшан баст маънои Ватан, 
Хилқати якрӯи нанги бурдбор... 


Шеъри ту бо пайраҳи хуршед аз пушти мурод 
Дар қадамҳои ҳавас аз деҳа берунам кашид. 
Дар нигоҳи офтобиат дуруди орзу 

Аз дари ояндаам бо бомдодон мерасид, 
Ламъа меҷӯшид аз нози баҳор. 

Нуктаат чун пири корам буд дар силки ҳунар 
Ҳикмати нурониаш афрӯхт самти пешаам. 
Сатри шодоби булӯринаш чу борони шиҳоб 


..Ришта-ришта панҷа зад бар манзари андешаам, 


Айши фитрат кард бар завқам нисор. 


Бо каломат ҳисса-ҳисса «Хамса»-ро паймудаам, 
Дар насибам шаъшаъ афтод аз ҳузури Анварӣ. 
Табъи маъсумам камол андӯхт аз Мавлои Рум, 
Ояти Ҳофиз сабақ додам зи лафзи дилбарӣ, 
Маҳфилам аз ҷоми Бедил ёфт нури эътибор... 


Шуд мусаллам: гар зи Фирдавсист эҳёи Аҷам, 
Гар зи Айнӣ монд марзи Тоҷикистон ёдгор. 
Лек Турсунзода моро, эй сипоси ҳимматаш, 
Дод аз файзи қалам дар сад қаламрав интишор, 
Бсҳад аст аз ӯ ҳудуди ифтихор! 


Рӯз аз рӯз ин асолат, бо ҳама фархундагӣ 
Боз волотар бубандад дар фазоҳо ошён. 
Лоязолӣ ҷодаи ӯст, аз заковат тӯшааш, 
Роҳӣ ӯ чун бениёз аз соҳати кавну макон, 
Роҳӣ ӯ то ҷовидон. 


Зиё АБДУЛЛО 


Дар сӯгвории М. Турсунзода 


Шаб, ки мотамзада, афсурда хаёл, 
Шудам аз хона бадар бо дили танг, 


Ҳар чи овоз ба гӯшам бирасид, 
Буд бо сӯзи дилам ҳамоҳанг. 


Бигузашт аз бари ман оҳиста 
Ҷониби Ғарб қатора бо фиғон, 


Зада бар сакфи само дуди димоғ, 
Хабари марги туро бурд гарон 


Навҳа зад тори сарм тайёра... 
Баҳри ту шаҳр ҳама гирён буд... 


Сари симчӯб чароғи сӯзон, 
Гӯиё ашки сари мижгон буд... 

Ато МИРХОҶА 
МОДАРИ ТОҶИК ТУРСУНЗОДА ЗОД 


Дар замоне, ки замон афтода буд, 

Номи тоҷик аз ҷаҳон афтода буд, 

Бо нишону бо забони зиндааш 

Бенишону безабон афтода буд. 
Шаҳсаворе миллати афтода зод, 
Модари тоҷик Турсунзода зод. 


Дар замоне, ки сафедӣ тира шуд, 
Шеъри нав андар сафедӣ хира шуд, 
Мурдаашро ин сафедӣ шуд кафан, 
Шеърро хоби сафеде чира шуд. 
Шоире бедору фавқулъода зод, 
Модари тоҷик Турсунзода зод. 


Дар замоне, ки табу тоби сиёҳ 
Меравонд аз дида хуноби сиёҳ, 
Миллати моро сиёҳӣ пахш кард, 
Ҷашми ӯ пур гашт аз хоби сиёҳ. 
Шеъри рангорангу софу сода зод, 
Модари тоҷик Турсунзода зод. 


Дар замоне, ки ҷаҳон аз мо рамид, 
Дар замин тӯфони сурх омад падид, 
Миллати ман сар ба хоби сурх монд, 
Сурхияш чун сурхакон дар мо дамид. 
Ӯ ала йҳи бандагӣ озода зод, 
Модари тоҷик Турсунзода зод. 


Шеъри ӯ гарчи сиёсат будааст, 
Ҳам фасоҳат, ҳам фаросат будааст. 
Баъди Сомониву Айнӣ дар ҷаҳон 
Миллати моро раёсат будааст. 
Дар сиёсат ахтари сарвода зод, 
Модари тоҷик Турсунзода зод. 

Қурбоналӣ РАҶАБ 
МАҲБУБИ ДИЛҲО 


Шоирс, ки баста баҳри хизмати халқаш камар, 
Аз барои сулҳҷӯӣ буд умре дар сафар. 


Шоире аз баҳри ғамхории халқи кишвараш 
Дар ҷавонӣ нуқрагун гардида буд мӯи сараш. 


Шоире, ки буд умре ҷонфидои халқи худ, 
Бо муҳаббат меҳри поку ишқи инсон месуруд, 


Шоире, ки ҳамчу чашма дошт қалби беқарор, 
Буд баҳри васфи халқи хештан шабзиндадор, 


Шоире, ки дар тамоми кишвару халқи диёр 
Мисли ӯ ҳаргиз надидам одамеро хоксор, 


Шоире, ки номи некаш монда дар рӯи ҷаҳон, 
Меҳри ӯ бигрифта ҷо дар синаи пиру ҷавон, 


Шоире, ки шеърҳояш рӯҳбахшу содда буд, 
Халқ медонад, ки ӯ Мирзои Турсунзода буд. 


Назми оламгири ӯ дар синаҳо ҷо гаштааст, 
Худ азизи мардуму маҳбуби дилҳо гаштааст. 
- ДИЛИ ТУРСУНЗОДА БУД 


Раҳ намедод он диле, ки кинаро 
Дошт бешак сурати оинаро. 


Он диле доим ҳавои соф буд, 
Ҳимматаш боло зи кӯҳи Қоф буд. 


Он диле бар ҳар ки некӯкор буд, 
Аз барои халқи худ ғамхор буд. 

МУО 


Он диле, ки баҳри насли одамӣ 
Кам набудӣ ҳимматаш аз ҳотамӣ, 


Он диле бар мардумони кишвараш 
Буд як пайванди ҷони кишвараш, 


Он диле, ки ҳамчу оташпора буд, . 
Раҳми ӯ бар ҳар каси бечора буд. 


Он диле, ки“достонҳо месуруд, 
Аз барои халқи дунё месуруд, 


Он диле раҳмаш ба ҳар афтода буд, 
Он дили Мирзои Турсунзода буд. 


Ҳар дамаш бар халқ беҳосил набуд, 
Ҳамнишин бо ҳар каси буздил набуд.--" 


Халқ аз дидори ӯ носербуд," 
Месазад гӯям агар чун шеър буд. 


Пояи сулҳу амонисоз буд, 
Шоиронро беҳтарин устоз буд. 

Ҳамроҳ УСМОН 


ЧУН ЗАМИН, ЧУН ОСМОН 
Ба ёди устод Мирзо Турсунзода 
Мекунам ман ин заминро эҳтиром, 
Ин замини нозанинро эҳтиром. 


Арзу тӯлаш дидаам, озода аст, 
Пур зи нақши пои Турсунзода аст. 


Нақши пояш ҳаст андар Осиё, 
Нақши пояш ҳаст андар Африқо. 


Шеъри ӯ вазни замин дорад, азиз, 
Пандҳои дилнишин дорад, азиз. 


Мисли як устод, чун як раҳнамо 
Панди ӯ моро барад ба сӯи мо! 


Ҳамчу як баҳри дамон шуд шеъри ӯ, 
Баҳри мо рӯҳи равон шуд шеъри ӯ. 


Сулҳҷӯиро зи ӯ омӯхтем, 
Шеъргӯиро зи ӯ омӯхтем. 


То абад дар байни мо ӯ зинда аст, 
Чун замин, чун осмон поянда аст. 

Меҳрии ӮРОТЕППАГӢ 
ҲАСРАТНОМА 


Афсӯс, зи мулки Тоҷикистон 
Мирзои адиби нуктадон рафт. 


Он шоири номдори доно 
Имрӯз зи байни шоирон рафт. 


Он нахли ҳадиқаи маонӣ, 
Гулдастаи боғи тоҷикон рафт. 


Дар мотами ӯ чӣ сон нанолам? 
Фарёду фиғон ба осмон рафт. 


Сад ҳайф баҳори ҳастиашро, 
Дар фасли баҳори ӯ хазон рафт. 


Он зубдаи маҷлису иШСФии 
Он моҳиру афзали замон рафт. 


Он Ҷомии илму фазлу дониш, 
Машҳур ба халқи ин ҷаҳон, рафт. 


Сад дод, ки марги ногаҳонӣ 
Ногоҳ расид, ногаҳон рафт. 


Дар ҳасрату мотами вафоташ 
Аз Меҳрии нотавон фиғон рафт. 


Бо раъси маонӣ соли таърих: 
Хуш омада буду хушбаён рафт. 


"Ба ҳисоби абҷад-1977. 

Раҷаби МУСУЛМОНИЁН 


ШЕЪРИ ТУРСУНЗОДА 
ЗЕРИ ЛАБ МУДОМ 


Модарамро чун ба ёдам оварам, 
Шеъри Турсунзода меояд ба ёд. 
Шеъри Турсунзода хонда зери лаб 
Рӯҳи модар мекунам ҳар лаҳза шод. 


Ҳамчу Турсунзода гӯӣ меравам 
Бар суроғи модарам ман ҳар сафар. 
Ҳамчу Турсунзода месозам суроғ, 
Лекӯроазкуҷо ёбам дигар?!" 


Шеъри Турсунзода зери лаб мудом 
Мешавам гирён ба ёди модарам. 
Гӯӣ Турсунзода ин дам ҳамраҳам 
Ашки ғам мерехт бо ман дар барам. 


Ша? 

